





ΔΗΜΟΣΘΕΝΟΥΣ  
ΛΟΓΟΙ

---

DEMOSTHENIS ORATIONES

EX RECENSIONE  
GUILIELMI DINDORFII.

---

VOL. II. PARS II.  
Orationes XXIV—XL.

---

EDITIO TERTIA CORRECTIOR.



LIPSIAE  
SUMPTIBUS ET TYPIS B. G. TEUBNERI.

MDCCCLXXXI.

CAVENA LIBRARY

KNOX COLLEGE

TORONTO



433  
1889

PA  
3942  
42  
22  
12  
12

## ΚΑΤΑ ΤΙΜΟΚΡΑΤΟΥΣ

## ΛΙΒΑΝΙΟΥ ΥΠΟΘΕΣΙΣ.

Διόδωρος μὲν κἀνταῦθα ὁ κατήγορος· κατηγορεῖ δὲ νόμου μάλα φιλανθρώπου, διόπερ ἀπὸ τῆς αἰτίας καὶ τῆς τοῦ γεγραφότος γνώμης διαβάλλειν αὐτὸν πειρᾶται. ἔστι δ' ὁ νόμος ὁ τοῦ Τιμοκράτους τοιοῦτος, εἴ τινα Ἀθηναίων ἐπ' ὄφληματι δημοσίῳ προστετίμηται δεσμοῦ ἢ καὶ τὸ λοιπὸν προστιμηθείη, ἐξεῖναι αὐτῷ ἢ ἄλλῳ ὑπὲρ αὐτοῦ ἐγγυητὰς καταστήσαντι τοῦ ὄφληματος, οὓς ἂν ὁ δῆμος χειροτονήσῃ, ἢ μὴν ἐντὸς ἡμέτης προθεσμίας ἐκτίσειν, ἀφείσθαι τοῦ δεσμοῦ· ἐὰν δὲ ἐπιστάντος τοῦ χρόνου μὴ ἐκτισθῇ τὸ ὄφλημα, τὸν μὲν ἐξεγγυηθέντα δεδέσθαι, τῶν δὲ ἐγγυητῶν δημοσίαν εἶναι τὴν οὐσίαν. τοῦτον αἰτιάται τὸν νόμον ὁ κατήγορος οὐχ ὑπὲρ τοῦ κοινοῦ γεγράφθαι, ἀλλ' ὑπὲρ Ἀνδροτίωνος καὶ Γλανκέτου καὶ Μελανώπου. οὗτοι γὰρ, φησὶ, πεμφθέντες εἰς Καρίαν πρεσβευταὶ καὶ πλείοντες ἐν τριήρει, περιπεσόντες Ναυκρατίταις ἀνθρώποις ἐμπόροις, ἀφείλοντο αὐτῶν τὰ χρήματα. εἶθ' οἱ Ναυκρατίται μὲν ἐλθόντες Ἀθήναζε τὸν δῆμον ἐκέτεον, ὁ δὲ δῆμος ἔγνω πολέμια εἶναι τὰ χρήματα, καὶ μὴ δεῖν ἀποδοθῆναι τοῖς ἐμπόροις. τούτων δὲ οὕτω γενομένων Ἀρχέβιος καὶ Αὐσιθείδης οἱ τριήραρχοι τῆς νεῶς, ἐφ' ἧς ἔπλεον οἱ περὶ τὸν Ἀνδροτίωνα, εἰσεπράττοντο τὰ χρήματα. ὡς δὲ ἐκεῖνοι μὲν οὐκ ἐφάνησαν ἔχοντες αὐτὰ, οἱ πρεσβευταὶ δὲ ὠμολόγουν 695 ἔχειν αὐτὰ, καὶ ἔδει πᾶν χρῆμα καταβάλλειν ἢ τοῖς νόμοις ὑποπίπτειν τοῖς τῶν ὀφειλόντων τὰ δημόσια, διὰ τοῦτο, φησὶ, τοῦτον τὸν νόμον Τιμοκράτης βοηθοῦντα ἐκείνοις ἔθηκεν. ὁ μὲντοι Τιμοκράτης ἐκτετικέναι φησὶ τὰ χρήματα τοὺς περὶ Ἀνδροτίωνα, καὶ δῆλον ἐντεῦθεν εἶναι ὡς οὐκ ἐκείνων ἕνεκα τὸν νόμον εἰσέφερεν αὐτός. κατηγορεῖ δὲ ὁ Διόδωρος καὶ

ἄλλο τοῦ νόμου· τὴν τε γὰρ θέσιν αὐτοῦ μέμφεται ὡς γεγυυῖαν παρὰ τοὺς νόμους, καὶ ὑπεναντίον εἶναι τοῖς ἀρχαίοις φησί, καὶ ἀσύμφορον τοῖς κοινοῖς ἐπιδείκνυσιν.

#### ΕΤΕΡΑ ΤΥΠΟΘΕΣΙΣ.

Πολέμου τυγχάνοντος Ἀθηναίους πρὸς βασιλέα, κατὰ τοῦτον τὸν χρόνον ἐγράφη ψήφισμα σῦλα πλοίων πολεμίων εἶναι καὶ γίνεσθαι τὰ τιμήματα τῶν κλοπῶν δημόσια. Μαύσωλος, τῆς Καρίας σατραπῆς, τὰς πέραν νήσους ἠδίκει. κατεβόων οἱ βλαπτόμενοι, καὶ τοὺς Ἀθηναίους ἐπεκαλοῦν· ἔδοξε διὰ πρέσβων τέως αἰτιάσασθαι τὸν Κᾶρα. πέμπουσιν οὖν Ἀνδροτίωνα καὶ Μελάνωπον καὶ Γλανκίτην πρὸς τὸν ἄρχοντα Καρίας Μαύσωλον, τὸν τῆς Ἀρτεμισίας ἄνδρα καὶ ἀδελφόν, ὡς ἀδικοῦντα τὰς νήσους αἰτιασομένους, καὶ βασιλεῖ χροίζομενον, δι' ὃν κακῶς ἐποίει τοὺς Ἕλληνας. οὗτοι νῆϊ περιτυχόντες Ναυκρατικῇ Αἰγυπτία ἐχούσῃ φορτία (διεκόμεζοι δὲ τούτους τοὺς πρέσβεις Ἀρχέβιος καὶ Λυσιθείδης τριηράρχοι) κατάγουσιν εἰς τὸν Πειραιᾶ τὴν ὀκάδα. καὶ λόγων γενομένων τοῖς Αἰγυπτίοις πρὸς τὸν δῆμον καὶ ἰκετείας, οὐδὲν ἦττον ἐκρίθη τὰ χρήματα εἶναι δημόσια ὡς πολεμίων ὄντων τῶν Αἰγυπτίων. νόμου δὲ προστάττοντος τὸν χρησάμενον δημοσίους χρήμασιν ἐπ' ἐνιαυτὸν ὅλον διπλάσια ταῦτα διδόναι, κατασχόντες οἱ πρέσβεις οὗτοι τάλαντα ἑννέα καὶ τριάκοντα μναῖς τῶν ἀπεμποληθέντων φορτίων ἐκ τῆς νεῶς ὑπεύθυνοι ἐγίνοντο τῷ δημοσίῳ καὶ τῷ διπλάσιῳ. σπανιότητος δὲ χρημάτων κατασχούσης τὸν δῆμον, Ἀριστοφῶν τις δημαγωγὸς ἔγραψε ψήφισμα ἐλέσθαι ζητητὰς τῶν ὀφειλόντων τῇ πόλει καὶ ἀποπειρωμένων διαλαθεῖν, καὶ τούτους μηνύειν. ἐμήνυσεν Εὐκτῆμων ὁ πρὸς Ἀνδροτίωνα μικρῶ πρόσθεν ἀγωνισάμενος, νυνὶ δὲ πρὸς Τιμοκράτην, ἔχειν Ἀρχέβιον καὶ Λυσιθείδην ἐκ τῆς Αἰγυπτίας ὀκάδος τάλαντα ἑννέα καὶ τριάκοντα μναῖς. ἔγραψε δὲ δηλονότι φεύγων μὲν τὴν ἐκ τοῦ προφανοῦς πρὸς Ἀνδροτίωνα μάχην, διὰ δὲ τῆς τῶν τριηράρχων μνήμης οὐδὲν ἦττον ἐπιβουλεύων τῷ Ἀνδροτίωνι. διαδικασίας δὲ γενομένης τοῖς πρέσβεσι πρὸς τοὺς τριηράρχους, ἤτηθήθησαν οἱ πρέσβεις καὶ ὄφειλον τὰ χρήματα. προστάττοντος δὲ νόμου τὸν ὀφείλοντα ἐπὶ τοῦ δευτέρου ἐνιαυτοῦ δεδε-



σθαι, ἕως ἂν ἐκτίσῃ, ἔμελλον τῷ δεσμῷ καὶ οἱ πρέσβεις καθυποβάλλεσθαι. ἐν δὲ τῷ καιρῷ, τούτῳ ἀρχομένου τοῦ δευτέρου ἐνιαυτοῦ, ἐν ᾧ καὶ δεθῆναι τοὺς πρέσβεις ἐχρῆν, ἔγραψε Τιμοκράτης νόμον τοιοῦτον, εἴ τιμι τῶν ὀφειλόντων τῷ δημοσίῳ δεσμοῦ προστετίμηται κατὰ νόμον ἢ κατὰ ψήφισμα καὶ τὸ λοιπὸν προστιμηθῆ, ἐξεῖναι αὐτῷ καταστήσαντι τρεῖς ἐγγυητὰς ἢ μὴν ἐκτίσειν, οὓς ἂν ὁ δῆμος χειροτονήσῃ. ἀφίεσθαι 69<sup>α</sup> τοῦ δεσμοῦ· ἐὰν δὲ μὴ ἐκτίσῃ αὐτὸς ἢ οἱ ἐγγυηταί, τὸν μὲν ἐξεγγυηθέντα δεδέσθαι, τῶν δὲ ἐγγυητῶν δημοσίαν εἶναι τὴν οὐσίαν. τούτου τοῦ νόμου γραφὴν ἀπηνέγκαντο Διόδωρος καὶ Εὐκτῆμων ὡς παρανόμου καὶ ἀδίκου καὶ ἀσυμφόρου. Ἀνδροτίων δὲ καὶ Γλαυκέτης καὶ Μελάνωπος, συνιέντες δι' αὐτοὺς γεγενῆσθαι τὴν γραφὴν, καταβάλλουσιν ἑννέα τάλαντα καὶ τριάκοντα μνᾶς, ἴσως μὲν οὐκ ἂν καταβαλόντες, εἰ μὴ τὴν γραφὴν ἐπέδωσαν οἱ κατήγοροι, ὅμως δ' οὖν κατέβαλον. κατηγορεῖ τοίνυν Εὐκτῆμων καὶ Διόδωρος, φάσκοντες μὲν διὰ τοὺς πρέσβεις γεγραφθαι τὸν νόμον· εἰ δὲ καὶ ἐξέτισαν ἐν τῷ μεταξύ χρόνῳ, δεδομένης τῆς γραφῆς τοῦτο ἐποίησαν, ὥστε τὴν προαίρεσιν τοῦ νομοθέτου ὑπαιτίαν εἶναι. οὐδὲν δὲ ἥττον ἐξετάζει τὸν νόμον ὁ δῆτωρ ὡς καὶ κατ' ἄλλον τρόπον ἔχοντα κακῶς· καὶ γὰρ παρανόμως τεθεῖσθαι φησι καὶ ὑπεναντίως ἔχειν τοῖς νόμοις, καὶ ἄλλως ἀδικεῖν καὶ βλάπτειν, δι' ὧν προσιάττει, τὴν πόλιν. διὰ ταῦτα γοῦν καὶ αἱ ὑποθέσεις τοῦ λόγου δύο, μία μὲν ὅτι διὰ τοὺς πρέσβεις γέγραπται, ἑτέρα δὲ ὅτι ὑπεναντίως τοῖς νόμοις καὶ ἐπιζήμιος καὶ ἀδικος. ὥστε εἰ ἐδύνατο ἐκφυγεῖν ὁ Τιμοκράτης τὴν αἰτίαν τοῦ μὴ διὰ τοὺς πρέσβεις γεγραφέναι, ἀλλ' οὖν γε τοῦ μὴ πονηρὸν εἶναι οὐ διαφεύξεται. ἐδύνατο μὲν γὰρ τοῦ νομοθέτου κατηγορεῖν ὁ Διόδωρος, ὅτι πονηρὸν ἔγραψε νόμον καὶ ὑπεναντίον τοῖς νόμοις, καὶ ἤρκεσεν ἂν αὐτῷ πρὸς ὑπόθεσιν ταῦτα· νῦν δὲ καὶ τὴν κατὰ τῶν πρέσβεων προσεῖληψε δια- 69<sup>β</sup>βολῆς ἕνεκα τοῦ νομοθέτου. ἢ μὲν οὖν ὑπόθεσις τῆς αἰτίας, δι' ἣν ἔθηκε τὸν νόμον, στοχαστικῆ· ζητεῖται γὰρ εἰ διὰ τοὺς πρέσβεις ἔθηκεν ἢ οὐ· ἢ δὲ κατὰ τὸν νόμον πραγματικῆ· καθόλου γὰρ πᾶσα κατηγορία δῆτου πραγματικὴν ἀπεργάζεται στάσιν. δῆτου δὲ λέγω οὐκ ἐξ οὐπερ ἕτερόν τι ζητεῖται, ὡσπερ ἐν στοχασμῷ, οὐδὲ τοῦ ἀναφερομένου εἰς τέχνην καὶ

ἐξουσίαν, ὡσπερ ἐν ἀντιλήψει. ἐκεῖ μὲν ἐπὶ τοῖς ἐκβεβηκόσιν ἢ κρίσις, ἐν δὲ τῇ πραγματικῇ ἐπὶ μέλλουσι. καὶ δεῖ γεγραφθαι τὸ ῥητὸν ἐν νόμοις καὶ ἐν ψηφίσμασιν. ἔστι τοίνυν τούτου τοῦ λόγου κεφάλαια τέσσαρα, ἐν μὲν τὸ νόμιμον, ὃ διήρηται διχῆ, εἷς τε τὸ πρόσωπον καὶ εἷς τὸ πρᾶγμα, τουτέστιν εἷς αὐτὸν τὸν νόμον, ὅπως ἐναντίος ἐστὶ τοῖς νόμοις, δεύτερον τὸ δίκαιον, τρίτον τὸ συμφέρον, ὅτι ἐπιζήμιος, τέταρτον τὸ δυνατόν, ὅτι καὶ ἀδυνάτους ἐπιτάττει πράξεις. ἡ κρινομένη οὖν ὑπόθεσις ἐστὶν αὕτη ἢ ἐν τοῖς κεφαλαίοις. τὴν γὰρ κατὰ τῶν πρέσβων ὑπόθεσιν ἐν τῇ καταστάσει καὶ παρεκβάσει τέθεικε διαβολῆς ἕνεκα δηλονότι. ἐπειδὴ γὰρ ὁ νόμος δοκεῖ φιλανθρωπότατος εἶναι, τῶν δεσμῶν ἀφίεις, τούτου ἕνεκα ἀντέθηκε πλεῖστα μὲν καὶ ἄλλα, μάλιστα δὲ τὰ δύο ταῦτα, τὴν τε ὑπόθεσιν τὴν κατὰ τοὺς πρέσβεις, ἵνα τῇ ὑπονοίᾳ ταύτῃ τὸν ἀκροατὴν ἐν ὑποψία δούς κατὰ τοῦ ἀντιδίκου πείσῃ ὡς τὸν νόμον δι' αἰσχροκέρδειαν τεθεικότος ὑπὲρ ῥητόρων καὶ πολιτενομένων, ἀρπάσαι τὰ κοινὰ προαιρουμένων, καὶ τὸ 69 ἀσύμφορον, ἐν ᾧ ἀποστερηῆσαι τὴν πόλιν ἀπάντων τῶν ὀφλημάτων βούλεται· καὶ τὸ ἀδίκον, ἐν ᾧ ὅτι ἀναξίοις δεσμώταις τὴν χάριν δίδωσι. πρὸς δὲ τὸ δυνατόν, ὅτι εἰ καὶ ἐβουλόμεθα, οὐκ ἦν δυνατόν· ἀναιροῦνται γὰρ τῆς πολιτείας οἱ κανόνες. μὴ ἀγνοῶμεν δὲ ὅτι τὸ μὲν νόμιμον κεφάλαιον ἐντελέστατα εἴργασται, τὸ δὲ δίκαιον καὶ τὸ συμφέρον καὶ τὸ δυνατόν ἀλλήλοις συμπλέκεται. καὶ τὸ μὲν συμφέρον ἐν τούτοις ἐστὶ τὸ προηγούμενον, κατασκευάζεται δὲ διὰ τε τοῦ δικαίου καὶ τοῦ ἀδίκου καὶ τοῦ ἀδυνάτου· πᾶν γὰρ ἀδίκον καὶ ἀσύμφορον. τῷ δ' αὐτῷ καὶ περὶ τοῦ ἀδυνάτου βιάζεται χρῆσθαι λόγῳ· ὃ γὰρ ἀδυνάτον φησι, τοῦτο δὴ καὶ ἀσύμφορον. καὶ ἐπειδὴ Τιμοκράτης πολὺς ἐστὶ τῇ φιλανθρωπίᾳ τοῦ νόμου χρώμενος, αὕτη δὲ ἐπὶ τὸ δίκαιον ἀναφέροιο ἂν, διὰ τοῦτο Δημοσθένης πανταχοῦ τῷ ἀσύμφορῳ κέχρηται, δεικνὺς ἐπιβλαβῆ καὶ ἐπιζήμιον τυγχάνοντα τῇ πόλει τὸν νόμον.

Τοῦ μὲν ἀγῶνις, ὃ ἄνδρες δικασταί, τοῦ παρόν- 700  
τος οὐδ' ἂν αὐτὸν νῆμαι Τιμοκράτην εἰπεῖν ὡς αἰτιός  
ἐστὶν ἄλλος τις αὐτῷ πλὴν αὐτὸς αὐτῷ. χρημάτων γὰρ

οὐκ ὀλίγων ἀποστερηῆσαι βουλόμενος τὴν πόλιν, παρὰ πάντας τοὺς νόμους νόμον εἰσήνεγκεν οὔτ' ἐπιτήδειον οὔτε δίκαιον, ὃ ἄνδρες δικασταί· ὅς τὰ μὲν ἄλλ' ὅσα λυμανεῖται καὶ χεῖρον ἔχειν τὰ κοινὰ ποιήσει, κύριος εἰ γενήσεται, τάχα δὴ καθ' ἕκαστον ἀκούοντες ἐμοῦ μαθήσεσθε, ἐν δ' ὃ μέγιστον ἔχω καὶ προχειρότατον πρὸς 2 ὑμᾶς εἶπεῖν, οὐκ ἀποτρέψομαι· τὴν γὰρ ὑμετέραν ψήφου, ἣν ὁμωμοκότες περὶ πάντων φέρετε, λύει καὶ ποιεῖ τοῦ μηθενὸς ἀξίαν ὁ τουτουὶ νόμος, οὐχ ἵνα κοινῇ τι τὴν πόλιν ὠφελήσῃ (πῶς γάρ; ὅς γε, ἃ δοκεῖ συνέχειν τὴν πολιτείαν, τὰ δικαστήρια, ταῦτα ἄκυρα ποιεῖ τῶν προστιμημάτων τῶν ἐπὶ τοῖς ἀδικήμασιν ἐκ τῶν νόμων ὠρισμένων) ἀλλ' ἵνα τῶν πολὺν χρόνον ὑμᾶς τινὲς ἐκκεκαρωμένων καὶ πολλὰ τῶν ὑμετέρων διηρηπακότεων 3 μὴδ' ἂ κλέπτουτες φανερωῶς ἐλήφθησαν καταθῶσι. καὶ τοσοῦτῳ ῥᾶόν ἐστιν ἰδίᾳ τινὰς θεραπεύειν ἢ τῶν ὑμετέρων δικαίων προΐστασθαι ὥστε οὗτος μὲν ἔχει παρ' ἐκείνων ἀργύριον καὶ οὐ πρότερον τοῦτον εἰσήνεγκεν ὑπὲρ αὐτῶν τὸν νόμον, ἐμοὶ δ' ἐν χιλίαις ὑπὲρ ὑμῶν 701 ὁ κίνδυνος· τοσοῦτον ἀπέχω τοῦ λαβεῖν τι παρ' ὑμῶν.

4 εἰώθασι μὲν οὖν οἱ πολλοὶ τῶν πράττειν τι προαιρουμένων τῶν κοινῶν λέγειν ὡς ταῦθ' ὑμῖν σπουδαιότατ' ἐστὶ καὶ μάλιστα ἄξιον προσέχειν τούτοις, ὑπὲρ ὧν ἂν αὐτοὶ τυγχάνωσι ποιούμενοι τοὺς λόγους. ἐγὼ δ', εἰπερ τινὲ τούτο καὶ ἄλλῳ προσηκόντως εἴρηται, νομίζω 5 κάμοι νῦν ἀρμόττειν εἶπεῖν. τῶν γὰρ ὄντων ἀγαθῶν τῇ πόλει καὶ τοῦ δημοκρατουμένην καὶ ἐλευθέραν εἶναι ὡς ἄλλο τι τῶν νόμων αἰτιώτερόν ἐστιν, οὐδ' ἂν ἕνα εἶπεῖν οἶμαι. περὶ τοίνυν αὐτοῦ τούτου νῦν ὑμῖν ἐστι, πρότερον δεῖ τοὺς μὲν ἄλλους νόμους οὓς ἐπὶ τοῖς ἀδικούσι τὴν πόλιν ὑμεῖς ἀνεγράψατε, ἀκύρους εἶναι, τόνδε δὲ κύριον, ἢ τοῦναντίον τοῦτον μὲν λῦσαι, κατὰ

χώραν δὲ μένειν τοὺς ἄλλους ἔαν. τὸ μὲν οὖν πράγμα, περὶ οὗ δεῖ νῦν ὑμᾶς γινῶναι, ὡς ἐν κεφαλαίῳ τις ἂν εἶποι, τοῦτ' ἐστίν.

- 6 Ἴνα δ' ὑμῶν μηδεὶς θαυμάζη τί δή ποτ' ἐγὼ με-  
 τρώω, ὡς γ' ἑμαυτὸν πείθω, τὸν ἄλλον χρόνον βεβιω-  
 κῶς νῦν ἐν ἀγῶσι καὶ γραφαῖς δημοσίαις ἐξετάζομαι,  
 βούλομαι μικρὰ πρὸς ὑμᾶς εἰπεῖν· ἔσται δὲ ταῦτ' οὐκ  
 ἄπο τοῦ πράγματος. ἐγὼ γάρ, ὧ ἄνδρες Ἀθηναῖοι,  
 προσέκρουσ' ἀνθρώπῳ πονηρῷ καὶ φιλαπεχθήμενι καὶ  
 θεοῖς ἐχθρῷ, ὧ τελευτῶσα ὄλη προσέκρουσεν ἡ πόλις,  
 7 Ἀνδροτίωνα λέγω. καὶ τοσοῦτῳ δεινότερα Εὐκτήμε-  
 νος ἡδικήθην ὑπ' αὐτοῦ ὥσθ' ὁ μὲν Εὐκτήμενος εἰς  
 χρήματ' ἔσθ' ἂ κακῶς ἔπαθεν, ἐγὼ δ', εἰ κατώρθωσεν  
 ἐκείνος ἦν ἐπ' ἐμ' ἦλθεν ὁδὸν, οὐχ ὅτι τῶν ὄντων ἂν 702  
 ἀπεστερήμην, ἀλλ' οὐδ' ἂν ἔζην, οὐδ' ὁ κοινὸν ἄπασίν  
 ἔστιν, ἀπαλλαγῆναι τοῦ βίου, ῥάδιον ἦν ἂν μοι. αἰτια-  
 σάμενος γάρ με ἂ καὶ λέγειν ἂν τις ὀκνήσειεν εὖ φρο-  
 νῶν, τὸν ἑμαυτοῦ πατέρα ὡς ἀπέκτονα, ἀσεβείας γρα-  
 φὴν κατασκευάσας εἰς ἀγῶνα κατέστησεν. ἐν δὲ τούτῳ  
 τὸ πέμπτον μέρος τῶν ψήφων οὐ μεταλαβὼν ὧφλε χι-  
 λίας, ἐγὼ δ', ὥσπερ ἦν δίκαιον, μάλιστα μὲν διὰ τοὺς  
 θεοὺς, ἔπειτα δὲ καὶ διὰ τοὺς δικάζοντας ὑμῶν ἐσώ-  
 8 θην. τὸν δὴ εἰς τοιαῦτα καταστήσαντά μ' ἀδίκως ἀδι-  
 ἀλλακτοῦ ἐχθρὸν ἠγούμην. ἰδὼν δ' ἡδικηκότα κοινῇ  
 πᾶσαν τὴν πόλιν καὶ περὶ τὴν εἰσπραξίν τῶν εἰσφορῶν  
 καὶ περὶ τὴν ποιήσιν τῶν πομπείων, καὶ χρήματα πολλὰ  
 τῆς θεοῦ καὶ τῶν ἐπωνύμων καὶ τῆς πόλεως ἔχοντα καὶ  
 οὐκ ἀποδιδόντα, ἦλθον ἐπ' αὐτὸν μετ' Εὐκτήμενος,  
 ἠγούμενος ἀρμόττοντ' εἰληφέναι καιρὸν τοῦ βοηθηθῆσαι  
 θ' ἅμα τῇ πόλει καὶ τιμωρίαν ὑπὲρ ὧν ἐπεπόνθειν λα-  
 βεῖν. βουλοίμην δ' ἂν ἐμέ τε τυχεῖν ὧν βούλομαι τοῦ-  
 9 τόν τε παθεῖν ὧν ἄξιός ἐστι. τοῦ δὲ πράγματος οὐκέτ'

- ὄντος ἀμφισβητησίμου, ἀλλὰ πρῶτον μὲν τῆς βουλῆς  
 κατεργνωκυίας, εἶτα τοῦ δήμου μίαν ἡμέραν ὄλην ἐπὶ  
 τούτοις αὐτοῖς ἀναλώσαντος, πρὸς δὲ τούτοις δικαστη-  
 ρίον δυοῖν εἰς ἓνα καὶ χιλίους ἐψηφισμένων, ἐνούσης  
 δὲ οὐδεμιᾶς ἐτ' ἀποστροφῆς τοῦ μὴ τὰ χρήματ' ἔχειν  
 ὑμᾶς, Τιμοκράτης οὐτοσὶ τοσοῦθ' ὑπερείδεν ἅπαντα  
 τὰ πράγματα ὥστε τίθησι τουτοῖ τὸν νόμον, δι' οὗ  
 τῶν ἱερῶν μὲν χρημάτων τοὺς θεοὺς, τῶν ὀσίων δὲ 703  
 τὴν πόλιν ἀποστερεῖ, ἄκυρα δὲ τὰ γνωσθένθ' ὑπὸ τῆς  
 βουλῆς καὶ τοῦ δήμου καὶ τοῦ δικαστηρίου καθίστησιν,  
 ἄδειαν δὲ τὰ κοινὰ διαρπάξειν τῷ βουλομένῳ πεποιή-  
 10 κεν. ὑπὲρ δὴ τούτων ἀπάντων λύσιν εὐρίσκομεν ταύ-  
 την οὖσαν μόνην, εἰ γραψάμενοι τὸν νόμον καὶ εἰσα-  
 γαγόντες εἰς ὑμᾶς λύσαι δυναίμεθα. ἐξ ἀρχῆς οὖν ἐν  
 βραχέσι τὰ πραχθέντα δίδειμι πρὸς ὑμᾶς, ἵνα μᾶλλον  
 μάθητε καὶ παρακολουθήσητε τοῖς περὶ τὸν νόμον αὐ-  
 τὸν ἀδικήμασιν.
- 11 Ψήφισμα εἶπεν ἐν ὑμῖν Ἀριστοφῶν ἐλέσθαι ζητη-  
 τάς, εἰ δέ τις οἰδέ τινα ἢ τῶν ἱερῶν ἢ τῶν ὀσίων χρημά-  
 των ἔχοντά τι τῆς πόλεως, μηνύειν πρὸς τούτους. μετὰ  
 ταῦτ' ἐμήνυσεν Εὐκτῆμων ἔχειν Ἀρχέβιον καὶ Λυσι-  
 θείδην τριηραρχήσαντας χρήματα Ναυκρατιτικά, τί-  
 μημα τάλαντα ἐννέα καὶ τριάκοντα μνᾶς. προσῆλθε τῇ  
 βουλῇ, προβούλευμ' ἐγράφη. μετὰ ταῦτα γενομένης  
 12 ἐκκλησίας προὔχειροτόνησεν ὁ δῆμος. ἀναστὰς Εὐκτῆ-  
 μων ἔλεγεν ἄλλα τε πολλὰ καὶ διεξῆλθε πρὸς ὑμᾶς ὡς  
 ἔλαβεν ἢ τριῆρης τὸ πλοῖον ἢ Μελάνωπον ἄρουσα καὶ  
 Γλανκῆτην καὶ Ἀνδροτίωνα πρεσβευτάς ὡς Μαύσωλον,  
 ὡς ἔθεσαν τὴν ἱκετηρίαν ὧν ἦν τὰ χρήματα ἀνθρωποι,  
 ὡς ἀπεχειροτονήσαθ' ὑμεῖς μὴ φίλια εἶναι. τότε ἀνέ-  
 μνησεν ὑμᾶς, τοὺς νόμους ἀνέγνω, καθ' οὓς τοῦτον τὸν  
 τρόπον πραχθέντων τῆς πόλεως γίνονται τὰ χρήματα.

- 13 ἐδόκει δίκαια λέγειν ὑμῖν ἅπασιν. ἀναπηδήσας Ἄνδρο-  
 τίων καὶ Γλαυκέτης καὶ Μελάνωπος (καὶ ταῦτα σκο- 704  
 πεῖτε ἂν ἀληθῆ λέγω) ἐβόων, ἡγανάκτου, ἐλοιδο-  
 ροῦντο, ἀπέλουν τοὺς τριηράρχους, [ἔχειν ὠμολόγουν]  
 παρ' ἑαυτοῖς ζητεῖν ἡξιούν τὰ χρήματα. ταῦτ' ἀκου-  
 σάντων ὑμῶν, ἐπειδὴ ποτ' ἐπαύσανθ' οὔτοι βοῶντες,  
 ἔδωκε γνώμην Εὐκτῆμων ὡς δυνατὸν δικαιοτάτην,  
 ὑμᾶς μὲν εἰσπράττειν τοὺς τριηράρχους, ἐκείνοις δ'  
 εἶναι περὶ αὐτῶν εἰς τοὺς ἔχοντας ἀναφορὰν· ἐὰν δ'  
 ἀμφισβητῆται τι, ποιεῖν διαδικασίαν, τὸν δ' ἡττηθέντα
- 14 τοῦτον ὀφείλειν τῇ πόλει. γράφονται τὸ ψήφισμα· εἰς  
 ὑμᾶς εἰσηλθεν· ἵνα συντέμω, κατὰ τοὺς νόμους ἔδο-  
 ξεν εἰρησθαι καὶ ἀπέφυγεν. ἐνταῦθα τί προσῆκεν; τὰ  
 μὲν χρήματ' ἔχειν τὴν πόλιν, τὸν δ' ἀποστεροῦντα κο-  
 λάζειν· νόμου δ' οὐδ' ὅτιοῦν οὐδενὸς δήπου προσέ-  
 δει. μέχρι μὲν δὴ τούτων οὐδὲν ἠδίκησθ' ὑπὸ Τιμοκρά-  
 τους τουτουί. μετὰ ταῦτα δὲ πάντ' ἀνεδέξατο ἐφ' ἑαυ-  
 τὸν τὰ προειρημένα, καὶ πάντα ἠδικημένοι φανήσεσθ'  
 ὑπὸ τούτου· ταῖς γὰρ ἐκείνων τέχναις καὶ πανουργί-  
 αῖς μισθώσας αὐτὸν καὶ παρασχῶν ὑπηρετήν ἐφ' αὐ-  
 τὸν ἤγαγε τὰδικήματα, ὡς ἐγὼ σαφῶς ὑμῖν ἐπιδείξω.
- 15 ἀνάγκη δὲ πρῶτον ὑπομνῆσαι τοὺς χρόνους ὑμᾶς καὶ  
 τὸν καιρὸν ἐν ᾧ τίθησι τὸν νόμον· καὶ γὰρ ὕβριστι-  
 κῶς προσκεχλευακῶς ὑμᾶς φανήσεται. ἦν μὲν γὰρ  
 σκιροφοριῶν μὴν ἐν ᾧ τὰς γραφὰς ἡττηντο ἐκείνοι τὰς  
 κατὰ τοῦ Εὐκτῆμονος, μισθωσάμενοι δὲ τοῦτον καὶ  
 οὐδὲ παρεσκευασμένοι τὰ δίκαια ποιεῖν ὑμῖν κατὰ τὴν  
 ἀγορὰν λογοποιούς καθίεσαν ὡς ἀπλᾶ μὲν ἔτοιμοι τὰ 705
- 16 χρήματ' ἐκτίνειν, διπλᾶ δὲ οὐ δυνήσονται. ἦν δὲ ταῦτ'  
 ἐνέδρα μετὰ χλευασίας καὶ κατασκευασμὸς ὑπὲρ τοῦ  
 λαθεῖν τόνδε τὸν νόμον τεθέντα. μαρτυρεῖ δ' ὅτι  
 ταῦθ' οὕτως ἔχει τοῦργον αὐτό· τῶν μὲν γὰρ χρημά-

των ἐκείνοις τοῖς χρόνοις δραχμῆν οὐ κατέθησαν ὑμῖν, νόμῳ δ' ἐνὶ πλείστους τοὺς ὑπάρχοντας ἀκύρους ἐποίησαν, καὶ τούτῳ τῶν πώποτε ἐν ὑμῖν τεθέντων αἰσχίστῳ καὶ δεινοτάτῳ.

- 17 Βούλομαι δὴ μικρὰ διεξελθὼν περὶ τῶν κειμένων νόμων, καθ' οὓς εἰσιν αἱ τοιαῖδε γραφαί, περὶ αὐτοῦ τοῦ νόμου λέγειν ὃν γέγραμμαι· γενήσεσθε γὰρ εὐμαθέστεροι πρὸς τὰ λοιπὰ ταῦτα προακούσαντες. ἔστιν, ὧ ἄνδρες Ἀθηναῖοι, ἐν τοῖς οὗσι νόμοις ἡμῖν κυρίοις διωρισμένα ἀκριβῶς καὶ σαφῶς πάνθ' ὅσα δεῖ ποιεῖν
- 18 περὶ τῶν μελλόντων τεθήσεσθαι νόμων. καὶ πρῶτον μὲν ἀπάντων χρόνος ἔστι γεγραμμένος, ἐν ᾧ προσήκει νομοθετεῖν· εἴτ' οὐδὲ τόθ' ὡς ἂν ἐκάστῳ δοκῆ δέδωκε τοῦτο πράττειν, ἀλλὰ προστάττει πρῶτον μὲν ἐκθεῖναι πρόσθεν τῶν ἐπωνύμων γράψαντα σκοπεῖν τῷ βουλομένῳ, μετὰ ταῦτ' ἐπὶ πᾶσι τὸν αὐτὸν νόμον τιθέναι κελεύει, πρὸς τούτοις λύειν τοὺς ἐναντίους, ἄλλα περὶ ᾧ οὐδὲν ἴσως ὑμᾶς κατεπείγει νῦν ἀκοῦσαι. ἂν δέ τις τούτων ἐν παραβῆ, τῷ βουλομένῳ δίδωσι γράφεσθαι.
- 19 εἰ μὲν οὖν μὴ πᾶσιν ἦν ἐνοχος τούτοις Τιμοκράτης καὶ παρὰ πάντα ταῦτ' εἰσενηνόχει τὸν νόμον, ἐν ἂν αὐτοῦ τις ἐποιεῖτο κατηγορημα, ὅτι δήποτε τοῦτ' ἦν· νῦν δ' ἀνάγκη καθ' ἕκαστον χωρὶς περὶ ἐκάστου διελόμενον λέγειν. πρῶτον μὲν οὖν, ὅπερ ἠδίκησε πρῶτον, τοῦτ' 706 ἐρῶ, ὡς παρὰ πάντας τοὺς νόμους ἐνομοθέτει, εἶτα τῶν ἄλλων ἐξῆς ὅτι ἂν βουλομένοις ὑμῖν ἀκούειν ἦ. καὶ μοι λαβὲ τουτουσὶ τοὺς νόμους καὶ ἀνάγνωθι· φανήσεται γὰρ τούτων οὐδὲν πεποιηκῶς. προσέχετε, ὧ ἄνδρες δικασταί, τὸν νοῦν ἀναγινωσκομένοις τοῖς νόμοις.

## ΕΠΙΧΕΙΡΟΤΟΝΙΑ ΝΟΜΩΝ.

- 20 [Ἐπὶ δὲ τῆς πρώτης πρυτανείας τῆ ἑνδεκάτῃ ἐν τῷ

- δῆμῳ, ἐπειδὴν εὐξήται ὁ κῆρυξ, ἐπιχειροτονίαν ποιεῖν  
 τῶν νόμων, πρῶτον μὲν περὶ τῶν βουλευτικῶν, δευτέρου  
 δὲ τῶν κοινῶν, εἶτα οἱ κεῖνται τοῖς ἐννέα ἄρχουσιν, εἶτα  
 τῶν ἄλλων ἀρχῶν. ἢ δ' ἐπιχειροτονία ἔστω ἢ προτέρα, ὅτε  
 δοκοῦσιν ἀρκεῖν οἱ νόμοι οἱ βουλευτικοί, ἢ δ' ὕστερα, ὅτε  
 μὴ δοκοῦσιν· εἶτα τῶν κοινῶν κατὰ ταῦτά. τὴν δ' ἐπιχει-  
 21 ροτονίαν εἶναι τῶν νόμων κατὰ τοὺς νόμους τοὺς κειμέ-  
 νους. ἔάν δέ τις τῶν νόμων τῶν κειμένων ἀποχειρο-  
 τονηθῶσι, τοὺς πρυτάνεις, ἐφ' ὧν ἂν ἡ ἐπιχειροτονία γέ-  
 νηται, ποιεῖν περὶ τῶν ἀποχειροτονηθέντων τὴν τελευ-  
 ταίαν τῶν τριῶν ἐκκλησιῶν· τοὺς δὲ προέδρους, οἱ ἂν  
 τύχῳσι προεδρεύοντες ἐν ταύτῃ τῇ ἐκκλησίᾳ, χρηματίζε-  
 ἐπάναγκες πρῶτον μετὰ τὰ ἱερά περὶ τῶν νομοθετῶν,  
 καθ' ὅ τι καθεδοῦνται, καὶ περὶ τοῦ ἀργυρίου, ὅπόθεν  
 τοῖς νομοθέταις ἔσται· τοὺς δὲ νομοθέτας εἶναι ἐκ τῶν  
 22 ὁμωμοκώτων τὸν ἡλιαστικὸν ὄρκον. ἔάν δ' οἱ πρυτάνεις  
 μὴ ποιῶσι κατὰ τὰ γεγραμμένα τὴν ἐκκλησίαν ἢ οἱ πρό-  
 εδροι μὴ χρηματίσωσι κατὰ τὰ γεγραμμένα, ὀφείλει τῶν  
 μὲν πρυτάνεων ἕκαστον χιλίας δραχμὰς ἱερὰς τῇ Ἀθη-  
 707 νᾷ, τῶν δὲ προέδρων ἕκαστος ὀφειλέτω τετταράκοντα δρα-  
 χμὰς ἱερὰς τῇ Ἀθηνᾷ. καὶ ἐνδειξις αὐτῶν ἔστω πρὸς τοὺς  
 θεσμοθέτας, καθάπερ ἔάν τις ἄρχῃ ὀφείλων τῷ δημοσίῳ·  
 οἱ δὲ θεσμοθέται τοὺς ἐνδειχθέντας εἰσαγόντων εἰς τὸ δι-  
 23 καστήριον κατὰ τὸν νόμον ἢ μὴ ἀνιόντων εἰς Ἄρειον πά-  
 γον, ὡς καταλύοντες τὴν ἐπανόρθωσιν τῶν νόμων. πρὸ δὲ  
 τῆς ἐκκλησίας ὁ βουλόμενος Ἀθηναίων ἐπιτιθέτω πρόσθεν  
 τῶν ἐπωνύμων γράψας τοὺς νόμους οὓς ἂν τιθῇ, ὅπως  
 ἂν πρὸς τὸ πλῆθος τῶν τεθέντων νόμων ψηφίσηται ὁ δῆ-  
 μος περὶ τοῦ χρόνου τοῖς νομοθέταις. ὁ δὲ τιθεὶς τὸν και-  
 νὸν νόμον, ἀναγράψας εἰς λεύκωμα, ἐπιτιθέτω πρόσθεν  
 τῶν ἐπωνύμων ὀσημέραι, ἕως ἂν ἡ ἐκκλησία γένηται. ἀλ-  
 ρεῖσθαι δὲ καὶ τοὺς συναπολογησομένους τὸν δῆμον τοῖς  
 νόμοις, οἱ ἂν ἐν τοῖς νομοθέταις λύωνται, πέντε ἄνδρας  
 ἐξ Ἀθηναίων ἀπάντων, τῇ ἐνδεκάτῃ τοῦ ἑκατομβαιῶνος  
 μηνός.]
- 24 Οὗτοι πάντες οἱ νόμοι κεῖνται πολὺν ἤδη χρόνον,  
 ὧ ἄνδρες δικασταί, καὶ πείραν αὐτῶν πολλάκις δεδώ-



κασιν ὅτι συμφέροντες ὑμῖν εἰσι, καὶ οὐδεὶς πώποτε  
 ἀντείπε μὴ οὐ καλῶς ἔχειν αὐτούς. εἰκότως· οὐδὲν  
 γὰρ ἰσχυρὸν οὐδὲ βίαιον οὐδ' ὀλιγαρχικὸν προστάττου-  
 σιν, ἀλλὰ τὸναντίον πάντα φιλανθρωπῶς καὶ δημο-  
 25 τικῶς φράζουσι πρῶττειν. καὶ πρῶτον μὲν ἐφ' ὑμῖν  
 ἐποίησαν χειροτοनीαν, πότερον εἰσοιστέος ἐστὶ νό-  
 μος καινὸς ἢ δοκοῦσιν ἀρκεῖν οἱ κείμενοι· μετὰ ταῦτα  
 δ' ἂν χειροτονήσητε εἰσφέρειν, οὐκ εὐθύς τιθέναι  
 προσέταξαν, ἀλλὰ τὴν τρίτην ἀπέδειξαν ἐκκλησίαν, καὶ  
 οὐδ' ἐν ταύτῃ τιθέναι δεδώκασιν, ἀλλὰ σκέψασθαι  
 καθ' ὅ τι τοὺς νομοθέτας καθιεῖτε. ἐν δὲ τῷ μεταξὺ 708  
 χρόνῳ τούτῳ προσέταξαν τοῖς βουλομένοις εἰσφέρειν  
 ἐκτιθέναι τοὺς νόμους πρόσθεν τῶν ἐπανύμων, ἵν' ὁ  
 βουλόμενος σκέψηται, κἂν ἀσύμφορον ὑμῖν κατίδη τι,  
 26 φράσῃ καὶ κατὰ σχολὴν ἀντείπῃ. τούτων μέντοι το-  
 σοῦτων ὄντων οὐδὲν πεποίηκε Τιμοκράτης οὔτε σί-  
 οῦτε γὰρ ἐξέθηκε τὸν νόμον, οὔτ' ἔδωκεν, εἴ τις ἐβού-  
 λετο ἀναγνοὺς ἀντιπεῖν, οὔτ' ἀνέμεινεν οὐδένα τῶν  
 τεταγμένων χρόνων ἐν τοῖς νόμοις, ἀλλὰ τῆς ἐκκλη-  
 σίας, ἐν ἣ τούτους νόμους ἐπεχειροτονήσατε, οὔσης ἑνδε-  
 κάτῃ τοῦ ἑκατομβαιῶνος μηνός, δωδεκάτῃ τὸν νόμον  
 εἰσήνεγκεν, εὐθύς τῇ ὑστεραίᾳ, καὶ ταῦτ' ὄντων Κρο-  
 νίων καὶ διὰ ταῦτ' ἀφειμένης τῆς βουλῆς, διαπραξά-  
 μενος μετὰ τῶν ὑμῖν ἐπιβουλευόντων καθίζεσθαι νο-  
 μοθέτας διὰ ψηφίσματος ἐπὶ τῇ τῶν Παναθηναίων  
 27 προφάσει. βούλομαι δ' ὑμῖν τὸ ψήφισμ' αὐτὸ ἀναγνώ-  
 ναι τὸ νικῆσαν, ἵν' εἰδῆθ' ὅτι πάντα συνταξάμενοι καὶ  
 οὐδὲν ἀπὸ ταυτομάτου τούτων ἐπραττον. λαβὲ τὸ ψή-  
 φισμ' αὐτοῖς καὶ ἀναγίνωσκε σύ.

## ΨΗΦΙΣΜΑ.

[Ἐπὶ τῆς Πανδιονίδος πρώτης, ἑνδεκάτῃ τῆς πρυτα-  
 νείας, Ἐπικράτης εἶπεν, ὅπως ἂν τὰ ἰερά θύηται καὶ ἡ

διοικήσεις ἱκανὴ γένηται καὶ εἴ τινος ἐνδεῖ πρὸς τὰ Παναθηναία διοικηθῆ, τοὺς προτάνας τοὺς τῆς Πανδιονίδος καθίσει νομοθέτας αὔριον, τοὺς δὲ νομοθέτας εἶναι ἓνα καὶ γίλιους ἐκ τῶν ὁμομοκότων, συννομοθετεῖν δὲ καὶ τὴν βουλήν.]

- 28 Ἐνεθυμήθητ' ἀναγινωσκομένου τοῦ ψηφίσματος ὡς τεχνικῶς ὁ γράφων αὐτὸ τὴν διοίκησιν καὶ τὸ 709 τῆς ἑορτῆς προστησάμενος κατεπειγον, ἀνελὼν τὸν ἐκ τῶν νόμων χρόνον, αὐτὸς ἔγραψεν αὔριον νομοθετεῖν, οὐ μὰ Δί' οὐχ ἔν' ὡς κάλλιστα γένοιτό τι τῶν περὶ τὴν ἑορτὴν (οὐδὲ γὰρ ἦν ὑπόλοιπον οὐδ' ἀδιοίκητον οὐδέν), ἀλλ' ἵνα μὴ προαισθομένου μηδενὸς ἀνθρώπων μηδ' ἀντειπόντος τεθείη καὶ γένοιτο κύριος αὐτοῖς ὁδε
- 29 ὁ νῦν ἀγωνιζόμενος νόμος. τεκμήριον δέ· καθιζόμενων γὰρ τῶν νομοθετῶν περὶ μὲν τούτων, τῆς διοικήσεως καὶ τῶν Παναθηναίων, οὔτε χεῖρονα οὔτε βελτίω νόμον οὐδέν' εἰσῆνεγκεν οὐδεὶς, περὶ δὲ ὧν οὔτε τὸ ψήφισμα ἐκέλευεν οἱ τε νόμοι κωλύουσι, Τιμοκράτης οὔτοσι κατὰ πολλὴν ἡσυχίαν ἐνομοθέτει, κυριώτερον μὲν νομίσας τὸν ἐκ τοῦ ψηφίσματος ἢ τὸν ἐν τοῖς νόμοις εἰρημένον χρόνον, οὐδ' ὄτιοῦν δὲ φοβηθεὶς εἰ ἀπάντων ὑμῶν ἀγόντων ἱερομηνίαν, καὶ νόμου κειμένου μήτ' ἰδίᾳ μήτε κοινῇ μηδὲν ἀλλήλους ἀδικεῖν ἐν τούτῳ τῷ χρόνῳ, μηδὲ χρηματίζειν ὅ τι ἂν μὴ περὶ τῆς ἑορτῆς ἦ, αὐτὸς οὐχ ἓνα τὸν τυχόντα, ἀλλ' ὅλην ἀδικῶν φανήσεται τὴν πόλιν. καίτοι πᾶς οὐ δεινὸν εἰδότα μὲν τοὺς νόμους, ὧν ὀλίγω πρότερον πάντες ἠκούσατε, κυρίους ὄντας, εἰδότα δ' οὐκ ἐᾶνθ' ἕτερον νόμον ψηφισμα οὐδέν, οὐδ' ἂν ἔννομον ἦ, νόμου κυριώτερον εἶναι, γράψαι καὶ θεῖναι νόμον ὑμῖν κατὰ ψήφισμα, ὃ
- 30 καὶ αὐτὸ παρὰ τοὺς νόμους εἰρημένον ἦδει; ἢ πᾶς οὐ σκέτλιον τὴν μὲν πόλιν αὐτὴν ἐκάστῳ ἡμῶν δεδωκέναι

ἄδειαν τοῦ μή τι παθεῖν ἀηδὲς ἢ δεινὸν ἐν τούτῳ τῷ χρόνῳ ποιήσασαν ἱερομηνίαν, αὐτὴν δὲ μὴ τετυχηκέ- 710  
ναι ταύτης τῆς ἀσφαλείας παρὰ Τιμοκράτους, ἀλλ' ἐν αὐτῇ τῇ ἱερομηνίᾳ τὰ μέγιστ' ἠδίκησθαι; τί γὰρ ἂν τις μείζον ἠδίκησεν ἰδιώτης ἀνὴρ ἢ καταλύων τοὺς νόμους αὐτῆς, δι' ὧν οἰκεῖται;

- 32 Ὅτι μὲν τοίνυν οὐδὲν ὧν προσῆκέ τε καὶ κελεύ-  
ουσιν οἱ νόμοι πεποιήκεν, εἰς τὰ προειρημένα τις σκο-  
πῶν ἂν γνοίῃ. ὅτι δ' οὐ μόνον κατὰ τοῦτ' ἀδικεῖ, εἰ  
παραβάς τὸν χρόνον τὸν ἐκ τῶν νόμων καὶ τὸ βουλευ-  
σασθαι καὶ σκέψασθαι περὶ τούτων ὑμᾶς παντελῶς  
ἀνελὼν οὔσης ἱερομηνίας ἐνομοθέτει, ἀλλὰ καὶ κατ'  
ἐκεῖνο, ὅτι πᾶσιν ἐναντίον εἰσενήνοχε τοῖς οὔσι νόμοις,  
αὐτίκα δὴ μάλ' ἀκριβῶς μαθήσεσθε. ἀνάγνωθι δέ μοι  
λαβῶν τουτοῦ πρῶτον τὸν νόμον, ὃς διαρρηθὴν οὐκ  
ἐᾷ νόμον οὐδένα ἐναντίον εἰσφέρειν, ἐὰν δέ τις εἰσφέ-  
ρη, γράφεσθαι κελεύει. ἀναγίνωσκε.

## ΝΟΜΟΣ.

- 33 [Τῶν δὲ νόμων τῶν κειμένων μὴ ἐξεῖναι λῦσαι μηδένα,  
ἐὰν μὴ ἐν νομοθέταις. τότε δ' ἐξεῖναι τῷ βουλομένῳ Ἀθη-  
ναίων λύειν, ἕτερον τιθέντι ἀνθ' ὅτου ἂν λύῃ. διαχειρο-  
τονίαν δὲ ποιεῖν τοὺς προέδρους περὶ τούτων τῶν νόμων,  
πρῶτον μὲν περὶ τοῦ κειμένου, εἰ δοκεῖ ἐπιτήδειος εἶναι τῷ  
δήμῳ τῷ Ἀθηναίων ἢ οὐ, ἔπειτα περὶ τοῦ τιθεμένου. ὁπό-  
τερον δ' ἂν χειροτονήσωσιν οἱ νομοθέται, τοῦτον κύριον  
εἶναι. ἐναντίον δὲ νόμον μὴ ἐξεῖναι τιθέναι τῶν νόμων  
τῶν κειμένων μηδενί. ἐὰν δέ τις λύσας τινὰ τῶν νόμων  
τῶν κειμένων ἕτερον ἀντιθῇ μὴ ἐπιτήδειον τῷ δήμῳ τῷ  
Ἀθηναίων ἢ ἐναντίον τῶν κειμένων τῶν γραφᾶς εἶναι  
κατ' αὐτοῦ κατὰ τὸν νόμον ὃς κεῖται, ἐὰν τις μὴ ἐπιτή- 711  
δειον θῇ νόμον.]

- 34 Ἐκούσατε μὲν τοῦ νόμου· πολλῶν δὲ καλῶς κει-

μένων νόμων τῇ πόλει οὐδενὸς ἤττον ἡγοῦμαι καὶ τοῦ-  
 τον ἀξίως ἐπαίνου γεγράφθαι. σκέψασθε γὰρ ὡς δι-  
 καίως καὶ σφόδρα ὑπὲρ τοῦ δήμου κέῖται. οὐκ ἔα τοῖς  
 ὑπάρχουσι νόμοις ἐναντίον εἰσφέρειν, ἐὰν μὴ λύσῃ  
 τὸν πρότερον κείμενον. τίνος ἔνεκα; πρῶτον μὲν ἴν'  
 35 ὑμῖν ἐξῆ τὰ δίκαια ψηφίζεσθαι μετ' εὐσεβείας. εἰ γὰρ  
 εἶησαν δύο τινὲς ἐναντίοι νόμοι, καὶ τινες ἀντίδικοι  
 παρ' ὑμῖν ἀγωνίζονται ἢ περὶ δημοσίων ἢ περὶ ἰδίων  
 πραγμάτων, ἀξιοῖ δ' ἑκάτερος νικᾶν μὴ τὸν αὐτὸν δει-  
 κνύων νόμον, οὔτ' ἀμφοτέροις ἐνὶ δήπου ψηφίσασθαι·  
 πῶς γάρ; οὔτε θατέρῳ ψηφιζομένους εὐορκεῖν· παρὰ  
 γὰρ τὸν ἐναντίον, ὄντα δ' ὁμοίως κύριον, ἢ γυνῶσις  
 36 συμβαίνει. τοῦτό τ' οὖν ὑπὲρ ὑμῶν φυλαττόμενος  
 ταῦτα προεῖπε καὶ ἔτι πρὸς τούτῳ βουλόμενος φύλα-  
 κας ὑμᾶς τῶν νόμων καταστῆσαι· ἦδει γὰρ ἐκεῖνο, ὅτι  
 τὰς ἄλλας ἄς γέγραφεν αὐτῶν φυλακὰς ἔστι πολλαχῆ  
 διακρούσασθαι. τοὺς συνηγόρους, οὓς χειροτονεῖτε,  
 δύναιτ' ἂν πείσαι τις σιωπᾶν. ἐκτιθέναί κελεύει τοῦ  
 προειδέναι πάντας· τάχ' ἂν, εἰ τύχοι, τοὺς μὲν ἀντει-  
 πόντας ἂν, εἰ προαίσθοντο, λάθοι, οἱ δ' οὐδὲν προσέ-  
 37 χοντες ἀναγνοῖεν ἂν. ἀλλὰ γράψασθαι νῆ Δί' ἕκαστον  
 ἔστιν, ὃ κἀγὼ νυνὶ πεποίηκα· κἀνταῦθ' ἂν ἀπαλλάξῃ  
 τις τὸν ἐπιστάντα, ἢ πόλις παρακέκρουσται. τίς οὖν  
 μόνῃ φυλακῇ καὶ δικαίᾳ καὶ βέβαιος τῶν νόμων; ὑμεῖς  
 οἱ πολλοί· οὔτε γὰρ τὸ γινῶναι καὶ δοκιμάσαι τὸ βέλτι-  
 στον ἐξελέσθαι δύναιτ' ἂν ὑμῶν οὐδὲ εἷς, οὔτε ἀπαλ- 712  
 λάξας καὶ διαφθείρας πείσαι τὸν χεῖρῳ θέσθαι νόμον  
 38 ἀντὶ τοῦ κρείττονος. διὰ ταῦτα πάντα ἐφ' ἑκάστην  
 ἀπαντᾶ τὴν ὁδὸν τῶν ἀδικημάτων, κωλύων καὶ οὐκ  
 ἐῶν βαδίζειν τοὺς ἐπιβουλεύοντας ὑμῖν. ταῦτα πάντα  
 Τιμοκράτης, οὔτω καλῶς καὶ δικαίως κείμενα, ἠφάνι-  
 σεν, ἐξήλειπεν, ὅσον ἦν ἐπὶ τούτῳ, καὶ νόμον εἰσήνεγ-

κειν ἅπασιν ἐναντίον ὡς ἔπος εἶπεῖν τοῖς οὖσι, οὐ παρ-  
αναγνοὺς, οὐ λύσας, οὐ δοὺς αἴρεσιν, οὐκ ἄλλο ποιή-  
σας οὐδὲν τῶν προσηκόντων.

- 39 Ὡς μὲν οὖν ἔνοχος τῇ γραφῇ καθέστηκεν, ἐναν-  
τίον εἰσενηνοχῶς τοῖς οὖσι νόμοις, οἷμαι πάντας ὑμᾶς  
ἡσθησθαι· ἵνα δ' εἰδῆτε παρ' οἷους νόμους οἷον οὗτος  
εἰσήνεγκεν, ἀναγνώσεται πρῶτον ὑμῖν τὸν τούτου  
νόμον, εἶτα τοὺς ἄλλους, οἷς οὗτος ἐναντίος ἐστίν.  
ἀναγίγνωσκε.

## ΝΟΜΟΣ.

- [Ἐπὶ τῆς Πανδιονίδος πρώτης, δωδεκάτῃ τῆς πρυτα-  
νείας, Τιμοκράτης εἶπε, καὶ εἴ τιμι τῶν ὀφειλόντων τῷ  
δημοσίῳ προστετίμηται κατὰ νόμον ἢ κατὰ ψήφισμα δε-  
σμοῦ ἢ τὸ λοιπὸν προστιμηθῆ, εἶναι αὐτῷ ἢ ἄλλῳ ὑπὲρ  
ἐκεῖνου ἔγγυθας καταστήσαι τοῦ ὀφλήματος, οὗς ἂν ὁ  
δῆμος χειροτονήσῃ, ἢ μὴν ἐκτίσειν τὸ ἀργύριον ὃ ὤφλε.  
τοὺς δὲ προέδρους ἐπιχειροτονεῖν ἐπάναγκες, ὅταν τις κα-  
θιστάναι βούληται. τῷ δὲ καταστήσαντι τοὺς ἔγγυθας,  
40 εἰ ἂν ἀποδιδῷ τῇ πόλει τὸ ἀργύριον ἐφ' ᾧ κατέστησε τοὺς  
ἔγγυθας, ἀφείσθαι τῶν δεσμῶν. εἰ ἂν δὲ μὴ καταβάλῃ τὸ  
ἀργύριον ἢ αὐτὸς ἢ οἱ ἔγγυθαι ἐπὶ τῆς ἐνάτης πρυτανεί- 713  
ας, τὸν μὲν ἐξεγγυθηέντα δεδέσθαι, τῶν δὲ ἔγγυθῶν δη-  
μοσίαν εἶναι τὴν οὐσίαν. περὶ δὲ τῶν ἄνωμμένων τὰ τέλη  
καὶ τῶν ἔγγυθῶν καὶ ἐκλερόντων, καὶ τῶν τὰ μισθώ-  
σιμα μισθουμένων καὶ τῶν ἔγγυθῶν, τὰς πράξεις εἶναι  
τῇ πόλει κατὰ τοὺς νόμους τοὺς κειμένους. εἰ ἂν δ' ἐπὶ τῆς  
ἐνάτης πρυτανείας ὀφλῇ, τοῦ ὑστέρου ἐνιαυτοῦ ἐπὶ τῆς  
ἐνάτης, ἢ δεκάτης πρυτανείας ἐκτίλειν.]

- 41 Ἀκηκόατε μὲν τοῦ νόμου, μνημονεύετε δ' ἐξ αὐτοῦ  
μοι πρῶτον μὲν τὸ καὶ εἴ τιμι τῶν ὀφειλόντων δεσμοῦ  
προστετίμηται ἢ τὸ λοιπὸν προστιμηθῆ, ἔπειθ' ὅτι  
πλὴν περὶ τῶν τελωνῶν καὶ περὶ τῶν μισθουμένων,  
καὶ ὅσοι ταῦτα ἔγγυθῶνται, χρῆσθαι κελεύει τῷ νομῷ.

ὄλος μὲν γὰρ ἔστιν ἅπασιν ἐναντίος τοῖς οὖσι, μάλιστα δὲ τούτῳ· γινώσασθε δὲ τοὺς νόμους ἀκούοντες αὐτούς. λέγε.

NOMOS.

- 42 [Διοκλῆς εἶπε τοὺς νόμους τοὺς πρὸ Εὐκλείδου τεθέντας ἐν δημοκρατία, καὶ ὅσοι ἐπ' Εὐκλείδου ἐτέθησαν καὶ εἰσὶν ἀναγεγραμμένοι, κυρίους εἶναι. τοὺς δὲ μετ' Εὐκλείδην τεθέντας καὶ τὸ λοιπὸν τιθεμένους κυρίους εἶναι ἀπὸ τῆς ἡμέρας ἧς ἕκαστος ἐτέθη, πλὴν εἴ τῳ προσγέγραπται χρόνος ὄντινα δεῖ ἄρχειν. ἐπιγράψαι δὲ τοῖς μὲν νῦν κειμένοις τὸν γραμματεῖα τῆς βουλῆς τριάκοντα ἡμερῶν· τὸ δὲ λοιπὸν, ὅς ἂν τυγχάνῃ γραμματεύων, προσγραφέτω παραχρῆμα τὸν νόμον κύριον εἶναι ἀπὸ τῆς ἡμέρας ἧς ἐτέθη.]
- 43 Καλῶς ἔχόντων τῶν νόμων, ᾧ ἄνδρες δικασταί, 714 τῶν ὑπαρχόντων, ὅδε ὁ νῦν ἀναγνωσθεὶς νόμος ὥσπερ εἰ διώρισε καὶ βεβαιότερους ἐποίησεν αὐτούς. κελεύει γὰρ ἕκαστον ἀφ' ἧς ἡμέρας ἐτέθη κύριον εἶναι, πλὴν εἴ τῳ χρόνος προσγέγραπται, τούτῳ δὲ τὸν γεγραμμένον ἄρχειν. διὰ τί; ὅτι πολλοῖς τῶν νόμων προσεγγέγραπτο "τὸν δὲ νόμον εἶναι κύριον τόνδ' ἀπὸ τοῦ "μετὰ τὸν νῦν ἄρχοντα." ὕστερον δὲ γράφων ὁ τιθεὶς ἐπὶ τούτοις τόνδε τὸν νόμον, τὸν ἀνεγνωσμένον, οὐκ ἐνόμιξε δίκαιον εἶναι τοὺς αὐτοὺς τῶν νόμων ἀναγεγραμμένους ὕστερον ἢ ἐτέθησαν κυρίους εἶναι ἀνευγκεῖν ἐπὶ τὴν ἡμέραν, ἀφ' ἧς ἐτέθησαν, καὶ πρότερον
- 44 ποιῆσαι κυρίους ἢ ὁ θεὸς ἕκαστον ἠξίωσεν. τούτῳ μὲντοι τῷ νόμῳ σκέψασθε ὡς ἐναντίος ἔστιν ὃν οὗτος τέθεικεν. ὁ μὲν γε κελεύει τὸν γεγραμμένον χρόνον ἢ τὴν ἡμέραν ἀφ' ἧς ἂν τεθῆῃ κυρίαν εἶναι· ὁ δ' ἔγραψεν "καὶ εἴ τιμι προστετίμηται" περὶ τῶν παρεληλυθότων λέγων. καὶ οὐδὲ τοῦθ' ὥρισεν, ἄρχοντα προσγράψας

ἀφ' οὗ, ἀλλὰ πεποίηκεν οὐ μόνον πρὸ τῆς ἡμέρας ἐν ἧ  
τέθεικε κύριον τὸν νόμον, ἀλλὰ καὶ πρὸ τοῦ γενέσθαι  
τινὰ ἡμῶν· ἀόριστον γὰρ ἅπαντα τὸν παρεληλυθότα  
προσπεριείληφε χρόνον. καίτοι χρῆν σε, ὦ Τιμόκρατες,  
ἢ τοῦτον μὴ γράφειν ἢ ἐκεῖνον λύειν, οὐχ, ἵνα ὁ βού-  
λει σὺ γένηται, πάντα τὰ πράγματα συνταράξαι. λέγε  
ἄλλον νόμον.

## ΝΟΜΟΣ.

45 [Μηδὲ περὶ τῶν ἀτίμων, ὅπως χρῆ ἐπιτίμους αὐτοὺς  
εἶναι, μηδὲ περὶ τῶν ὀφειλόντων τοῖς θεοῖς ἢ τῶ δημοσίῳ 715  
τῶ Ἀθηναίων περὶ ἀφέσεως τοῦ ὀφλήματος ἢ τάξεως,  
εἴαν μὴ ψηφισαμένων Ἀθηναίων τὴν ἀδειαν πρῶτον  
μὴ ἔλαττον ἑξακισχιλίων, οἷς ἂν δόξη κρύβδην ψηφίζομέ-  
νοις. τότε δ' ἐξεῖναι χρηματίζειν καθ' ὅ τι ἂν τῇ βουλῇ  
καὶ τῶ δήμῳ δοκῇ.]

46 Ἄλλος οὗτος νόμος, οὐκ ἐὼν περὶ τῶν ἀτίμων  
οὐδὲ τῶν ὀφειλόντων λέγειν οὐδὲ χρηματίζειν περὶ  
ἀφέσεως τῶν ὀφλημάτων οὐδὲ τάξεως, ἂν μὴ τῆς ἀδεί-  
ας δοθείσης, καὶ ταύτης μὴ ἔλαττον ἢ ἑξακισχιλίων  
ψηφισαμένων. οὗτος δ' ἔγραψεν ἄντικρυς, καὶ εἴ τι  
τῶν ὀφειλόντων δεσμοῦ προστετίμηται, εἶναι τὴν ἀφε-  
σιν πορισαμένῳ τοὺς ἐγγνησομένους, οὐ προτεθέντος  
οὐδενὸς περὶ τούτων, οὐδὲ δοθείσης ἀδείας λέγειν.  
47 καὶ ὁ μὲν νόμος, οὐδ' ἐπειδὴν τὴν ἀδειαν εὗρηταί τις,  
ἔδωκεν ὡς ἂν βούληται πράττειν, ἀλλ' ὡς ἂν τῇ βουλῇ  
καὶ τῶ δήμῳ δοκῇ· τῷ δ' οὐκ ἀπέχρησε τοῦτ' ἀδικεῖν  
μόνον, εἰ μὴ δοθείσης τῆς ἀδείας λέγει καὶ νόμον εἰσ-  
φέρει περὶ τούτων, ἀλλὰ καὶ προσέτι οὐκ εἰς τὴν βου-  
λὴν, οὐκ εἰς τὸν δῆμον εἰπὼν περὶ τούτων οὐδὲν, ἐν  
παραβύστῳ, τῆς βουλῆς μὲν ἀφειμένης, τῶν δ' ἄλλων  
διὰ τὴν ἑορτὴν ἱερομηνίαν ἀγόντων, λάθρα νόμον  
48 εἰσήνεγκεν. καίτοι χρῆν σε, ὦ Τιμόκρατες, εἰδότα τὸν

νόμον τύνδε ὄν ἀνέγνω, εἴ τι δίκαιον ἐβούλου πράττειν, πρῶτον μὲν πρόσοδον γράψασθαι πρὸς τὴν βουλὴν, εἶτα τῷ δήμῳ διαλεχθῆναι, καὶ τόθ' οὕτως, εἰ πᾶσιν Ἀθηναίοις ἐδόκει, γράφειν καὶ νομοθετεῖν περὶ τούτων, καὶ τότε τοὺς χρόνους ἀναμείναντα τοὺς ἐκ τῶν νόμων, ἵνα τοῦτον τὸν τρόπον πράττων, εἰ καὶ τις 716 ἐπεχείρει δεικνύειν οὐκ ἐπιτήδειον ὄντα τῇ πόλει τὸν νόμον, μὴ οὖν ἐπιβουλεύειν γ' ἐδόκεις, ἀλλὰ γνώμη 49 διαμαρτῶν ἀποτυχεῖν. νῦν δὲ τῷ λάθρα καὶ ταχὺ καὶ παρὰ τοὺς νόμους ἐμβαλεῖν τὸν νόμον εἰς τοὺς νόμους καὶ μὴ θεῖναι πᾶσαν ἀφήρησαι σαυτοῦ τὴν συγγνώμην· τοῖς γὰρ ἄκουσιν ἁμαρτοῦσι μέτεστι συγγνώμης, οὐ τοῖς ἐπιβουλεύσασιν, ὃ σὺ νῦν εἰληψαι ποιῶν. ἀλλὰ γὰρ ἀντίκα ἐρῶ περὶ τούτων. νῦν δ' ἀναγίγνωσκε τὸν ἐξῆς νόμον.

#### ΝΟΜΟΣ.

50 [Ἐὰν δέ τις ἱκετεύῃ ἐν τῇ βουλῇ ἢ ἐν τῷ δήμῳ περὶ ὧν δικαστήριον ἢ ἡ βουλὴ ἢ ὁ δῆμος κατέγνω, ἔάν μὲν αὐτὸς ὁ ὄφλων ἱκετεύῃ πρὶν ἐκτίσαι, ἔνδειξιν εἶναι αὐτοῦ, καθάπερ ἔάν τις ὀφείλων τῷ δημοσίῳ ἠλιάξῃται· ἔάν δ' ἄλλος ὑπὲρ τοῦ ὀφληκότος ἱκετεύῃ πρὶν ἐκτίσαι, δημοσία ἔστω αὐτοῦ ἢ οὐσία ἅπασα. ἔάν δέ τις τῶν προέδρων δῶ τινὲ τὴν ἐπιχειροτονίαν, ἢ αὐτῷ τῷ ὀφληκότῃ ἢ ἄλλῳ ὑπὲρ ἐκείνου, πρὶν ἐκτίσαι, ἄτιμος ἔστω.]

51 Ἔστι μὲν ἔργον, ὧ ἄνδρες δικασταί, εἰ περὶ πάντων τῶν νόμων, οἷς οὗτος ἐναντίον εἰσενήνοχεν, ἐροῦμεν· ἄξιον δ', εἰ περὶ του καὶ ἄλλου, καὶ περὶ τοῦδε ὄν νῦν ἀνέγνω διελεθῆναι. ὁ γὰρ τὸν νόμον τοῦτον, ὧ ἄνδρες Ἀθηναῖοι, θεῖς ἦδει τὴν φιλανθρωπίαν καὶ τὴν πραότητα τὴν ὑμετέραν, καὶ διὰ ταύτην ἑώρα περὶ πολλῶν ὑμᾶς ἐκόντας ἤδη ποτὲ μεγάλα ζημιωθέν- 52 τας. βουλούμενος δὴ μηδεμίαν πρόφασιν τοῦ τὰ κοινὰ



κακῶς ἔχειν ὑπολιπεῖν, τοὺς μετὰ τῶν νόμων κρίσει 717  
καὶ δικαστηρίῳ μὴ δίκαια ποιεῖν ἐγνωσμένους οὐκ ὄν-  
το δεῖν τῆς εὐηθείας τῆς ὑμετέρας ἀπολαύειν, τὸ δεῖ-  
σθαι καὶ μετὰ συμφορᾶς ἰκετεύειν ἔχοντας ἀφορμῆν,  
ἀλλ' ὅλως ἀπέιπε μὴτ' αὐτῷ μὴτ' ἄλλῳ μηδενὶ μὴθ'  
ἰκετεύειν μῆτε λέγειν ὑπὲρ τῶν τοιούτων, ἀλλὰ ποιεῖν  
53 τὰ δίκαια σιγῇ. εἰ τοίνυν τις ἔροιθ' ὑμᾶς ποτέροις μᾶλ-  
λον ἂν εἰκότως ποιήσαιθ' ὅτιοῦν, τοῖς δεομένοις ἢ τοῖς  
ἐπιτάττουσιν, οἶδ' ὅτι φήσαιτ' ἂν τοῖς δεομένοις· τὸ  
μὲν γὰρ χρηστῶν, τὸ δ' ἀνάνδρων ἀνθρώπων ἔρ-  
γον ἐστίν. οὐκοῦν οἱ νόμοι μὲν ἅπαντες προστάττου-  
σιν ἅ χρῆ ποιεῖν, οἱ τιθέντες δὲ τὰς ἰκετηρίας δέου-  
ται. εἰ τοίνυν ἰκετεύειν οὐκ ἔξεστιν, ἦ που νόμον γ'  
ἐπίταγμα ἔχοντα εἰσφέρειν; ἐγὼ μὲν οὐκ οἶμαι. καὶ  
γὰρ αἰσχρὸν περὶ ὧν μηδὲ χαρίζεσθαι δεῖν ὑπειλήφατε,  
περὶ τούτων ἀκόντων ὑμῶν ἔαν ἅ τινες βούλονται  
πραχθῆναι.

Λέγε τὸν μετὰ τοῦτον ἐφεξῆς.

### ΝΟΜΟΣ.

- 54 [Ὅσων δίκη πρότερον ἐγένετο ἢ εὐθυνα ἢ διαδικασία  
περὶ τοῦ ἐν δικαστηρίῳ, ἢ ἰδίᾳ ἢ δημοσίᾳ, ἢ τὸ δημόσιον  
ἀπέδοτο, μὴ εἰσάγειν περὶ τούτων εἰς τὸ δικαστήριον μηδ'  
ἐπιψηφίζειν τῶν ἀρχόντων μηδένα, μηδὲ κατηγορεῖν ἐών-  
των ἅ οὐκ ἐῷσιν οἱ νόμοι.]
- 55 Τιμοκράτης τοίνυν, ὥσπερ μαρτυρίαν ὧν ἀδικεῖ  
γράφων, εὐθύς ἀρχόμενος τοῦ νόμου τὰναντία ἔθηκε  
τούτοις. ὁ μὲν γε οὐκ ἔα περὶ ὧν ἂν ἅπαξ γινῶ δικα-  
στήριον πάλιν χρηματίζειν· ὁ δ' ἔγραψε, καὶ εἴ τινα  
προστειμῆται κατὰ νόμον ἢ κατὰ ψήφισμα, τὸν δῆμον  
τούτῳ χρηματίζειν, ὅπως ἅ μὲν ἐγνω τὸ δικαστήριον 718  
λυθήσεται, καταστήσει δ' ἐγγυητὰς ὁ ὀφλῶν. καὶ ὁ μὲν

νόμος μηδ' ἐπιψηφίζειν φησὶ τῶν ἀρχόντων παρὰ ταῦτα μηδένα· ὁ δ' ἔγραψε τοῖς προέδροις ἐπάναγκες, ἅν τις καθιστῆ, προσάγειν, καὶ προσέγραψεν "ὁπότ' ἄν τις βούληται."

56 Λέγ' ἕτερον νόμον.

### NOMΟΣ.

[Τὰς δίκας καὶ τὰς διαίτας, ὅσαι ἐγένοντο ἐπὶ τοῖς νόμοις ἐν δημοκρατουμένῃ τῇ πόλει, κυρίας εἶναι.]

Οὗ φησι Τιμοκράτης, οὐκ οὖν ὁπόσοις γ' ἂν δεσμοῦ προστιμηθῆ.

Λέγε.

### NOMΟΣ.

[Ὅποσα δ' ἐπὶ τῶν τριάκοντ' ἐπράχθη ἢ δίκη ἐδικάσθη, ἢ ἰδία ἢ δημοσία, ἄκυρα εἶναι.]

57 Ἐπίσχεσ. εἰπέ μοι, τί δεινότατον πάντες ἂν ἀκούσαντες φήσαιτε καὶ μάλιστ' ἂν ἀπεύξασθε; οὐχὶ ταῦτα τὰ πράγματα, ἅπερ ἦν ἐπὶ τῶν τριάκοντα, μὴ γενέσθαι; ἔγωγ' οἶμαι. ὁ γοῦν νόμος οὕτωσὶ εὐλαβούμενος, ὡς ἐμοὶ δοκεῖ, τὸ τοιοῦτον ἀπεῖπε τὰ πραχθέντα ἐπ' ἐκείνων μὴ κύρια εἶναι. οὕτωσὶ τοίνυν τὴν αὐτὴν κατέγνω παρανομίαν τῶν ἐπὶ τῆς δημοκρατίας πεπραγμένων, ἣν περ τῶν ἐπ' ἐκείνων ὑμεῖς· ὁμοίως γοῦν 58 ἄκυρα ποιεῖ. καίτοι τί φήσομεν, ὧ ἄνδρες Ἀθηναῖοι, τοῦτον κύριον τὸν νόμον ἑάσαντες γενέσθαι; πότερον τὰ δικαστήρια, ἢ δημοκρατουμένης τῆς πόλεως ἐκ τῶν ὁμωμοκότων πληροῦται, ταῦτ' ἀδικήματα τοῖς ἐπὶ τῶν τριάκοντα ἀδικεῖν; καὶ πῶς οὐ δεινόν; ἀλλὰ δικαίως ἐψηφίσθαι; τίνας οὖν ἔνεκα τὸν λύσοντα ταῦτα νόμον θέσθαι φήσομεν; πλὴν εἰ τοῦτό τις εἴποι, 719 μανέντες· ἄλλο γὰρ οὐκ ἔστιν εἰπεῖν.

59 *Λέγ' ἄλλον νόμον.*

NOMOS.

[Μηδὲ νόμον ἐξεῖναι ἐπ' ἀνδρὶ θεῖναι, ἐὰν μὴ τὸν αὐτὸν ἐπὶ πᾶσιν Ἀθηναίους τιθῆ.]

Οὐκ ἔᾶ νόμον ἀλλ' ἢ τὸν αὐτὸν τιθέναι κατὰ τῶν πολιτῶν πάντων, καλῶς καὶ δημοτικῶς λέγων. ὥσπερ γὰρ τῆς ἄλλης πολιτείας ἴσον μέτεστιν ἑκάστῳ, οὕτω καὶ τούτων ἴσον μετέχειν ἕκαστον ἀξιοῖ. δι' οὓς μὲν τοίνυν οὗτος εἰσέφερε τὴν νόμον, ὑμεῖς οὐδὲν ἐμοῦ χειρὸν γινώσκετε· ἄνευ δὲ τούτων αὐτὸς ὠμολόγησε μὴ ἐπὶ πᾶσι τὸν αὐτὸν τεθεικέναι, πλὴν περὶ τῶν τελωνῶν καὶ τῶν μισθουμένων καὶ τῶν τούτων ἐγγυητῶν χρῆσθαι προσγράψας τῷ νόμῳ. οὐκοῦν ὁπότ' εἰσὶ τινες οὓς ἀφορίζεις, οὐκ ἂν ἔτι εἴης ἐπὶ πᾶσι τὸν αὐτὸν  
60 τεθεικῶς. καὶ μὴν οὐδ' ἐκεῖνό γ' ἂν εἴποις, ὡς ὅσοις δεσμοῦ προστιμᾶται, τούτων μάλιστα ἢ τὰ μέγιστα ἀδικουῦσιν οἱ τελῶναι, ὥστε μόνοις αὐτοῖς μὴ μεταδοῦναι τοῦ νόμου. πολὺ γὰρ δήπου μᾶλλον οἱ προδιδόντες τι τῶν κοινῶν, οἱ τοὺς γονέας κακοῦντες, οἱ μὴ καθαρὰς τὰς χεῖρας ἔχοντες, εἰσιόντες δ' εἰς τὴν ἀγορὰν, ἀδικουῦσιν. οἷς ἅπασιν οἱ μὲν ὑπάρχοντες νόμοι δεσμὸν προλέγουσιν, ὁ δὲ σὸς λελύσθαι δίδωσιν. ἀλλ' ἐνταῦθα πάλιν καταμηνύεις ὑπὲρ ὧν ἐτίθεις· διὰ γὰρ τὸ μὴ τελωνήσαντας ὀφείλειν αὐτοὺς, ἀλλὰ κλέψαντας, μᾶλλον δ' ἀρπάσαντας τὰ χρήματα, διὰ τοῦτ' οὐκ ἐφρόντισας, οἶμαι, τῶν τελωνῶν.

720

61 Πολλοὺς δ' ἂν τις ἔχοι νόμους ἔτι καὶ καλῶς ἔχοντας δεικνύει, οἷς πᾶσιν ἐναντίος ἐστὶν ὃν οὗτος τέθεικεν. ἀλλ' ἴσως ἐγὼ μὲν, εἰ περὶ πάντων ἐρῶ, ἐξωσθήσομαι περὶ τοῦ μηδ' ἐπιτήδειον ὅλως ὑμῖν εἶναι τὸν νόμον εἰπεῖν, ὑμῖν δ' ὁμοίως ἐνοχος φανεῖται τῆ

γραφῆ, καὶ εἰ ἐνὶ τῶν ὄντων νόμων ἐναντίος ἐστίν. πῶς οὖν μοι δοκεῖ; τοὺς μὲν ἄλλους ἔαν, περὶ δ' οὐ πρότερόν ποτ' αὐτὸς οὗτος ἔθηκε νόμου διελθόντ' ἐπ' ἐκεῖνο ἰέναι τὸ μέρος τῆς κατηγορίας ἤδη, ὡς καὶ με-  
 62 γάλ' ἂν βλάπτοι γενόμενος κύριος τὴν πόλιν. τὸ μὲν οὖν τοῖς τῶν ἄλλων ἐναντίον εἰσενηνοχέναι νόμον δεινὸν μὲν, ἀλλ' ἄλλου δεῖται κατηγοροῦ. τὸ δὲ τῶ ὑφ' ἑαυτοῦ πρότερον κειμένῳ νόμῳ τάναντία θεῖναι, τοῦτ' ἤδη ποιεῖ κατήγορον αὐτὸν αὐτοῦ γεγενῆσθαι. ἴν' οὖν τοῦτ' εἰδῆτε γιγνόμενον, ἀναγνώσεται τὸν νόμον ὑμῖν αὐτὸν ὃν οὗτος ἔθηκεν. ἐγὼ δὲ σιωπήσομαι. λέγε.

## ΝΟΜΟΣ.

63 [Τιμοκράτης εἶπεν, ὅποσοι Ἀθηναίων κατ' εἰσαγγελίαν ἐκ τῆς βουλῆς ἢ νῦν εἰσιν ἐν τῷ δεσμοτηρίῳ ἢ τὸ λοιπὸν κατατεθῶσι, καὶ μὴ παραδοθῆ ἢ καταγνώσις αὐτῶν τοῖς θεσμοθέταις ὑπὸ τοῦ γραμματέως τοῦ κατὰ πρωταλείαν κατὰ τὸν εἰσαγγελτικὸν νόμον, δεδόχθαι εἰσάγειν τοὺς ἔνδεκα εἰς τὸ δικαστήριον τριάκονθ' ἡμερῶν ἀφ' ἧς ἂν παραλάβωσιν, ἔαν μὴ τι δημοσίᾳ κωλύῃ, ἔαν δὲ μὴ, ὅταν πρῶτον οἷόν τ' ἦ. κατηγορεῖν δ' Ἀθηναίων τὸν βουλόμενον οἷς ἕξεσιν. ἔαν δ' ἄλῳ, τιμάτω ἢ ἡλιαία περὶ αὐτοῦ ὅ τι ἂν δοκῆ ἄξιός εἶναι παθεῖν ἢ ἀποτιῆσθαι. ἔαν δ' ἀργυρίου τιμηθῆ, δεδέσθω ἕως ἂν ἐκτίσῃ ὅ τι ἂν αὐτοῦ 721 καταγνώσθῃ.]

64 Ἀκούετε, ὦ ἄνδρες δικασταί; λέγε αὐτοῖς αὐτὸ τοῦτο πάλιν.

## ΝΟΜΟΣ.

[Ἐὰν δ' ἀργυρίου τιμηθῆ. δεδέσθω ἕως ἂν ἐκτίσῃ.]

Πέπαισο. ἔστιν οὖν ὅπως ἂν ἐναντιώτερά τις δύο θείη τοῦ δεδέσθαι, ἕως ἂν ἐκτίσῃσι, τοὺς ἀλούοντας, καὶ

τοῦ καθιστάναι τοὺς αὐτοὺς τούτους ἐγγυητάς, ἀλλὰ μὴ δεῖν; ταῦτα τοίνυν κατηγορεῖ Τιμοκράτης Τιμοκράτους, οὐ Διόδωρος, οὐδ' ἄλλος ὑμῶν οὐδεὶς το-  
 65 σούτων ὄντων τὸ πληθός. καίτοι τίς ἂν ὑμῖν ἀποσχέσθαι δοκεῖ λήμματος ἢ τί ποιεῖν ἂν ὑκνηῆσαι κέρδους ἔνεκα, ὅστις ἐναντία αὐτὸς αὐτῷ νομοθετεῖν ἠξίωσεν, οὐδὲ τοῖς ἄλλοις τῶν νόμων ἐόντων; ἐμοὶ μὲν γὰρ ἔνεκ' ἀναιδείας ὁ τοιοῦτος δοκεῖ πᾶν ἂν ἐτοιμῶς ἔργον ποιῆσαι. ὥσπερ τοίνυν, ὡς ἄνδρες Ἀθηναῖοι, τῶν περὶ τᾶλλα κακούργων τοὺς ὁμολογοῦντας ἄνευ κρίσεως κολάζειν οἱ νόμοι κελεύουσιν, οὕτω δίκαιον καὶ τούτου, ἐπειδὴ τοὺς νόμους κακούργων εἰληπται, μὴ δόντας λόγον μηδ' ἐθέλησαντας ἀκούσαι καταψηφίσασθαι. ὁμολόγηκε γὰρ [θατέρῳ] τῷ προτέρῳ νόμῳ ἐναντίον τόνδε τιθεὶς ἀδικεῖν.

66 Ὅτι μὲν τοίνυν καὶ παρὰ τούτους τοὺς νόμους καὶ παρὰ τοὺς προειρημένους, καὶ μικροῦ δέω παρὰ πάντας εἰπεῖν τοὺς ὄντας ἐν τῇ πόλει, τέθεικε τὸν νόμον. οἶμαι δῆλον ἅπασιν ὑμῖν εἶναι. θαυμάζω δ' αὐτοῦ τίποτε καὶ τολμήσει λέγειν περὶ τούτων. οὔτε γὰρ ὡς οὐκ ἐναντίος ἔσθ' ὁ νόμος τοῖς ἄλλοις δεικνύειν ἔξει, οὔθ' ὡς δι' ἀπειρίαν ἰδιώτην αὐτὸν ὄντα τοῦτ' ἔλαθε 722  
 δύναιτ' ἂν πείσαι· πάλαι γὰρ μισθοῦ καὶ γράφων καὶ  
 67 νόμους εἰσφέρων ᾧπται. καὶ μὴν οὐδ' ἐκεῖνό γ' ἔνεστιν αὐτῷ, ἀδίκημα μὲν εἶναι τὸ προᾶγμα ὁμολογήσαι, συγγνώμης δὲ τυχεῖν ἀξιοῦν· οὐ γὰρ ἄκων οὐδ' ὑπὲρ ἡτυχηκότων οὐδ' ὑπὲρ συγγενῶν καὶ ἀναγκαίων αὐτῷ τεθεικῶς φαίνεται τὸν νόμον, ἀλλ' ἐκὼν ὑπὲρ μεγάλα ἡδίκηκότων ὑμᾶς, οὐδὲν προσηκόντων αὐτῷ, πλὴν εἰ συγγενεῖς ὑπολαμβάνειν φησὶ τοὺς μισθουμένους αὐτόν.

68 Ὡς τοίνυν οὐδ' ἐπιτήδειον νόμον ὑμῖν οὐδὲ συμ-

φέρουτ' εἰσεινήνοχε, τοῦτ' ἤδη πειράσομαι νυνὶ δεικνύειν. οἶμαι ἅπαντας ἂν ὑμᾶς ὁμολογήσαι δεῖν τὸν ὀρθῶς ἔχοντα νόμον καὶ συνοίσειν μέλλοντα τῷ πλήθει πρῶτον μὲν ἀπλῶς καὶ πᾶσι γνωρίμως γεγράφθαι, καὶ μὴ τῷ μὲν εἶναι ταυτὶ περὶ αὐτοῦ νομίζειν, τῷ δὲ ταυτί. ἔπειτ' εἶναι δυνατὰς τὰς πράξεις, ἃς δεῖ γίγνεσθαι διὰ τοῦ νόμου· εἰ γὰρ αὐτὸ καλῶς μὲν ἔχοι, μὴ δυνατόν δέ τι φράζει, εὐχῆς, οὐ νόμου διαπράττειτ' ἂν ἔργον.

69 πρὸς δὲ τούτοις μηδεὶ τῶν ἀδικούντων φαίνεσθαι μηδεμίαν διδόντα ῥαστώνην. εἰ γὰρ δημοτικόν τις ὑπέιληφε τὸ πρᾶος εἶναι τοὺς νόμους, τίσι τούτοις προσεξεταζέτω, κἄνπερ ὀρθῶς βούληται σκοπεῖν, εὐρήσει τοῖς κρίνεσθαι μέλλουσιν, οὐ τοῖς ἐξεληλεγμένοις· ἐν μὲν γὰρ τοῖς ἄδηλον εἰ τις ἔστ' ἀδίκως διαβεβλημένος, τοῖς δὲ οὐδὲ λόγος λείπεται τὸ μὴ οὐ πονη-

70 ροῖς εἶναι. τούτων τοίνυν ὧν διεξελέλυθ' ἐγὼ νῦν οὐδ' ὀτιοῦν οὗτος ἔχων ὁ νόμος φανήσεται, τάναντία δ' ἔξῃς πάντα. πολλαχόθεν μὲν οὖν ἂν τις ἔχοι τοῦτο διδάσκειν, μάλιστα δὲ τὸν νόμον αὐτὸν ὃν τέθεικε δι-

71 εξιῶν. ἔστι γὰρ οὐ τὸ μὲν αὐτοῦ καλῶς κείμενον, τὸ δὲ ἡμαρτημένον, ἀλλ' ὅλος ἐξ ἀρχῆς, ἀπὸ τῆς πρώτης συλλαβῆς μέχρι τῆς τελευταίας, ἐφ' ὑμῖν κεῖται. λαβὲ δ' αὐτοῖς τὴν γραφὴν αὐτὴν, καὶ μέχρι τοῦ πρώτου μέρους ἀνάγνωθι τὸν νόμον· ῥᾶστα γὰρ οὕτως ἐγὼ τε διδάξω καὶ ὑμεῖς μαθήσεσθ' ἃ λέγω.

### NOMOS.

[Ἐπὶ τῆς Πανδιονίδος πρώτης πρυτανείας δωδεκάτῃ, τῶν προέδρων ἐπεψήφισεν Ἀριστοκλῆς Μυρρινούσιος, Τιμοκράτης εἶπε, καὶ εἴ τιμι τῶν ὀφειλόντων τῷ δημοσίῳ προστετίμηται κατὰ νόμον ἢ κατὰ ψήφισμα δεσμοῦ ἢ το λοιπὸν προστιμηθῆ. εἶναι αὐτῷ ἢ ἄλλῳ ὑπὲρ ἐκείνου ἔγυνητὰς καταστήσαι.]

72 Ἐπίσχεσ· ἀντίκα γὰρ καθ' ἕκαστον ἀναγνώσει·  
 τουτὶ πάντων, ὃ ἄνδρες δικασταί, τῶν γεγραμμένων  
 ἐν τῷ νόμῳ σχεδόν ἐστι δεινότατον. οἶμαι γὰρ οὐδὲ ἕνα  
 ἄνθρωπον ἄλλον τολμηῆσαι, νόμον εἰσφέροντα ἐπὶ τῷ  
 χρῆσθαι τοὺς πολίτας αὐτῷ, τὰς κατὰ τοὺς πρότερον  
 κυρίους νόμους κρίσεις γεγενημένας ἐπιχειρῆσαι λύ-  
 ειν. τοῦτο τοίνυν οὗτος Τιμοκράτης ἀναιδῶς καὶ οὐδ'  
 ἀποκρουσάμενος πεποίηκε, γράψας διαρρηθῆναι "καὶ εἴ  
 "τινι τῶν ὀφειλόντων τῷ δημοσίῳ προστετίμηται κατὰ  
 "νόμον ἢ κατὰ ψήφισμα δεσμοῦ ἢ τὸ λοιπὸν προστιμη-  
 73 "θῆ." περὶ μὲν δὴ τῶν μελλόντων εἴ τι δίκαιον ἔπει-  
 σεν ὑμᾶς, οὐκ ἂν ἠδίκει· περὶ δ' ὧν δικαστήριον ἔγνω-  
 κε καὶ τέλος ἔσχηκε, πῶς οὐ δεινὰ ποιεῖ νόμον εἰσφέ- 724  
 ρων δι' οὗ ταῦτα λυθήσεται; ὥσπερ ἂν εἴ τις ἐάσας  
 κύριον τὸν τούτου γενέσθαι νόμον γράψειεν ἕτερον  
 τοιούδε "καὶ εἴ τινες, ὠφληκότες χρήματα καὶ δεσμοῦ  
 "προστετιμημένον αὐτοῖς, ἐγγυητὰς κατέσθησαν κατὰ  
 "τὸν νόμον, μὴ εἶναι τὴν διεγγύησιν αὐτοῖς, μηδὲ τὸ  
 74 "λοιπὸν ἐξεγγυᾶν μηδένα." ἀλλ' οὔτε ταῦτα ποιήσειεν  
 ἂν οὐδεὶς ὑγιαίνων, οἶμαι, σύ τ' ἐκεῖνα λύων ἠδίκεις,  
 χρῆν γὰρ αὐτὸν, εἰ τὸ πρᾶγμ' ἐνόμιζε δίκαιον, ἐπὶ τοῖς  
 ὕστερον γενησομένοις θεῖναι τὸν νόμον, καὶ μὴ συνε-  
 νεγκόντα εἰς ταῦτ' ἃ μέλλοντα τοῖς παρεληλυθόσι  
 καὶ τὰ μὴ δῆλα τοῖς φανεροῖς ἀδικήμασιν εἴτ' ἐπὶ πᾶσι  
 γράψαι τὴν αὐτὴν γνώμην. πῶς γὰρ οὐ δεινὸν τῶν  
 αὐτῶν ἠξιοκέναι δικαίων τοὺς ἐξεληλεγμένους ἀδι-  
 κοῦντας τὴν πόλιν πρότερον καὶ τοὺς μηδ' εἰ κρίσεως  
 ἄξιον ἐργάζονται τι δήλους;

75 Καὶ μὴν ἀκείθεν ἴδοι τις ἂν ὡς δεινὸν πεποίηκε  
 τὸ θεῖναι περὶ τῶν παρεληλυθότων τὸν νόμον, εἰ λο-  
 γίσαιτο παρ' αὐτῷ τί ποτ' ἐστὶν ὃ νόμος ὀλιγαρχίας  
 διαφέρει, καὶ τί δή ποθ' οἱ μὲν ὑπὸ νόμων ἐθέλουτες

ἄρχεσθαι σώφρονες καὶ χρηστοὶ νομίζονται, οἱ δ' ὑπὸ  
 76 τῶν ὀλιγαρχιῶν ἄνανδροι καὶ δοῦλοι. εὗροι γὰρ ἄν  
 ὡς ἀληθῶς τοῦτο προχειρότατον, ὅτι τῶν μὲν ἐν ταῖς  
 ὀλιγαρχίαις ἕκαστος καὶ τὰ πεπραγμένα λῦσαι καὶ περὶ  
 τῶν μελλόντων ἅ ἂν αὐτῷ δοκῆ προστάξει κύριός ἐστιν,  
 οἱ δὲ νόμοι περὶ τῶν μελλόντων ἅ χρῆ γίνεσθαι φρά-  
 ζουσι, μετὰ τοῦ πείσαι τεθέντες ὡς συνοίσουσι τοῖς  
 χρωμένοις. Τιμοκράτης τοίνυν ἐν δημοκρατουμένῃ τῇ  
 πόλει νομοθετῶν τὴν ἐκ τῆς ὀλιγαρχίας ἀδικίαν εἰς  
 τὸν αὐτοῦ νόμον μετήνεγκε, καὶ περὶ τῶν παρεληλυ- 725  
 θότων αὐτὸν κυριώτερον τῶν καταγνόντων δικαστῶν  
 ἠξίωσε ποιῆσαι.

77 Καὶ οὐ τοῦτο μόνον πεποίηκεν ὑβριστικόν, ἀλλὰ  
 καὶ γέγραπται, ἢ τὸ λοιπὸν ἕάν τινι προστιμηθῆ δε-  
 σμοῦ, εἶναι καταστήσαντι τοὺς ἐγγυητὰς, ἢ μὴν ἐκτίσειν,  
 ἀφείσθαι. καίτοι χρῆν αὐτὸν, εἰ τὸ δεδέσθαι δεινὸν  
 ἦγετο, μηδενὶ προστιμᾶν ὅς ἂν ὑμῖν ἐγγυητὰς καθι-  
 στῆ δεσμοῦ νομοθετῆσαι, μὴ προλαβόντα κατεγνωκό-  
 τας ὑμᾶς τὸν δεσμόν μηδ' ἐχθρῶς διατεθέντα πρὸς  
 ὑμᾶς τὸν ἠλωκότα τηνικαῦτα ποιεῖν τὴν ἐξεγγύησιν.  
 νυνὶ δ' ὥσπερ ἐνδεικνύμενος ὅτι, κὰν ὑμῖν δοκῆ δεδέ-  
 σθαι τινα, αὐτὸς ἀφήσει, τοῦτον τὸν τρόπον τὸν νό-  
 78 μον εἰσήνεγκεν. ἄρ' οὖν τῷ δοκεῖ συμφέρειν τῇ πόλει  
 τοιοῦτος νόμος ὃς δικαστηρίου γνώσεως αὐτὸς κυριώ-  
 τερος ἔσται καὶ τὰς ὑπὸ τῶν ὁμωμοκότων γνώσεις τοῖς  
 ἀνωμότοις προστάξει λύειν; ἐγὼ μὲν οὐκ οἶμαι. φαί-  
 νεται τοίνυν ὁ τούτου νόμος ταῦτ' ἔχων ἀμφότερα.  
 ὥστ' εἶπερ ὑμῶν ἕκάστῳ μέλει τι τῆς πολιτείας καὶ δεῖν  
 οἶεται κυρίαν εἶναι τὴν αὐτοῦ γνώμην περὶ ὧν ἂν ὁμω-  
 μοκῶς ψηφίσηται, λυτέος καὶ οὐκ ἑατέος ὁ τοιοῦτος  
 νόμος κύριος νυνὶ γενέσθαι.

79 Οὐ τοίνυν ἀπέχρησεν αὐτῷ τὰ δικαστήρια ἄκυρα



- ποιῆσαι τῶν προστιμημάτων, ἀλλ' οὐδὲ ἂ δίκαια ὠρί-  
 σατο αὐτὸς ἐν τῷ νόμῳ καὶ προσέταξε τοῖς ὠφληκόσιν,  
 οὐδὲ ταῦτα ἀπλαῶς οὐδὲ ἀδύλως φανήσεται γεγραφῶς,  
 ἀλλ' ὡς ἂν μάλιστα τις ὑμᾶς ἐξαπατηῆσαι καὶ παρακρού-  
 σασθαι βουλόμενος. σκέψασθε γὰρ ὡς γέγραφεν. Τι-  
 μοκράτης εἶπε, φησὶ, καὶ εἴ τιμι τῶν ὀφειλόντων τῷ  
 δημοσίῳ προστετίμηται κατὰ νόμον ἢ κατὰ ψήφισμα 725  
 δεσμοῦ ἢ τὸ λοιπὸν προστιμηθῆ, εἶναι αὐτῶ ἢ ἄλλῳ  
 ὑπὲρ ἐκείνου ἐγγυητὰς καταστήσαι, οὓς ἂν ὁ δῆμος  
 80 χειροτονήσῃ, ἢ μὴν ἐκτίσειν. ἐνθυμεῖσθ' ἀπὸ τοῦ δι-  
 καστηρίου καὶ τῆς καταγνώσεως οἱ διεπήδησεν. ἐπὶ  
 τὸν δῆμον, ἐκκλέπτων τὸν ἡδίκηκότα καὶ τὴν παράδο-  
 σιν αὐτοῦ τὴν τοῖς ἔνδεκα. τίς γὰρ ἀρχὴ παραδώσει  
 τὸν ὀφλόντα; τίς τῶν ἔνδεκα παραλήψεται; κελεύον-  
 τος μὲν τοῦ νόμου τούτου ἐν τῷ δήμῳ καθιστάναι τοὺς  
 ἐγγυητὰς, ἀδυνατοῦ δ' ὄντος αὐθημερόν ἐκκλησίαν  
 ἅμα καὶ δικαστήριον γενέσθαι, οὐδαμοῦ δ' ἐπιτάττον-  
 81 τος φυλάττειν ἕως ἂν καταστήσῃ τοὺς ἐγγυητὰς. καί-  
 τοι τί ποτ' ἦν δι' ὃ προσγράψαι σαφῶς ὠκνησε "τὴν δ'  
 "ἀρχὴν τὸν ὀφλόντα φυλάττειν ἕως ἂν καταστήσῃ  
 "τοὺς ἐγγυητὰς;" πότερό οὐχὶ δίκαιον; εὖ οἶδ' ὅτι πάν-  
 τες φήσαίτε. ἀλλ' ἐναντίον ἦν τινὶ τοῦτο νόμῳ; οὐκ,  
 ἀλλὰ μόνον κατὰ τοὺς νόμους. τί ποτ' οὖν ἦν; οὐδὲν  
 ἂν ἄλλο τις εὔροι πλὴν ὅτι οὐχ ὅπως δώσουσι δίκην  
 ὦν ἂν ὑμεῖς καταγνώτε ἐσκόπει, ἀλλ' ὅπως μή.
- 82 Εἶτα πῶς γέγραπται μετὰ ταῦτα; καθιστάναι  
 τοὺς ἐγγυητὰς ἢ μὴν ἐκτίσειν τὸ ἀργύριον ὃ ὠφλεν.  
 ἐνανθὶ πάλιν τῶν μὲν ἰσῶν χρημάτων τὴν δεκαπλα-  
 σίαν ὑφήρηται, τῶν δ' ὀσίων, ὀπόσων ἐν τῷ νόμῳ δι-  
 πλασιάζεται, τὸ ἥμισυ. πῶς δὴ τοῦτο ποιεῖ; γράψας  
 ἀντὶ μὲν τοῦ τιμήματος τὸ ἀργύριον, ἀντὶ δὲ τοῦ τὸ  
 83 γιγνόμενον, ὃ ὠφλεν. διαφέρει δὲ τί; εἰ μὲν ἔγραψε

καθιστάναι τοὺς ἔγγυητὰς ἢ μὴν ἐκτίσειν τὸ τίμημα τὸ γιγνόμενον, προσπειριελήφει τοὺς νόμους ἂν, καθ' οὓς τὰ μὲν δεκαπλᾶ, τὰ δὲ καὶ διπλᾶ γίνονται τῶν 727 ὀφλημάτων· ὥστ' ἐκ τούτων ἦν ἀνάγκη τοῖς ὀφλοῦσι τὸ γεγραμμένον τ' ἐκτίνειν καὶ τὰς ἐκ τῶν νόμων προσούσας ζημίας καταβάλλειν. νῦν δὲ τῷ γράψαι "τὴν κατάστασιν εἶναι τῶν ἔγγυητῶν ἢ μὴν ἐκτίσειν τὸ ἀργύριον ὃ ὤφλεν" ἐκ τῆς λήξεως καὶ τῶν γραμμάτων, ἐφ' οἷς ἕκαστος εἰσῆχθη, ποιεῖ τὴν ἐκτίσιν, ἐν οἷς πᾶσιν ἀπλοῦν, ὅ τις ὤφλεν, ἀργύριον γέγραπται.

84 Μετὰ ταῦτα τοίνυν τηλικοῦτο πράγμα ἀνελὼν ἐν τῇ τῶν ῥημάτων μεταθέσει προσέγραψε "τοὺς δὲ προέδρους ἐπιχειροτονεῖν ἐπάναγκες, ὅταν τις καθιστάναι βούληται," παρὰ πάντα τὸν νόμον οἰόμενος δεῖν σῶζειν τὸν ἡδικηκότα καὶ τὸν ἐν ὑμῖν ἡλωκότα. δοὺς γὰρ ὅταν βούληται τὴν κατάστασιν αὐτῷ τῶν ἔγγυητῶν, ἐπ' ἐκείνῳ πεποίηκε μηδέποτε ἐκτίσαι μηδὲ δεθῆναι.

85 τίς γὰρ οὐ ποριεῖται φαύλους ἀνθρώπους, οὓς ὅταν ὑμεῖς ἀποχειροτονήσητε ἀπαλλάξεται; εἰάν γὰρ τις ὡς οὐ καθιστάντα τοὺς ἔγγυητὰς ἀξιοῖ δεδέσθαι, φήσει καὶ καθιστάναι καὶ καταστήσειν, καὶ δείξει τὸν τούτου νόμον, ὃς καθιστάναι μὲν ὅταν βούληται κελεύει, φυλάττειν δὲ τέως οὐ λέγει, οὐδ', ἂν ἀποχειροτονήσηθ' ὑμεῖς τοὺς ἔγγυητὰς, προστάττει δεδέσθαι, ἀλλ' ὡς ἀληθῶς ὥσπερ ἀλεξιφάρμακόν ἐστι τοῖς ἀδικεῖν βουλομένοις.

86 Τῷ δὲ καταστήσαντι, φησὶ, τοὺς ἔγγυητὰς, εἰάν ἀποδιδῶ τῇ πόλει τὸ ἀργύριον ἐφ' ᾧ κατέστησε τοὺς ἔγγυητὰς, ἀφείσθαι τοῦ δεσμοῦ. πάλιν ἐνταῦθ' ἐπέμεινεν ἐπὶ τοῦ κακουργήματος ὃ μικρῷ πρότερον εἶπον, καὶ οὐκ ἐπελάθετο, οὐδ' ἔγραψε τὸ τίμημα τὸ

γιγνόμενον, ἀλλὰ τὸ ἀργύριον ὃ ὤφλεν, ἐὰν ἀποδιδῶ, ἀφεῖσθαι τοῦ δεσμοῦ.

728

87 Ἐὰν δὲ μὴ καταβάλλῃ τὰ ἀργύρια ἢ αὐτὸς ἢ οἱ ἐγγυηταὶ ἐπὶ τῆς ἐνάτης πρυτανείας, τὸν μὲν ἐγγυηθέντα δεδέσθαι, τῶν δ' ἐγγυητῶν δημοσίαν εἶναι τὴν οὐσίαν. ἐν δὴ τῷ τελευταίῳ τούτῳ παντελῶς αὐτὸς αὐτοῦ κατήγορος, ὡς ἀδικεῖ, γεγρονῶς φανήσεται. οὐ γὰρ ὅλως τὸ δεδέσθαι τινὰ τῶν πολιτῶν αἰσχρὸν ἢ δεινὸν νομίσας ἀπέειπε μὴ δεῖν, ἀλλὰ τὸν καιρὸν, ἐν ᾧ τὸν ἡδικοκότα ἐνῆν παρόντα λαβεῖν, ἐκκλέψας τοῦ νόμου μὲν τῆς τιμωρίας ἔλιπε τοῖς ἀδικουμένοις ὑμῖν, τὸ δ' ἔργον ἀφείλετο. καὶ παρ' ἀκόντων ἔδωκεν ἄφεσιν τοῖς τὰ ὑμέτερα ἀξιούσιν ἔχειν βία, καὶ μόνον οὐ προσέγραψε δίκην ἐξεῖναι λαχεῖν αὐτῷ κατὰ τῶν δικαστῶν τῶν προστιμησάντων τοῦ δεσμοῦ.

88 Ὁ δὲ, πολλῶν ὄντων καὶ δεινῶν ὧν ἐν τῷ νόμῳ τέθεικε, μάλιστα' ἀξιὸν ἐστ' ἀναγκασθῆναι, βούλομαι πρὸς ὑμᾶς εἰπεῖν. δι' ὅλου γὰρ τοῦ νόμου τῷ καταστήσαντι τοὺς ἐγγυητὰς ἅπαντα λέγει, τῷ δὲ μὴ καθιστάντι μήτε βελτίους μήτε χείρους, μηδ' ὅλως προσέχοντι τὸν νοῦν ὑμῖν, οὐδεμίαν οὔτε δίκην οὔτε τιμωρίαν προσγέγραφεν, ἀλλ' ἄδειαν πεποίηκε τοσαύτην ὅσην οἶόν τε γενέσθαι πλείστην. καὶ γὰρ τὸν χρόνον ὃν διώρισε, τὴν ἐνάτην πρυτανείαν, τῷ καταστήσαντι

89 λέγει τοὺς ἐγγυητὰς. γνοίη δ' ἂν τις ἐκείθεν· προσέγραψε δημοσίαν εἶναι τὴν οὐσίαν τὴν τῶν ἐγγυητῶν, ἂν μὴ τις ἐκτίσῃ· τοῦ δὲ μὴ καταστήσαντος οὐκ ἔνι δήπουθεν ὑπάρχειν ἐγγυητὰς. καὶ τοῖς μὲν προέδροις, οἱ κεκληρωμένοι καθίζουσιν ἐξ ὑμῶν, ἐπάναγκες ἐποίησεν, ὅταν καθιστῆ τις, δέχεσθαι· τοῖς δ' ἀδικοῦσι τὴν πόλιν οὐδεμίαν προσέγραψεν ἀνάγκην, ἀλλ' ὥσ-

περ' εὐεργέταις αἴρεσιν αὐτοῖς ἔδωκεν εἰ χρη' δοῦναι 729  
 δίκην ἢ μή.

90 Καίτοι πῶς ἂν ἀσυμφορώτερος ὑμῖν τούτου γέ-  
 νοιτο νόμος ἢ κάκιον ἔχων; ὃς πρῶτον μὲν περὶ τῶν  
 ἐκ τοῦ παρεληλυθότος χρόνου κριθέντων ἐναντία τοῖς  
 ὑφ' ὑμῶν ἐγνωσμένοις προστάττει, δεύτερον δὲ περὶ  
 τῶν μελλόντων κριθήσεσθαι προστιμᾶν κελεύων τοὺς  
 δικαστὰς τοὺς ὁμωμοκότας ἄκυρα τὰ προστιμήματα  
 ποιεῖ, πρὸς δὲ τούτοις ἐπιτίμους τοὺς ὀφειλόντας οὐ τὰ  
 προσήκοντα ἐκτίνοντας καθίστησιν, ὅπως δ' ἐπιδεί-  
 κνυσι μάτην ὀμνύοντας, τιμῶντας, δικάζοντας, ὀργι-  
 ζομένους, ἅπαντα ποιοῦντας ὑμᾶς. ἐγὼ μὲν γάρ, εἰ  
 Κριτίας ὁ γενόμενος τῶν τριάκοντ' εἰσέφερε τὸν νό-  
 μον, οὐκ ἂν ἄλλον τρόπον οἶμαι γράψαντ' εἰδενεγκεῖν  
 ἢ τοῦτον.

91 Ὅτι τοίνυν ὅλην συγγεῖ τὴν πολιτείαν καὶ κατα-  
 λυεῖ πάντα τὰ πράγμαθ' ὁ νόμος, καὶ πολλὰς φιλοτι-  
 μίας περιαιρεῖται τῆς πόλεως, καὶ τοῦτο ῥαδίως ὑμᾶς  
 νομίζω μαθήσεσθαι. ἴστε γὰρ δήπου τοῦθ', ὅτι σώζε-  
 ται πολλάκις ἡμῶν ἢ πόλις διὰ τὰς στρατείας καὶ τὰς  
 ναυτικὰς καὶ τὰς πεζὰς, καὶ πολλὰ καὶ καλὰ πολλάκις  
 ἤδη διεπράξασθε καὶ σώσαντές τινες καὶ τιμωρησάμε-  
 92 νοι καὶ διαλλάξαντες. πῶς οὖν; ἀνάγκη τὰ τοιαῦτα  
 διοικεῖν ἐστὶ διὰ ψηφισμάτων καὶ νόμων τοῖς μὲν εἰσ-  
 φέρειν ἐπιτάττοντας, τοὺς δὲ τριηραρχεῖν κελεύοντας,  
 τοὺς δὲ πλεῖν, τοὺς δ' ἕκαστα ποιεῖν ὧν δεῖ. οὐκοῦν  
 ταῦθ' ὅπως γίνηται, δικαστήρια πληροῦτε καὶ κατα-  
 γιννώσκετε δεσμὸν τῶν ἀκοσμοῦντων. σκέψασθε δὴ  
 τὸν τοῦ καλοῦ κἀγαθοῦ τούτου νόμον, ὡς λυμαίνεται  
 93 ταῦτα καὶ διαφθείρει. γέγραπται γὰρ δήπου ἐν τῷ  
 νόμῳ αὐτοῦ, καὶ εἴ τιμι τῶν ὀφειλόντων προστετίμη- 730  
 ται δεσμοῦ ἢ καὶ τὸ λοιπὸν προστιμηθῆ, εἶναι κατα-

στήσαντι ἐγγυητὰς, ἢ μὴν ἐπὶ τῆς ἐνάτης πρυτανείας  
 ἐκτίσειν τὸ ἀργύριον, ἀφεῖσθαι τοῦ δεσμοῦ. τίς οὖν  
 πόρος ἔσται; τίς ἀποσταλήσεται τρόπον ἢ στρατιά;  
 πῶς τὰ χρήματα εἰσπράξομεν, ἐὰν ἕκαστος ὀφλισκά-  
 νων ἐγγυητὰς καθιστῆῃ κατὰ τὸν τούτου νόμον, ἀλλὰ  
 34 μὴ τὸ προσήκον ποιῆ; ἐροῦμεν νῆ Δία τοῖς Ἑλλησι  
 "Τιμοκράτους νόμος ἐστὶ παρ' ἡμῶν· ἀναμείνεται οὖν  
 "τὴν ἐνάτην πρυτανείαν· εἶτα τότε ἔξιμεν." τοῦτο γὰρ  
 λοιπόν. ἂν δ' ὑπὲρ ὑμῶν αὐτῶν ἀμύνεσθαι δέη, ἀρά  
 γ' οἴεσθε τοὺς ἐχθροὺς τὰς τῶν παρ' ἡμῶν πονηρῶν  
 διαδύσεις καὶ κακουργίας ἀναμεινεῖν; ἢ τὴν πόλιν, αὐ-  
 τὴν ἐμποδίζοντας νόμους εἰ θήσεται καὶ τὰναντία τῶν  
 συμφερόντων λέγοντας, δυνησέσθαι τι ποιῆσαι τῶν  
 95 δεόντων; ἀλλ' ἀγαπητόν, ὧ ἄνδρες Ἀθηναῖοι, εἰ πάν-  
 των καλῶς ἐχόντων ἡμῶν, καὶ μηδενὸς ὄντος τοιοῦτου  
 νόμου, κρατοῖμεν τῶν ἐχθρῶν καὶ ταῖς ὀξύτησι δυναί-  
 μεθα καὶ τοῖς τοῦ πολέμου καιροῖς ἀκολουθεῖν καὶ μη-  
 δενὸς ὑστεριζῆν. ἀλλὰ μὴν εἰ φαίνει τοιοῦτον τεθει-  
 κῶς νόμον, ὃς τὰ τοιαῦτα λυμαίνεται δι' ὧν ἡ πόλις  
 καὶ σεμνὴ καὶ λαμπρὰ παρὰ πᾶσι καθέστηκε, πῶς οὐχὶ  
 δικαίως ὀτιοῦν ἂν πάθοις;

96 Ἐτι τοίνυν, ὧ ἄνδρες Ἀθηναῖοι, τὴν διοίκησιν  
 ἀναιρεῖ, τὴν δ' ἱερὰν καὶ τὴν ὀσίαν. ὥς δὲ, ἐγὼ φράσω.  
 ἔστιν ὑμῶν κύριος νόμος, καλῶς εἶπερ τις καὶ ἄλλος  
 κείμενος, τοὺς ἔχοντας τὰ τε ἱερὰ καὶ τὰ ὄσια χρήματα  
 καταβάλλειν εἰς τὸ βουλευτήριον, εἰ δὲ μὴ, τὴν βουλὴν  
 αὐτοὺς εἰσπράττειν χρωμένην τοῖς νόμοις τοῖς τελωνι-  
 97 κοῖς. διὰ τοίνυν τοῦ νόμου τούτου διοικεῖται τὰ κοινά·  
 τὰ γὰρ εἰς τὰς ἐκκλησίας καὶ τὰς θυσίας καὶ τὴν βου- 731  
 λὴν καὶ τοὺς ἱππέας καὶ τᾶλλα χρήματ' ἀναλισκόμενα,  
 οὗτός ἐσθ' ὁ νόμος ὁ ποιῶν προσευπορεῖσθαι. οὐ γὰρ  
 ὄντων ἱκανῶν τῶν ἐκ τῶν τελῶν χρημάτων τῇ διοικῆ-

σει, τὰ προσκαταβλήματ' ὀνομαζόμενα διὰ τὸν τοῦ  
 98 νόμου τούτου φόβον καταβάλλεται. πῶς οὖν οὐχ'  
 ἅπαντ' ἀνάγκη καταλυθῆναι τὰ τῆς πόλεως, ὅταν αἱ  
 μὲν τῶν τελῶν καταβολαὶ μὴ ἱκαναὶ ᾧσι τῇ διοικήσει,  
 ἀλλ' ἐνδέη πολλῶν, καὶ μηδὲ ταῦτα ἀλλ' ἢ περὶ λήγον-  
 τα τὸν ἐνιαυτὸν ἢ λαβεῖν, τὰ δὲ προσκαταβλήματα  
 τοὺς μὴ τιθέντας μὴ κυρία ἢ ἡ βουλή μηδὲ τὰ δικαστή-  
 ρια δῆσαι, ἀλλὰ καθιστῶσιν ἐγγυητὰς ἄχρι τῆς ἐνάτης  
 99 πρυτανείας; τὰς δ' ὅκτι τί ποιήσομεν; εἶπε, Τιμό-  
 κρατες· οὐ σύνομεν καὶ βουλευσόμεθα, εἴαν τι δέη;  
 εἴτ' ἔτι δημοκρατησόμεθα; οὐ δικάσει τὰ δικαστήρια  
 τὰ τε ἴδια καὶ τὰ δημόσια; καὶ τίς ὑπάρξει τοῖς ἀδικου-  
 μένοις ἀσφάλεια; οὐκ εἴσεισιν ἡ βουλή καὶ διοικήσει  
 τὰ ἐκ τῶν νόμων; καὶ τί λοιπὸν ἔσθ' ἡμῖν ἀλλ' ἢ κατα-  
 λελύσθαι; ἀλλὰ νῆ Δί' ἀμισθὶ ταῦτα ποιήσομεν; καὶ  
 πῶς οὐ δεινὸν, εἰ διὰ τὸν νόμον, ὃν σὺ τέθεικας μι-  
 σθὸν λαβὼν, ἀμισθος ὁ δῆμος καὶ ἡ βουλή καὶ τὰ δι-  
 100 καστήρια ἔσται; χρῆν γὰρ τοῦτό γέ σε, ὦ Τιμόκρατες,  
 προσγράψαι τῷ νόμῳ, ὅπερ ἐποίεις κατὰ τῶν τελωνῶν  
 καὶ τῶν ἐγγυητῶν, "καὶ εἰ κατὰ τινων ἐν ἄλλῳ τινὶ νό-  
 " μῳ ἢ ψηφίσματι τὰς αὐτὰς εἴρηται πράξεις ὧν ὀφεί-  
 " λουσιν εἶναι, ἄς περὶ τῶν τελωνῶν, καὶ κατὰ τούτων  
 " εἶναι τὰς πράξεις κατὰ τοὺς ὑπάρχοντας νόμους."  
 101 νῦν δὲ κύκλω φεύγων τοὺς νόμους τοὺς τελωνικοὺς, 732  
 ὅτι τὸ ψήφισμα τὸ Εὐκλήμονος εἴρηκε πράττειν τοὺς  
 ὠφληκότας κατὰ τούτους τοὺς νόμους, διὰ ταῦτ' οὐ  
 προσέγραψε τοῦτο. ἐκ δὲ τούτου τοῦ τρόπου τὴν μὲν  
 ὑπάρχουσαν τιμωρίαν λύσας κατὰ τῶν τὰ τῆς πόλεως  
 ἐχόντων, ἑτέραν δ' οὐ προσγράψας πάντα τὰ πράγματ'  
 ἀναιρεῖ, δῆμον, ἰππέας, βουλήν, ἱερὰ, ὄσια· ἀνθ' ὧν,  
 ἄνπερ ὑμεῖς, ὦ ἄνδρες Ἀθηναῖοι, σωφρονῆτε, κολα-

σθεις καὶ δοὺς ἀξίαν δίκην τοῖς ἄλλοις παράδειγμα γερῆσεται μὴ τιθέναι τοιούτους νόμους.

- 102 Οὐ τοίνυν μόνον τὰ δικαστήρια ἄκρυα ποιεῖ τῶν προστιμημάτων, ἀλλὰ καὶ τοῖς ἀδικουσί τὰ κοινὰ δίδωσιν ἄδειαν, τὰς ὑπὲρ τῆς πόλεως στρατείας λυμαίνεται, τὴν διοίκησιν καταλύει, τοῖς κακούργοις καὶ τοῖς πατραλοίαις καὶ τοῖς ἀστρατεύτοις βοηθοῦντα τέθεικε τὸν νόμον. τὰς γὰρ ὑπαρχούσας ἐκ τῶν νῦν
- 103 κυρίων νόμων τιμωρίας καταλύει. λεγόντων γὰρ τῶν νόμων οὓς ἔθηκε Σόλων, οὐδὲν ὅμοιος ἂν τούτῳ νομοθέτης, εἴαν τις ἄλλῳ κλοπῆς καὶ μὴ τιμηθῆ θανάτου, προστιμᾶν αὐτῷ δεσμὸν, καὶ εἴαν τις ἀλοὺς τῆς κακώσεως τῶν γονέων εἰς τὴν ἀγορὰν ἐμβάλλῃ, δεδέσθαι, καὶ ἀστρατείας τις ὄφλη καὶ τι τῶν αὐτῶν τοῖς ἐπιτίμοις ποιῆ, καὶ τοῦτον δεδέσθαι, Τιμοκράτης ἅπασι τούτοις ἄδειαν ποιεῖ, τῇ καταστάσει τῶν ἐγγυητῶν τὸν δεσμὸν
- 104 ἀφαιρῶν. ὥστ' ἔμοιγε δοκεῖ (καὶ γὰρ εἰ φορτικώτερον εἶναι τὸ ῥηθησόμενον δόξει, λέξω καὶ οὐκ ἀποτρέψομαι) κατὰ τοῦτο αὐτὸ ἀξίον αὐτὸν εἶναι θανάτῳ ζημιῶσαι, ἵν' ἐν Αἴδου τοῖς ἀσεβέσι θῆ τοῦτον τὸν νόμον, ἡμᾶς δὲ τοὺς ζῶντας τοῖσδε τοῖς ὀσίοις καὶ δικαίοις ἐὰ τὸ λοιπὸν χρῆσθαι. ἀνάγνωθι δὲ καὶ τούτους τοὺς 733 νόμους.

### ΝΟΜΟΙ ΚΛΟΠΗΣ, ΚΑΚΩΣΕΩΣ ΓΟΝΕΩΝ, ΑΣΤΡΑΤΕΙΑΣ.

- 105 [Ὁ τι ἂν τις ἀπολέσῃ, εἴαν μὲν αὐτὸ λάβῃ, τὴν διπλασίαν καταδικάζειν, εἴαν δὲ μὴ, τὴν δεκαπλασίαν πρὸς τοῖς ἐπαιτίοις. δεδέσθαι δ' ἐν τῇ ποδοκάκκη τὸν πόδα πένθ' ἡμέρας καὶ νύκτας ἴσας, εἴαν προστιμήσῃ ἢ ἡλιαία. προστιμᾶσθαι δὲ τὸν βουλόμενον, ὅταν περὶ τοῦ τιμήματος ἢ. εἴαν δὲ τις ἀπαχθῆ τῶν γονέων κακώσεως ἡλικῶς ἢ ἀστρατείας, ἢ προειρημένον αὐτῷ τῶν νόμων εἶργεσθαι εἰσιῶν
- Demosth. Vol. II. 16

ὅποι μὴ χροῖ, δησάντων αὐτὸν οἱ ἔνδεκα καὶ εἰσαγόντων εἰς τὴν ἡλιαίαν, κατηγορεῖτω δὲ ὁ βουλόμενος οἷς ἕξεστιν. ἐὰν δ' ἄλῶ, τιμᾶτω ἢ ἡλιαία ὅτι χροῖ παθεῖν αὐτὸν ἢ ἀποτίσαι. ἐὰν δ' ἀργυρίου τιμηθῆ, δεδέσθω ἕως ἂν ἐκτίσῃ.]

- 106 Ὅμοιός γε, οὐ γάρ; ὧ ἄνδρες Ἀθηναῖοι, Σόλων νομοθέτης καὶ Τιμοκράτης. ὁ μὲν γε καὶ τοὺς ὄντας βελτίους ποιεῖ καὶ τοὺς μέλλοντας ἔσεσθαι· ὁ δὲ καὶ τοῖς γεγεννημένοις πονηροῖς, ὅπως μὴ δώσουσι δίκην, ὁδὸν δείκνυσι, καὶ τοῖς οὖσιν ὅπως ἄδεια γενήσεται κακουργεῖν εὐρίσκει, καὶ τοῖς μέλλουσιν ἔσεσθαι. τοὺς ἐξ ἀπάντων τῶν χρόνων πονηροὺς, ὅπως ἔσονται σῶ
- 107 καὶ μηδὲν πείσονται, παρασκευάζων. καίτοι τίς ἂν ἀξίαν δοίης δίκην ἢ τί σὺ παθῶν ἂν τὰ προσήκοντ' εἴης πεπονθῶς, ὅς, τὰ μὲν ἄλλα ἐῶ, ἀλλὰ τοὺς τῷ γήρα βουθούς λυμαίνει, οἱ καὶ ζῶντας ἀναγκάζουσι τοὺς παῖδας τοὺς γονεάς τρέφειν, καὶ ἐπειδὴν ἀποθάνωσιν, ὅπως τῶν νομιζομένων τύχῳσι, παρασκευάζουσιν; ἢ πῶς οὐ κάκιστος ἀπάντων ἀνθρώπων δικαίως ἂν νομί- 734  
ξοιο, ὅστις, ὧ κατάρατε, περὶ πλείονος φαίνει τοὺς κλέπτας καὶ τοὺς κακούργους καὶ τοὺς ἀστρατεύτους τῆς πατρίδος ποιούμενος, καὶ δια τούτους καθ' ἡμῶν νόμον τίθησ;
- 108 Βούλομαι τοίνυν ὑμῖν, ἃ ὑπεσχόμην ἐν ἀρχῇ τοῦ λόγου, ἀπολογίσασθαι πεποιηκότα ἑμαυτόν. ἔφην γὰρ αὐτὸν ἐξελέγξειν κατὰ πάντα ἔνοχον ὄντα τῇ γραφῇ, πρῶτον μὲν παρὰ τοὺς νόμους νομοθετοῦντα, δευτέρου δὲ ὑπεναντία τοῖς οὖσι νόμοις γεγραφότα, τρίτου δὲ τοιαῦτα δι' ὧν βλάπτει τὴν πόλιν. οὐκοῦν ἠκούσατε τῶν νόμων, ἃ κελεύουσι ποιεῖν τὸν τιθέντα νόμον καινόν· καὶ πάλιν ὑμᾶς ἐδίδαξα ὅτι τούτων οὐδ'
- 109 ὅτιοῦν ἐποίησεν οὗτος. καὶ μὴν κάκεινων ἠκούετε τῶν



νόμων οἷς ἐναντίος ὦν ἐφαίνεθ' ὁ τούτου· καὶ τούτους ὅτι πρὶν λῦσαι τόνδε τέθεικεν ἐπίστασθε. ἀλλὰ μὴν ὅτι γ' οὐκ ἐπιτήδειος, ἀκηκόατε· ἄρτι γὰρ λέγων ἐπαυσάμην. οὐκοῦν κατὰ πάντ' ἀδικεῖ φανερώς, καὶ οὐδὲν ἔσθ' ὅ τι φροντίσας οὐδ' εὐλαβηθεὶς φαίνεται, ἀλλ' ἔμοιγε δοκεῖ, κἂν εἰ πρὸς τούτοις ἄλλο τι μὴ ποιεῖν ἐγγράπτο ἐν τοῖς οὖσι νόμοις, κἂν τοῦτο ποιήσαι.

- 110 Πανταχόθεν μὲν τοίνυν δηλὸς ἔσθ' ὅτι ταῦτ' ἔγραψεν ἐπιβουλεύσας, καὶ μετὰ τοῦ βουλευέσασθαι ταῦτ' ἀδικεῖ καὶ οὐ γνώμη διαμαρτῶν, μάλιστα δ' ἐκ τοῦ πάντα τὸν νόμον μέχρι τῆς ὑστάτης συλλαβῆς τοιοῦτον εἶναι· οὐδὲ γὰρ οὐδ' ἄκων οὐδὲν ἔθηκεν ὀρθῶς ἔχον, οὐδ' ὡς ὑμῖν ἔμελλε λυσιτελήσειν. πῶς οὖν οὐκ εἰκὸς μισεῖν καὶ τιμωρεῖσθαι τοῦτον ὅστις τοῦ μὲν δήμου ἠδικημένου ἠμέλησεν, ὑπὲρ δὲ τῶν ἠδικηκόντων καὶ
- 111 ὕστερον ἀδικησόντων τοὺς νόμους ἔθηκεν; θαναμάζω δ', ὧ ἄνδρες δικασταί, τῆς ἀναιδείας αὐτοῦ τὸ, ἠνίκα μὲν ἦρχεν αὐτὸς μετ' Ἀνδροτίωνος, τὸν ἔλεον τοῦτον ἐπὶ τῷ πλήθει τῷ ὑμετέρῳ μὴ ποιήσασθαι, τῷ ἀπειρη- 735 κότε τὰ ἑαυτοῦ χρήματ' εἰσφέρουσι, ἐπειδὴ δ' Ἀνδροτίωνα ἔδει ἅ πάλαι ὑφήρητο τῆς πόλεως χρήματα καταθεῖναι, τὰ μὲν ἱερὰ, τὰ δ' ὄσια, τότε θεῖναι τὸν νόμον ἐπ' ἀποστερήσει τῶν μὲν ὀσίων τῆς διπλασίας, τῶν ἱερῶν δὲ τῆς δεκαπλασίας. καὶ οὕτω πρὸς τὸ πλήθος τὸ ὑμέτερον προσενηνεκται ὁ αὐτίκα μάλα ὑπὲρ
- 112 τοῦ δήμου φήσων τὸν νόμον τοῦτον θεῖναι. δικαίως δ' ἂν ἔμοι δοκεῖ παθεῖν ὅτιοῦν, ὅστις οἶεται δεῖν, εἰ μὲν τις ἀγορανόμος ἢ ἀστυνόμος ἢ δικαστῆς κατὰ δήμους γενόμενος κλοπῆς ἐν ταῖς εὐθύναις ἤλωκεν, ἀνθρώπος πένης καὶ ἰδιώτης καὶ πολλῶν ἀπειρος καὶ κληρωτὴν ἀρχὴν ἄρξας, τούτῳ μὲν τὴν δεκαπλασίαι εἶναι, καὶ νόμον οὐδένα τοῖς τοιοῦτοις ἐπικουροῦντα

τίθησιν· εἰ δὲ τινες πρέσβεις αἰρεθέντες ὑπὸ τοῦ δήμου, πλούσιοι ὄντες, ὑφείλοντο χρήματα πολλὰ, τὰ μὲν ἱερὰ, τὰ δ' ὄσια, καὶ εἶχον χρόνον πολὺν, τούτοις ὅπως μὴδὲν πείσονται μήθ' ὧν οἱ νόμοι μήθ' ὧν τὰ ψηφίσματα προστάττει, μάλ' ἀκριβῶς εὗρεν. καίτοι γ' ὁ Σόλων, ὃ ἄνδρες δικασταί, ὃ οὐδ' ἂν αὐτὸς Τιμοκράτης φῆσαι ὁμοίως νομοθέτης εἶναι, οὐχ ὅπως ἀσφαλῶς κακουργήσουσι φαίνεται παρασκευάζων τοῖς τοιούτοις, ἀλλ' ὅπως ἢ μὴ ἀδικήσουσιν ἢ δώσουσι δίκην ἀξίαν, καὶ νόμον εἰσήνεγκεν, εἰ μὲν τις μεθ' ἡμέραν ὑπὲρ πεντήκοντα δραχμῶν κλέπτει, ἀπαγωγὴν πρὸς τοὺς ἔνδεκ' εἶναι, εἰ δὲ τις νύκτωρ ὁτοῦν κλέπτει, τοῦτον ἐξεῖ- 736  
 ναι καὶ ἀποκτεῖναι καὶ τρῶσαι διώκοντα καὶ ἀπαγαγεῖν τοῖς ἔνδεκ', εἰ βούλοιο. τῷ δ' ἄλόντι ὧν αἱ ἀπαγωγαὶ εἰσιν, οὐκ ἐγγυητὰς καταστήσαντι ἐκτισιν εἶναι τῶν  
 114 κλεμμάτων, ἀλλὰ θάνατον τὴν ζημίαν. καὶ εἴ τις γ' ἐκ Λυκείου ἢ ἐξ Ἀκαδημείας ἢ ἐκ Κυνοσάργουσι ἱμάτιον ἢ ληνύθιον ἢ ἄλλο τι φανλότατον ἢ τῶν σκευῶν τι τῶν ἐκ τῶν γυμνασίων ὑφέλοιο ἢ ἐκ τῶν λιμένων, ὑπὲρ δέκα δραχμῶν, καὶ τούτοις θάνατον ἐνομοθέτησεν εἶναι τὴν ζημίαν. εἰ δὲ τις ἰδίαν δίκην κλοπῆς ἀλοίῃ, ὑπάρχειν μὲν αὐτῷ διπλάσιον ἀποτίσαι τὸ τιμηθῆν, προστιμηῆσαι δ' ἐξεῖναι τῷ δικαστηρίῳ πρὸς τῷ ἀργυρίῳ δεσμὸν τῷ κλέπτῃ, πένθ' ἡμέρας καὶ νύκτας, ὅπως ὀρῶεν ἅπαντες αὐτὸν δεδεμένον. καὶ τούτων ὀλίγω  
 115 πρότερον ἠκούσατε τῶν νόμων. ὦτο γὰρ δεῖν τὸν γε τὰ αἰσχρὰ ἔργα ἐργαζόμενον μὴ ἂν ὑφείλετο μόνον ἀποδόντα ἀπηλλάχθαι (πολλοὶ γὰρ ἂν αὐτῷ ἐδόκουν οὕτω γ' οἱ κλέπται ἔσεσθαι, εἰ μέλλοιεν λαθόντες μὲν ἔξειν, μὴ λαθόντες δ' αὐτὰ μόνον καταθέσειν ἂν ὑφείλοντο), ἀλλὰ ταῦτα μὲν διπλάσια καταθεῖναι, δεθέντα δὲ πρὸς τούτῳ τῷ τιμῆματι ἐν αἰσχύνῃ ἤδη ζῆν τὸν ἄλλον βίον.

ἀλλ' οὐ Τιμοκράτης, ἀλλ' ὅπως ἀπλᾶ μὲν, ἂ δεῖ διπλά-  
 σια, καταθήσουσι παρεσκευάσσε, μηδ' ὅτιοῦν δ' ἐπιτί-  
 116 μιον ἔσται πρὸς τούτοις. καὶ οὐκ ἀπέχρησεν ὑπὲρ τῶν  
 μελλόντων αὐτῶ ταυτ' ἀδικεῖν, ἀλλὰ καὶ εἴ τις ἄρ' ἡδι-  
 κηκῶς κεκολασμένος ἦν, καὶ τοῦτον ἀφήκεν. καίτοι  
 ἔγωγ' ὦμην δεῖν τὸν νομοθετοῦντα περὶ τῶν μελλόν- 731  
 των ἔσεσθαι, οἷα δεῖ γίνεσθαι καὶ ὡς ἕκαστα ἔχειν,  
 καὶ τὰς τιμωρίας ὁποίας τινὰς ἐφ' ἕκάστοις δεῖ τοῖς  
 ἀδικήμασιν εἶναι, περὶ τούτων νομοθετεῖν. τοῦτο γάρ  
 ἔστι τὸ ἐφ' ἅπασιν τοῖς πολίταις κοινούς τοὺς νόμους  
 τιθέναι. τὸ δὲ περὶ τῶν γεγυότων πραγμάτων νό-  
 μους γράφειν οὐ νομοθετεῖν ἔστιν, ἀλλὰ τοὺς ἀδικοῦν-  
 117 τας σώζειν. σκοπεῖτε δ', ὡς ἀληθῆ λέγω, ἐκ τωνδί. εἰ  
 μὲν γὰρ Εὐκτῆμων ἦλω τὴν τῶν παρανόμων γραφήν,  
 οὐκ ἂν ἔθηκε τοῦτον τὸν νόμον ὁ Τιμοκράτης, οὐδ'  
 ἂν ἔδειτο ἡ πόλις τοῦτου τοῦ νόμου, ἀλλ' ἐξήρκει ἂν  
 αὐτοῖς ἀπεστερηκόσι τὴν πόλιν τὰ χρήματα τῶν ἄλλων  
 μὴ φροντίξειν. νῦν δ', ἐπειδὴ ἀπέφυγε, τὸ μὲν ὑμέτε-  
 ρον δόγμα καὶ τὴν τοῦ δικαστηρίου ψῆφον καὶ τοὺς  
 ἄλλους νόμους ἀκύρους οἶεται δεῖν εἶναι, αὐτὸν δὲ καὶ  
 118 τὸν αὐτοῦ νόμον κύριον. καίτοι, ὧ Τιμόκρατες, οἱ  
 μὲν ὄντες ἡμῖν κύριοι νόμοι τουτουσί ποιοῦσι κυρίουσ  
 ἀπάντων, καὶ διδόασιν αὐτοῖς ἀκούσασιν, ὁποῖον ἂν  
 τι νομίζωσι τὸ ἀδίκημα, τοιαύτη περὶ τοῦ ἡδίκηκός  
 χρησθαι τῆ ὀργῆ, μέγα μεγάλη, μικρὸν μικρᾶ. ὅταν  
 γὰρ ἦ ὅ τι χρῆ παθεῖν ἢ ἀποτίσαι, τὸ τιμᾶν ἐπὶ τού-  
 119 τοῖς γίννεται. σὺ τοίνυν τὸ παθεῖν ἀφαιρεῖς τὸν δε-  
 σμὸν ἀφιεῖς· καὶ ταῦτα τίσι; τοῖς κλέπταις, τοῖς λερο-  
 σύλοις τοῖς πατραλοῖαις, τοῖς ἀνδροφόνοις, τοῖς  
 ἀστρατεύτοις, τοῖς λιποῦσι τὰς τάξεις· τούτους γὰρ  
 πάντας σώσεις τῶ νόμῳ. καίτοι ὅστις ἐν δημοκρατίᾳ  
 νομοθετῶν μήθ' ὑπέω τῶν λερωῶν μήθ' ὑπέω τοῦ δήμου

νομοθετεῖ, ἀλλ' ὑπὲρ ὧν εἶπον ἀρτίως, πῶς οὐ δίκαιός  
 120 ἔστι τῆς ἐσχάτης τιμωρίας τυχεῖν; οὐ γὰρ δὴ ἔρει γε ὡς 73<sup>a</sup>  
 τοὺς τοιούτους οὐ καὶ προσήκει καὶ οἱ νόμοι κελεύουσι  
 ταῖς μεγίσταις τιμωρίαις ἐνόχους εἶναι, οὐδ' ὡς οὗτοι,  
 ὑπὲρ ὧν εὔρηκε τὸν νόμον, οὐ καὶ κλέπται καὶ ἱεροσυ-  
 λοὶ εἰσὶ, τὰ μὲν ἱερά, τὰς δεκάτας τῆς θεοῦ καὶ τὰς πεν-  
 τηκοστὰς τῶν ἄλλων θεῶν, σεσυληκότες καὶ ἀντὶ τοῦ  
 ἀποδοῦναι αὐτοὶ ἔχοντες, τὰ δ' ὅσια, ἃ ἐγίνετο ὑμέ-  
 121 τερα, κεκλοφότες. διαφέρει δὲ τοσοῦτον αὐτῶν ἢ ἱερο-  
 συλία τῶν ἄλλων, ὅτι τὴν ἀρχὴν οὐδὲ ἀνήνεγκαν εἰς  
 τὴν ἀκρόπολιν, δέον αὐτούς. οἶμαι δὲ νῆ τὸν Δία τὸν  
 Ὀλύμπιον, ὃ ἄνδρες δικασταί, οὐκ ἀπὸ ταντομάτου  
 τὴν ὕβριν καὶ τὴν ὑπερηφανίαν ἐπελθεῖν Ἀνδροτίωνι,  
 ἀλλ' ὑπὸ τῆς θεοῦ ἐπιπεμφθεῖσαν, ἴν', ὥσπερ οἱ τὰ  
 ἀκρωτήρια τῆς Νίκης περικόψαντες ἀπώλουντο αὐτοὶ  
 ὑφ' αὐτῶν, οὕτω καὶ οὗτοι αὐτοὶ αὐτοῖς δικαζόμενοι  
 ἀπόλουντο, καὶ τὰ χρήματα καταθεῖεν δεκαπλάσια κατὰ  
 τοὺς νόμους ἢ δεθεῖεν.

122 Βούλομαι δ' ὑμῖν, ὃ μεταξὺ λέγων περὶ τούτων  
 ἐνεθυμήθην, εἰπεῖν περὶ οὗ τέθεικε νόμον, παράδο-  
 ξόν τι, θαυμαστὸν ἠλίκον. οὗτος γὰρ, ὃ ἄνδρες δικα-  
 σταί, τοῖς μὲν τὰ τέλη ὠνουμένοις ἔγραψε τὰς τιμωρίας  
 εἶναι, εἰ μὴ καταβάλοιεν τὰ χρήματα, κατὰ τοὺς νό-  
 μους τοὺς προτέρους, ἐν οἷς καὶ ὁ δεσμὸς καὶ ἡ διπλα-  
 σία γέγραπται ἀνθρώποις, οἱ διὰ τὸ ζημιοῦσθαι ἐπὶ τῇ  
 ὧνῃ ἄκουτες ἔμελλον τὴν πόλιν ἀδικήσειν· τοῖς δ'  
 ὑφαιρουμένοις τὰ τῆς πύλεως καὶ ἱεροσυλοῦσι τὰ τῆς  
 θεοῦ τὸν δεσμὸν ἀφείλεν. καίτοι εἰ μὲν ἐλάττω τού-  
 739 τοὺς ἀδικεῖν ἐκείνων νομίσαι φήσεις, ἀνάγκη μαίνε-  
 σθαι σε ὁμολογεῖν, εἰ δὲ μείζω νομίζων, ὥσπερ ἔστιν,  
 ἐκεῖνα τὰ δίκηματα τοὺς μὲν ἀφίης, τοὺς δὲ μὴ, οὐκ  
 ἴδη δῆλος εἰ πεπρακὸς τὸ πρᾶγμα τούτοις;

- 123 Ἄξιον τοίνυν καὶ τοῦτ' εἶπεῖν, ὅσον ὑμεῖς διαφέ-  
 ρετε, ὧ ἄνδρες δικασταὶ, μεγαλοφροσύνη τῶν ρητό-  
 ρων. ὑμεῖς μὲν γε τὰ ἐπὶ τῷ πλήθει νενομοθετημένα  
 δεινὰ, εἴαν τις ἢ διχόθεν μισθοφορῇ ἢ ὀφείλων τῷ δη-  
 μοσίῳ ἐκκλησιάσῃ ἢ δικάσῃ ἢ ἄλλο τι ποιῇ ὧν οἱ νόμοι  
 ἀπαγορεύουσιν, οὐ λύετε, καὶ ταῦτ' εἰδότες ὅτι διὰ πε-  
 νίαν ἂν ποιήσειεν ὁ τούτων τι ποιῶν, οὐδὲ νόμους τοι-  
 ούτους τίθεσθ', ὅπως ἐξουσία ἔσται ἑξαμαρτεῖν, ἀλλὰ  
 τὸναντίον ὅπως μὴ· οὗτοι δ', ὅπως οἱ τὰ αἰσχιστα  
 124 καὶ τὰ δεινότατα ποιῶντες δίκην μὴ δώσουσιν. εἶτα  
 προπηλακίζουσιν ὑμᾶς ἰδίᾳ τοῖς λόγοις, ὡς αὐτοὶ καλοὶ  
 κάγαθοι, πονηρῶν καὶ ἀχαρίστων οἰκειῶν τρόπους  
 ἔχοντες. καὶ γὰρ ἐκείνων, ὧ ἄνδρες δικασταὶ, ὅσοι ἂν  
 ἐλεύθεροι γένωνται, οὐ τῆς ἐλευθερίας χάριν ἔχουσι  
 τοῖς δεσπόταις, ἀλλὰ μισοῦσι μάλιστα πάντων ἀνθρώ-  
 πων, ὅτι συνῖσασιν αὐτοῖς δουλεύσασιν. οὕτω δὴ καὶ  
 οὗτοι οἱ ῥήτορες οὐκ ἀγαπῶσιν ἐκ πενήτων πλούσιοι  
 ἀπὸ τῆς πόλεως γιγνόμενοι, ἀλλὰ καὶ προπηλακίζουσι  
 τὸ πλήθος, ὅτι σύννοιδεν αὐτῶν ἐκάστοις τὰ ἐν τῇ πενίᾳ  
 καὶ νεότητι ἐπιτηδεύματα.
- 125 Ἄλλὰ νῆ Δί', αἰσχρὸν ἴσως ἦν Ἄνδροτίωνα δεθῆ-  
 ναι ἢ Γλανκέτην ἢ Μελάνωπον· οὐ μὰ τὸν Δί', ὧ ἄν-  
 δρες δικασταὶ, ἀλλὰ πολὺ αἰσχρὸν τὴν πόλιν ἀδικουμέ-  
 νην καὶ ὑβριζομένην μὴ λαβεῖν δίκην καὶ ὑπὲρ τῆς  
 θεοῦ καὶ ὑπὲρ αὐτῆς. ἐπεὶ Ἄνδροτίωνί γε πότερα οὐ  
 πατρῶον τὸ δεδέσθαι; ἀλλ' αὐτοὶ ἴστε πολλὰς πεντε- 740  
 τηρίδας ἐν τῷ δεσμωτηρίῳ διατρίψαντα τὸν πατέρ' αὐ-  
 126 τοῦ καὶ ἀποδράντα, ἀλλ' οὐκ ἀφεθέντα. ἀλλὰ διὰ τὰ  
 ἐπιτηδεύματα τὰ ἐν τῇ ἡλικίᾳ; ἀλλὰ καὶ διὰ ταῦτα δε-  
 δέσθαι αὐτῷ οὐχ ἦττον προσήκει ἢ δι' ἅπερ ὑφείλετο.  
 ἢ ὅτι εἰσῆγει εἰς τὴν ἀγορὰν οὐκ ἔξον αὐτῷ, καὶ ἐκ ταύ-  
 της τοὺς σωφρόνως βεβιωκότας αὐτὸς ἦγεν εἰς τὸ δε-

σμωτήριον; ἀλλὰ Μελάνωπος δεινὸν νῆ Δί' ἐστὶν εἰ  
 δεθῆσθεσθαι νῦν ἔμελλεν· ἀλλὰ περὶ μὲν τοῦ πατρὸς  
 127 αὐτοῦ οὐδὲν ἂν φλαῦρον εἴποιμι, οὐδ' εἰ πάνυ πόλλ'  
 ἔχω περὶ κλοπῆς λέγειν, ἀλλ' ἔστω ἔμοι ἐκεῖνός γε τοι-  
 οὔτος οἶον ἂν Τιμοκράτης αὐτὸν ἐγκωμιάσειεν. ἀλλ'  
 εἰ χρηστοῦ πατρὸς ὦν πονηρὸς καὶ κλέπτῃς ἦν καὶ  
 προδοσίας γε ἄλους τρία τάλαντα ἀπέτισε, καὶ συνέ-  
 δρου γενομένου κλοπὴν αὐτοῦ τὸ δικαστήριον κατέγνω  
 καὶ δεκαπλάσιον ἀπέτισε, καὶ παρεπρεσβεύσατο εἰς Αἴ-  
 γυπτον, καὶ τοὺς ἀδελφοὺς τοὺς ἑαυτοῦ ἠδίκει, οὐ  
 τοσοῦτῳ μᾶλλον αὐτὸν ἔδει δεδέσθαι, εἰ χρηστοῦ πα-  
 τρὸς ὦν τοιοῦτος ἦν; οἶμαι γὰρ ἔγωγ', εἶπερ τῷ ὄντι  
 χρηστὸς ἦν Λάχης καὶ φιλόπολις, ὑπ' αὐτοῦ ἂν ἐκεῖνον  
 δεθῆναι αὐτὸν τοιοῦτόν γ' ὄντα καὶ οὕτως αἰσχροῖς  
 ὀνειδέσι περιβάλλοντ' ἐκείνον. καὶ τοῦτον μὲν δὴ ἐώ-  
 128 μεν, Γλαυκέτην δὲ σκεψώμεθα. οὐχ οὕτως ἐστὶν ὁ  
 πρῶτον μὲν εἰς Δεκέλειαν αὐτομολήσας, ἀκκείθεν ὄρ-  
 μώμενος καταθέων καὶ φέρων καὶ ἄγων ὑμᾶς; ἀλλὰ  
 πάντες ἴστε ταῦτα. καὶ ὁ ἀπὸ μὲν τῶν ὑμετέρων παι-  
 δων καὶ γυναικῶν καὶ τῶν ἄλλων χρημάτων, ὅσα λάβοι,  
 δεκάτας ἐκεῖ τῷ ἀρμοστῇ κατατιθεῖς τούτων ἀκριβῶς, 741  
 129 τὴν δὲ γ' ἐνθάδε θεὸν, πρεσβευτῆς ἀξιωθεὶς εἶναι ὑφ'  
 ὑμῶν, ἀποστερῶν τὰς ἀπὸ τῶν ὑμετέρων πολεμίων  
 δεκάτας, ἔπειτα ταμιεύσας ἐν ἀκροπόλει ἀριστεῖα τῆς  
 πόλεως, ἃ ἔλαβεν ἀπὸ τῶν βαρβάρων, ὑψηροῦς ἐξ  
 ἀκροπόλεως, τὸν τε δίφρον τὸν ἀργυρόποδα καὶ τὸν  
 ἀκινάκην τὸν Μαρδονίου, ὃς ἦγε τριακοσίους δαρει-  
 κούς. ἀλλὰ ταῦτά γ' οὕτω περιφανῆ ἐστὶν ὥστε πάν-  
 τας ἀνθρώπους εἰδέναί. ἀλλὰ τᾶλλα οὐ βίαιος; ὡς οὐ-  
 130 δεῖς ἀνθρώπων. εἶτα φείσασθαι τινος αὐτῶν ἀξιόν  
 ἐστὶν, ὥστε διὰ τούτους ἢ τῶν δεκατῶν τῶν τῆς θεοῦ  
 ἀμελήσαι ἢ τῆς διπλασίας τῶν ὀσίων χρημάτων, ἢ τὸν

τούτους πειρώμενον σώζειν μὴ τιμωρήσασθαι; καὶ τί κωλύσει ἅπαντας εἶναι πονηροὺς, ὧς ἄνδρες δικασταί, εἰ διὰ ταῦτα πλέον ἔξουσιν; ἐγὼ μὲν γὰρ οἶμαι οὐδέν.

- 131 Μὴ τοίνυν αὐτοὶ διδάσκετε, ἀλλὰ τιμωρεῖσθε. καὶ μὴ ἔατε ἀγανακτεῖν, εἰ δεθῆσονται ἔχοντες τὰ ὑμέ-  
 τερα, ἀλλ' ἄγετ' αὐτοὺς ὑπὸ τοὺς νόμους· οὐδὲ γὰρ οἱ τῆς ξενίας ἀλισκόμενοι ἀγανακτοῦσιν ἐν τῷ οἰκή-  
 ματι τούτῳ ὄντες, ἕως ἂν τῶν ψευδομαρτυριῶν ἀγω-  
 νίσωνται, ἀλλὰ μένουσι καὶ οὐκ οἶονται δεῖν ἐγγυητὰς  
 132 καταστήσαντες περριμένοι. ἔδοξε γὰρ τῇ πόλει ἀπιστεῖν  
 αὐτοῖς, καὶ οὐκ ᾤετο δεῖν διακρουσθῆναι τῆς τιμωρίας  
 δι' ἐγγυητῶν καταστάσεως, ἀλλ' ἐνταῦθα μένειν αὐ-  
 τοὺς οὐ καὶ ἄλλοι πολλοὶ τῶν πολιτῶν. καίτοι καὶ ἐπὶ  
 χρήμασιν ἤδη τινὲς ἐδέθησαν καὶ ἐπὶ κρίσεσιν, ἀλλ'  
 ὅμως ὑπέμενον. ἀηδὲς μὲν οὖν ἴσως ἐστὶν ὀνομαστὶ  
 περὶ τινῶν μεμνησθαι, ἀναγκαῖον δὲ παρεξετάσαι αὐ-  
 133 τοὺς παρὰ τούτους. τοὺς μὲν οὖν πρὸ Εὐκλείδου ἄρ- 742  
 χοντος ἐάσω καὶ τοὺς σφόδρα παλαιούς. καίτοι κατὰ  
 τοὺς χρόνους οὓς ἕκαστοι αὐτῶν ἦσαν, πολλοῦ ἄξιοι  
 δοκοῦντες γεγενῆσθαι τὸν ἔμπροσθεν χρόνον ὅμως  
 ἰσχυρᾶς παρὰ τοῦ δήμου ὀργῆς ἐτύγχανον ἐπὶ τοῖς  
 ὑστερον γιγνομένοις ἀδικήμασιν· οὐ γὰρ χρόνον τινὰ  
 δικαίους ᾤετο δεῖν αὐτοὺς ἢ πόλις εἶναι, εἶτα κλέπτας,  
 ἀλλὰ περὶ γε τὰ κοινὰ αἰεὶ δικαίους· ἐδόκει γὰρ τὸν ἔμ-  
 προσθεν χρόνον οὐ φύσει, ἀλλ' ἐπιβουλεύων, τοῦ πι-  
 στευθῆναι, δίκαιος γεγονέναι ὁ τοιοῦτος ἄνθρωπος.  
 134 ἀλλὰ μετ' Εὐκλείδην ἄρχοντα, ὧς ἄνδρες δικασταί,  
 πρῶτον μὲν Θρασύβουλον τὸν Κολλυτεά πάντες μέ-  
 μνησθε δις δεθέντα καὶ κριθέντα ἀμφοτέρως τὰς κρί-  
 σεις ἐν τῷ δήμῳ· καίτοι τῶν ἐκ Πειραιῶς καὶ ἀπὸ Φυ-  
 λῆς οὗτος ἦν. ἔπειτα Φιλέσιον τὸν Λαμπρέα. ἔπειτα  
 Ἀγύροριον τὸν Κολλυτεά, ἄνδρα χρηστὸν καὶ δημοτι-

κὸν καὶ περὶ τὸ πλῆθος το ὑμέτερον πολλὰ σπουδά-  
 135 σαντα· ἀλλ' ὅμως τοὺς νόμους ᾤετο δεῖν καὶ αὐτοὺς  
 ἐκεῖνος ὁμοίως, ὥσπερ ἐπὶ τοῖς ἀδυνατοῖς, οὕτω καὶ  
 ἐφ' ἑαυτῶ ἰσχύειν, καὶ ἐγένετο ἐν τῷ οἰκῆματι τούτῳ  
 πολλὰ ἔτη, ἕως τὰ χρήματα ἀπέτισεν ἃ ἔδοξε τῆς πό-  
 λεως ὄντα ἔχειν· καὶ ἐπ' ἐκείνῳ Καλλίστρατος δυνα-  
 μενος καὶ ἀδελφιδουὺς ὦν αὐτοῦ οὐκ ἐτίθει νόμους. καὶ  
 Μυρωνίδης ὁ Ἀρχίνου υἱὸς τοῦ καταλαβόντος Φυλῆν  
 καὶ μετὰ γε τοὺς θεοὺς αἰτιωτάτου ὄντος τῆς καθόδου  
 τῷ δήμῳ καὶ ἄλλα πολλὰ καὶ καλὰ πεπολιτευμένοι καὶ  
 136 ἔστρατηγηκότος πολλάκις. ἀλλ' ὅμως ἅπαντες οὗτοι  
 ὑπέμενον τοὺς νόμους. καὶ οἱ ταμίαι ἐφ' ὧν ὁ Ὀπισθό- 743  
 δομος ἐνεπρήσθη, καὶ οἱ τῶν τῆς θεοῦ καὶ οἱ τῶν ἄλ-  
 λων θεῶν, ἐν τῷ οἰκῆματι τούτῳ ἦσαν, ἕως ἡ κρίσις  
 αὐτοῖς ἐγένετο. καὶ οἱ περὶ τὸν σίτον ἀδικεῖν δόξαντες,  
 καὶ ἄλλοι πολλοὶ, ὧ ἄνδρες δικασταί, πάντες βελτίους  
 137 Ἀνδροτίωνος ὄντες. εἶτα τούτοις μὲν ἔδει κυρίους τοὺς  
 πάλαι κειμένους νόμους εἶναι, καὶ δεδωκέναι δίκην  
 αὐτοῦς κατὰ τοὺς ὑπάρχοντας νόμους· δι' Ἀνδροτίωνα  
 δὲ καὶ Γλαυκίτην καὶ Μελάνωπον καινὸν δεῖ γενέ-  
 σθαι νόμον, τοὺς ἡλωκότας καὶ ψήφῳ κεκριμένους  
 κατὰ τοὺς πάλαι κειμένους νόμους καὶ δόξαντας ἔχειν  
 ἱερὰ χρήματα καὶ ὄσια; εἴτ' οὐ καταγέλαστος δόξει ἢ  
 πόλις εἶναι, εἰ τοῖς ἱεροσύλοις, ὅπως σωθήσονται, νό-  
 138 μον φανεῖται τιθεμένη; ἐγὼ γ' οἶμαι. μὴ τοίνυν ἐάσητε  
 ὑμᾶς αὐτοὺς ὑβρίζεσθαι μηδὲ τὴν πόλιν, ἀλλὰ μνη-  
 σθέντες ὅτι Εὐδήμου τὸν Κυδαθηναῖᾶ νόμον δόξαντα  
 θεῖναι οὐκ ἐπιτήδειον, οὐ πάλαι, ἀλλ' ἐπ' Εὐάνδρου  
 ἄρχοντος, ἀπεκτείνετε, καὶ Φίλιππον τὸν Φιλίππου  
 τοῦ ναυκλήρου υἱὸν μικροῦ μὲν ἀπεκτείνετε, χρημά-  
 των δὲ πολλῶν αὐτοῦ ἐκείνου ἀντιτιμωμένου παρ' ὀλί-  
 γας ψήφους ἐτιμήσατε, ταύτην τὴν ὀργὴν καὶ νῦν ἐπὶ



τουτοὺν λάβετε, ἐκεῖνο πρὸς τούτοις ἅπασιν ἐνθυμηθέντες, τί ποτ' ἂν ἐπάθετε ὑπὸ τούτου αὐτοῦ, εἰ οὗτος εἷς ὢν ἐπρέσβευεν ὑπὲρ ὑμῶν. οἶμαι γὰρ τοιοῦτον οὐδὲν εἶναι ὅτου ἂν ἀπέσχετο. ὁρᾶτε δὲ τὴν διάνοιαν αὐτοῦ· ὁ γὰρ νόμος, ὃν ἐτόλμησε θεῖναι, τὸν τρόπον αὐτοῦ δείκνυσιν.

- 139 Βούλομαι δ' ὑμῖν, ὧ ἄνδρες δικασταί, ἐν Λοκροῖς ὡς νομοθετοῦσι διηγῆσασθαι· οὐδὲν γὰρ χεῖρους ἔσεσθε παράδειγμά τι ἀκηκοότες, ἄλλως τε καὶ ὧ πόλις 744 εὐνομουμένη χρῆται. ἐκεῖ γὰρ οὕτως οἴονται δεῖν τοῖς πάλαι κειμένοις χρῆσθαι νόμοις καὶ τὰ πάτρια περιστελλεῖν καὶ μὴ πρὸς τὰς βουλήσεις μηδὲ πρὸς τὰς διαδύσεις τῶν ἀδικημάτων νομοθετεῖσθαι, ὥστ' ἔάν τις βούληται νόμον καιρὸν τιθέναι, ἐν βρόχῳ τὸν τράχηλον ἔχων νομοθετεῖ, καὶ ἐάν μὲν δόξη καλὸς καὶ χρήσιμος εἶναι ὁ νόμος, ζῆ ὁ τιθεὶς καὶ ἀπέρχεται, εἰ δὲ μὴ, 140 τέθνηκεν ἐπισπασθέντος τοῦ βρόχου. καὶ γὰρ τοὶ καινοὺς μὲν οὐ τολμῶσι τίθεσθαι νόμους, τοῖς δὲ πάλαι κειμένοις ἀκριβῶς χρῶνται. ἐν πολλοῖς δὲ πάνυ ἔτεσιν, ὧ ἄνδρες δικασταί, εἷς λέγεται παρ' αὐτοῖς νόμος καινὸς τεθῆναι. ὅντος γὰρ αὐτόθι νόμου, ἐάν τις ὀφθαλμὸν ἐκκόψῃ, ἀντεκκόψαι παρασχεῖν τὸν ἑαυτοῦ, καὶ οὐ χρημάτων τιμῆσεως οὐδεμιᾶς, ἀπειλησαί τις λέγεται ἐχθρὸς ἐχθρῷ ἕνα ἔχοντι ὀφθαλμὸν ὅτι αὐτοῦ ἐκ- 141 κόψει τοῦτον τὸν ἕνα. γενομένης δὲ ταύτης τῆς ἀπειλῆς χαλεπῶς ἐνεργῶν ὁ ἑτερόφθαλμος, καὶ ἠγούμενος ἀβίωτον αὐτῷ εἶναι τὸν βίον τοῦτο παθόντι, λέγεται τολμῆσαι νόμον εἰσενεγκεῖν, ἐάν τις ἕνα ἔχοντος ὀφθαλμὸν ἐκκόψῃ, ἄμφω ἀντεκκόψαι παρασχεῖν, ἵνα τῆ ἴσῃ συμφορᾷ ἀμφοτέροι χρῶνται. καὶ τοῦτον μόνον λέγονται Λοκροὶ θέσθαι τὸν νόμον ἐν πλεῖν ἢ διακο- 142 σίοις ἔτεσιν. οἱ δὲ παρ' ἡμῖν ῥήτορες, ὧ ἄνδρες δικα-

- σταί, πρῶτον μὲν ὅσοι μῆνες μικροῦ δέουσι νομοθε-  
 τεῖν τὰ αὐτοῖς συμφέροντα, ἔπειτ' αὐτοὶ μὲν τοὺς ἰδι-  
 ώτας εἰς τὸ δεσποτήριον ἄγουσιν, ὅταν ἄρχωσιν, ἐφ'  
 ἑαυτοῖς δ' οὐκ οἴονται δεῖν ταῦτ' ἀδικαίον τοῦτ' εἶναι·  
 ἔπειτα τοὺς μὲν τοῦ Σόλωνος νόμους, τοὺς πάλαι δε- 745  
 δοκιμασμένους, οὓς οἱ πρόγονοι ἔθεντο, λύουσιν αὐ-  
 τοί, τοῖς δ' ἑαυτῶν, οὓς ἐπ' ἀδικία τῆς πόλεως τιθέασι,  
 143 χρῆσθαι ὑμᾶς οἴονται δεῖν. εἰ οὖν μὴ τιμωρήσεσθε  
 τούτους, οὐκ ἂν φθάνοι τὸ πλῆθος τούτοις τοῖς θηρί-  
 οισ δουλεῦον. εὖ δ' ἴστε, ὧ ἄνδρες δικασταί, ὅτι ἐάν  
 μὲν σφόδρ' ὀργίζησθε, ἦττον ἀσελγανοῦσιν, ἂν δὲ μὴ,  
 πολλοὺς τοὺς ἀσελγεῖς εὐρήσετε καὶ τοὺς ὑβρίζοντας  
 ὑμᾶς ἐπὶ τῇ τοῦ φιλοτιμείσθαι προφάσει.
- 144 Ἴνα δὲ καὶ περὶ ἐκείνου εἶπω τοῦ νόμου, ὧ ἄνδρες  
 δικασταί, ὧ ἀκούω μέλλειν παραδείγματι χρῆσθαι τοῦ-  
 του καὶ φῆσειν ἀκόλουθον αὐτῷ τεθεικέναι, ἐν ᾧ ἔνι  
 "οὐδὲ δῆσῶ Ἀθηναίων οὐδένα, ὃς ἂν ἐγγυητὰς τρεῖς  
 "καθιστῆ τὸ αὐτὸ τέλος τελοῦντας, πλὴν ἐάν τις ἐπὶ  
 "προδοσία τῆς πόλεως ἢ ἐπὶ καταλύσει τοῦ δήμου συν-  
 "ιών ἀλῶ, ἢ τέλος τι πριάμενος ἢ ἐγγυησάμενος ἢ  
 "ἐκλέγων μὴ καταβάλλῃ," ἀκούσατέ μου καὶ περὶ τού-  
 145 του· οὐ γὰρ ἐρῶ ὅτι αὐτὸς Ἀνδροτίων ἦγεν εἰς τὸ δε-  
 σποτήριον καὶ ἔδει τούτου κειμένου τοῦ νόμου, ἀλλ'  
 ἐφ' οἷς κεῖται ὁ νόμος οὗτος, διδάξω ὑμᾶς. οὗτος γὰρ,  
 ὧ ἄνδρες δικασταί, οὐκ ἐπὶ τοῖς κεκριμένοις καὶ ἡγω-  
 νισμένοις κεῖται, ἀλλ' ἐπὶ τοῖς ἀκρίτοις, ἵνα μὴ διὰ τὸ  
 δεδέσθαι χεῖρον ἀναγκάζονται ἀγωνίζεσθαι ἢ καὶ παν-  
 τάπασιν ἀπαράσκενοι εἶεν. οὗτος δὲ, ἃ ἐπὶ τοῖς ἀκρί-  
 τοις κεῖται, ὡς περὶ ἀπάντων εἰρημμένα μέλλει πρὸς  
 146 ὑμᾶς λέγειν. ὡς δὲ σαφῶς γνώσεσθε ὅτι ἀληθῆ λέγω,  
 ἐγὼ ὑμῖν ἐρῶ. οὔτε γὰρ ἂν, ὧ ἄνδρες δικασταί, ἐξῆν  
 ὑμῖν τιμᾶν ὅ τι χρὴ παθεῖν ἢ ἀποτίσαι (ἐν γὰρ τῷ πα-

θεῖν καὶ ὁ δεσμός ἐνι· οὐκ ἂν οὖν ἐξῆν δεσμοῦ τιμη-  
 σαι), οὐθ' ὅσων ἐνδειξίς ἐστιν ἢ ἀπαγωγῆ, προσεγέ- 746  
 γραπτο ἂν ἐν τοῖς νόμοις "τὸν δ' ἐνδειχθέντα ἢ ἀπα-  
 "χθέντα δησάντων οἱ ἔνδεκα ἐν τῷ ξύλῳ," εἶπερ μὴ  
 ἐξῆν ἄλλους ἢ τοὺς ἐπὶ προδοσίᾳ τῆς πόλεως ἢ ἐπὶ κα-  
 ταλύσει τοῦ δήμου συνιόντας ἢ τοὺς τὰ τέλη ὠνουμέ-  
 147 νους καὶ μὴ καταβάλλοντας δηῆσαι. νῦν δὲ ταυθ' ὑμῖν  
 τεκμηρία ἔστω ὅτι ἔξεστι δηῆσαι· παντελοῦς γὰρ ἦδη  
 ἄκυρ' ἂν ἦν τὰ τιμήματα. ἔπειτα δ', ὧ ἄνδρες δικα-  
 σταί, τοῦτο τὸ γράμμα αὐτὸ μὲν καθ' αὐτὸ οὐκ ἔστι  
 νόμος, τὸ "οὐδὲ δηῶσ' Ἀθηναίων οὐδένα," ἐν δὲ τῷ  
 ὄρκῳ τῷ βουλευτικῷ γέγραπται, ἵνα μὴ συνιστάμενοι  
 οἱ ῥήτορες οἱ ἐν τῇ βουλῇ δεσμὸν κατὰ τινος τῶν πολι-  
 148 τῶν λέγοιεν. ἄκυρον οὖν τοῦ δηῆσαι τὴν βουλήν ποιῶν  
 ὁ Σόλων τοῦτο πρὸς τὸν ὄρκον τὸν βουλευτικὸν προσ-  
 ἔγραψεν, ἀλλ' οὐ πρὸς τὸν ὑμέτερον· ἀπάντων γὰρ  
 κυριώτατον ὦρεο δεῖν εἶναι τὸ δικαστήριον, καὶ ὅ τι  
 γνοιή, τοῦτο πάσχειν τὸν ἀλόντα. ἀναγνώσεται δ'  
 ὑμῖν αὐτοῦ τούτου ἔνεκα τὸν τῶν ἡλιαστῶν ὄρκον.  
 λέγε σύ.

### ἜΡΚΟΣ ΗΛΙΑΣΤΩΝ.

149 [Ψηφιοῦμαι κατὰ τοὺς νόμους καὶ τὰ ψηφίσματα  
 τοῦ δήμου τοῦ Ἀθηναίων καὶ τῆς βουλῆς τῶν πεντακο-  
 σίων, καὶ τύραννον οὐ ψηφιοῦμαι εἶναι οὐδ' ὀλιγαρχίαν·  
 οὐδ' ἐάν τις καταλύῃ τὸν δῆμον τὸν Ἀθηναίων ἢ λέγῃ ἢ  
 ἐπιψηφίσῃ παρὰ ταῦτα, οὐ πείσομαι· οὐδὲ τῶν χρεῶν τῶν  
 ἰδίων ἀποκοπᾶς οὐδὲ γῆς ἀναδασμὸν τῆς Ἀθηναίων οὐδ'  
 οἰκιῶν· οὐδὲ τοὺς φεύγοντας κατάξω, οὐδὲ ἂν θάνατος  
 κατέγνωσται, οὐδὲ τοὺς μένοντας ἐξελω παρὰ τοὺς νόμους  
 τοὺς κειμένους καὶ τὰ ψηφίσματα τοῦ δήμου τοῦ Ἀθη-  
 ναίων καὶ τῆς βουλῆς οὔτ' αὐτὸς ἐγὼ οὔτ' ἄλλον οὐδένα  
 150 ἐάσω· οὐδ' ἀρχὴν καταστήσω ὡστ' ἀρχεῖν ὑπεύθυνον 747  
 ὄντα ἐτέρας ἀρχῆς, καὶ τῶν ἐννέα ἀρχόντων καὶ τοῦ ἱερο-  
 μνήμονος καὶ ὅσαι μετὰ τῶν ἐννέα ἀρχόντων κυμαεύονται

ταύτη τῇ ἡμέρᾳ, καὶ κήρυκος καὶ πρεσβείας καὶ συνέδρων· οὐδὲ δις τὴν αὐτὴν ἀρχὴν τὸν αὐτὸν ἄνδρα, οὐδὲ δύο ἀρχὰς ἄρξαι τὸν αὐτὸν ἐν τῷ αὐτῷ ἐνιαυτῷ· οὐδὲ δῶρα δέξομαι τῆς ἡλιάσεως ἕνεκα οὔτ' αὐτὸς ἐγὼ οὔτ' ἄλλος ἐμοὶ οὔτ' ἄλλη εἰδότης ἐμοῦ, οὔτε τέχνη οὔτε μηχανῆ οὔδε μιᾶ·  
 151 καὶ γέγονα οὐκ ἔλαττον ἢ τριάκοντ' ἔτη. καὶ ἀκροάσομαι τοῦ τε κατηγοροῦ καὶ τοῦ ἀπολογουμένου ὁμοίως ἀμφοῖν, καὶ διαψηφιοῦμαι περὶ αὐτοῦ οὐ ἂν ἢ δίωξις ἦ. ἐπομνηναὶ Δία, Ποσειδῶ, Δῆμητρα, καὶ ἐπαρᾶσθαι ἐξώλειαν ἑαυτῷ καὶ οἰκίᾳ τῇ ἑαυτοῦ. εἴ τι τούτων παραβαίνοι, εὐορκοῦντι δὲ πολλὰ κἀγαθὰ εἶναι.]

Ἐνταῦθ' οὐκ ἔνι, ὧ ἄνδρες δικασταί, "οὐδὲ δῆσω Ἄθηναίων οὐδένα" τὰ γὰρ κρίνονται τὰς κρίσεις ἀπάσας τὰ δικαστήριά ἐστιν, οἷς ἐξουσία ἐστὶ καὶ δεσμὸν καὶ ἄλλο ὅ τι ἂν βούλωνται καταγιγνώσκειν.

152 Ὡς μὲν οὖν ἐξεστὶν ὑμῖν δεσμὸν καταγιγνώσκειν, ταύτη ἐπιδείκνυμι· ὡς δὲ τὰ δεδικασμένα ἄκυρα ποιεῖν καὶ δεινὸν καὶ ἀνόσιόν ἐστι καὶ δήμου κατάλυσις, πάντας ἂν οἶμαι ὁμολογῆσαι. ἢ γὰρ πόλις ἡμῶν, ὧ ἄνδρες δικασταί, νόμοις καὶ ψηφίσμασι διοικεῖται. εἰ δὴ τις τὰ ψήφῳ κεκριμένα νόμῳ καινῷ λύσει, τί πέρας ἔσται; ἢ πῶς τοῦτον δίκαιόν ἐστι νόμον προσαγορεύειν, ἀλλ' οὐκ ἀνομίαν; ἢ πῶς οὐ τῆς μεγίστης ὀργῆς ὁ τοιοῦτος νομο-  
 153 θέτης ἄξιός ἐστιν; ἐγὼ μὲν γὰρ τῶν ἐσχάτων νομίζω, οὐχ ὅτι τοῦτον μόνον τὸν νόμον ἔθηκεν, ἀλλ' ὅτι καὶ τοῖς 748 ἄλλοις ὁδὸν δείκνυσι καὶ περὶ δικαστηρίων καταλύσεως καὶ περὶ τῶν φευγόντων καθόδου καὶ περὶ τῶν ἄλλων τῶν δεινοτάτων. τί γὰρ κωλύει, ὧ ἄνδρες δικασταί, εἰ οὗτος χαίρων ἀπαλλάξει ὁ τοιοῦτον νόμον τιθεὶς, ἕτερον φανῆναι ἄλλο τι τῶν τῆς πόλεως ἰσχυροτάτων κατα-  
 154 λύνοντα νόμῳ καινῷ; ἐγὼ μὲν γὰρ οἶμαι οὐδέν. ἀκούω δ' ἐγῶγε καὶ τὸ πρότερον οὕτω καταλυθῆναι τὴν δημοκρατίαν, παρανόμων πρῶτον γραφῶν καταλυθει-

σῶν καὶ τῶν δικαστηρίων ἀκέρων γενομένων. ἴσως μὲν οὖν ἄν τις ὑπολάβοι ὅτι οὐχ ὁμοίων ὄντων τῶν πραγμάτων νῦν καὶ τότε λέγω περὶ καταλύσεως τοῦ δήμου. ἀλλ' οὐδὲ σπέρμα δεῖ καταβάλλειν ἐν τῇ πόλει οὐδένα, ὧ ἄνδρες δικασταί, τοιούτων πραγμάτων. οἷδ' εἰ μὴ πῶ ἂν ἐκφύοι. ἀλλὰ καὶ τὸν ἐγχειροῦντα λέγειν ἢ ποιεῖν τι τοιοῦτον δίκην διδόναι.

- 155 Ὅτι τοίνυν καὶ τέχνη κακῶς ἐνεχείρησε ποιεῖν ὑμᾶς, ἄξιόν ἐστιν ἀκοῦσαι. ὁρῶν γὰρ ἐκάστοτε πάντας, καὶ τοὺς πολιτευομένους καὶ τοὺς ἰδιώτας, τοὺς νόμους τῶν τῆς πόλεως ἀγαθῶν αἰτίους ὑπολαμβάνοντας, ἐσκόπει πῶς λήσει τούτους καταλύσας, καὶ ἄρα ληφθῆ τοῦτο ποιῶν, μὴ δόξει δεινὸν μηδ' ἀναιδὲς
- 156 μηδὲν εἰργάσθαι. εὗρεν οὖν τοῦτο ὃ πεποίηκε, νόμῳ τοὺς νόμους καταλύσαι, ἵνα τὰδικήματ' αὐτοῦ τὸ τῆς σωτηρίας ὄνομ' ἔχη. οἷτε γὰρ σώζοντες τὴν πόλιν εἰσὶ νόμοι. ὃν τε οὗτος ἔθηκεν οὐδὲν ἐκείνοις τῶν αὐτῶν ἔχοντα, νόμος. τὴν μὲν οὖν τοῦ ὀνόματος φιλανθρωπίαν, ὅτι ταύτην δὴ μάλιστα προσιέσθε, κατείδε· τὴν δὲ χρεῖαν, ὅτι τάναντία ἔχουσα φανήσεται, παρεῖδε. 749
- 157 φέρε γὰρ πρὸς Διὸς, ἐστὶν ὅστις ἂν ἢ πρόεδρος ποτ' ἐπεψήφισεν ἢ πρύτανις τούτων τι τῶν ἐν τῷ νόμῳ γεγραμμένων; ἐγὼ μὲν οὐδέν' ἂν οἶμαι. πῶς οὖν τοῦθ' ὑπέδν; νόμον ἔθετο ὄνομα τοῖς αὐτοῦ κακουργήμασιν. οὐ γὰρ ἀπλῶς, οὐδ' ὅπως ἔτυχον, ποιοῦσι κακῶς ὑμᾶς, ἀλλ' ἐσκεμμένως καὶ τοῦτ' αὐτὸ πράττοντες, οὐχ οὗτοι μόνον, ἀλλὰ πολλοὶ τῶν πολιτευομένων, οἱ τούτω παριόντες αὐτίκα δὴ μάλα συναπολογήσονται, οὐ μὰ Δί' οὐ Τιμοκράτει χαρίσασθαι βουλόμενοι. πόθεν; ἀλλ' αὐτῷ συμφέρειν ἕκαστος ἡγούμενος τὸν νόμον. ὥσπερ τοίνυν οὗτοι σφίσιν αὐτοῖς βοηθοῦσιν ἐφ' ὑμᾶς,
- 158 οὕτω δεῖ καὶ ὑμᾶς ὑμῖν αὐτοῖς βοηθεῖν. καίτοι ἀνερω-

τῶντός τινος αὐτὸν ὅτου ἔνεκα τοιαῦτ' ἠθέλησε γρά-  
 φειν, καὶ διεξιόντος ὡς χαλεπὸν τὸν ἀγῶνα ὑπολαμ-  
 βάνοι τόνδε, τετυφῶσθαι τὸν ταῦτα λέγοντ' ἔφη· συμ-  
 παρέσεσθαι γὰρ Ἀνδροτίωνα ἑαυτῷ, καὶ τοιούτους λό-  
 γους σχολὴν ἄγοντα ἐσκέφθαι περὶ πάντων ὥστ' εὖ  
 εἰδέναι ὅτι οὐδὲν αὐτῷ γενήσοιτο φλαυθρον ἀπὸ τῆς  
 159 γραφῆς τῆσδε. καὶ δῆτα καὶ τεθαύμακα τὴν ἀναισχυν-  
 τίαν τὴν τούτου τε κἀκείνου, τοῦ μὲν, εἰ καλεῖ, τοῦ δ',  
 εἰ πάρεισι καὶ συναπολογήσεται. μαρτυρία γὰρ δήπου  
 φανερὰ γενήσεται πᾶσιν ὑμῖν ὅτι τὸν νόμον τούτου  
 ἔνεκ' ἐτίθει, ἀλλ' οὐκ ἐπὶ πᾶσι τὸν αὐτόν. ὅμως δὲ καὶ  
 περὶ τῶν ἐκείνω πεπολιτευμένων ὑμᾶς μικρὰ βέλτιόν  
 ἐστὶν ἀκοῦσαι, καὶ τούτων ταῦτα, ὧν κεκοινώνηκεν  
 οὗτος καὶ δι' ἃ τοῦτον οὐδὲν ἤττον ἐκείνου δικαίως ἀν-  
 μισοῖτε. λέξω δ' οὐδὲν ὧν ἀκηκόαθ' ὑμεῖς, εἰ μὴ τινες 750  
 ἄρα ἐπὶ τοῖς Εὐκτῆμονι γιγνομένοις ἀγῶσι παρῆσαν.

160 Καὶ πρῶτον μὲν, ἐφ' ᾧ μέγιστον φρουεῖ, τὴν τῶν  
 χρημάτων εἰσπραξιν ἐξετάσωμεν αὐτοῦ, ἣν μετὰ τού-  
 του τοῦ χρηστοῦ πάντα εἰσέπραξεν ὑμᾶς. αἰτιασάμε-  
 νος γὰρ Εὐκτῆμονα τὰς ὑμετέρας ἔχειν εἰσφορὰς, καὶ  
 τοῦτ' ἐξελέγξειν ἢ παρ' ἑαυτοῦ καταθήσειν ὑποσχόμε-  
 νος, καταλύσας ψηφίσματι κληρωτὴν ἀρχὴν ἐπὶ τῇ  
 προφάσει ταύτῃ ἐπὶ τὴν εἰσπραξιν παρέδου, καὶ τούτου  
 προὔβάλετο, εἰπὼν τὴν τοῦ σώματος ἀρρωστίαν, ἴν',  
 161 ἔφη, συνδιοικῆ μοι. δημηγορίαν δ' ἐπὶ τούτοις ποιού-  
 μενος, ὡς ἔστι τριῶν αἵρεσις, ἢ τὰ πομπεῖα κατακό-  
 πτειν ἢ πάλιν εἰσφέρειν ἢ τοὺς ὀφείλοντας εἰσπράτ-  
 τειν, αἰρουμένων εἰκότως ὑμῶν τοὺς ὀφείλοντας εἰσ-  
 πράττειν, ταῖς ὑποσχέσεσι κατέχων καὶ διὰ τὸν καιρὸν  
 ὃς ἦν τότε ἔχων ἔξουσίαν, τοῖς μὲν κειμένοις νόμοις  
 περὶ τούτων οὐκ ᾤετο δεῖν χρῆσθαι οὐδ', εἰ μὴ τούτους  
 ἐνόμιζεν ἱκανοὺς, ἑτέροισι τιθέναι, ψηφίσματα δ' εἶπεν

ἐν ὑμῖν δεινὰ καὶ παράνομα, δι' ὧν ἡργολάβει, προσ-  
 162 αγωγεῖ τούτῳ χρώμενος τῶν λημμάτων. καὶ πολλὰ  
 τῶν ὑμετέρων κέκλοφε μετὰ τούτου, γράψας τοὺς ἔν-  
 δεκα καὶ τοὺς ἀποδέκτας καὶ τοὺς ὑπηρέτας ἀκολου-  
 θεῖν μεθ' αὐτοῦ. εἴτ' ἔχων τούτους ἤγεν ἐπὶ τὰς ὑμε-  
 τέρας οἰκίας, καὶ σὺ, ὦ Τιμόκρατες, συνηκολούθεις,  
 μόνος τῶν συναρχόντων δέκα ὄντων. καὶ μηδεὶς ὑπο-  
 λαμβανέτω με λέγειν ὡς οὐ χοῖν εἰσπράττειν τοὺς 751  
 ὀφείλοντας. χοῖν γάρ. ἀλλὰ πῶς; ὡς ὁ νόμος ἀγο-  
 ρεῖ, τῶν ἄλλων ἔνεκα· τοῦτο γάρ ἐστι δημοτικόν.  
 οὐ γὰρ τοσοῦτον, ὥ ἄνδρες Ἀθηναῖοι. πέντε ταλάντων  
 ὑμῖν, ὧν οὗτοι τότε εἰσέπραξαν, τεθέντων ὠφέλησθε,  
 ὅσον βέβλαφθε τοιούτων ἐθῶν εἰς τὴν πολιτείαν εἰσα-  
 163 γομένων. εἰ γὰρ ἐθέλοιτ' ἐξετάσαι τίνος ἔνεκα μᾶλλον  
 ἂν τις ἔλοιτο ἐν δημοκρατίᾳ ζῆν ἢ ἐν ὀλιγαρχίᾳ, τοῦτ'  
 ἂν εὔροιτε προχειρότατον, ὅτι πάντα πραότερά ἐστιν  
 ἐν δημοκρατίᾳ. ὅτι μὲν τοίνυν τῆς ὕπου βούλεσθε ὀλι-  
 γαρχίας πολλῶ ἀσελγέστερα καὶ δεινότερα ἐποιοῦν οὗ-  
 τοι, παραλείψω· ἀλλὰ παρ' ἡμῖν πότε πώποτε δεινό-  
 τατα ἐν τῇ πόλει γέγονεν; εὖ οἶδ' ὅτι ἐπὶ τῶν τριά-  
 164 κονθ' ἅπαντες ἂν εἶποιτε. τότε τοίνυν, ὡς ἔστιν ἀκού-  
 ει, οὐδεὶς ἔστιν ὅστις ἀπεστρεφεῖτο τοῦ σωθῆναι, ὅστις  
 ἑαυτὸν οἶκοι κρύψειεν, ἀλλ' αὐτὸ τοῦτο κατηγοροῦσι  
 τῶν τριάκοντα, ὅτι τοὺς ἐκ τῆς ἀγορᾶς ἀδίκως ἀπῆγον.  
 οὗτοι τοίνυν τοσαύτην ὑπερβολὴν ἐποιήσαντο ἐκείνων  
 τῆς αὐτῶν πονηρίας ὥστ' ἐν δημοκρατίᾳ πολιτευόμε-  
 νοι τὴν ἰδίαν οἰκίαν ἐκάστῳ δεσμοκτήριον καθίστασαν,  
 165 τοὺς ἔνδεκ' ἄγοντες ἐπὶ τὰς οἰκίας. καίτοι, ὦ ἄνδρες  
 Ἀθηναῖοι, τί οἴεσθε, ὅπότε ἄνθρωπος πένης, ἢ καὶ  
 πλούσιος, πολλὰ δ' ἀνηλωκῶς καὶ τιν' ἴσως τρόπον  
 εἰκότως οὐκ εὐπορῶν ἀργυρίου, μὴ μόνον εἰς τὴν ἀγο-  
 ρὰν φοβοῖτ' ἐμβαλεῖν, ἀλλὰ μηδ' οἶκοι μένειν ἀσφαλῆς

ἡγοῖτο, ὁ δὲ τούτων αἴτιος Ἀνδροτίων εἶη, ὃν οὐδ' ὑπὲρ  
 αὐτοῦ δίκην ἑᾶ λαβεῖν τὰ πεπραγμένα καὶ βεβιωμένα,  
 166 μὴ τί γ' ὑπὲρ τῆς πόλεως εἰσπράττειν εἰσφοράς; καίτοι  
 εἴ τις ἔροιτ' αὐτὸν ἢ σέ, ὧς Τιμόκρατες, τὸν ἐπαινέτην 752  
 τούτων καὶ συνεργόν, τὰς εἰσφορὰς πότερον τὰ κτή-  
 ματα ἢ τὰ σώματα ὀφείλει, τὰ κτήματα φήσαιτ' ἂν,  
 εἴπερ ἀληθῆ λέγειν βούλοισθε· ἀπὸ γὰρ τούτων εἰσφέ-  
 ρομεν. τίνος οὖν ἕνεκ', ὧς κάκιστοι πάντων ἀνθρώ-  
 πων, ἀφέντες τὸ τὰ χωρία δημεύειν καὶ τὰς οἰκίας, καί  
 ταῦτ' ἀπογράφειν, ἐδεῖτε καὶ ὑβρίζετε πολίτας ἀνθρώ-  
 πους καὶ τοὺς τάλαιπώρους μετοίκους, οἷς ὑβριστικώ-  
 τερον ὑμεῖς ἢ τοῖς οἰκέταις τοῖς ὑμετέροις αὐτῶν ἐχρη-  
 167 σθε; καὶ μὴν εἰ ἐθέλοιτε σκέψασθαι παρ' ὑμῖν αὐτοῖς, ὧς  
 ἄνδρες δικασταί, τί δοῦλον ἢ ἐλευθέρου εἶναι διαφέρει,  
 τοῦτο μέγιστον ἂν εὔροιτε, ὅτι τοῖς μὲν δούλοις τὸ  
 σῶμα τῶν ἀδικημάτων ἀπάντων ὑπεύθυνόν ἐστι, τοῖς  
 δ' ἐλευθέροις ὕστατον τοῦτο προσήκει κολάζειν. οἱ δὲ  
 τούναντίον εἰς τὰ σώμαθ', ὥσπερ ἀνδραπόδοις, ἐποιή-  
 168 σαντο τὰς τιμωρίας. οὕτω δ' ἀνίσως καὶ πλεονεκτικῶς  
 ἔσχε πρὸς ὑμᾶς Ἀνδροτίων ὥστε τὸν μὲν αὐτοῦ πα-  
 τέρα ὥετο δεῖν, δημοσίᾳ δεθέντα ἐπὶ χρήμασιν ἐν τῷ δε-  
 σμωτηρίῳ, μὴτ' ἀποδόντα ταῦτα μήτε κριθέντ' ἀποδρά-  
 ναι, τῶν δ' ἄλλων πολιτῶν τὸν μὴ δυιόμενον τὰ ἑαυτοῦ  
 169 δεδέσθαι. καὶ Τιμοκράτης τῶν μὲν πολλῶν ἡμῶν τότε,  
 ὅτε τὴν διπλασίαν εἰσέπραττεν, οὐδ' ἂν παρ' ἐνὸς λαβεῖν  
 ἠθέλησεν ἐγγυητὰς, μὴ μέχρι τῆς ἐνάτης πρυτανείας,  
 ἀλλ' οὐδεμιᾶς ἡμέρας, ἀλλ' ἢ διπλᾶ τὰ χρήματ' ἔδει κα-  
 ταβάλλειν ἢ παραχρηῖμα δεδέσθαι. παρεδίδου δ' οὗτος  
 τοῖς ἑνδεκα τὸν οὐκ ὠφληκότα ἐν τῷ δικαστηρίῳ. νῦν 753  
 δ' ὅπως ὦν ἂν ὑμεῖς καταγνώτε ἄδετοι περιίασιν, ὑπεύ-  
 θυνον αὐτὸν ποιήσας νόμον εἰσενεγκεῖν ἐτόλμησεν.



170 Ἄλλ' ὅμως κάκεινα καὶ τάδε φήσουσιν ὑπὲρ ὑμῶν  
 πράττειν. εἶτα ταῦθ' ὑμεῖς ἀναδέξεσθε ὑπὲρ ὑμῶν πε-  
 πρᾶχθαι, καὶ τὰ τῆς τούτων θρασύτητος καὶ πονηρίας  
 ἔργα πράως οἴσετε; ἀλλὰ μισεῖν ὀφείλετε τοὺς τοιού-  
 τους, ὡς ἄνδρες Ἀθηναῖοι, μᾶλλον ἢ σώζειν. τὸν γὰρ  
 ὑπὲρ τῆς πόλεως πράττοντά τι καὶ πράων ὑμῶν τευξό-  
 171 μενον τὸ τῆς πόλεως ἦθος ἔχοντα δεῖ φαίνεσθαι. τοῦτο  
 δ' ἐστὶ τί; τοὺς ἀσθενεῖς ἐλεεῖν, τοῖς ἰσχυροῖς καὶ δυ-  
 ναμένοις μὴ ἐπιτρέπειν ὑβρίζειν, οὐ τοὺς μὲν πολλοὺς  
 ὡμῶς μεταχειρίζεσθαι, κολακεύειν δὲ τὸν ἀεὶ τι δύνα-  
 σθαι δοκοῦντα. ὃ σὺ ποιεῖς, ὡς Τιμόκρατες· δι' αὐ-  
 πολλῶ μᾶλλον ἂν εἰκότως μὴ ἐθελήσαντες ἀκοῦσαι σοῦ  
 θάνατον καταψηφίσαινθ' οὗτοι ἢ δι' Ἀνδροτίων' ἀφεί-  
 ησαν.

172 Ὅτι τοίνυν οὐδὲ τὴν εἰσπραξιν αὐτὴν ὑπὲρ ὑμῶν  
 πεποίηται, καὶ τοῦτ' αὐτίκα δὴ μάλα ὑμῖν δῆλον ποι-  
 ήσω. εἰ γὰρ τις ἔροιτο αὐτοὺς πότεροι αὐτοῖς δοκοῦσιν  
 ἀδικεῖν μᾶλλον τὴν πόλιν, οἱ γεωργοῦντες καὶ φειδό-  
 μενοι, διὰ παιδοτροφίας δὲ καὶ οἰκεία ἀναλώματα καὶ  
 λειτουργίας ἑτέρας ἔλλελοιπότες εἰσφορὰν, ἢ οἱ τὰ τῶν  
 ἐθελησάντων εἰσενεργεῖν χρήματα καὶ τὰ παρὰ τῶν  
 συμμάχων κλέπτοντες καὶ ἀπολλύντες, οὐκ ἂν εἰς  
 τοῦτο δήπου τόλμης, καίπερ ὄντες ἀναιδεῖς, ἔλθοιεν  
 ὥστε φῆσαι τοὺς τὰ ἑαυτῶν μὴ εἰσφέροντας μᾶλλον  
 173 ἀδικεῖν ἢ τοὺς τὰ κοινὰ ὑφαιρουμένους. τίνος οὖν  
 ἔνεκ', ὡς Τιμόκρατες καὶ Ἀνδροτίων, ἐτῶν ὄντων πλει-  
 ὄνων ἢ τριάκοντα ἀφ' οὗ ὅ γε ἕτερος ὑμῶν πολιτεύε- 754  
 ται, καὶ ἐν τούτῳ τῷ χρόνῳ πολλῶν μὲν στρατηγῶν  
 ἡδίκηκότων τὴν πόλιν, πολλῶν δὲ ρητόρων, οἱ παρα-  
 τουτοισὶ κέκρινται, ὧν οἱ μὲν τεθναῖσιν ἐφ' οἷς ἡδί-  
 κουν, οἱ δ' ὑποχωρήσαντες ὄχοντο καταγνόντες αὐ-  
 τῶν. οὐδενὸς πώποτε τούτων ἐξητάσθη κατήγορος

ὑμῶν οὐδέτερος, οὐδ' ἀγανακτῶν ὥφθη ὑπὲρ ὧν ἡ  
 πόλις πάσχοι, ἀλλ' ἐνταῦθ' ἐφάνηθ' ἡμῶν κηδόμενοι,  
 174 οὗ πολλοὺς ἔδει κακῶς ποιῆσαι; βούλεσθε, ὦ ἄνδρες  
 Ἀθηναῖοι, τὸ τούτων αἴτιον ἐγὼ ὑμῖν εἶπω; ὅτι τού-  
 των μὲν μετέχουσιν ὧν ἀδικοῦσιν ὑμᾶς τινὲς, ἀπὸ δὲ  
 τῶν εἰσπραττομένων ὑφαιροῦνται· δι' ἀπληστίαν δὲ  
 τρόπων διχόθεν καρποῦνται τὴν πόλιν. οὔτε γὰρ ῥᾶον  
 πολλοῖς καὶ μικρὰ ἀδικοῦσιν ἀπεχθάνεσθαι ἢ ὀλίγοις  
 καὶ μεγάλα, οὔτε δημοτικώτερον δήπου τὰ τῶν πολ-  
 λῶν ἀδικήμαθ' ὄρᾶν ἢ τὰ τῶν ὀλίγων. ἀλλὰ τοῦτ' αἰ-  
 175 τιον οὐ γὰρ λέγω. δεῖ τοίνυν ὑμᾶς ταῦτα λογιζομένους,  
 καὶ μεμνημένους ὧν ἂν ἕκαστος ἀμάρτη, κολάζειν,  
 ὅταν λάβητέ τινα, καὶ μὴ τὸν χρόνον, εἰ πολὺς ἐστ' ἀπ'  
 ἐκείνου, σκοπεῖν, ἀλλ' εἰ ταῦτ' ἐποιοῦν. ὡς εἰ νῦν  
 πράως οἴσεται ἐφ' οἷς τότε ἡγανακτεῖτε, δόξειτ' ὀργιζό-  
 μενοι κατεγνωκέναι τὰ χρήματα τούτων, οὐκ ἀδικού-  
 μενοι. τῶν μὲν γὰρ ὀργιζομένων ἐστὶν ὀξέως τι κακὸν  
 τὸν λελυπηκότ' ἐργάσασθαι, τῶν δὲ ἀδικουμένων,  
 ὅταν ποθ' ὑφ' αὐτοῖς λάβωσι τὸν ἡδίκηκότα, τότε τιμω-  
 ρήσασθαι. οὐκ οὖν δεῖ δοκεῖν νῦν μαλακισθέντας τότε  
 τῶν ὁμωμοσμένων ὄρκων ἀμελήσαντας ὑμῖν αὐτοῖς  
 χαρίσασθαι παρὰ τὸ δίκαιον, ἀλλὰ μισεῖν καὶ μηδ' ἀνέ- 755  
 χεσθαι φωνὴν μήτε τούτου μήτ' ἐκείνου, τοιαῦτα πε-  
 πολιτευμένων.

176 Ἀλλὰ νῆ Δία ταῦτα μόνον τοιοῦτοι γεγόνασιν  
 ἐν οἷς πεπολίτευνται, ἄλλα δ' ἔσθ' ἃ καλῶς διεπρή-  
 κασιν· ἀλλὰ καὶ τᾶλλα οὕτω προσεληλύθασι πρὸς  
 ὑμᾶς ὡςθ' ἦκιστα ἐν οἷς ἀκηκόατε ἄξιόν ἐστι μι-  
 σεῖν αὐτούς. τί γὰρ βούλεσθε εἶπω; τὰ πομπεῖα ὡς  
 ἐπεσκευάκασι, καὶ τὴν τῶν στεφάνων καθαίρεσιν, ἢ  
 177 τὴν τῶν φιαλῶν ποίησιν τὴν καλήν; ἀλλ' ἐπὶ τούτοις  
 γ', εἰ μηδὲν ἄλλο ἡδίκουν τὴν πόλιν, τρεῖς, οὐχ ἅπαξ

τεθνάναι δικαίως ἄν μοι δοκοῦσι· καὶ γὰρ ἱεροσυλία  
 καὶ ἀσεβεία καὶ κλοπῇ καὶ πᾶσι τοῖς δεινοτάτοις εἰσὶν  
 ἔνοχοι. τὰ μὲν οὖν πόλλ' ὧν λέγων ἐφενάκιζεν ὑμᾶς  
 Ἀνδροτίων παραλείψω· φήσας δ' ἀπορρεῖν τὰ φύλλα  
 τῶν στεφάνων καὶ σαπροὺς εἶναι διὰ τὸν χρόνον, ὥσπερ  
 τῶν ἡρόδων ὄντας, ἀλλ' οὐ χρυσίου, συγχωνεύειν ἐπει-  
 σεν. ἀρθεθεὶς δ' ἐπὶ ταῦτα προσελέετο τοῦτον τὸν πάν-  
 178 τῶν τῶν κακῶν κοινωνόν. κατ' ἐπὶ μὲν ταῖς εἰσφοραῖς  
 τὸν δημόσιον παρεῖναι προσέγραψεν ὡς δὴ δίκαιος ὧν,  
 ὧν ἕκαστος ἀντιγραφεὺς ἐμελλεν ἔσσεσθαι τῶν εἰσνευγ-  
 κόντων· ἐπὶ τοῖς στεφάνοις δ', οὓς κατέκοπτεν, οὐχὶ  
 προσήγαγε ταῦτ' οὐδὲν δίκαιον τοῦτο, ἀλλ' αὐτὸς ῥήτωρ,  
 179 χρυσοχόος, ταμίας, ἀντιγραφεὺς γέγονεν. καὶ μὴν εἰ  
 μὲν ἅπαντ' ἠξίους. ὅσα πράττεις τῇ πόλει, σταντῶ πι-  
 στεύειν, οὐκ ἂν ὁμοίως κλέπτῃς ὧν ἐφωρῶ· νῦν δ' ἐπὶ  
 ταῖς εἰσφοραῖς ὃ δίκαιόν ἐσθ' ὄρισας, μὴ σοὶ πιστεύειν,  
 ἀλλὰ τοῖς αὐτῆς δούλοις τὴν πόλιν, ὅπου ἄλλο τι πράτ-  
 τῶν καὶ χρήματα κινῶν ἱερά, ὧν ἕναι οὐδ' ἐπὶ τῆς ἡμε- 756  
 τέρας γενεᾶς ἀνετέθη, μὴ προσγράψαμενος τὴν αὐτὴν  
 φυλακὴν ἤνπερ ἐπὶ τῶν εἰσφορῶν φαίνει, οὐκ ἤδη δη-  
 180 λον δι' ὃ τοῦτ' ἐποίησας; ἐγὼ μὲν οἶμαι. καὶ μὴν, ὧ  
 ἄνδρες Ἀθηναῖοι, καὶ κατὰ παντὸς τοῦ χρόνου σκέ-  
 ψασθε ὡς καλὰ καὶ ζηλωτὰ ἐπιγράμματα τῆς πόλεως  
 ἀνελῶν ὡς ἀσεβῆ καὶ δεινὰ ἀντεπέγραψεν. οἶμαι γὰρ  
 ὑμᾶς ἅπαντας ὄραν ὑπὸ τῶν στεφάνων ταῖς χονικίσι  
 κάτωθεν γεγραμμένα "οἱ σύμμαχοι τὸν δῆμον ἀνδρα-  
 γαθίας ἕνεκ' ἐστεφάνωσαν καὶ δικαιοσύνης" ἢ "οἱ  
 "σύμμαχοι ἀριστεύον τῇ Ἀθηναίᾳ ἀνέθεσαν" ἢ κατὰ πό-  
 λεις "οἱ δεινὲς τὸν δῆμον ἐστεφάνωσαν σωθέντες ὑπὸ  
 "τοῦ δήμου," οἶον "Εὐβοεῖς ἐλευθερωθέντες ἐστεφά-  
 "νωσαν τὸν δῆμον" ἐπεγέγραπτό που, πάλιν "Κόνων  
 "ἀπὸ τῆς ναυμαχίας τῆς πρὸς Λακεδαιμονίους," "Χα-

- 181 "βρίας ἀπὸ τῆς ἐν Νάξῳ ναυμαχίας." τοιαῦτα γὰρ ἦν τὰ τῶν στεφάνων ἐπιγράμματα. ταῦτα μὲν τοίνυν, ἂ πρότερον ζῆλον πολὺν εἶχε καὶ φιλοτιμίαν ὑμῖν, ἠφάνισται καθαιρεθέντων τῶν στεφάνων· ἐπὶ δὲ ταῖς φιάλαις, ἃς ἀντ' ἐκείνων ἐποίησατο ὑμῖν ὁ πόρνος οὗτος, "Ἀνδροτιάνος ἐπιμελουμένου ἐποιήθησαν" ἐπιγέγραπται, καὶ οὗ τὸ σῶμα ἠταιρηκότος οὐκ ἔωσιν οἱ νόμοι εἰς τὰ ἱερὰ εἰσιέναι, τούτου τοῦνομα ἐν τοῖς ἱεροῖς ἐπὶ τῶν φιαλῶν γεγραμμένου ἐστίν. ὅμοιόν γε, οὐ γὰρ; τοῦτο τοῖς προτέροις ἐπιγράμμασιν, ἢ φιλοτιμίαν ἴσῃν
- 182 ἔχον ὑμῖν. τρία τοίνυν ἐκ τούτου τὰ δεινότατ' ἂν τις ἴδοι πεπραγμέν' αὐτοῖς. τὴν μὲν γὰρ θεὸν τοὺς στεφάνους σεσυλήκασιν· τῆς πόλεως δὲ τὸν ζῆλον ἠφανί- 757 κασιν τὸν ἐκ τῶν ἔργων, ὧν ὑπόμνημα ἦσαν ὄντες οἱ στέφανοι· τοὺς δ' ἀναθέντας δόξαν οὐ μικρὰν ἀφήρηται, τὸ δοκεῖν ὧν ἂν εὖ πάθωσιν ἐθέλειν μεμνήσθαι. καὶ τοιαῦτα καὶ τοσαῦτα τὸ πλήθος κακὰ εἰργασμένοι εἰς τοῦτ' ἀναισθησίας καὶ τόλμης προεληλύθασιν ὥσθ' ὁ μὲν οἴεται δι' ἐκείνον ὑφ' ὑμῶν σωθήσθαι, ὁ δὲ παρακάθεται καὶ οὐ καταδύεται τοῖς πεπρα-
- 183 γμένοις. οὕτω δ' οὐ μόνον εἰς χρήματ' ἀναιδῆς, ἀλλὰ καὶ σκαιός ἐστιν ὥστ' οὐκ οἶδεν ἐκείνο, ὅτι στέφανοι μὲν εἰσιν ἀρετῆς σημεῖον, φιάλαι δὲ καὶ τὰ τοιαῦτα πλούτου, καὶ στέφανος μὲν ἅπας, κἂν μικρὸς ἦ, τὴν ἴσῃν φιλοτιμίαν ἔχει τῷ μεγάλῳ, ἐκπώματα δ' ἢ θυμιατήρια ἢ τὰ τοιαῦτα κτήματα, ἐὰν μὲν ὑπερβάλλῃ τῷ πλήθει, πλούτου τινὰ δόξαν προσετρόψατο τοῖς κηκτημένοις, ἐὰν δ' ἐπὶ μικροῖς σεμνύνηταί τις, τοσοῦτ' ἀπέχει τοῦ τιμῆς τινὸς διὰ ταῦτα τυχεῖν ὥστ' ἀπειρόκαλος πρὸς ἔδοξεν εἶναι. οὗτος τοίνυν ἀνελὼν τὰ τῆς δόξης κτήματα τὰ τοῦ πλούτου πεποιήται μικρὰ καὶ
- 184 ἀνάξια ὑμῶν. καὶ οὐδ' ἐκεῖν' εἶδεν, ὅτι πρὸς μὲν χρη-

- μάτων κτήσιν οὐδέπωποτε ὁ δῆμος ἐσπούδασε, πρὸς δὲ δόξης ὡς οὐδὲ πρὸς ἓν τῶν ἄλλων. τεκμηρίον δέ· χρήματα μὲν γὰρ πλεῖστα τῶν Ἑλλήνων ποτὲ σχὼν ἅπανθ' ὑπὲρ φιλοτιμίας ἀνήλωσεν, ὑπὲρ δὲ δόξης εἰσφέρων ἐκ τῶν ἰδίων οὐδένα πώποτε κίνδυνον ἐξέστη. ἀφ' ὧν κτήματ' ἀθάνατ' αὐτῷ περίεστι, τὰ μὲν τῶν ἐργῶν ἢ μνήμη, τὰ δὲ τῶν ἀναθημάτων τῶν ἐπ' ἐκείνοις σταθέντων τὸ κάλλος, προπύλαια ταῦτα, ὁ παρ- 758  
 185 θενῶν, στοαὶ, νεώσοικοι, οὐκ ἀμφορίσκοι δύο οὐδὲ χρυσίδες τέτταρες ἢ τρεῖς, ἄγρουσα ἐκάστη μναῖν, ἄς, ὅταν σοι δοκῇ, πάλιν γράψεις καταχωνεύειν. οὐ γὰρ ἑαυτοὺς δεκατεύοντες, οὐδ' ἂ καταράσαιντ' ἂν οἱ ἐχθροὶ ποιοῦντες, διπλᾶς πράττοντες τὰς εἰσφορὰς, ταῦτ' ἀνέθεσαν, οὐδ' οἴοσπερ σὺ χρώμενοι συμβούλοις ἐπολιτεύοντο, ἀλλὰ τοὺς ἐχθροὺς κρατοῦντες, καὶ ἂ πᾶς τις ἂν εὐφρονῶν εὔξαιτο, τὴν πόλιν εἰς ὁμόνοιαν ἄγοντες, ἀθάνατον κλέος αὐτῶν λελοίπασι, τοὺς ἐπιτηδεύοντας οἷά σοι βεβίωται τῆς ἀγορᾶς εἰργοντες.
- 186 ἡμεῖς δ' εἰς τοσοῦτον, ὧ ἄνδρες Ἀθηναῖοι, προήχθητ' εὐηθείας καὶ ῥαθυμίας ὥστ' οὐδὲ τοιαῦτ' ἔχοντες παραδείγματα ταῦτα μιμεῖσθε, ἀλλ' Ἀνδροτίων ὑμῖν πομπείων ἐπισκευαστῆς, Ἀνδροτίων, ὧ γῆ καὶ θεοί. καὶ τοῦτ' ἀσέβημα ἔλαττον τίνος ἠγεῖσθε; ἐγὼ μὲν γὰρ ἠγοῦμαι δεῖν τὸν εἰς ἱερὰ εἰσιόντα καὶ χειροῖβων καὶ κανῶν ἀψόμενον, καὶ τῆς πρὸς τοὺς θεοὺς ἐπιμελείας προστάτην ἐσόμενον οὐχὶ τακτὸν ἡμερῶν ἀριθμὸν ἀγνεύειν, ἀλλὰ τὸν βίον ἠγνευκέναι τοιούτων ἐπιτηδευμάτων οἷα τούτῳ βεβίωται.
- 187 Καὶ περὶ μὲν τούτου κατὰ σχολήν· ἂ δὲ Τιμοκράτει συνερεῖ, πολλὰ λέγειν ἐτι πρὸς τούτοις ἔχων κάυσομαι. οἶδα δ' ὅτι, ὡς μὲν οὐκ ἀσύμφορος ὑμῖν ἐστὶν ὁ νόμος καὶ παρὰ πάντας τοὺς νόμους εἰσενηρηγμένος

καὶ κατὰ πάντ' ἀδίκως ἔχων, οὐχ ἕξει λέγειν· ἀκουῶ δ' αὐτὸν λέγειν ὡς ἐκτέτισται τὰ χρήματα Ἀνδροτίωνι καὶ Γλαυκίτῃ καὶ Μελανώπῳ, καὶ ὅτι δεινότεατ' ἂν πάθοι πάντων ἀνθρώπων, εἰ πεποιηκότων ἐκείνων τὰ δίκαια, ὑπὲρ ὧν αὐτὸς αἰτίαν ἔχει θεῖναι τὸν νόμον, 759  
 188 μῆδὲν ἦττον αὐτὸς ἀλίσκοιτο. ἐγὼ δὲ τὸν λόγον ἡγοῦμαι τοῦτον οὐδὲ καθ' ἓν λέγειν ἐνεῖναι τούτῳ. εἰ μὲν γὰρ ὑπὲρ τούτων, οὓς τὰ προσήκοντα φῆς πεποιηκέ-  
 ναι, θεῖναι τὸν νόμον ὁμολογεῖς, κατ' ἐκεῖνο προσή-  
 κει σε ἀλίσκεσθαι φανερωῶς, ὅτι μὴ τιθέναι νόμον, ἐὰν μὴ τὸν αὐτὸν ἐπὶ πᾶσι τοῖς πολίταις, ἄντικρος οἱ κύ-  
 ριοι νόμοι λέγουσι, καθ' οὓς οὗτοι δικάσειν ὁμωμόκα-  
 189 σιν. εἰ δὲ τοῦ πᾶσι συμφέροντος ἔνεκα ταῦτα νομοθε-  
 τῆσαι φήσεις, μὴ λέγε τὴν ἔκτισιν τὴν τούτων· οὐδὲν γὰρ κοινωνεῖ τῷ νόμῳ τῷδε· ἀλλ' ὡς ἐπιτήδειός ἐστι καὶ καλῶς ἔχων ὁ νόμος, τοῦτο δίδασκε. τοῦτο γὰρ ἐστ' ὑπὲρ οὗ συ μὲν εἰσενεγκεῖν φῆς, ἐγὼ δὲ γέγραμ-  
 μαι τὰναντία φάσκων, κρῖναι δὲ προσήκει τουτουσί. καίτοι καὶ τοῦτ' οὐκ ἀπορήσαιμ' ἂν δεῖξαι, πάντα μάλ-  
 λον ἢ κατὰ τοὺς νόμους πεποιημένους τὴν ἔκτισιν ἐκείνους τὴν τῶν χρημάτων· ἀλλὰ μὴ περὶ τούτων ὑμῶν οἰσόντων τὴν ψῆφον, τί δεῖ ταῦτα λέγοντα ἐνο-  
 χλεῖν με νυνί;

190 Οἶμαι τοίνυν αὐτὸν οὐδ' ἐκείνων ἀφῆξεσθαι τῶν λόγων, ὡς δεινὰ ἂν πάθοι, εἰ γράφας ὅπως Ἀθηναίων μῆδεις δεθήσεται αὐτὸς πείσεται τι κακὸν, καὶ ὅτι τοὺς νόμους ὡς προατοτάτους καὶ μετριοτάτους εἶναι ὑπὲρ τῶν ἀδυνάτων μάλιστ' ἐστίν. πρὸς δὴ τοὺς τοιούτους λόγους βέλτιον προακηκοέναι μικρὰ πάντας ὑμᾶς, ἵν'  
 191 ἦττον ἔξαπαταῖσθε. ὅταν μὲν γὰρ λέγη, ὅπως μῆδεις δε-  
 θήσεται Ἀθηναίων, μὴ λανθανέτω ψευδόμενος ὑμᾶς. οὐ γὰρ τοῦτο τέθεικεν, ἀλλ' ὅπως ὑμεῖς ἄκυροι τῶν 760

- προστιμημάτων ἔσεσθε· καὶ τὴν μεθ' ὄρκου καὶ λόγου καὶ κρίσεως ψῆφον ἐνηνεγμένην ἀνάδικον καθίστησιν. μὴ δὴ ταῦθ' ὑμῖν τῶν ἐκ τοῦ νόμου ῥημάτων ἐκλέξας λεγέτω, ἃ φιλανθρωπότατ' ἐστὶν ἀκούσαι· ἀλλ' ὅλον δεικνύτω τὸν νόμον ἐξῆς, καὶ τὰ συμβαίνοντ' ἐξ αὐτοῦ σκοπεῖν ἐάτω. εὐρήσετε γὰρ ταῦτ' ὄντα ἃ ἐγὼ λέγω,
- 192 καὶ οὐχ ἅ φησιν οὗτος. ἀλλὰ μὴν πρὸς γε τὸ τοῖς πολλοῖς συμφέρειν τοὺς νόμους πρᾶτους καὶ μετριούς εἶναι τάδε χρὴ σκοπεῖν. ἔστιν, ὡς ἄνδρες Ἀθηναῖοι, δύο εἶδη, περὶ ὧν εἰσιν οἱ νόμοι κατὰ πάσας τὰς πόλεις· ὧν τὸ μὲν ἐστὶ, δι' ὧν χρώμεθα ἀλλήλοις καὶ συναλλάττομεν καὶ περὶ τῶν ἰδίων ἃ χρὴ ποιεῖν διωρίσμεθα καὶ ζῶμεν ὅλως τὰ πρὸς ἡμᾶς αὐτούς, τὸ δ', ὃν τρόπον δεῖ τῷ κοινῷ τῆς πόλεως ἕνα ἕκαστον ἡμῶν χρῆσθαι, ἂν πολι-
- 193 τεύεσθαι βούληται καὶ φῆ κήδεσθαι τῆς πόλεως. ἐκείνους μὲν τοῖνυν τοὺς νόμους, τοὺς περὶ τῶν ἰδίων, ἠπίως κεῖσθαι καὶ φιλανθρώπως ὑπὲρ τῶν πολλῶν ἐστί· τούσδε δὲ τοὺς περὶ τῶν πρὸς τὸ δημόσιον τούναντίον, ἰσχυρῶς καὶ χαλεπῶς ἔχειν ὑπὲρ ὑμῶν ἐστίν· οὕτω γὰρ ἂν ἤκισθ' οἱ πολιτευόμενοι τοὺς πολλοὺς ὑμᾶς ἀδικοῖεν. ὅταν δὴ τούτῳ τῷ λόγῳ χρῆται, ἐπὶ ταῦτα ἀπαντᾷτε, ὅτι τοὺς νόμους οὐκ ἐκείνους τοὺς ὑπὲρ ὑμῶν πρᾶτους ποιεῖ, ἀλλὰ τούσδε οὐ τοῖς πολιτενομένοις φόβον παρέχουσιν.
- 194 Πολλὰ δ' ἂν τις ἔχοι λέγειν, εἰ καθ' ἕκαστον ὧν ἔρει δεικνύναι βούλοιο φενακισμοῦ καὶ παρακρούσεως ἕνεκα ῥηθησόμενα. ἀλλὰ τὰ μὲν πολλὰ παρήσω, κεφάλαιον δ' ὑμῖν ὃ μνημονεύσετε ἐρῶ. σκοπεῖτ' ἐν 761 ἅπασιν τοῖς λόγοις, ὅπόσους ἂν λέγη, εἴ τι δυνήσεται τοιοῦτον εἰπεῖν, δι' οὗ διδάξει ὡς ἔστι δίκαιον τὸν τιθέντα νόμον ταῦτ' ἀποστᾶσαι περὶ τῶν παρεληλυθότων καὶ πρότερον τέλος ἐσχηκότων ποιεῖν καὶ περὶ τῶν

μελλόντων γενήσεσθαι πάντων γὰρ ὄντων αἰσχροῶν καὶ  
 δεινῶν τῶν γεγραμμένων ἐν τῷ νόμῳ, τοῦτο δεινότατον  
 195 καὶ μάλιστα παράνομον γέγραπται. εἰ δὲ μήθ' οὗτος μήτ'  
 ἄλλος μηδεὶς τοῦτο δυνήσεται δεῖξαι, εἰδέναι χρὴ σα-  
 φῶς φενακιζομένους, καὶ λογίζεσθαι πρὸς ὑμᾶς αὐτοὺς  
 ἐκ τίνος ποτ' ἐπῆλθε τούτῳ τοιαῦτα νομοθετεῖν. οὐ  
 προῖκα, ὦ Τιμόκρατες, πόθεν; οὐδ' ὀλίγου δεῖ τοῦτον  
 ἔθηκας τὸν νόμον· οὐδεμίαν γὰρ ἂν εἶπειν ἔχοις ἄλλην  
 πρόφασιν, δι' ἣν τοιοῦτον ἐπήρθη εἰσενεγκεῖν νόμον,  
 ἢ τὴν σαυτοῦ θεοῖς ἐχθρὰν αἰσχροκερδίαν· οὔτε γὰρ  
 συγγενῆς οὔτ' οἰκείος οὔτ' ἀναγκαῖος ἦν σοι τούτων  
 196 οὐδεὶς, οὐδ' ἐκεῖν' ἂν ἔχοις εἶπειν, ὥς ἐλεήσας δεινὰ  
 πάσχοντας ἀνθρώπους εἴλου διὰ ταῦτα βοηθεῖν αὐ-  
 τοῖς. οὔτε γὰρ τὸ τὰ τούτων πολλοστῶ χρόνῳ μόλις  
 ἄκοντας, ἐν τρισὶν ἐξελεγχθέντας δικαστηρίοις, κατα-  
 τιθέναι, τοῦθ' ἠγήσω τὸ δεινὰ πάσχειν εἶναι· ποιεῖν  
 γὰρ ἔστι τοῦτό γε δεινὰ, καὶ παροξύνειε μᾶλλον ἂν  
 τινα μισεῖν ἢ προτρέψειεν ἐλεεῖν· οὔτ' ἄλλως πρᾶος καὶ  
 φιλόανθρωπος σύ τις τῶν ἄλλων διαφόρως ὢν ἐλεεῖς  
 197 αὐτούς· οὐ γὰρ ἔστι τῆς αὐτῆς ψυχῆς Ἀνδροτίωνα μὲν  
 καὶ Μελάνωπον καὶ Γλαυκέτην ἐλεεῖν, ἃ κλέψαντες  
 εἶχον εἰ καταθήσουσι, τούτων δὲ τοσοῦτων ὄντων καὶ  
 τῶν ἄλλων πολιτῶν, ὧν ἐπὶ τὰς οἰκίας ἐβάδιζες σύ 762  
 τοὺς ἑνδεκα καὶ τοὺς ἀποδέκτας ἔχων καὶ τοὺς ὑπηρε-  
 τας, μηδένα πώποτ' ἐλεῆσαι, ἀλλὰ θύρας ἀφαιρεῖν καὶ  
 στρώμαθ' ὑποσπᾶν καὶ διάκονον, εἰ τις ἐχρήτο,  
 ταύτην ἐνεχυράζειν· ἃ σύ πάντ' ἐποίησες ἐνιαυτὸν ὅλου  
 198 μετ' Ἀνδροτίωνος. πολλῶ γὰρ δήπου σχετλιώτερόν ἐπά-  
 σχεθ' ὑμεῖς, καὶ πολὺ μᾶλλον ἂν εἰκότως ἠλέεις τού-  
 τούς, οἳ δι' ὑμᾶς, ὦ κατάρατε, τοὺς λέγοντας οὐδ'  
 ὄτιοῦν εἰσφέροντες παύονται. καὶ οὐκ ἀπόρη τοῦτ',  
 ἀλλὰ καὶ διπλᾶ πράττονται, καὶ ταῦθ' ὑπὸ σοῦ καὶ



Ἄνδροτίωνος, οἷ μίαν εἰσφορὰν οὐδεπώποτ' εἰσηηνό-  
 199 χατε. τηλικουῖτο τοίνυν ἐφρόνησεν οὗτος ὡς ἄρ' οὐδὲ  
 δίκην τούτων οὐδεμίαν δώσων, ὥστε μόνος δέκα τῶν  
 συναρχόντων ὄντων κοινῇ τὸν λόγον ἐγγράφαι μετ'  
 Ἄνδροτίωνος ἐτόλμησε· προῖκα γὰρ, οὐδὲν ὠφελού-  
 μενος, ὑμῖν Τιμοκράτης ἀπεχθάνεται καὶ νόμους εἰσ-  
 φέρει πᾶσιν ἐναντίους, τὸ τελευταῖον δὲ καὶ αὐτοῦ  
 νόμῳ προτέρῳ, ὃ μὰ τὴν Ἀθηναῖν οὐδ' ὑμᾶς οἶμαι λαν-  
 θάνειν.

200 Ὁ τοίνυν ἔμοιγε δοκεῖ μάλιστα ἄξιον ὀργῆς εἶναι,  
 φράσω καὶ οὐκ ἀποτρέψομαι, ὅτι ταῦτ', ὧ ἄνδρες Ἀθη-  
 ναῖοι, πράττων ἐπ' ἀργυρίῳ, καὶ προηρημένος ὡς ἀλη-  
 θῶς μισθαρεῖν, οὐκ εἰς ἅ καὶ συγγνώμην ἀκούσας  
 ἂν τις ἔσχε, ταῦτ' ἀναλίσκει. ταῦτα δ' ἐστὶ τί; ὁ πατήρ,  
 ὧ ἄνδρες δικασταί, ὁ τούτου τῷ δημοσίῳ ὀφείλει· καὶ  
 οὐκ ὀνειδίξων ἐκείνῳ λέγω, ἀλλ' ἀναγκαζόμενος· καὶ  
 201 οὗτος ὁ χρηστὸς περιορᾷ. καίτοι ὅστις μέλλων κληρο-  
 νομήσειν τῆς ἀτιμίας, ἂν ἐκεῖνός τι πάθη, μὴ οἶεται  
 δεῖν ἐκτίσαι, ἀλλὰ κερδαίνειν, ὃν ἐκεῖνος ξῆ χρόνον,  
 ἀξιοὶ τοῦτο τὸ κέρδος, τίνος ἂν ὑμῖν ἀποσχέσθαι δοκεῖ;  
 καὶ τὸν μὲν πατέρα οὗτ' ἐλεεῖς οὔτε δεινὰ σοι δοκεῖ 763  
 πάσχειν, εἰ σοῦ λαμβάνοντος καὶ χρηματιζομένου ἀπὸ  
 τῶν εἰσφορῶν ὧν εἰσέπραττες, ἀπὸ τῶν ψηφισμάτων  
 ὧν γράφεις, ἀφ' ὧν εἰσφέρεις νόμων, διὰ μικρὸν ἀρ-  
 γύριον μὴ μετέχει τῆς πόλεως, ἑτέρους δ' ἐλεῆσαι τινὰς  
 202 φῆς; ἀλλὰ νῆ Δία τὴν ἀδελφὴν καλῶς διώκηκεν. ἀλλ'  
 εἰ καὶ μηδὲν ἄλλο ἠδίκηι, κατὰ τοῦτ' ἄξιός ἐστ' ἀπολω-  
 λέναι· πέπρακε γὰρ αὐτήν, οὐκ ἐκδέδωκε. τῶν γὰρ  
 ὑμετέρων ἐχθρῶν ἐνὶ Κερκυραίῳ τινὶ τῶν νῦν ἐχόν-  
 των τὴν πόλιν, καταλύοντι παρ' αὐτῷ, ὅτε δεῦρο προ-  
 σβεῦοι, καὶ βουλευθέντι λαβεῖν αὐτήν (ἐξ οὗ δὲ τρόπου,  
 παραλείψω) λαβὼν ἀργύριον δέδωκε· καὶ νῦν ἐστίν

- 203 ἐν Κερκύρα. ὅς οὖν τὴν μὲν ἀδελφὴν ἐπ' ἐξαγωγῇ φη-  
 σὶ μὲν ἐκδοῦναι, πέπρακε δὲ τῷ ἔργῳ, τὸν δὲ αὐτοῦ  
 πατέρα οὕτω γηροτροφεῖ, κολακεύει δὲ καὶ μισθοῦ  
 γράφει καὶ πολιτεύεται, τοῦτον ὑμεῖς λαβόντες οὐκ  
 ἀποκτενεῖτε; δόξετε ἄρα, ὧ ἄνδρες Ἀθηναῖοι, κρίσεις  
 βούλεσθαι καὶ πράγματ' ἔχειν, ἀλλ' οὐκ ἀπηλλάχθαι  
 τῶν πονηρῶν.
- 204 Καὶ μὴν ὅτι μὲν προσήκει πάντας κολάζειν τοὺς  
 ἀδικοῦντας, εὖ οἶδ' ὅτι πάντες ἂν, εἴ τις ἔροίτο, φή-  
 σαιτε· ὅσῳ δὲ μάλιστα τοῦτον, ὃς νόμον εἰσηνήνοχεν  
 ἐπὶ βλάβῃ τοῦ πλήθους, ἐγὼ πειράσομαι διδάξαι. τῶν  
 μὲν γὰρ κλεπτῶν καὶ λωποδυτῶν καὶ τὰ τοιαῦτα κα-  
 κουρογούντων ἕκαστος πρῶτον μὲν ὡς ἀληθῶς τὸν ἐν-  
 τυχόντ' ἀδικεῖ, καὶ οὐκ ἂν οἷός τ' εἶη πάντας ἐκδύειν  
 οὐδὲ τὰ πάντων ὑφελέσθαι, εἶτα καταισχύνει τὴν αὐ-
- 205 τοῦ δόξαν καὶ τὸν βίον μόνον. εἰ δέ τις εἰσφέρει νόμον  
 ἐξ οὗ τοῖς ὑμᾶς βουλομένοις ἀδικεῖν ἢ πᾶσα ἐξουσία  
 καὶ ἄδεια γενήσεται, οὗτος ὅλην ἀδικεῖ τὴν πόλιν καὶ 764  
 καταισχύνει πάντας· νόμος γὰρ αἰσχροῦς ὅταν κύριος  
 ᾖ, τῆς πόλεως ὕνειδός ἐστι τῆς θεμένης, καὶ βλάπτει  
 πάντας ὅσοι περ ἂν αὐτῷ χρῶνται. τὸν οὖν καὶ βλά-  
 πτειν ὑμᾶς καὶ δόξης ἀναπιμπλάναι φανύλης ἐπιχει-
- 206 ροῦντα, τοῦτον οὐ τιμωρήσεσθε λαβόντες; καὶ τί φή-  
 σετε; γνοιή δ' ἂν τις οὕτω μάλισθ' ἡλίκα πραγματα  
 συσκευάσας γέγραφεν αὐτὸν, καὶ ταῦθ' ὡς ὑπεναντία  
 τῇ καθεστῶσῃ πολιτεία, εἰ λογίσαιτο ὅτι πάντες, ὅταν  
 πον καταλύοντες τὸν δῆμον πράγμασιν ἐγχειρωῶσι  
 νεωτέροις, τοῦτο ποιούσι πρῶτον ἀπάντων, ἔλυσαν  
 τοὺς πρότερον νόμῳ δι' ἀμαρτίαν τινὰ ταύτην ὑπέ-
- 207 χοντας τὴν δίκην. πῶς οὖν οὐκ ἄξιός οὔτος, εἰ δυνα-  
 τὸν, τρεῖς, οὐχ ἅπαξ ἀπολωλέναι, ὃς εἷς ὢν καὶ οὐ δήπου  
 μέλλων καταλύειν ὑμᾶς, ἀλλὰ τούναντίον αὐτὸς ἐν

- ὑμῖν, ἂν τὰ δίκαια καὶ τὰ προσήκοντα ποιῆτε, ἀπολέ-  
 σθαι, ὅμως ἐμιμήσατο τοῦτο τὰ δίκαια, καὶ διὰ τοῦ  
 νόμου λύειν ἠξίωσεν οὓς δέδεκε τὰ δικαστήρια, γρά-  
 ψας ἀναιδῶς, εἴ τιτι προστετίμηται δεσμοῦ καὶ τὸ λοι-  
 208 πὸν τιτι προστιμήσητε, τοῦτον ἀφείσθαι. καὶ μὴν εἰ  
 αὐτίκα δὴ μάλα κραυγὴν ἀκούσατε πρὸς τῷ δικαστη-  
 ρίῳ, εἴτ' εἶποι τις ὡς ἀνέφεται τὸ δεσμοπήριον, οἱ δὲ  
 δεσμῶται φεύγουσιν. οὐδεὶς οὔτε γέρον οὔτ' ὀλίγωρος  
 οὔτως ὅστις οὐχὶ βοηθήσειεν ἂν καθ' ὅσον δύναται.  
 εἰ δὲ δὴ τις εἶποι παρελθὼν ὡς ὁ τούτους ἀφείς ἐστίν  
 οὔτοσι, οὐδὲ λόγου τυχῶν εὐθύς ἂν ἀπαχθεὶς θανάτῳ  
 209 ζημιωθεῖη. νῦν τοίνυν ἔχετε, ὧ ἄνδρες Ἀθηναῖοι, τοῦ-  
 τον, ὃς οὐχὶ λάθρα πεποίηκε τοῦτο, ἀλλὰ φενακίσας  
 καὶ παρακρουσάμενος ὑμᾶς νόμον τέθεικε φανερῶς, 765  
 ὃς οὐκ ἀνοίγνυσι τὸ δεσμοπήριον, ἀλλὰ καθαιρεῖ, προσ-  
 περιεῖληφε δὲ καὶ τὰ δικαστήρια. τίς γὰρ ἢ τούτων ἢ  
 ἐκείνων χρεῖα, ὅταν οἷς τετίμηται δεσμοῦ λύωνται,  
 καὶ τὸ λοιπὸν τιμήσητέ τῳ, μὴδὲν ὑμῖν ἢ πλεον;
- 210 Δεῖ τοίνυν ὑμᾶς ἀκείνο σκοπεῖν, ὅτι πολλοὶ τῶν  
 Ἑλλήνων πολλάκις εἰδὼν ἐψηφισμένοι τοῖς νόμοις χρῆ-  
 σθαι τοῖς ὑμετέροις, ἐφ' ᾧ φιλοτιμεῖσθε ὑμεῖς, εἰκό-  
 τως· ὁ γὰρ εἰπεῖν τινὰ φασιν ἐν ὑμῖν, ἀληθὲς εἶναι  
 μοι δοκεῖ, ὅτι τοὺς νόμους ἅπαντες ὑπειλήφασιν, ὅσοι  
 σωφρονοῦσι, τρόπους τῆς πόλεως. χρῆ τοίνυν σπου-  
 δάζειν ὅπως ὡς βέλτιστοι δόξουσιν εἶναι, καὶ τοὺς λυ-  
 μαινομένους καὶ διαστρέφοντας αὐτοὺς κολάζειν, ὡς  
 εἰ καταρραθμησέτε, τῆς φιλοτιμίας τε ταύτης ἀπο-  
 στερήσεσθε καὶ κατὰ τῆς πόλεως δόξαν οὐ χρηστήν
- 211 ποιήσετε. καὶ μὴν εἰ Σόλων καὶ Δράκοντα δικαίως  
 ἐπαινεῖτε, οὐκ ἂν ἔχοντες εἰπεῖν οὐδετέρου κοινὸν εὐ-  
 εργέτημ' οὐδὲν πλὴν ὅτι συμφέροντας ἔβηκαν καὶ κα-  
 λῶς ἔχοντας νόμους, δίκαιον δῆπου καὶ τοῖς ὑπεναν-

τίως τιθεῖσιν ἐκείνοις ὀργίλως ἔχοντας καὶ κολάζοντας φαίνεσθαι. οἶδα δὲ Τιμοκράτην, ὅτι τὸν νόμον εἰσενήνοχε τοῦτου οὐχ ἥκισθ' ὑπὲρ αὐτοῦ· πολλὰ γὰρ ἡγείτο πολιτεύεσθαι παρ' ὑμῖν ἄξια δεσμοῦ.

- 212 Βούλομαι τοίνυν ὑμῖν κἀκεῖνο διηγῆσασθαι, ὃ φασὶ ποτ' εἰπεῖν Σόλωνα κατηγοροῦντα νόμον τινὸς οὐκ ἐπιτήδειον θέντος. λέγεται γὰρ τοῖς δικασταῖς αὐτὸν εἰπεῖν, ἐπειδὴ τᾶλλα κατηγορήσεν, ὅτι νόμος ἐστὶν ἀπάσαις ὡς ἔπος εἰπεῖν ταῖς πόλεσιν, ἔάν τις τὸ νόμισμα διαφθείρῃ, θάνατον τὴν ζημίαν εἶναι. ἐπερωτήσας δὲ εἰ δίκαιος αὐτοῖς καὶ καλῶς ἔχων ὁ νόμος
- 213 φαίνεται, ἐπειδὴ φῆσαι τοὺς δικαστὰς, εἰπεῖν ὅτι αὐ- 766 τὸς ἡγείται ἀργύριον μὲν νόμισμ' εἶναι τῶν ἰδίων συναλλαγμάτων ἔνεκα τοῖς ἰδιώταις εὐρημένον, τοὺς δὲ νόμους ἡγοῖτο νόμισμα τῆς πόλεως εἶναι. δεῖν δὴ τοὺς δικαστὰς πολλῶ μᾶλλον, εἴ τις ὁ τῆς πόλεως ἐστὶ νόμισμα, τοῦτο διαφθείρει καὶ παράσημον εἰσφέρει, μισεῖν καὶ κολάζειν, ἢ εἴ τις ἐκεῖνο ὁ τῶν ἰδιωτῶν ἐστίν.
- 214 προσθεῖναι δὲ τεκμήριον τοῦ καὶ μεῖζον εἶναι τὰ δίκημα τὸ τοὺς νόμους διαφθείρειν ἢ τὸ ἀργύριον, ὅτι ἀργυρίῳ μὲν πολλὰ τῶν πόλεων καὶ φανερῶς πρὸς χαλκὸν καὶ μόλυβδον κεκραμένῳ χρώμεναι σώζονται καὶ οὐδ' οὖν παρὰ τοῦτο πάσχουσι, νόμοις δὲ πονηροῖς χρώμενοι καὶ διαφθείρεσθαι τοὺς ὄντας ἐὼντες οὐδένες πώποτ' ἐσώθησαν. ταύτη μέντοι τῇ κατηγορίᾳ Τιμοκράτης ἔνοχος καθέστηκε νυνὶ, καὶ δικαίως ἂν ὑφ' ὑμῶν τοῦ προσήκοντος τύχοι τιμήματος.
- 215 Χρῆ μὲν οὖν πᾶσιν ὀργίλως ἔχειν, ὅσοι τιθέασιν νόμους αἰσχροὺς καὶ πονηροὺς, μάλιστα δὲ τούτοις οἱ τοὺς τοιούτους τῶν νόμων διαφθείρουσι, δι' ὧν ἐστὶν ἢ μικρὰν ἢ μεγάλην εἶναι τὴν πόλιν. εἰσὶ δ' οὗτοι τίνες; οἳ τε τοὺς ἀδικοῦντας τιμωρούμενοι καὶ ὅσοι τοῖς

- 216 ἐπεικέσι τιμὰς τινὰς διδόασιν. εἰ γὰρ ἅπαντες προ-  
θυμηθεῖεν ποιεῖν ἀγαθόν τι τὸ κοινόν, τὰς τιμὰς καὶ  
τὰς δωρεὰς τὰς ὑπὲρ τούτων ζηλώσαντες, καὶ πάντες  
ἀποσταῖεν τοῦ κακουργεῖν [ἢ κακόν τι πράττειν], τὰς  
βλάβας καὶ τὰς ζημίας τὰς ἐπὶ τούτοις κειμένας φοβη-  
θέντες, ἔσθ' ὅτι κωλύει τὴν πόλιν μεγίστην εἶναι; οὐ  
τριήρεις ὅσας οὐδεμία πόλις Ἑλληνὶς κέκτηται; οὐχ  
ὀπλίτας; οὐχ ἱππέας; οὐ προσόδους; οὐ τύπους; οὐ 767  
λιμένας; ταῦτα δὲ πάντα τί σώζει καὶ συνέχει; οἱ νό-  
μοι· κατὰ γὰρ τούτους οὔσης τῆς πολιτείας ἔστι ταῦτα
- 217 χρῆσιμα τῷ κοινῷ. εἰ δὲ τὸναντίον γένοιτο τοῖς χρη-  
στοῖς μὲν μηδ' ὀτιοῦν πλέον, τοῖς δ' ἀδικοῦσιν ἄδεια  
ὄσση Τιμοκράτης γέγραφε, πόση ταραχὴ γένοιτ' ἂν  
εἰκότως; εὖ γὰρ ἴσθ' ὅτι τούτων ὧν διεξῆλθον κτη-  
μάτων, οὐδ' εἰ δις γένοιθ' ὅσα νῦν ἔστιν, οὐδ' ὀτιοῦν  
ἂν ὄφελος εἴη. οὗτος τοίνυν ἐν τούτῳ τῷ νόμῳ φαίνε-  
ται κακῶς ἐπιχειρῶν ὑμᾶς ποιεῖν, δι' οὗ τοῖς ἀδικεῖν  
ἐπιχειροῦσιν εἰσὶν αἱ τιμωρίαι.
- 218 Πάντων οὖν ἕνεκα τῶν εἰρημένων ἄξιον ὀργισθῆ-  
ναι καὶ κολάσαι καὶ παράδειγμα ποιῆσαι τούτον τοῖς  
ἄλλοις· ὡς τὸ πράως ἔχειν τοῖς τοιούτοις, καὶ καταψη-  
φίζεσθαι μὲν, ὀλίγου δὲ τιμᾶν, ἐθίζειν καὶ προδιδά-  
σκειν ἔστ' ἀδικεῖν ὑμᾶς ὡς πλείστους.

## XXV.

## ΚΑΤΑ ΑΡΙΣΤΟΓΕΙΤΟΝΟΣ Α.

## ΥΠΟΘΕΣΙΣ.

Πυθᾶγγελος καὶ Σκάφων ἰδόντες Ἱεροκλέα φέροντα ἱερὰ  
ἱμάτια, ἐφ' οἷς καὶ χρυσᾶ γράμματα ἦν δηλοῦντα τοῖς ἀνα-

θέντας, ἀπάγουσι πρὸς τοὺς πρυτάνεις ὡς ἱερόσυλον, οἱ δὲ τῇ ὑστεραίᾳ καθιστᾶσιν εἰς τὴν ἐκκλησίαν. κακέινος ὑπὸ τῆς ἱερείας ἔφη πεμφθεὶς λαβεῖν τὰ ἱμάτια, ἵνα κομίση πρὸς τὸ ἱερόν κυνηγέσιον. ἐνταῦθα Ἀριστογείτων γράφει ψήφισμα πρῶτον μὲν ἀπροβούλευτον, ἔπειτα δεινότατον, κελεύον, ἔαν μὲν ὁμολογῇ τὰ ἱμάτια ἐξευγκεῖν, ἀποθανεῖν αὐτὸν αὐ- 768  
τίκα, ἔαν δ' ἀρνηῖται, κρίνεσθαι· ἐξ οὗ συνέβαινε αὐτῷ ὁμολογήσαντι μὲν τάληθ' ἐς παραχῆμα τεθνήαι, ἐξ ἄρων δὲ γενομένῳ μετ' ὀλίγον τοῦτο παθεῖν. τοῦτο τὸ ψήφισμα γραψάμενος παρανόμων Φανόστρατος ὁ Ἰεροκλέους τοῦ κινδυνεύοντος πατῆρ, συγκατηγορήσαντος τοῦ Δημοσθένους, αἰρεῖ παρανόμων, καὶ τιμᾷ τὸ δικαστήριον Ἀριστογείτωνι πέντε ταλάντων. τοῦτο μὲν δὴ πρῶτον ὄφλημα Ἀριστογείτωνι γίνεται· ἔπειτα Ἠγήμονα γραψάμενος καὶ τὸν ἀγῶνα ἀποδόμενος ᾤφλε χιλίας. οὐκ ἀποδόντος δ' αὐτοῦ κατὰ τὴν ὠρισμένην προθεσίαν διπλοῦται τὰ ὄφληματα κατὰ τὸν νόμον, καὶ γίνεται δέκα τάλαντα καὶ δισχίλια δραχμαί. ὑπὲρ τούτων τῶν χρημάτων ἀπογράφει τι εἰς τὸ δημόσιον χωρίον ἑαυτοῦ, καὶ τὸ χωρίον τοῦτο Εὐνόμος ἀνεῖται ὁ ἀδελφὸς αὐτοῦ, τάξιν αἰτησάμενος τοῦ ὄφληματος, ὥστε ἐν δέκα ἔτεσιν ἐκτίσαι τὸ σύμπαν, καθ' ἕκαστον ἔτος τιθεὶς τὸ ἐπιβάλλον μέρος. δύο μὲν δὴ καταβολὰς ἀπήνεγκε, τάλαντα δύο καὶ δραχμας τετρακοσίας· τὸ δὲ λοιπὸν ὀφείλεται, τάλαντα ὀκτώ καὶ δραχμαὶ χιλιαὶ καὶ ἑξακόσια. δοκῶν οὖν ἔχειν ὁ Ἀριστογείτων τοῦ λέγειν ἐξουσίαν καὶ μηκέτι ὀφείλειν, ἐπειδὴ χρηστὴν ἀντέδωκε τῇ πόλει, καὶ ἐγράφετο πολλοὺς καὶ ἐδημηγόρει, τῶν νόμων τὸν ὀφείλοντα τῷ δημοσίῳ, μέχρι ἂν ἐκτίση, ποιούντων ἄτιμον. διόπερ αὐτὸν οἱ περὶ Λυκούργον ἐνέδειξαν ὡς οὐκ ἐξὸν λέγοντα. οὐκ ἐξαλημιμένον τοίνυν ἐξ ἀκροπόλεως Ἀριστογείτωνος, ἀλλ' ἔτι τοῦ ὄφληματος ἐγγεγραμμένου, χρηστοῦ δὲ καταστάντος τοῦ τὸ χωρίον ὠνησαμένου, ζήτημα συν- 769  
ίσταται πότερον ὁ προιάμενος τὸ χωρίον ὀφείλει μόνον ἢ καὶ ὁ πρῶτος ὄφλων, ἄχρι ἂν ἐκτισθῇ τὸ χοῆος. περὶ μὲν δὴ τὰ δύο ὄφληματα τοῦτο συνίσταται τὸ ζήτημα· φασὶ δὲ αὐτὸν οἱ κατήγοροι καὶ τρίτον ὀφείλειν ὄφλημα τῷ δημοσίῳ. πρὸς τοῦτο Ἀριστογείτων ἀνθιστάμενος φησὶν ἀδίκως ἐγγεγράφθαι καὶ διὰ τοῦτο δίκην λαχεῖν Ἀρίστωνι τῷ ἐγγράψαντι.

Δημοσθένης δὲ καὶ Λυκούργος περὶ μὲν τοῦ δικαίου ἢ μὴ γεγενῆσθαι τὴν ἐγγραφήν οὐδὲν λέγουσι, φασὶ δὲ "ὅταν ἔλη τὸν Ἀρίστωνα, τότε Ἀριστογείτων μὲν ἐξαλειφθήσεται, ἐκείνος δὲ ἐγγραφήσεται κατὰ τὸν νόμον· πρὶν δὲ κριθῆναι τὸ πρᾶγμα, οὐ προσήκει λέγειν τὸν τάχα δικαίως ἐγγεγραμμένον καὶ ψευδῶς ἐγκαλοῦντα τῷ Ἀρίστωνι." ταῦτα μὲι δὴ τὰ ζητήματα τῆς ὑποθέσεως. ἐνηγώνισται δ' αὐτοῖς ὁ Λυκούργος, ἅτε πρότερος λέγων· τῷ Δημοσθένει δὲ περὶ μὲν τούτων βραχὺς πάνυ λόγος γέγονεν ὡς προειλημμένων, ὁ δὲ ὅλος αὐτῷ λόγος τοῦ Ἀριστογείτωνος βίου κατηγορίαν περιέχει.

Διονύσιος δὲ ὁ Ἀλικαρνασσεὺς οὐ δέχεται τούτους τοὺς λόγους Δημοσθένους εἶναι, ἐκ τῆς ἰδέας τεκμαιρόμενος. οἱ δὲ φασὶν ἐπίτηδες τὸν ῥήτορα τοιοῦτω χαρακτηρὶ κεχορησθαι, ζηλώσαντα Λυκούργον εὐδοκιμοῦντα παρὰ τοῖς Ἀθηναίοις. οἱ δὲ, ἐπειδὴ κατὰ τὸν τῆς ἡλικίας χρόνον τὴν πρωτολογίαν ἔλαβε Λυκούργος καὶ πᾶσι τοῖς κεφαλαίοις αὐτὸς ἐχρήσατο, ὁ Δημοσθένης ἠναγκάσθη λοιπὸν φιλοσοφώτερον μετελθεῖν καὶ περιοδικῶς. ἄλλοι δὲ τὸν μὲν πρότερον δέχονται Δημοσθένους εἶναι, τὸν δὲ δεύτερον οὐδαμῶς, οὐδὲν ἄξιον ἔχοντα 77C τοῦ ῥήτορος.

Πάλαι καθήμενος, ὡς ἄνδρες δικασταί, καὶ κατηγοροῦντος ἀκούων, ὥσπερ ὑμεῖς, Λυκούργου, τὰ μὲν ἄλλα καλῶς αὐτὸν ἠγούμην λέγειν, ἐν δὲ τεθαύμακα ὄρων ὑπερδιατεινόμενον, εἰ ἀγνοεῖ, ὅτι οὔτε παρὰ τοὺς ὑφ' ἑαυτοῦ λόγους εἰρημένους οὔτε παρὰ τοὺς ὑπ' ἐμοῦ μέλλοντας ῥηθήσεσθαι τὰ τουτουὶ τοῦ ἀγῶνος δίκαιά ἐστιν ἰσχυρὰ, ἀλλ' ὡς ἂν ἕκαστος ὑμῶν ἐχη 2 πρὸς τὸ ἢ δυσχεραίνειν ἢ προσίεσθαι πονηρίαν. καὶ ἐγὼ ὑπολαμβάνω τὴν μὲν κατηγορίαν καὶ τὸ τῶν λόγων πλῆθος ἕνεκα καὶ τῆς ὑμετέρας ἀκροάσεως δεῖν ποιήσασθαι, κεκρίσθαι δὲ τοῦτο τὸ πρᾶγμα πάλαι ὑπο τῆς ἐκάστου φύσεως οἰκοθεν, καὶ νυνὶ εἰ μὲν εἰσιν ὑμῶν οἱ πλείους οἴοι τοὺς πονηροὺς φιλεῖν καὶ σώζειν,

μάτην ἐρρασφωδηκότας ἡμᾶς ἔσεσθαι, εἰ δ' οἶοι μισεῖν, δίκην, εἰάν θεὸς θέλῃ, τοῦτον δώσειν.

- 3 Πολλῶν δὲ λόγων εἰρημένων καὶ πάντων καλῶς, οὐκ ὀκνήσω πρὸς ὑμᾶς εἰπεῖν ἅ γ' ἐμοὶ φαίνεται. ἐμοὶ γὰρ οὐδ' ὅτιοῦν ἔοικέναι δοκεῖ τοῖς ἄλλοις ὁ παρῶν ἀγών. σκοπεῖτε δ' οὕτωςί. πρὸς ἅπαντ' ἔρχονται τὰ δικαστήρια οἱ μὲν δικασταὶ παρὰ τοῦ κατηγοροῦ καὶ τοῦ φεύγοντος τὸ πρᾶγμα μαθησόμενοι περὶ οὗ δεή- 771  
σει τὴν ψῆφον ἐνεργεῖν αὐτούς, οἱ δ' ἀντιδικοί μεθ' ἑαυτοῦ δεῖξω ἐκάτερος ὄντα τὰ τῶν νόμων δίκαια  
4 ἰσχυρά. τὰ δὲ τούτου τοῦ ἀγῶνος πῶς ἔχει; οἱ μὲν δικά-  
σοντες ὑμεῖς ἦκετε μᾶλλον ἡμῶν τῶν κατηγορῶν εἰδό-  
τες καὶ ὀφείλουτα τῷ δημοσίῳ τοῦτον καὶ ἐγγεγραμμέ-  
νου ἐν ἀκροπόλει, οὐκ ἐξὸν αὐτῷ λέγειν· ὥσθ' ἔκα-  
στον ὑμῶν κατηγοροῦ τάξιν ἔχειν καὶ τὸ πρᾶγμα εἰδέ-  
5 ναι, μὴ μαθεῖν δεῖσθαι. ὁ δὲ κρινόμενος τῶν μὲν εἰς  
σωτηρίαν φερόντων ἀλλ' οὐδ' ὅτιοῦν πάρεστιν ἔχων,  
οὐ τοὺς ὑπὲρ αὐτοῦ τοῦ πράγματος λόγους δικαίους,  
οὐ τὸν ἑαυτοῦ βίον ἀνθρώπινον, οὐκ ἄλλ' οὐδ' ὅτιοῦν  
ἀγαθόν· δι' ἃ δ' ἂν καὶ μηδ' ὅτιοῦν ἀδικῶν τις ἔδεισε,  
διὰ ταῦθ' οὗτος οἶεται σωθῆσεσθαι· ἐν γὰρ τῇ τῆς πο-  
6 νηρίας ὑπερβολῇ τὴν ἐλπίδα τῆς σωτηρίας ἔχει. οὕτω  
δ' ἔχόντων τούτων, δοκεῖ μοί τις οὐκ ἂν ἀμαρτεῖν εἰ-  
πῶν ὅτι νυνὶ κρίνεται μὲν Ἀριστογείτων, δοκιμάξεσθε  
δὲ καὶ κινδυνεύετε ὑμεῖς περὶ δόξης. εἰ μὲν γὰρ ὀφθῆ-  
σεσθε ἐπὶ τοῖς οὕτω φανεροῖς καὶ μεγάλοις ἀδικήμα-  
σιν ὀργιζόμενοι καὶ τιμωρούμενοι, δόξετε τοῦθ', ὅπερ  
ἔστε, δικασταὶ καὶ φύλακες τῶν νόμων εἰσεληλυθέναι·  
7 εἰ δ' ἕτερόν τι περιέσται τούτων, ὃ μηδεὶς μὲν ἂν αὐ-  
τὸς πεποιηκέναι φήσειεν, ἐν δὲ ταῖς ψήφοις εὐρεθῆσε-  
ται, δέδοικα μὴ δόξητέ τισι τὸν ἀεὶ βουλούμενον εἶναι  
πονηρὸν τῶν ἐν τῇ πόλει παιδοτριβεῖν. ἀσθενὴς μὲν



γάρ ἐστιν ἅπας ὁ πονηρὸς καθ' ἑαυτόν· ὃ δ' ἂν ὑμεῖς  
 πρόσθησθε, οὗτος ἰσχυρὸς γίγνεται. ἔστι δὲ τοῦτο τῷ  
 μὲν λαβόντι παρ' ὑμῶν ἐργασία καὶ δυναστεία, ὑμῖν 772  
 8 δὲ τοῖς δοῦσιν ὄνειδος. βουλοίμην δ' ἂν, ὡς ἄνδρες  
 Ἀθηναῖοι, πρὸ τοῦ περὶ τῶν ἰδίων ἐμὲ τῶν τουτουὶ λέ-  
 γειν, σπουδάσαντας ὑμᾶς ἐξετάσαι διὰ βραχέων εἰς  
 ὄσσην αἰσχύνην καὶ ἀδοξίαν προῆχε τὴν πόλιν δημοσίᾳ  
 πάντα τὰ τοιαῦτα θηρία, ὧν μέσος καὶ τελευταῖος καὶ  
 9 πρῶτός ἐστιν οὗτος. καὶ τὰ μὲν ἄλλα ἐάσω· ἀλλ' εἰς  
 τὰς ἐκκλησίας ἀναβαίνουσιν, ἐν αἷς ὑμεῖς γνώμης ἀπό-  
 δειξιν, οὐ πονηρίας τοῖς λέγουσι προτίθετε, τόλμαν  
 καὶ κραυγὴν καὶ ψευδεῖς αἰτίας καὶ συκοφαντίαν καὶ  
 ἀναισχυντίαν καὶ πάντα τὰ τοιαῦτα συνεσκευασμένοι,  
 ὧν οὐκ ἂν εὖροι τις ἐναντιώτερα τῷ βουλευέσθαι. νο-  
 μίζω δὲ μὰ τοὺς θεοὺς οὐδ' ἂν αἰσχίω. καὶ τούτοις  
 τοῖς αἰσχροῖς ἀπάντων τῶν τῆς πόλεως καλῶν περιέισι,  
 τῶν νόμων, τῶν προέδρων, τοῦ προγράμματος, τῆς  
 10 εὐκοσμίας. εἰ μὲν οὖν ὑμεῖς ταῦτα βούλεσθε καὶ μετὰ  
 τῆς ὑμετέρας γνώμης οὔτοι ταῦτα ποιοῦσιν, ὁδῶ βα-  
 δίζει καὶ ἔαν δεῖ· εἰ δ' ἐπανορθώσασθαι ταῦτ' ἔτι καὶ  
 νῦν οἴεσθε χρῆναι, καὶ τὰ προειμένα πόρρω καὶ πο-  
 λὺν ἤδη χρόνον αἰσχροῶς καὶ κακῶς ὑπὸ τούτων δια-  
 κείμενα βελτίω ποιῆσαι, πάντα τὰ τοιαῦτα ἔθη παρι-  
 11 δόντας ὑμᾶς τήμερον ὀρθῶς δεῖ δικάσαι, τὴν τὰ δίκαια  
 ἀγαπῶσαν Εὐνομίαν περὶ πλείστου ποιησαμένους. ἢ  
 πάσας καὶ πόλεις καὶ χώρας σώζει, καὶ τὴν ἀπαραίτη-  
 τον καὶ σεμνὴν Δίκην, ἣν ὁ τὰς ἀγιωτάτας ἡμῖν τελε-  
 τὰς καταδείξας Ὀρφεὺς παρὰ τὸν τοῦ Διὸς θρόνον φη-  
 σὶ καθημένην πάντα τὰ τῶν ἀνθρώπων ἐφορᾶν, εἰς  
 αὐτὸν ἕκαστον νομίσαντα βλέπειν οὕτω ψηφίζεσθαι.  
 φυλαττόμενον καὶ προορώμενον μὴ καταισχυῖναι ταύ- 773  
 την, ἧς ἐπάνυμός ἐστιν ὑμῶν ἕκαστος ὁ αἰεὶ δικάζειν

- λαχῶν, πάντα τὰ ἐν τῇ πόλει καλὰ καὶ δίκαια καὶ συμφέροντα φυλάττειν ταύτην τὴν ἡμέραν παρακαταθήκην ἔνορκον εἰληφῶς παρὰ τῶν νόμων καὶ τῆς πολιτείας
- 12 καὶ τῆς πατρίδος. ὥς εἰ μὴ τοῦτον ἔξετε τὸν τρόπον, ἀλλ' ἀπὸ τῆς συνήθους εὐηθείας εἰσεληλυθότες καθεδεῖσθε, φοβοῦμαι μὴ τὸ πρᾶγμα εἰς τὸναντίον περὶ στῆ καὶ δοκοῦντες ἡμεῖς Ἀριστογείτονος κατηγορεῖν ὑμῶν κατηγοροῦντες φανῶμεν· ὅσω γὰρ ἂν μᾶλλον ἡμῶν δειζάντων τὴν τούτου πονηρίαν μηδὲν ὑμεῖς φροντίσητε, τοσοῦτ' αὖ μείζων ἢ καθ' ὑμῶν αἰσχύνῃ γένησεται. καὶ περὶ μὲν τούτων ἱκανά.
- 13 Πάνυ δ', ὧ ἄνδρες Ἀθηναῖοι, μετὰ πάσης οἰκειότητος ἐρῶ τάληθ' ἡ πρὸς ὑμᾶς. ἐγὼ γὰρ ἐν ταῖς ἐκκλησίαις ὁρῶν ὑμᾶς κατατάττοντάς με καὶ προχειριζομένους ἐπὶ τὴν τούτου κατηγορίαν, ἡχθόμην καὶ μὰ τὸν Δία καὶ πάντας θεοὺς οὐκ ἐβουλόμην. οὐ γὰρ ἠγνόουν ὅτι ὁ ποιήσας τι τοιοῦτον παρ' ὑμῖν καὶ παθὼν ἀπέρχεται. εἰ δὲ μὴ τηλικούτον ὥστ' εὐθὺς αἰσθῆσθαι, ἀλλ' ἔαν πολλὰ τοιαῦτα ποιῇ καὶ μὴ παύηται, ταχὺ γνωσθήσεται. ὅμως δὲ ἀναγκαῖον ἡγοῦμην εἶναι πείθεσθαι τοῖς
- 14 ὑμετέροις βουλήμασι. τὰ μὲν οὖν περὶ τῆς ἐνδείξεως καὶ τῶν νόμων δίκαια αὐτὸν, ὅπερ πεποίηκε, Λυκούργον ἐρεῖν ἡγοῦμην. καὶ τοὺς μάρτυρας τῆς πονηρίας τῆς τούτου τοῦτον ἐώρων προσκαλούμενον· ἃ δὲ καὶ λογίξεσθαι τοὺς ὑπὲρ πόλεως καὶ νόμων βουλευομένους προσήκει καὶ σκοπεῖσθαι ἀεὶ, ταῦτα προηροῦ- 774 μην εἰπεῖν, καὶ νῦν ἐπὶ ταῦτα πορεύσομαι. δότε δ', ὧ ἄνδρες Ἀθηναῖοι, δότε καὶ συγχωρήσατε μοι πρὸς Διὸς, ὡς πέφυκα καὶ προήρημαι, περὶ τούτων διαλεχθῆναι πρὸς ὑμᾶς· καὶ γὰρ οὐδ' ἂν ἄλλως δυναίμην.
- 15 Ἄπας ὁ τῶν ἀνθρώπων βίος, ὧ ἄνδρες Ἀθηναῖοι, καὶ μεγάλην πόλιν οἰκῶσι καὶ μικρὰν, φύσει καὶ νό-

- μοις διοικεῖται. τούτων δ' ἡ μὲν φύσις ἐστὶν ἄτακτον καὶ ἀνώμαλον καὶ κατ' ἄνδρα ἰδίον τοῦ ἔχοντος, οἱ δὲ νόμοι κοινὸν καὶ τεταγμένον καὶ ταῦτὸ πᾶσιν. ἡ μὲν οὖν φύσις, ἃν ἡ πονηρὰ, πολλάκις φαῦλα βούλεται.
- 16 διόπερ τοὺς τοιούτους ἐξαμαρτάνοντας εὐρήσετε. οἱ δὲ νόμοι τὸ δίκαιον καὶ τὸ καλὸν καὶ τὸ συμφέρον βούλονται, καὶ τοῦτο ζητοῦσι, καὶ ἐπειδὴν εὐρεθῆ, κοινὸν τοῦτο πρόσταγμα ἀπεδείχθη, πᾶσιν ἴσον καὶ ὁμοιον, καὶ τοῦτ' ἐστὶ νόμος, ᾧ πάντας πείθεσθαι προσήκει διὰ πολλὰ, καὶ μάλιστα ὅτι πᾶς ἐστὶ νόμος εὖρημα μὲν καὶ δῶρον θεῶν, δόγμα δ' ἀνθρώπων φροονίμων, ἐπανόρθωμα δὲ τῶν ἐκουσίων καὶ ἀκουσίων ἀμαρτημάτων, πόλεως δὲ συνθήκη κοινή, καθ'
- 17 ἣν πᾶσι προσήκει ζῆν τοῖς ἐν τῇ πόλει. ἀλλὰ μὴν ὅτι νῦν Ἀριστογεΐτων τοῖς μὲν τῆς ἐνδείξεως δικαίοις ἅπασιν ἠλώκεν, ἕτερος δ' οὐδεὶς ἐστὶν ἀνεκτὸς αὐτῷ λόγος, περὶ τούτων ῥάδιον διδάξαι. δυοῖν γὰρ ὄντων, ᾧ ἄνδρες Ἀθηναῖοι, ᾧν ἕνεκα πάντες τίθενται οἱ νόμοι, τοῦ τε μηδένα μηδὲν ὃ μὴ δίκαιόν ἐστὶ ποιεῖν, καὶ τοῦ τοὺς παραβαίνοντας ταῦτα κολαζομένους βελτίους τοὺς ἄλλους ποιεῖν, ἀμφοτέροις τούτοις οὗτος ἔνοχος ᾧν φανήσεται. ἐπὶ μὲν γὰρ οἷς ἐξ ἀρχῆς παρέβη τοὺς νόμους, τὰ ὀφλήματ' αὐτῷ γέρονεν· ἐπὶ δ' οἷς 775 οὐκ ἐμμένει τούτοις, νῦν ἐπὶ τὴν παρ' ὑμῶν ἄγεται τιμωρίαν, ᾧστε μηδεμίαν καταλείπεσθαι πρόφασιν δι'
- 18 ἣν ἂν τις αὐτὸν ἀφείη. οὐδὲ γὰρ αὖ τοῦτ' ἐστὶν εἰπεῖν, ὡς ἄρ' ἐκ τούτων οὐδὲν ἡ πόλις βλάπτεται. ἐγὼ γὰρ, ὅτι μὲν πάντ' ἀπόλλυται τὰ τῆς πόλεως ὀφλήματα, εἰ τὰ τούτου σοφίσματα προσδέξεσθε, καὶ ὅτι, εἰ ἄρα δεῖ τινὰς ἐκ τῶν ὀφειλόντων ἀφιέναι, τοὺς ἐπιεικεστάτους καὶ βελτίστους καὶ τοὺς ἐπὶ τοῖς ἥκιστα δεινοῖς ὠφληκύτας, τούτους ἀφιέναι δεῖ, οὐχὶ τὸν πονηρότατον καὶ

πλεῖσθ' ἡμαρτηκότα καὶ δικαιοτάτ' ὠφληκότα καὶ ἐπὶ  
 19 τοῖς δεινοτάτοις (τί γὰρ ἂν γένοιτο συκοφαντίας καὶ  
 παρανομίας δεινότερον, ἐφ' οἷς ἀμφοτέροις οὗτος  
 ὠφληκεν;) καὶ ὅτι οὐδ' εἰ πᾶσι τοῖς ἄλλοις, οὐχὶ τῷ  
 βιαζομένῳ δήπου συγχωρῆσαι προσήκει (ὑβρις γὰρ δὴ  
 τοῦτό γε), καὶ πάντα τὰ τοιαῦτα ἐάσω· ἀλλ' ὅτι καὶ  
 πᾶς ὁ τῆς πόλεως καὶ τῶν νόμων κόσμος, ὃ ἄνδρες  
 Ἀθηναῖοι, συνταράττεται καὶ διαφθείρεται τὸ κατὰ  
 20 τοῦτον, καὶ τοῦτ' οἶμαι σαφῶς ὑμῖν ἐπιδείξειν. λέξω  
 δ' οὔτε καινὸν οὔτε περιττὸν οὐδὲν οὔτ' ἴδιον, ἀλλ' ὃ  
 πάντες ὑμεῖς ἴστε ὁμοίως ἐμοί. εἰ γὰρ τις ὑμῶν ἐξετά-  
 σαι βούλεται τί ποτ' ἐστὶ τὸ αἴτιον καὶ τὸ ποιοῦν τὴν  
 βουλήν συλλέγεσθαι, τὸν δῆμον εἰς τὴν ἐκκλησίαν  
 ἀναβαίνειν, τὰ δικαστήρια πληροῦσθαι, τὰς ἑνας ἀρ-  
 χὰς ταῖς νέαις ἐκούσας ὑπεξίεναι, καὶ πάντα δι' ὧν ἡ  
 πόλις οἰκεῖται καὶ σώζεται γίνεσθαι, τοὺς νόμους εὐ-  
 ρήσει τούτων αἰτίους καὶ τὸ τούτοις ἅπαντας πείθε-  
 σθαι, ἐπεὶ λυθέντων γε τούτων, καὶ ἐκάστῳ δοθείσης  
 ἐξουσίας ὅ τι βούλεται ποιεῖν, οὐ μόνον ἡ πολιτεία οἴ- 776  
 χεται, ἀλλ' οὐδ' ὁ βίος ἡμῶν τοῦ τῶν θηρίων οὐδὲν ἂν  
 21 διενέγκαι. τί γὰρ ἂν τοῦτον αὐτὸν οἴεσθε ποιεῖν λυ-  
 θέντων τῶν νόμων, ὃς ὄντων κυρίων τοιοῦτός ἐστιν;  
 ἐπειδὴ τοίνυν οἱ νόμοι μετὰ τοὺς θεοὺς ὁμολογοῦνται  
 σώζειν τὴν πόλιν, δεῖ πάντας ὑμᾶς τὸν αὐτὸν τρόπον,  
 ὥσπερ ἂν εἰ καθῆσθε ἐράνου πληρωταί, τὸν μὲν πει-  
 θόμενον τούτοις ὡς φέροντα τὴν τῆς σωτηρίας φορὰν  
 πλήρη τῆ πατρίδι τιμᾶν καὶ ἐπαινεῖν, τὸν δ' ἀπειθοῦν-  
 22 τα κολάζειν. ἔρανος γὰρ ἐστὶ πολιτικὸς καὶ κοινὸς  
 πάνθ' ὅσα, σαξάντων τῶν νόμων, ἕκαστος ἡμῶν ποιεῖ.  
 ὃν ὁ λείπων, ὃ ἄνδρες Ἀθηναῖοι, πολλὰ καὶ καλὰ καὶ  
 σεμνὰ καὶ μεγάλα ὑμῶν ἀφαιρεῖται καὶ διαφθείρει τὸ  
 23 καθ' αὐτόν ὧν ἐν ἡ δύο ἐρῶ παραδείγματος ἕνεκα,

τὰ γνωριμώτατα. τὸ τὴν βουλήν τοὺς πεντακοσίους ἀπὸ τῆς ἀσθενοῦς τοιαυτησὶ κυκλίδος τῶν ἀπορορήτων κυρίαν εἶναι, καὶ μὴ τοὺς ἰδιώτας ἐπεισιέναι· τὸ τὴν ἐξ Ἀρείου πάγου βουλήν, ὅταν ἐν τῇ βασιλείῳ στοᾷ καθεξομένη περισχοινίσηται, κατὰ πολλὴν ἡσυχίαν ἐφ' ἑαυτῆς εἶναι, καὶ ἅπαντας ἐκποδῶν ἀποχωρεῖν· τὸ τὰς ἀρχὰς ἀπάσας, ὅσας οἱ λαχόντες ἄρχουσιν ὑμῶν, ἅμα τῷ τὸν ὑπηρέτην εἰπεῖν "μετάστητε ἔξω" τῶν νόμων κρατεῖν ἐφ' οἷς εἰσεπέμφθησαν, καὶ μὴ

24 τοὺς ἀσελγεστάτους βιάζεσθαι· ἄλλα μυρία. πάντα γὰρ τὰ σεμνὰ καὶ καλὰ, καὶ δι' ὧν ἡ πόλις κοσμεῖται καὶ σώζεται, ἡ σωφροσύνη, ἡ πρὸς τοὺς γουέας καὶ τοὺς πρεσβυτέρους ὑμῶν παρὰ τῶν νέων αἰσχύνη, ἡ εὐτα- 777 ξία, τῇ τῶν νόμων προσθήκῃ τῶν αἰσχυρῶν περίεστι, τῆς ἀναισχυντίας, τῆς θρασύτητος, τῆς ἀναιδεΐας. ἰταμὸν γὰρ ἡ πονηρία καὶ τολμηρὸν καὶ πλεονεκτικὸν, καὶ τούναντιον ἡ καλοκαγαθία ἡσύχιον καὶ ὀκνηρὸν καὶ βραδὺ καὶ δεινὸν ἐλαττωθῆναι. τοὺς νόμους οὖν δεῖ τηρεῖν καὶ τούτους ἰσχυροὺς ποιεῖν τοὺς ἀεὶ δικάζοντας ὑμῶν· μετὰ γὰρ τούτων οἱ χρηστοὶ τῶν πονη-

25 ρῶν περιείσιν. εἰ δὲ μὴ, λέλυται πάντα, ἀνέρωκται, συγκέχυται, τῶν πονηροτάτων καὶ ἀναιδεσταίων ἡ πόλις γίγνεται. φέρε γὰρ πρὸς θεῶν, εἰ εἰς ἕκαστος τῶν ἐν τῇ πόλει τὴν Ἀριστογεΐτονος τόλμαν καὶ ἀναισχυντίαν λαβῶν, καὶ διαλογισάμενος ταῦθ' ἅπερ οὗτος, ὅτι ἔξεστι καὶ λέγειν καὶ ποιεῖν μέχρι παντός ὅ τι ἂν βούληται τις ἐν δημοκρατίᾳ, ἕανπερ τοῦ ποιός τις εἶναι δόξει ὁ ταῦτα ποιῶν ὀλιγορήσῃ, καὶ οὐδεὶς ἐπ' οὐδενὶ

26 τῶν ἀδικημάτων εὐθύς αὐτὸν ἀποκτείνει· εἰ ταῦτα διανοηθεῖς ὁ μὴ λαχὼν τῷ λαχόντι καὶ ὁ μὴ χειροτονηθεῖς τῷ χειροτονηθέντι ἐξ ἴσου ζητοίη εἶναι καὶ τῶν αὐτῶν μετέχειν, καὶ ὅλως μὴ νέος, μὴ πρεσβύτερος τὰ

προσέγοντα πράττοι, ἀλλὰ πᾶν τὸ τεταγμένον ἐξελάσας ἕκαστος ἐκ τοῦ βίου τὴν ἑαυτοῦ βούλησιν νόμον, ἀρχὴν, πάνθ' ὑπολαμβάνοι· εἰ ταῦτα ποιοῖμεν, ἔστιν ἔτι τὴν πόλιν οἰκειῶσθαι; τί δέ; τοὺς νόμους κυρίους εἶναι; πόσῃ δ' ἂν οἴεσθε βίαν καὶ ὕβριν καὶ παρανομίαν ἐν ἀπάσῃ τῇ πόλει καθ' ἑκάστην τὴν ἡμέραν γίγνεσθαι καὶ βλασφημίαν ἀντὶ τῆς νῦν εὐφρημίας καὶ

27 τᾶξεως; καὶ τί δεῖ λέγειν ὅτι τοῖς νόμοις ἅπαντα κοσμεῖται καὶ τῷ τούτοις πειθεσθαι; ἀλλ' ὑμεῖς αὐτοὶ πάντων ἄρτι κληρουμένων Ἀθηναίων, καὶ πάντων εὖ οἶδ' ὅτι βουλομένων εἰς τοῦτο λαχεῖν τὸ δικαστήριον, μόνοι δικάζεσθ' ἡμῖν. διὰ τί; ὅτι ἐλάχετε, εἴτ' ἀπεκληρώθητε· ταῦτα δὲ οἱ νόμοι λέγουσιν. εἴθ' ὑμεῖς αὐτοὶ κατὰ τοὺς νόμους εἰσεληλυθότες τὸν παρὰ τοὺς νόμους λέγειν ἢ πράττειν τι βιαζόμενον λαβόντες ἀφήσετε; καὶ οὐδεὶς ὑμῶν χολὴν οὐδὲ ὀργὴν ἔχων φανήσεται ἐφ' οἷς ὁ βδελυρὸς καὶ ἀναιδὴς ἄνθρωπος οὕτωσιν

28 βιάζεται τοὺς νόμους; ὅς, ὃ μισρωτάτε πάντων τῶν ὄντων ἀνθρώπων, κεκλειμένης σου τῆς ἐξουσίας οὐ κινκλίσειν οὐδὲ θύραις, ἃ καὶ παρανοίξιεν ἄν τις, ἀλλὰ τοσούτοις καὶ τηλικούτοις ὀφλήμασι, καὶ τούτων παρὰ τῇ θεῷ κειμένων, εἰς τὸ ἐντὸς τούτων βιάζει καὶ προσέρχει πρὸς ταῦτ', ἀφ' ὧν ἀπελαύνουσί σε οἱ νόμοι· ἀπεσχοινισμένος πᾶσι τοῖς ἐν τῇ πόλει δικαίοις, γνώσεσι δικαστηρίων τριῶν, ἐγγραφῇ θεσμοθετῶν, ἑτέρᾳ πρακτόρων, τῇ τῆς βουλευσεως, ἣν αὐτὸς διώκεις, γραφῇ, μόνον οὐχ ἀλύσει σιδηρᾶ, ὑποδύει παρὰ ταῦτα καὶ διασπᾶς, καὶ προφάσεις πλάττων καὶ ψευδεῖς αἰτίας συντιθεῖς τὰ κοινὰ δίκαι' ἀνατρέφειν οἶει.

29 καὶ μὴν μέγα καὶ σαφὲς ὑμῖν ἔρω παράδειγμα, ὅτι ταῦτ' οὐδὲ καθ' ἓν προσήκει παριδεῖν. εἰ γάρ τις αὐτίκα δὴ μάλα εἶποι ὡς ἐκ τῶν νεωτάτων ἢ τῶν πλου-

σιωπάτων ἢ τῶν λειειτουργηκότων ἢ τῶν τοιούτων  
 τινὸς μερῶν, ἀφορίσας, τοὺς λέγοντας εἶναι δεῖ, ἀπο-  
 κτείναιτ' ἂν αὐτὸν εὐ οἶδ' ὅτι, ὡς καταλύοντα τὸν δη-  
 30 μον. καὶ δικαίως ἂν τοῦτο ποιήσαίτε. καὶ μὴν ὅ τι 779  
 βούλεσθε τούτων ἥτιόν ἐστι δεινὸν ἢ εἴ τις, ἐξ ὧν οὐ-  
 τὸς ἐστι μερῶν, εἴποι τοῖς βιαζομένοις ἐξεῖναι λέγειν,  
 ἢ τοῖς ἐκ τοῦ δεσμοτηρίου, ἢ τοῖς ὧν ἀπέκτεινεν ὁ δη-  
 μος τοὺς πατέρας, ἢ τοῖς ἀποδεδοκιμασμένοις ἄρχειν  
 λαχοῦσιν, ἢ τοῖς ὀφείλουσι τῷ δημοσίῳ, ἢ τοῖς καθά-  
 παξ ἀτίμοις, ἢ τοῖς πονηροτάτοις καὶ δοκοῦσι καὶ οὔσι·  
 πάντα γὰρ ταῦθ' ὑπάρχει τούτῳ, καὶ πρόσεστι τοῖς  
 οἰόσπερ οὗτός ἐστι τὴν φύσιν. ἐγὼ γὰρ, ὧ ἄνδρες  
 Ἀθηναῖοι, νομίζω μὲν αὐτὸν καὶ ἐφ' οἷς νυνὶ ποιεῖ δι-  
 καίως ἂν ἀποθανεῖν, πολὺ μέντοι μᾶλλον, ἢ οὐδέν γε  
 ἥττον, ἐφ' οἷς δηλὸς ἐστι ποιήσων, εἰ τὴν παρ' ὑμῶν  
 31 ἐξουσίαν λήψεται καὶ καιρόν· ὃ μὴ γένοιτο. ὃ καὶ θαυ-  
 μαστόν ἐστιν, εἴ τις ὑμῶν ἀγνοεῖ ὅτι ἐπὶ μὲν καλὸν ἢ  
 χρηστὸν ἢ τῆς πόλεως ἄξιον πρᾶγμα οὐδέν οὗτός ἐστι  
 χρήσιμος (μὴ γὰρ, ὧ Ζεῦ καὶ θεοὶ, τοσαύτη σπάνις ἀν-  
 δρῶν γένοιτο τῇ πόλει ὥστε παρὰ Ἀριστογείτονος τῶν  
 καλῶν τι ποιήσασθαι)· ἐφ' ἃ δ' ἂν καὶ χρήσαιτό τις  
 τοιούτῳ θηρίῳ. ἀπεύχεσθαι τοῖς θεοῖς μὴ γενέσθαι δεῖ.  
 εἰ δ' ἄρα συμβαίῃ, μεῖζόν ἐστιν εὐτύχημα τῇ πόλει  
 ἀπορηῆσαι τοὺς βουλομένους ἐξαμαρτεῖν, δι' οὗ τοῦτο  
 ποιήσουσιν, ἢ τοῦτον ἀφειμένον αὐτοῖς ἔτοιμον ὑπάρ-  
 32 ξαι. τί γὰρ οὗτος ὀκνήσειεν ἂν, ὧ ἄνδρες Ἀθηναῖοι,  
 τῶν ἀνηκέστων ἢ δεινῶν, ἄνθρωπος μιὰρὸς καὶ πα-  
 τρικῆς ἐχθρὰς πρὸς τὸν δῆμον ἀνάμεστος; τίς δ' ἂν  
 ἄλλος μᾶλλον, ὃ μὴ γένοιτο, ἀνατρέψειε τὴν πόλιν, εἰ  
 λάβοιτ' ἐξουσίας; οὐχ ὁρᾶτε ὅτι τῆς φύσεως αὐτοῦ  
 καὶ τῆς πολιτείας οὐ λογισμὸς οὐδ' αἰδῶς οὐδεμία,  
 ἀλλ' ἀπόνοια ἡγρεῖται, μᾶλλον δ' ὄλον ἐστὶν ἀπόνοια ἢ

τούτου πολιτεία; ἢ μέγιστον μὲν ἔστιν αὐτῶ τῶ ἔχοντι  
 κακὸν, δεινὸν δὲ καὶ χαλεπὸν πᾶσι, πόλει δ' οὐκ ἀνε- 780  
 κτόν. ὁ γὰρ ἀπονενοημένος ἅπας αὐτὸν μὲν προεῖται  
 καὶ τὴν ἐκ λογισμοῦ σωτηρίαν, ἐκ δὲ τοῦ παραδόξου  
 33 καὶ παραλόγου, ἐὰν ἄρα σωθῆ, σώζεται. τίς ἂν οὖν εὖ  
 φρουῶν αὐτὸν ἂν ἢ τὰ τῆ πατρίδι συμφέροντα ταύτη  
 συνάψειε; τίς οὐκ ἂν εἰς ὅσον δυνατὸν φεύγοι, καὶ  
 τὸν ἔχοντα ταύτην ἐμποδῶν ποιήσαιο, ἵνα μηδ' ἄκων  
 αὐτῇ ποτὲ περιπέσῃ; οὐκ ἀπονοίας, ὡς ἄνδρες Ἀθη-  
 ναῖοι, τοὺς ὑπὲρ πατρίδος βουλευομένους δεῖ ζητεῖν  
 ὅτῳ κοινωνήσουσιν, ἀλλὰ νοῦ καὶ φρενῶν ἀγαθῶν καὶ  
 προνοίας πολλῆς. ταῦτα μὲν γὰρ εἰς εὐδαιμονίαν ἄγει  
 πάντα ἀνθρώπους, ἐκείνη δὲ οἷ τοῦτον ἀπελθεῖν δεῖ.  
 34 θεωρεῖτε δὲ μὴ πρὸς τὸν ἑμὸν λόγον, ἀλλ' εἰς ἅπαντα  
 τὰ τῶν ἀνθρώπων ἔθνη βλέποντες. εἰσὶ ταῖς πόλεσι  
 πάσαις βωμοὶ καὶ νεῶ πάντων τῶν θεῶν, ἐν δὲ τούτοις  
 καὶ Προνοίας Ἀθηνᾶς ὡς ἀγαθῆς καὶ μεγάλης θεοῦ,  
 καὶ παρὰ τῶ Ἀπόλλωνι ἐν Δελφοῖς κάλλιστος καὶ μέγι-  
 στος νεῶς εὐθύς εἰσιόντι εἰς τὸ ἱερὸν, ὃς ὢν θεὸς καὶ  
 μάντις οἶδε τὸ βέλτιστον· ἀλλ' οὐκ ἀπονοίας οὐδ' ἀναι-  
 35 δείας. καὶ δίκης γε καὶ εὐνομίας καὶ αἰδοῦς εἰσι πᾶσιν  
 ἀνθρώποις βωμοὶ, οἱ μὲν κάλλιστοι καὶ ἀγιώτατοι ἐν  
 αὐτῇ τῇ ψυχῇ ἐκάστου καὶ τῇ φύσει, οἱ δὲ καὶ κοινῇ  
 τοῖς πᾶσι τιμᾶν ἰδρυμένοι· ἀλλ' οὐκ ἀναισχυντίας οὐ-  
 δὲ συκοφαντίας οὐδ' ἐπιιορκίας οὐδ' ἀχαριστίας, ἀ πάν-  
 τα τούτῳ πρόσεστιν.

36 Οἶδα τοίνυν ὅτι τὴν μὲν ὀρθὴν καὶ δικαίαν ὁδὸν  
 τῆς ἀπολογίας οὗτος φεύξεται, ἔξωθεν δὲ κύκλῳ πε-  
 ρίεισι λοιδορούμενος καὶ διαβάλλων καὶ ὑπισχνούμε- 781  
 νος κρινεῖν, εἰσάξειν, παραδώσειν, τὰ τοιαῦτα δή. ἔστι  
 δὲ πάντ' αὐτῶ ταῦτα, ἐάνπερ ὑμεῖς ὀρθῶς ἀκούητε,  
 ἀδόκιμα. τί γὰρ οὐκ ἐξελέγηγκται τούτων ἐπὶ πάντων



- 37 **πολλάκις; καὶ τὰ μὲν ἄλλα ἐάσω· ἀλλ', Ἀριστογεῖτον, ἐπὶ τὰ γραφὰς κέκρικός με, τοῖς ὑπὲρ Φιλίππου τότε πράττουσι σεαυτὸν μισθώσας, καὶ εὐθύνας διδόντος δις κατηγορήσας. καὶ Ἀδράστειαν μὲν ἄνθρωπος ὦν ἐγὼ προσκυνῶ, καὶ ἔχω τοῖς θεοῖς καὶ πᾶσιν ὑμῖν, ὧ ἄνδρες Ἀθηναῖοι, τοῖς σώσασί με πολλὴν χάριν· σὺ δ' οὐδεπώποτε οὐδὲν ἀληθὲς λέγων ἐφάνης, ἀλλ' αἰετὸν συκοφαντῶν ἠλέγχου. ἐὰν οὖν ἀκύρους τοὺς νόμους οὗτοι ποιήσαντες ἀφῶσί σε τήμερον, νῦν με ἐξελέγ-**
- 38 **ξεις; περὶ τοῦ; σκοπεῖτε γὰρ οὕτωςί. δὴ ἔτι βιάζεται λέγειν οὗτος οὐκ ἐξὸν αὐτῷ, ἀλλὰ λέγει γ' ὅμως. ἐπειτ' ἐν τούτοις τὸν μὲν ταλαίπωρον Φωκίδην καὶ τὸν χαλκοτύπον τὸν ἐκ Πειραιῶς καὶ τὸν σκυλόδεσπον, καὶ ὅσων ἄλλων κατηγορήκε παρ' ὑμῖν, εἶδεν ἀδικούντας τὴν πόλιν, ἐμὲ δ' οὐχ ἑώρα τὸν ἤητορα, ὃ ἐπολέμει, οὐδὲ τὸν Λυκοῦργον, οὐδὲ τοὺς ἄλλους, περὶ ὧν ἀντίκα δὴ τὰ πολλὰ ἔρεϊ; καὶ μὴν κατ' ἀμφοτέρ' ἄξιός ἐστιν ἀπολωλέναι, τοῦτο μὲν, εἴ τι καθ' ἡμῶν ἔχων ἀδίκημα δεικνύναι ἡμᾶς μὲν ἠφίει, ἐπὶ δὲ τοὺς ἰδιώτας ἐπορεύετο, τοῦτο δ', εἰ μηδὲν ἔχων ἔνεκα τοῦ πα-**
- 39 **ρακρούσασθαι καὶ φενακίσαι ὑμᾶς ταῦτ' ἔρεϊ. εἰ τοίνυν ἄρα καὶ τοιοῦτός τις ἐστὶν ἄνθρωπος ἐν τῇ πόλει, οἷος ἐκ παντὸς τρόπου τὸν κρινούντά τινος καὶ συκοφαντήσοντα ζητεῖν, εἰ δὲ δικαίως ἢ ἀδίκως μηδὲν 782 φροντίζειν, οὐδέν' ἂν ἦττον εὖροι χρήσιμον ὄντα ἢ τοῦτον ἑαυτῷ, ὅτι τὸν κατηγορήσοντα τῶν ἄλλων καὶ πάντας κρινούντα αὐτὸν ἀνεξέλεγκτον ὑπάρχειν δεῖ, ἵνα μὴ διὰ τὴν τούτου πονηρίαν ἀποφεύγωσιν ἐκεῖνοι. τούτου δ' οὔτε πλειόνων οὔτε μειζόνων ἀμαρτημάτων**
- 40 **οὐδεὶς μᾶλλον ἐστι μεστός ἐν τῇ πόλει. τί οὖν οὗτός ἐστι; κύων νῆ Δία, φασί τινες, τοῦ δήμου. ποδαπός; οἷος οὐς μὲν αἰτιαῖται λύκους εἶναι μὴ δάκνειν, ἃ δὲ**

φησι φυλάττειν πρόβατα αὐτὸς κατεσθίειν. τίνα γὰρ τῶν ῥητόρων οὗτος εἰργασταί τι κακὸν τοσοῦτον ἤλικον τοὺς ιδιώτας, περὶ ὧν ψηφίσματα γράψας ἦλω; τίνα δ', ἐξ οὗ νῦν πάλιν λέγει, κέκρικε ῥήτορα; οὐδένα. ἀλλ' ιδιώτας πολλούς. ἀλλὰ μὴν τοὺς γενομένους κύνας τῶν προβάτων κατακόπτειν φασὶ δεῖν, ὥστ' οὐκ

41 ἂν φθάνοι κατακοπτόμενος. οὐδὲν, ὃ ἄνδρες Ἀθηναῖοι, χρήσιμός ἐστιν ὧν φησὶν, ἀλλ' οὗτος πρᾶγμ' ἐόρακε μισρὸν καὶ ἀναιδές. λοιδορούμενος γὰρ ἐν ταῖς ἐκκλησίαις καὶ προπετῶς ἅπασιν προσκρούων, ὧν ἂν ἐκ τούτων ἀθρόους πάντας ὑμᾶς ἐκεῖ παρακρούσῃται, τούτων καταβάς καθ' ἓνα ὑμῶν παρ' ἐκάστου δίκην λαμβάνει συκοφαντῶν, αἰτῶν, εἰσπράττων ἀργύριον. οὐχὶ μὰ Δία τοὺς λέγοντας (οὔτοι μὲν γὰρ ἐπίστανται τούτῳ διαβαπτίζεσθαι), ἀλλὰ τοὺς ιδιώτας καὶ τοὺς

42 ἀπείρους· ἴσασι δὲ οἱ πεπληγμένοι. ἀλλὰ νῆ Δία ταῦτα μὲν οὕτως ἔχειν ὁμολογήσετε, χρήσιμον δ' ἄνθρωπον τῇ πόλει κρίνειν, ὥστε πάντα ταῦτα παριδόντας δεῖν αὐτὸν σώζειν. ἀλλ' ὧν ἔργῳ πείρακ ἐλλήφατε, ὃ 783 ἄνδρες Ἀθηναῖοι, μηδέποτε' ἐκ λόγου ταῦτα σκοπεῖσθε. οὗτος ὑμῖν οὐχὶ προσῆλθε πέντε ἐτῶν, ὧν ἐτιμήθη μὴ λέγειν αὐτῷ. τίς οὖν ἐν τούτῳ τῷ χρόνῳ τούτου ἐπόθησε; τί τῶν τῆς πόλεως ἐλλειφθὲν διὰ τὴν ἀπουσίαν εἶδε τῆν τούτου, τί δ', ἀφ' οὗ νῦν λέγει, βέλτιον γερονός; ἐμοὶ μὲν γὰρ δοκεῖ τούναντίον, ὃν μὲν οὐ προσῆει χρόνον ὑμῖν, ἀναπαύσασθαι τῶν κακῶν ἢ πόλις ὧν ἅπασιν οὗτος παρεῖχεν, ἀφ' οὗ δὲ πάλιν δημηγορεῖ, πολιορκεῖσθαι, λόγους στασιώδεις καὶ ταραχώδεις ἐν ἀπάσαις ἀεὶ ταῖς ἐκκλησίαις λέγοντος τούτου.

43 Βούλομαι τοίνυν καὶ παρακινδυνευτικοῦ τινὸς ἄψασθαι λόγου καὶ διαλεχθῆναι τοῖς διὰ ταῦτα φι-

λουῖσιν αὐτόν· οὓς ὁποίους μὲν τινὰς χρὴ νομίζειν εἶ-  
 ναι, αὐτοὶ σκοπεῖσθε, ἐγὼ δ' οὐδὲν ἂν εἴποιμι, πλὴν  
 ὅτι γ' οὐ σωφρονοῦσι προσνέμοντες αὐτοὺς τούτω.  
 τῶν μὲν οὖν ἐν τῷ δικαστηρίῳ νῦν ὄντων ὑμῶν οὐ-  
 δέν' εἶναι τοιοῦτον τίθεμαι· καὶ γὰρ δίκαιον, ὡς ἄν-  
 δρες Ἀθηναῖοι, καὶ καλὸν καὶ συμφέρον οὕτω καὶ λέ-  
 44 γειν ἐμὲ καὶ φρονεῖν περὶ ὑμῶν. ἐκ δὲ τῶν ἄλλων πο-  
 λιτῶν, ἵν' ὡς εἰς ἐλαχίστους τὴν βλασφημίαν ἀγάγω,  
 τὸν μαθητὴν, εἰ δὲ βούλεσθε, τὸν διδάσκαλον αὐτοῦ,  
 Φιλοκράτην τὸν Ἐλευσίνιον, μόνον εἶναι τοιοῦτον τί-  
 θεμαι, οὐχ ὡς οὐχὶ πλειόνων ὄντων (ὥφеле γὰρ μη-  
 δεὶς ἄλλος Ἀριστογεῖτονι χαίρειν), ἀλλ' ὁ καθ' ὑμῶν  
 ὡς ὄνειδος ὀκνῶ λέγειν, οὐδὲ τῶν ἄλλων πολιτῶν δί-  
 45 καιὸς εἰμι δημοσίᾳ κατηγορεῖν· εἶτα καὶ ταῦτό ποιή-  
 σει καὶ πρὸς ἓνα ῥηθεὶς ὁ λόγος. τὸ μὲν οὖν ἐξετάζειν  
 ἀκριβῶς οἶον ἀνάγκη τὴν φύσιν εἶναι τὸν Ἀριστογεῖ-  
 τονι χαίροντα, ἐάσω, ἵνα μὴ πολλὰ καὶ βλάσφημα ἀναγ-  
 κάζωμαι λέγειν καὶ διεξιέναι. ἀλλ' ἐκεῖνο λέγω. εἰ 784  
 πονηρὸς ἐστὶν Ἀριστογεῖτων ἀπλῶς καὶ πικρὸς καὶ συ-  
 κοφάντης καὶ τοιοῦτος οἶος ὑπισχνεῖται, δίδωμι, συγ-  
 χωρῶ, Φιλόκρατες, σοὶ τῷ τοιούτῳ τὸν ὅμοιον σώξειν·  
 τῶν γὰρ ἄλλων ἀπάντων καὶ ποιούντων ἂ δεῖ καὶ φυ-  
 46 γενέσθαι. εἰ δὲ κάπηλός ἐστι πονηρίας καὶ παλιγκά-  
 πηλος καὶ μεταβολεὺς, καὶ μόνον οὐ ζυγὰ καὶ σταθμὰ  
 ἔχων πάνθ' ὅσα πάποτ' ἔπραξεν ἐπώλει, τί τοῦτον,  
 ὡς μάταιε, ἀκουᾶς; οὔτε γὰρ μαγεῖρω μαχαίρας οὐδὲν  
 ἐστ' ὄφελος δῆπουθεν ἢ τις μὴ τέμνει, οὔτε τῷ βουλο-  
 μένῳ δι' αὐτοῦ πᾶσι πράγματα καὶ κακὰ γίνεσθαι ὁ  
 ταῦτ' ἀποδωσόμενος συκοφάντης οὐδὲν ἐστι χρήσι-  
 47 μος. ἀλλὰ μὴν ὅτι τοιοῦτος οὗτός ἐστιν εἰδότησι φρά-  
 σω. τὴν καθ' Ἡγήμονος εἰσαγγελίαν μέμνησαι ὡς

ἀπέδοτο· τὰς κατὰ Δημάδου γραφὰς οἶσθ' ὡς ἐξέλι-  
 πεν. τὸν ἐλαιοπώλην Ἀγάθωνα (ταυτὶ γὰρ τὰ πρῶην)  
 βοῶν καὶ κεκραγῶς καὶ ἰοῦ ἰοῦ, πάντ' ἄνω τε καὶ κάτω  
 ποιῶν ἐν ταῖς ἐκκλησίαις ὡς δέον στρεβλοῦν, λαβῶν  
 ὀτιδήποτε, παρῶν ὅτ' ἠφίετο, ἄφωνος ἐγένετο. τὴν  
 κατὰ Δημοκλέους εἰσαγγελίαν ἀνασεύσας ποῖ ἔτρεψεν;  
 ἄλλα μυρία, ἃν ἐμοὶ μὲν ἔργον ἀπάντων ἐστὶ μνησθῆ-  
 ναι, σὺ δ' εὖ οἶδ' ὅτι καὶ τὰ ἀντίγραφα αὐτῶν ἔχεις,  
 48 ἐρογολαβῶν αὐτῶ. τίς οὖν ὁ τὸν τοιοῦτον σώσων ἢ  
 πονηρὸς ἢ χρηστός; ἢ διὰ τί; τῶν μὲν γὰρ ὁμοίον  
 προδότης, τῶν δὲ χρηστῶν ἐχθρὸς ἐκ φύσεως καὶ γέ-  
 νους· πλὴν εἰ συκοφάντου τις καὶ πονηροῦ σπέρμα  
 καὶ ῥίζα, ὥσπερανεὶ γεωργὸς, οἶεται δεῖν ὑπάρχειν  
 τῇ πόλει. τοῦτο δ' οὐ καλόν, ὧ ἄνδρες Ἀθηναῖοι, νο- 785  
 μίζω δὲ μὰ τοὺς θεοὺς οὐδ' ὅσιον· οὐδὲ γὰρ τοὺς προ-  
 γόνους ὑπολαμβάνω τὰ δικαστήρια ταυτ' ὑμῖν οἰκοδο-  
 μῆσαι, ἵνα τοὺς τοιούτους ἐν αὐτοῖς μοσχεύητε, ἀλλὰ  
 τούναντίον ἵν' ἀνείργητε καὶ κολάζητε καὶ μηδεὶς ζηλοῖ  
 μηδ' ἐπιθυμῇ κακίας.

49 Δυσκατάπαυστον δέ τι κινδυνεύει προᾶγμ' εἶναι  
 πονηρία. ὅπου γὰρ Ἀριστογείτων ἐπὶ τοῖς ὠμολογη-  
 μένοις ἀδικήμασι κρίνεται καὶ οὐκ ἀπόλωλε πάλοι, τί  
 χρὴ ποιεῖν ἢ λέγειν; ὃς εἰς τοῦθ' ἤκει πονηρίας ὥστ'  
 ἐνδεδειγμένος ἤδη βοῶν, συκοφαντῶν, ἀπειλῶν οὐκ  
 ἐπαύετο, οἷς μὲν ὑμεῖς τὰ μέγιστα ἐνεχειρίζετε στρατη-  
 γοῖς, ὅτι αὐτῶ ἀργύριον αἰτοῦντι οὐκ ἔδοσαν, οὐδὲ  
 50 τῶν κοπρῶνων ἂν ἐπιστάτας ἐλέσθαι φάσκων, οὐκ  
 ἐκείνους ὑβρίζων, οὗ (ἐκείνοις μὲν γὰρ ἐξῆν μικρὸν  
 ἀργύριον δοῦσι τούτῳ μὴ ἀκούειν ταῦτα). ἀλλὰ τὴν  
 ὑμετέραν χειροτονίαν προπηλακίζων καὶ τῆς αὐτοῦ  
 πονηρίας ἐπίδειξιν ποιούμενος, τὰς δὲ κληρωτὰς ἀφ-  
 γὰς σπαράττων, αἰτῶν, εἰσπράττων ἀργύριον, τί κα-

κὸν οὐ παρέχων; τὰ τελευταῖα δὲ ταυτὶ πάντας εἰς τα-  
 ραχὴν καὶ στάσιν ἐμβάλλειν ζητήσας, γράμματ' ἐκτι-  
 θείς ψευδῆ, ὅλως δ' ἐπὶ τῷ πάντων κακῷ πεφυκῶς,  
 καὶ πρόδηλος ὢν ὅτι τοιοῦτός ἐστι τῷ βίῳ. σκοπεῖτε  
 51 γάρ. εἰσὶν ὁμοῦ δισμύριοι πάντες Ἀθηναῖοι. τούτων  
 ἕκαστος ἐν γέ τι πράττων κατὰ τὴν ἀγορὰν περιέρχεται  
 ἤτοι νῆ τὸν Ἡρακλέα τῶν κοινῶν ἢ τῶν ἰδίων. ἀλλ'  
 οὐχ οὗτος οὐδὲν, οὐδ' ἂν ἔχοι δεῖξαι πρὸς ὄψον τον βίον  
 ἐστὶ τῶν μετρίων ἢ καλῶν. οὐχὶ τῶν πολιτικῶν ἀγα-  
 θῶν ἐπ' οὐδενὶ τῇ ψυχῇ διατρίβει· οὐ τέχνης, οὐ γε-786  
 ωργίας, οὐκ ἄλλης ἐργασίας οὐδεμιᾶς ἐπιμελεῖται· οὐ  
 φιλανθρωπίας, οὐχ ὁμιλίας οὐδεμιᾶς οὐδενὶ κοινωνεῖ·  
 52 ἀλλὰ πορεύεται διὰ τῆς ἀγορᾶς, ὥσπερ ἔχισ ἢ σκορ-  
 πῖος, ἤρκως τὸ κέντρον, ἄττων δεῦρο κάκεισε, σκοπῶν  
 τίνι συμφορὰν ἢ βλασφημίαν ἢ κακόν τι προστριψάμε-  
 νος καὶ καταστήσας εἰς φόβον ἀργύριον εἰσπράξεται.  
 οὐδὲ προσφοιτᾷ πρὸς τι τούτων τῶν ἐν τῇ πόλει κου-  
 ρείων ἢ μυροπωλίων ἢ τῶν ἄλλων ἐργαστηρίων οὐδὲ  
 πρὸς ἕν· ἀλλ' ἄσπειστος, ἀνίδρυτος, ἄμικτος, οὐ χά-  
 ριν, οὐ φιλίαν, οὐκ ἄλλ' οὐδὲν ὢν ἄνθρωπος μέτριος  
 γινώσκων. μεθ' ὧν δ' οἱ ζωγράφοι τοὺς ἀσεβεῖς ἐν  
 Αἴδου γράφουσιν, μετὰ τούτων, μετ' ἀρᾶς καὶ βλασ-  
 φημίας καὶ φθόνου καὶ στάσεως καὶ νείκους, περιέρ-  
 53 χεται. εἶθ' ὃν οὐδὲ τῶν ἐν Αἴδου θεῶν εἰκὸς ἐστὶ τυ-  
 χεῖν ἴλεων, ἀλλ' εἰς τοὺς ἀσεβεῖς ὠσθῆναι διὰ τὴν πο-  
 νηρίαν τοῦ βίου, τοῦτον ὑμεῖς ἀδικοῦντα λαβόντες οὐ  
 μόνον οὐ τιμωρήσεσθε, ἀλλὰ καὶ μειζόνων ἀξιώσαντες  
 δωρεῶν ἀφήσετε ἢ τοὺς εὐεργέτας; τίνι γὰρ πῶποτε  
 ὑμεῖς ἔδοτε, ἐὰν ὄφλη τι τῷ δημοσίῳ, τοῦτο μὴ κατα-  
 θέντι τῶν ἴσων μετέχειν; οὐδενί. μὴ τοίνυν μηδὲ τού-  
 τῳ δότε νῦν, ἀλλὰ τιμωρήσασθε καὶ παράδειγμα ποι-  
 ῆσατε τοῖς ἄλλοις.

54 Ἄξιον δ' ἐστὶν, ὧς ἄνδρες Ἀθηναῖοι, καὶ τὰ λοιπὰ  
 ἀκοῦσαι· δεινῶν γὰρ ὄντων καὶ οὐκ ἐχόντων ὑπερβο-  
 λὴν ὧν ἠκούσατε ἄρτι λέγοντος Λυκούργου, τὰ λοιπα  
 ἐνάμιλλα τούτοις καὶ τῆς αὐτῆς φύσεως εὐρεθῆσεται.  
 πρὸς μὲν γὰρ τῷ τὸν πατέρα ἐν τῷ δεσμοτηρίῳ προ-  
 δοὺς ἀπελθεῖν ἐξ Ἑρετρίας, ὥσπερ ἠκούσατε Φαί- 78  
 δρου, ἀποθανόντα ὁ ἀσεβῆς οὗτος καὶ μιαρὸς οὐκ ἔθα-  
 ψεν, οὐδὲ τοῖς θάψασι τὴν ταφήν ἀπέδωκεν, ἀλλὰ  
 55 καὶ δίκην πρὸς ἔλαχεν. πρὸς δὲ τῷ τῆς μητρὸς μὴ ἀπε-  
 σχῆσθαι τὰ χεῖρε, ὥσπερ ἀρτίως ἠκούσατε τῶν μαρ-  
 τύρων, καὶ τὴν ἀδελφὴν τὴν ἑαυτοῦ οὐχ ὁμοπατρίαν  
 μὲν οὔσαν, θυγατέρα δ' ἐκείνης ὁπωσδήποτε γενομέ-  
 νην (ἐῷ γὰρ τοῦτο), ἀλλ' ἀδελφὴν γε, ἐπ' ἐξαγωγῇ  
 ἀπέδοτο, ὡς φησι τὸ ἐγκλημα τῆς δίκης ἦν ὑπὲρ τού-  
 των ἔλαχεν αὐτῷ ὁ χρηστός ἀδελφὸς οὗτος, ὁ νῦν συν-  
 56 ἀπολογησόμενος. πρὸς δὲ τούτοις τοιοῦτοις οὔσιν  
 ἕτερον δεινόν, ὧ γῆ καὶ θεοὶ, πρᾶγμ' ἀκούσεσθε. ὅτε  
 γὰρ τὸ δεσμοτήριον διορύξας ἀπέδρα, τότε πρὸς γυ-  
 ναῖκά τιν' ἔρχεται Ζωβίαν ὄνομα, ἣ ἐτύγγανεν, ὡς ἔοι-  
 κε, κεχρημένος ποτέ· καὶ κρύπτει καὶ διασώζει τὰς  
 πρώτας ἡμέρας αὐτὸν ἐκείνη, ὡς ἐξήτουν καὶ ἐκήρυτ-  
 τον οἱ ἔνδεκα, καὶ μετὰ ταῦτα δοῦσα δραχμὰς ὀκτὼ  
 ἐφόδιον καὶ χιτωνίσκον καὶ ἱμάτιον ἐξέπεμψεν εἰς Μέ-  
 57 γαρα. ταύτην τὴν ἄνθρωπον, τὴν τοιαυτ' εὐεργετή-  
 σασαν αὐτὸν, ὡς πολὺς παρ' ὑμῖν ἔπνει καὶ λαμπρὸς,  
 μεμφομένην τι καὶ τούτων ὑπομιμνήσκουσιν καὶ  
 ἀξιούσαν εὖ παθεῖν τὸ μὲν πρῶτον ῥαπίσας καὶ ἀπει-  
 λήσας ἀπέπεμψεν ἀπὸ τῆς οἰκίας, ὡς δ' οὐκ ἐπαύετο ἡ  
 ἄνθρωπος, ἀλλὰ γυναικοῦ πρᾶγμ' ἐποίει καὶ πρὸς τοὺς  
 γνωρίμους προσιοῦσα ἐνεκάλει, λαβῶν αὐτὸς αὐτο-  
 χειρία πρὸς τὸ πωλητήριον τοῦ μετοικίου ἀπήγαγε·  
 καὶ εἰ μὴ κείμενον αὐτῇ τὸ μετοίκιον ἔτυχεν, ἐπέπρατ'

ἂν διὰ τοῦτον, ὃ τῆς σωτηρίας αὐτῆ αἰτία ἐγεγόνει.  
 58 καὶ ταῦθ' ὡς ἀληθῆ λέγω, κάλει μοι τὸν τὴν ταφήν 788  
 τοῦ πατρὸς οὐκ ἀπειληφότα, καὶ τὸν τῆς δίκης διαιτη-  
 τὴν, ἣν ὑπὲρ τῆς πράσεως τῆς ἀδελφῆς ἔλαχεν αὐτῷ  
 οὔτοσι, καὶ τὸ ἔγκλημα φέρε. κάλει δέ μοι πρῶτον  
 πάντων τὸν τῆς Ζωβίας προστάτην, τῆς ὑποδεξαμένης  
 αὐτὸν, καὶ τοὺς πωλητὰς, πρὸς οὓς ἀπήγαγεν αὐτήν.  
 ὑμεῖς δ' ἠγανακτεῖτε ἀρτίως, εἰ τῶν τὸν ἔρανον φε-  
 ρόντων εἰς τὴν σωτηρίαν αὐτῷ κατηγορεῖ. μιαρὸν, μι-  
 ρὸν, ὧ ἄνδρες Ἀθηναῖοι, τὸ θηρίον καὶ ἄμικτον. λέγε  
 τὰς μαρτυρίας.

ΜΑΡΤΥΡΙΑΙ.

59 Τίς οὖν ἱκανὴ κατὰ τοῦ τοσαῦτα καὶ τοιαῦτα πε-  
 ποιηκότος γένοιτ' ἂν δίκη; τίς ἀξία τιμωρία; θάνατος  
 μὲν γὰρ ἔμοιγε μικρὰ φαίνεται.

60 Ἐν τοίνυν εἰπὼν ἔτι τῶν ἰδίων αὐτοῦ πονηρευμά-  
 των τὰ λοιπὰ ἔάσω. πρὶν γὰρ ἐξελθεῖν ἐκ τοῦ δεσμο-  
 τηρίου, ἐμπεσόντος ἀνθρώπου τινὸς Ταναγραίου πρὸς  
 κατεγγύην, γραμματεῖον ἔχοντος, προσελθὼν καὶ λα-  
 λῶν ὅτι δῆποθ' ὑφαιρεῖται τὸ γραμματεῖον. αἰτιωμέ-  
 νου δὲ καὶ δεινὰ ποιούντος ἀνθρώπου, καὶ λέγοντος  
 ὅτι οὐδεὶς ἄλλος ὑφήρηται, εἰς τοῦτο ἀφικνεῖται βδε-

61 λυρίας ὥστε τύπτειν ἐπεχείρησε τὸν ἄνθρωπον. νεα-  
 λῆς δὲ καὶ πρόσφατος ὢν ἐκεῖνος περιῆν αὐτοῦ τεταρι-  
 χευμένου καὶ πολὺν χρόνον ἐμπεπτωκότος. ὡς δ' εἰς  
 τοῦθ' ἦκεν, ἀπεσθίει τὴν ῥίνα ἀνθρώπου. καὶ τότε  
 μὲν περὶ τὴν γεγυῖαν συμφορὰν ἄνθρωπος γενόμε-  
 νος ἀπέστη τοῦ τὸ γραμματεῖον ἐρευνᾶν καὶ ζητεῖν·  
 ὕστερον δ' εὐρίσκει τὸ γραμματεῖον ἐν κιβωτίῳ τινί,  
 οὗ τὴν κλεῖν οὗτος εἶχεν. καὶ μετὰ ταῦτα ψηφίζονται 789  
 περὶ αὐτοῦ ταῦτα οἱ ἐν τῷ οἰκήματι, μὴ πυρὸς, μὴ  
 λύχνου, μὴ ποτοῦ, μὴ βρωτοῦ μηδενὸς μηδένα τούτων

κοινωνεῖν, μηδὲ λαμβάνειν, μηδ' αὐτὸν τούτῳ διδόναι. καὶ ὅτι ταῦτ' ἀληθῆ λέγω, κάλει μοι τὸν ἄνθρωπον οὗ τὴν ῥῆνα ὁ μισθὸς οὗτος ἐσθίῳν κατέφαγεν.

### ΜΑΡΤΥΡΙΑ.

Καλῶν γε ἔργων ὁ ῥήτωρ δημιουργὸς ὑμῖν γέγονεν. ἄξιόν γ' ἐκ τοῦ τὰ τοιαῦτα πεπονηκότος στόματος λόγον ἢ συμβουλὴν τιν' ἀκοῦσαι. ἀνάγνωθι δὴ καὶ τουτὶ τὸ καλὸν περὶ αὐτοῦ δόγμα.

### ΔΟΓΜΑ.

- 63 *Εἴτ' οὐκ αἰσχύνεσθε, ὦ ἄνδρες Ἀθηναῖοι, εἰ οἱ μὲν ἐπὶ πονηρίᾳ καὶ τοῖς αἰσχίστοις ἐμπεπτωκότες εἰς τὸ ὀκνημα τοσοῦτῳ τοῦτον ἠγήσαντο ἑαυτῶν εἶναι πονηρότερον ὥστ' ἄμικτον ἑαυτοῖς καταστῆσαι, ὑμεῖς δ' ἐξεληλακότων τῶν νόμων αὐτὸν ἐκ τῆς πολιτείας εἰς ὑμᾶς αὐτοὺς καταμιξέτε; τί τῶν πεπραγμένων ἢ βεβιωμένων ἐπαινέσαντες, ἢ τί τῶν πάντων οὐχὶ δυσχεράναντες; οὐκ ἄσεβής; οὐκ ἄμῶς; οὐκ ἀκάθαρτος; οὐ συκοφάντης;*
- 64 *Ἄλλ' ὅμως τοιαῦτα ποιῶν καὶ τοιοῦτος ὢν ἐν ἀπάσῃς ἀεὶ βοᾷ ταῖς ἐκκλησίαις "ἐγὼ μόνος εὖνους ὑμῖν. πάντες οὗτοι συνεστᾶσι· προδέδοσθε· ἢ παρ' ἐμοὶ "μόνον εὖνοια λοιπή." βούλομαι δὴ τὴν σφοδρὰν καὶ μεγάλην εὖνοϊαν αὐτοῦ ταύτην ἐξετάσαι, πόθεν ἐστὶ καὶ ἐκ τίνος αὐτῷ γεγонуῖα, ἵν' εἰ μὲν ἐστὶ τοιαύτη, χρῆσθε αὐτῇ καὶ πιστεύητε, εἰ δὲ μὴ. φυλάττησθε.*
- 65 *πότερον γὰρ, ὅτι τοῦ πατρὸς αὐτοῦ θάνατον κατέ- 790  
γνωτε καὶ τὴν μητέρα αὐτοῦ ὀφλοῦσαν ἀποστασίῳ ἀπέδοσθε, διὰ ταῦτα αὐτὸν ὑμῖν εὖνουν ὑπολαμβάνετε εἶναι; ἀλλ' ἄτοπον νῆ τὸν Δία καὶ θεοὺς τοῦτό γε. εἰ μὲν γὰρ εὖνους ἐστὶν ἐκείνοις καὶ τὸν τῆς φύσεως διασώζει νόμον, ὃς καὶ ἀνθρώποις καὶ θηρίοις εἰς καὶ  
66 ὁ αὐτὸς ἅπασιν ὄρισται. στέργειν τοὺς γονεάς, κακό-*



- νους ἐστὶ τοῖς ἐκείνους ἀπολωλεκόσι δῆλον ὅτι καὶ νό-  
 μοις καὶ πολιτεία τῇ τούτων· εἰ δὲ μηδένα τούτων  
 ὑπόλογον ποιεῖται, ἡδέως ἂν εἰδείην τίς ἐστὶν ὁ τὴν  
 πρὸς τοὺς γονέας εὖνοϊαν ὁρῶν προδεδωκότα τοῦτον,  
 ἣν πρὸς τὸν δῆμον νῦν ἔχειν ὑπισχνεῖται, πιστεύων·  
 ἐγὼ μὲν γὰρ ἄπιστον καὶ θεοῖς ἐχθρὸν, οὐ μόνον ἀν-  
 θρώποις, ὑπολαμβάνω τὸν τῶν γονέων ἀμελοῦντα.
- 67 ἀλλὰ νῆ Δία ὅτι τὰς ἐνδείξεις αὐτοῦ κατεψηφίσασθε,  
 καὶ δις εἰς τὸ δεσμοπήριον κατέθεσθε καὶ αὐτὸν καὶ  
 τὸν ἀδελφὸν, διὰ ταῦθ' ὑμῖν εὖνους ἐστίν. ἀλλὰ καὶ  
 τοῦτ' ἄτοπον. ἀλλ' ὅτι τὴν ἀρχὴν ἣν ἔλαχεν ἀπεδοκι-  
 μάσατε; ἀλλ' ὅτι παρανόμων αὐτοῦ κατέγνωτε; ἀλλ'  
 ὅτι πέντε ταλάντων προσετιμήσατε; ἀλλ' ὅτι δακτυλο-  
 δεικτεῖτε ἐπὶ τῷ πονηρότατον τῶν ὄντων ἀπάντων δει-
- 68 κνύναι; ἀλλ' ὅτι τῶν ὑπαρχόντων νόμων καὶ πολι-  
 τείας μενόντων οὐκ ἐνὶ τῶν αἰσχυρῶν αὐτῷ τούτων  
 ἀπαλλαγῆναι; ἀλλὰ διὰ τί ὑμῖν οὗτος εὖνους ἐστίν;  
 ὅτι, φησὶν, ἀναιδῆς ἐστίν. ὁ δ' ἀναιδῆς ἐκ τίνος ἄνο-  
 μάσθη τῶν ἄλλων ἀλλ' ἢ ὅταν τὰ μῆτε ὄντα μῆτ' ἂν  
 γενόμενα ταῦτα τολμᾷ λέγειν δι' ἀναισχυντίαν, ὅπερ  
 οὗτος ποιεῖ;
- 69 Ἐργοῦμαι τοίνυν καὶ περὶ τῆς ἐνδείξεως, ἃ μοι πα-  
 ραλείπειν ἔδοξε Ἀνκοῦργος, βέλτιον εἶναι πρὸς ὑμᾶς 791  
 εἰπεῖν. ἐγὼ γὰρ οἶμαι δεῖν ὑμᾶς ὥσπερ ἂν εἰ χρέος  
 ἔσκοπεῖτε ἴδιον, οὕτως ἐξετάσαι τοῦτον καὶ τὰ τουτοῦ  
 τοῦ ἀγῶνος δίκαια. εἰ τοίνυν τις ὀφείλειν τιν' ἠτιᾶτο  
 χρήματα, ὁ δ' ἠρνεῖτο, εἰ μὲν ἐφαίνοντο αἵ τε συνθη-  
 και καθ' ἃς ἐδανείσατο κείμεναι καὶ οἱ τεθέντες ὄροι  
 ἐστηκότες, τὸν ἀρνούμενον ἠγεῖσθ' ἂν ἀναιδῆ δηλου-  
 ὅτι, εἰ δ' ἀνηρημένα ταῦτα, τὸν ἐγκαλοῦντα· οὕτω
- 70 ταῦτα πέφυκεν. εἰσὶ τοίνυν ὧν Ἀριστογείτων ὀφείλει  
 τῇ πόλει συνθῆκαι μὲν οἱ νόμοι, καθ' οὓς ἐγγράφον-

ται πάντες οἱ ὀφλισκάνοντες, ὄρος δ' ἡ σανὶς ἡ παρὰ  
 τῆ θεῶ κειμένη. εἰ μὲν οὖν ἀνήρηται ταῦτα καὶ ἐξαλή-  
 λιπται τὸ ὄφλημα, ἡμεῖς ληροῦμεν, μᾶλλον δὲ ψευδό-  
 μεθα· εἰ δ' ἔτι ἔστι καὶ ἔσται ἕωςπερ ἂν ἐκτίσῃ καὶ με-  
 νεῖ, οὗτος οὐδὲν ἀληθὲς λέγει, ἀλλ' ἀδικεῖ καὶ δεινὰ  
 71 ποιεῖ τὰ κοινὰ δίκαια ἀφανίζειν ἐπιχειρῶν. οὐ γὰρ, εἰ  
 μὴ πᾶν ὅσον ὤφλεν ὀφείλει, νῦν ἡ κρίσις οὐδ' ὁ λόγος,  
 ἀλλ' εἰ ὀφείλει. ἢ δεινὰ γ' ἂν πάθοιεν οἱ δραχμὴν ἐγ-  
 γεγραμμένοι μόνην, εἰ, διότι μικρὰ καὶ οὐδὲν ἡδική-  
 κασιν, ἰσχύσει τὸ ὀφείλειν κατ' αὐτῶν· εἰ δέ τις με-  
 γάλα ἡδικηκῶς ἤ, μίαν θεῖς ἢ δύο καταβολὰς ἐπίτιμος  
 ἔσται. ἔτι τοίνυν τρία ἔσσι τὰ ὀφλήματα, ἃ ἐγγέγρα-  
 πται καὶ ἐφ' οἷς ἐνδέδεικται. τὰ μὲν δὴ δύο ἐν ἀπο-  
 γραφῇ πεποιήται, τὸ δ' ἐν οὐκ ἀπογέγραπται, ἀλλὰ  
 72 βουλευέσεως τὸν Ἀλωπεκῆθεν Ἀρίστωνα διώκει. ναί,  
 φησὶν· ἀδίκως γὰρ μ' ἐγγέγραφε. δεῖ δὴ σε, ὡς ἔοικε.  
 δίκην λαβεῖν. οὐκοῦν ὑποσχεῖν πρῶτον καὶ μείναι ἐν  
 οἷς πέπονθας ἀνάγκη. ἢ τίνος λήψει δίκην; εἰ γὰρ ἔξε-  
 στί σοι πάντα ποιεῖν ἅπερ τοῖς ἄλλοις, τί ἡδίκησαι; 792  
 73 φέρε δὴ πρὸς θεῶν, κάκεῖνο σκέψασθε. ἂν ἔλῃ τὸν  
 Ἀρίστωνα τῆς βουλευέσεως, τί ἔσται; ἐξαλειφθήσεται  
 νῆ Δία, ὃ δ' ἀντεγγραφήσεται· ταῦτα γὰρ οἱ νόμοι  
 λέγουσι. καλῶς. πότερον οὖν ἀπὸ ταύτης τῆς ἡμέρας  
 ὁδὶ μὲν ὀφειλήσει τῷ δημοσίῳ ὁ ἐξαλειφθεὶς, ἐκεῖνος  
 δ' ἐπίτιμος ἔσται ὁ ἐγγραφεὶς; ἐκ γὰρ ὧν νῦν ὄδ' ἀξιοί,  
 ταῦτα συμβαίνει· εἰ γὰρ ὅτ' ἐγγέγραπται μὴ ὀφείλει,  
 ἐπειδὴν ἐξαλειφθῆ, ὀφειλήσει δηλονότι. ἀλλ' οὐκ ἔστι  
 ταῦτα, οὐκ ἔστιν, ἀλλ' ὅταν ἐξαλειφθῆ, τότε οὐκ ὀφει-  
 74 λήσει. οὐκοῦν νῦν ὀφείλει. τί δ'; ἂν αὐτὸν ἀποφύγῃ,  
 παρὰ τοῦ κοιμεῖται ἢ πόλις ἃ νῦν οὐκ ἐξὸν οὗτος ποιεῖ;  
 πόθεν δ', οἷς οὗτος θανάτου τιμᾶται καὶ δεσμοῦ περι-  
 ιῶν ἐν τῷ δικαστηρίῳ. οἱ μὲν τὰς ψυχὰς, οἱ δὲ τὸ μὴ

δεινὰ πεπονθέναι κομιοῦνται; ᾧ γὰρ οὐδὲ τῶν ἴσων οὐδὲ τῶν ἐγκυκλίων δικαίων μετουσίαν διδόασιν οἱ νόμοι, οὗτος τῶν ἀνηκέστων ἑτέροις αἴτιος γίγνεται, οὐκ ὀρθῶς οὐδὲ πολιτικῶς οὐδ' ὡς συμφέρει γιγνομέ-  
 75 νων τούτων. ἀλλ' ἐγώ γε ταῦθ' ὀρθῶν θαυμάζω, τὸ τᾶνὼ κάτω γεγενῆσθαι τί ποτ' ὀλεσθ' εἶναι. εἰ ἢ γῆ μὲν ἄνω, τὰ δ' ἄστρα κάτω γένηται; οὐκ ἔστι τοῦτο γενέσθαι, μηδὲ γένοιτο. ἀλλ' ὅταν, οἷς ἐκ τῶν νόμων μὴ ἔξεστιν, ἐκ τῶν ὑμετέρων βουλήσεων ἐξῆ, ὅταν ἢ μὲν πονηρία τιμᾶται, τὰ χρηστὰ δ' ἀπορρίπτηται, ὅταν τὸ δίκαιον καὶ τὸ συμφέρον ἠττάται τοῦ φθόνου, τότε ἄνω καὶ κάτω πάντα χρῆ νομίζειν τετράφθαι.

76 Ἦδη τοίνυν τινὰς εἶδον τῶν ἀγωνιζομένων, οἱ τοῖς πράγμασιν αὐτοῖς ἀλίσκομενοι, καὶ οὐκ ἔχοντες ὡς οὐκ ἀδικοῦσι δεῖξαι, οἱ μὲν εἰς τὴν τοῦ βίου μετριότητα καὶ 793 σωφροσύνην κατέφυγον, οἱ δ' εἰς τὰ τῶν προγόνων ἔργα καὶ λειτουργίας, οἱ δ' εἰς ἕτερα τοιαῦτα δι' ὧν εἰς ἔλεον καὶ φιλανθρωπίαν τοὺς δικάζοντας ἤγαγον. τούτω δ' οὐδένα ὀρώ τῶν τόπων τούτων βάσιμον ὄντα,  
 77 ἀλλὰ πάντα ἀπόκημνα, φάραγγας, βάραθρα. τί γὰρ ὡς ἀληθῶς ἐρεῖ; ὧν ὁ πατήρ τι πεποίηκε νῆ Δία. ἀλλὰ κατεγνώκαθ' ὑμεῖς ἐν τουτοιῶ τοῖς δικαστηρίοις αὐτοῦ θάνατον, ὡς πονηροῦ δηλονότι καὶ ἀξίου τεθνᾶναι. ἀλλὰ νῆ Δία, εἰ ταῦτ' ἔστιν αὐτῷ δυσχερῆ τὰ περὶ τὸν πατέρα, εἰς τὸν ἑαυτοῦ βίον καταφεύξεται ὡς σώφρονα καὶ μέτριον. ποῖον; ὃν ποῦ βεβίωκεν; ὃν μὲν γὰρ ἅπαντες ὑμεῖς ἐοράκατε, οὐκ ἔστι τοιοῦτος.  
 78 ἀλλ' ὦ τᾶν, εἰς τὰς λειτουργίας ἀποχωρήσεται. τὰς πότε ἢ ποῦ γεγонуίας; τὰς τοῦ πατρός; ἀλλ' οὐκ εἰσίν. ἀλλὰ τὰς ἑαυτοῦ; φάσεις, ἀπαγωγὰς, ἐνδειξεις, οὐχὶ λειτουργίας εὐρήσετε. ἀλλὰ νῆ Δία καὶ χωρὶς τούτων συγγενεῖς πολλοὶ καὶ καλοὶ κάγαθοι παραστάντες αὐ-

τὸν ἔξαιτήσονται. ἀλλ' οὐτ' εἶδιν οὐτ' ἐγένοντο πώ-  
 79 ποτε· πῶς γὰρ τῷ γε μηδ' ἔλευθέρῳ; πλὴν ἔστι νη  
 Δία, ἔστιν ἀδελφός τις οὗτος αὐτῶ, ὁ παρὼν καὶ τὴν  
 καλὴν δίκην αὐτῶ λαχών. περὶ οὗ τὰ μὲν ἄλλα τί δεῖ  
 λέγειν; ἀδελφός δ' ἔστι τούτου ὁμομήτριος καὶ ὁμο-  
 πάτριος καὶ πρὸς τοῖς ἄλλοις κακοῖς δίδυμος. οὐτοσί,  
 τὰ μὲν ἄλλα σιωπῶ· ἀλλ' ἐφ' οἷς ὑμεῖς τὴν μιὰν  
 Θεωρίδα, τὴν Αἰμυλίαν, τὴν Φαρμακίδα, καὶ αὐτὴν  
 80 καὶ τὸ γένος ἅπαν ἀπεκτείνετε, ταῦτα λαβὼν τὰ φάρ-  
 μακα καὶ τὰς ἐπώδους παρὰ τῆς Θεραπείης αὐτῆς, ἢ  
 κατ' ἐκείνης τότ' ἐμήνυσεν, ἐξ ἧσπερ ὁ βᾶσκανος οὗ- 79  
 τος πεπαιδοποιῆται, μαγγανεύει καὶ φενακίζει, καὶ  
 τοὺς ἐπιλήπτους φησὶν ἰᾶσθαι αὐτὸς ὡν ἐπιλήπτος  
 πάσῃ πονηρίᾳ. οὗτος οὖν αὐτὸν ἔξαιτήσεται ὁ φαρμα-  
 κός, ὁ λοιμός, ὃν οἰωνίσαιτ' ἂν τις μᾶλλον ἰδὼν ἢ  
 προσειπεῖν βούλοιο, ὃς αὐτὸς αὐτῶ θανάτου τετίμη-  
 κεν, ὅτε τοιαύτην δίκην ἔλαχεν.

81 Τί οὖν λοιπὸν, ὦ ἄνδρες Ἀθηναῖοι; ἂ κοινὰ νῆ  
 Δία πᾶσιν ὑπάρχει τοῖς ἀγωνιζομένοις παρὰ τῆς τῶν  
 ἄλλων ὑμῶν φύσεως, καὶ οὐδεὶς αὐτὸς ἑαυτῶ ταῦτα  
 φέρει τῶν κρινομένων, ἀλλ' ὑμῶν ἕκαστος ἔχων οἴκο-  
 θεν ἔρχεται, ἔλεον, συγγνώμην, φιλανθρωπίαν. ἀλλὰ  
 τούτων γ' οὐδ' ὅσιον οὔτε θέμις τῷ μιᾶρῶ τούτῳ με-  
 ταδοῦναι. διὰ τί; ὅτι ὃν ἂν αὐτὸς ἕκαστος νόμον τῆ  
 φύσει κατὰ πάντων ἔχη, τούτου τυγχάνειν παρ' ἐκά-  
 82 στοῦ δίκαιός ἐστι καὶ αὐτός. τίνα οὖν νόμον ὑμῖν ἢ  
 τίνα βούλησιν ἔχειν Ἀριστογείτων κατὰ πάντων δο-  
 κεῖ; πότερον εὐτυχοῦντας ὄραν καὶ ἐν εὐδαιμονίᾳ καὶ  
 χρηστῇ δόξῃ διάγοντας; καὶ τί ποιῶν ζήσεται; τὰ γὰρ  
 τῶν ἄλλων κακὰ τοῦτον τρέφει. οὐκοῦν ἐν κρίσεισι  
 καὶ ἀγῶσι καὶ πονηραῖς αἰτίαις ἅπαντας εἶναι βούλε-  
 ται· ταῦτα γεωργεῖ, ταῦτα ἐργάζεται. ὁ δὲ δὴ παμπό-

νηρος ἄνθρωπος ποῖός τις, ὧ ἄνδρες Ἀθηναῖοι, κα-  
 λοῖτ' ἂν δικαίως, ὁ τρισκατάρατος, ὁ κοινὸς ἐχθρὸς, ὁ  
 πᾶσι δυσμενῆς, ὅτῳ μῆτε γῆ φέροι καρπὸν μῆτ' ἀπο-  
 83 θανόντα δέξαιτο; οὐχ ὁ τοιοῦτος; ἔγωγε νομίζω. τίνας  
 δὲ συγγνώμης ἢ ποίων ἐλέων οἱ σεσυκοφαντημένοι τε-  
 τυχήκασι παρὰ τούτου, οἷς οὗτος θανάτου πᾶσιν ἐτι-  
 μάτο ἐν τουτοισὶ τοῖς δικαστηρίοις, καὶ ταῦτα πρὶν τὴν 795  
 πρώτην ψῆφον διενεχθῆναι; καὶ ἐφ' οἷς ὁ βᾶσκανος  
 οὗτος οὕτως ὠμῶς καὶ πικρῶς εἶχε, τούτους ὑμῶν οἱ  
 λαχόντες, ὧ ἄνδρες Ἀθηναῖοι, τὰ δίκαια ποιοῦντες  
 ἔσωξον, καὶ τοὺς ὑπὸ τούτου συκοφαντουμένους ἀπε-  
 ψηφίζοντο, καὶ τὸ πέμπτον μέρος τῶν ψήφων οὐ μετε-  
 84 δίδοσαν τούτῳ. ἀλλ' ἢ γε τούτου πικρία καὶ μαιφονία  
 καὶ ὠμότης παρῆν καὶ ἐξητάζετο. οὐχὶ παιδία, οὐχὶ μη-  
 τέρας τῶν κρινομένων ἐνίαν γραῦς παρεστῶσας ὄρων  
 οὗτος ἠλέει. εἶτα σοὶ συγγνώμη; πόθεν ἢ παρὰ τοῦ; ἢ  
 τοῖς σοῖς παιδίοις ἔλεος; πολλοῦ γε καὶ δεῖ. σὺ τὸν εἰς  
 ταῦτα ἔλεον προδέδωκας, Ἀριστογεῖτον, μᾶλλον δ'  
 ἀνήρηκας ὅλως. μὴ δὴ πρὸς οὓς αὐτὸς ἔχωσας λιμένας  
 καὶ προβόλων ἐνέπλησας, πρὸς τούτους προσορμιζού-  
 οὐ γὰρ δίκαιον.

85 Εἰ τοίνυν ἀκούσατε καὶ τὰς βλασφημίας ἃς κατὰ  
 τὴν ἀγορὰν περιῶν καθ' ὑμῶν ἔλεγεν, ἔτι μᾶλλον ἂν  
 αὐτὸν μισήσατε, καὶ δικαίως. φησὶ γὰρ πολλοὺς ὀφεί-  
 λειν τῷ δημοσίῳ, τούτους δ' ἀπαντας ὁμοίους ὑπάρ-  
 χειν ἑαυτῷ. ἐγὼ δὲ πολλοὺς μὲν εἶναι τοὺς ἠτυχηκό-  
 τας, εἰ καὶ δὴ εἰσὶ μόνον, συγχωρῶ· παντὶ γὰρ πλεί-  
 ουσ εἰσὶ τοῦ δέοντος, καὶ οὐδένα τῶν ἄλλων ὀφείλειν  
 ἔδει. οὐ μέντοι μὰ τοὺς θεοὺς τούτῳ γ' ὑπάρχειν ὁμοί-  
 ουσ οἶμαι τούτους, οὐδὲ πολλοῦ δεῖ, ἀλλὰ καὶ τούναν-  
 86 τίον. οὕτως δὲ λογίσεσθε. καὶ μὴ με ὑπολάβητε, ὧ  
 ἄνδρες Ἀθηναῖοι, ὡς πρὸς ὀφείλουτας ὑμᾶς τῷ δημο-

σίῳ διαλέγεσθαι· οὔτε γὰρ ἔστι μήτε γένοιτο τοῦτο, οὔτ' ἐγὼ νομίζω. ἀλλ' εἴ τῳ τις ἄρα ἢ φίλος ἢ γνώρι-  
 μός ἐστιν ἐν τούτοις, ὡς ὑπὲρ τούτου τοῦτον προσήκει 796  
 μισεῖν, τοῦτο βούλομαι δεῖξαι. πρῶτον μὲν ὅτι ἀνθρώ-  
 πους ἐπιεικέις, οἷς ἐγγύαι καὶ φιλανθρωπίαί γίνον-  
 ται καὶ ὀφλήματ' ἴδια, οἷς οὐ πρόσεστι κοινὰ ἀδική-  
 ματα, ἠτυχηκέναι δὲ συμβέβηκεν, εἰς τὴν ὁμοίαν τάξιν  
 ἑαυτῷ καὶ βλασφημίαν ἄγει, οὐκ ὀρθῶς οὐδὲ προση-  
 87 κόντως. οὐ γὰρ ὁμοίον ἐστιν, Ἀριστογεῖτον, οὐδὲ πολ-  
 λοῦ δεῖ, γράψαντά σε τῶν πολιτῶν τρεῖς ἀκρίτους  
 ἀποκτεῖναι γραφὴν ἀλῶναι παρανόμων, καὶ δέον σε  
 τεθνάναι ἐπὶ ταύτῃ τιμῆματος τυχεῖν, καὶ φίλου ἐγγυ-  
 ησάμενον μὴ δύνασθαι ζημίαν ἀπροσδόκητον ἐνεγ-  
 κεῖν· οὐχ ὅμοιον, οὐ. ἔπειθ' ὅτι τὴν κοινὴν φιλαν-  
 θρωπίαν, ἣν ὑμεῖς ἔχετε ἐκ φύσεως πρὸς ἀλλήλους,  
 οὗτος ἀναιρεῖ καὶ διαφθείρει τὸ καθ' αὐτόν. ἴδοιτε δ'  
 ἂν ἐντεῦθεν. ὑμεῖς γὰρ, ὧς ἄνδρες Ἀθηναῖοι, τῇ τῆς  
 φύσεως πρὸς ἀλλήλους, ὅπερ εἶπον, χρώμενοι φιλαν-  
 θρωπία, ὥσπερ αἱ συγγένειαι τὰς ἰδίας οἰκοῦσιν οἰ-  
 88 κίας, οὕτω τὴν πόλιν οἰκεῖτε δημοσίᾳ. πῶς οὖν ἐκεῖ-  
 ναι; ὅπου πατήρ ἐστι καὶ υἱεῖς ἄνδρες, τυχὸν δὲ καὶ  
 τούτων παῖδες, ἐνταῦθ' ἀνάγκη πολλὰς καὶ μηδὲν  
 ὁμοίας εἶναι βουλήσεις· οὐ γὰρ τῶν αὐτῶν οὔτε λόγων  
 οὔτ' ἔργων ἐστὶν ἡ νεότης τῷ γῆρα. ἀλλ' ὅμως οἷτε  
 νέοι πάνθ' ὅσ' ἂν πράττωσιν, ἄνπερ ὧσι μέτροιοι, οὕτω  
 ποιοῦσιν ὥστε μάλιστα μὲν πειρᾶσθαι λανθάνειν, εἰ  
 δὲ μὴ, φανεροί γ' εἶναι τοῦτο βουλόμενοι ποιεῖν· οἷ  
 τε προσβύτεροι πάλιν, ἂν ἄρ' ἴδωσιν ἢ δαπάνην ἢ πό-  
 τον ἢ παιδιὰν πλείω τῆς μετρίας, οὕτω ταῦθ' ὀρῶσιν  
 ὥστε μὴ δοκεῖν ἑορακέναι. ἐκ δὲ τούτων γίννεται τε  
 89 πάνθ' ἃ φέρουσιν αἱ φύσεις καὶ καλῶς γίννεται. τὸν 797  
 αὐτὸν τοίνυν τρόπον ὑμεῖς, ὧς ἄνδρες Ἀθηναῖοι, τὴν

πόλιν οἰκεῖτε, συγγενικῶς καὶ φιλανθρωπῶς, οἱ μὲν οὕτως ὀρῶντες τὰ τῶν ἡτυχηκότων ἔργα ὥστε, τὸ τῆς παροιμίας, ὀρῶντας μὴ ὀρᾶν καὶ ἀκούοντας μὴ ἀκούειν, οἱ δ' οὕτω ποιοῦντες ἢ πράττουσιν ὥστ' εἶναι φανεροὶ καὶ φυλαττόμενοι καὶ αἰσχυνόμενοι. ἐκ δὲ τούτων ἡ κοινὴ καὶ πάντων τῶν ἀγαθῶν αἰτία τῇ πό-  
 90 λει μένει καὶ συνέστηκεν ὁμόνοια. ταῦτα τοίνυν Ἀριστογείτων τὰ καλῶς οὕτω πεπηγότα τῇ φύσει καὶ τοῖς ἡθεσι τοῖς ὑμετέροις κινεῖ καὶ ἀναιρεῖ καὶ μεταορίπτει. καὶ ἃ τῶν ἄλλων τῶν ἡτυχηκότων ἕκαστος ἀσοφητὶ ποιεῖ, ταῦθ' οὕτως μόνον οὐ κώδωνας ἐξαψάμενος διαπράττεται. οὐ πρύτανις, οὐ κῆρυξ, οὐκ ἐπιστάτης, οὐχ ἡ προεδρεύουσα φυλὴ τούτου κρατεῖν δύναται.  
 91 ἐπειδὴν οὖν τις ὑμῶν ἐφ' οἷς οὗτος ἀσελγαίνει λυπηθεὶς εἶπη " τουτοὺ ταῦτα ποιεῖν, καὶ ταῦτ' ὀφείλοντα τῷ δημοσίῳ," τί δ' ; οὐ καὶ ὁ δεῖνα, φησὶν, ὀφείλει; τὸν ἐχθρὸν ἕκαστος ὑπειπὼν τὸν αὐτοῦ. ὥστε τὴν πονηρίαν τὴν τούτου αἰτίαν εἶναι τῶν βλασφημιῶν, αἷ περι τῶν οὐχ ὁμοίων τούτῳ διὰ τοῦτον γίνονται.

92 Λοιπὸν τοίνυν ἐστὶν, ὃ ἄνδρες Ἀθηναῖοι, τοῖς ἀπαλλαγῆναι βουλομένοις τούτου, ἀδίκημα σαφὲς καὶ εναργὲς ἔχοντας ἐκ τῶν νόμων μάλιστα μὲν αὐτῷ θανάτου τιμῆσαι, εἰ δὲ μὴ, τοσοῦτον ἀναθεῖναι τίμημα χρημάτων, ὅσον μὴ θυνήσεται φέρειν. ἄλλη γὰρ οὐκ  
 93 ἐστὶν ἀπαλλαγὴ τούτου, σαφῶς ἐπίστισθε. καὶ γὰρ, ὃ ἄνδρες Ἀθηναῖοι, τῶν μὲν ἄλλων ἀνθρώπων ἂν τις ἴδοι τοὺς μὲν βελτίστους καὶ μετριωτάτους αὐτῇ τῇ 798 φύσει πάντα ποιοῦντας ἐκόντας ἢ δεῖ, τοὺς δὲ χείρους μὲν τούτων, ἔξω δὲ τοῦ πονηροῦς ἄγαν κληθῆναι, τῷ φόβῳ τῷ πρὸς ὑμᾶς καὶ τῷ τοῖς αἰσχροῖς καὶ λόγοις καὶ ὀνειδέσιν ἀλγεῖν εὐλαβουμένους ἐξαμαρτάνειν. τοὺς δὲ πονηροτάτους καὶ ἐξαγίστους ὀνομαζομένους τὰς γε

- 94 συμφορὰς σαφροῦνίζειν λέγουσιν. οὐτοσὶ τοίνυν Ἀρι-  
στογείτων τοσοῦτον ὑπερῆρκεν ἅπαντας ἀνθρώπους  
πονηρία ὥστ' οὐδὲ παθῶν ἐνουθετήθη, ἀλλ' ἐπὶ τοῖς  
αὐτοῖς ἀδικήμασι καὶ πλεονεκτηήμασι πάλιν εἴληπται.  
καὶ τοσοῦτω πλείονος ὀργῆς ἄξιός ἐστι νῦν ἢ πρότε-  
ρον, ὅσῳ τότε μὲν γράφειν μόνον ᾤετο δεῖν παρὰ τοὺς  
νόμους, νῦν δὲ πάντα ποιεῖν, αἰτιάσθαι, λέγειν, δια-  
βάλλειν, βλασφημεῖν, θανάτου τιμᾶσθαι, εἰσαγγέλ-  
λειν, κακολογεῖν τοὺς ἐπιτίμους αὐτὸς ὀφείλων τῷ
- 95 δημοσίῳ· τούτου γὰρ οὐδέν ἐστι δεινότερον. τὸ μὲν  
οἶν νουθετεῖν τοῦτον μανία· ὅς γὰρ οἷς ὁ δῆμος ἅπας  
τοὺς ἐνοχλοῦντας ἑαυτὸν νουθετεῖ θοροῦβοις μηδεπώ-  
ποθ' ὑπεῖξε μηδὲ διεισάπη, ταχύ γ' ἂν φροντίσειε τοῦ  
παρ' ἐνὸς λόγου. ἀνιάτον, ἀνιάτον, ἄνδρες Ἀθηναῖοι,  
τὸ πρᾶγμα ἐστὶ τὸ τούτου. δεῖ δὴ πάντας, ὥσπερ οἱ  
ἰατροὶ, ὅταν καρκίνον ἢ φαγέδαιναν ἢ τῶν ἄλλων  
ἀνιάτων τι κακῶν ἰδῶσιν, ἀπέκασαν ἢ ὅλως ἀπέκο-  
ψαν, οὕτω τοῦτο τὸ θηρίον ὑμᾶς ἐξορίσαι, ῥῖψαι ἐκ  
τῆς πόλεως, ἀνελεῖν, μὴ περιμείναντάς τι παθεῖν, ὃ  
μήτ' ἰδίᾳ μήτε δημοσίᾳ γένοιτο, ἀλλὰ προευλαβηθέν-
- 96 τας. ὠδὲ γὰρ ὁρᾶτε. οὐδένα πώποτ' ἴσως ὑμῶν ἔχισ  
ἔδακεν οὐδὲ φαλάγγιον, μηδὲ δάκοι· ἀλλ' ὅμως ἅπαντα 799  
τὰ τοιαῦτα ἐπὰν ἰδῆτε, εὐθύς ἀποκτείνετε. τὸν αὐτὸν  
τοίνυν τρόπον, ὃ ἄνδρες Ἀθηναῖοι, καὶ ὅταν σνκο-  
φάντην καὶ πικρὸν καὶ ἔχιν τὴν φύσιν ἀνθρώπου ἰδῆτε,  
μὴ πόθ' ἕκαστον ὑμῶν δῆξεται περιμένετε, ἀλλ' ὁ προσ-  
τυχῶν ἀεὶ τιμωρησάσθω.
- 97 Λυκοῦργος μὲν οἶν τὴν Ἀθηναῖν ἐμαρτύρητο καὶ  
τὴν μητέρα τῶν θεῶν, καὶ καλῶς ἐποίει. ἐγὼ δὲ τοὺς  
προγόνους τοὺς ὑμετέρους καὶ τὰς ἀρετὰς τὰς ἐκείνων  
ἀνακαλῶ, ὧν οὐδ' ὁ χρόνος τὴν μνήμην ἠφάνικεν,  
εἰκότως· ἐπολιτεύοντο γὰρ οὐχὶ τοῖς πονηροτάτοις καὶ



συκοφάνταις συνεργεῖν διδόντες ἑαυτοὺς, οὐδὲ τὸν ἐν-  
 τὸς τείχους φθόνον ἀσκοῦντες ἐπ' ἀλλήλους, ἀλλὰ καὶ  
 τῶν ῥητόρων καὶ τῶν ἰδιωτῶν τοὺς μὲν σώφρονας καὶ  
 χρηστοὺς τιμῶντες, τοὺς δὲ πονηροὺς καὶ θρασεῖς μι-  
 σοῦντες καὶ κολάζοντες. ἐξ ὧν πάντες ἀθληταὶ τῶν  
 καλῶν ἔργων ἐγένοντο.

98 "Ἐν δ' εἰπῶν ἔτι παύσασθαι βούλομαι. ἔξίτε αὐ-  
 τικά δὴ μάλα ἐκ τοῦ δικαστηρίου, θεωρήσουσι δ' ὑμᾶς  
 οἱ περιεστηκότες καὶ ξένοι καὶ πολῖται, καὶ κατ' ἄνδρα  
 εἰς ἕκαστον τὸν παριόντα βλέψονται καὶ φυσιογνωμο-  
 νήσουσι τοὺς ἀποψηφισαμένους. τί οὖν ἐρεῖτε, ὡς ἄν-  
 δρες Ἀθηναῖοι, εἰ προέμενοι τοὺς νόμους ἔξίτε; ποίους  
 προσώποις ἢ τίσιν ὀφθαλμοῖς πρὸς ἕκαστον τούτων  
 99 ἀντιβλέψετε; πῶς δ' εἰς τὸ μητροῶν βαδιεῖσθε, ἂν τι  
 βούλησθε; οὐ γὰρ δήπου εἰς καθ' ἑνὶ ὑμῶν ἕκαστος  
 ὥσπερ ἐπὶ κυρίου τοὺς νόμους πορεύεται, εἰ νῦν μὴ  
 βεβαιώσαντες αὐτοὺς ἔξίτε ἅπαντες κοινῇ. πῶς δὲ ταῖς  
 νομηνίαις εἰς τὴν ἀκρόπολιν ἀναβαίνοντες τὰγαθὰ  
 τῇ πόλει διδόναι καὶ ἕκαστος ἑαυτῷ τοῖς θεοῖς εὖξε- 806  
 ται, ὅταν ὄντος τούτου ἐκεῖ καὶ τοῦ ἀδελφοῦ αὐτοῦ  
 τοῦ χρηστοῦ τάναντία τοῖς ὄρκοις καὶ τοῖς ἐκεῖ γραμ-  
 100 μασιν ἐγνωκότες ἦτε; ἢ τί ἐρεῖτε, ὡς ἄνδρες Ἀθηναῖοι,  
 τί ἐρεῖτε, ἂν τις ὑμᾶς ἐρωτᾷ γνωρίσας τοὺς ἀπεψηφι-  
 σμένους; τί φήσετε; ἀρέσκειν τοῦτον ὑμῖν; καὶ τίς ὁ  
 τοῦτο τολμήσων εἰπεῖν; τίς ὁ τῆς τούτου πονηρίας μετ'  
 ἀρᾶς καὶ κακῆς δόξης κληρονομεῖν βουλευσόμενος; ἀλλ'  
 οὐκ αὐτὸς ἕκαστος ἀποψηφισασθαι; οὐκοῦν καταρά-  
 σεσθε τοῖς ἀποψηφισαμένοις, τοῦτο τὸ πιστὸν ἕκαστος  
 101 διδοὺς ὡς οὐκ αὐτὸς οὐτός ἐστι. καὶ τί δεῖ ταῦτα ποι-  
 εῖν, ἐξὸν εὐφημεῖν καὶ ἅπαντας ἅπασιν πάντα τὰγαθὰ  
 εὖχεσθαι, καὶ ὑμᾶς ὑμῖν αὐτοῖς καὶ τοὺς ἄλλους Ἀθη-  
 ναίους ἅπαντας ὑμῖν, προσθήσω δὲ καὶ τοὺς ξένους

καὶ παῖδας καὶ γυναῖκας; ἐφίεται γὰρ, ἐφίεται πάντων ἢ τούτου κακοπραγμοσύνη, καὶ πᾶσι βουλομένοις ἐστὶν ἀπαλλαγῆναι τῆς τούτου πονηρίας καὶ δίκην δεδωκότα αὐτὸν ἐπιδεῖν.

## XXVI.

## ΚΑΤΑ ΑΡΙΣΤΟΓΕΙΤΟΝΟΣ Β.

Ὅτι μὲν τοίνυν καὶ ὀφείλει τῷ δημοσίῳ Ἀριστογεϊ-  
των οὐτοσί καὶ οὐκ ἔστιν ἐπίτιμος καὶ οἱ νόμοι διαρρη-  
δην ἀπαγορεύουσιν ἐν τῷ δήμῳ μὴ ἐξεῖναι λέγειν τοῖς  
τοιούτοις, φανερωῶς ἐπιδέδεικται, ὃ ἄνδρες Ἀθηναῖοι. 108  
δεῖ δ' ὑμᾶς ἅπαντας μὲν ἀπείργειν καὶ κωλύειν τοὺς  
παρανομοῦντας, πολὺ δὲ μάλιστα τοὺς ἐν ταῖς ἀρχαῖς  
2 ὄντας καὶ τοὺς πολιτευομένους· διὰ γὰρ τούτους τὰ  
κοινὰ καὶ βλάπτεσθαι πέφυκεν, εἴαν ὧσι φαῦλοι, καὶ  
τὰ μέγιστα πάλιν ὀφελεῖσθαι, εἴαν ὧσιν ἐπιεικεῖς καὶ  
θέλωσιν ἐμμένειν τοῖς νόμοις. ὥς, εἴαν ἅπαξ δῶτε τοῖς  
ὑπὲρ τῶν κοινῶν ἐγχειροῦσί τι πράττειν τὸ παρανο-  
μεῖν καὶ καταφρονεῖν τῶν ὠρισμένων δικαίων, ἀναγ-  
καῖόν ἐστιν ἅπαντας ἀπολαύειν τῆς τούτων κακίας  
3 τοὺς μετέχοντας τῆς πόλεως. ὥσπερ γὰρ τῶν ἐν ταῖς  
ναυσὶν ἁμαρτημάτων, ἃ συμβαίνει περὶ τοὺς πλοῦς,  
ὅταν μὲν τῶν ναυτῶν τις ἁμάρτη, βραχεῖαν τὴν βλά-  
βην ἤνεγκεν, ὅταν δ' ὁ κυβερνήτης ἀποσφαλῆ, κοι-  
νήν τὴν ἀτυχίαν ἅπασιν τοῖς ἐμπλέουσι παρεσκεύασεν,  
ὡσαύτως τὰ μὲν τῶν ἰδιωτῶν ἁμαρτήματα οὐκ εἰς το  
πλήθος, εἰς δ' αὐτοὺς ἤνεγκε τὰς βλάβας, τὰ δὲ τῶν  
4 ἀρχόντων καὶ πολιτευομένων εἰς ἅπαντας ἀφικνεῖται.  
διὸ καὶ τὰς τιμωρίας ὁ Σόλων τοῖς μὲν ἰδιώταις ἐποίησε  
βραδείας, ταῖς δ' ἀρχαῖς καὶ τοῖς δημαγωγοῖς ταχείας,

ὑπολαμβάνων τοῖς μὲν ἐνδέχεσθαι καὶ παρὰ τὸν χρό-  
 νον τὸ δίκαιον λαβεῖν, τοῖς δ' οὐκ ἐνεῖναι περιμεῖναι·  
 τὸ γὰρ τιμωρησόμενον οὐχ ὑπέσται τῆς πολιτείας κα-  
 ταλυθείσης. καὶ τούτοις τοῖς δικαίοις οὐδεὶς οὕτως  
 οὔτε ἀκαδῆς οὔθ' ὑπὲρ ἡμᾶς φρονῶν ἐστὶν ὅστις ἀν-  
 τιλέγειν ἐπιχειρήσει, πλὴν Ἀριστογείτονος τουτουὶ καὶ  
 τῆς τούτου τόλμης καὶ πονηρίας. ἀλλὰ πάσας τὰς ἀρ- 802  
 χὰς καὶ τοὺς πολιτευομένους εὐρήσομεν, ἐπειδὴν ἅπαξ  
 5 τι καταγνῶτε ἡμεῖς, τούτοις ἐμμένοντας. τοῦτο μὲν  
 γὰρ ὅταν ἀποχειροτονηθῶσί τινες τῶν ἐν ταῖς ἀρχαῖς,  
 παραχρῆμα πέπαινανται ἄρχοντες καὶ τοὺς στεφάνους  
 περιήρουνται· τοῦτο δ' ὅσοις τῶν θεσμοθετῶν εἰς  
 Ἄρειον πάγον οὐχ οἶόν τέ ἐστὶν ἀνελθεῖν, παρέντες τὸ  
 βιάζεσθαι στέργουσιν εἰκοντες ταῖς ἡμετέραις γνώ-  
 σεσι. καὶ τοῦτ' εἰκότως· ὥσπερ γὰρ, ὅταν ἄρχωσι,  
 τοὺς ἰδιώτας οἴονται δεῖν αὐτοῖς πειθαρχεῖν, ὡσαύ-  
 τως, ὅταν αὐτοὶ ἰδιῶται γένωνται πάλιν, τοῖς τῆς πό-  
 6 λεως ἄρχουσι νόμοις δικαίως ἂν ἀκολουθοῦεν. ἐτι τοί-  
 νυν οἱ πολιτευόμενοι πάντες, ἐκ τῶν παλαιῶν εἰ βού-  
 λεσθε ἀρξάμενοι χρόνων θεωρεῖν, ὡσαύτως φαίνονται  
 εἰκοντες τοῖς ἡμετέροις δικαίοις. Ἀριστείδην μὲν γὰρ  
 φασιν ὑπὸ τῶν προγόνων μετασταθέντα ἐν Αἰγίνη  
 διατρίβειν, ἕως ὃ δῆμος αὐτὸν κατεδέξατο, Μιλτιάδην  
 δὲ καὶ Περικλέα ὀφλόντας, τὸν μὲν τριάκοντα, τὸν δὲ  
 7 πεντήκοντα τάλαντα, ἐκτίσαντας οὕτω δημηγορεῖν. ὃ  
 καὶ δεινότατον ἂν εἴη συμβαῖνον, τοὺς μὲν πολλὰ καὶ  
 μεγάλα ποιήσαντας ἡμᾶς ἀγαθὰ μὴ μετέχειν ταύτης  
 τῆς δωρεᾶς, ὥστε παρὰ τοὺς νόμους τι τοὺς κειμένους  
 ἡμῖν προᾶξαι, τὸν δὲ μηδὲν μὲν ἀγαθὸν εἰργασμένον,  
 ὑπερπλήθει δ' ἐξημαρτηκότα, τοῦτον οὕτω προχείρως  
 φαίνεσθαι καὶ παρὰ τὸ συμφέρον καὶ τὸ δίκαιον ἕξου-  
 σίαν παρ' ἡμῶν τοῦ παρανομεῖν εἰλησῶτα. καὶ τί δεῖ

λέγειν περὶ τῶν παλαιῶν; ἀλλὰ τοὺς ἐφ' ὑμῶν αὐτῶν ἀναλογίσασθε, εἴ τις οὕτως ἀναιδῆς γέρονε πώποτε· 803 οὐδένα γὰρ ἂν εὔροιτε, εἰ βουλήσεσθε ἀκριβῶς ἐξετά-  
8 ξειν. χωρὶς τοίνυν τούτων, ὅταν τις ψηφίσματος ἢ νόμου γραφὴν ἀπενέγκῃ πρὸς τοὺς θεσμοθέτας, ὁ μὲν νόμος ἢ τὸ ψήφισμα ἄκυρόν ἐστιν, ὁ δὲ θεὸς ἢ γράψας οὐδὲν ἀναισχυντεῖ βιαζόμενος, ἀλλ' ὅτι ἂν ὑμεῖς ψηφίσῃσθε, τούτῳ ἐμμένει, κἂν ἢ πρῶτος τῷ δύνασθαι λέγειν ἢ πράττειν ἐν ὑμῖν. καίτοι πῶς οὐκ ἄτοπον, ἂ μὲν ἅπαντες ὑμεῖς συλλεγόντες ἐψηφίσασθε κατὰ τοὺς νόμους, ἄκυρα εἶναι, τὴν δ' Ἀριστογείτονος βούλησιν εἰς τὸ παρανομεῖν κυριωτέραν οἶεσθαι δεῖν τῶν νόμων  
9 αὐτῶν καταστῆναι; πάλιν τοίνυν ὅταν τις ἐπεξιῶν μὴ μεταλάβῃ τὸ πέμπτον μέρος τῶν ψήφων, ἐφ' οἷς οἱ νόμοι κελεύουσι τὸ λοιπὸν μὴ γράφεσθαι μηδ' ἀπάγειν μηδ' ἐφηγεῖσθαι, τὸν αὐτὸν τρόπον παρὰ ταῦτ' οὐδεὶς οἶεται δεῖν πράττειν τῶν ἐνόχων ὕπ-  
των τούτοις τοῖς ἐπιτιμίαις. Ἀριστογείτονι δ', ὡς ἔοικε, μόνῳ τῶν ἀπάντων οὐδὲν οὔτε δικαστήριον  
10 οὔτε νόμος κυριωτέρον ἐστὶ τῆς αὐτοῦ βουλήσεως. καὶ ταῦτα πάντα οὕτω διαφυλάττουσιν οὐδεπώποτε οὔθ' ὑμῖν οὔτε τοῖς προγόνοις μετεμέλησεν. ἔστι γὰρ δημοκρατίας φυλακὴ τῶν μὲν ἐχθρῶν ἢ βουλευομένων ἢ μαχομένων περιεῖναι, τῶν δὲ νόμων ἢ προαιρουμένων ἢ συναναγκαζομένων ἡττᾶσθαι. καὶ ταῦθ' ὅτι τοῦτον τὸν τρόπον προσήκει πράττεσθαι. καὶ παρ'  
11 αὐτοῦ τούτου συνωμολόγηται. ὅτε γὰρ Ὑπερείδης ἔγραψε, τῶν περὶ Χαιρώνειαν ἀτυχημάτων τοῖς Ἑλλησι γενομένων καὶ τῆς πόλεως ὑπὲρ αὐτῶν τῶν ἐδαφῶν εἰς κίνδυνον μέγιστον κατακεκλειμένης, εἶναι 804 τοὺς ἀτίμους ἐπιτίμους. ἴν' ὁμοιοῦντες ἅπαντες ὑπὲρ τῆς ἐλευθερίας προθύμως ἀγωνίζωνται, εἴαν τις κίνδυ-

νος τηλικούτος καταλαμβάνη τὴν πόλιν, τούτου τοῦ  
 ψηφίσματος γραφὴν παρανόμων ἀπενέγκας ἠγωνί-  
 12 ζετο ἐν τῷ δικαστηρίῳ. καίτοι πῶς οὐ δεινὸν εἰς μὲν  
 τὴν ὑπὲρ τῆς πατριδος σωτηρίαν μηδενὶ τῶν πολιτῶν  
 Ἀριστογείτονα τουτουὶ συγχωρῆσαι τυχεῖν τῆς ἐπιτι-  
 μίας, εἰς δὲ τὴν αὐτοῦ παρανομίαν παρὰ πάντων ὑμῶν  
 ἀξιούν λαμβάνειν τὴν αὐτὴν δωρεάν; καίτοι πολὺ γε  
 νομιμώτερον καὶ δικαιοτέρον τὸ ψήφισμα ἐκεῖνο ἦν οὐ  
 13 σὺ νῦν ἀξιοῖς ψηφίσασθαι σοι τουτουσί. τὸ μὲν γὰρ  
 ἴσον καὶ κοινὸν ἅπασιν τοῖς πολίταις ἦν, τὸ δ' ἄνισον  
 καὶ σοὶ μόνῳ τῶν ἐν τῇ πόλει τὴν πλεονεξίαν κατα-  
 σκευάζου· καὶ τὸ μὲν ὑπὲρ τοῦ μὴ γενέσθαι τὴν εἰρή-  
 νην ἐφ' ᾧ τε ἓνα κύριον τῆς ὅλης πολιτείας καταστή-  
 ναι, τὸ δ' ὑπὲρ τοῦ τὰ τουτωνὶ δόγματα καὶ νόμιμα  
 ἐκ παλαιοῦ παραδοθέντα ὑπὸ τῶν προγόνων σοὶ  
 μόνῳ δεδόσθαι ἐξουσίαν ἀδεῶς παραβαίνοντι καὶ  
 14 πράττοντι ὅ τι ἂν βουλευθῆς. ἠδέως δ' ἂν ἐγὼγ' αὐ-  
 τὸν ἐρωτήσαιμι πότερα ἐννομον καὶ δικαίαν ἐποιή-  
 σατο τοῦ ψηφίσματος τὴν γραφὴν ἢ τοῦναντίον ἄδι-  
 κον καὶ παράνομον. εἰ μὲν γὰρ ἀσύμφορον καὶ τῷ  
 δήμῳ βλαβεράν, δι' αὐτὸ τοῦτο δικαίως ἂν ἀποθάνοι·  
 εἰ δὲ συμφέρουσαν καὶ τοῖς πολλοῖς ὠφέλιμον, διὰ τί  
 νῦν τάναντία οἷός αὐτὸς ἐγραψας ψηφίζεσθαι τούτους  
 ἀξιοῖς; ἀλλ' οὐτ' ἐκεῖνα δίκαια οὔτε ταῦτ' ἐννομα οὐδὲ  
 15 συμφέροντά ἐστίν ὑμῖν. ὁρῶ δ' ὑμᾶς ἐγῶγε, ᾧ ἄνδρες  
 Ἀθηναῖοι, ταύτην ἔχοντας τὴν γνώμην καὶ περὶ ὑμῶν  
 αὐτῶν πολλὰς γὰρ ἐνδείξεις ἤδη κατεψηφίσασθε ἰδιω- 805  
 τῶν ἀνθρώπων. καίτοι πῶς οὐ δεινὸν ἐφ' ὑμῶν μὲν  
 αὐτῶν ἐξετάζεσθαι ἀκριβῶς τοὺς νόμους, ἐπὶ δὲ τῶν  
 περιεργαζομένων τι καὶ κοινῇ πάντας ἐνοχλοῦντων  
 καὶ προσποιουμένων ὑπὲρ τοὺς ἄλλους εἶναι δραθύμως  
 οὕτως ἔχειν;

- 16 Οὐ γὰρ δὴ τινες ὑμῶν οὕτως ἔχουσιν, ὡς προσήκειν μὲν ταῦθ' οὕτως ἔχειν ὡς ἐγὼ λέγω, διὰ δὲ τὴν ἐπιείκειαν τὴν Ἀριστογείτονος καὶ τὸ χρήσιμον αὐτὸν ὑμῖν εἶναι παροπτέον τι καὶ παρανομοῦντα αὐτόν. ὅτι μὲν γὰρ πονηρὸς καὶ τὸν τρόπον δεινῶς ἄδικος, ἱκανῶς ὑμῖν, ὡς ἐγὼγ' οἶμαι, ἐκ τῶν προειρημένων Λυκοῦργος ἐπιδέδειχεν· ὅτι δ' οὐδὲ χρήσιμος, ἐξ αὐτῶν
- 17 τῶν πολιτευμάτων ἄν τις αὐτὸν θεωρήσειεν. τίνα γὰρ παραγαγὼν εἰς τὸ δικαστήριον, ὧν αἰτιᾶται, τούτων κατηγορήκε καὶ εἶλεν; ἢ ποῖον πόρον ὑμῖν πεπόρικεν; ἢ τί ψήφισμα γέγραφεν, ᾧ πεισθέντες ὑμεῖς οὐ πάλιν μετανοῆσαι προείλεσθε; καὶ γὰρ ταῦτα· οὕτω σκαιὸς ἐστὶ καὶ βάρβαρος τὸν τρόπον ὥσθ', ὅταν ὑμᾶς ἴδῃ παροργισθέντας τι πρὸς τινὰ καὶ μᾶλλον τοῦ δέοντος παροξυνθέντας, τηνικαῦτα παρὰ τὴν ὀργὴν ὑμῶν τὰ
- 18 βουλήματα λαβὼν τοῖς καιροῖς ἐναντιοῦται. δεῖ δὲ τὸν πολιτευόμενον ὑπὲρ ὑμῶν οὐχὶ τοῖς ἐξαίφνης μετ' ὀργῆς πάθεισιν ὑμῖν συμπίπτουσιν ἐπακολουθεῖν, ἀλλὰ τοῖς λογισμοῖς καὶ τοῖς πράγμασι καὶ τοῖς ὑπάρχουσι καιροῖς· τὰ μὲν γὰρ ταχὺ μεταπίπτειν εἶθισται, τὰ δὲ διαμένειν καὶ πλείω χρόνον ὑπάρχειν· ὧν οὗτος οὐδὲν ἐνθυμούμενος ἐλέγχει τὰ ἀπόρρητα τῆς πολιτείας, ὥστε ταῦτα ἀναγκάζεσθαι καὶ κύρια καὶ πάλιν ἄκυρα ποιεῖν.
- 19 Ἄλλ' ἴσως ὅτι πρὸς ἅπαντας ἀεὶ προαιρείται λοιδορεῖσθαι καὶ διαβοᾶσθαι καὶ μέμφεσθαι τὰ λεγόμενα, διὰ ταῦτα περιποιῆσαι νῦν αὐτὸν ἀρμόττει· ἀλλὰ ταῦτά γε νῆ τὴν Ἀθηναίων ὄνειδος ἐστίν, ἄνδρες δικασταί, τὰ γινόμενα τῇ πόλει ἐπὶ τοῦ βήματος, καὶ διὰ τὰς τούτων ἀπονοίας ἐπονειδιστον ἤδη τὸ πολιτεύεσθαι παρὰ τοῖς ἐπιεικέσιν ὑμῶν ἐστίν. εἰ δ' οὖν τινὲ τοῦθ' ὑμῶν ἐν ἡδονῇ συμβέβηκεν, οὐκ ἀπορήσετε

τῶν τοιαῦτα ποιησόντων, ἐπεὶ καὶ νῦν μεστὸν τὸ βῆμ' ἐστίν. οὐ γὰρ ἐπιτιμᾶν τοῖς συμβουλευμένοις χαλεπὸν, ἀλλὰ καὶ συμβουλευῆσαι καὶ πείσαι τι τῶν δεόντων ὑμᾶς ψηφίσασθαι. πρὸς δὲ τούτοις, εἰ μὲν μὴ καὶ πρότερον τοῖς αὐτοῖς τούτοις χρώμενος λόγοις ἐξηπάτησεν ὑμᾶς, ὅτ' ἠγωνίσαστο τὴν προτέραν ἔνδειξιν, ἣν μὲν οὐδ' οὕτω δίκαιον παρὰ τοὺς ὑπάρχοντας νόμους τι συγχωρεῖν (οὐ δεῖ γὰρ παρανομεῖν δόντας τισὶ τοὺς ἄλλους κατὰ τοὺς νόμους ἀξιοῦν πράττειν,) οὐ μὴν ἀλλ' ἴσως γε εὐλογώτερον ἦν τὸ πιστεῦσαι καὶ κατα-  
 20 χარიσασθαι καὶ προσέσθαι τι τῶν τοιούτων. ἐπειδὴ δὲ τότ' ἀφέντες ἐπὶ ταῖς ὁμολογουμέναις ἐλπίσι μικρὸν ὕστερον τὸν αὐτὸν τοῦτον, ὡς πράττοντα καὶ λέγοντα μὴ τὰ ἄριστα τῷ δήμῳ, πάλιν ἐκολάσατε, τίς ὑπολείπεται σκῆψις ὑμῖν ἀρμόττουσα, ἂν νῦν παρακρουσθῆτε; ὧν μὲν γὰρ ἔργῳ πείραν εἰλήφατε, τί δεῖ τοῖς λόγοις πιστεύειν; ὧν δὲ μηδέπω τὴν δοκιμασίαν ἔχετε ἀκριβῆ παρ' ὑμῖν αὐτοῖς, ἐκ τῶν λεγομένων ἴσως  
 22 ἀναγκαῖόν ἐστι κρίνειν. θαυμάζω δ' ἔργῳ τῶν οὕτως ἐχόντων ὥστε τὰ μὲν ἴδια τοῖς ἐκ τῶν παρεληλυθότων χρόνων οὔσιν ἐπιεικέσι, τούτοις παρακατατίθεσθαι, 807 τὰ δ' ἐν τῇ πολιτείᾳ κοινὰ τοῖς ὁμολογουμένως ἐξεληλεγμένοις οὔσι φαύλοισ ἐπιτρέπειν. καὶ κῦνα μὲν ἐπὶ ποιμήνην ἀγεννῆ καὶ φαῦλον οὐδ' ἂν εἰς ἐπιστήσειε φυλάττειν· ἐπὶ δὲ τοὺς τὰ κοινὰ πράττοντας τοὺς τυχόντας ἀνθρώπους φασὶν ἔνιοι φύλακας δεῖν ἐπιπέμπειν, οἳ προσποιοῦμενοι μηνύειν τοὺς ἀμαρτάνοντας αὐτοὶ τῆς μεγίστης εἰς φυλακῆς δεόμενοι.

23 Ὡν, εἰ ἂν ἔχητε νοῦν, ἐνθυμούμενοι τοὺς μὲν φάσκοντας τούτους τῷ λόγῳ φιλεῖν ὑμᾶς χαλεπεῖν ἔασατε, αὐτοὶ δὲ τοῦτ' ἐκ παντὸς τρόπου παραφυλάξατε, ὅπως μηδενὶ δῶτ' ἐξουσίαν ἀκέρους τοὺς νό-

μους ποιεῖν, ἄλλως τε καὶ τῶν ὑπὲρ τοῦ πλήθους καὶ  
 λέγειν καὶ γράφειν δύνασθαι προσποιουμένων. ὡς  
 πάνδεινόν ἐστι τοὺς μὲν προγόνους ὑπὲρ τοῦ μὴ κα-  
 ταλυθῆναι τοὺς νόμους ἀποθνήσκειν τολμᾶν, ὑμᾶς  
 δὲ μηδὲ τοὺς ἔξαμαρτάνοντας εἰς ἑαυτοὺς τιμωρεῖ-  
 σθαι, καὶ τὸν μὲν γράψαντα τοὺς νόμους Σόλωνά ἐψη-  
 φίσθαι χαλκοῦν ἐν ἀγορᾷ στηῆσαι, αὐτῶν δὲ τῶν νό-  
 μων ὀλιγωροῦντας φαίνεσθαι, δι' οὓς κἀκεῖνον ὑπερ-  
 24 βαλλόντως συμβέβηκε τιμᾶσθαι. πῶς δ' οὐκ ἂν εἴη τὸ  
 συμβαῖνον ἄλογον, εἰ νομοθετοῦντες μὲν ὀργίζεσθε  
 τοῖς πονηροῖς, ἐπ' αὐτοφώρῳ δέ τινας εἰληφότες  
 ἀθώους ἐάσετε; καὶ τὸν μὲν νομοθέτην ἕνα ὄντα πᾶσιν  
 ὑπὲρ ὑμῶν ἀπεχθάνεσθαι τοῖς φαύλοις, ὑμᾶς δὲ μηδ'  
 ὑπὲρ ὑμῶν αὐτῶν κοινῇ συλλεγέντας ἐπιδειξασθαι  
 μισοῦντας τοὺς πονηροὺς, ἀλλ' ὑφ' ἐνὸς ἀνδρὸς πο-  
 νηρίας ἠττηθῆναι; καὶ θάνατον μὲν ὠρικένοι τὴν  
 ζημίαν, εἴαν τις οὐκ ὄντα νόμον παράσχηται, τοὺς  
 δὲ τοὺς ὄντας νόμους εἰς τὴν τῶν ὥσπερ οὐκ ὄντων 808  
 νόμων τάξιν ἄγοντας, τούτους ἀτιμωρήτους πε-  
 ριορᾶν;

25 Οὕτω δ' ἂν ἀκριβέστατα συνθεωρήσαιτε τὸ τοῖς  
 κειμένοις νόμοις πείθεσθαι ἡλίκον ἀγαθόν ἐστι, καὶ  
 τὸ καταφρονεῖν καὶ μὴ πειθαρχεῖν αὐτοῖς ἡλίκον κα-  
 κόν, εἰ τὰ τ' ἐκ τῶν νόμων ἀγαθὰ χωρὶς καὶ τὰ διὰ  
 τῆς παρανομίας συμβαίνοντα πρὸ ὀφθαλμῶν ὑμῖν  
 αὐτοῖς ποιησάμενοι θεωρήσαιτε. εὐρῆσετε γὰρ τὴν μὲν  
 τὰ τῆς μανίας καὶ ἀκρασίας καὶ πλεονεξίας, τὸν δὲ τὰ  
 τῆς φρονήσεως καὶ σωφροσύνης καὶ δικαιοσύνης ἔργα  
 26 διαπραττόμενον. δῆλον δέ· τῶν γὰρ πόλεων ταύτας  
 ἄριστ' οἰκουμένας ἰδοιμεν ἂν ἐν αἷς ἄριστοι νομο-  
 θέται γεγόνασιν· τὰ μὲν γὰρ ἐν τοῖς σώμασιν ἀρρω-  
 στήματα τοῖς τῶν ἰατροῶν εὐρήμασι καταπαύεται. τὰς



δ' ἐν ταῖς ψυχαῖς ἀγριότητος αἱ τῶν νομοθετῶν ἐξοριζουσι διάνοιαι. ὅλως δ' οὐδὲν οὔτε σεμνὸν οὔτε σπουδαῖον εὐρήσομεν ὃ μὴ νόμου κεκοινωνήκεν, 27 ἐπεὶ καὶ τὸν ὅλον κόσμον καὶ τὰ θεῖα καὶ τὰς καλουμένας ᾠρας νόμος καὶ τάξις, εἰ χρὴ τοῖς ὄρωμένοις πιστεύειν, διοικεῖν φαίνεται. παρακαλέσαντες οὖν ὑμᾶς αὐτούς, ὧ ἄνδρες Ἀθηναῖοι, βοηθήσατε μὲν τοῖς νόμοις, καταψηφίσασθε δὲ τῶν εἰς τὸ θεῖον ἀσεβεῖν προηρημένων. καὶ ταῦτ' ἐὰν πράξητε, τὰ δέοντα ποιήσετε καὶ τὰ κράτιστα ψηφιεῖσθε.

## XXVII.

## ΚΑΤΑ ΑΦΟΒΟΥ ΕΠΙΤΡΟΠΗΣ.

## ΥΠΟΘΕΣΙΣ.

Δημοσθένης ὁ Παιανιεύς, Δημοσθένους τοῦ ῥήτορος πατρὸς, τελευτῶν ἐπὶ δύο παισὶ, τῷ τε Δημοσθένει καὶ θυγατρὶ, ἐπιτρόπους καθίστησι καὶ τῶν παιδῶν καὶ τῶν χρημάτων τρεῖς, δύο μὲν συγγενεῖς, Ἄφοβόν τε καὶ Δημοφῶντα, ἓνα δὲ φίλον ἐκ παιδῶν, Θηριππίδην. καὶ Θηριππίδην μὲν δίδωσιν ἑβδομήκοντα καρποῦσθαι μνᾶς, ἄχρις ἂν Δημοσθένης εἰς ἄνδρας ἐγγραφῇ· Δημοφῶντι δὲ ἐγγυᾶ τὴν θυγατέρα. προστάξας αὐτὸν προῖκα δύο τάλαντα λαβεῖν· Ἄφοβῳ 812 δὲ τὴν ἑαυτοῦ μὲν γυναῖκα, τῶν δὲ παιδῶν μητέρα, Κλεοβούλην τὴν Γύλωνος, ἀξιοὶ γήμασθαι μνᾶς ἐπιδοῦς ὀγδοήκοντα, καὶ χορῆσθαι κελεύει τῇ τε οἰκίᾳ καὶ τοῖς ἐν αὐτῇ σκεύεσι μέχρι τῆς Δημοσθένους εἰς ἄνδρας ἐγγραφῆς. οὗτοι τὰ μὲν δοθέντα χρήματα αὐτοῖς εὐθύς λαμβάνουσι, γαμῆ δὲ οὔτε Ἄφοβος τὴν γυναῖκα τοῦ τελευτήσαντος οὔτε Δημοφῶν τὴν θυγατέρα. διαχειρισάντες δὲ τὴν οὐσίαν τεττάρων καὶ δέκα τάλαντων, ὡς ὁ ῥήτωρ ἐπιδείκνυσιν, ὀφελόντες τριάκοντα τάλαντα ἐκτίσαι ἐπικαρπίας καὶ ἀποδοῦναι, μικρὰ παντελῶς παρέδωκαν εἰς ἄνδρας ἐγγραφέντι τῷ Δημοσθένει.

διὸ πρὸς τὸν Ἄφοβον εἰσελήλυθεν ἐπιτροπῆς δέκα ταλάντων τὴν δίκην λαχῶν, ἐπειδὴ τρίτος ὢν ἐπιτροπος τὸ τρίτον ὀφείλει τῶν χρημάτων· ἃ καὶ συντίθησιν ὁ ῥήτωρ ἔκ τε τῶν ἀρχαίων καὶ τῆς ἐπικαρπίας.— Κατὰ Ἀφόβου Β. πρὸς τινὰς ἀντιρροήσεις λεγομένας ὑπὸ Ἀφόβου οὗτος ὁ λόγος ἐπηγώνισται, ἔχει δὲ καὶ τῶν προειρημένων ἐπανάμνησιν.

Εἰ μὲν ἐβούλετο Ἄφοβος, ὃ ἄνδρες δικασταί, τὰ 813  
 δίκαια ποιεῖν ἢ περὶ ὧν διαφερόμεθα τοῖς οἰκείοις ἐπι-  
 τρέπειν, οὐδὲν ἂν ἔδει δικῶν οὐδὲ πραγμάτων· ἀπέ-  
 χρη γὰρ ἂν τοῖς ὑπ' ἐκείνων γνωσθεῖσιν ἐμμένειν,  
 ὥστε μηδεμίαν ἡμῖν εἶναι πρὸς τοῦτον διαφορὰν.  
 ἐπειδὴ δ' οὗτος τοὺς μὲν σαφῶς εἰδότας τὰ ἡμέτερα  
 ἐφυγε μηδὲν διαγνῶναι περὶ αὐτῶν, εἰς δ' ὑμᾶς τοὺς  
 οὐδὲν τῶν ἡμετέρων ἀκριβῶς ἐπισταμένους ἐλήλυθεν,  
 ἀνάγκη ἐστὶν ἐν ὑμῖν παρ' αὐτοῦ πειρᾶσθαι τῶν δι-  
 2 καίων τυγχάνειν. οἶδα μὲν οὖν, ὃ ἄνδρες δικασταί,  
 ὅτι πρὸς ἄνδρας καὶ λέγειν ἱκανοὺς καὶ παρασκευά-  
 σασθαι δυναμένους χαλεπὸν ἐστὶν εἰς ἀγῶνα καθί-  
 στασθαι περὶ τῶν ὄντων ἀπάντων, ἄπειρον ὄντα  
 παντάπασι πραγμάτων διὰ τὴν ἡλικίαν· ὅμως δὲ,  
 καίπερ πολὺ τούτων καταδεέστερος ὢν, πολλὰς ἐλπί-  
 3 δας ἔχω καὶ παρ' ὑμῖν τεύξεσθαι τῶν δικαίων καὶ μέχρι  
 γε τοῦ τὰ γεγεννημένα διεξελθεῖν καὶ αὐτὸς ἀρκούντως  
 ἐρεῖν, ὥσθ' ὑμᾶς μήτ' ἀπολειφθῆναι τῶν πραγμάτων  
 μηδὲ καθ' ἐν μήτ' ἀγνοῆσαι περὶ ὧν δεήσει τὴν ψῆφον 814  
 3 ἐνεργεῖν. δέομαι δ' ὑμῶν, ὃ ἄνδρες δικασταί, μετ'  
 εὐνοίας τέ μου ἀκοῦσαι, κἂν ἡδικῆσθαι δοκῶ, βοη-  
 θῆσαί μοι τὰ δίκαια. ποιήσομαι δ' ὡς ἂν δύνημαι διὰ  
 βραχυτάτων τοὺς λόγους. ὅθεν οὖν ῥᾶστα μαθήσεσθε  
 περὶ αὐτῶν, ἐντεῦθεν ὑμᾶς καὶ ἐγὼ πρῶτον πειρά-  
 σομαι διδάσκειν.

4 Δημοσθένης γὰρ οὐμὸς πατήρ, ὃ ἄνδρες δικα-

σταλ. κατέλιπεν οὐσίαν μὲν σχεδὸν τεττάρων καὶ δέκα  
 ταλάντων, ἐμὲ δ' ἔπτ' ἐτῶν ὄντα καὶ τὴν ἀδελφὴν  
 πέντε, ἔτι δὲ τὴν ἡμετέραν μητέρα πεντήκοντα μναῖς  
 εἰς τὸν οἶκον εἰσενηνεγμένην. βουλευσάμενος δὲ περὶ  
 ἡμῶν, ὅτ' ἔμελλε τελευτᾶν, ἅπαντα ταῦτα ἐνεχείρισεν  
 Ἀφόβῳ τε τούτῳ καὶ Δημοφῶντι τῷ Δήμωνος υἱεῖ,  
 τούτοις μὲν ἀδελφιδοῖν ὄντοις, τῷ μὲν ἐξ ἀδελφοῦ,  
 τῷ δ' ἐξ ἀδελφῆς γεγονότοις, ἔτι δὲ Θηριπιδίῃ τῷ  
 Παιανιεῖ, γένει μὲν οὐδὲν προσήκοντι, φίλῳ δ' ἐκ παι-  
 5 δὸς ὑπάρχοντι. κἀκεῖνῳ μὲν ἔδωκεν ἐκ τῶν ἐμῶν ἐβ-  
 δουμήκοντα μναῖς καρπώσασθαι τοσοῦτον χρόνον, ἕως  
 ἐγὼ ἀνὴρ εἶναι δοκιμασθείην, ὅπως μὴ δι' ἐπιθυμίαν  
 χρημάτων χειρόν τι τῶν ἐμῶν διοικήσειε. Δημοφῶντι  
 δὲ τὴν ἐμὴν ἀδελφὴν καὶ δύο τάλαντα εὐθύς ἔδωκεν  
 ἔχειν, αὐτῷ δὲ τούτῳ τὴν μητέρα τὴν ἡμετέραν καὶ  
 προῖκα ὀγδοήκοντα μναῖς, καὶ τῇ οἰκίᾳ καὶ σκεύεσι  
 χρῆσθαι τοῖς ἐμοῖς, ἡγούμενος, καὶ τούτους ἔτι οἰκειο-  
 6 τέρους εἴ μοι ποιήσειεν, οὐκ ἂν χειρόν με ἐπιτροπευ-  
 θῆναι ταύτης τῆς οἰκειότητός μοι προσγενομένης. λα-  
 βόντες δ' οὗτοι ταῦτα πρῶτον σφίσις αὐτοῖς ἐκ τῶν  
 χρημάτων, καὶ τὴν ἄλλην οὐσίαν ἅπασαν διαχειρίσαν- 815  
 τες, καὶ δέκα ἔτη ἡμᾶς ἐπιτροπεύσαντες, τὰ μὲν ἄλλα  
 πάντα ἀπεστερήκασιν, τὴν οἰκίαν δὲ καὶ ἀνδράποδα  
 τέτταρα καὶ δέκα καὶ ἀργυρίου μναῖς τριάκοντα, μάλ-  
 7 δεδώκασιν. καὶ τὸ μὲν κεφάλαιον τῶν ἀδικημάτων,  
 ὡς ἂν συντομώτατ' εἴποι τις, τοῦτ' ἔστιν, ὃ ἄνδρες  
 δικασταί· τὸ δὲ πλῆθος τῆς οὐσίας ὅτι τοῦτ' ἦν τὸ κα-  
 ταλειφθὲν, μέγιστοι μὲν αὐτοὶ μάρτυρές μοι γεγονά-  
 σιν· (εἰς γὰρ τὴν συμμορίαν ὑπὲρ ἐμοῦ συνετάξαντο  
 κατὰ τὰς πέντε καὶ εἴκοσι μναῖς πεντακοσίας δραχμὰς  
 εἰσφέρειν, ὅσον περ Τιμόθεος ὁ Κόνωνος καὶ οἱ τὰ μέ-

γιστα κεκτημένοι τιμήματα εισέφερον·) δεῖ δὲ καὶ καθ' ἕκαστον ὑμᾶς ἀκούσαι τὰ τ' ἐνεργὰ αὐτῶν καὶ ὅσα ἦν ἀργὰ καὶ ὅσου ἦν ἄξια ἕκαστα. ταῦτα γὰρ μαθόντες ἀκριβῶς εἴσεσθε ὅτι τῶν πώποτ' ἐπιτροπευσάντων οὐδένες ἀναιδέστερον οὐδὲ περιφανέστερον ἢ 8 οὗτοι τὰ ἡμέτερα διηρηπάκασιν. πρῶτον μὲν οὖν ὡς συνειμήσαντο ὑπὲρ ἐμοῦ ταύτην τὴν εἰσφορὰν εἰς τὴν συμμορίαν, παρῆξομαι τούτων μάρτυρας, ἔπειθ' ὅτι οὐ πένητα κατέλιπέ με ὁ πατήρ οὐδ' ἐβδομήκοντα μνῶν οὐσίαν κεκτημένον, ἀλλὰ τοσαύτην ὄσσην οὐδ' αὐτοὶ οὗτοι ἀποκρύψασθαι διὰ τὸ μέγεθος πρὸς τὴν πόλιν ἐδυνήθησαν. καί μοι ἀναγίνωσκε λαβὼν ταύτην τὴν μαρτυρίαν.

## ΜΑΡΤΥΡΙΑ.

- 9 Δῆλου μὲν τοίνυν καὶ ἐκ τούτων ἐστὶ τὸ πλήθος τῆς οὐσίας. πεντεκαίδεκα ταλάντων γὰρ τρία τάλαντα 816 τίμημα· ταύτην ἠξίουν εἰσφέρειν τὴν εἰσφορὰν. ἐτι δ' ἀκριβέστερον εἴσεσθε τὴν οὐσίαν αὐτὴν ἀκούσαντες. ὁ γὰρ πατήρ, ὃ ἄνδρες δικασταί, κατέλιπε δύο ἐργαστήρια, τέχνης οὐ μικρᾶς ἑκάτερον, μαχαιροποιοὺς μὲν τριάκοντα καὶ δύο ἢ τρεῖς, ἀνὰ πέντε μνᾶς καὶ ἕξ. τοὺς δ' οὐκ ἐλάττονος ἢ τριῶν μνῶν ἄξιους, ἀφ' ὧν τριάκοντα μνᾶς ἀτελεῖς ἐλάμβανε τοῦ ἐνιαυτοῦ τὴν πρόσοδον, κλινοποιοὺς δ' εἴκοσι τὸν ἀριθμὸν, τετταράκοντα μνῶν ὑποκειμένους, οἱ δῶδεκα μνᾶς ἀτελεῖς αὐτῷ προσέφερον, ἀργυρίου δ' εἰς τάλαντον ἐπὶ δραχμῇ δεδανεισμένου, οὗ τόκος ἐγίνετο τοῦ ἐνιαυτοῦ ἐκάστου πλεῖν ἢ ἐπτὰ μναῖ. καὶ ταῦτα μὲν ἐνεργὰ κατέλιπεν, ὡς καὶ αὐτοὶ οὗτοι ὁμολογήσουσιν· ὧν γίνεται τοῦ μὲν ἀρχαίου κεφάλαιον τέτταρα τάλαντα καὶ πεντακισχίλια, τὸ δ' ἔργον αὐτῶν πεντή-

12 σ' 6  
17 = 172 = 10  
12 μναῖ  
100

60000 = 1 δραχμῇ

100 " = 1 μναῖ

κοιντα μναὶ τοῦ ἑναυτοῦ ἐκάστου. χωρὶς δὲ τούτων ἐλέφαντα μὲν καὶ σίδηρον, ὃν κατειργάζοντο. καὶ ξυλα κλίβεια εἰς ὄγδοήκοντα μναῶς ἄξια, κηκίδα δὲ καὶ χαλκὸν ἐβδομήκοντα μων ἑωνημένα, ἔτι δ' οἰκίαν τρισχιλίω, ἐπιπλα δὲ καὶ ἐκπώματα καὶ χουσία καὶ ἱμάτια καὶ κόσμον τῆς μητρὸς ἄξια σύμπαντα ταῦτα εἰς μυριάς δραχμὰς, ἀργυρίου δ' ἑνδον ὄγδοήκοντα μναῶς.

11 καὶ ταῦτα μὲν οἴκοι κατέλιπε πάντα, ναυτικά δ' ἐβδομήκοντα μναῶς, ἐκδοσὶν παρὰ Ξούθῳ. τετρακοσίας δὲ καὶ δισχιλίας ἐπὶ τῇ τραπέξῃ τῇ Πασίωνος, ἑξακοσίας δ' ἐπὶ τῇ Πυλάδου, παρὰ Δημομέλει δὲ τῷ Δήμωνος ὕει χιλίας καὶ ἑξακοσίας, κατὰ διακοσίας δὲ καὶ 817 τριακοσίας ὁμοῦ τι τάλαντον διακεχωρημένοι. καὶ τούτων αὐτῶν χρημάτων τὸ κεφάλαιον πλέον ἢ ὀκτὼ τάλαντα καὶ πεντήκοντα μναὶ γίνονται. σμπάντων δ' εἰς τέτταρα καὶ δέκα τάλαντα εὐρήσετε σκοποῦντες.

12 Καὶ τὸ μὲν πλῆθος τῆς οὐσίας τοῦτ' ἦν τὸ καταλειφθὲν, ὃ ἄνδρες δικασταί. ὅσα δ' αὐτῆς διακέκλεπται καὶ ὅσα ἰδίᾳ ἕκαστος εἴληφε καὶ ὅποσα κοινῇ πάντες ἀποστεροῦσιν, οὐκ ἐνδέχεται πρὸς τὸ αὐτὸ ὕδωρ εἰπεῖν. ἀλλ' ἀνάγκη χωρὶς ἕκαστον διελεῖν ἐστίν. ἃ μὲν οὖν Δημοφῶν ἢ Θηριπίδης ἔχουσι τῶν ἐμῶν, τότε ἔξαρκέσει περὶ αὐτῶν εἰπεῖν, ὅταν κατ' αὐτῶν τὰς γραφὰς ἀπενέγκωμεν. ἃ δὲ τοῦτον ἔχοντα ἐξελέγκουσιν ἐκεῖνοι καὶ ἐγὼ οἶδα αὐτὸν εἴληφότα, περὶ τούτων ἤδη ποιήσομαι τοὺς λόγους πρὸς ὑμᾶς. πρῶτον μὲν οὖν ὡς ἔχει τὴν προῖκα, τὰς ὄγδοήκοντα μναῶς, τοῦθ' ὑμῖν ἐπιδείξω, μετὰ δὲ ταῦτα καὶ περὶ τῶν ἄλλων, ὡς ἂν ἐγὼ δύνωμαι διὰ βραχυτάτων.

13 Οὗτος γὰρ εὐθύς μετὰ τὸν τοῦ πατρὸς θάνατον ὦκει τὴν οἰκίαν εἰσελθὼν κατὰ τὴν ἐκείνου διαθή-

κην, καὶ λαμβάνει τὰ τε χρυσία τῆς μητρὸς καὶ τὰ ἐκ-  
 πώματα τὰ καταλειφθέντα. καὶ ταῦτα μὲν ὡς εἰς πεν-  
 τήκοντα μναῖς εἶχεν, ἔτι δὲ τῶν ἀνδραπόδων πιπρασκο-  
 μένων παρὰ τε Θηριππίδου καὶ Δημοφῶντος τὰς τιμὰς  
 ἐλάμβανεν, ἕως ἀνεπληρώσατο τὴν προῖκα, τὰς ὀγδοή-  
 14 κοντα μναῖς. καὶ ἐπειδὴ εἶχεν, ἐκπλεῖν μέλλων εἰς Κέρ-  
 κυραν τριήραρχος ἀπέγραψε ταῦτα πρὸς Θηριππίδην  
 ἔχοντα ἑαυτὸν καὶ ὠμολόγει κεκομίσθαι τὴν προῖκα.  
 καὶ πρῶτον μὲν τούτων Δημοφῶν καὶ Θηριππίδης, οἱ 818  
 τούτου συνεπίτροποι, μάρτυρές εἰσιν· ἔτι δὲ καὶ ὡς  
 αὐτὸς ὠμολόγει ταῦτ' ἔχειν, Δημοχάρης τε ὁ Λευκο-  
 νοεὺς, ὁ τὴν τηθίδα τὴν ἐμὴν ἔχων, καὶ ἄλλοι πολλοὶ  
 15 μάρτυρες γεγονόασιν. οὐ γὰρ διδόντος τούτου σίτον  
 τῇ μητρὶ, τὴν προῖκα ἔχοντος, οὐδὲ τὸν οἶκον μισθοῦν  
 ἐθέλοντος, ἀλλὰ μετὰ τῶν ἄλλων ἐπιτρόπων διαχειρί-  
 ζειν ἀξιούντος, ἐποιήσατο λόγους περὶ τούτων ὁ Δη-  
 μοχάρης. οὗτος δ' ἀκούσας οὐτ' ἠμφισβήτησε μὴ  
 ἔχειν οὔτε χαλεπῶς ἠνεγκεν ὡς οὐκ εἰληφῶς, ἀλλ'  
 ὠμολόγει καὶ τι μικρὸν ἔφη πρὸς τὴν ἐμὴν μητέρα πε-  
 ρὶ χρυσιδίων ἀντιλέγεσθαι· τοῦτ' οὖν διενκρινησά-  
 16 σθαι οὕτως ὥστ' ἔχειν μοι πάντα καλῶς. καίτοι εἰ φα-  
 νήσεται πρὸς τε τὸν Δημοχάρην ταῦθ' ὠμολογηκῶς  
 καὶ πρὸς τοὺς ἄλλους οἱ παρήσαν, παρὰ τε τοῦ Δημο-  
 φῶντος καὶ τοῦ Θηριππίδου τῶν ἀνδραπόδων εἰς τὴν  
 προῖκα τὰς τιμὰς εἰληφῶς, αὐτὸς θ' ἑαυτὸν ἔχειν τὴν  
 προῖκα ἀπογράψας πρὸς τοὺς συνεπιτρόπους, οἰκῶν τε  
 τὴν οἰκίαν ἐπειδὴ τάχιστα ἐτελεύτησεν ὁ πατήρ, πῶς  
 οὐκ ἐκ πάντων ὁμολογουμένου τοῦ πράγματος εὐρε-  
 θήσεται φανερῶς τὴν προῖκα, τὰς ὀγδοήκοντα μναῖς,  
 κεκομισμένος καὶ λίαν ἀναιδῶς μὴ λαβεῖν ἑξαρονούμε-

17 νος; ἀλλὰ μὴν ὡς ἀληθῆ λέγω, λαβὲ τὰς μαρτυρίας καὶ ἀνάγνωθι.

## ΜΑΡΤΥΡΙΑΙ.

Τὴν μὲν τοίνυν προῖκα τοῦτον τὸν τρόπον εἶχε λαβὼν. μὴ γήμαντος δ' αὐτοῦ τὴν μητέρα τὴν ἐμὴν ὁ μὲν νόμος κελεύει τὴν προῖκα ὀφείλειν ἐπ' ἐννέ' ὀβολοῖς, ἐγὼ δ' ἐπὶ δραχμῇ μόνον τίθημι. γίνυται δ', 819 ἐάν τις συντιθῆι τό τ' ἀρχαῖον καὶ τὸ πρόσεργον τῶν  
 18 δέκα ἐτῶν, μάλιστα τρία τάλαντα. καὶ ταῦτα μὲν οὕτως ὑμῖν ἐπιδείκνυμι λαβόντα καὶ ἔχειν ὁμολογήσαντα μαρτύρων ἐναντίον τοσούτων· ἄλλας τοίνυν ἔχει τριάκοντα μνᾶς, τοῦ ἐργαστηρίου λαβὼν τὴν πρόσοδον, καὶ ἀναισχυρντότατ' ἀνθρώπων ἀποστερεῖν ἐπιχειρήκεν. ἐμοὶ δ' ὁ πατήρ καταέλιπε τριάκοντα μνᾶς ἀπ' αὐτῶν τὴν πρόσοδον· ἀποδομένων δὲ τούτων τὰ ἡμίση τῶν ἀνδραπόδων πεντεκαίδεκά μοι μνᾶς γενέσθαι  
 19 κατὰ λόγον προσῆκεν. Θηριπίδης μὲν οὖν ἐπτά ἔτη τῶν ἀνδραπόδων ἐπιμεληθεὶς ἔνδεκα μνᾶς τοῦ ἐνιαυτοῦ ἀπέφηνε, τέτταρσι μναῖς καθ' ἕκαστον ἐνιαυτὸν ἔλαττον ἢ ὅσον προσῆκε λογιζόμενος. οὗτος δὲ δὺ' ἔτη τὰ πρῶτα ἐπιμεληθεὶς οὐδ' ὅτιοῦν ἀποδείκνυσιν, ἀλλ' ἐνίοτε μὲν φησιν ἀργῆσαι τὸ ἐργαστήριον, ἐνίοτε δ' ὡς αὐτὸς μὲν οὐκ ἐπεμελήθη τούτων, ὁ δ' ἐπίτροπος Μιλύας, ὁ ἀπελεύθερος ὁ ἡμέτερος, διώκησεν αὐτὰ, καὶ παρ' ἐκείνου μοι προσῆκει λόγον λαβεῖν. ἂν οὖν καὶ νῦν εἴπητινὰ τούτων τῶν λόγων, θαδίως ἐλεγχθήσεται ψευδόμενος. ἂν μὲν οὖν ἀργὸν φῆ γενέσθαι, λόγον αὐτὸς ἀπενήνοχεν ἀναλωμάτων οὐκ εἰς σιτία τοῖς ἀνθρώποις, ἀλλ' εἰς ἔργα, τὸν εἰς τὴν τέχνην ἐλέφαντα καὶ μαχαιρῶν λαβὰς καὶ ἄλλας ἐπισκευὰς, ὡς ἐργαζομένων τῶν δημιουργῶν. ἔτι δὲ Θηριπίδῃ τρι-

- ὦν ἀνδραπόδων, ἃ ἦν αὐτῷ ἐν τῷ ἐμῷ ἐργαστηρίῳ, μισθὸν ἀποδεδωκέναι λογίζεται. καίτοι μὴ γενομένης ἐργασίας οὐτ' ἐκεῖνῳ λαβεῖν μισθὸν οὐτ' ἐμοὶ τὰ ἀνα-
- 21 λάσματα ταῦτα λογισθῆναι προσῆκεν. εἰ δ' αὖ γενέ- 820  
σθαι μὲν φήσει, τῶν δ' ἐργῶν ἀπρασίαν εἶναι, δεῖ δῆ-  
που τά γε ἔργα αὐτὸν ἀποδεδωκότα μοι φαίνεσθαι, καὶ  
ὦν ἐναντίον ἀπέδωκε παρασχέσθαι μάρτυρας. εἰ δὲ  
μηδὲν τούτων πεποίηκε, πῶς οὐκ ἔχειν τὴν πρόσδοτον  
22 δυοῖν ἐτοῖν τὴν ἐκ τοῦ ἐργαστηρίου, τὰς τριάκοντα  
μνᾶς, φανερωῶς οὕτω τῶν ἐργῶν γεγενημένων; εἰ δ'  
αὖ τούτων μὲν μηδὲν ἔρει. Μιλύαν δ' αὐτὰ φήσει πάν-  
τα διωκηκέναι, πῶς χρὴ πιστεύειν, ὅταν φῆ τὰ μὲν  
ἀναλώματα αὐτὸς ἀνηλωκέναι, πλέον ἢ πεντακοσίας  
δραχμᾶς, λήμμα δ' εἴ τι γέρονεν, ἐκεῖνον ἔχειν; ἐμοὶ  
μὲν γὰρ δοκεῖ τούναντίον ἂν γενέσθαι τούτων, εἰ καὶ  
Μιλύας αὐτῶν ἐπεμελεῖτο, τὰ μὲν ἀναλώματ' ἐκεῖνος  
ἀναλώσει, τὰ δὲ λήμματα οὗτος λαβεῖν, εἴ τι δεῖ τε-  
κμαίρεσθαι πρὸς τὸν ἄλλον αὐτοῦ τρόπον καὶ τὴν ἀναί-  
δειαν. λαβὲ οὖν τὰς μαρτυρίας ταύτας, καὶ ἀνάγνωθι  
αὐτοῖς.

## ΜΑΡΤΥΡΙΑΙ.

- 23 Ταύτας τοίνυν ἔχει τριάκοντα μνᾶς ἀπὸ τοῦ ἐρ-  
γαστηρίου, καὶ τὸ ἔργον αὐτῶν ὀκτώ ἐτῶν· ὃ ἂν ἐπὶ  
δραχμῇ τις τιθῆ ἴσῃ μόνου, ἄλλας τριάκοντα μνᾶς εὐρήσει.  
καὶ ταῦτα μὲν ἰδίᾳ μόνος εἴληφεν· ἃ συντεθέντα πρὸς  
τὴν προῖκα μάλιστα τέτταρα τάλαντα γίγνεται σὺν τοῖς  
ἀρχαίοις. ἃ δὲ μετὰ τῶν ἄλλων ἐπιτρόπων κοινῇ διήρ-  
πακε, καὶ ὅσα ἔνια μηδὲ καταλειφθῆναι παντάπασι  
ἠμφισβήτηκε, ταῦθ' ὑμῖν ἤδη ἐπιδείξω καθ' ἕκαστον.
- 24 πρῶτον μὲν οὖν περὶ τῶν κλινοποιῶν, οὓς κατέλιπε  
μὲν ὁ πατήρ, ἀφανίζουσι δ' οὔτοι, τετταράκοντα μὲν



μιν ὑποκειμένους, εἴκοσι δ' ὄντας τὸν ἀριθμὸν, 821  
 ἐπιδείξω ὑμῖν ὡς λίαν ἀναιδῶς καὶ φανερῶς με ἀπο-  
 στεροῦσιν. τούτους γὰρ καταλειφθῆναι μὲν οἴκοι παρ'  
 ἡμῖν πάντες ὁμολογοῦσι, καὶ τὰς δώδεκα μναῖς ἐκάστου  
 τοῦ ἐνιαυτοῦ τῷ πατρὶ γίνεσθαι φασιν· αὐτοὶ δὲ  
 λῆμμα μὲν παρ' αὐτῶν ἐν δέκα ἔτεσιν οὐδὲν ἐμοὶ γεγε-  
 νημένον ἀποφαίνουσιν ἀλλ' οὐδὲ μικρὸν, ἀναλώματος  
 δὲ κεφάλαιον εἰς αὐτοὺς οὗτος ὀλίγου δεῖν λογίζεται  
 25 χιλίας· εἰς τοῦτ' ἀναιδείας ἐλήλυθεν. αὐτοὺς δὲ τοὺς  
 ἀνθρώπους, εἰς οὓς ταῦτ' ἀναλωκῆναι φησὶν, οὐδα-  
 μοῦ μοι παραδεδώκασιν, ἀλλὰ πάντων κεινότατον λό-  
 γον λέγουσιν, ὡς ὁ ὑποθεὶς τῷ πατρὶ τάνδραποδα πο-  
 νηρότατος ἀνθρώπων ἐστὶ καὶ ἐράνους τε λέλοιπε  
 πλείστους καὶ ὑπέροχως γέγρονε, καὶ τούτων οὐκ ὀλί-  
 γους κεκλήκασιν κατ' ἐκείνου μάρτυρας. τὰ δ' ἀνδρά-  
 ποδα ὅστις ἐστὶν ὁ λαβὼν ἢ πῶς ἐκ τῆς οἰκίας ἐξῆλθεν  
 ἢ τίς ἀφείλετο ἢ πρὸς τίνα δίκην ἤτηνται περὶ ἀν-  
 26 τῶν, οὐκ ἔχουσιν εἰπεῖν. καίτοι εἴ τι ἔλεγον ὑγιᾶς, οὐκ  
 ἂν κατὰ τῆς ἐκείνου πονηρίας παρείχοντο μάρτυρας,  
 ἧς οὐδὲν μοι προσήκει φροντίζειν, ἀλλὰ τούτων ἂν  
 ἀντελαμβάνοντο καὶ τοὺς λαβόντας ἀπεδείκνυσαν καὶ  
 οὐδὲν ἂν αὐτῶν παρέλειπον. νῦν δ' ὡμότατ' ἀνθρώ-  
 πων ὁμολογοῦντες καταλειφθῆναι καὶ λαβόντες ὡς  
 αὐτοὺς καὶ καρπωσάμενοι δέκα ἔτη τοὺς ἀνθρώπους,  
ἄρδην ὅλον τὸ ἐργαστήριον ἀφανίζουσιν. καὶ ταῦθ'  
 ὡς ἀληθῆ λέγω, λαβέ μοι τὰς μαρτυρίας καὶ ἀναγί-  
 γνωσκε.

## ΜΑΡΤΥΡΙΑΙ.

823

27 Ὅτι τοίνυν οὐκ ἄπορος ἦν ὁ Μοιριάδης οὐδ' ἦν  
 τῷ πατρὶ τρῦτο τὸ συμβόλαιον εἰς τάνδραποδα ἡλι-  
 θίως συμβεβλημένον, μεγίστῳ τεκμηρίῳ γνώσεσθε·

λαβὼν γὰρ ὡς εἰαντὸν Ἄφοβος τοῦτο τὸ ἐργαστήριον, ὡς αὐτοὶ τῶν μαρτύρων ἠκούσατε, καὶ δέον αὐτὸν, εἰ καὶ τις ἄλλος ἐβούλετο εἰς ταῦτα συμβάλλειν, τοῦτον διακωλύειν ἐπιτροπὸν γ' ὄντα, αὐτὸς ἐπὶ τούτοις τοῖς ἀνδραπόδοις τῷ Μοιριάδῃ πεντακοσίας δραχμὰς ἐδάνεισεν, ἃς ὀρθῶς καὶ δικαίως παρ' ἐκείνου κεκομίσθαι  
 28 ὡμολόγηκεν. καίτοι πῶς οὐ δεινὸν, εἰ ἡμῖν μὲν πρὸς τῷ λῆμμα ἀπ' αὐτῶν μηδὲν γερονένοι καὶ αὐτὰ τὰ ὑποτεθέντα ἀπόλωλεν, οἱ πρότερον συνεβάλομεν, τῷ δ' εἰς τὰ ἡμέτερα δανείσαντι καὶ τοσοῦτω χρόνῳ πράξαντι καὶ οἱ τόκοι καὶ τὰρχαῖα ἐκ τῶν ἡμετέρων ἀποδέδονται καὶ οὐδεμία ἀπορία γέγονεν; ἀλλὰ μὴν ὡς ἀληθῆ λέγω, λαβὲ τὴν μαρτυρίαν καὶ ἀνάγνωθι.

οὐκ αἰσθ

#### ΜΑΡΤΥΡΙΑ.

29 Σκέψασθε τοίνυν ὅσον ἀργύριον οὔτοι παρὰ τοὺς κλινοποιοὺς κλέπτουσι, τετταράκοντα μὲν μναῖς αὐτὸ τὸ ἀρχαῖον, δέκα δ' ἐτῶν τὸ ἔργον αὐτῶν δύο τάλαντα· δώδεκα γὰρ μναῖς ἐκάστου τοῦ ἐνιαυτοῦ τὴν πρόσδοδον αὐτῶν ἐλάμβανον. ἄρα μικρὸν τι καὶ ἐξ ἀφανοῦς ποθεῖν καὶ παραλογίσασθαι ῥάδιον, ἀλλ' οὐ φανερωῶς οὐτωσὶ μικροῦ δεῖν τρία τάλαντα ταῦτα ἀνηρπάκασιν; ὦν κοινῇ διαπεφορημένων τὸ τρίτον δήπου μέρος παρὰ τούτου μοι προσήκει κεκομίσθαι.

30 Καὶ μὴν, ὧ ἄνδρες δικασταί, καὶ τὰ περὶ τοῦ ἐλέ- 823 φαντος καὶ σιδήρου τοῦ καταλειφθέντος παραπλήσιά πως τούτοις πεποιθήκασιν· οὐδὲ γὰρ ταῦτ' ἀποφαίνουσιν. καίτοι κεκτημένον μὲν τοσοῦτους κλινοποιοὺς, κεκτημένον δὲ μαχαιροποιοὺς οὐχ οἷόν τε μὴ οὐχὶ καὶ σίδηρον καὶ ἐλέφαντα καταλιπεῖν, ἀλλ' ἀνάγκη ταῦτά γ' ὑπάρχειν· τί γὰρ ἂν εἰργάζοντο τούτων μὴ ὑπαρ-  
 31 ξάντων; τὸν τοίνυν πλεῖν ἢ πενήκοντα ἀνδράποδα

κεκτημένον καὶ δυοῖν τέχναιν ἐπιμελούμενον, ὧν θά-  
 τερον ἐργαστήριον εἰς τὰς κλίνας ῥαδίως δύο μναῖς τοῦ  
 μηνὸς ἀνήλισκεν ἐλέφαντος, τὸ δὲ μαχαιροποιεῖον οὐκ  
 ἔλαττον ἢ τοσοῦτον ἕτερον, σὺν σιδήρῳ, τοῦτον οὐ φα-  
 σι καταλιπεῖν οὐδὲν τούτων· εἰς τοῦτ' ἀναιδείας ἔλη-  
 32 λύθασιν. ὅτι μὲν οὖν οὐ πιστὰ λέγουσι, καὶ ἐκ τούτων  
 αὐτῶν ῥαδίον ἐστι μαθεῖν. ὅτι δ' ἐκεῖνος κατέλιπε το-  
 σοῦτον τὸ πλῆθος ὥστε μὴ μόνον ἱκανὸν εἶναι κατερ-  
 γάζεσθαι τοῖς ἑαυτοῦ δημιουργοῖς, ἀλλὰ καὶ τῷ βουλο-  
 μένῳ προσωνεῖσθαι τῶν ἄλλων, ἐκεῖθεν φανερόν, ὅτι  
 αὐτός τ' ἐπώλει ζῶν καὶ Δημοφῶν καὶ οὗτος τοῦ πα-  
 τρὸς ἤδη τετελευτηκότος ἐκ τῆς οἰκίας τῆς ἐμῆς ἀπεδί-  
 33 δοντο τοῖς βουλομένοις. καίτοι πόσον τινὰ χρῆ τὸν  
 καταλειφθέντα νομίζειν εἶναι, ὅταν φαίνεται τηλικού-  
 τοις τε ἐργαστηρίοις ἐξαρκῶν καὶ χωρὶς ὑπὸ τῶν ἐπι-  
 τρόπων πιπρασκόμενος; ἂν ὀλίγον, ἀλλ' οὐ πολλῶ  
 πλείω τῶν ἐγκεκλημένων; λαβὲ τοίνυν τὰς μαρτυρίας  
 ταυτασὶ καὶ ἀνάγνωθι αὐτοῖς.

## ΜΑΡΤΥΡΙΑΙ.

824

Τούτου τοίνυν τοῦ ἐλέφαντός ἐστι πλέον ἢ τά-  
 λαντον, ὃν οὔτε αὐτὸν οὔτε τὸ ἔργον μοι ἀποφαίνου-  
 σιν, ἀλλὰ καὶ τοῦτον ἄρδην ἀφανίζουσιν ὅλον.  
 34 Ἔτι τοίνυν, ὧ ἄνδρες δικασταί. παρὰ τὸν λόγον ὃν  
 ἀποφέρουσιν, ἐξ ὧν αὐτοὶ λαβεῖν ὁμολογοῦσιν, ἐπι-  
 δεῖξω ὑμῖν τρεῖς μὲν ὄντας αὐτοὺς πλέον ἢ ὀκτῶ τά-  
 λαντα ἐκ τῶν ἐμῶν ἔχοντας, ἰδίᾳ δ' ἐκ τούτων Ἄφοβον  
 τρία τάλαντα καὶ χιλίας εἰληφότα, τὰ τ' ἀνηλωμένα χω-  
 ρὶς τούτων πλείω τιθεῖς καὶ ὅσα ἐκ τούτων ἀπέδοσαν  
 ἀφαιρῶν, ἵν' εἰδῆτε ὅτι οὐ μικρᾶς ἀναιδείας τὰ ἐγχει-  
 35 ρήματ' αὐτῶν ἐστιν. λαβεῖν γὰρ ἐκ τῶν ἐμῶν ὁμολο-  
 γοῦσιν οὗτος μὲν ὀκτῶ καὶ ἑκατὸν μναῖς. χωρὶς ὧν

ἔχοντ' αὐτὸν ἐγὼ ἐπιδείξω νῦν, Θηριππίδης δὲ δύο τά-  
 λαντα, Δημοφῶν δ' ἑπτὰ καὶ ὀγδοήκοντα μναῖς. τοῦτο  
 δ' ἐστὶ πέντε τάλαντα καὶ πεντεκαίδεκα μναί. τούτου  
 αλλὰ τῆσθε τοίνυν ὁ μὲν οὐχ ἄθροον ἐλήφθη, σχεδόν εἰσιν ἑβδο-  
 μήκοντα μναὶ καὶ ἑπτὰ, ἢ πρόσοδος ἢ ἀπὸ τῶν ἀνδρα-  
 πόδων, ὁ δ' εὐθύς ἔλαβον οὗτοι, μικροῦ δέοντα τέττα-  
 ρα τάλαντα· οἷς τὸ πρόσεργον ἂν προσθῆτε ἐπὶ δρα-  
 χμῇ μόνον τῶν δέκα ἐτῶν, ὅκτω τάλαντα εὐρήσετε σὺν  
 36 τοῖς ἀρχαίοις καὶ τετρακισχιλίας γιγνομένας. τὴν μὲν  
 τοίνυν τροφήν ἀπὸ τῶν ἑβδομήκοντα μνῶν καὶ ἑπτὰ  
 λογιστέον τῶν ἀπὸ τοῦ ἐργαστηρίου γενομένων. Θη-  
 ριππίδης γὰρ ἑπτὰ μναῖς ἐδίδου καθ' ἕκαστον τὸν ἐπι-  
 αὐτὸν εἰς ταῦτα, καὶ ἡμεῖς τοῦτο λαβεῖν ὁμολογοῦμεν.  
 ὥστε ἑβδομήκοντα μνῶν ἐν τοῖς δέκα ἔτεσι τροφήν  
 τούτων ἡμῖν ἀνηλωκότων τὸ περιὸν τὰς ἑπτακοσίας 825  
 προστίθῃμι αὐτοῖς, καὶ τούτων πλείω εἰμι τεθεικώς.  
 ὁ δ' ἐμοὶ δοκιμασθέντι παρέδωκεν καὶ ὅσον εἰς τὴν πό-  
 λιν εἰσενηνόχασι, τοῦτο ἀπὸ τῶν ὅκτω τάλαντων καὶ  
 37 τοῦ προσόντος ἀφαιρετέον ἐστίν. ἀπέδωκεν μὲν τοί-  
 νυν οὗτος καὶ Θηριππίδης μίαν καὶ τριάκοντα μναῖς,  
 εἰσφοράς δ' εἰσενηνοχέναι λογίζονται δυοῖν δεούσας  
 εἴκοσι μναῖς. ἐγὼ δ' ὑπερβαλὼν τοῦτο ποιήσω τριά-  
 κοντα μναῖς, ἵνα πρὸς ταῦτα μηδ' ἀντειπεῖν ἔχωσιν.  
 οὐκοῦν ἂν ἀφέλητε τὸ τάλαντον ἀπὸ τῶν ὅκτω τάλαν-  
 των, ἑπτὰ τὰ λειπόμενά ἐστι, καὶ ταῦτ', ἐξ ὧν αὐτοὶ  
 λαβεῖν ὁμολογοῦσι, τούτους ἔχειν ἐστὶν ἀναγκαῖον.  
 τοῦτο τοίνυν, εἰ καὶ τίλλα πάντα ἀποστεροῦσιν ἀρ-  
 νούμενοι μὴ ἔχειν, ἀποδοῦναι προσῆκεν ὁμολογοῦν-  
 38 τὰς γε λαβεῖν ταῦτα ἐκ τῶν ἐμῶν. νῦν δὲ τί ποιοῦσιν;  
 ἔργον μὲν οὐδὲν ἀποφαίνουσι τοῖς χρήμασιν, αὐτὰ δὲ  
 τὰ ἀρχαῖα πάντα ἀνηλωκέναι φασὶ σὺν ταῖς ἑπτὰ καὶ  
 ἑβδομήκοντα μναῖς· Δημοφῶν δὲ καὶ προσοφείλουτας

ἡμᾶς ἐνέγραψεν. ταῦτ' οὐ μεγάλη καὶ περιφανῆς ἀναι-  
 σχυντία; ταῦτ' οὐχ ὑπερβολὴ δεινῆς αἰσχροκερδίας;  
 τί οὖν ποτ' ἐστὶ τὸ δεινόν, εἰ μὴ ταῦτα δόξει τηλικαύ-  
 39 τας ὑπερβολὰς ἔχοντα; οὗτος τοίνυν, τὸ καθ' αὐτὸν  
 ὀκτὼ καὶ ἑκατὸν μνᾶς λαβεῖν ὁμολογῶν, ἔχει καὶ αὐτὰς  
 καὶ τὸ πρόσθερον δέκα ἐτῶν, μάλιστα τρία τάλαντα καὶ  
 χιλίας. καὶ ταῦθ' ὡς ἀληθῆ λέγω, καὶ ἐν τοῖς λόγοις  
 τοῖς τῆς ἐπιτροπῆς τὸ λῆμμα ἕκαστος τοῦθ' ὁμολογῶν  
 λαβεῖν ἅπαν ἀνηλωκέαι λογίζεται, λαβὲ τὰς μαρτυ- 826  
 ρίας καὶ ἀνάγνωθι.

## ΜΑΡΤΥΡΙΑΙ.

40 Νομίζω τοίνυν, ὧ ἄνδρες δικασταί, περὶ τούτων  
 ἱκανῶς μὲν ὑμᾶς μεμαθηκέναι, ὅσα καὶ κλέπτουσι καὶ  
 κακουροῦσιν ἕκαστος αὐτῶν· ἐτι δ' ἀκριβέστερον  
 ἐγνωτ' ἂν, εἴ μοι τὰς διαθήκας, ἃς ὁ πατήρ κατέλιπεν,  
 οὗτοι ἀποδοῦναι ἠθέλησαν. ἐν γὰρ ἐκείναις ἐγγρά-  
 πτο, ὡς φησὶν ἡ μήτηρ, ἃ κατέλιπεν ὁ πατήρ πάντα,  
 καὶ ἐξ ὧν ἔδει τούτους λαβεῖν τὰ δοθέντα. καὶ τὸν οἰ-  
 41 κον ὅπως μισθώσουσι. νῦν δ' ἀπαιτοῦντος ἐμοῦ κα-  
 ταλειφθῆναι μὲν ὁμολογοῦσιν. αὐτὰς δ' οὐκ ἀποφαί-  
 νουσιν. ταῦτα δὲ ποιοῦσι τό τε πλῆθος οὐ βουλόμενοι  
 καταφανὲς ποιῆσαι τῆς οὐσίας τὸ καταλειφθὲν, ὃ διηρ-  
 πάκασιν οὗτοι, τὰς τε δωρεὰς ἵνα μὴ δοκῶσιν ἔχειν, *ἐλαττω*  
 ὡσπερ οὐκ ἐξ αὐτοῦ τοῦ πράγματος ἐξελεγχθησόμενοι  
 ῥαδίως. λαβὲ δ' αὐτοῖς τὰς μαρτυρίας ὧν ἀπεκρίναν-  
 το καὶ ἀνάγνωθι. *οὕτω· ὡς δεῖται τὴν αἰσχροκερδία*

## ΜΑΡΤΥΡΙΑΙ.

42 ? Οὗτος διαθήκην μὲν γενέσθαι φησὶ, καὶ τὰ δύο  
 τάλαντα Δημοφῶντι καὶ τὰς ὀγδοήκοντα μνᾶς τούτῳ  
 δοθῆναι μαρτυρεῖ· τὰς δ' ἑβδομήκοντα μνᾶς, ἃς Θη-

ριπίδης ἔλαβεν, οὐ <sup>there was any mention</sup> προσηγορευθῆναι φησιν, οὐδὲ τὸ πλῆθος τῆς οὐσίας τὸ καταλειφθὲν, οὐδὲ τὸν οἶκον ὅπως μισθώσουσιν· οὐ γὰρ αὐτῷ συμφέρει προσομολογήσαι ταῦτα. λαβὲ δὴ τὴν τούτου ἀπόκρισιν.

## ΜΑΡΤΥΡΙΑ.

827

43 Οὗτος αὖ τὴν μὲν διαθήκην γενέσθαι φησὶ καὶ τὸ ἀργύριον ἐκ τοῦ χαλκοῦ καὶ τῆς κηκίδος ἀποδοθῆναι τῷ Θηριππίδῃ, ὃ ἐκεῖνος οὐ φησι, καὶ τὰ δύο τάλαντα τῷ Δημοφῶντι· περὶ δὲ τῶν αὐτῷ δοθέντων γραφῆναι μὲν φησιν, οὐχ ὁμολογήσαι δ' αὐτὸς, ἵνα μὴ δοκῆ λαβεῖν. τὸ δὲ πλῆθος τῆς οὐσίας οὐδ' οὗτος ἀποφαίνει κατ'όλου, οὐδὲ τὸ μισθοῦν τὸν οἶκον· οὐδὲ γὰρ

44 οὐδὲ τούτῳ συμφέρει προσομολογήσαι ταῦτα. δηλον τοίνυν ἐστὶν οὐδὲν ἥτιον τὸ πλῆθος τῶν καταλειφθέντων, καίπερ ἀφανιζόντων τούτων τὴν οὐσίαν, ἐκ τῶν διαθηκῶν, ἐξ ὧν τοσαῦτα χρήματα ἀλλήλοις φασὶ δοθῆναι. ὅστις γὰρ ἐκ τεττάρων ταλάντων καὶ τρισχιλίων τρεῖς μὲν τρία τάλαντα καὶ δισχιλίας προῖκα δέδωκε, τῷ δ' ἑβδομήκοντα μυᾶς καρποῦσθαι, φανερὸν δήπου πάσιν ὅτι οὐκ ἀπὸ μικρᾶς οὐσίας, ἀλλὰ πλέον

45 ἢ διπλασίας ἧς ἐμοὶ κατέλιπε ταῦτ' ἀφείλεν. οὐ γὰρ δήπου τὸν μὲν νιδὸν ἐμὲ πένητα ἐβούλετο καταλιπεῖν, τούτους δὲ πλουσίους ὄντας ἔτι πλουσιωτέρους ποιῆσαι ἐπεθύμησεν, ἀλλ' ἔνεκα τοῦ πλῆθους τῶν ἐμοὶ καταλειπομένων Θηριππίδῃ τε τοσοῦτον ἀργύριον καὶ Δημοφῶντι τὰ δύο τάλαντα, οὐπω μέλλοντι τῇ ἀδελφῇ τῇ ἐμῇ συνοικήσειν, καρποῦσθαι ἔδωκεν, ἵνα δυοῖν θάτερον διαπράξαιτο, ἢ διὰ τὰ διδόμενα βελτίους αὐτοὺς εἶναι τὰ περὶ τὴν ἐπιτροπὴν προτρέψειεν, ἢ εἰ κακοὶ γίννοιτο, μηδεμιᾶς συγγνώμης παρ' ὑμῶν τυγχάνοιεν, εἰ τοσούτων ἀξιοθέντες τοιαῦτ' εἰς ἡμᾶς 828

46 ἔξαμαρτάνοιεν. αὐτὰς τοίνυν καὶ αὐτὸς πρὸς τῇ προικῇ καὶ τὰς θεραπαίνας λαβῶν καὶ τὴν οἰκίαν οἰκῶν, ἐπειδὴ δεῖ λόγον αὐτὸν δοῦναι τούτων, τὰ τε αὐτοῦ πράττειν φησὶ καὶ εἰς τοσοῦτον αἰσχροκερδείας ἤλθεν ὥστε καὶ τοὺς διδασκάλους τοὺς μισθοὺς ἀπεστέρηκε καὶ τῶν εἰσφορῶν ἔστιν ἃς οὐ κατέθηκεν, ἐμοὶ δὲ λογίζεται. λαβὲ δὴ καὶ ταύτας αὐτοῖς τὰς μαρτυρίας καὶ ἀνάγνωθι.

## ΜΑΡΤΥΡΙΑΙ.

- 47 Πῶς οὖν ἂν τις σαφέστερον ἐπιδείξειε πάντα διηρηπακότα καὶ μηδὲ τῶν μικρῶν ἀπεσχημένον, ἢ τοῦτον τὸν τρόπον ἐπιδεικνὺς μετὰ τοσοῦτων μαρτύρων καὶ τεκμηρίων τὴν μὲν προῖκα λαβεῖν ὁμολογήσαντα καὶ ἔχειν αὐτὸν πρὸς τοὺς ἐπιτρόπους ἀπογράφαντα, τὸ δ' ἐργαστήριον κεκαρπωμένον αὐτὸν καὶ
- 48 τὴν πρόσοδον οὐκ ἀποφαίνοντα, τῶν δ' ἄλλων τὰ μὲν πεπρακότα καὶ τὰς τιμὰς οὐκ ἀποδεδωκότα, τὰ δ' ὡς ἑαυτὸν λαβόντα καὶ ταῦτ' ἠφανικότα, ἐτι δὲ παρὰ τὸν λόγον ὃν αὐτὸς ἀπέδωκε τοσαῦτα κλέπτοντα, πρὸς δὲ τούτοις τὴν διαθήκην ἠφανικότα, τὰλλα οὕτω πάντα διωκηκότα ὡς οὐδ' ἂν οἱ ἐχθιστοὶ διοικήσειαν; ἐγὼ μὲν οὐκ οἶδ' ὅπως ἂν τις σαφέστερον ἐπιδείξειεν.
- 49 Ἐτόλμα τοίνυν πρὸς τῷ διαιτητῇ λέγειν ὡς ἀπὸ τῶν χρημάτων χρεά τε πάμπολλα ἐκτέτικεν ὑπὲρ ἐμοῦ Δημοφῶντι καὶ Θηριπίδῃ τοῖς συνεπιτρόποις, καὶ ὡς πολλὰ τῶν ἐμῶν λάβοιεν, οὐδέτερα ἔχων ἐπιδεικνύμαι τούτων. οὔτε γὰρ ὡς ὑφείλοντά με κατέλιπεν ὁ πατήρ ἐν τοῖς γράμμασιν ἀπέφηεν, οὐδ' οἷς ἀποδεδω-
- 829 κέναι ταῦτ' ἔφη παρέσχηται μάρτυρας, οὔτ' αὖ τὸν ἀριθμὸν τῶν χρημάτων εἰς τοὺς συνεπιτρόπους ἐπ' ἀνέφερεν ὅσον αὐτὸς φαίνεται λαβῶν, ἀλλὰ πολλοῖς

50 ἐλάττω χρήμασιν. ἐρωτηθεῖς δ' ὑπὸ τοῦ διαιτητοῦ ταῦτά τε καθ' ἕκαστον, καὶ τὴν οὐσίαν τὴν αὐτοῦ πότερον ἐκ τῶν ἐπικαρπιῶν ἢ τὰρχαῖα ἀναλίσκων διώκηκε, καὶ πότερον ἐπιτροπευθεὶς ἀπεδέξατ' ἂν τοῦτον τὸν λόγον παρὰ τῶν ἐπιτρόπων ἢ τὰρχαί' ἂν ἀπολαβεῖν ἡξιούσιν σὺν τοῖς ἔργοις τοῖς γεγενημένοις, πρὸς μὲν ταῦτ' ἀπεκρίνατο οὐδὲν, προῦκαλεῖτο δ' ἐθέλειν ἐπιδείξαι μοι τὴν οὐσίαν δέκα ταλάντων οὔσαν.

51 εἰ δέ τι ἐλλίποι, αὐτὸς ἔφη προσθήσειν. κελεύοντος δ' ἐμοῦ πρὸς τὸν διαιτητὴν ἐπιδεικνύειν ταῦτα οὐκ ἐπέδειξεν, οὐδ' ὡς οἱ συνεπίτροποι παρέδοσαν· οὐ γὰρ ἂν αὐτοῦ κατεδιήτησε· μαρτυρίαν δ' ἐνεβάλετο τοιαύτην, περὶ ἧς πειράσεται τι λέγειν. ἂν μὲν οὖν καὶ νῦν ἔχειν με φῆ, τίνας παραδόντος ἐρωτᾶτε αὐτὸν, καὶ

52 καθ' ἕκαστον παρασχέσθαι μάρτυρας ἀξιούτε. ἂν δ' εἶναι μοι φῆ τοῦτον τὸν τρόπον, λογιζόμενος τὰ παρ' ἐκατέρῳ τῶν ἐπιτρόπων, διπλασίους ἐλάττω φανήσεται λέγων, ἔχοντα δ' οὐδὲν μᾶλλον ἀποφαίνων. ἐγὼ γὰρ ὥσπερ καὶ τοῦτον τοσαῦτ' ἔχοντ' ἐξήλεγξα, οὔτω κἀκείνων ἐκάτερον οὐκ ἐλάττω τούτων ἔχοντα ἐπιδείξω. ὥστ' οὐ τοῦτ' αὐτῷ λεκτέον, ἀλλ' ὡς ἢ αὐτὸς ἢ οἱ συνεπίτροποι παρέδοσαν. εἰ δὲ μὴ τοῦτ' ἐπιδείξει, πῶς χρὴ ταύτη τῇ προκλήσει προσέχειν ὑμᾶς τὸν νοῦν; οὐδὲν γὰρ μᾶλλον ἔχοντά με ἐπιδείκνυσιν.

830

53 Πολλὰ τοίνυν ἀπορηθεὶς πρὸς τῷ διαιτητῇ περὶ πάντων τούτων, καὶ καθ' ἕκαστον ἐξελεγχόμενος ὥσπερ νυνὶ παρ' ὑμῖν, ἐτόλμησε ψεύσασθαι πάντων δεινότατον, ὡς τέτταρά μοι τάλαντα ὁ πατήρ κατέλιπε κατορωρυγμένα καὶ τούτων κυρίαν τὴν μητέρα ἐποίησεν. ταῦτα δ' εἶπεν, ἵν' εἰ μὲν καὶ νῦν προσδοκῆσαιμι αὐτὸν ἐρεῖν, ἀπολογούμενος περὶ αὐτῶν διατρίβοιμι, δεῖν ἕτερά με αὐτοῦ κατηγορεῖν πρὸς ὑμᾶς· εἰ δ' ὡς



οὐ ῥηθησομένων παραλίπομι, νῦν αὐτὸς εἶποι, ἵνα  
 54 δοκῶν εἶναι πλούσιος ἦττον ὑφ' ὑμῶν ἐλεοίμην. καὶ  
 μαρτυρίαν μὲν οὐδεμίαν ἐνεβάλετο τούτων ὁ ταῦτ' εἶ-  
 πεῖν ἀξιῶσας, ψιλῶ δὲ λόγῳ χρησάμενος ὡς πιστευθη-  
 σόμενος δι' ἐκείνων. καὶ ὅταν μὲν ἐρηταί τις αὐτὸν εἰς  
 τί τῶν ἐμῶν τοσαῦτα χρήματ' ἀνήλωκε, χρέα φησὶν  
 ὑπὲρ ἐμοῦ ἐκτετικέναι καὶ πένητα ἐνταυθὶ ζητεῖ ποι-  
 εῖν· ὅταν δὲ βούληται, πλούσιον, ὡς εἰκεν, εἶπερ γε  
 καὶ τοσοῦτον ἐκείνος ἀργύριον οἶκοι κατέλιπεν. ὡς  
 δ' οὐκ ἀληθῆ λέγειν οἶόν τε αὐτὸν, ἀλλ' ἀδύνατόν τι  
 55 γενέσθαι τούτων, ἐκ πολλῶν ῥάδιον μαθεῖν. εἰ μὲν  
 γὰρ ὁ πατὴρ ἠπίσκει τούτοις, δῆλον ὅτι οὐτ' ἂν τᾶλλα  
 ἐπέτροπεν οὐτ' ἂν ταῦθ' οὕτω καταλιπὼν αὐτοῖς  
 ἔφραξε· μαρία γὰρ δεινὴ τὰ κεκοιμημένα εἰπεῖν, μηδὲ  
 τῶν φανερῶν μέλλοντα ἐπιτροπους καταστήσειν. εἰ δ'  
 ἐπίστευεν, οὐκ ἂν δήπου τὰ μὲν πλείστ' αὐτοῖς τῶν  
 χρημάτων ἐνεχείρισε, τῶν δ' οὐκ ἂν κυρίους ἐποίησεν.  
 οὐδ' ἂν τῇ μὲν μητρὶ μου ταῦτα φυλάττειν ἔδωκεν,  
 αὐτὴν δ' ἐκείνην ἐνὶ τῶν ἐπιτρόπων τούτῳ γυναῖκ' 831  
 ἔδωκεν· οὐ γὰρ ἔχει λόγον σώζειν μὲν τὰ χρήματα διὰ  
 τῆς ἐμῆς μητρὸς ζητεῖν, ἕνα δὲ τῶν ἀπιστουμένων καὶ  
 56 αὐτῆς καὶ τῶν χρημάτων κύριον ποιεῖν. ἐτι δὲ, τούτων  
 εἴ τι ἦν ἀληθές, οἴεσθ' οὐκ ἂν αὐτὴν λαβεῖν δοθεῖσαν  
 ὑπὸ τοῦ πατρὸς, ὅς τὴν μὲν προῖκα αὐτῆς ἤδη, τὰς  
 ὀρδοῆκοντα μναῖς, ἔχων ὡς συνοικίῃσιν αὐτῇ τὴν Φι-  
 λωνίδου τοῦ Μελιτέως θυγατέρ' ἔγημε· τετάρων δὲ  
 ταλάντων ἔνδον ὄντων, καὶ ταῦτ' ἐκείνης ἐχούσης, ὡς  
 οὗτός φησιν, οὐκ ἂν ἠγείσθ' αὐτὸν κἂν ἐπιδραμεῖν,  
 57 ὥστε γενέσθαι μετ' ἐκείνης αὐτῶν κύριον; ἢ τὴν μὲν  
 φανεράν οὐσίαν, ἣν καὶ ὑμῶν οἱ πολλοὶ συνῆδεςαν ὅτι  
 κατελείφθη, μετὰ τῶν συνεπιτρόπων οὕτως ἀισχωῶς  
 διήρπασεν, ὧν δ' οὐκ ἐμέλλεθ' ὑμεῖς ἔσεσθαι μάρτυ-

ρες, ἀπέσχετ' ἂν ἐξὸν αὐτῷ λαβεῖν; καὶ τίς ἂν πιστεύσειεν; οὐκ ἔστι ταῦτ', ὧ ἄνδρες δικασταί, οὐκ ἔστιν, ἀλλὰ τὰ μὲν χρήμαθ', ὅσα κατέλιπεν ὁ πατήρ, πάντα τούτοις παρέδωκεν, οὗτος δ', ἵν' ἤττον ἐλεηθῶ παρ' ὑμῖν, τούτοις τοῖς λόγοις χρήσεται.

58 Πολλὰ μὲν οὖν ἔργω ἔχω καὶ ἄλλα τούτου κατηγορεῖν· ἐν δὲ περὶ πάντων κεφάλαιον εἰπὼν πάσας αὐτοῦ διαλύσω τὰς ἀπολογίας. τούτῳ γὰρ ἐξῆν μηδὲν ἔχειν τούτων τῶν πραγμάτων μισθώσαντι τὸν οἶκον κατὰ τουτουσὶ τοὺς νόμους. λαβὲ τοὺς νόμους καὶ ἀνάγνωθι.

### NOMOI.

Κατὰ τούτους τοὺς νόμους Ἀντιδώρω μὲν ἐκ τριῶν ταλάντων καὶ τρισχιλίων ἐν ἑξ ἔτεσιν ἑξ τάλαντα 832 καὶ πλεον ἐκ τοῦ μισθωθῆναι παρεδόθη, καὶ ταυθ' ὑμῶν τινὲς εἶδον· Θεογένης γὰρ ὁ Προβαλίσσιος, ὁ μισθωσάμενος αὐτοῦ τὸν οἶκον, ἐν τῇ ἀγορᾷ ταῦτα τὰ 59 χρήματα ἐξηρίθμησεν. ἐμοὶ δ' ἐκ τεττάρων καὶ δέκα ταλάντων ἐν δέκα ἔτεσι πρὸς τὸν χρόνον τε καὶ τὴν ἐκείνου μίσθωσιν πλεον ἢ τριπλάσια κατὰ τὸ εἶκὸς προσῆκον γενέσθαι, τοῦτο διὰ τί οὐκ ἐποίησεν, ἐρωτᾷτ' αὐτόν. εἰ μὲν γὰρ φησι βέλτιον εἶναι μὴ μισθωθῆναι τὸν οἶκον, δειξάτω μὴ διπλάσια μηδὲ τριπλάσια μοι γεγεννημένα, ἀλλ' αὐτὰ τὰ ἀρχαῖα ἐμοὶ πάντα ἀποδομένα. εἰ δ' ἐκ τεττάρων καὶ δέκα ταλάντων ἐμοὶ μὲν μηδ' ἑβδομήκοντα μναῖς παραδεδώκασιν, ὁ δὲ καὶ προσοφείλουτά με αὐτῷ ἀπέγραψε, πῶς ἀποδέξασθαι τι προσήκει τούτων λεγόντων; οὐδαμῶς δήπουθεν.

60 Τοσαύτης τοίνυν οὐσίας μοι καταλειφθείσης ὄσην ἑξ ἀρχῆς ἠκούσατε, καὶ τοῦ τρίτου μέρους πρόσδοον

αὐτῆς φερούσης πενήκοντα μῶνας, ἐξὸν τούτοις ἀπλη-  
 στοτάτοις οὔσι χρημάτων, καὶ εἰ μὴ μισθοῦν τὸν οἶ-  
 κον ἐβούλοντο, ἀπὸ μὲν τούτων τῶν προσιόντων,  
 ἑῶντας ὥσπερ εἶχε κατὰ χώραν, ἡμᾶς τε τρέφειν καὶ  
 τὰ πρὸς τὴν πόλιν διοικεῖν, καὶ ὅσα ἐξ αὐτῶν περιεγί-  
 61 γνυτο, ταῦτα προσπεριποιεῖν, τὴν δ' ἄλλην οὐσίαν  
 ἐνεργὸν ποιήσασιν, οὐσαν ταύτης διπλασίαν, αὐτοῖς  
 τε, εἰ χρημάτων ἐπεθύμουν, μέτρια ἐξ αὐτῶν λαβεῖν  
 ἐμοί τε σὺν τοῖς ἀρχαίοις τὸν οἶκον ἐκ τῶν προσόδων  
 μειζω ποιῆσαι, τούτων μὲν οὐδὲν ἐποίησαν, ἀποδόμε-  
 νοι δ' ἀλλήλοις τὰ πλείστου ἄξια τῶν ἀνδραπόδων, τὰ 833  
 δὲ παντάπασιν ἀφανίσαντες, ἐμοῦ μὲν ἀνείλον καὶ τὴν  
 ὑπάρχουσαν πρόσοδον, σφίσι δ' αὐτοῖς οὐ μικρὰν ἐκ  
 62 τῶν ἐμῶν <sup>ἀνείλον</sup> κατέσκευασάντο. λαβόντες δὲ καὶ τἄλλα  
 αἰσχυρῶς οὕτως ἅπαντα, πλέον ἢ τὰ ἡμίση τῶν χρημά-  
 των μηδὲ καταλειφθῆναι κοινῇ πάντες ἀμφισβητοῦ- *μαίνται*  
 σιν, ὡς πεντεταλάντου δὲ μόνου τῆς οὐσίας οὔσης ἐκ  
 τοσαύτης τοὺς λόγους ἀπενηνόχασιν, οὐ πρόσοδον μὲν  
 ἐξ αὐτῶν οὐκ ἀποφαίνοντες, τὰ δὲ κεφάλαια φανερὰ  
 ἀποδεικνύντες, ἀλλ' αὐτὰ τὰ ἀρχαῖα οὕτως ἀναιδῶς  
 ἀνηλώσθαι φάσκοντες. καὶ οὐδ' αἰσχύνονται ταῦτα  
 63 τολμῶντες. καίτοι τί ποτ' ἂν ἔπαθον ὑπ' αὐτῶν, εἰ  
 πλείω χρόνον ἐπετροπεύθην; οὐκ ἂν ἔχοιεν εἰπεῖν.  
 ὅπου γὰρ δέκα ἔτων διαγενομένων παρὰ μὲν τῶν οὕτω  
 μικρὰ κεκόμισμαι, τῷ δὲ καὶ προσοφείλων ἐγγέγραμ-  
 μαι, πῶς οὐκ ἄξιον διαγνακτεῖν; δῆλον δὲ παντάπα-  
 σιν· εἰ κατελείφθην μὲν ἐνιαύσιος, ἐξ ἔτη δὲ προσεπε-  
 τροπεύθην ὑπ' αὐτῶν, οὐδ' ἂν τὰ μικρὰ ταῦτα παρ'  
 αὐτῶν ἀπέλαβον. εἰ γὰρ ἐκεῖνα ἀνήλωται ὀρθῶς, οὐ-  
 δὲν ἂν τῶν νῦν παραδοθέντων ἐξήρκεσεν εἰς ἕκτου  
 ἔτος, ἀλλ' ἢ παρ' αὐτῶν ἂν με ἔτρεφον ἢ τῷ λιμῷ πε-  
 64 ριεῖδον ἀπολόμενον. καίτοι πῶς οὐ δεινὸν, εἰ ἕτεροι

μὲν οἴκοι ταλαντιαῖοι καὶ διτάλαντοι καταλειφθέντες  
 ἐκ τοῦ μισθωθῆναι διπλάσιοι καὶ τριπλάσιοι γερόνα-  
 σιν, ὥστε ἀξιοῦσθαι λειτουργεῖν, ὃ δ' ἐμὸς τριηραρχεῖν  
 εἰθισμένος καὶ μεγάλας εἰσφορὰς εἰσφέρειν μηδὲ μι-  
 κρὰς δυνήσεται διὰ τὰς τούτων ἀναισχυντίας; τίνας  
 δ' οὔτοι λελοίπασιν ὑπερβολὰς εἰπεῖν; οὐ καὶ τὴν δια-  
 θήκην ἠφανίκασιν ὡς λήσοντες, καὶ τὰς μὲν σφετέρας 834  
 αὐτῶν οὐσίας ἐκ τῶν ἐπικαρπιῶν διωκήκασι, καὶ τὰ ρο-  
 χαῖα τῶν ὑπαρχόντων ἐκ τῶν ἐμῶν πολλῶ μείζω πε-  
 ποιήκασι, τῆς δ' ἐμῆς οὐσίας, ὥσπερ τὰ μέγιστα ὑφ'  
 ἡμῶν ἀδικηθέντες, ὅλον τὸ κεφάλαιον ἀνηρήκασιν;  
 65 καὶ ὑμεῖς μὲν οὐδὲ τῶν εἰς ὑμᾶς ἀμαρτανόντων ὅταν  
 τινὸς καταψηφίσησθε, οὐ πάντα τὰ ὄντα ἀφείλεσθε,  
 ἀλλ' ἢ γυναῖκας ἢ παιδί' αὐτῶν ἐλέησαντες μέρος τι  
 κἀκείνοις ὑπέλιπετε· οὔτοι δὲ τοσοῦτον διαφέρουσιν  
 ὑμῶν ὥστε καὶ δωρεὰς παρ' ἡμῶν προσλαβόντες, ἵνα  
 δικαίως ἐπιτροπέωσιν, τοιαῦτ' εἰς ἡμᾶς ὑβρίκασι,  
 καὶ οὐδ' ἠσχύνθησαν εἰ μὴ ἠλέησαν τὴν ἐμὴν ἀδελ-  
 φήν, εἰ δυοῖν ταλάντων ὑπὸ τοῦ πατρὸς ἀξιοθεῖσα  
 μηδενὸς τεύξεται τῶν προσηκόντων, ἀλλ' ὥσπερ ἔχθρι-  
 στοὶ τινες, ἀλλ' οὐ φίλοι καὶ συγγενεῖς καταλειφθέν-  
 66 τες οὐδὲν τῆς οἰκειότητος ἐφρόντισαν. ἀλλ' ἐγὼ μὲν  
 ὁ πάντων ταλαιπωρότατος πρὸς ἀμφοτέρα ἀπορῶ,  
 ταύτην δ' ὅπως ἐκδῶ καὶ τ' ἄλλ' ὀπόθεν διοικῶ. προσ-  
 ἐπίκειται δ' ἡ πόλις ἀξιοῦσα εἰσφέρειν, δικαίως· οὐ-  
 σίαν γὰρ ἱκανὴν πρὸς ταῦτα κατέλιπέ μοι ὁ πατήρ.  
 τὰ δὲ χρήματα τὰ καταλειφθέντα οὔτοι πάντ' εἰλή-  
 67 φασιν. καὶ νῦν κομίσασθαι τὰμαντοῦ ζητῶν εἰς κίν-  
 δυνου καθέστηκα τὸν μέγιστον. ἂν γὰρ ἀποφύγη με  
 οὔτος, ὃ μὴ γένοιτο, τὴν ἐπωβελίαν ὀφλήσω μνᾶς ἑκα-  
 τόν. καὶ τούτῳ μὲν, εἰάν καταψηφίσησθε, τιμητὸν,  
κοῦκ ἐκ τῶν ἑαυτοῦ χρημάτων, ἀλλ' ἐκ τῶν ἐμῶν ποιή-

σεται τὴν ἔκτισιν· ἐμοὶ δ' ἀτίμητον τοῦτ' ἔστιν, ὥστ' οὐ μόνον ἔσομαι τῶν πατρῶων ἀπεστερημένος, ἀλλὰ καὶ πρὸς ἠτιμωμένους, ἂν μὴ νῦν ὑμεῖς μ' ἐλεήσητε. 68 δέομαι οὖν ὑμῶν, ὡς ἄνδρες δικασταί, καὶ ἱκετεύω καὶ 835 ἀντιβολῶ, μνησθέντας καὶ τῶν νόμων καὶ τῶν ὄρκων, οὓς ὁμόσαντες δικάζετε, βοηθῆσαι ἡμῖν τὰ δίκαια, καὶ μὴ περὶ πλείονος τὰς τούτου δεήσεις ἢ τὰς ἡμετέρας ποιήσασθαι. δίκαιοι δ' ἔστ' ἐλεεῖν οὐ τοὺς ἀδίκους τῶν ἀνθρώπων, ἀλλὰ τοὺς παραλόγως δυστυχοῦντας, οὐδὲ τοὺς ὡμῶς οὕτως ἀλλότρια ἀποστεροῦντας, ἀλλ' ἡμᾶς τοὺς πολὺν χρόνον ὧν ὁ πατήρ ἡμῖν κατέλιπε στερομένους καὶ πρὸς ὑπὸ τούτων ὑβριζομένους καὶ νῦν 69 περὶ ἀτιμίας κινδυνεύοντας. μέγα δ' ἂν οἶμαι στενάξαι τὸν πατέρ' ἡμῶν, εἰ αἰσθοίτο τῶν προικῶν καὶ τῶν δωρεῶν ὧν αὐτὸς τούτοις ἔδωκεν, ὑπὲρ τούτων τῆς ἐπωβελίας τὸν αὐτοῦ υἱὸν ἐμὲ κινδυνεύοντα, καὶ ἄλλους μὲν τινὰς ἤδη τῶν πολιτῶν οὐ μόνον συγγενῶν, ἀλλὰ καὶ φίλων ἀνδρῶν ἀπορούντων θυγατέρας παρὰ σφῶν αὐτῶν ἐκδύνας, Ἄφοβον δὲ μηδ' ἦν ἔλαβε προικ' ἐθέλοντα ἀποδοῦναι, καὶ ταῦτ' ἔτει δεκάτῳ.

## XXVIII.

## ΚΑΤΑ ΑΦΟΒΟΥ Β.

Πολλὰ καὶ μεγάλ' ἐψευσμένον πρὸς ὑμᾶς Ἀφόβου τοῦτ' αὐτὸν ἐλέγξαι πειράσομαι πρῶτον, ἐφ' ᾧ μάλιστα ἠγανάκτησα τῶν ῥηθέντων. εἶπε γὰρ ὡς ὁ πάππος ὤφειλε τῷ δημοσίῳ, καὶ διὰ ταῦθ' ὁ πατήρ οὐκ ἐβού- 835 λετο μισθωθῆναι τὸν οἶκον, ἵνα μὴ κινδυνεύῃ. καὶ τὴν μὲν πρόφασιν ποιεῖται ταύτην, ὡς δ' ὀφείλων ἐτελεύτησεν ἐκεῖνος, οὐδεμίαν παρέσχετο μαρτυρίαν·

- ἀλλ' ὡς μὲν ὤφλεν, ἐνεβάλετο τηρήσας τὴν τελευταίαν  
 ἡμέραν, ταύτην δ' εἰς τὸν ὕστερον λόγον ὑπελίπετο  
 2 ὡς διαβαλεῖν τὸ πρῶμα ἐξ αὐτῆς δυνησόμενος. ἐὰν  
 οὖν ἀναγνῶ, προσέχειτ' αὐτῇ τὸν νοῦν· εὐρήσετε γὰρ  
 οὐχ ὡς ὀφείλει μεμαρτυρημένην, ἀλλ' ὡς ὤφλεν. τοῦτ'  
 οὖν ἐλέγξει πειράσομαι πρῶτον, ἐφ' ᾧ φρονεῖ μάλι-  
 στα· ὃ καὶ ἡμεῖς ἀμφισβητοῦμεν. εἰ μὲν οὖν τότε' ἐξε-  
 γένητο καὶ μὴ τῶ χρόνῳ τοῦτ' ἐνηδρεύθημεν, παρε-  
 σχόμεθ' ἂν μάρτυρας ὡς ἐξετίσθη τὰ χρήματα καὶ  
 πάντ' αὐτῷ διελέλυτο τὰ πρὸς τὴν πόλιν· νῦν δὲ τε-  
 κμηρίοις μεγάλοις ἐπιδείξομεν ὡς οὔτ' ὀφείλεν οὔτ'  
 ἦν κίνδυνος οὐδεὶς ἡμῖν φανερὰ κεκτημένοις τὰ ὄντα.
- 3 πρῶτον μὲν γὰρ Δημοχάρης, ἔχων ἀδελφὴν τῆς ἐμῆς  
 μητρὸς, θυγατέρα δὲ Γύλωνος, οὐκ ἀποκέκρυπται τὴν  
 οὐσίαν, ἀλλὰ χορηγεῖ καὶ τριηραρχεῖ καὶ τὰς ἄλλας λει-  
 τουργίας λειτουργεῖ καὶ οὐδὲν τῶν τοιούτων δέδοικεν.  
 ἔπειτ' αὐτὸς ὁ πατὴρ τὴν τ' ἄλλην οὐσίαν καὶ τέτταρα  
 τάλαντα καὶ τρισχιλίας φανερὰς ἐποίησεν, ἄς οὔτοι  
 γραφῆναί τε ἐν ταῖς διαθήκαις καὶ λαβεῖν σφᾶς αὐτοὺς
- 4 κατ' ἀλλήλων καταμαρτυροῦσιν. ἔτι δὲ καὶ αὐτὸς Ἄφο-  
 βος μετὰ τῶν συνεπιτρόπων τῇ πόλει τὸ πλῆθος τῶν  
 καταλειφθέντων χρημάτων ἐμφανὲς ἐποίησεν, ἡγε-  
 μόνα με τῆς συμμορίας καταστήσας οὐκ ἐπὶ μικροῖς τι-  
 μήμασιν, ἀλλ' ἐπὶ τηλικούτοις ὥστε κατὰ τὰς πέντε 837  
 καὶ εἴκοσι μνᾶς πεντακοσίας εἰσφέρειν. καίτοι εἰ τι  
 τούτων ἦν ἀληθές, οὐδὲν ἂν αὐτῶν ἐποίησεν, ἀλλὰ  
 πάντ' ἂν ὑβλαβήθη. νῦν δὲ καὶ Δημοχάρης καὶ ὁ πα-  
 τὴρ καὶ αὐτοὶ οὔτοι φαίνονται φανερὰ ποιοῦντες. καὶ  
 οὐδένα τοιοῦτον κίνδυνον δεδιότες.
- 5 Πάντων δ' ἀτοπώτατόν ἐστι, λέγοντας ὡς ὁ πα-  
 τὴρ οὐκ εἶα μισθοῦν τὸν οἶκον τὴν μὲν διαθήκην μη-  
 δαμοῦ ταύτην ἀποφαίνειν, ἐξ ἧς ἦν εἰδέναί τὰ κριβές,

- τηλικαύτην δ' ἀνελόντας μαρτυρίαν οὕτως οἴεσθαι δεῖν εἰκὴ πιστεῦεσθαι παρ' ὑμῖν. ἀλλ' ἐχοῖν, ἐπειδὴ τάχιστ' ἐτελεύτησεν ὁ πατήρ, εἰσκαλέσαντας μάρτυρας πολλοὺς παρασημῆνασθαι κελεύσαι τὰς διαθήκας, ἵν' εἴ τι ἐγίνετο ἀμφισβητήσιμον, ἦν εἰς τὰ γράμματα ταῦτ' ἐπανελθεῖν καὶ τὴν ἀλήθειαν πάντων εὔρεῖν.
- 6 νῦν δ' ἕτερα μὲν παρασημῆνασθαι ἠξίωσαν, ἐν οἷς πολλὰ τῶν καταλειπομένων οὐκ ἐγγράπτο, ὑπομνήματα δ' ἦν· αὐτὴν δὲ τὴν διαθήκην, δι' ἧς τούτων ὧν ἐσημῆναντο γραμμάτων καὶ τῶν ἄλλων ἀπάντων χρημάτων ἐγίνοντο κύριοι, καὶ τοῦ μὴ μισθοῦν τὸν οἶκον τῆς αἰτίας ἀπελέλυτο, ταύτην δ' οὐκ ἐσημῆναντο, οὐδ' αὐτὴν ἀπέδοσαν. ἄξιόν γε πιστεῦειν αὐτοῖς ὅτι ἂν περὶ τούτων λέγωσιν.
- 7 Ἄλλ' ἐγὼ οὐκ οἶδ' ὅτι τοῦτ' ἔστιν. οὐκ εἶα μισθοῦν τὸν οἶκον οὐδ' ἐμφανῆ τὰ χρήματα ποιεῖν ὁ πατήρ. πότερον ἐμοὶ ἢ τῇ πόλει; φαίνεσθε γὰρ τὸνναντίον ἐκείνη μὲν φανερὰ ποιήσαντες, ἐμοὶ δὲ παντάπασι ἀφανῆ πεποιηκότες, καὶ οὐδὲ ταῦτα ἀποφαίνοντες ἔξ ὧν τιμησάμενοι τὰς εἰσφορὰς εἰσεφέρετε. δεῖξατε γὰρ ταύτην τὴν οὐσίαν, τίς ἦν καὶ ποῦ παρέδοτέ 838
- 8 μοι καὶ τίνος ἐναντίον. τὰ μὲν γὰρ δύο τάλαντα καὶ τὰς ὀγδοήκοντα μναῖς ἀπὸ τῶν τεττάρων ταλάντων καὶ τρισχιλίων ἐλάβετε, ὥστ' οὐδὲ ταύτας ὑπὲρ ἐμοῦ εἰς τὸ δημόσιον ἐτιμήσασθε· ὑμετέραι γὰρ ἦσαν ἐν ἐκείνοις τοῖς χρόνοις. ἀλλὰ μὴν ἕκ γε τῆς οἰκίας καὶ τῶν τεττάρων καὶ δέκα ἀνδραπόδων καὶ τῶν τριάκοντα μνῶν, ἃ μοι παρεδώκατε, τὴν εἰσφορὰν οὐχ οἶόν τε γενέσθαι τοσαύτην ὅσην ὑμεῖς συνετάξασθε πρὸς τὴν 9 συμμορίαν, ἀλλ' ἀνάγκη μεγάλη τὰ καταλειφθέντα, πολλῶ πλείον' ὄντα τούτων, πάνθ' ὑμᾶς ἔχειν εἶναι, ἃ φανερωῶς ὅτι διηρπάκατε ἐξελεγχόμενοι τοιαῦτα πλάτ-

τεσθαι τολμᾶτε. καὶ τοτὲ μὲν εἰς ἀλλήλους ἀναφέρετε, πάλιν δ' εἰληφέναι κατ' ἀλλήλων μαρτυρεῖτε. φάσκοντες δ' οὐ πολλὰ λαβεῖν μεγάλων ἀναλωμάτων λόγους 10 ἀπειρηνόχατε. πάντες δὲ κοινῇ με ἐπιτροπεύσαντες ἰδίᾳ μετὰ ταῦτα ἕκαστοι μηχανᾶσθε. καὶ τὴν μὲν διαθήκην ἠφανίκατε, ἐξ ἧς ἦν εἰδέναι περὶ πάντων τὴν ἀλήθειαν, φαίνεσθε δ' οὐδέποτε ταῦτ' ἀπὸ ἀλλήλων λέγοντες.

Λαβὲ δὴ τὰς μαρτυρίας καὶ ἀνάγνωθι αὐτοῖς πάσας ἐφεξῆς, ἵνα μνησθέντες καὶ τῶν μεμαρτυρημένων καὶ τῶν εἰρημένων ἀκριβέστερον διαγιγνώσκωσι περὶ αὐτῶν.

## ΜΑΡΤΥΡΙΑΙ.

11 Ταῦθ' οὗτοι πρὸς πεντεκαίδεκαταλάντους οἴκους συνειμιμήσαντο ὑπὲρ ἐμοῦ· μινῶν δ' οὐδ' ἑβδομήκοντα ἀξίαν μοι παραδεδώκασι τὴν οὐσίαν τρεῖς ὄντες. λέγε τὰς ἐφεξῆς.

## ΜΑΡΤΥΡΙΑΙ.

839

Ταύτην τὴν προῖκα, ἣν οἱ τε ἐπίτροποι καταμαρτυροῦσιν αὐτὸν λαβεῖν, ἄλλοι τε πρὸς οὓς ἔχειν ὠμολόγησε, ταύτην οὔτε αὐτὴν οὔτε τὸν σῆτον ἀποδέδωκεν. λαβὲ τὰς ἄλλας καὶ ἀναγίνωσκε. *αἰμίονυ*

## ΜΑΡΤΥΡΙΑΙ.

12 Δύο ἔτη τὸ ἐργαστήριον διοικήσας Θηριπίδη μὲν ἀποδέδωκε τὴν μίσθωσιν· ἐμοὶ δὲ, δυοῖν ἑτοῖν λαβῶν τὴν πρόσοδον, τριάκοντα μινᾶς, οὔτε αὐτὰς οὔτε τὸ ἔργον ἀποδέδωκεν. λαβὲ ἑτέραν καὶ ἀνάγνωθι.

## ΜΑΡΤΥΡΙΑ.

Ταῦτα τὰνδράποδα ὡς αὐτὸν λαβῶν οὗτος, καὶ τ' ἄλλα τὰ μετὰ τούτων ὑποτεθέντα ἡμῖν, ἀνάλωμα μὲν εἰς αὐτὰ τοσοῦτο λελόγισται, λῆμμα δ' ἀπ' αὐτῶν οὐδ'



ὅτι οὖν, καὶ αὐτοὺς δὲ τοὺς ἀνθρώπους ἠφάνικεν, οἱ δώδεκα μιν ἄτελεῖς ἐκάστου τοῦ ἐνιαυτοῦ προσέφερον. λέγ' ἑτέραν.

## ΜΑΡΤΥΡΙΑ.

- 13 Τοῦτον τὸν ἐλέφαντα καὶ τὸν σίδηρον πεπρακὼς οὐδὲ καταλειφθῆναι φησιν, ἀλλὰ καὶ τούτων τὴν τιμὴν ἀποστερεῖ με, μάλιστα τάλαντον καὶ δισχιλίαις. λέγε ταυτασί.

## ΜΑΡΤΥΡΙΑΙ.

Ταῦθ' οὗτος τρία τάλαντα καὶ χιλίας ἔχει χωρὶς τῶν ἄλλων, τοῦ μὲν ἀρχαίου τρία τάλαντα, ἃ εἴληφε σὺν δὲ τοῖς ἔργοις, ἂν ἐπὶ δραχμῇ τις τιθῆ ἴκονον, πλεον ἢ δέκα τάλαντα ἔχει. λέγε τὰς ἐφεξῆς.

## ΜΑΡΤΥΡΙΑΙ.

- 14 Ταῦθ' οὗτοι γραφῆναι μὲν ἐν ταῖς διαθήκαις καὶ λαβεῖν σφᾶς αὐτοὺς κατ' ἀλλήλων μαρτυροῦσιν. οὗτος δὲ καὶ μεταπεμφθῆναι φάσκων ὑπὸ τοῦ πατρὸς, καὶ ἐλθὼν εἰς τὴν οἰκίαν εἰσελθεῖν μὲν οὐ φησιν ὡς 840 τὸν μεταπεμφάμενον, οὐδ' ὁμολογῆσαι περὶ τούτων οὐδὲν, Δημοφῶντος δ' ἀκοῦσαι γραμματεῖον ἀναγιγνώσκοντος καὶ Θηριππίδου λέγοντος ὡς ἐκεῖνος ταῦτα <sup>καὶ τὰ λοιπὰ ἐὰν ἦναι ἐπιθετικὰ</sup> *dispositio* διέθετο, καὶ προεισεληλυθὼς καὶ ἅπαντα διωμολογημένος πρὸς τὸν πατέρα, ὅσα περ ἐκεῖνος γράψας κατέλιπεν. ὁ γὰρ πατήρ, ὃ ἄνδρες δικασταί, ὡς ἦσθετο τὴν νόσον οὐκ ἀποφευξόμενος, συγκαλέσας τούτους τρεῖς ὄντας, καὶ συμπαρακαθιστάμενος Δήμωνα τὸν ἀδελφόν, τὰ σώματα ἡμῶν εἰς τὰς χεῖρας ἐνέθηκε παρακαταθήκην ἐπονομάζων, τὴν μὲν ἀδελφὴν Δημοφῶντι καὶ δύο τάλαντα προῖκα διδοὺς εὐθύς, καὶ γυναῖκ' αὐτῶ ταύτην ἐγγυῶν, ἐμὲ δὲ πᾶσι κοινῇ μετὰ τῶν χρημάτων παρακατατιθέμενος, καὶ ἐπισκήπτων

μισθῶσαι τε τὸν οἶκον καὶ συνδιασῶσαι μοι τὴν οὐ-  
 16 σίαν, διδοὺς ἅμα τε Θηριππίδῃ τὰς ἑβδομήκοντα μναῖς,  
 καὶ τούτῳ τὴν τ' ἐμὴν μητέρα ἐγγυῶν ἐπὶ ταῖς ὀργοῦ-  
 κοντα μναῖς, καὶ μὲ εἰς τὰ τούτου γόνατα τιθεῖς ὧν  
 οὗτος ὁ πάντων ἀνθρώπων ἀνοσιώτατος οὐδένα λόγον  
 ἐποίησατο, κύριος τῶν ἐμῶν γενόμενος ἐπὶ τούτοις,  
 ἀλλὰ τὰ χρήματά με πάντα ἀπεστερηκῶς μετὰ τῶν  
 συνεπιτρόπων ἐλεισθαι νῦν ὑφ' ὑμῶν ἀξιώσει, μνῶν  
 οὐδ' ἑβδομήκοντα ἄξια τρίτος αὐτὸς ἀποδεδωκῶς, εἴτα  
 17 καὶ τούτοις αὐτοῖς πάλιν ἐπιβεβουλευκῶς. ὥς γὰρ τὰς  
 δίκας ταύτας ἐμελλον εἰσιέναι κατ' αὐτῶν, ἀντιδόσιν  
 ἐπ' ἐμὲ παρεσκεύασαν, ἵν' εἰ μὲν ἀντιδοίην, μὴ ἐξείη  
 μοι πρὸς αὐτοὺς ἀντιδικεῖν ὡς καὶ τῶν δικῶν τούτων  
 τοῦ ἀντιδόντος γιγνομένων, εἰ δὲ μὴδὲν τούτων ποι- 841  
 οίην, ἵν' ἐκ βραχείας οὐσίας λειτουργῶν παντάπασιν  
 ἀνααιρεθείην. καὶ τοῦτ' αὐτοῖς ὑπηρέτησε Θρασύλοχος  
 ὁ Ἀναγυράσιος· ὃ τούτων οὐδὲν ἐνθυμηθεὶς ἀντέ-  
 δωκα μὲν, ἀπέκλεισα δὲ ὡς διαδικασίας τευξόμενος·  
 οὐ τυχῶν δὲ ταύτης, τῶν χρόνων ὑπογύων ὄντων, ἵνα  
 μὴ στερηθῶ τῶν δικῶν, ἀπέτισα τὴν λειτουργίαν ὑπο-  
 θεῖς τὴν οἰκίαν καὶ τὰ μαντοῦ πάντα, βουλόμενος εἰς  
 ὑμᾶς εἰσελθεῖν τὰς πρὸς τουτουσι δίκας.

18 Ἄρ' οὐ μεγάλα μὲν ἐξ ἀρχῆς ἠδίκημαι, μεγάλα δ',  
 ὅτι δίκην ζητῶ λαβεῖν, νῦν ὑπ' αὐτῶν βλάπτομαι; τίς  
 δ' οὐκ ἂν ὑμῶν τούτῳ μὲν φθονήσειε δικαίως, ἡμᾶς  
 δ' ἐλεήσειεν, ὁρῶν τῷ μὲν πρὸς τῇ οὐσίᾳ τῇ παραδο-  
 θεῖσῃ πλεῖν ἢ δέκα ταλάντων τὴν ἐμὴν τοσαύτην οὐ-  
 σαν προσγεγενημένην, ἡμᾶς δὲ μὴ μόνον τῶν πα-  
 τρώων διημαρτηκότας, ἀλλὰ καὶ τῶν νῦν παραδοθέν-  
 των διὰ τὴν τούτων πονηρίαν ἀπεστερημένους; ποῖ δ'  
 ἂν τραποίμεθα, εἴ τι ἄλλο ψηφίσαισθ' ὑμεῖς περὶ αὐ-  
 τῶν; εἰς τὰ ὑποκείμενα τοῖς δανείσασιν; ἀλλὰ τῶν

ignel

ruined

ὑποθεμένων ἐστίν. ἄλλ' εἰς τὰ περιόντ' αὐτῶν; ἀλλὰ  
 19 τούτου γίνεται, τὴν ἐπωβελίαν ἐὰν ὄφλωμεν. μηδα-  
 μῶς, ὧ ἄνδρες δικασταί, γένησθε ἡμῖν τοσοῦτων αἰτιοὶ  
 κακῶν· μηδὲ τὴν μητέρα καμὲ καὶ τὴν ἀδελφὴν ἀνά-  
 ξια παθόντις περιίδητε, οὓς ὁ πατὴρ οὐκ ἐπὶ ταύταις  
 ταῖς ἐλπίσι κατέλιπεν, ἀλλὰ τὴν μὲν ὡς Δημοφῶντι  
 συνοικῆσουσαν ἐπὶ δυοῖν ταλάντοις προικί, τὴν δ' ἐπὶ  
 ὀγδοήκοντα μναῖς τούτῳ τῷ σχετλιωτάτῳ πάντων ἀν- 842  
 θρώπων, ἐμὲ δ' ὑμῖν διάδοχον ἀνθ' αὐτοῦ τῶν λει-  
 20 τουργιῶν ἐσόμενον. βοηθήσατε οὖν ἡμῖν, βοηθήσατε,  
 καὶ τοῦ δικαίου καὶ ὑμῶν αὐτῶν ἕνεκα καὶ ἡμῶν καὶ  
 τοῦ πατρὸς τοῦ τετελευτηκότος. σῶσατε, ἐλεήσατε,  
 ἐπειδὴ με οὗτοι συγγενεῖς ὄντες οὐκ ἠλέησαν. εἰς ὑμᾶς  
 καταπεφεύγαμεν. ἴκετεύω, ἀντιβολῶ πρὸς παίδων,  
 πρὸς γυναικῶν, πρὸς τῶν ὄντων ἀγαθῶν ὑμῖν. οὕτως  
ὄναισθε τούτων, μὴ περιίδητέ με, μηδὲ ποιήσητε τὴν  
 μητέρα καὶ τῶν ἐπιλοίπων ἐλπίδων εἰς τὸν βίον στερη-  
 21 θεῖσαν ἀνάξιον αὐτῆς τι παθεῖν· ἢ νῦν μὲν οἶεται τυ-  
 χόντα με τῶν δικαίων παρ' ὑμῖν ὑποδέξασθαι καὶ τὴν  
 ἀδελφὴν ἐκδώσειν· εἰ δ' ὑμεῖς ἄλλο τι γνώσεσθε, ὃ μὴ  
 γένοιτο, τίνα οἶεσθε αὐτὴν ψυχὴν ἔξειν, ὅταν ἐμὲ μὲν  
 ἴδη μὴ μόνον τῶν πατρῶων ἀπεστερημένον, ἀλλὰ καὶ  
 πρὸς ἠτιμωμένον, περὶ δὲ τῆς ἀδελφῆς μηδ' ἐλπίδα  
 ἔχουσαν ὡς τεύξεταί τινος τῶν προσηκόντων διὰ τὴν  
 22 ἐσομένην ἀπορίαν; οὐκ ἄξιός, ὧ ἄνδρες δικασταί, οὗτ'  
 ἐγὼ δίκης ἐν ὑμῖν μὴ τυχεῖν, οὗθ' οὗτος τοσαῦτα χρή-  
 ματ' ἀδίκως κατασχεῖν. ἐμοῦ μὲν γὰρ εἰ καὶ μήπω πεῖ-  
 ραν εἰλήφατε, ποῖός τις ἂν εἰς ὑμᾶς εἶην, ἐλπίζειν  
 προσήκει μὴ χεῖρω τοῦ πατρὸς ἔσεσθαι. τούτου δὲ πεῖ-  
 ραν ἔχετε, καὶ σαφῶς ἴστε ὅτι πολλὴν οὐσίαν παραλα-  
 βῶν οὐ μόνον οὐδὲν πεφιλοτίμηται πρὸς ὑμᾶς, ἀλλὰ  
 23 καὶ τὰλλότρια ἀποστερῶν ἀποδέδεικται. ταῦτ' οὖν

σκοποῦντες καὶ τᾶλλα μνησθέντες, ἧ δίκαιόν ἐστι, ταύτη διαψηφίσασθε. πίστεις δ' ἔχεθ' ἱκανὰς ἐκ μαρτύρων, ἐκ τεκμηρίων, ἐκ τῶν εἰκότων, ἐξ ὧν οὔτοι λα- 843  
 24 βεῖν ὁμολογοῦντες ἀθροῖα τὰμὰ ταῦτ' ἀνηλωκέναι φασὶν οὐκ ἀνηλωκότες, ἀλλ' αὐτοὶ πάντ' ἔχοντες. ὧν ἐνθυμουμένους χρῆ ποιήσασθαί τινα ἡμῶν πρόνοιαν, εἰδότας ὅτι ἐγὼ μὲν τὰμαντοῦ δι' ὑμῶν κομισάμενος εἰκότως λειτουργεῖν ἐθελήσω, χάριτας ὀφείλων ὅτι μοι δικαίως ἀπέδοτε τὴν οὐσίαν, οὗτος δ', ἔαν αὐτὸν ποιήσητε τῶν ἐμῶν κύριον, οὐδὲν ποιήσει τοιοῦτον. μὴ γὰρ οἴεσθε αὐτὸν, ὑπὲρ ὧν ἤρνηται μὴ λαβεῖν, ὑπὲρ τούτων ὑμῖν λειτουργεῖν ἐθελήσειν, ἀλλ' ἀποκρούεσθαι μᾶλλον, ἵνα δικαίως ἀποπεφευγέναι δοκῆ.

## XXIX.

## ΠΡΟΣ ΑΦΟΒΟΝ ΨΕΥΔΟΜΑΡΤΥΡΙΩΝ.

## ΥΠΟΘΕΣΙΣ.

**Κ**ρινόμενος τῆς ἐπιτροπῆς Ἀφοβος ἐξήτει παρὰ Δημοσθένους Μιλύαν εἰς βάσανον, εἰδὼς οὐ δοθησόμενον. οὐ γὰρ ἐδίδου Δημοσθένης, φάσκων οὐκ οἰκέτην, ἀλλ' ἐλευθέρου εἶναι τὸν Μιλύαν, ἐλευθερωθέντα ὑπὸ τοῦ πατρὸς, ὅτε ἐτελεύτα, καὶ εἰς τοῦτου πίστιν ἄλλα τε παρεχόμενος καὶ δὴ καὶ μαρτυρίαν Φάνου, ὡς ἐμαρτύρησε πρὸς τοὺς δικαστὰς, φάσκων ὁμολογηκέναι Ἀφοβον ἐπὶ τοῦ διαιτητοῦ ἐλευθέρου εἶναι Μιλύαν. ἀλοὺς δὴ τῆς ἐπιτροπῆς Ἀφοβος ψευδομαρτυριῶν Φάνω δικάζεται, ὑπὲρ οὗ τοῦτον τὸν λόγον ὁ Δημοσθένης λέγει, καὶ τάληθῆ φάσκων αὐτὸν μεμαρτυρηκέναι, καὶ πρὸς τοῦτω δεικνὺς ὡς οὐδὲν ἐκ ταύτης τῆς μαρτυρίας Ἀφο- 844  
 βος ἐβλάβη, ἀλλὰ δι' ἑτέρους ἤλω μάρτυρας, οἷς οὐκ ἐπισκηψάμενος δῆλός ἐστιν ἡδικηκώς.

Εἰ μὴ πρότερόν μοι δίκης γενομένης πρὸς Ἀφο-

βον, ὧ ἄνδρες δικασταί, συνήθειν πολλῶ τούτων μείζω καὶ δεινότερ' αὐτοῦ ψευσαμένου ῥαδίως ἐξελέγξας διὰ τὴν περιφάνειαν τῶν ἀδικημάτων, θαυμασίως ἂν ὡς ἠυλαβούμην μὴ καὶ νῦν οὐ δυνηθῶ δεῖξαι πῆ παρακρούεται ποθ' ἕκαστα ὑμᾶς αὐτῶν. νῦν δὲ σὺν θεοῖς εἰπεῖν, ἄνπερ ἴσοι καὶ κοινοὶ γένησθ' ἡμῶν ἀκροαταί, πολλὰς ἐλπίδας ἔχω μηδὲν ἦττον ὑμᾶς τὴν ἀναίδειαν τὴν τούτου γνώσεσθαι τῶν πρότερον δικασάντων. καὶ ταῦτ' εἰ μὲν ἐδεῖτο λόγου τινὸς ἢ ποιικιλίας, ἔγωγε κατώκνου ἂν τὴν ἔμαντοῦ καταμεμφόμενος ἡλικίαν· νῦν δ' ἀπλῶς δεῖ διδάξαι καὶ διηγῆσασθαι τὰ τούτω πεπραγμένα περὶ ἡμῶν. ἐκ δὲ τούτων οἶμαι πᾶσιν ὑμῖν εὐγνωστον ἔσεσθαι πότερός ποθ' ἡμῶν ἔσθ' ὁ πονηρός.

- 2 Οἶδα μὲν οὖν ὅτι τὴν δίκην οὗτος εἴληχε ταύτην οὐχὶ τῶ τὰ ψευδῆ τιν' αὐτοῦ καταμεμαρτυρηκῆναι ἐξελέγξειν πιστεύων, ἀλλ' ἠγούμενος διὰ τὸ μέγεθος τοῦ τιμήματος τῆς δίκης, ἦν ὧφλεν, ἐμοὶ μὲν ἂν γενέσθαι 845 τινὰ φθόνου, αὐτῶ δ' ἔλεον. καὶ διὰ ταῦτα περὶ τῆς γεγενημένης δίκης νῦν ἀπολογεῖται. περὶ ἧς τότε οὐδὲν ἔσχε δίκαιον εἰπεῖν. ἐγὼ δ', ὧ ἄνδρες δικασταί, εἰ μὲν ἐπεπράγμην τοῦτον τὴν δίκην ἢ μηδὲν ἠθέλον μετρίον συγχωρεῖν, ἠδίκουν μὲν οὐδ' ἂν οὕτως, τὰ παρ' ὑμῖν γνωσθέντα πραττόμενος αὐτὸν, ὅμως δ' ἂν εἶχέ τις εἰπεῖν ὡς λίαν ὠμῶς καὶ πικρῶς ὄντα συγγενῆ τοῦ-
- 3 τον ἐκ τῆς οὐσίας ἀπάσης ἐκβέβληκα. νῦν δὲ τοῦναντίου ἐστίν. οὗτος ἐμὲ τῶν πατρῶων ἀπάντων μετὰ τῶν συνεπιτρόπων ἀπεστέρηκε, καὶ οὐδ' ἐν ὑμῖν φανερῶς ἐξελεγχθεὶς οἶεται δεῖν οὐδὲν τῶν μετρίων ποιεῖν, ἀλλὰ διασκευασάμενος τὴν οὐσίαν, καὶ παραδοὺς τὴν μὲν συνοικίαν Αἰσίῳ, τὸν δ' ἀγρὸν Ὀνήτορι, πρὸς μὲν ἐκείνους δίκην καὶ πράγματ' ἔχειν ἐμὲ πεποίηκεν, ἐκ δὲ τῆς οἰκίας αὐτὸς τὰ σκευὴ λαβῶν καὶ τάνδραποδα

ἐξαγαγῶν καὶ τὸν λάκκον συντρίψας καὶ τὰ θυρώματ' ἀποσπάσας καὶ μόνου οὐκ αὐτὴν τὴν οἰκίαν ἐμπρήσας *Μέγαράδ'* ἐξώκηκε κακεὶ μετοίκιον τέθεικεν. ὥστε πολὺ ἂν δικαιότερον διὰ ταῦτα τὰ ἔργα τοῦτον μισήσατε ἢ ἐμοῦ τινα ἀνεπιείκειαν καταγνοίητε.

- 4 Περὶ μὲν οὖν τῆς αἰσχροκερδίας τῆς τούτου καὶ μιαρίας ὕστερόν μοι δοκεῖ διεξελεθεῖν πρὸς ὑμᾶς. καὶ νῦν δ' ὡς ἐν κεφαλαίοις ἀκηκόατε· περὶ δὲ τῶν μεμαρτυρημένων, ὡς ἔστιν ἀληθῆ, περὶ ὧν περ οἴσεται τὴν ψῆφον, ἤδη πειράσομαι διδάσκειν ὑμᾶς. θέομαι δ' ὑμῶν, ὡς ἄνδρες δικασταί, δικαίαν δέησιν, ἐξ ἴσου ἡμῶν ἀμφοτέρων ἀκούσαι. τοῦτο δ' ἔστι καὶ ὑπὲρ ὑμῶν ὁμοίως· ὅσῳ γὰρ ἂν ἀκριβέστερον τὰ πεπραγμένα μάθητε, τοσούτῳ δικαιότεραν καὶ εὐορκοτέραν
- 5 θήσεσθε τὴν ψῆφον περὶ αὐτῶν. ἐπιδείξω δὲ τοῦτον οὐ μόνον ὡμολογηκότα εἶναι τὸν Μιλύαν ἐλεύθερον, ἀλλὰ καὶ φανερόν τοῦτ' ἔργῳ πεποιηκότα, καὶ πρὸς τούτοις ἐκ βασιάνου περὶ αὐτῶν πεφευγότα τοῦτον τοὺς ἀκριβεστάτους ἐλέγχους, καὶ οὐκ ἐθελήσαντ' ἐκ τούτων ἐπιδείξαι τὴν ἀλήθειαν, ἀλλὰ πανουργοῦντα καὶ μάρτυρας ψευδεῖς παρεχόμενον καὶ διακλέπτοντα τοῖς ἑαυτοῦ λόγοις τὴν ἀλήθειαν τῶν πεπραγμένων, οὕτω μεγάλοις καὶ φανεροῖς ἐλέγχοις ὥσθ' ὑμᾶς πάντας εἴσεσθαι σαφῶς ὅτι ἡμεῖς μὲν ἀληθῆ λέγομεν, οὗτος δ' οὐδὲν ὑγιᾶς εἴρηκεν. ἄρξομαι δ' ἐντεῦθεν ὅθεν καὶ ὑμεῖς ῥᾶσ' ἂν μάθοιτε καὶ γὰρ τάχιςτ' ἂν διδάξαιμι.
- 6 Ἐγὼ γὰρ, ὡς ἄνδρες δικασταί, Δημοφῶντι καὶ Θηριπίδῃ καὶ τούτῳ δίκας ἔλαχον ἐπιτροπῆς ἀποστερηθεῖς ἀπάντων τῶν ὄντων. γενομένης δέ μοι τῆς δίκης πρὸς τοῦτον πρῶτον ἐπέδειξα σαφῶς τοῖς δικάζουσιν, ὥσπερ ὑμῖν ἐπιδείξω, πάνθ' ὅσα ἡμῖν κατελείφθη χρήματα ἀπεστερηκότα τοῦτον μετ' ἐκείνων, οὐ καταψευ-

7 δομαρτυρησάμενος. τεκμήριον δὲ μέγιστον· μαρτυριῶν γὰρ πλείον ἢ πᾶντων πολλῶν τῶν ἀπασῶν ἀναγνωσθεισῶν ἐπὶ τῇ δίκῃ, καὶ τούτων τῶν μὲν ὡς ἔδοσαν τι τούτῳ τῶν ἐμῶν καταμαρτυρουσῶν, τῶν δ' ὡς παρήσαν κοιζομένῳ, τῶν δ' ὡς πριάμενοι παρὰ τούτου τούτῳ τὰς τιμὰς διέλυσαν, οὐδ' ἤ τιμι τούτων τῶν ψευδομαρτυριῶν ἐπεσκήψατο, οὐδὲ τετόλμηκε διώκειν ἀλλ' ἢ ταύτην μίαν οὕσαν, ἐν ἣ δραχμὴν οὐκ ἂν ἔχοι δεῖξαι 8 μεμαρτυρημένην. καίτοι τό γε τίμημα τῶν χρημάτων, ὧν ἀπεστερήμην, οὐκ ἐκ ταύτης συντιθεῖς ἐλογιζόμην τοσοῦτον (οὐ γὰρ ἔνεστ' ἀργύριον), ἀλλ' ἐξ ἐκείνων καθ' ἕκαστα τιθεῖς, αἷς οὗτος οὐκ ἐπεσκήψατο. ὅθεν οἱ τότε ἀκούσαντες οὐ μόνον αὐτοῦ κατέγνωσαν, ἀλλὰ καὶ τῶν ἐπιγεγραμμένων ἐτίμησαν. τίνος οὖν ἔνεκ' ἐκείνας μὲν εἶσαε, τῆδε δὲ ἐπεσκήψατο; ἐγὼ καὶ τοῦτο διδάξω. τῶν μαρτυριῶν ὅσαι μὲν αὐτοῦ χροῆματ' ἔχειν κατεμαρτύρουν, ἦδει σαφῶς ὅτι τοσοῦτῳ μᾶλλον ἐξελεγχθήσεται ταῦτ' ἔχων, ὅσῳ πλείων λόγος δοθήσεται καθ' ἓν περὶ ἐκάστου. τοῦτο δ' ἔμελλεν ἐν τῇ τῶν ψευδομαρτυριῶν ἔσεσθαι κρίσει· ὃ γὰρ τότε ἐν μικρῷ μέρει τινὶ τοῦ παντός ὕδατος μετὰ τῶν ἄλλων κατηγορήσαμεν, νῦν πρὸς ἅπαν τὸ ὕδωρ αὐτὸ καθ' αὐτὸ διδάξειν ἐμέλλομεν. ἀποκρίσει δ' ἐπισκηψάμενος ἐνόμιζεν, ὡσπερ τόθ' ὠμολόγησεν, οὕτω πάλιν ἔξαρκος γενέσθαι ταῦτα ἐφ' ἑαυτῷ γενήσεσθαι. διὰ ταῦτα τῆνδε διώκει. βούλομαι δὴ ταύτην, ὡς ἔστιν ἀληθῆς, ἐπιδειξαι σαφῶς πᾶσιν ὑμῖν, οὐκ ἐξ εἰκότων οὐδὲ λόγων πρὸς τὸ παρὸν μεμηχανημένων, ἀλλ' ἐκ τοῦ παρὰ πᾶσιν ὑμῖν δούξοντος, ὡς ἐγὼ νομίζω, δικαίου. σκοπεῖτε δ' ἀκούσαντες.

Ἐγὼ γὰρ, ὦ ἄνδρες δικασταί, περὶ τῆς μαρτυρίας τῆς ἐν τῷ γραμματεῖῳ γεγραμμένης εἰδὼς ὄντα μοι τὸν

- ἀγῶνα, καὶ περὶ τούτου τὴν ψῆφον ὑμᾶς οἴσοντας ἐπι-  
 στάμενος, ᾧήθηεν δεῖν μηδὲν ἄλλο τούτου πρότερον ἢ  
 τοῦτον προκαλούμενος ἐλέγξει. καὶ τί ποιῶ; παρα- 848  
 δοῦναι παῖδα ἤθελον αὐτῷ γράμματ' ἐπιστάμενον βα-  
 σανίζειν, ὃς παρῆν ὃθ' ὠμολόγει ταῦθ' οὗτος, καὶ τὴν  
 μαρτυρίαν ἔγραφεν, οὐδὲν ὑφ' ἡμῶν κελευσθεῖς κα-  
 κοτεχνεῖν, οὐδὲ τὸ μὲν γράφειν, τὸ δ' ἀφαιρεῖν ὧν οὗ-  
 τος εἰρήκει περὶ τούτων, ἀλλ' ἀπλῶς ὑπὲρ τοῦ πάντ'  
 12 ἀληθῆ καὶ τὰ τούτω δηθέντα γράψαι. καίτοι τί κάλ-  
 λιον ἦν τοῦ τὸν παῖδα στρεβλοῦντα ἐλέγξει ψευδομέ-  
 νους ἡμᾶς; ἀλλὰ συνήδει πάντων μάλιστα ἀνθρώπων  
 ὅτι τάληθῆ μεμαρτύρηται· διόπερ ἔφενγε τὴν βάσα-  
 νον. ἀλλὰ μὴν οὐχ εἷς οὐδὲ δύο ταῦτ' ἴσασιν, οὐδ'  
 ὑπὸ μάλης ἢ πρόκλησις γέγονεν, ἀλλ' ἐν τῇ ἀγορᾷ μέσῃ  
 πολλῶν παρόντων. καὶ μοι κάλει τούτων τοὺς μάρ-  
 τυρας.

## ΜΑΡΤΥΡΕΣ.

- 13 Οὕτω τοίνυν οὗτός ἐστι σοφιστῆς καὶ σφόδρ' ἐκὼν  
 τὰ δίκαι' ἀγνοεῖν προσποιούμενος ὥστε ψευδομαρτυ-  
 ριῶν διώκων, καὶ περὶ τούτου τὴν ψῆφον ὑμῶν μελ-  
 λόντων οἴσειν καὶ ὁμωμοκότων, περὶ τῆς μαρτυρίας  
 μὲν ἔφενγε τὴν βάσανον, περὶ οὗ μάλιστα προσῆκεν  
 αὐτῷ τὸν λόγον ποιεῖσθαι, περὶ δ' ἄλλων φησὶν ἐξαι-  
 14 τεῖν, ψευδόμενος. καίτοι πῶς οὐχ ὑπερφυῖς αὐτὸν μὲν  
 δεινὰ πεπονθέναι φάσκειν, εἰ τὸν ἐλεύθερον ἐξαιτῶν,  
 ὡς ἐγὼ σαφῶς ὑμῖν ἐπιδείξω, μὴ παρέλαβε. τοὺς δὲ  
 μάρτυρας οὐ δεινὰ πάσχειν νομίζειν, τὸν ὁμολογουμέ-  
 νως δοῦλον περὶ ὧν ἐμαρτύρησαν ἐκδιδόντος, οὐκ ἐθέ-  
 λοντος τούτου παραλαβεῖν; οὐ γὰρ δὴ τοῦτό γ' ἔνεστιν  
 εἰπεῖν, ὡς περὶ μὲν τινῶν ὧν αὐτὸς βούλεται σαφῆς  
 ἢ βάσανος, περὶ δ' αὖ τινῶν οὐ σαφῆς.



- 15 Ἔτι τοίνυν, ὡς ἄνδρες δικασταί, ταύτην τὴν μαρ- 849  
 τυρίαν ἐμαρτύρησεν ὁ ἀδελφὸς ὁ τούτου πρῶτος Αἴ-  
 σιος, ὃς νῦν μὲν ἕξαρονός ἐστι τούτῳ συναγωνιζόμενος,  
 τότε δ' ἐμαρτύρησε ταῦτα μετὰ τῶν ἄλλων, οὔτ' ἐπιση-  
 κεῖν οὔτ' εὐθύς παραχρηῖμα δίκην ὀφλισκάνειν βουλό-  
 μενος. ὃν οὐκ ἂν δήπου, ψευδῆ μαρτυρίαν εἰ παρε-  
 σκευαζόμεν, ἐνέγραψα ἂν εἰς τοὺς μάρτυρας, ὁρῶν  
 μὲν Ἀφόβῳ χρώμενον μάλιστ' ἀνθρώπων ἀπάντων,  
 εἰδὼς δὲ συνεροῦντ' αὐτῷ τὴν δίκην, ἔτι δ' ἐμαυτοῦ  
 οὔτ' ἀντίδικον· οὐ γὰρ ἔχει λόγον τὸν ἑαυτοῦ διάφο-  
 ρον καὶ τούτου ἀδελφὸν μὴ ἀληθινῆς μαρτυρίας ἐγ-  
 16 γράφαι μάρτυρα. τούτων τοίνυν εἰσὶ μὲν πολλοὶ μάρ-  
 τυρες, ἔτι δ' οὐκ ἐλάττω τεκμήρια τῶν μαρτύρων.  
 πρῶτον μὲν γὰρ, εἶπερ ὡς ἀληθῶς ταῦτα μὴ ἐμαρτύ-  
 ρησεν, οὐκ ἂν νῦν ἕξαρονος ἦν, ἀλλὰ τότε εὐθύς ἐπὶ  
 τοῦ δικαστηρίου τῆς μαρτυρίας ἀναγινωσκομένης,  
 ἤμικα μᾶλλον ἂν αὐτὸν ἢ νῦν ὠφέλει. δευτέρου δ' οὐκ  
 ἂν ἡσυχίαν ἦγεν, ἀλλὰ δίκην ἂν μοι βλάβης ἔλαχεν, εἰ  
 ψευδομαρτυριῶν ὑπόδικον αὐτὸν ἐποίουν κατὰ τὰ δελ-  
 17 φοῦ οὐ προσῆκον, ἐν ἧ καὶ περὶ χρημάτων καὶ περὶ ἀτι-  
 μίας ἀνθρώποι κινδυνεύουσιν. ἔτι δὲ τὸ πρῶτον ἂν  
 ἐξελέγξαι ζητῶν ἐξήτησεν ἂν με τὸν παῖδα τὸν γρά-  
 φοντα τὰς μαρτυρίας, ἵν' εἰ μὴ παρεδίδουν, μηδὲν δί-  
 καιον λέγειν ἐδόκουν. νῦν δὲ τοσοῦτο τοῦ ποιῆσαι τι  
 τούτων ἐδέησεν ὥστ' οὐδ' ἐμοῦ παραδιδόντος, ἐπειδὴ  
 ταῦτ' ἕξαρονος ἐγένεθ', οὔτος παραλαβεῖν ἠθέλησεν,  
 ἀλλ' ὁμοίως φαίνονται καὶ περὶ τούτων φεύγοντες τὰς  
 18 βασάνους. καὶ ταῦθ' ὡς ἀληθῆ λέγω, καὶ ἐν τε τοῖς 850  
 μάρτυσι μεμαρτυρηκῶς Αἴσιος οὐκ ἠρηθήθη ταῦτα ἐπὶ  
 τοῦ δικαστηρίου τούτῳ παρεστηκῶς τῆς μαρτυρίας  
 ἀναγινωσκομένης, ἐμοῦ τ' ἐκδιδόντος τὸν παῖδα περὶ  
 ἀπάντων τούτων βασανίζειν αὐτοῖς οὐκ ἠθέλησε πα-

ρολαβείν, καθ' ἕκαστον ὑμῖν παρέξομαι τοὺς μάρτυρας. καὶ μοι κάλει δεῦρ' αὐτούς.

### ΜΑΡΤΥΡΕΣ.

- 19 Ὁ τοίνυν, ὦ ἄνδρες δικασταί, πάντων τῶν εἰρη-  
 μένων οἶμαι μέγιστον ὑμῖν ἐρεῖν σημεῖον τοῦ ταῦτ'  
 ἀποκρίνασθαι τοῦτον, βούλομαι διελθεῖν. ἐπειδὴ γὰρ  
 ἐξήτει με τὸν ἄνθρωπον ταῦθ' ὠμολογηκῶς ἅ μεμαρ-  
 τύρηται, βουλόμενος καὶ τοῦτ' αὐτὸν ἐξελέγξει τεχνά-  
 20 ζοντα τί ποιῶ; προκαλοῦμαι κατὰ Δήμωνος εἰς μαρτυ-  
 ρίαν, ὄντος αὐτῷ θείου καὶ κοινωνοῦ τῶν ἀδικημάτων,  
 καὶ συγγράψας ταῦτ' ἐκέλευον μαρτυρεῖν ἅ νῦν διώ-  
 κει τῶν ψευδομαρτυριῶν. οὗτος δὲ τὸ μὲν πρῶτον  
 ἀπηναισχύντει, τοῦ δὲ διαιτητοῦ κελεύοντος μαρτυρεῖν  
 ἢ ἐξομνύειν ἐμαρτύρησε πάνυ μόλις. καίτοι εἰ γ' ἦν  
 δοῦλος ἄνθρωπος καὶ μὴ προωμολόγητο πρὸς τοῦδ'  
 ἐλεύθερος εἶναι, τί παθῶν ἐμαρτύρησεν, ἀλλ' οὐκ ἐξο-  
 21 μόσας ἀπηλλάγη τοῦ πράγματος; ἀλλὰ μὴν καὶ περὶ  
 τούτων ἤθελον παραδοῦναι τὸν παῖδα τὸν γράφοντα  
 τὴν μαρτυρίαν, ὅς τά τε γράμματα ἔμελλε γνῶσεσθαι  
 τὰ ἑαυτοῦ καὶ τοῦτον ἐμνημόνευεν ἀκριβῶς μαρτυρή-  
 σαντα ταῦτα. καὶ ταῦτ' ἤθελον οὐχὶ μαρτύρων ἀπο-  
 ρῶν οἳ παρῆσαν· ἦσαν γάρ· ἀλλ' ἵνα μὴ τούτους αἰ-  
 τιῶτο τὰ ψευδῆ μαρτυρεῖν, ἀλλὰ τὸ πιστὸν ἐκ τῆς βα-  
 σάνου τούτοις ὑπάρχοι. καίτοι πῶς ἄξιόν ἐστι κατα- 851  
 γνῶναι τῶν μαρτύρων διὰ τοῦτο, οἳ μόνοι τῶν πάποτ'  
 ἠγωνισμένων δίκην ἐν ὑμῖν τὸν διώκοντ' αὐτὸν αὐτοῖς  
 μάρτυρα τούτων ἐπιδεικνύουσι γεγεννημένον; ἀλλὰ  
 μὴν ὡς ἀληθῆ λέγω, λαβὲ τὴν πρόκλησιν καὶ τὴν μαρ-  
 τυρίαν.

### ΠΡΟΚΛΗΣΙΣ. ΜΑΡΤΥΡΙΑ.

- 22 Τηλικαῦτα τοίνυν δίκαια φηγὼν οὗτος, καὶ ἐκ το-

σούτων τεκμηρίων ἐπιδεικνύμενος ὅτι συκοφαντεῖ, τοῖς  
 μὲν αὐτοῦ μάρτυσιν ἀξιοὶ πιστεύειν ὑμᾶς, τοὺς δ' ἑμοὺς  
 διαβάλλει καὶ φησὶν οὐ τἀληθῆ μαρτυρεῖν. βούλομαι  
 δὴ καὶ ἐκ τῶν εἰκότων περὶ αὐτῶν εἰπεῖν. οἶδ' οὖν ὅτι  
 πάντες ἂν ὁμολογήσατε τοὺς τὰ ψευδῆ μαρτυροῦντας  
 ἢ κέρδεσι δι' ἀπορίαν ἐπαιρομένους ἢ δι' ἑταιρίαν ἢ καὶ  
 δι' ἔχθραν τῶν ἀντιδίκων ἐθέλειν ἄν τι τοιοῦτον ποι-  
 23 ἦσαι. τούτων τοίνυν οὐδὲ δι' ἓν ἂν εἶεν ἐμοὶ μεμαρτυ-  
 ρηκότες· οὔτε γὰρ ἑταιρία· πῶς γὰρ, οἷ γε μήτε ἐν ταῖς  
 αὐταῖς διατριβαῖς μήτε καθ' ἡλικίαν, μὴ ὅτι ἐμοὶ τινες  
 αὐτῶν, ἀλλ' οὐδὲ σφίσιν αὐτοῖς εἰσίν; οὔτ' ἔχθρα τού-  
 του· φανερόν γὰρ καὶ τοῦτ' ἐστίν· ὁ μὲν γὰρ ἀδελφός  
 καὶ σύνδικος, Φᾶνος δ' ἐπιτήδειος καὶ φυλέτης, Φί-  
 λιππος δ' οὔτε φίλος οὔτ' ἔχθρὸς, ὥστ' οὐδὲ ταύτην  
 24 ἂν τις ἐπενέγκοι δικαίως τὴν αἰτίαν. καὶ μὴν οὐδὲ δι'  
 ἀπορίαν ἂν τις φήσειε· πάντες γὰρ κέκτηνται τοσαύ-  
 την οὐσίαν ὥστε καὶ λειτουργεῖν ὑμῖν προθύμως καὶ  
 τὰ προσταττόμενα ποιεῖν. χωρὶς δὲ τούτων οὔτ' ἀγνω-  
 τες ὑμῖν οὔτ' ἐπὶ τὰ χεῖρω γιννωσκόμενοι, μέτριοι δ'  
 ὄντες ἄνθρωποι. καίτοι εἰ μήτ' ἄποροι μήτ' ἔχθροὶ  
 τούτου μήτ' ἐμοὶ φίλοι, πῶς χρὴ κατὰ τούτων λαβεῖν 852  
 τιν' ὑπόψιαν ὡς τὰ ψευδῆ μαρτυροῦσιν; ἐγὼ μὲν γὰρ  
 οὐκ οἶδα.

25 Ταῦτα τοίνυν οὗτος εἰδὼς, καὶ πάντων μάλιστα  
 ἐπιστάμενος τἀληθῆ μεμαρτυρηκότας αὐτοὺς, ὅμως  
 συκοφαντεῖ καὶ φησὶν οὐ μόνον οὐκ εἰπεῖν ταῦτα, ἃ  
 πῶς τις ἂν μᾶλλον ἐξελέγξειεν εἰρηκότα; ἀλλὰ καὶ δοῦ-  
 λον εἶναι τὸν ἄνθρωπον τῷ ὄντι. βούλομαι δὲ διὰ  
 βραχέων εἰπὼν πρὸς ὑμᾶς ἐξελέγξαι καὶ ταῦτ' αὐτὸν  
 ψευδόμενον. ἐγὼ γὰρ, ὧ ἄνδρες δικασταί, καὶ περὶ  
 τούτων ἠθέλησα τούτῳ παραδοῦναι βασανίζειν τὰς  
 θεραπαίνας, αἷ τελευτῶντος τοῦ πατρὸς μνημονεύ-

26 οὐσιν ἀφειθέντα τοῦτον ἐλεύθερον εἶναι τότε. καὶ πρὸς  
 τούτοις ἢ μήτηρ κατ' ἐμοῦ καὶ τῆς ἀδελφῆς, οἱ μόνοι  
 παῖδές ἐσμεν αὐτῇ, δι' οὓς κατεχίρευσε τὸν βίον, πί-  
 στιν ἠθέλησεν ἐπιθεῖναι παραστησαμένη τὸν ἄνθρω-  
 πον τοῦτον ἀφείναι τὸν πατέρα ἢνίκ' ἐτελεύτα, καὶ  
 νομίζεσθαι παρ' ἡμῖν τοῦτον ἐλεύθερον· ἦν μηδεὶς  
 ὑμῶν νομίζέτω καθ' ἡμῶν ποτ' ἂν ὀμνύναι ταῦτ' ἂν  
 ἐθέλειν, εἰ μὴ σαφῶς ἴδῃ τὰ εὖορκα ὀμνουμένη. ἀλλὰ  
 μὴν ὡς ἀληθῆ λέγω καὶ ταῦτ' ἡμεν ἔτοιμοι ποιεῖν, κά-  
 λει τούτων τοὺς μάρτυρας.

### ΜΑΡΤΥΡΕΣ.

27 Τοσαῦτα τοίνυν δίκαια λέγειν ἐχόντων ἡμῶν, καὶ  
 καταφεύγειν εἰς τοὺς μεγίστους ἐλέγχους ἐθελόντων  
 περὶ τῶν μεμαρτυρημένων, πάντα ταῦτα φυγῶν οὐ-  
 τος οἶεται, περὶ τῆς γεγενημένης δίκης διαβάλλων καὶ  
 κατηγορῶν ἐμοῦ, τοῦ μάρτυρος ὑμᾶς πείσειν καταψη-  
 φίσασθαι, πάντων, οἶμαι, πρᾶγμα κατασκευάσας ἀδι-  
 28 κώτατον καὶ πλεονεκτικώτατον. αὐτὸς μὲν γὰρ μάρ-  
 τυρας ψευδεῖς παρεσκεύασται περὶ τούτων, συγχορη- 853  
 γὸν ἔχων Ὀνήτορα τὸν κηδεστὴν καὶ Τιμοκράτην·  
 ἡμεῖς δ' οὐχὶ προειδότες, ἀλλ' ὑπὲρ αὐτῆς τῆς μαρτυ-  
 ρίας ἠγούμενοι τὸν ἀγῶν' ἔσεσθαι, τοὺς περὶ τῶν ἐκ  
 τῆς ἐπιτροπῆς χρημάτων μάρτυρας οὐ παρεσκευά-  
 σμεθα νῦν. ὅμως δὲ, καίπερ οὕτω τούτου σεσοφισμέ-  
 νου, τὰ πράγματ' αὐτὰ διεξιῶν οἶμαι ῥαδίως ὑμῖν ἐπι-  
 29 δείξειν δικαιοτάτ' ἀνθρώπων τοῦτον ὠφληκότα τὴν  
 δίκην, οὐχ ὅτι τὸν Μιλύαν ἐκώλυον βασανίζειν, οὐδ'  
 ὅτι τοῦτον ἐλεύθερον ὠμολόγησεν, οἱ δὲ μάρτυρες οἷδ'  
 ἔμαρτύρησαν, ἀλλ' ὅτι πολλὰ τῶν ἐμῶν ἐξηλέγχθη λα-  
 βῶν καὶ τὸν οἶκον οὐκ ἐμίσθωσε τῶν νόμων κελευόν-  
 των καὶ τοῦ πατρὸς ἐν τῇ διαθήκῃ γράψαντος, ὡς ἐγὼ

σαφῶς ὑμῖν ἐπιδειξῶ· ταῦτα μὲν γὰρ ἦν πᾶσιν ἰδεῖν, οἱ νόμοι καὶ τὸ πλῆθος ὧν οὗτοι διηρπάκεισαν χρημάτων· τὸν Μιλύαν δ' οὐδ' ὅστις ἔστιν οὐδεὶς ἤδει. γνώσεσθε δ' ἐκ τῶν ἐγκεκλημένων ὅτι ταῦθ' οὕτως ἔχοντ' ἐστίν.

- 30 Ἐγὼ γὰρ, ὦ ἄνδρες δικασταί, τὴν δίκην ἔλαχον τούτῳ τῆς ἐπιτροπῆς οὐχ ἔν τιμημα συνθεῖς, ὥσπερ ἂν εἴ τις συκοφαντεῖν ἐπιχειρῶν. ἀλλ' ἕκαστον ἐγγράψας, καὶ πόθεν λαβῶν καὶ πόσον τὸ πλῆθος καὶ παρὰ τοῦ, καὶ οὐδαμοῦ τὸν Μιλύαν παρέγραψα ὡς εἰδότα τι τού-
- 31 των. ἔστιν οὖν τοῦ μὲν ἐγκλήματος ἀρχὴ "τάδ' ἐγκαλεῖ "Δημοσθένης Ἀφόβῳ· ἔχει μου χρήματ'" Ἀφοβὸς ἀπὸ "ἐπιτροπῆς ἐχόμενα, ὀγδοήκοντα μὲν μνᾶς, ἦν ἔλαβε "προῖκα τῆς μητρὸς κατὰ τὴν διαθήκην τοῦ πατρὸς." τοῦτο πρῶτόν ἐστι τῶν χρημάτων, ὧν ἀπεστερηθῆναι φημι. τοῖς δὲ μάρτυσι τί μεμαρτύρηται; "μαρτυροῦσι "παραγενέσθαι πρὸς τῷ δαιτητῇ Νοθάρχῳ, ὅτε" Ἀφο- 851  
"βὸς ὠμολόγει τὸν Μιλύαν ἐλεύθερον εἶναι, ἀφεθέντα
- 32 "ὑπὸ τοῦ Δημοσθένους πατρὸς." σκοπεῖτε τοίνυν παρ' ὑμῖν αὐτοῖς εἴ τις ἂν ὑμῖν ἢ ῥήτωρ ἢ σοφιστὴς ἢ γόης οὕτω θαυμάσιος δοκεῖ γενέσθαι καὶ λέγειν δεινός, ὥσ. ἐκ ταύτης τῆς μαρτυρίας διδάξαι τιν' ἀνθρώπων ὡς ἔχει τὴν προῖκ' Ἀφοβὸς τῆς μητρὸς τῆς ἑαυτοῦ. καὶ τί λέγων, ὦ πρὸς Διός; ὠμολόγησεν εἶναι Μιλύαν ἐλεύθερον; καὶ τί μᾶλλον ἔχω τὴν προῖκα; οὐδὲν ἂν δή-
- 33 που διὰ τοῦτό γε δόξειεν. ἀλλὰ πόθεν τοῦτ' ἐπεδείχθη: πρῶτον μὲν Θηριππίδης ὧν αὐτῷ συνεπίτροπος κατεμαρτύρησε δοῦναι· δεύτερον δὲ Δήμων θεῖος ὧν καὶ τῶν ἄλλων οἱ παρόντες ἐμαρτύρησαν σίτον τῇ μητρὶ δάσειν ὁμολογεῖν τοῦτον ὡς ἔχοντα τὴν προῖκα. καὶ τούτοις οὐκ ἐπεσκήψατο, δηλονότι ὡς τάληθ' ἡ μεμαρτύρηται εἰδώς. ἔτι τοίνυν ἢ μήτηρ πίστιν ἠθέλησε

ἐπιθεῖναι κατ' ἐμοῦ καὶ τῆς ἀδελφῆς, παραστησαμένη λαβεῖν τὴν προῖκα τοῦτον τὴν ἑαυτῆς κατὰ τὴν τοῦ 34 πατρὸς διαθήκην. ταύτας τὰς ὀρδοήκοντα μῶνας πότερ' αὐτὸν ἔχειν φῶμεν ἢ μῆ; καὶ πότερον διὰ τούσδε ὀφλεῖν τοὺς μάρτυρας ἢ διὰ τούσδε; ἐγὼ μὲν γὰρ οἶμαι διὰ τὴν ἀλήθειαν. ταύτας τοίνυν δέκ' ἔτη κεκαρπωμένος, καὶ οὐδὲ δίκην ὀφλῶν ἀποδοῦναι τετολημηκῶς, δεινὰ πεπονθέναι φησὶ καὶ διὰ τούσδε τοὺς μάρτυρας ὠφληκέυαι. καίτοι τούτων γ' οὐδεὶς αὐτὸν ἔχειν ταύτην ἐμαρτύρησεν.

35 Περὶ τοίνυν τῆς ἐκδόσεως καὶ τῶν κλινοποιῶν καὶ τοῦ σιδήρου καὶ τοῦ καταλειφθέντος ἡμῖν ἐλέφαντος καὶ τῆς προικὸς τῆς ἀδελφῆς, ἣν οὗτος καθυφείκεν ὑπὲρ τοῦ καὶ αὐτὸς ἔχειν ὅσα βούλοιο τῶν ἐμῶν, 855 ἀκούσατε, καὶ σκοπεῖθ' ὡς δικαίως τ' ὠφληκε καὶ οὐ-  
36 δὲν ἦν Μιλύαν περὶ τούτων βασανιστέον. περὶ μὲν γὰρ ὧν καθυφείκας, νόμος ἔστι, διαρρήδη ὡς κελεύει σε ὁμοίως ὀφλισκάνειν ὥσπερ ἂν αὐτὸς ἔχῃς· ὥστε τί τῷ νόμῳ καὶ τῇ βασάνῳ; περὶ δ' αὖ τῆς ἐκδόσεως, ἐπικεινωθήσαντες τῷ Ξούθῳ καὶ διανεμῶμενοι τὰ χρήματα καὶ τὰς συγγραφὰς ἀνελόντες, καὶ πάνθ' ὃν τρόπον ἐβούλεσθε κατασκευάσαντες, καὶ διαφθείραντες τὰ γράμμαθ', ὡς ὑμῶν ὁ Δῆμων κατεμαρτύρει, φε-  
37 νακίξετε καὶ τουτουσὶ παρακρούσασθαι ζητεῖτε. περὶ τοίνυν τῶν κλινοποιῶν, εἰ σὺ λαβὼν ἀργύριον καὶ πολλὰ ἰδίᾳ κερδάνας ἐπὶ τοῖς ἐμοῖς δανείζων, ὃν καὶ τοὺς ἄλλους προσῆκε κωλύειν, εἴτ' ἀφανεῖς πεποίηκας, τί σοι ποιήσωσιν οἱ μάρτυρες; οὐ γὰρ οὗτοί γε μεμαρτυρήκασιν ὡς ὠμολόγεις ἐπὶ τοῖς ἐμοῖς δανείζειν καὶ λαβεῖν τὰνδράποδα ὡς σαυτὸν, ἀλλ' ἐν τῷ λόγῳ τοῦτ' ἔγραψας σὺ, κατεμαρτύρησαν δὲ οἱ μάρτυρες.  
38 ἀλλὰ μὴν περὶ γε τοῦ ἐλέφαντος καὶ τοῦ σιδήρου, πάν-

τας ἐγωγέ φημι τοὺς οἰκέτας εἰδέναι τοῦτον πωλοῦν-  
 τα, καὶ παραδοῦναι καὶ τότε καὶ νῦν ἤθελον αὐτῷ του-  
 των ὄντινα βούλοιο λαβῶν βασανίζειν. εἰ τοίνυν φή-  
 σει με, τὸν εἰδότα οὐκ ἐθέλοντα ἐκδοῦναι, τοὺς οὐκ  
 εἰδότας ἐκδιδόναι, πολὺ δὴ μᾶλλον αὐτῷ παραλαβεῖν  
 φαινῆσεται προσῆκον· εἰ γὰρ, οὓς ὡς εἰδότας ἐξεδίδουν  
 ἐγὼ, μηδὲν ἔχειν ἔφασαν τούτων αὐτὸν, ἀπήλλακτο  
 39 δῆπουθεν ἂν τῆς αἰτίας. ἀλλ' οὐχὶ τοιοῦτόν ἐστιν,  
 ἀλλὰ σαφῶς ἂν ἐξηλέγχθη πωλῶν καὶ τὴν τιμὴν κεκο-  
 μισμένος. διόπερ τοὺς ὁμολογουμένως δούλους παρα- 856  
 βὰς τὸν ἐλεύθερον ἡξίου βασανίζειν, ὃν οὐδ' ὅσιον  
 παραδοῦναι, τὸ πρᾶγμα οὐκ ἄγειν εἰς ἔλεγχον ζητῶν,  
 ἀλλὰ μὴ παραλαμβάνων βουλόμενός τι δοκεῖν λέγειν.  
 περὶ τοίνυν πάντων τούτων, πρῶτον μὲν περὶ τῆς  
 προικὸς, εἴθ' ὑπὲρ ᾧν καθυφεῖκεν, εἴθ' ὑπὲρ τῶν  
 ἄλλων, ἀναγνώσεται τοὺς τε νόμους καὶ τὰς μαρτυ-  
 ρίας, ἵν' εἰδῆτε.

### ΝΟΜΟΙ. ΜΑΡΤΥΡΙΑΙ.

40 Οὐ τοίνυν μόνον ἐκ τούτων ἂν γνοιήτε ὅτι δει-  
 νὸν οὐδ' ὅτ. οὖν πέπονθε τὸν ἄνθρωπον οὐκ ἐκδόντος  
 ἐμοῦ βασανίζειν, ἀλλὰ καὶ τὸ πρᾶγμα αὐτὸ εἰ σκέ-  
 ψαισθε. θῶμεν γὰρ δὴ τὸν Μιλύαν ἐπὶ τοῦ τροχοῦ  
 στρεβλοῦσθαι, καὶ τί μάλιστ' ἂν αὐτὸν εὔξαιτο λέγειν  
 σκοπῶμεν. οὐχ ὅτι τῶν χρημάτων οὐδ' ὅτι οὖν οἶδε  
 τοῦτον ἔχοντα; καὶ δὴ λέγει. διὰ τοῦτ' ἄρ' οὐκ ἔχει;  
 πολλοῦ γε δεῖ· τοὺς γὰρ εἰδότας καὶ διδόντας καὶ παρ-  
 όντας μάρτυρας παρεσχόμην ἐγώ. τεκμήριον δὲ καὶ  
 πίστις ἐστὶν οὐκ εἴ τις τι μὴ οἶδε τοῦτον ἔχοντα (πολ-  
 41 λοι γὰρ ἂν εἶεν), ἀλλ' εἴ τις οἶδεν. καταμαρτυρησάντων  
 τοίνυν σου τοσοῦτων μαρτύρων τίνι τῶν ψευδομαρ-  
 τυριῶν ἐπεσκήψω; δεῖξον. ἀλλ' οὐκ ἂν ἔχοις δεῖξαι.

καίτοι πῶς οὐ σαφῶς σὺ σαυτὸν ἐξελέγχεις, ὅτι ψεύδει δεινὰ πεπονθέναι φάσκων καὶ τὴν δίκην ἀδίκως ὠφληκέναι τὸν ἄνθρωπον οὐ παραλαβὼν, ὃς τοὺς ταῦτα μαρτυρήσαντας ἔχειν σε καὶ λαβεῖν, περὶ ὧν ὡς οὐ καταλειφθέντων σὺ τὸν Μιλύαν ἐξήτεις, ἀφῆκας τῶν ψευδομαρτυριῶν; οὐς πολὺ κάλλιον ἦν, εἴπερ ἠδίκησο, διώκειν. ἀλλ' οὐκ ἠδίκημένος σὺ συκοφαντεῖς.

- 42 Πολλαχόθεν μὲν οὖν ἂν τις ἴδοι τὴν σὴν πονη- 857  
ρίαν, μάλιστα δ' εἰ περὶ τῆς διαθήκης ἀκούσειεν. τοῦ γὰρ πατρὸς, ὃ ἄνδρες δικασταί, τὰ καταλειφθέντα πάντα ἐν τῇ διαθήκῃ γράψαντος, καὶ τὸν οἶκον ὅπως μισθώσουσι, ταύτην μὲν οὐκ ἀπέδωκεν, ἵνα μὴ τὸ πλῆθος εὐροίμι ἐγὼ τῶν χρημάτων ἐξ αὐτῆς, ὡμολόγει δὲ κεκτηῖσθαι ταῦθ' ἃ μάλιστ' οὐχ οἶόν τ' ἦν
- 43 ἐξάρου γενέσθαι διὰ τὴν περιφάνειαν. ἦν δὲ ταῦθ' ἃ γεγράφθαι φησὶν ἐν τῇ διαθήκῃ, δύο μὲν τάλαντα Δημοφῶντα λαβεῖν εὐθύς, τὴν δ' ἀδελφὴν ὅταν ἡλικίαν ἔχη (τοῦτο δ' ἔμελλεν εἰς ἔτος δέκατον γενήσεσθαι), τοῦτον δ' ὄγδοήκοντα μναῖς καὶ τὴν μητέρα τὴν ἐμὴν καὶ τὴν οἰκίαν οἰκεῖν, Θηριπίδιην δ' ἑβδομήκοντα μναῖς λαβόντα καρπώσασθαι, ἕως ἀνῆρ ἐγὼ γενοίμην. τὰ δ' ἄλλα ὅσ' ἐμοὶ χωρὶς τούτων κατελείφθη καὶ τὸ μισθοῦν τὸν οἶκον ἠφάνιζεν ἐκ τῆς διαθήκης, οὐ συμφέρον αὐτῷ νομίζων ταῦτ' ἐπιδει-
- 44 χθῆναι παρ' ὑμῖν. ἐπειδὴ τοίνυν ὡμολόγητο ὑπ' αὐτοῦ τούτου τὸν πατέρα ἡμῶν τελευτῶντα τοσοῦτον ἀργύριον τούτων ἐκάστῳ δοῦναι, τεκμηρίον οἱ δικάζοντες τότε τὰς ὁμολογίας ἐποιήσαντο ταύτας τοῦ πλήθους τῶν χρημάτων· ὅστις γὰρ ἀπὸ τῶν ὄντων τέτταρα τάλαντα καὶ τρισχιλίας προῖκα καὶ δωρεὰν ἔδωκε, φανερόν ἦν ὅτι οὐκ ἀπὸ μικρᾶς οὐσίας, ἀλλὰ πλεον ἢ δι-
- 45 πλασίας ἧς ἐμοὶ κατέλιπε ταῦτ' ἀφείλεν· οὐ γὰρ ἂν



ἔδοκει τὸν μὲν υἱὸν ἐμὲ πένητα βούλεσθαι καταστῆσαι, τούτους δὲ πλουσίους ὄντας ἔτι πλουσιωτέρους ποιῆσαι ἐπιθυμεῖν, ἀλλ' ἔνεκα τοῦ πλήθους τῶν ἐμοὶ καταλειπομένων Θηριπιδῆ τε τὰς ἑβδομήκοντα μνᾶς καὶ Δημοφῶντι τὰ δύο τάλαντα, οὐπω μέλλουσι τῇ 858 ἀδελφῇ τῇ ἐμῇ συνοικήσειν, καρποῦσθαι δοῦναι. ταῦτα δὴ τὰ χρήματα οὐδαμοῦ παραδοὺς ἐφαίνετο, οὐδ' ἐλάττω μικροῖς· ἀλλὰ τὰ μὲν ἀνηλωκέναι, τὰ δ' οὐ λαβεῖν ἔφη, τὰ δ' οὐκ εἰδέναι, τὰ δὲ τὸν δεῖν ἔχειν, τὰ δ' ἔνδον εἶναι, τὰ δὲ πάντα μᾶλλον ἢ ὅπου παρέδωκεν εἶχε λέγειν.

- 46 Περὶ δὲ τοῦ μὴ καταλειφθῆναι τὰ χρήματ' ἔνδον βούλομαι σαφῶς ὑμῖν ἐπιδείξαι ψευδόμενον. τοῦτον γὰρ τὸν λόγον καθείκεν, ἐπειδὴ τὰ χρήματα μὲν πολλὰ πέφηνεν ὄντα, οὐκ εἶχε δ' ἐπιδείξαι ταῦθ' ὡς ἀποδέδωκεν, ἵν' ἐξ εἰκότος οὐδὲν προσῆκον ἡμῖν φανῇ
- 47 κομίζεσθαι τὰ γ' ὄντα παρ' ἡμῖν. εἰ μὲν τοίνυν ὁ πατήρ ἠπίσται τούτοις, δῆλον ὅτι οὐτ' ἂν τᾶλλα ἐπέτρεπεν οὐτ' ἂν ἐκεῖν' οὕτω καταλιπὼν αὐτοῖς ἐφραξεν· ὥστε πόθεν ἴσασιν; εἰ δ' ἐπίστευεν, οὐκ ἂν δήπου τὰ μὲν πλείστ' αὐτοῖς τῶν χρημάτων ἐνεχείρισε, τῶν δ' οὐκ ἂν κυρίου ἐποίησεν, οὐδ' ἂν τῇ μὲν μητρί μου ταῦτα φυλάττειν παρέδωκεν, αὐτὴν δὲ ταύτην ἐν τῶν ἐπιτρόπων τούτῳ γυναῖκ' ἠγγύησεν· οὐ γὰρ ἔχει λόγον σῶσαι μὲν τὰ χρήματα δι' ἐκείνης ζητεῖν, ἕνα δὲ τῶν
- 48 ἀπιστουμένων ταύτης κάκεινων κύριον ποιεῖν. ἔτι δὲ τοῦτον, εἴ τι τούτων ἀληθὲς ἦν, οἶσθ' οὐκ ἂν αὐτὴν λαβεῖν δοθῆσαν ὑπὸ τοῦ πατρός; ὅς τὴν μὲν προικ' αὐτῆς ἤδη, τὰς ὀγδοήκοντα μνᾶς, ἔχων ὡς αὐτῇ συνοικήσων, τὴν Φιλωνίδου τοῦ Μελιτέως θυγατέρα ἔγχε δι' αἰσχροκερδίαν, ἵνα πρὸς αἷς εἶχε παρ' ἡμῶν, ἑτέρας ὀγδοήκοντα μνᾶς λάβοι παρ' ἐκείνου· τεττάρων δὲ τα-

λάπτων ἔνδον ὄντων καὶ ταῦτ' ἐκείνης ἐχούσης, ὡς οὐτός φησιν, οὐκ ἂν ἠγείσθε αὐτὸν κὰν ἐπιδραμεῖν, 859  
 49 ὥστε γενέσθαι μετ' ἐκείνης αὐτῶν κύριον; ἢ τὴν μὲν φανεράν οὐσίαν, ἣν καὶ ὑμῶν πολλοὶ συνήδεσαν ὅτι κατελείφθη, μετὰ τῶν συνεπιτρόπων οὕτως αἰσχροῶς διήρπασεν· ὧν δ' οὐκ ἐμέλλεθ' ὑμεῖς ἔσεσθαι μάρτυρες, ἀπέσχετ' ἂν ἐξὸν αὐτῷ λαβεῖν; καὶ τίς ἂν πιστεύσειεν; οὐκ ἔστι ταῦτα, ὧ ἄνδρες δικασταί, οὐκ ἔστιν ἀλλὰ τὰ μὲν χρήματα, ὅσα κατέλιπεν ὁ πατήρ, ἐκείνη τῇ ἡμέρᾳ κατωρύττετο ὅτε εἰς τὰς τούτων χεῖρας ἦλθεν, οὗτος δ' οὐκ ἔχων ἂν εἰπεῖν ὅπου τι τούτων ἀπέδωκεν, ἵν' εὖπορος εἶναι δοκῶν μηδενὸς τύχῳ παρ' ὑμῶν ἐλέου, τούτοις χρῆται τοῖς λόγοις.

- 50 Πολλὰ μὲν οὖν ἔγωγ' ἔχω καὶ ἄλλα τούτου κατηγορεῖν· οὐκ ἐνδέχεται δέ μοι, τῷ μάρτυρι τοῦ κινδύνου περὶ τῆς ἐπιτιμίας ὄντος, περὶ ὧν αὐτὸς ἠδίκημαι λέγειν. ἀλλὰ βούλομαι πρόκλησιν ὑμῖν ἀναγνῶναι· γνώσεσθε γὰρ ἐξ αὐτῆς ἀκούσαντες τὰ μεμαρτυρημένα ὡς ἔστιν ἀληθῆ, καὶ τὸν Μιλύαν ὅτι νῦν μὲν περὶ πάντων φησὶν ἐξαιτεῖν, τὸ δὲ πρῶτον ὑπὲρ τριάκοντα μόνον μνῶν ἐξήτει, καὶ προσέτι ζημιοῦται κατὰ τὴν  
 51 μαρτυρίαν οὐδέν. ἐγὼ γὰρ πανταχῆ τοῦτον ἐξελέγξαι βουλόμενος, καὶ τὰς τέχνας αὐτοῦ καὶ τὰς πανουργίας ἐμφανεῖς ὑμῖν καταστήσαι πειρώμενος, ἠρόμην αὐτὸν πόσα εἶη τὰ χρήματα τὸ πλῆθος, καθ' ἃ τὸν Μιλύαν ὡς συνειδότα ἐξήτησεν· οὗτος δὲ ψευδόμενος περὶ πάντων ἔφησεν. "περὶ μὲν τοίνυν," ἔφην ἐγὼ, "τούτου παρὰ  
 52 ῥαδῶσω σοι τὸν ἔχοντα ἀντίγραφα, ὡς σύ με προῦκαλέσω. προομόσαντος δέ μου τὸν ἄνθρωπον ὡς ὠμο- 860  
 "λόγησας ἐλεύθερον εἶναι καὶ κατὰ Δῆμωνος ἐμαρτύρησας, ἂν ἀπομόσης τάναντία τούτων κατὰ τῆς θυγατρὸς, ἀφίημί σοι πάνθ' ὑπὲρ ὧν ἂν ἐξαίτησας φανῆς

"τὸ πρῶτον βασανιζομένου τοῦ παιδὸς, καὶ τοσοῦτῳ σοὶ  
 "γενέσθω τὸ τίμημα ἔλαττον ὢν ὠφλες. καθ' ἃ τὸν Μι-  
 "λύαν ἐξήτησας, ἵνα μηδὲν ζημιωθῆς παρὰ τοὺς μάρ-  
 53 τυρας." ταῦτ' ἐμοῦ προκαλεσαμένου πολλῶν παρόν-  
 των οὐκ ἂν ἔφη ποιῆσαι. καίτοι ὅστις αὐτὸς αὐτῷ  
 ταῦτ' ἔφυγε δικάσαι, πῶς ὑμᾶς χρὴ τοὺς ὁμωμοκότας  
 τούτῳ πειθομένους καταγνῶναι τῶν μαρτύρων, ἀλλ'  
 οὐ τοῦτον ἀναισχυντότατον πάντων ἀνθρώπων εἶναι  
 νομίζεις; ἀλλὰ μὴν ὡς ἀληθῆ λέγω, κάλει τούτων τοὺς  
 μάρτυρας.

## ΜΑΡΤΥΡΕΣ.

54 Οὐ τοίνυν ἐγὼ μὲν ταῦθ' ἔτοιμος ἦν. οἱ δὲ μάρ-  
 τυρες οὐ τὴν αὐτὴν γνώμην ἐμοὶ εἶχον, ἀλλὰ κάκεινοι  
 παραστησάμενοι τοὺς παῖδας, ὑπὲρ ὧν ἐμαρτύρησαν,  
 πίστιν ἐπιθεῖναι ἠθέλησαν κατ' ἐκείνων. ὁ δ' οὐτ'  
 ἐκείνοις οὐτ' ἐμοὶ δοῦναι τὸν ὄρκον ἠξίωσεν, ἀλλ' ἐπὶ  
 λόγοις μεμηχανημένοις καὶ μάρτυσιν οὐ τἀληθῆ μαρ-  
 τυρεῖν εἰθισμένοις τὸ πρᾶγμα καταστήσας ἐλπίζει ὁ-  
 δῖως ὑμᾶς ἐξαπατήσειν. λαβὲ οὖν αὐτοῖς καὶ ταύτην  
 τὴν μαρτυρίαν.

## ΜΑΡΤΥΡΙΑ.

55 Πῶς οὖν ἂν τις σαφέστερον ἐξελέγξειε συκοφαν-  
 τουμένους ἡμᾶς καὶ καταμεμαρτυρημένον τἀληθῆ καὶ  
 τὴν δίκην δικαίως ὠφλημένην ἢ τοῦτον τὸν τρόπον  
 ἐπιδεικνὺς οἰκέτην τὸν τὴν μαρτυρίαν γράφοντ' οὐκ  
 ἐθέλησαντα τοῦτον βασανίζειν περὶ αὐτῶν τῶν μεμαρ- 861  
 τυρημένων, Αἴσιον τὸν ἀδελφὸν αὐτοῦ ταῦτα μεμαρ-  
 56 τυρηκότα ἃ φησιν εἶναι ψευδῆ, τοῦτον αὐτὸν ταῦτὰ  
 τοῖς μάρτυσιν οὓς ἠώκει μεμαρτυρηκότα μοι κατὰ Δῆ-  
 μωνος ὄντος αὐτῷ θείου καὶ συνεπιτρόπου, τρις ὃ ρα-  
 παίνας οὐκ ἐθέλησ' ἂν ὑπὲρ τοῦ τὸν ἀνθρώπου ἐλεύ-

θερον εἶναι βασανίζειν, τὴν μητέρα τὴν ἔμαντοῦ πί-  
 στιν περὶ τούτων ἐπιθεῖναι καθ' ἡμῶν ἐθέλουσαν, τῶν  
 ἄλλων οἰκετῶν οὐκ ἐθέλοντα τοῦτον παραλαμβάνειν  
 οὐδένα τῶν πάντ' εἰδότεων μᾶλλον ἢ Μιλύας, τῶν μαρ-  
 τύρων οἱ κατεμαρτύρουν χρήματ' ἔχειν αὐτὸν οὐδενὶ  
 57 τῶν ψευδομαρτυριῶν ἐπεσκημμένον, τὴν διαθήκην  
 οὐκ ἀποδόντα οὐδὲ τὸν οἶκον μισθώσαντα τῶν νόμων  
 κελυόντων, πίστιν ἐπιθεῖναι προομνύντος ἐμοῦ καὶ  
 τῶν μαρτύρων, ὥστ' ἀφείσθαι τοῦτον τῶν χρημάτων  
 καθ' ἃ τὸν Μιλύαν ἐξήτησεν, οὐκ οἰηθέντα δεῖν; μὰ  
 τοὺς θεοὺς, ἐγὼ μὲν οὐκ ἂν ἔχοιμι ἐπιδειξάι ταυτ'  
 ἀκριβέστερον ἢ τοῦτον τὸν τρόπον. οὔτω τοίνυν φα-  
 νερώς τῶν μαρτύρων καταψευδόμενος καὶ ἐκ τῶν  
 πραγμάτων οὐδὲν ζημιούμενος καὶ τὴν δίκην δι-  
 58 καίως ὠφληκῶς ὅμως ἀναισχυντεῖ. καὶ εἰ μὲν μὴ καὶ  
 παρὰ τοῖς αὐτοῦ φίλοις καὶ παρὰ τῷ διαιτητῇ προε-  
 γνωσμένος ἀδικεῖν τούτους ἐποιεῖτο τοὺς λόγους, ἦτ-  
 τον ἂν ἦν ἄξιον θαυμάζειν· νῦν δ' ἐπιτρέψαι με πεί-  
 σασ' Ἀρχένεφ καὶ Δρακοντίδῃ καὶ Φάνῳ τούτῳ τῷ νῦν  
 ὑπ' αὐτοῦ φεύγοντι τῶν ψευδομαρτυριῶν, τούτους  
 μὲν ἀφῆκεν ἀκούσας αὐτῶν ὅτι, εἰ μεθ' ὄρκου ταῦτα  
 διαιτήσουσι, καταγνώσονται τὴν ἐπιτροπὴν, ἐπὶ τὸν 862  
 κληρωτὸν δὲ διαιτητὴν ἔλθῶν καὶ οὐδὲν ἔχων ἀπολύ-  
 59 σασθαι τῶν ἐγκεκλημένων ὠφλε τὴν δίκαιαν. οἱ δικα-  
 σται δ' ἀκούσαντες, εἰς οὓς ἐφῆκε, ταῦτά καὶ τοῖς τού-  
 του φίλοις καὶ τῷ διαιτητῇ περὶ αὐτῶν ἔγνωσαν καὶ  
 δέκα ταλάντων ἐτίμησαν, οὐ μὰ Δί' οὐχ ὅτι τὸν Μι-  
 λύαν ὠμολόγησεν εἶναι ἐλεύθερον (τοῦτο μὲν γὰρ οὐ-  
 δὲν ἦν), ἀλλ' ὅτι πεντεκαίδεκα ταλάντων οὐσίας μοι κα-  
 ταλειφθείσης τὸν μὲν οἶκον οὐκ ἐμίσθωσε, δέκα δ' ἔτη  
 μετὰ τῶν συνεπιτρόπων διαχειρίσας πρὸς μὲν τὴν συμ-  
 μορίαν ὑπὲρ παιδὸς ὄντος ἐμοῦ πέντε μνᾶς συνετάξατ'

60 εἰσφέρειν, ὅσονπερ Τιμόθεος ὁ Κόνωνος καὶ οἱ τα μέγιστα κεκτημένοι τιμήματα εἰσέφερον, χρόνον δὲ τοσοῦτον τὰ χρήματα ταῦτα ἐπιτροπεύσας, ὑπὲρ ὧν τηλικαύτην αὐτὸς εἰσφορὰν ἤξιον εἰσφέρειν, ἐμοὶ μὲν τὸ καθ' αὐτὸν οὐδ' εἴκοσι μνῶν ἄξια παρέδωκε, μετὰ δ' ἐκείνων ὅλα τὰ κεφάλαια καὶ τὰς ἐπικαρπίας ἀπεστέρηκεν. θέντες οὖν οἱ δικασταὶ τοῖς πᾶσι χρήμασιν οὐκ ἐφ' ὅσῳ μισθοῦσι τοὺς οἴκους τόκον, ἀλλ' ὅς ἦν ἐλάχιστος, εὗρον τὸ σύμπαν πλέον ἢ τριάκοντα τάλαντ' αὐτοὺς ἀποστεροῦντας· διὸ τούτῳ τῶν δέκα ταλάντων ἐτίμησαν.

## XXX.

## ΠΡΟΣ ΟΝΗΤΟΡΑ ΕΞΟΥΛΗΣ Α.

## ΥΠΟΘΕΣΙΣ.

Ἄφοβος, μέλλοντος αὐτῷ Δημοσθένους τὰς τῆς ἐπιτροπῆς 863 δίκας λαγχάνειν, ἔγημεν Ὀνήτορος ἀδελφὴν ἐκδοθεῖσαν αὐτῷ ὑπὸ Τιμοκράτους τοῦ προτέρου ἀνδρός, ἐπειδὴ ἐκεῖνος ἐπίκληρον λαμβάνειν ἔμελλε. μετὰ δὲ ταῦτα Ὀνήτωρ, ἤδη φεύγοντος Ἀφόβου τὴν τῆς ἐπιτροπῆς δίκην, ὡς ὁ ῥήτωρ ἀποδείκνυσι, πλασάμενος ἀπόλειψιν τὴν ἀδελφὴν παρ' ἑαυτὸν ἀπήγαγεν. ἐπεὶ δὲ Ἄφοβος ἦλθω, ἐπὶ τὴν οὐσίαν αὐτοῦ τὸν ῥήτορα ἀφικνυόμενον καὶ εἰς τὰ χωρία εἰσιόντα ἐξήλασεν Ὀνήτωρ, φάσκων τῆς ἀδελφῆς εἶναι τὰ χωρία, εἰς τὴν προῖκα ἀποτιμηθέντα. διόπερ ἐξούλης αὐτῷ δικάζεται ὁ Δημοσθένης ὡς ἐκ τῶν Ἀφοβου πρότερον, νῦν δὲ ἑαυτῷ γεγεννημένων, ἐξεληλαμένος· φάσκων οὐκ εἴληφέναι τὴν προῖκα Ἄφοβον, ἀλλὰ τὴν γυναῖκα μόνον· τὴν γὰρ προῖκα μὴ βουληθῆναι Ὀνήτορα δοῦναι, διότι κινδυνεύοντα τὸν Ἄφοβον ἑώρα καὶ τὴν οὐσίαν αὐτοῦ. νῦν οὖν, φησὶ, πλαστὴ μὲν ἢ ἀπόλειψις, ὑπὲρ δὲ ὧν οὐκ εἴληφεν Ἄφοβος, τὸ χωρίον ἀπο-

τελίμηται ἐπ' ἀποστερήσει τῶν ἐμῶν. τὸ δὲ τῆς ἐξούλης ὄνομα Ἀττικόν· ἐξέλλειν γὰρ ἔλεγον τὸ ἐξωθεῖν καὶ ἐκβάλλειν βίαια.

Περὶ πολλοῦ ποιούμενος, ὧ ἄνδρες δικασταί, μήτε 864  
 πρὸς Ἀφοβόν μοι συμβῆναι τὴν γενομένην διαφορὰν  
 μήτε τὴν νῦν οὖσαν πρὸς Ὀνήτορα τουτουί, κηδεστὴν  
 ὄντα αὐτοῦ, πολλὰ καὶ δίκαια προκαλεσάμενος ἀμφο-  
 τέρους οὐδενὸς ἐδυνήθην τυχεῖν τῶν μετρίων, ἀλλ'  
 εὖρηκα πολὺ τοῦτον ἐκείνου δυσκολώτερον καὶ μάλ-  
 2 λον ἄξιον ὄντα δοῦναι δίκην. τὸν μὲν γὰρ οἰόμενος  
 δεῖν ἐν τοῖς φίλοις διαδικάσασθαι τὰ πρὸς ἐμὲ καὶ μὴ  
 λαβεῖν ὑμῶν πείραν οὐχ οἶός τ' ἐγενόμην πείσαι· τοῦ-  
 του δ' αὐτὸν αὐτῷ κελεύων γενέσθαι δικαστὴν, ἵνα  
 μὴ παρ' ὑμῖν κινδυνεύσῃ, τοσοῦτον κατεφρονήθην  
 ὥστ' οὐχὶ μόνον λόγου τυχεῖν οὐκ ἤξιώθην, ἀλλὰ καὶ  
 ἐκ τῆς γῆς, ἣν Ἀφοβος ἐκέκτητο ὅτε ὠφλίσκανέ μοι  
 τὴν δίκην, ὑβριστικῶς ὑπ' αὐτοῦ πάνυ ἐξεβλήθην.  
 3 Ἐπειδὴ οὖν συναποστερεῖ τέ με τῶν ὄντων τῷ ἑαυτοῦ  
 κηδεστῇ, πιστεύων τ' εἰς ὑμᾶς εἰσελήλυθε ταῖς αὐτοῦ  
 παρασκευαῖς, ὑπόλοιπόν ἐστιν ἐν ὑμῖν πειραῖσθαι παρ'  
 αὐτοῦ τῶν δικαίων τυγχάνειν. οἶδα μὲν οὖν, ὧ ἄνδρες  
 δικασταί, ὅτι μοι πρὸς παρασκευὰς λόγων καὶ μάρτυ-  
 ρας οὐ τάληθῆ μαρτυρήσοντας ὁ ἀγὼν ἐστίν· ὁμῶς  
 μέντοι τοσοῦτον οἶμαι διοίσειν τῷ δικαιοτέρῳ τούτου  
 + λέγειν ὥστ', εἰ καὶ τις ὑμῶν πρότερον τοῦτον ἠγγεῖτο  
 εἶναι μὴ πονηρὸν, ἔκ γε τῶν πρὸς ἐμὲ πεπραγμένων  
 γνωσεται ὅτι καὶ τὸν παρεληλυθότα χρόνον ἐλάνθῃ- 865  
 νεν αὐτὸν κάκιστος ὢν καὶ ἀδικιώτατος ἀπάντων. ἀπο-  
 δείξω γὰρ αὐτὸν οὐ μόνον τὴν προικ' οὐ δεδωκότα,  
 ἣς φημι νυν ἀποτετιμῆσθαι τὸ χωρίον, ἀλλὰ καὶ ἐξ  
 ἀρχῆς τοῖς ἐμοῖς ἐπιβουλεύσαντα, καὶ πρὸς τούτοις  
 τὴν μὲν γυναῖκ' οὐκ ἀπολελοιπυῖαν, ὑπὲρ ἧς ἐξήγαγε

5 με ἐκ ταύτης τῆς γῆς, προϊστάμενον δ' ἐπ' ἀποστε-  
ρήσει τῶν ἐμῶν Ἀφόβου καὶ τούτους ὑπομένοντα τοὺς  
ἀγῶνας, οὕτω μεγάλοις τεκμηρίοις καὶ φανεροῖς ἐλέγ-  
χοις ὥσθ' ὑμᾶς ἅπαντας εἴσεσθαι σαφῶς ὅτι δικαίως  
καὶ προσηκόντως οὗτος φεύγει ταύτην ὑπ' ἐμοῦ τὴν  
δίκην. ὄθεν δὲ ῥᾶστα μαθήσεσθε περὶ αὐτῶν, ἐντεῦ-  
θεν ὑμᾶς καὶ ἐγὼ πρῶτον πειράσομαι διδάσκειν.

6 Ἐγὼ γὰρ, ὧ ἄνδρες δικασταί, πολλοὺς τε ἄλλους  
Ἀθηναίων καὶ τοῦτον οὐκ ἐλάνθανον κακῶς ἐπιτρο-  
πευόμενος, ἀλλ' ἦν καταφανῆς εὐθύς ἀδικούμενος· το-  
σαῦται πραγματεῖαι καὶ λόγοι καὶ παρὰ τῷ ἄρχοντι καὶ  
παρὰ τοῖς ἄλλοις ἐγίνοντο ὑπὲρ τῶν ἐμῶν. τό τε γὰρ  
πληθὸς τῶν καταλειφθέντων ἦν φανερόν, ὅτι τ'  
ἀμίσθωτον τὸν οἶκον ἐποίουν οἱ διαχειρίζοντες, ἵν'  
αὐτοὶ τὰ χρήματα καρποῖντο, οὐκ ἄδηλον ἦν. ὥστ'  
ἐκ τῶν γιγνομένων οὐκ ἔσθ' ὅστις οὐχ ἠγείτο τῶν εἰδό-  
των δίκην με λήψεσθαι παρ' αὐτῶν, ἐπειδὴ τάχιστ'  
7 ἀνῆρ εἶναι δοκιμασθεῖην. ἐν οἷς καὶ Τιμοκράτης καὶ  
Ἄνητωρ ταύτην ἔχοντες διετέλεσαν τὴν διάνοιαν. τε-  
κμηρίον δὲ πάντων μέγιστον· οὗτος γὰρ ἐβουλήθη μὲν  
Ἀφόβῳ δοῦναι τὴν ἀδελφήν, ὁρῶν τῆς τ' αὐτοῦ πα-  
τρῶας οὐσίας καὶ τῆς ἐμῆς οὐκ ὀλίγης αὐτὸν κύριον  
γεγεννημένον, προσέειπεν δὲ τὴν προῖκ' οὐκ ἐπίστευσεν, 866  
ὥσπερ εἰ τὰ τῶν ἐπιτροπευόντων χρήματα ἀποτίμημα  
τοῖς ἐπιτροπευομένοις καθεστάναι νομίζων. ἀλλὰ τὴν  
μὲν ἀδελφήν ἔδωκε, τὴν δὲ προῖκ' αὐτῷ Τιμοκράτης  
ἐπὶ πέντ' ὀβολοῖς ὀφειλήσειν ὡμολόγησεν, ᾧ πρότερον  
8 ἡ γυνὴ συνοικουσα ἐτύγχανεν. ὑφλόντος δὲ μοι τὴν  
δίκην Ἀφόβου τῆς ἐπιτροπῆς καὶ οὐδὲν δίκαιον ποιεῖν  
ἐθέλοντος, διαλύειν μὲν ἡμᾶς Ἄνητωρ οὐδ' ἐπεχειρή-  
σεν, οὐκ ἀποδεδωκῶς δὲ τὴν προῖκα, ἀλλ' αὐτὸς κύ-  
ριος ὢν, ὡς ἀπολελοιπιῖας τῆς ἀδελφῆς καὶ δούς κομί-

σασθαι δ' οὐ δυνάμενος, ἀποτιμήσασθαι φάσκων τὴν γῆν ἐξάγειν μ' ἐξ αὐτῆς ἐτόλμησε· τοσοῦτον καὶ ἐμοῦ  
 9 καὶ ὑμῶν καὶ τῶν κειμένων νόμων κατεφρόνησεν. καὶ τὰ μὲν γενόμενα, καὶ δι' ἃ φεύγει τὴν δίκην καὶ περὶ ὧν οἴσεται τὴν ψῆφον, ταῦτ' ἐστίν, ὧς ἄνδρες δικασταὶ παρέξομαι δὲ μάρτυρας πρῶτον μὲν αὐτὸν Τιμοκράτην, ὡς ὠμολόγησεν ὀφειλήσειν τὴν προῖκα καὶ τὸν τόκον ἀπεδίδου τῆς προικὸς Ἀφόβῳ κατὰ τὰς ὁμολογίας, ἔπειθ' ὡς αὐτὸς Ἀφοβὸς ὠμολόγει κομίζεσθαι τὸν τόκον παρὰ Τιμοκράτους. καὶ μοι λαβὲ τὰς μαρτυρίας.

### ΜΑΡΤΥΡΙΑΙ.

- 10 Ἐξ ἀρχῆς μὲν τοίνυν ὁμολογεῖται μὴ δοθῆναι τὴν προῖκα μηδὲ γενέσθαι κύριον αὐτῆς Ἀφοβόν. δῆλον δὲ καὶ ἐκ τῶν εἰκότων ὅτι τούτων ἔνεχ' ὧν εἴρημα ὀφείλειν εἶλοντο μᾶλλον ἢ καταμιῖξαι τὴν προῖκα εἰς τὴν οὐσίαν τὴν Ἀφόβου τὴν οὕτω κινδυνευθήσεσθαι μέλλουσαν. οὔτε γὰρ δι' ἀπορίαν οἷόν τ' εἶπειν ὡς οὐκ εὐθύς ἀπέδωσαν· Τιμοκράτει τε γὰρ ἐστὶν οὐσία πλεονῆ δέκα ταλάντων, Ὀνήτορι τε πλεονῆ ἢ τριάκοντα, ὥστ' 867
- 11 οὐκ ἂν διὰ τοῦτό γ' εἶεν οὐκ εὐθύς δεδωκότες· οὔτε κτήματα μὲν ἦν αὐτοῖς, ἀργύριον δ' οὐκ ἔτυχε παρὸν, ἢ γυνὴ δ' ἐχῆρευε, διὸ πρᾶξαι ταῦτ' ἠπειχθήσαν οὐχ ἅμα τὴν προῖκα διδόντες. ἀργυρίον τε γὰρ οὗτοι δανείζουσιν ἄλλοις οὐκ ὀλίγον, συνοικοῦσάν τε ταύτην, ἀλλ' οὐ χηρεύουσιν παρὰ Τιμοκράτους ἐξέδωσαν, ὥστ' οὐδ' ἂν ταύτην τὴν σκῆψιν εἰκότως αὐτῶν τις ἀποδέ-
- 12 ξαιτο. καὶ μὲν δὴ, ὧς ἄνδρες δικασταὶ, κάκεινο ἂν πάντες ὁμολογήσατε, ὅτι τοιοῦτο πρᾶγμα συναλλάττων ὅστισοῦν ἔλοιτ' ἂν ἐτέρῳ μᾶλλον ὀφείλειν ἢ κηδεσθῆναι τὴν προῖκα μὴ ἀποδοῦναι. μὴ διαλυσάμενος μὲν γὰρ



ἔσται χρήστης ἄδελος εἴτ' ἀποδώσει δικαίως εἴτε μὴ, μετὰ δὲ τῆς γυναικὸς τὰ κείνης ἀποδοὺς οἰκείος καὶ κη-  
 13 δεστῆς· ἐν οὐδεμιᾷ γὰρ ἔστιν ὑποψία τὰ δίκαια πάντα ποιήσας. ὥσθ' οὕτω τοῦ πράγματος ἔχοντος, καὶ τούτων οὐδὲ καθ' ἓν ὧν εἶπον ὀφείλουν ἀναγκασθέντων, οὐδὲ βουληθέντων ἄν, οὐκ ἔστ' εἰπεῖν ἄλλην πρόφασιν δι' ἣν οὐκ ἀπέδοσαν, ἀλλ' ἀνάγκη ταύτην εἶναι τὴν αἰτίαν, δι' ἣν δοῦναι τὴν προῖκ' οὐκ ἐπίστευσαν.

14 Ἐγὼ τοίνυν ὁμολογουμένως οὕτω ταῦτ' ἐξελέγ-  
 χων, ὡς οὐδ' ὕστερον ἀπέδοσαν, οἶμαι ῥαδίως ἐπιδεί-  
 ξειν ἐξ αὐτῶν τῶν πεπραγμένων, ὥσθ' ὑμῖν γενέσθαι φανερόν ὅτι, καὶ εἰ μὴ ἐπὶ τούτοις, ἀλλ' ἐπὶ τῷ διὰ  
 ταχέων ἀποδοῦναι τὰ ρύριον εἶχον, οὐκ ἄν ποτ' ἀπέ-  
 15 δοσαν οὐδ' ἄν προεῖντο· τοιαύτας ἀνάγκας εἶχεν αὐ-  
 τοῖς τὸ πρᾶγμα. δύο μὲν γὰρ ἔστιν ἔτη τὰ μεταξὺ τοῦ  
 συνοικῆσαί τε τὴν γυναῖκα καὶ φῆσαι τούτους πεποι-  
 ῆσθαι τὴν ἀπόλειψιν· ἐγγήματο μὲν γὰρ ἐπὶ Πολυζήλου 868  
 ἄρχοντος σκιροφοριῶνος μηνὸς, ἡ δ' ἀπόλειψις ἐγράφη  
 ποσειδεῶνος μηνὸς ἐπὶ Τιμοκράτους· ἐγὼ δ' εὐθέως  
 μετὰ τοὺς γάμους δοκιμασθεῖς ἐνεκάλουν καὶ λόγον  
 ἀπήτουν καὶ πάντων ἀποστερούμενος τὰς δίκας ἐλάγ-  
 16 χανον ἐπὶ τοῦ αὐτοῦ ἄρχοντος. ὁ δὲ χρόνος οὗτος  
 ὀφειλῆσαι μὲν ἐνδέχεται κατὰ τὰς ὁμολογίας, ἀποδοῦ-  
 ναι δ' οὐκ ἔχει πίστιν. ὅς γὰρ διὰ ταῦτ' ἐξ ἀρχῆς ὀφεί-  
 λειν εἴλετο καὶ τόκον φέρειν, ἵνα μὴ κινδυνεύοι ἢ  
 προῖξ μετὰ τῆς ἄλλης οὐσίας, πῶς οὗτος ἄν ἀπέδωκεν  
 ἤδη τὴν δίκην φεύγοντος; ὅς εἰ καὶ τότ' ἐπίστευσε, τη-  
 νικαῦτ' ἄν ἀπολαβεῖν ἐξήτησεν. οὐκ ἔνεστι δὴ πούθεν,  
 17 ὧ ἄνδρες δικασταί. ἀλλὰ μὲν ὡς ἐγγήματο μὲν ἢ γυνὴ  
 καθ' ὃν ἐγὼ λέγω χρόνον, ἀντίδικοι δ' ἡμεῖς ἤδη πρὸς  
 ἀλλήλους ἐν τῷ μεταξὺ χρόνῳ κατέστημεν, ὕστερον  
 δ' ἢ ἐγὼ τὴν δίκην ἔλαχον τὴν ἀπόλειψιν οὗτοι πρὸς

τὸν ἄρχοντ' ἀπεγράψαντο, λαβέ μοι καθ' ἕκαστον ταύτας τὰς μαρτυρίας.

ΜΑΡΤΥΡΙΑΙ.

Μετὰ τοίνυν τοῦτον τὸν ἄρχοντα Κηφισόδωρος, Χίων. ἐπὶ τούτων ἐνεκάλουν δοκιμασθεῖς, ἔλαχον δὲ τὴν δίκην ἐπὶ Τιμοκράτους. λαβέ μοι ταύτην τὴν μαρτυρίαν.

ΜΑΡΤΥΡΙΑ.

18 Ἀνάγνωθι δὲ καὶ ταύτην τὴν μαρτυρίαν.

ΜΑΡΤΥΡΙΑ.

Δῆλον μὲν τοίνυν καὶ ἐκ τῶν μεμαρτυρημένων ὅτι τὴν προῖκ' οὐ δόντες, ἀλλ' ἐπὶ τῷ διασώζειν Ἀφόβῳ τὴν οὐσίαν ταῦτα τολμῶσι πράττειν. οἱ γὰρ ἐν τοσοῦτῳ χρόνῳ καὶ ὀφειλῆσαι καὶ ἀποδοῦναι καὶ οὐ κομίσασθαι καὶ τὴν γυναικ' ἀπολιπεῖν καὶ τὸ χωρίον ἀποτιμήσασθαι φασί, πῶς οὐ φανερόν ὅτι προ- 869  
στάντες τοῦ πράγματος τὰ γνωσθένθ' ὑφ' ὑμῶν ἀπο-  
19 στερηθῆσαι με ζητοῦσιν; ὡς δὲ καὶ ἐξ ὧν αὐτὸς οὗτος καὶ Τιμοκράτης καὶ Ἄφοβος ἀπεκρίναντο, οὐχ οἷόν τ' ἀποδεδόσθαι τὴν προῖκα, ταῦτ' ἤδη πειράσομαι διδάσκειν ὑμᾶς. ἐγὼ γὰρ, ὡς ἄνδρες δικασταί, τούτων ἕκαστον ἠρόμην πολλῶν ἐναντίον μαρτύρων, Ὀνήτορα μὲν καὶ Τιμοκράτην, εἰ τινες εἶεν μάρτυρες ὧν ἐναντίον τὴν προῖκ' ἀπέδοσαν, αὐτὸν δ' Ἄφοβον, εἰ τινες  
20 παρήσαν ὅτ' ἀπελάμβανεν. καὶ μοι πάντες ἀπεκρίναντο καθ' ἕκαστον ὅτι οὐδεὶς μάρτυς παρεῖη, κομίζοιτο δὲ λαμβάνων καθ' ὅποσονοῦν δέοιτ' Ἄφοβος παρ' αὐτῶν. καίτοι τῷ τοῦτο ὑμῶν πιστόν, ὡς ταλάντου τῆς προικὸς οὔσης ἄνευ μαρτύρων Ὀνήτωρ καὶ Τιμοκράτης Ἀφόβῳ τοσοῦτον ἀργύριον ἐνεχείρισαν; ᾧ μὴ

ὅτι τοῦτον τὸν τρόπον, ἀλλ' οὐδὲ μετὰ πολλῶν μαρτύ-  
 ρων ἀποδιδούς εἰκὴ τις ἂν ἐπίστευσεν, ἵν' εἴ τις γί-  
 νηται. μὴ γὰρ ὅτι πρὸς τοῦτον τοιοῦτον ὄντα, ἀλλ'  
 21 οὐδὲ πρὸς ἄλλον οὐδ' ἂν εἷς οὐδένα τοιοῦτο συνάλ-  
 λαγμα ποιούμενος ἀμαρτύρως ἂν ἔπραξεν· ἀλλὰ τῶν  
 τοιούτων ἕνεκα καὶ γάμους ποιούμεν καὶ τοὺς ἀναγ-  
 καιοτάτους παρακαλοῦμεν, ὅτι οὐ πάρεργον, ἀλλ'  
 ἀδελφῶν καὶ θυγατέρων βίους ἐγχειρίζομεν, ὑπὲρ ὧν  
 22 τὰς ἀσφαλείας μάλιστα σκοποῦμεν. εἰκὸς τοίνυν καὶ  
 τοῦτον, ὧν περ ἐναντίον ὑφείλειν ὁμολόγησε καὶ τὸν  
 τόκον οἴσειν, τῶν αὐτῶν τούτων παρόντων διαλύσα-  
 σθαι πρὸς Ἄφοβον, εἴπερ ὡς ἀληθῶς ἀπεδίδου τὴν 870  
 προῖκ' αὐτῶ. τοῦτον μὲν γὰρ τὸν τρόπον πράξας ὅλου  
 τοῦ πράγματος ἀπηλλάττετο, μόνος μόνῳ δ' ἀποδιδούς  
 τοὺς ἐπὶ ταῖς ὁμολογίαις παραγενομένους ὡς κατ' ὀφεί-  
 23 λοντος ἦν αὐτοῦ μάρτυρας ὑπελείπετο. νῦν τοίνυν  
 τοὺς μὲν ὄντας οἰκείους καὶ βελτίους αὐτῶν οὐκ ἐδύ-  
 ναντο πείσαι τὴν προῖκ' ἀποδεδωκέναι σφᾶς μαρτυ-  
 ρεῖν, ἑτέρους δ' εἰ παρέχονται μάρτυρας μηδὲν γένει  
 προσήκοντας, οὐκ ἂν ἡγοῦνθ' ὑμᾶς αὐτοῖς πιστεύειν.  
 ἔτι δ' ἀθρόαν μὲν φάσκοντες δεδωκέναι τὴν προῖκ'  
 ἤδεσαν ὅτι τοὺς ἀπενεγκόντας οἰκέτας ἐξαίτησομεν,  
 οὓς μὴ γεγεννημένης τῆς δόσεως παραδοῦναι μὴ θέ-  
 λοντες ἠλέγχοντ' ἂν· εἰ δ' αὐτοὶ μόνοι μόνῳ τοῦτον  
 τὸν τρόπον ἀποδεδωκέναι λέγοιεν, ἐνόμιζον οὐκ ἔλεγ-  
 24 χθῆσθαι. διὰ τοῦτο τοῦτον εἴλοντο ἐξ ἀνάγκης  
 ψεύδεσθαι τὸν τρόπον. τοιαύταις τέχναις καὶ πανουργ-  
 γίαις, ὡς ἀπλοῖ τινὲς εἶναι δόξοντες, ἡγοῦνται ὁραδίως  
 ὑμᾶς ἐξαπατήσειν, ἀπλῶς οὐδ' ἂν μικρὸν ὑπὲρ τῶν  
 διαφερόντων, ἀλλ' ὡς οἶόν τε ἀκριβέστατα πράξαντες.

λαβὲ τὰς μαρτυρίας αὐτοῖς ὧν ἐναντίον ἀπεκρίναντο, καὶ ἀνάγνωθι.

### ΜΑΡΤΥΡΙΑΙ.

- 25 Φέρε δὴ, ὧ ἄνδρες δικασταί, καὶ τὴν γυναῖκα ὑμῖν ἀποδείξω λόγῳ μὲν ἀπολελοιπυῖαν, ἔργῳ δὲ συνοικοῦσαν Ἀφόβῳ· νομίζω γὰρ, ἂν τοῦτ' ἀκριβῶς μάθητε, μᾶλλον ὑμᾶς τούτοις μὲν ἀπιστήσειν, ἐμοὶ δ' ἀδικουμένων τὰ δίκαια βοηθήσειν. μάρτυρας δὲ τῶν μὲν ὑμῖν παρέξομαι, τῶν δ' ἐπιδείξω μεγάλα τεκμήρια
- 26 καὶ πίστεισ ἱκανάς. ἐγὼ γὰρ, ὧ ἄνδρες δικασταί, μετὰ 871 τὸ γεγράφθαι παρὰ τῷ ἄρχοντι ταύτην τὴν γυναῖκ' ἀπολελοιπυῖαν καὶ τὸ φάσκειν Ὀνήτορ' ἀντὶ τῆς προικὸς ἀποτετιμηῆσθαι τὸ χωρίον ὄρων Ἀφοβὸν ὁμοίως ἔχοντα καὶ γεωργοῦντα τὴν γῆν καὶ τῇ γυναικὶ συνοικοῦντα, σαφῶς ἤδειν ὅτι λόγος ταῦτα καὶ παραγωγῇ
- 27 τοῦ πράγματός ἐστι. βουλόμενος δ' ἐμφανῆ ποιῆσαι ταῦτα πᾶσιν ὑμῖν, ἐξελέγχειν αὐτὸν ἡξιούην ἐναντίον μαρτύρων, εἰ μὴ φάσκοι ταῦθ' οὕτως ἔχειν, καὶ παρεδίδουσι οἰκίτην εἰς βάσανον, ὃς συνήδει πάντ' ἀκριβῶς· ὃν ἔλαβον κατὰ τὴν ὑπερημερίαν ἐκ τῶν Ἀφύβου. οὗτος δ' ἐμοῦ ταῦτ' ἀξιώσαντος περὶ μὲν τοῦ συνοικεῖν Ἀφόβῳ τὴν ἀδελφὴν ἔφευγε τὴν βάσανον· ὡς δ' οὐκ ἐκεῖνος ἐγεώργει τὴν γῆν, οὐκ ἐδύνατ' ἀρνηθῆναι διὰ τὴν περιφάνειαν, ἀλλὰ προσωμολόγησεν.
- 28 οὐ μόνον δ' ἐκ τούτων ἦν ῥάδιον γυνῶναι ὅτι καὶ συνώκει τῇ γυναικὶ καὶ τὸ χωρίον ἐκέκτητο ἔτι πρὶν γενέσθαι τὴν δίκην, ἀλλὰ καὶ ἐξ ὧν ὀφλῶν διεπράξατο περὶ αὐτῶν. ὡς γὰρ οὐκ ἀποτετιμηκώς, ἀλλ' ἐμῶν ἐσομένων κατὰ τὴν δίκην, ἃ μὲν οἶόν τ' ἦν ἐξενεγκεῖν, ὧχετο λαβῶν, τοὺς καρπούς καὶ τὰ σκευῆ τὰ γεωργικὰ πάντα πλὴν τῶν πιθακνῶν· ἃ δ' οὐχ οἶόν τ' ἦν

ἀνελεῖν, ἐξ ἀνάγκης ὑπέλιπεν, ὥστ' ἐγγενέσθαι τούτῳ  
 29 νῦν αὐτῆς τῆς γῆς ἀμφισβητεῖν. καίτοι δεινὸν τὸν μὲν  
 λέγειν ὡς ἀπειτιμήσατο τὸ χωρίον, τὸν δ' ἀποτειμη-  
 κότα φαίνεσθαι γεωργοῦντα, καὶ φάσκειν μὲν ἀπολε-  
 λοιπέναι τὴν ἀδελφὴν, ὑπὲρ αὐτῶν δὲ τούτων φανε-  
 ρὸν εἶναι φεύγοντα τοὺς ἐλέγχους, καὶ τὸν μὲν οὐ συν-  
 οικοῦντα, ὡς οὗτός φησι, καὶ τοὺς καρπούς καὶ τὰ 872  
 ἐκ τῆς γεωργίας ἅπαντ' ἐξενεγκεῖν, τὸν δ' ὑπὲρ τῆς  
 ἀπολελοιπνίας πράττοντα, ὑπὲρ ἧς ἀποτειμηθεῖν φη-  
 σι τὸ χωρίον, φαίνεσθαι μὴδ' ὑπὲρ ἐνὸς τούτων ἀγα-  
 30 νακτοῦντα, ἀλλ' ἡσυχίαν ἔχοντα. ταῦτ' οὐ πολλὴ πε-  
 ριφάνειά ἐστι; ταῦτ' οὐχ ὁμολογουμένη προστασία;  
 φήσειέ γ' ἂν τις, εἰ διαλογίζοιτ' ὀρθῶς ἕκαστ' αὐτῶν.  
 ὡς τοίνυν ὠμολόγει μὲν ἐκείνου γεωργεῖν πρὶν γενέ-  
 σθαι τὴν δίκην ἐμοὶ πρὸς αὐτὸν, ὑπὲρ δὲ τοῦ μὴ συν-  
 οικεῖν τὴν ἀδελφὴν οὐκ ἠθέλησε ποιήσασθαι τὴν  
 βάσανον, ἣ δὲ γεωργία ἐξεσκευάσθη μετὰ τὴν δίκην  
 πλὴν τῶν ἐγγείων, λαβὲ ταύτας τὰς μαρτυρίας καὶ  
 ἀνάγνωθι.

## ΜΑΡΤΥΡΙΑΙ.

31 Ἐμοὶ τοίνυν τοσοῦτων ὑπαρχόντων τεκμηρίων,  
 οὐχ ἦμιστ' αὐτὸς ἔδειξεν Ὀνήτωρ ὅτι οὐκ ἀληθινὴν  
 ἐποιήσατο τὴν ἀπόλειψιν. ᾧ γὰρ προσῆκε χαλεπῶς  
 φέρειν, εἰ τὴν προῖκα δοῦς, ὡς φησιν, ἀντ' ἀργυρίου  
 χωρίον ἀμφισβητούμενον ἀπελάμβανεν, οὗτος οὐχ ὡς  
 διάφορος οὐδ' ὡς ἀδικούμενος, ἀλλ' ὡς οἰκειότατος  
 πάντων τὴν πρὸς ἐμὲ δίκην αὐτῷ συνηγωνίζετο. καὶ μὲ  
 μὲν συναποστερηθεῖν μετ' ἐκείνου τῶν πατρῶων ἐπε-  
 χείρησε, καθ' ὅσον αὐτὸς οἷός τε ἦν, ὑφ' οὗ κακὸν οὐδ'  
 ὀτιοῦν ἦν πεπονθῶς. Ἀφόβῳ δ', ὃν ἀλλότριον εἶναι  
 προσῆκε νομίζειν, εἰ τι τούτων ἀληθὲς ἦν ὧν νῦν λέ-

ρουσι, καὶ τὰ μὰ πρὸς τοῖς ἐκείνου περιποιεῖν ἐξήτησεν.  
 32 καὶ οὐ μόνον ἐνταῦθα τοῦτ' ἐποίησεν, ἀλλὰ καὶ κατε-  
 γνωσμένης ἤδη τῆς δίκης ἀναβάς ἐπὶ τὸ δικαστήριον  
 ἐδεῖτο ἰκετεύων ὑπὲρ αὐτοῦ καὶ ἀντιβολῶν καὶ δά-  
 κρουσι κλάων ταλάντου τιμῆσαι, καὶ τούτου αὐτὸς ἐγί- 873  
 γνετ' ἐγγυητής. καὶ ταῦθ' ὁμολογούμενα μὲν ἐστὶ πολ-  
 λαχόθεν· οἳ τε γὰρ ἐν τῷ δικαστηρίῳ τότε δικάζοντες  
 καὶ τῶν ἔξωθεν παρόντων πολλοὶ συνίσασιν· ὅμως δὲ  
 καὶ μάρτυρας ὑμῖν παρέξομαι. καὶ μοι λαβὲ ταύτην  
 τὴν μαρτυρίαν.

### ΜΑΡΤΥΡΙΑ.

33 Ἔτι τοίνυν, ὧ ἄνδρες δικασταί, καὶ τεκμηρίῳ με-  
 γάλῳ γνωῶναι ῥάδιον ὅτι τῇ ἀληθείᾳ συνώκει καὶ οὐ-  
 δέπω καὶ τήμερον ἀπολέλοιπεν. αὕτη γὰρ ἡ γυνὴ πρὶν  
 μὲν ὡς Ἄφοβον ἐλθεῖν μιαν ἡμέραν οὐκ ἐχίρευσεν, ἀλλὰ  
 παρὰ ζῶντος Τιμοκράτους ἐκείνῳ συνώκησε, νῦν δ' ἐν  
 τρισὶν ἔτεσιν ἄλλῳ συνοικοῦσ' οὐδενὶ φαίνεται. καίτοι  
 τῷ πιστὸν, ὡς τότε μὲν, ἵνα μὴ χηρεύσειε, παρ' ἀνδρὸς  
 ὡς ἄνδρα ἐβάδιξε, νῦν δ', εἶπερ ὡς ἀληθῶς ἀπολέλοι-  
 πε, τοσοῦτον ἂν χρόνον χηρεύουσ' ἠνείχετο ἔξον ἄλ-  
 λῳ συνοικεῖν, τοῦ τε ἀδελφοῦ κεκτημένου τοσαύτην  
 34 οὐσίαν, αὐτὴ τε ταύτην ἔχουσα τὴν ἡλικίαν; οὐκ ἔχει  
 ταῦτ' ἀλήθειαν, ὧ ἄνδρες δικασταί, πιθανὴν, ἀλλὰ  
 λόγοι ταῦτ' εἰσὶ, συνοικεῖ δ' ἡ γυνὴ φανερωῶς καὶ οὐκ  
 ἐπικρούπεται τὸ πρᾶγμα. παρέξομαι δ' ὑμῖν Πασι-  
 φῶντος μαρτυρίαν, ὃς ἀρρωστοῦσαν αὐτὴν θεραπεύων  
 ἑώρα παρακαθήμενον Ἄφοβον ἐπὶ τούτου τοῦ ἄρχου-  
 τος, ἥδη τούτῳ ταυτησὶ τῆς δίκης εἰληγμένης. καὶ μοι  
 λαβὲ τὴν Πασιφῶντος μαρτυρίαν.

### ΜΑΡΤΥΡΙΑ.

35 Ἐγὼ τοίνυν εἰδὼς, ὧ ἄνδρες δικασταί, καὶ μετα

τὴν δίκην τοῦτον εὐθύς ἀποδεδεγμένον τὰ ἐκ τῆς οὐ-  
κίας τῆς Ἀφοβου χρήματα, καὶ κύριον τῶν τ' ἐκείνου  
καὶ τῶν ἐμῶν ἀπάντων γεγενημένον, καὶ συνοικοῦσαν 87A  
αὐτῷ τὴν γυναῖκα σαφῶς ἐπιστάμενος, τρεῖς θεραπαί-  
νας ἐξήτησα αὐτὸν, αἱ συνοικοῦσάν τε τὴν γυναῖκ' ἤθε-  
σαν καὶ τὰ χρήματα ὅτι παρὰ τούτοις ἦν, ἵνα μὴ λόγοι  
36 μόνον, ἀλλὰ καὶ βάσανοι περὶ αὐτῶν γίννοιτο. οὗ-  
τος δ' ἐμοῦ προκαλεσαμένου ταῦτα καὶ πάντων τῶν  
παρόντων δίκαια λέγειν με ἀποφνηαμένων οὐκ ἠθέ-  
λησεν εἰς τοῦτο ἀκριβῆς καταφυγεῖν, ἀλλ' ὥσπερ ἐτέ-  
ρων τινῶν ὕτων περὶ τῶν τοιοῦτων σαφεστέρων  
ἐλέγχων ἢ βασάνων καὶ μαρτυριῶν, οὔτε μάρτυρας  
παρεχόμενος τὴν προῖκα ὡς ἀποδέδωκεν, οὔτ' εἰς βά-  
σανου ἐκδιδοῦς τὰς συνειδυίας περὶ τοῦ μὴ συνοικεῖν  
τὴν ἀδελφὴν, ὅτι ταῦτ' ἠξίου, ὑβριστικῶς πάνυ καὶ  
προπηλακιστικῶς οὐκ εἶα με αὐτῷ διαλέγεσθαι. τού-  
του γένοιτ' ἂν τις σχετικώτερος ἄνθρωπος, ἢ μᾶλλον  
ἐκῶν τὰ δίκαι' ἀγνοεῖν προσποιούμενος; λαβὲ δ' αὐτὴν  
τὴν πρόκλησιν καὶ ἀνάγνωθι.

## ΠΡΟΚΛΗΣΙΣ.

37 Ὑμεῖς τοίνυν καὶ ἰδία καὶ δημοσίᾳ βάσανον ἀκρι-  
βεστάτην πασῶν πίστεων νομίζετε, καὶ ὅπου ἂν δούλοι  
καὶ ἐλεύθεροι παραγένωνται, δέη δ' εὐρεθῆναι τὸ ζη-  
τούμενον, οὐ χρῆσθε ταῖς τῶν ἐλευθέρων μαρτυρίαις,  
ἀλλὰ τοὺς δούλους βασανίζοντες οὕτω ζητεῖτε τὴν ἀλή-  
θειαν εὐρεῖν, εἰκότως, ὡς ἄνδρες δικασταί. τῶν μὲν  
γὰρ μαρτυρησάντων ἤδη τινὲς οὐ τάληθῆ μαρτυρῆσαι  
ἔδοξαν· τῶν δὲ βασανισθέντων οὐδένας πώποτ' ἐξη-  
λέγχθησαν, ὡς οὐκ ἀληθῆ τὰ ἐκ τῆς βασάνου εἶπον.  
38 οὗτος δὲ τηλικαῦτα δίκαια φυγῶν καὶ σαφεῖς οὕτω 87B  
καὶ μεγάλους ἐλέγχους παραλιπὼν, Ἀφοβου παρεχό-

μενος μάρτυρα καὶ Τιμοκράτην, τὸν μὲν ὡς ἀποδέδωκε τὴν προῖκα, τὸν δ' ὡς ἀπέληφεν, ἀξιῶσει πιστεῦσθαι παρ' ὑμῖν, ἀμάρτυρον τὴν πρὸς τούτους πρᾶξιν γεγενῆσθαι προσποιούμενος· τοσαύτην ὑμῶν εὐή-  
 39 θειαν κατέγνωνκεν. ὅτι μὲν τοίνυν οὐτ' ἀληθῆ οὐτ' ἀληθεία ἐοικότα λέξουσι, καὶ ἐκ τοῦ ἐξ ἀρχῆς αὐτοῦς ὁμολογεῖν τὴν προῖκα μὴ δοῦναι, καὶ ἐκ τοῦ πάλιν ἄνευ μαρτύρων ἀποδεδωκέναι φάσκειν, καὶ ἐκ τοῦ τὸν χρόνον μὴ ἐγχωρεῖν ἀμφισβητουμένης ἤδη τῆς οὐσίας ἀποδοῦναι τὰργύριον, καὶ ἐκ τῶν ἄλλων ἀπάντων ἰκα-  
 νῶς ἀποδεδείχθαι μοι νομίζω.

## XXXI.

## ΠΡΟΣ ΟΝΗΤΟΡΑ ΕΞΟΥΛΗΣ Β.

## ΥΠΟΘΕΣΙΣ.

*Παραλείμμενα τινὰ ἐν τῷ προτέρῳ λόγῳ διὰ τούτου προστίθῃσιν, ὡς καὶ αὐτὸς ἐπισημαίνεται, καὶ δὴ καὶ πρὸς τινὰς ἀντιρρήσεις ἴστανται.*

*Περὶ δὲ τῶν λόγων τούτων προειρήκαμεν ὅτι πολλοὶ φασιν αὐτοὺς ὑπὸ Ἰσαίου συντεθῆναι, τοῦ ρήτορος ἀπιστοῦντες εἶναι διὰ τὴν ἡλικίαν, οἳ δὲ γε, εἰ μὴ τοῦτο, διωρθῶσθαι γε ὑπὸ τοῦ Ἰσαίου· εἰκόασι γὰρ τοῖς ἐκείνου λόγοις. Θαναμαστὸν δ' οὐδὲν, εἰ τὸν διδάσκαλον ἐμιμήσατο καὶ μηδέπω πρὸς τὸ τέλειον ἤκων ἐπὶ τὸν ἐκείνου χαρακτήρα μετῆι τέως.*

*Ὁ παρέλιπον ἐν τῷ προτέρῳ λόγῳ τεκμήριον, οὐδε- 876  
 νὸς τῶν προειρημένων ἔλαττον, τοῦ μὴ δεδωκέναι τὴν προῖκα τούτους Ἀφόβῳ, τοῦτο πρῶτον εἰπὼν μετὰ τοῦτο καὶ περὶ ὧν οὗτος ἔψευσται πρὸς ὑμᾶς ἐξελέγχειν*



αὐτὸν πειράσομαι. οὗτος γὰρ, ὃ ἄνδρες δικασταί, τὸ  
 πρῶτον ὅτε τῶν Ἀφόβου διενοεῖτο ἀμφισβητεῖν, οὐχὶ  
 τάλαντον ἔφη τὴν προίχ', ὡσπερ νυνὶ, ἀλλ' ὀγδοήκοντα  
 μνᾶς δεδωκέναι, καὶ τίθησιν ὄρους ἐπὶ μὲν τὴν οἰκίαν  
 2 δισχιλίων, ἐπὶ δὲ τὸ χωρίον ταλάντου, βουλούμενος μὴ  
 μόνον τοῦτο, ἀλλὰ κἀκείνην διασώζειν αὐτῷ. γενομέ-  
 νης δέ μοι τῆς δίκης πρὸς αὐτὸν, ἰδὼν ὡς διέκεισθ'  
 ὑμεῖς πρὸς τοὺς λίαν ἀναιδῶς ἀδικοῦντας, ἔννουσ γί-  
 γνεται, καὶ δεινὰ πάσχειν ἠγγήσατο δόξειν ἐμὲ τοσού-  
 των χρημάτων ἀπεστερημένον, εἰ μὴδ' ὅτιοῦν ἔξιμι  
 τῶν Ἀφόβου λαβεῖν τοῦ τὰμὰ ἔχοντος, ἀλλ' ὑπὸ τού-  
 3 του κωλυόμενος φανερὸς γενήσομαι. καὶ τί ποιεῖ; τοὺς  
 ὄρους ἀπὸ τῆς οἰκίας ἀφαιρεῖ, καὶ τάλαντον μόνον εἶ-  
 ραι τὴν προίκα φησιν, ἐν ᾧ τὸ χωρίον ἀποτετιμῆσθαι.  
 καίτοι δῆλον ὅτι τοὺς ἐπὶ τῆς οἰκίας ὄρους εἰ δικαίους  
 ἔθηκε καὶ ὄντως ἀληθεῖς, δικαίους καὶ τοὺς ἐπὶ τοῦ  
 χωρίου τέθεικεν· εἰ δ' εὐθύς ἀδικεῖν βουλούμενος ψευ-  
 δεῖς ἔθηκεν ἐκείνους, εἰκὸς καὶ τούτους οὐκ ἀληθεῖς  
 4 ὑπάρχειν. τοῦτο τοίνυν οὐκ ἐξ ᾧ ἐγὼ δεδήλωκα λό- 877  
 γων δεῖ σκοπεῖν, ἀλλ' ἐξ ᾧ αὐτὸς οὗτος διεπράξατο·  
 οὐδ' ὑφ' ἐνὸς γὰρ ἀναγκασθεῖς ἀνθρώπων αὐτὸς ἀνεῖ-  
 λε τοὺς ὄρους, ἔργῳ φανερὸν ποιήσας ὅτι ψεύδεται.  
 καὶ ταῦθ' ὡς ἀληθῆ λέγω, τὸ μὲν χωρίον καὶ νῦν οὐ-  
 τὸς φησιν ἀποτετιμῆσθαι ταλάντου, τὴν δ' οἰκίαν  
 ὡς προσωρίσατο δισχιλίων καὶ πάλιν τοὺς ὄρους ἀνεῖ-  
 λε γενομένης τῆς δίκης, τοὺς εἰδότας ὑμῖν μάρτυρας  
 παρέξομαι. καὶ μοι λαβὲ τὴν μαρτυρίαν.

## ΜΑΡΤΥΡΙΑ.

5 Δῆλον τοίνυν ὅτι δισχιλίων μὲν ὠρισμένος τὴν  
 οἰκίαν, ταλάντου δὲ τὸ χωρίον, ὡς ὀγδοήκοντα μνᾶς  
 δεδωκὼς ἔμελλεν ἀμφισβητήσσειν. μεῖζον οὖν ἂν τι

γένοιτο τεκμήριον ὑμῖν τοῦ μηδὲν ἀληθὲς νῦν λέγειν τοῦτον ἢ εἰ φανεῖη μὴ ταῦτά λέγων τοῖς ἐξ ἀρχῆς περὶ τῶν αὐτῶν; ἐμοὶ μὲν γὰρ οὐδὲν ἂν δοκεῖ τούτου μείζον εὐρεθῆναι.

- 6 Σκέψασθε τοίνυν τὴν ἀναίδειαν, ὅς ἐν ὑμῖν ἐτόλμησεν εἰπεῖν ὡς οὐκ ἀποστερεῖ με ὅσῳ πλείονος ἄξιόν ἐστι ταλάντου, καὶ ταῦτ' αὐτὸς τιμήσας οὐκ ἄξιον εἶναι πλείονος. τί γὰρ βουλόμενος δισχιλίῳν προσωρίσω τὴν οἰκίαν, ὅτε τὰς ὀγδοήκοντα μναῖς ἐνεκάλεις, εἴ γε τὸ χωρίον ἄξιον ἦν πλείονος, ἀλλ' οὐκ ἐπὶ τούτῳ 7 τὰς δισχιλίας ἐτίθει; ἢ ὅταν μὲν σοι δοκῇ πάντα τὰ Ἀφόβου διασώζειν, τό τε χωρίον ἐστὶ ταλάντου μόνου ἄξιον, καὶ τὴν οἰκίαν ἐν δισχιλίαις προσέξις, ἢ τε προῖξ ὀγδοήκοντα μναῖ γενήσονται, καὶ ἀξιώσεις ἔχειν ἀμφοτέρα· ὅταν δέ σοι μὴ συμφέρη, τάναντία πάλιν ἢ μὲν οἰκία ταλάντου, διότι νῦν ἐγὼ ταύτην ἔχω, τοῦ δὲ χωρίου τὸ περιὸν οὐκ ἐλάττους ἢ δυοῖν ἄξιον, ἔν' 878
- 8 ἐγὼ δοκῶ βλάπτειν τοῦτον, οὐκ ἀποστερεῖσθαι. ὄρας ὡς ὑποκρίνει μὲν δεδωκέναι τὴν προῖκα, φαίνει δὲ κατ' οὐδ' ὄντινουν τρόπον δεδωκώς; τὰ γὰρ ἀληθῆ καὶ μὴ κακουρογούμενα τῶν πραγμάτων ἀπλῶς, οἷ' ἂν ἐξ ἀρχῆςπραχθῆ, τοιαῦτ' ἐστί· σὺ δὲ τούναντίον ἐξελέγχει πράξας εἰς τὴν καθ' ἡμῶν ὑψηρεσίαν.

- 9 Ἄξιον τοίνυν καὶ τὸν ὄρκον, ὁποῖόν τιν' ἂν ὤμοσεν, εἴ τις ἔδωκεν, ἐκ τούτων ἰδεῖν. ὅς γὰρ ὀγδοήκοντα μναῖς ἔφη τὴν προῖκ' εἶναι, εἴ τότ' αὐτῷ τις ἔδωκεν, ὁμόσαντι ταῦτ' ἀληθῆ λέγειν, κομίσασθαι, τί ἐποίησεν ἄν; ἢ δῆλον ὅτι ὤμοσε· τί γὰρ καὶ λέγων οὐ φήσει τότ' ἂν ὁμόσαι, νῦν γε τοῦτ' ἀξιῶν; οὐκοῦν ὅτι γ' ἐπιώρησεν ἂν, ἑαυτὸν ἐξελέγχει· νῦν γὰρ οὐκ ὀγδοήκοντα μναῖς, ἀλλὰ τάλαντον δεδωκέναι φησί. τί μάλλον ἂν οὖν εἰκότως τις αὐτὸν ἐκείνα ἐπιορκεῖν ἢ τὰδ'

ἡγοῖτο; ἢ τίνα τις δικαίως ἂν ἔχοι περὶ τούτου διανοίαν τοῦ ῥαδίως οὕτως αὐτὸν ἐξελέγχοντος ὄντ' ἐπίορκον;

- 10 Ἀλλὰ νῆ Δί' ἴσως οὐχὶ πάντ' αὐτῷ τοιαῦτα πέπρακται, οὐδὲ πανταχόθεν δηλὸς ἐστι τεχνάζων. ἀλλὰ καὶ τιμώμενος φανερὸς γέγονεν ὑπὲρ Ἀφόβου ταλάντου, καὶ τοῦτ' αὐτὸς ἡμῖν ἀποδώσειν ἐγγυώμενος. καίτοι σκέψασθε ὅτι τοῦτ' ἐστι τεκμήριον οὐ μόνον τοῦ τὴν γυναῖκα συνοικεῖν Ἀφόβῳ καὶ τοῦτον οἰκείως
- 11 ἔχειν, ἀλλὰ καὶ τοῦ μὴ δεδωκέναι τὴν προῖκα. τίς γὰρ ἄνθρωπος ἠλίθιος ἐστὶν οὕτως, ὃς ἀργύριον μὲν δοὺς τοσοῦτον, ἔπειθ' ἐν λαβῶν χωρίου ἀμφισβητούμενον εἰς ἀποτίμησιν, σὺν οἷς πρότερον ἐξημίωτο, τὸν ἀδι- 879 κήσαντα ὡς δίκαιόν τι ποιήσονται καὶ τοῦ τῆς δίκης ὀφλήματος προσεγγυήσασθαι; ἐγὼ μὲν οὐδέν' οἶμαι. καὶ γὰρ οὐδὲ λόγον τὸ πρᾶγμ' ἔχον ἐστὶ, τὸν αὐτὸν αὐτῷ μὴ δυναμένον κομίσασθαι τάλαντον, τοῦτον ἄλλω τινὶ φάσκεν ἀποτίσειν καὶ ταῦτ' ἐγγυᾶσθαι. ἀλλὰ καὶ ἀπ' αὐτῶν τούτων ἐστὶ δηλὸν ὅτι τὴν μὲν προῖκα οὐ δέδωκεν. ἀντὶ δὲ πολλῶν χρημάτων τῶν ἐμῶν οἰκείως ὢν Ἀφόβῳ ταῦτ' ἀπειτιμᾶτο, κληρονόμον τὴν ἀδελφὴν
- 12 τῶν ἐμῶν μετ' ἐκείνου καταστήσασθαι βουλόμενος. εἶτα νῦν παρακρούσασθαι ζητεῖ καὶ φευακίζει, λέγων ὡς πρότερον τοὺς ὄρους ἔστησεν ἢ ἐκείνον τὴν δίκην ὀφλεῖν. οὐ πρότερόν γε ἢ παρὰ σοί, εἴ γε νῦν ἀληθῆ λέγεις. δηλὸν γὰρ ὅτι καταγνοὺς ἀδικίαν αὐτοῦ ταῦτ' ἐποίεις. εἶτα καὶ γελοῖον τοῦτο λέγειν, ὥσπερ οὐκ εἰδόντων ὑμῶν ὅτι πάντες οἱ τὰ τοιαῦτ' ἀδικούντες σκοποῦσι τί λέξουσιν, καὶ οὐδεὶς πώποτ' ὄφλε σιωπῶν οὐδ' ἀδικεῖν ὁμολογῶν. ἀλλ' ἐπειδὴν, οἶμαι, μηδὲν ἀληθὲς λέγων ἐξελεγχθῆ, τότε γινυώσκειται ὁποῖός
- 13 ἐστίν. ὕπερ καὶ οὗτος ἐμοιγε δοκεῖ πάσχειν. ἐπεὶ, φέ-

ρε, πῶς ἐστὶ δίκαιον, εἴ μὲν ὀγδοήκοντα μνῶν θῆς ὄρους, ὀγδοήκοντα μναῖς εἶναι τὴν προῖκα, εἴ μὲν δὲ πλείονος πλέον, εἴ μὲν δ' ἐλάττονος ἔλαττον; ἢ πῶς ἐστὶ δίκαιον, τῆς ἀδελφῆς τῆς σῆς μηδέπω καὶ τήμερον ἄλλω συνοικούσης μηδ' ἀπηλλαγμένης Ἀφόβου, μηδὲ τὴν προῖκα δεδωκότος σοῦ, μηδ' ὑπὲρ τούτων εἰς βάσανον μηδ' εἰς ἄλλο δίκαιον μηδὲν καταφεύγειν ἐθέλοντος, ὅτι σὺ στῆσαι φῆς ὄρους, σὺν εἶναι τὸ χωρίον; ἐγὼ μὲν οὐδαμῶς οἶμαι· τὴν γὰρ ἀλήθειαν σκεπτέον, οὐχ ἅ τις ἑαυτῷ παρεσκεύασεν ἐξεπίτηδες εἰς τὸ λέγειν τι 880  
 14 δοκεῖν, ὥσπερ ὑμεῖς. ἔπειτα τὸ δεινότατον· εἰ καὶ δεδωκότες ἦτε ὡς μάλιστα τὴν προῖκα, ἣν οὐ δεδώκατε, τίς ὁ τούτων αἴτιος; οὐχ ὑμεῖς, ἐπεὶ ἐπὶ τὰ μὰ ἔδοτε; οὐχ ὅλοις ἔτεσι πρότερον δέκα τὰ μὰ λαβὼν εἶχεν ἐκεῖνος ὧν ὄφλε τὴν δίκην, ἢ κηδεστήν σοι γενέσθαι; ἢ σὲ μὲν ἔδει κομίσασθαι πάντα, τὸν δὲ καὶ καταδικασάμενον καὶ δι' ὄρφανίαν ἠδίκημένον καὶ προικὸς ἀληθινῆς ἀπεστερημένον, ὃν μόνον ἀνθρώπων οὐδὲ τῆς ἐπωβελίας ἄξιον ἦν κινδυνεύειν, ἠναγκάσθαι τοιαῦτα παθεῖν, κεκομισμένον μηδ' ὅτιοῦν, καὶ ταῦτ' ἐθέλοντα ποιεῖν ὑμῖν αὐτοῖς, εἴ τι τῶν δεόντων ἐβούλεσθε πράττειν;

## XXXII.

## ΠΡΟΣ ΖΗΝΟΘΕΜΙΝ ΠΑΡΑΓΡΑΦΗ.

## ΥΠΟΘΕΣΙΣ.

Δανεισάμενος παρὰ Δήμωνος, ἐνὸς τῶν Δημοσθένους συγγενῶν, ἔμπορός τις, Πρωτὸς ὄνομα, ἐπρίατο τοῦ ἀργυρίου σίτον ἐν Συρακούσαις, καὶ τοῦτον ἐκόμισεν εἰς Ἀθήνας ἐπὶ

νεως, ἧς Ἠγέστρατος ἐνανκλήρει. Ἠγέστρατος δὲ καὶ Ζηνόθεμις, πρὸς ὃν ἔστιν ἡ παραγραφή, Μασσαλιῶται μὲν ἦσαν τὸ γένος, κακούργημα δὲ τοιοῦτον ἐν Συρακούσαις ἐκακούργησαν, ὡς ὁ ῥήτωρ φησίν. ἔδανείσαντο χρήματα, ταῦτα δὲ 881 εἰς μὲν τὴν ναῦν οὐκ ἐνέθεντο, λάθρα δὲ εἰς τὴν Μασσαλίαν ἀπέστειλαν, ἀποστερῆσαι τοὺς δανείσαντας βεβουλεμένους. ἐπειδὴ γὰρ ἐγγράπτο ἐν τῷ συμβολαίῳ, εἰ πάθοι τι ἡ ναῦς, μὴ ἀπαιτεῖσθαι αὐτοὺς τὰ χρήματα, ἐσκέψαντο καταδύσαι τὴν ναῦν. νύκτωρ οὖν ἐν τῷ πλῶ κατελθὼν ὁ Ἠγέστρατος διέκοπτε τοῦ πλοίου τὸ ἔδαφος. φωραθεὶς δὲ καὶ φεύγων τοὺς ἐπιβάτας εἰς τὴν θάλασσαν εἰσπίπτει καὶ παραχρῆμα ἀπόλλυται. ὁ τοίνυν Ζηνόθεμις, ὁ κοινωὺς, ὡς φησὶν ὁ ῥήτωρ, τοῦ Ἠγεστράτου, μόλις σωθείσης εἰς Ἀθήνας τῆς νεως, ἡμφισβῆται τοῦ σίτου, λέγων εἶναι τὸν σῖτον Ἠγεστράτου, ἐκεῖνον δὲ παρ' ἑαυτοῦ δεδανεῖσθαι χρήματα. ἐνστάντων δὲ αὐτῷ τοῦ τε Πρώτου καὶ τοῦ Δήμωνος ἀμφοτέροις ἔλαχε δίκην ἐμπορικὴν. καὶ τὸν Πρῶτον ἐξ ἐρήμης ἔλῶν ἐκόντα, ὡς φησι Δημοσθένης, καὶ συγκακουροῦντα, εἰσάγει καὶ τὸν Δήμωνα δευτέρον εἰς τὸ δικαστήριον. ὁ δὲ παραγράφεται μὴ εἰσαγώγιμον εἶναι τὴν δίκην, νόμον παρεχόμενος τὸν δίδοντα τοῖς ἐμπόροις τὰς δίκας εἶναι περὶ τῶν Ἀθήναζε καὶ τῶν Ἀθήνηθεν συμβολαίων. Ζηνοθέμιδι δὲ φησὶ μηδὲν συμβόλαιον εἶναι πρὸς αὐτόν. καὶ ὁ μὲν ἀγὼν ἔστι παραγραφικός, ὁ δὲ λόγος, ὡς τῆς εὐθυδικίας τοῦ πράγματος εἰσηγμένης, οὕτως εἴρηται περὶ τοῦ μὴ Ζηνοθέμιδος εἶναι τὸν σῖτον, ἀλλὰ τοῦ Πρώτου, ᾧ ὁ Δήμων ἔδανείσε τὸ ἀργύριον. οὐ γὰρ βούλεται δοκεῖν φῆματι τοῦ νόμου μόνον ἰσχυρίζεσθαι κατὰ τὸ πρᾶγμα ἀδικῶν, ἀλλὰ δεικνῦσιν ὡς θαρροεὶ μὲν 882 καὶ τῇ εὐθείᾳ, ἐκ περιορισίας δὲ αὐτῷ καὶ παραγραφῆν ὁ νόμος δίδωσι.

Ἄνδρες δικασταί, βούλομαι παραγεγραμμένος μὴ εἰσαγώγιμον εἶναι τὴν δίκην περὶ τῶν νόμων πρώτου εἰπεῖν, καθ' οὓς παρεγραψάμην. οἱ νόμοι κελεύουσιν, ᾧ ἄνδρες δικασταί, τὰς δίκας εἶναι τοῖς ναυκλήροις καὶ τοῖς ἐμπόροις τῶν Ἀθήναζε καὶ τῶν Ἀθήνηθεν

συμβολαίων, καὶ περὶ ὧν ἂν ᾧσι συγγραφαί· ἂν δέ τις παρὰ ταῦτα δικάζηται, μὴ εἰσαγώγιμον εἶναι τὴν δίκην.  
 2 τούτῳ τοίνυν Ζηνοθέμιδι πρὸς μὲν ἐμὲ ὅτι οὐδὲν ἦν συμβόλαιον οὐδὲ συγγραφή, καὐτὸς ὁμολογεῖ ἐν τῷ ἐγκλήματι· δανεῖσαι δέ φησιν Ἑγεστράτῳ ναυκλήρῳ, τούτου δὲ ἀπολομένου ἐν τῷ πελάγει ἡμᾶς τὸ ναῦλον σφετερίσασθαι· τουτὶ τὸ ἐγκλημά ἐστιν. ἐκ δὲ τοῦ αὐτοῦ λόγου τὴν τε δίκην οὐκ εἰσαγώγιμον οὕσαν μαθήσεσθε καὶ τὴν ὄλην ἐπιβουλήν καὶ πονηρίαν του-  
 3 τουὶ τοῦ ἀνθρώπου ὄψεσθε. δέομαι δ' ὑμῶν πάντων, ᾧ ἄνδρες δικασταί, εἶπερ ἄλλῳ τινὶ πώποτε πράγματι τὸν νοῦν προσέσχετε, καὶ τούτῳ προσσχεῖν· ἀκούσεσθε γὰρ ἀνθρώπου τόλμαν καὶ πονηρίαν οὐ τὴν τυχοῦσαν, ἄνευ ἐγὼ τὰ πεπραγμέν' αὐτῷ πρὸς ὑμᾶς 883  
 πολλάκις εἰπεῖν δυνηθῶ. οἶμαι δέ.

4 Ζηνοθέμις γὰρ οὕτωσὶ ὧν ὑπηρέτης Ἑγεστράτου τοῦ ναυκλήρου, ὃν καὶ αὐτὸς ἔγραψεν ἐν τῷ ἐγκλήματι ὡς ἐν τῷ πελάγει ἀπώλετο (πῶς δ', οὐ προσέγραψεν, ἀλλ' ἐγὼ φράσω), ἀδίκημα τοιουτοῦ μετ' ἐκείνου συνεσκευάσατο. χρήματα ἐν ταῖς Συρακούσαις ἐδανείζετο οὗτος καὶ ἐκεῖνος. ὁμολογεῖ δ' ἐκεῖνος μὲν πρὸς τοὺς τούτῳ δανείζοντας, εἴ τις ἔροιτο, ἐνεῖναι σῆτον ἐν τῇ νηὶ τούτῳ πολὺν, οὕτωσὶ δὲ πρὸς τοὺς ἐκείνῳ τὸν γόμον οἰκείον ἔχειν αὐτὸν τῆς νεῶς· ὧν δὲ ὁ μὲν ναυκλήρος, ὁ δ' ἐπιβάτης, ἐπιστεύοντο εἰκότως ἅ περὶ ἀλ-  
 5 λήλων ἔλεγον. λαμβάνοντες δὲ τὰ χρήματα οἴκαδε ἀπέστελλον εἰς τὴν Μασσαλίαν, καὶ οὐδὲν εἰς τὴν ναῦν εἰσέφερον. οὐσῶν δὲ τῶν συγγραφῶν, ὥσπερ εἰώθασιν ἅπασαι, σωθείσης τῆς νεῶς ἀποδοῦναι τὰ χρήμαθ', ἵν' ἀποστερήσαιεν τοὺς δανείσαντας, τὴν ναῦν καταδῦσαι ἐβουλεύσαντο. ὁ μὲν οὖν Ἑγέστρατος, ὡς ἀπὸ τῆς γῆς ἀπῆραν δυοῖν ἢ τριῶν ἡμερῶν πλοῦν, κατα-

βὰς τῆς νυκτὸς εἰς κοίλην ναῦν διέκοπτε τοῦ πλοίου  
 τὸ ἔδαφος. οὔτοσὶ δ' ὡς οὐδὲν εἰδὼς, ἄνω μετὰ τῶν  
 ἄλλων ἐπιβατῶν διέτριβεν. ψόφου δὲ γενομένου αἰ-  
 σθάνονται οἱ ἐν τῷ πλοίῳ ὅτι κακόν τι ἐν κοίλῃ νηὶ γί-  
 γνεται, καὶ βοηθοῦσι κάτω. ὡς δ' ἠλίσκετο ὁ Ἡγέ-  
 στρατος καὶ δίκην δώσειν ὑπέλαβε, φεύγει καὶ διωκό-  
 μενος ῥίπτει αὐτὸν εἰς τὴν θάλατταν, διαμαρτῶν δὲ  
 τοῦ λέμβου διὰ τὸ νύκτα εἶναι ἀπεπνίγη. ἐκεῖνος μὲν  
 οὐν οὕτως, ὥσπερ ἄξιος ἦν, κακὸς κακῶς ἀπώλετο, ἀ<sup>884</sup>  
 τοὺς ἄλλους ἐπεβούλευσε ποιῆσαι, ταῦτα παθὼν αὐ-  
 7 τός. οὔτοσὶ δ' ὁ κοινωνὸς αὐτοῦ καὶ συνεργὸς τὸ μὲν  
 πρῶτον εὐθύς ἐν τῷ πλοίῳ παρὰ τὰ δίκηματα, ὡς οὐ-  
 δὲν εἰδὼς, ἀλλ' ἐκπεληγμένος καὶ αὐτὸς, ἔπειθε τὸν  
 προφρέα καὶ τοὺς ναύτας εἰς τὸν λέμβον ἐκβαίνειν καὶ  
 ἐκλιπεῖν τὴν ναῦν τὴν ταχίστην, ὡς ἀνεπίστου τῆς  
 σωτηρίας οὔσης καὶ καταδυσομένης τῆς νεῶς ἀντίκα  
 μάλα, ἵν', ὅπερ διενοήθησαν, τοῦτ' ἐπιτελεσθεῖη καὶ  
 ἢ ναὺς ἀπόλοιτο καὶ τὰ συμβόλαια ἀποστερηθῶσιεν.  
 8 ἀποτυχῶν δὲ τούτου, καὶ τοῦ παρ' ἡμῶν συμπλέοντος  
 ἐναντιωθέντος καὶ τοῖς ναύταις μισθοὺς, εἰ διασώσαι-  
 εν τὴν ναῦν, μεγάλους ἐπαγγειλαμένου, σωθείσης εἰς  
 Κεφαλληνίαν τῆς νεῶς διὰ τοὺς θεοὺς μάλιστα γε, εἶ-  
 τα καὶ διὰ τὴν τῶν ναυτῶν ἀρετὴν. πάλιν μετὰ τῶν  
 Μασσαλιωτῶν τῶν τοῦ Ἡγεστράτου πολιτῶν μὴ κα-  
 ταπλεῖν Ἀθήναζε τὸ πλοῖον ἔπραττε, λέγων ὡς αὐτός  
 τε καὶ τὰ χρήματ' ἐκεῖθεν ἔστι, καὶ ὁ ναύκληρος εἴη καὶ  
 9 οἱ δεδανεικότες Μασσαλιῶται. ἀποτυχῶν δὲ καὶ τού-  
 του, καὶ τῶν ἀρχόντων τῶν ἐν τῇ Κεφαλληνίᾳ γνόν-  
 των Ἀθήναζε τὴν ναῦν καταπλεῖν, ὅθεν περ ἀνήχθη,  
 ὃν οὐδ' ἂν εἰς ἔλθειν ὦετο δεῦρο τολμῆσαι τοιαυτὰ γε  
 ἔσκευωρημένον καὶ πεποιηκότα, οὗτος, ὧ ἄνδρες Ἀθη-  
 ναῖοι, τοσοῦτον ὑπερβέβληκεν ἀναιδείᾳ καὶ τόλμῃ,

ὥστ' οὐκ ἐλήλυθε μόνον, ἀλλὰ καὶ τοῦ σίτου τοῦ ἡμετέρου ἀμφισβητήσας ἡμῖν δίκην προσεείληχεν.

- 10 Τί οὖν ποτ' ἐστὶ τὸ αἴτιον, καὶ τῷ ποτ' ἐπηρμένος οὗτος κατελήλυθε καὶ τὴν δίκην εἴληχεν; ἐγὼ ὑμῖν ἐρῶ, ἄνδρες δικασταί, ἀχθόμενος μὲν νῆ τὸν Δία καὶ θεοὺς, ἀναγκαζόμενος δέ. ἔστιν ἐργαστήρια μοχθη- 885  
 11 οῦδ' ὑμεῖς ἀγνοήσετε ἰδόντες. ἐκ τούτων ἓνα, ἥνιχ' οὗτος ἔπραττεν ὅπως ἢ ναῦς μὴ καταπλεύσεται δεῦρο, πρεσβευτὴν ἐκ βουλῆς τινα λαμβάνομεν γνώριμον οὕτως, ὅ τι δ' ἦν οὐκ εἰδότες, ἀτύχημα οὐδὲν ἔλαττον, εἰ οἷόν τ' εἰπεῖν, ἀτυχήσαντες ἢ τὸ ἐξ ἀρχῆς πονηροῖς ἀνθρώποις συμμῖξαι. οὗτος ὁ πεμφθεὶς ὑφ' ἡμῶν, Ἀριστοφῶν ὄνομα αὐτῷ, ὃς καὶ τὰ τοῦ Μικκαλίωνος πράγματα ἐσκενώθηται (ταῦτα γὰρ νῦν ἀκούομεν), ἠρογάβηκεν αὐτὸς καὶ κατεπήγγελαί τούτῳ, καὶ ὅλως ἐστὶν ὁ πάντα πράττων οὗτος· ὁδὶ δὲ ἄσμενος  
 12 δέδεκται ταῦτα. ὥς γὰρ διήμαρτε τοῦ διαφθαρεῖναι τὸ πλοῖον, οὐκ ἔχων ἀποδοῦναι τὰ χρήματα τοῖς δανείσασιν (πῶς γὰρ ἂ ἐξ ἀρχῆς μὴ ἐνέθετο;) ἀντιποιεῖται τῶν ἡμετέρων, καὶ φησὶ τῷ Ἡγεστράτῳ ἐπὶ τούτῳ τῷ σίτῳ δεδανεικέναι, ὃν ὁ παρ' ἡμῶν ἐπιπλέων ἐπρίατο. οἱ δὲ δανεισταὶ τὸ ἐξ ἀρχῆς ἐξηπατημένοι, ὁρῶντες ἑαυτοῖς ἀντὶ τῶν χρημάτων ἀνθρώπου πονηρὸν χρήστην, ἄλλο δ' οὐδὲν, ἐλπίδα ἔχοντες ὑπὸ τούτου παρακρουσθέντων ὑμῶν ἐκ τῶν ἡμετέρων ἀπολήψεσθαι τὰ ἑαυτῶν, ὃν ἴσασιν ψευδόμενον ταῦτα καθ' ἡμῶν, τούτῳ συνδικεῖν ἀναγκάζονται τοῦ συμφέροντος ἕνεκα τοῦ ἑαυτῶν.  
 13 Τὸ μὲν οὖν πρᾶγμα, ὑπὲρ οὗ τὴν ψῆφον οἴσετε, ὥς εἰπεῖν ἐν κεφαλαίῳ, τοιοῦτόν ἐστι. βούλομαι δὲ τοὺς μάρτυρας ὧν λέγω πρῶτον ὑμῖν παρασχόμενος,



μετὰ ταῦτα δὴ καὶ τᾶλλα διδάσκειν. καὶ μοι λέγε τὰς μαρτυρίας.

## ΜΑΡΤΥΡΙΑΙ.

886

- 14 Ἐπειδὴ τοίνυν ἀφίκετο δεῦρο τὸ πλοῖον, γνόντων τῶν Κεφαλλήνων ἀντιπράττουτος τούτου, ὅθεν ἐξέπλευσε τὸ πλοῖον, ἐνταῦθα καὶ καταπλεῖν αὐτὸ, τὴν μὲν ναῦν οἱ ἐπὶ τῇ νηὶ δεδανεικότες ἐνθένδε εὐθέως εἶχον. τὸν δὲ σῖτον ὁ ἡγορακῶς εἶχεν· ἦν δ' οὗτος ὁ ἡμῖν τὰ χρήματ' ὀφείλων. μετὰ ταῦτα ἦκεν οὗτος ἔχων τὸν παρ' ἡμῶν πεμφθέντα πρεσβευτήν, τὸν Ἀριστοφῶντα, καὶ ἡμφισβήτηει τοῦ σίτου, φάσκων Ἡγεστράτω
- 15 δεδανεικέναι. "τί λέγεις, ἄνθρωπε;" εὐθέως ὁ Πρωῶτος (τοῦτο γὰρ ἦν τὸ ὄνομα τῷ τὸν σῖτον εἰσαγαρόντι, τῷ τὰ χρήματ' ἡμῖν ὀφείλοντι) "σὺ χρήματα δέδωκας Ἡγεστράτῳ, μεθ' οὗ τοὺς ἄλλους ἐξηπάτηκας, ὅπως δανείσεται, καὶ σοὶ πολλάκις λέγοντος ὅτι τοῖς προέμενοις ἀπολεῖται τὰ χρήματα; σὺ οὖν ταῦτ' ἀκούων αὐτὸς ἂν προήκω;" ἔφη, καὶ ἀναιδῆς ἦν. "οὐκοῦν εἰ τὰ μάλιστα ἀληθῆ λέγεις," τῶν παρόντων τις ὑπέλαβεν. "ὁ σὸς κοινωνὸς καὶ πολίτης, ὁ Ἡγέστρατος, ὡς ἔοικεν, ἐξηπάτηκέ σε, καὶ ὑπὲρ τούτων αὐτὸς αὐτῷ
- 16 θανάτου τιμήσας ἀπόλωλεν." "καὶ ὅτι γ'," ἔφη τις τῶν παρόντων, "ἀπάντων ἐστὶ συνεργὸς οὗτος ἐκείνῳ, σημεῖον ὑμῖν ἐρῶ· πρὸ γὰρ τοῦ διακόπτειν ἐπιχειρήσαι τὴν ναῦν, τίθενται πρὸς τινα τῶν συμπλεόντων οὗτος καὶ ὁ Ἡγέστρατος συγγραφῆν. καίτοι εἰ μὲν εἰς πίστιν ἔδωκας, τί πρὸ τοῦ κακουργήματος ἂν τὰ βέβαια ἐποιῶ; εἰ δ' ἀπιστῶν ἐτύγχανες, τί οὐχ, ὥσπερ
- 17 οἱ ἄλλοι, τὰ δίκαια ἐλάμβανες ἐν τῇ γῆ;" τί ἂν τὰ πολλὰ λέγοι τις; ἦν γὰρ οὐδ' ὅτι οὐκ ἔστιν ἡμῖν ταῦτα λέγουσιν, ἀλλ' εἶχετο τοῦ σίτου. ἐξῆγεν αὐτὸν Πρωῶτος 887

καὶ ὁ κοινωνὸς τοῦ Πρώτου, Φέρτατος· οὐτοσί δ' οὐκ ἐξήγετο, οὐδ' ἂν ἔφη διαρρήδην ὑπ' οὐδενὸς ἐξαχθῆ-  
 18 ναι, εἰ μὴ αὐτὸν ἐγὼ ἐξάξω. μετὰ ταῦτα προὔκαλειτο ὁ Πρῶτος αὐτὸν καὶ ἡμεῖς ἐπὶ τὴν ἀρχὴν τὴν τῶν Συ-  
 ρακοσίων, κἂν μὲν ἐωνημένος τὸν σίτον ἐκείνος φαί-  
 νηται καὶ τὰ τέλη κείμενα ἐκείνου καὶ τὰς τιμὰς ὁ δια-  
 λύων ἐκείνος, τοῦτον πονηρὸν ὄντα ἀξιοῦμεν ζημιού-  
 σθαι, εἰ δὲ μὴ, καὶ τὰ διάφορα ἀπολαβεῖν καὶ τάλαντον  
 προσλαβεῖν, καὶ τοῦ σίτου ἀφιστάμεθα. ταῦτ' ἐκείνου  
 προκαλουμένου καὶ λέγοντος καὶ ἡμῶν οὐδὲν ἦν πλέ-  
 19 ον, ἀλλ' ἦν αἴρεσις ἢ τοῦτον ἐξάγειν ἡμᾶς ἢ ἀπολωλε-  
 κέναι σωθέντα καὶ παρόντα τὰ ἡμέτερά αὐτῶν. ὁ γὰρ  
 αὐτὸς Πρῶτος διεμαρτύρετο ἐξάγειν, βεβαιῶν ἀναπλεῖν  
 ἐθέλειν εἰς τὴν Σικελίαν· εἰ δὲ ταῦτ' ἐθέλοντος αὐ-  
 τοῦ προησόμεθ' ἡμεῖς τούτῳ τὸν σίτον, οὐδὲν αὐτῷ  
 μέλειν. καὶ ὅτι ταῦτ' ἀληθῆ λέγω, καὶ οὐτ' ἂν ἐξαχθῆ-  
 ναι ἔφη, εἰ μὴ ὑπ' ἐμοῦ, οὐθ' ἂν προὔκαλειτο περὶ τοῦ  
 ἀναπλεῖν ἐδέχετο, ἐν τε τῷ πλοίῳ τὴν συγγραφὴν ἐθε-  
 το, λέγε τὰς μαρτυρίας.

## ΜΑΡΤΥΡΙΑΙ.

20 Ἐπειδὴ τοίνυν οὐτ' ἐξάγεσθαι ἤθελεν ὑπὸ τοῦ  
 Πρώτου οὐτ' εἰς τὴν Σικελίαν ἀναπλεῖν ἐπὶ τὰ δίκαια,  
 προειδώς θ' ἅπαντα ἐφαίνετο ἃ ὁ Ἠγέστρατος ἐκακούρ-  
 γει, λοιπὸν ἦν ἡμῖν τοῖς ἐνθένδε μὲν πεποιημένοις το  
 συμβόλαιον, παρειληφόσι δὲ τὸν σίτον παρὰ τοῦ δικαί-  
 21 ως ἐκεῖ πριαμένου, ἐξάγειν τοῦτον. τί γὰρ ἂν καὶ ἄλλο  
 ἐποιοῦμεν; οὐπω γὰρ τοῦτό γε οὐδεὶς ἡμῶν τῶν κοι-  
 νωνῶν ὑπέλαβεν. ὡς ὑμεῖς γνώσεσθέ ποτ' εἶναι του- 888  
 του τὸν σίτον, ὃν καταλιπεῖν οὗτος ἔπειθε τοὺς ναύ-  
 τας, ὅπως ἀπόλοιτο τοῦ πλοίου καταδύντος. ὃ καὶ μέ-  
 γιστόν ἐστι σημεῖον τοῦ μηδὲν προσήκειν αὐτῷ· τίς

γὰρ ἂν τὸν ἑαυτοῦ σίτον ἔπειθε προέσθαι τοὺς σώξεν  
 βουλομένους; ἢ τίς οὐκ ἂν ἔπλει δεξάμενος τὴν πρό-  
 κλησιν εἰς τὴν Σικελίαν, οὗ ταῦτα ἦν ἐλέγξαι καθε-  
 22 ρῶς; καὶ μὴν οὐδὲ τοῦτ' ἐμελλον ὑμῶν καταγνώσε-  
 σθαι, ὡς εἰσαγώγιμον ψηφιεῖσθε τούτῳ τὴν δίκην πε-  
 ρὶ τούτων τῶν χρημάτων. ἃ κατὰ πολλοὺς τρόπους  
 οὗτος ἔπραττεν ὅπως μὴ εἰσαγώγιμα δεῦρ' ἔσται, πρῶ-  
 τον μὲν ὅτε αὐτὰ καταλιπεῖν τοὺς ναύτας ἔπειθεν, εἶθ'  
 ὅτ' ἐν Κεφαλληνίᾳ μὴ δεῦρο πλεῖν τὴν ναῦν ἔπρατ-  
 23 τευ. πῶς γὰρ οὐκ αἰσχρὸν καὶ δεινὸν ἂν γένοιτο, εἰ  
 Κεφαλλῆνες μὲν, ὅπως τοῖς Ἀθηναίοις σωθῆναι τὰ χρή-  
 ματα, δεῦρο πλεῖν τὴν ναῦν ἔκριναν. ὑμεῖς δ' ὄντες  
 Ἀθηναῖοι τὰ τῶν πολιτῶν τοῖς καταποντίσαι βουλη-  
 θεῖσι δοῦναι γνοίητε, καὶ ἃ μὴ καταπλεῖν ὅλως οὗτος  
 δεῦρο ἔπραττε, ταῦτ' εἰσαγώγιμα τούτῳ ψηφίσαι-  
 σθε; μὴ δῆτα, ὧ Ζεῦ καὶ θεοί. λέγε δὴ μοι τί παρα-  
 γέγραμμαι.

ΠΑΡΑΓΡΑΦΗ.

Λέγε δὴ μοι τὸν νόμον.

ΝΟΜΟΣ.

24 Ὅτι μὲν τοίνυν ἐκ τῶν νόμων παρεγραψάμεν μὴ  
 εἰσαγώγιμον εἶναι τὴν δίκην, ἱκανῶς οἶμαι δεδειχθαι·  
 τέχνην δ' ἀκούσεσθε τοῦ σοφοῦ τοῦ ταῦτα πάντα συν-  
 τεθεικότος, τοῦ Ἀριστοφῶντος. ὡς γὰρ ἐκ τῶν πρα-  
 γμάτων ἀπλῶς οὐδὲν ἐώρων δίκαιον ἑαυτοῖς ἐνόν,  
 ἐπικηρυκεύονται τῷ Πρώτῳ καὶ πείθουσι τὸν ἄνθρω- 889  
 πον ἐνδοῦναι τὰ πράγμαθ' ἑαυτοῖς, πράττοντες μὲν,  
 ὡς εἶοικε, καὶ ἐξ ἀρχῆς τοῦτο, ὡς ἡμῖν νῦν φανερὸν γέ-  
 25 γονεν, οὗ δυνάμενοι δὲ πείσαι. ὁ γὰρ Πρώτος, ἕως  
 μὲν ᾤετο τὸν σίτον κέρδος ἐλθόντα ποιήσειν, ἀντείχετο

τούτου καὶ μᾶλλον ἤρεϊτο αὐτός τε κερδᾶναι καὶ ἡμῖν  
 τὰ δίκαια ἀποδοῦναι, ἢ κατακοινωνήσας τούτοις τῆς  
 μὲν ὠφελείας τούτους ποιῆσαι μερίτας, ἡμᾶς δ' ἀδικη-  
 σαι· ὡς δὲ δεῦρο ἦκοντος αὐτοῦ καὶ περὶ ταῦτα πρα-  
 γματευομένου ἐπανῆκεν ὁ σῖτος, ἄλλην εὐθέως ἔλαβε  
 26 γυνάμην. καὶ ἅμα (εἰρήσεται γὰρ, ὧ ἄνδρες Ἀθηναῖοι,  
 πᾶσα πρὸς ὑμᾶς ἡ ἀλήθεια) καὶ ἡμεῖς οἱ δεδανεικότες  
 προσεκερούμεν αὐτῷ καὶ πικρῶς εἶχομεν, τῆς τε ζη-  
 μίας ἐφ' ἡμᾶς ἰούσης τῆς περὶ τὸν σῖτον, καὶ συκο-  
 φάντην ἀντὶ χρημάτων αἰτιώμενοι τοῦτον ἡμῖν κε-  
 κομικέναι. ἐκ τούτων, οὐδὲ φύσει χρηστὸς ὢν ἄνθρω-  
 πος δηλονότι, ἐπὶ τούτους ἀποκλίνει, καὶ συγχωρεῖ  
 τὴν δίκην ἔρημον ὀφλεῖν, ἣν οὔτος αὐτῷ λαγχάνει  
 27 τότε, ὅτε οὐπω ταῦτ' ἐφρόνουν. εἰ μὲν γὰρ ἀφῆκε  
 τὸν Πρωῶτον, ἐξελέλεγχετ' ἂν εὐθέως ἡμᾶς συκοφαν-  
 τῶν· ὀφλεῖν δὲ παρῶν ἐκεῖνος οὐ συνεχώρει, ἵν' ἂν  
 μὲν αὐτῷ ποιῶσιν ἃ ὠμολογήκασιν· εἰ δὲ μὴ, τὴν  
 ἔρημον ἀντιλάβη. ἀλλὰ τί ταῦτα; εἰ μὲν γὰρ ἃ γέ-  
 γραφεν οὔτος εἰς τὸ ἔγκλημα ἐποίει, οὐκ ὀφλεῖν ἂν  
 δίκην δικαίως, ἀλλ' ἀποθανεῖν ὁ Πρωῶτος ἔμοιγε δο-  
 κεῖ. εἰ γὰρ ἐν κακοῖς καὶ χειμῶνι τοσοῦτον οἶνον  
 ἐπινεν ὥσθ' ὅμοιον εἶναι μανία, τί οὐκ ἄξιός ἐστι πα-  
 28 θεῖν; ἢ εἰ γράμματ' ἔκλεπτεν ἢ ὑπανέφωγεν; ἀλλὰ  
 ταῦτα μὲν αὐτοὶ πρὸς ἑαυτοὺς ὑμεῖς ὅπως ποτ' ἔχει  
 διακρινεῖσθε· τῇ δ' ἐμῇ δίκῃ μηδὲν ἐκείνης πρόσταγε. 890  
 εἴ τί σε ἠδίκηκεν ὁ Πρωῶτος ἢ λέγων ἢ ποιῶν, ἔχεις,  
 ὡς ἔοικε, δίκην· οὐδεὶς ἡμῶν ἐκόλωσεν, οὐδὲ νῦν  
 παραιτεῖται. εἰ σεσυκοφάντηκας, οὐ περιοραζόμεθα.  
 29 νῆ Δία, ἀλλ' ἐκποδῶν ἐστὶν ἄνθρωπος. διὰ γε ὑμᾶς,  
 ἵνα τὰς τε μαρτυρίας τὰς ἡμετέρας λίπη, καὶ νῦν  
 ὑμεῖς ὅτι ἂν βούλησθε λέγητε κατ' αὐτοῦ. εἰ γὰρ μὴ  
 δι' ὑμῶν ἔρημος ἐγίγνετο ἡ δίκη, ἅμα ἂν αὐτὸν προσ-

εκαλοῦ καὶ κατηγορίας πρὸς τὸν πολέμαρχον, καὶ εἰ μὲν κατέστησέ σοι τοὺς ἐγγυητάς, μένειν ἠναγκάζετ' ἂν ἢ σὺ παρ' ὧν λήψει δίκην ἐτοίμους εἶχες, εἰ δὲ μὴ  
 30 κατέστησεν, εἰς τὸ οἴκημα ἂν ἦει. νῦν δὲ κοινωσά-  
 μενοι τὸ πρᾶγμα, ὁ μὲν διὰ σοῦ τὴν γεγонуῖαν ἐν-  
 δειαν οὐκ ἀποδώσειν ἡμῖν οἶεται, σὺ δ' ἐκείνου κατη-  
 γορῶν τῶν ἡμετέρων κύριος γενήσεσθαι. τεκμήριον  
 δέ· ἐγὼ μὲν γὰρ αὐτὸν κλητεύσω, σὺ δ' οὔτε κατηγ-  
 γύσας οὔτε νῦν κλητεύεις.

31 "Ἐτι τοίνυν ἑτέρα τις ἐστὶν ἐλπίς αὐτοῖς τοῦ πα-  
 ρακρούσεσθαι καὶ φενακιεῖν ὑμᾶς. αἰτιάσονται Δη-  
 μοσθένην, καὶ ἐκείνῳ ἐμὲ πιστεύοντα φήσουσιν ἐξά-  
 γειν τουτουῖ, ὑπολαμβάνοντες τῷ ῥήτορα καὶ γνώρι-  
 μον εἶναι ἐκείνον πιθανὴν ἔχειν τὴν αἰτίαν. ἐμοὶ  
 δ' ἐστὶ μὲν, ὧ ἄνδρες Ἀθηναῖοι, Δημοσθένης οἰκεῖ-  
 ος γένει (καὶ πάντας ὑμῖν ὄμνυμι τοὺς θεοὺς ἢ μὴν  
 32 ἔρειν τάληθῆ), προσελθόντος δ' αὐτῷ μου καὶ παρ-  
 εῖναι καὶ βοηθεῖν ἀξιοῦντος, εἴ τι ἔχοι, Δήμων, ἔφη,  
 ἐγὼ ποιήσω μὲν ὡς ἂν σὺ κελεύης· καὶ γὰρ ἂν δεινὸν  
 εἶη. δεῖ μέντοι καὶ τὸ σαυτοῦ καὶ τοῦμόν λογίσα-  
 σθαι. ἐμοὶ συμβέβηκεν. ἀφ' οὗ περὶ τῶν κοινῶν λέ- 891  
 γειν ἠρξάμην, μηδὲ πρὸς ἐν πρᾶγμα ἰδιον προσελη-  
 λυθέναι· ἀλλὰ καὶ τῆς πολιτείας αὐτῆς τὰ τοιαῦτα  
 ἐξέστηκα . . . .

XXXIII.

## ΠΡΟΣ ΑΠΑΤΟΥΡΙΟΝ ΠΑΡΑΓΡΑΦΗ.

### ΥΠΟΘΕΣΙΣ.

Ὁ παραγραφόμενος τὴν δίκην ἰδίᾳ μὲν τινα συμβόλαια πρὸς Ἀπατούριον ἔχων ἄφρασιν ἐπ' ἐκείνοις καὶ ἀπαλλαγὴν ἐποίησατο,

νῦν δὲ ὑπὲρ Παρμένοντος ἐγκαλεῖται καὶ ἀπαιτεῖται χρήματα. ὁ γὰρ Παρμένων πολίτης μὲν ἦν τοῦ ἐμπορίου τοῦ Ἀπατουρίου Βυζάντιος, φυγὴν δὲ ἐκ τῆς πατρίδος κατεδεδίκαστο. φίλῳ δὲ κατ' ἀρχὰς τῷ Ἀπατουρίῳ χρώμενος, ὕστερον προσκρούσας εἰς δίκας ἤλθε, καὶ ἐδίωκε τὸν Ἀπατούριον πληγῶν τε καὶ βλάβης, κακείνος αὐτίς τῷ Παρμένοντι δίκην ἀντέλαχεν. ὁ μὲν οὖν Ἀπατούριος ἐνὶ διαιτητῇ τὸ πρᾶγμα ἐπιτραπήναι φησὶν Ἀριστοκλεῖ, κακείνον καταγνώσαι τοῦ Παρμένοντος· διόπερ ἐπὶ τοῦτον ἤκει τὸν νῦν παραγραφόμενον τὴν δίκην, ἐγγυητὴν τοῦ Παρμένοντος γεγενῆσθαι φάσκων. ὁ δὲ οὐδὲν τούτων ὁμολογεῖ, ἀλλὰ πρῶτον μὲν φησὶ τρισὶν αὐτοὺς ἐπιτρέψαι διαιτηταῖς, οὐχ ἐνὶ τῷ Ἀριστοκλεῖ, ἔπειτα ἐγγυητὴν τοῦ Παρμένοντος ἐν ταῖς συνθήκαις Ἀρχιππον γραφήναι, κακείνας δὲ ἀφανισθῆναι τὰς συνθήκας κακουργία τοῦ Ἀπατουρίου, πείσαντος τὸν Ἀριστοκλέα τὸν ἔχοντα αὐτὰς μὴ κομίζειν εἰς μέσον, ἀλλὰ λέγειν ὡς ἀπολώλεκε τὸ γραμματεῖον 892 καθεύδων ὁ παῖς· ἐτέρας δὲ οὐκέτι γραφήναι συνθήκας, οὐδὲ ἐπιτραπήναι τὸ πρᾶγμα διαίτη, τῆς μὲν πρότερον ἀναιρεθείσης τῇ τῶν συνθηκῶν ἀπωλείᾳ, δευτέρας δὲ οὐκέτι συμβαθείσης αὐτοῖς· τὸν δὲ Ἀριστοκλέα παρὰ πάντα τὰ δίκαια κατὰ τοῦ Παρμένοντος ἀποφῆναςθαι οὐκέτ' ὄντα διαιτητὴν, καὶ ταῦτα ἀποδημοῦντός τε τοῦ Παρμένοντος κατὰ συμφορὰν μεγάλην καὶ ἀπηγορευκότος αὐτῷ μὴ διαιτᾶν. ταῦτα τε οὖν ὁ τὴν δίκην φεύγων προτείνεται τὰ δίκαια, καὶ παραγράφεται τὸν ἀγῶνα, λέγων ἐπὶ μὲν τοῖς γενομένοις αὐτῷ πρὸς Ἀπατούριον συμβολαίοις ἄφεσιν ὑπάρξαι, ὕστερον δὲ οὐδὲν ἔτι γεγενῆσθαι συμβόλαιον, περὶ δὲ τῶν τοιούτων τοὺς νόμους μὴ διδόναι δικάζεσθαι.

Τοῖς μὲν ἐμπόροις, ὡς ἄνδρες δικαστῆς, καὶ τοῖς ναυκλήροις κελεύει ὁ νόμος εἶναι τὰς δίκας πρὸς τοὺς θεσμοθέτας, εἴαν τι ἀδικῶνται ἐν τῷ ἐμπορίῳ ἢ ἐνθὲνδε ποι πλείοντες ἢ ἐτέρωθεν δεῦρο, καὶ τοῖς ἀδικουσί δεσμὸν ἔταξε τοῦπιτίμιον, ἕως ἂν ἐκτίσωσιν ὅτι ἂν αὐτῶν καταγνωσθῆ, ἵνα μηδεὶς ἀδικῆ μηδένα τῶν ἐμπόρων εἰκῆ. τοῖς δὲ περὶ τῶν μὴ γενομένων συμβολαίων

εἰς κρίσιν καθισταμένοις ἐπὶ τὴν παραγραφὴν κατα-  
 φεύγειν ἔδωκεν ὁ νόμος, ἵνα μηδεὶς συκοφαντῆται, ἀλλ' 893  
 αὐτοῖς τοῖς τῇ ἀληθείᾳ ἀδικουμένοις τῶν ἐμπόρων καὶ  
 τῶν ναυκλήρων αἱ δίκαι ᾧσιν. καὶ πολλοὶ ἤδη τῶν  
 φευγόντων ἐν ταῖς ἐμπορικαῖς παραγραψάμενοι κατὰ  
 τὸν νόμον τουτουὶ καὶ εἰσελθόντες εἰς ὑμᾶς ἐξήλεγξαν  
 τοὺς δικαζομένους ἀδίκως ἐγκαλοῦντας καὶ ἐπὶ τῇ προ-  
 3 φάσει τοῦ ἐμπορεύεσθαι συκοφαντοῦντας. ὁ μὲν οὖν  
 μετὰ τούτου μοι ἐπιβεβουλευκῶς καὶ τὸν ἀγῶνα του-  
 τουὶ κατεσκευακῶς προϊόντος τοῦ λόγου καταφανῆς  
 ὑμῖν ἔσται· ἐγκαλοῦντος δέ μοι Ἀπατουρίου τὰ ψευδῆ  
 καὶ παρὰ τοὺς νόμους δικαζομένου, καὶ ὅσα μὲν ἐμοὶ  
 καὶ τούτῳ ἐγένετο συμβόλαια, πάντων ἀπαλλαγῆς καὶ  
 ἀφέσεως γενομένης, ἄλλου δὲ συμβολαίου οὐκ ὄντος  
 ἐμοὶ πρὸς τοῦτον, οὔτε ναυτικοῦ οὔτ' ἐγγείου, παρ-  
 4 εγραψάμην τὴν δίκην μὴ εἰσαγώγιμον εἶναι κατὰ τοὺς  
 νόμους τουτουσί.

## ΝΟΜΟΙ.

4 Ὡς τοίνυν παρὰ τοὺς νόμους τούτους εἰληχέ μοι  
 τὴν δίκην Ἀπατούριος καὶ τὰ ψευδῆ ἐγκέκληκεν, ἐκ  
 πολλῶν ὑμῖν τοῦτ' ἐπιδείξω. ἐγὼ γάρ, ᾧ ἄνδρες δικα-  
 5 σται, πολὺν ἤδη χρόνον ἐπὶ τῆς ἐργασίας ὦν τῆς κατὰ  
 θάλατταν μέχρι μὲν τινος αὐτὸς ἐκινδύνευον, οὔπω δ'  
 ἔτη ἔστιν ἑπτὰ ἀφ' οὗ τὸ μὲν πλεῖν καταλέλυκα, μέτρια  
 5 δ' ἔχων τούτοις πειρῶμαι ναυτικοῖς ἐργάζεσθαι. διὰ δὲ  
 τὸ ἀφίχθαι πολλαχόσε καὶ διὰ τὸ εἶναι μοι τὰς διατρι-  
 βὰς περὶ τὸ ἐμπόριον γνωρίμως ἔχω τοῖς πλείστοις τῶν  
 πλεόντων τὴν θάλατταν· τούτοις δὲ τοῖς ἐκ Βυζαντίου  
 καὶ πάνυ οἰκείως χρῶμαι διὰ τὸ ἐνδιατριῖψαι αὐτόθι.  
 ἔχοντος δέ μου οὔτως ὡς λέγω, κατέπλευσαν δεῦρο τρί- 894  
 6 του ἔτος οὗτός τε καὶ πολίτης αὐτοῦ Παρμένων, Βυ-

6 ζάντιος μὲν τὸ γένος, φυγὰς δ' ἐκείθεν. προσιόντες δέ μοι ἐν τῷ ἐμπορίῳ οὗτος καὶ ὁ Παρμένων ἐμνήσθησαν περὶ ἀργυρίου. ἔτυχε δὲ οὗτος ὀφείλων ἐπὶ τῇ νηὶ τῇ ἑαυτοῦ τετραράκοντα μνᾶς, καὶ οἱ χρῆσται κατήπειγον αὐτὸν ἀπαιτοῦντες καὶ ἐνεβάτευον εἰς τὴν ναῦν, εἰληφότες τῇ ὑπερημερίᾳ. ἀπορουμένῳ δ' αὐτῷ μνᾶς μὲν δέκα ὁ Παρμένων ὠμολόγησε δώσειν, τριάκοντα δὲ μνᾶς ἔδειτό μου οὗτος συνευπορηῆσαι, αἰτιώμενος τοὺς χρηστας ἐπιθυμοῦντας τῆς νεῶς διαβεβληκέναι αὐτὸν ἐν τῷ ἐμπορίῳ, ἵνα κατὰσχῶσι τὴν ναῦν εἰς ἀπορίαν

7 καταστήσαντες τοῦ ἀποδοῦναι τὰ χρήματα. ἐμοὶ μὲν οὖν οὐκ ἔτυχε παρὸν ἀργύριον, χρώμενος δ' Ἡρακλείδῃ τῷ τραπεζίτῃ ἔπεισα αὐτὸν δανεῖσαι τὰ χρήματα λαβόντα ἐμὲ ἐγγυητὴν. ἤδη δὲ τῶν τριάκοντα μνῶν πεπορισμένων ἔτυχε προσκεκρουκῶς τι τούτῳ ὁ Παρμένων· ὠμολογηκῶς δ' εὐπορήσειν αὐτῷ δέκα μνᾶς, καὶ τούτων δεδωκῶς τὰς τρεῖς, διὰ τὸ προειμέ-

8 ρον ἀργύριον ἠναγκάζετο καὶ τὸ λοιπὸν διδόναι. αὐτὸς μὲν οὖν διὰ τοῦτ' οὐκ ἐβούλετο ποιήσασθαι τὸ συμβόλαιον, ἐμὲ δ' ἐκέλευε πράξαι ὅπως αὐτῷ ὡς ἀσφαλέστατα ἔξει. λαβὼν δ' ἐγὼ τὰς ἑπτὰ μνᾶς παρὰ τοῦ Παρμένοντος, καὶ τὰς τρεῖς, ἃς προειλήφει οὗτος παρ' ἐκείνου, ἀνθομολογησάμενος πρὸς τοῦτον, ὠνὴν ποιοῦμαι τῆς νεῶς καὶ τῶν παίδων, ἕως ἀποδοῖη τὰς τε δέκα μνᾶς, ἃς δι' ἐμοῦ ἔλαβε, καὶ τὰς τριάκοντα, ὧν κατέστησεν ἐμὲ ἐγγυητὴν τῷ τραπεζίτῃ. καὶ ὡς <sup>895</sup> ἀληθῆ λέγω, ἀκούσατε τῶν μαρτυριῶν.

### ΜΑΡΤΥΡΙΑΙ.

9 Τὸν μὲν τρόπον τοῦτον ἀπήλλαξε τοὺς χρηστας Ἀπατούριος οὗτος. οὐ πολλῷ δὲ χρόνῳ μετὰ ταῦτα τῆς τραπέζης ἀνασκευασθείσης, καὶ τοῦ Ἡρακλείδου



κατ' ἀρχὰς κεκρυμμένου, ἐπιβουλεύει οὕτωσὶ τοὺς τε  
παῖδας ἐκπέμψαι Ἀθήνηθεν καὶ τὴν ναῦν ἐξορμῖσαι ἐκ  
τοῦ λιμένος. ὅθεν ἐμοὶ πρὸς τοῦτον ἡ πρώτη διαφορὰ  
ἐγένετο. αἰσθόμενος γὰρ ὁ Παρμένων ἐξαγομένων τῶν  
παίδων ἐπιλαμβάνεται καὶ τὴν ναῦν κατεκόλυσεν αὐ-  
τὸν ἐξορμίζειν, καὶ μεταπεμψάμενος ἐμὲ λέγει τὸ πρῶ-  
10 γμα. ὡς δ' ἤκουσα, τοῦτον μὲν ἀνοσιώτατον ἡγησά-  
μην εἶναι τῷ ἐπιχειρήματι, ἐσκοπούμην δὲ ὅπως αὐτός  
τε ἀπολυθῆσομαι τῆς ἐγγύης τῆς ἐπὶ τὴν τράπεζαν καὶ  
ὁ ξένος μὴ ἀπολεῖ ἅ δι' ἐμοῦ τούτῳ ἐδάνεισεν. κατα-  
στήσας δὲ φύλακας τῆς νεῶς διηγησάμην τοῖς ἐγγυη-  
ταῖς τῆς τραπέξης τὴν πράξιν, καὶ παρέδωκα τὸ ἐνέχυ-  
ρον, εἰπὼν αὐτοῖς ὅτι δέκα μυαῖ ἐνεΐησαν τῷ ξένῳ ἐν  
τῇ νηί. ταῦτα δὲ πράξας κατηγγύησα τοὺς παῖδας, ἵν'  
εἴ τις ἐνδεια γίγνοιτο, τὰ ἐλλείποντα ἐκ τῶν παίδων  
11 εἶη. καὶ ἐγὼ μὲν ἐπειδὴ ἔλαβον τοῦτον ἀδικοῦντα,  
διωρθωσάμην ὑπὲρ ἐμαυτοῦ καὶ τοῦ ξένου· ὁ δ' ὥσπερ  
ἀδικούμενος. ἀλλ' οὐκ ἀδικῶν ἐμέμφετό μοι, καὶ ἠρώτα  
εἰ οὐχ ἱκανόν μοι εἶη αὐτῷ ἀπολυθῆναι τῆς ἐγγύης τῆς  
πρὸς τὴν τράπεζαν, ἀλλὰ καὶ ὑπὲρ τοῦ ἀργυρίου τοῦ  
Παρμένοντος τὴν ναῦν κατεγγυῶ καὶ τοὺς παῖδας, καὶ  
12 ὑπὲρ ἀνθρώπου φυγάδος ἀπεχθανοίμην αὐτῷ. ἐγὼ δὲ 896  
τὸν πιστεύοντα ἐμαυτῷ τοσοῦτῳ ἔφην ἦττον ἂν περι-  
δεῖν, ὅσῳ φυγὰς ὢν καὶ ἀτυχῶν ἡδικεῖτο ὑπὸ τούτου.  
πάντα δὲ ποιήσας καὶ εἰς πᾶσαν ἀπέχθειαν τούτῳ ἐλθὼν  
μόλις εἰσέπραξα τὸ ἀργύριον, πραθείσης τῆς νεῶς τετ-  
ταράκοντα μυῶν, ὅσουπερ ἡ θέσις ἦν. ἀποδοθειςῶν δὲ  
τῶν τριάκοντα μυῶν ἐπὶ τὴν τράπεζαν καὶ τῶν δέκα  
μυῶν τῷ Παρμένοντι, ἐναντίον πολλῶν μαρτύρων τάς  
τε συγγραφὰς ἀνειλόμεθα, καθ' ἃς ἐδανείσθη τὰ χρή-  
ματα, καὶ τῶν συναλλαγμάτων ἀφείμεν καὶ ἀπηλλά-  
ξαμεν ἀλλήλους, ὥστε μήτε τούτῳ πρὸς ἐμὲ μήτ' ἐμοὶ

πρὸς τοῦτον προᾶμι εἶναι μηδέν. καὶ ὡς ἀληθῆ λέγω, ἀκούσατε τῶν μαρτυριῶν.

### ΜΑΡΤΥΡΙΑΙ.

- 13 Μετὰ ταῦτα τοίνυν ἐμοὶ μὲν οὔτε μείζον οὔτε ἔλαττον πρὸς αὐτὸν συμβόλαιον γέγονεν· ὁ δὲ Παρμενων ἐδικάζετο τούτῳ τῶν τε πληγῶν ὧν ἔλαβεν ὑπὸ τούτου, ὅτε τῶν παιδῶν ἐξαγομένων ἐπελάβετο, καὶ ὅτι τοῦ εἰς Σικελίαν πλοῦ διὰ τοῦτον κατεκωλύθη. ἐνεστηκνίας δὲ τῆς δίκης δίδωσιν ὁ Παρμενων ὄρκον τούτῳ περὶ τινῶν ἐγκλημάτων. καὶ οὗτος ἐδέξατο, ἐπιδιαθέμενος ἀργύριον, εἰ μὴ ὁμόση τὸν ὄρκον. καὶ ὅτι ἀληθῆ λέγω, λαβέ μοι τὴν μαρτυρίαν.

### ΜΑΡΤΥΡΙΑ.

- 14 Δεξιόμενος τοίνυν τὸν ὄρκον. εἰδὼς ὅτι πολλοὶ αὐτῷ συνείδονται ἐπιορκήσαντι, ἐπὶ μὲν τὸ ὁμόσαι οὐκ ἀπήντα, ὡς δὲ δίκη λύσων τὸν ὄρκον προσκαλεῖται τὸν Παρμενοντα. ἐνεστηκνιῶν δ' αὐτοῖς τῶν δικῶν πεισθέντες ὑπὸ τῶν παρόντων εἰς ἐπιτροπὴν ἔρχονται, 897 καὶ γράψαντες συνθήκας ἐπιτρέπουσιν ἐνὶ μὲν διαίτητῃ κοινῷ Φωκρίτῳ πολίτῃ αὐτῶν, ἕνα δ' ἑκάτερος παρεκαθίσατο, οὗτος μὲν Ἀριστοκλέα Οἰήθεν, ὁ δὲ
- 15 Παρμενων ἐμέ. καὶ συνέθειτο ἐν ταῖς συνθήκαις, εἰ μὲν τρεῖς ὄντες ὁμογνώμονες γενοίμεθα, ταῦτα κύρια εἶναι αὐτοῖς, εἰ δὲ μὴ, οἷς οἱ δύο γνοιήσαν, τούτοις ἐπάναγκες εἶναι ἐμμένειν. συνθέμενοι δὲ ταῦτα ἐγγυητὰς τούτων ἀλλήλοις κατέστησαν. οὗτος μὲν ἐκείνῳ τὸν Ἀριστοκλέα, ὁ δὲ Παρμενων τούτῳ Ἄρχιππον Μυρρινοῦσιον. καὶ τὸ μὲν πρῶτον ἐτίθειτο τὰς συνθήκας παρὰ τῷ Φωκρίτῳ, εἶτα κελεύσαντος τοῦ Φωκρίτου παρ' ἄλλῳ τινὶ θέσθαι τίθενται παρὰ τῷ

Ἀριστοκλεῖ. καὶ ὡς ἀληθῆ λέγω, ἀκούσατε τῶν μαρτυριῶν.

## ΜΑΡΤΥΡΙΑΙ.

- 16 Ὅτι μὲν ἐτέθησαν αἱ συνθήκαι παρὰ Ἀριστοκλεῖ καὶ ἡ ἐπιτροπὴ ἐγένετο Φωκρίτῳ καὶ Ἀριστοκλεῖ καὶ ἐμοί, οἱ εἰδότες ταῦτα μεμαρτυρήκασιν ὑμῖν. δέομαι δὲ ὑμῶν, ὡς ἄνδρες δικασταί, τὰ μετὰ ταῦτα πραχθέντ' ἀκούσαί μου· ἐντεῦθεν γὰρ ἔσται φανερόν ὑμῖν ὅτι συκοφαντοῦμαι ὑπὸ τουτουὶ Ἀπατουρίου. ἐπειδὴ γὰρ ἤσθετο ὁμογνώμονας ὄντας ἐμὲ καὶ τὸν Φώκριτον καὶ ἔγνω καταδικαίοντας ἡμᾶς ἑαυτοῦ, λῦσαι βουλόμενος τὴν ἐπιτροπὴν διαφθεῖραι τὰς συνθήκας ἐπεχεί-
- 17 ρησε μετὰ τοῦ ἔχοντος αὐτάς. καὶ ἤλθεν ἐπὶ τὸ ἀμψισβητεῖν ὡς αὐτῷ δαιτητῆς εἶη ὁ Ἀριστοκλῆς, τὸν δὲ Φώκριτον καὶ ἐμὲ οὐδενὸς κυρίου εἶπεν εἶναι ἀλλ' ἢ τοῦ διαλύσαι. ἀγανακτήσας δὴ τῷ λόγῳ ὁ Παρμενίων ἠξίου τὸν Ἀριστοκλέα ἐκφέρειν τὰς συνθήκας, οὐ πόρ- 898  
ρω φάσκων εἶναι τὸν ἔλεγχον, εἴ τι κακουροῖτο περὶ τὰ γράμματα· γεγραφέναι γὰρ αὐτὰ οἰκέτην ἑαυτοῦ.
- 18 ὁμολογήσας δ' ἐξοίσειν τὰς συνθήκας ὁ Ἀριστοκλῆς ἐμφανεῖς μὲν οὐπω καὶ τήμερον ἐνήνοχεν, εἰς δὲ τὴν ἡμέραν τὴν συγκειμένην ἀπαντήσας εἰς τὸ Ἡφαιστεῖον προὔφασίζετο ὡς ὁ παῖς περιμένων αὐτὸν ἀπολωλεκῶς εἶη τὸ γραμματεῖον καθεύδων. ὁ δὲ ταῦτα κατασκευάζων ἦν Ἐρυξίας ὁ ἰατρὸς ὁ ἐκ Πειραιῶς, οἰκείως ἔχων τῷ Ἀριστοκλεῖ· ὅπερ καὶ ἐμοὶ τοῦ ἀγῶνος αἰτιός ἐστι, διαφόρως ἔχων. καὶ ὡς ἐσκήψατο ἀπολωλέναι ὁ Ἀριστοκλῆς, ἀκούσατε τῶν μαρτυριῶν.

## ΜΑΡΤΥΡΙΑΙ.

- 19 Ἐντεῦθεν τοίνυν τὸ μὲν τῆς ἐπιτροπῆς ἐλέλυτο,

ἠφανισμένων τῶν συνθηκῶν καὶ τῶν διαιτητῶν ἀντι-  
 λεγομένων· ἐπιχειροῦντες δὲ γράφειν ἑτέρας συνθή-  
 κας περὶ τούτων διηρέχθησαν, οὗτος μὲν ἀξιῶν τὸν  
 Ἀριστοκλέα, ὁ δὲ Παρμένων τοὺς τρεῖς, οἷσπερ καὶ ἐξ  
 ἀρχῆς ἢ ἐπιτροπῇ ἐγένετο. οὐ γραφειῶν δ' ἑτέρων  
 συνθηκῶν, τῶν δ' ἐξ ἀρχῆς ἀφανισθειῶν εἰς τοῦτ'  
 ἦλθεν ἀναιδείας ὁ ἠφανικῶς τὰς συνθήκας ὥστε εἰς  
 ὧν ἀποφανεῖσθαι ἔφη τὴν δίαιταν. παρακαλέσας δ' ὁ  
 Παρμένων μάρτυρας ἀπέιπε τῷ Ἀριστοκλεῖ μὴ ἀπο-  
 φαίνεσθαι παρὰ τὰς συνθήκας καθ' αὐτοῦ ἄνευ τῶν  
 συνδιαιτητῶν. καὶ ὧν ἐναντίον ἀπέειπεν, ἀκούσατε τῆς  
 μαρτυρίας.

### ΜΑΡΤΥΡΙΑ.

- 20 Μετὰ ταῦτα τοίνυν τῷ Παρμένοντι συνέβη συμ-  
 φορὰ δεινὴ, ᾧ ἄνδρες δικασταί. οἰκοῦντος γὰρ αὐτοῦ 899  
 ἐν Ὀφρουρίῳ διὰ τὴν οἰκοθὲν φυγὴν, ὅτε ὁ σεισμὸς ἐγένε-  
 νετο ὁ περὶ Χερρόνησον, συμπεσούσης αὐτῷ τῆς οἰκίας  
 ἀπώλοντο ἡ γυνὴ καὶ οἱ παῖδες. καὶ ὁ μὲν πυθόμενος  
 τὴν συμφορὰν ὄχρετο ἐνθ' ἐνδε ἀποπλέων· ὁ δ' Ἀριστο-  
 κλῆς, διαμαρτυραμένου τοῦ ἀνθρώπου ἐναντίον μαρ-  
 τύρων μὴ ἀποφαίνεσθαι καθ' αὐτοῦ ἄνευ τῶν συν-  
 διαιτητῶν, ἀποδημήσαντος τοῦ ἀνθρώπου διὰ τὴν  
 συμφορὰν ἐρήμην καθ' αὐτοῦ ἀπεφήνατο τὴν δίαι-  
 21 ταν. καὶ ἐγὼ μὲν καὶ ὁ Φώκριτος ἐν ταῖς αὐταῖς συν-  
 θήκαις γεγραμμένοι, ὅτι ἠμφισβήτησεν οὗτος μὴ εἶναι  
 ἡμᾶς διαιτητὰς αὐτῷ, ἐφύγομεν τὸ διαιτῆσαι· ὁ δ'  
 οὐ μόνον ἀμφισβήτηθαι, ἀλλὰ καὶ ἀπορρηθὲν αὐ-  
 τῷ, οὐδὲν ἤττον τὴν ἀπόφασιν ἐποίησατο. ὃ οὐθ'  
 ὑμῶν οὔτε τῶν ἄλλων Ἀθηναίων ὑπομεῖναι ἂν ποιῆ-  
 σαι οὐδεῖς.
- 22 Ἄ μὲν οὖν περὶ τὴν ἀφάνισιν τῶν συνθηκῶν καὶ

περὶ τὴν γνῶσιν τῆς διαίτης Ἀπατουρίῳ καὶ τῷ διαι-  
 τητῇ πέπρακται. εἴαν ποτε σωθῆ ὁ ἠδίκημένος, δίκην  
 παρ' αὐτῶν λήψεται· ἐπειδὴ δ' εἰς τοῦτο ἐλήλυθεν  
 Ἀπατούριος ἀναιδεΐας ὥστε κάμοι δικάζεται, ἐπιφέ-  
 ρων αἰτίαν ὡς ἀνεδεξάμην ἐκτίσειν, εἴ τι καταγνωσθεῖη  
 τοῦ Παρμένοντος, καὶ φησὶν ἐγγραφῆναι εἰς τὰς συν-  
 θήκας ἐμὲ ἐγγυητὴν, ὥσπερ προσήκει τοιαύτην αἰτίαν  
 ἀπολύσασθαι, πρῶτον μὲν ὑμῖν μάρτυρας παρασχέ-  
 σομαι ὡς οὐκ ἠγγυησάμην ἐγὼ τὸν Παρμένοντα, ἀλλ'  
 Ἄρχιππος Μυρορινούσιος, ἔπειτα πειράσομαι καὶ ἐκ τε-  
 23 σταί. πρῶτον μὲν οὖν τὸν χρόνον ἐμαντῶ ἠγοῦμαι  
 μάρτυρα εἶναι τοῦ μὴ ἀληθὲς τὸ ἐγκλημα εἶναι. ἡ μὲν 900  
 γὰρ ἐπιτροπὴ τούτῳ πρὸς τὸν Παρμένοντα τρίτον ἔτος  
 γέγονε καὶ ἡ γνῶσις τοῦ Ἀριστοκλέους· αἱ δὲ λήξεις  
 τῶν δικῶν τοῖς ἐμπόροις ἐμμηνοὶ εἰσιν ἀπὸ τοῦ βοη-  
 δρομιαῶνος μέχρι τοῦ μουνυχιῶνος, ἵνα παραχορῆμα  
 τῶν δικαίων τυχόντες ἀνάγονται. εἰ δὴ τῇ ἀληθείᾳ  
 ἐγγυητὴς ἦν τοῦ Παρμένοντος, διὰ τί πρῶτον μὲν οὐκ  
 εὐθύς τῆς γνώσεως γενομένης ἐπράττετο τὴν ἐγγύην;  
 24 οὐ γὰρ δὴ τοῦτό γ' αὐτῷ ἐν εἰπεῖν, ὡς διὰ τὴν πρὸς  
 ἐμὲ φιλίαν ὄκνει μοι ἀπεχθέσθαι. αὐτὸς γὰρ εἰσεπέ-  
 πρακτο ὑπ' ἐμοῦ πρὸς ἔχθραν τὰς χιλίας δραχμὰς τὰς  
 τοῦ Παρμένοντος, καὶ ὅτ' ἐξώρμιζε τὴν ναῦν ἐπιβου-  
 λεύων ἀποδρᾶναι καὶ ἀποστερηῆσαι τὸ ἐπὶ τὴν τράπεζαν  
 χρέως, ἐκωλύθη ὑπ' ἐμοῦ. ὥστε εἰ ἦν ἠγγυημένος  
 ἐγὼ τὸν Παρμένοντα, οὐκ ἂν τρίτῳ ἔτει ὕστερον, ἀλλ'  
 25 εὐθύς τότε εἰσέπραττεν ἄν με τὴν ἐγγύην. ἀλλὰ τῇ  
 Δία εὐπόρως διέκειτο, ὥστ' ἐνεδέχετο αὐτῷ καὶ ὕστε-  
 ρον ἐπ' ἐμὲ ἐλθεῖν, τότε δ' ἀσχόλως εἶχε περὶ ἀναγω-  
 γῆν ὄν. ἀλλὰ δι' ἀπορίαν ἐξειστήκει τῶν ἑαυτοῦ καὶ  
 τὴν ναῦν ἐπεπράκει. εἰ δ' ἄρ' ἐμποδῶν τι αὐτῷ ἐγέ-

νετο τοῦ μὴ εὐθύς τότε δικάσασθαι, διὰ τί πέρυσιν ἐπιδημῶν, μὴ ὅτι δικάσασθαι, ἀλλ' οὐδ' ἐγκαλέσαι μοι ἐτόλμησεν; καίτοι προσῆκεν, εἰ ὁ μὲν Παρμένων ὠφλήκει αὐτῷ τὴν δίκην, ἐγὼ δ' ἐγγυητῆς ἦν, προσελθεῖν αὐτόν μοι ἔχοντα μάρτυρας καὶ ἀπαιτῆσαι τὴν ἐγγύην, εἰ μὴ πρῶπέρυσιν, ἐν τῷ ἐξελθόντι ἐνιαυτῷ· καὶ εἰ μὲν αὐτῷ ἀπεδίδουν, κομίσασθαι, εἰ δὲ μὴ, δικάζε-  
 26 σθαι. τῶν γὰρ τοιούτων ἐγγλημάτων πρότερον τὰς 901 ἀπαιτήσεις ποιοῦνται ἅπαντες ἢ δικάζονται. οὐκ ἔστι τοίνυν ὅστις μαρτυρήσει παραγενέσθαι, ὅπου οὗτος ἢ πέρυσιν ἢ πρῶπέρυσιν ἐδίκασατό μοι ἢ λόγον ὄντινοῦν ἐποιήσατο πρὸς ἐμὲ περὶ ὧν νυνὶ μοι δικάζεται. ὅτι δ' ἐπεδήμει πέρυσιν, ὅτε αἱ δίκαι ἦσαν, λαβέ μοι τὴν μαρτυρίαν.

#### ΜΑΡΤΥΡΙΑ.

27 Λαβὲ δὴ μοι καὶ τὸν νόμον, ὃς κελεύει τὰς ἐγγύας ἐπετείους εἶναι. καὶ οὐκ ἰσχυρίζομαι τῷ νόμῳ, ὡς οὐ δεῖ με δίκην δοῦναι εἰ ἡγγυησάμην, ἀλλὰ μάρτυρα μοὶ φημι τὸν νόμον εἶναι τοῦ μὴ ἐγγυήσασθαι καὶ αὐτὸν τοῦτον· ἐδεδίκαστο γὰρ ἄν μοι τῆς ἐγγύης ἐν τῷ χρόνῳ τῷ ἐν τῷ νόμῳ γεγραμμένῳ.

#### ΝΟΜΟΣ.

28 Γενέσθω τοίνυν καὶ τοῦτο ὑμῖν τεκμήριον τοῦ ψεύδεσθαι Ἀπατούριον· εἰ γὰρ ἡγγυησάμην ἐγὼ τούτῳ τὸν Παρμένοντα, οὐκ ἔστιν ὅπως τούτῳ μὲν ὑπὲρ ἐκείνου ἀπηχθόμην, πρόνοϊαν ποιούμενος ὅπως μὴ ἀπολεῖ ἅ δι' ἐμοῦ τούτῳ συνέβαλεν, αὐτὸς δ' ἐμαυτὸν πεφριεῖδον ἄν ὑπ' ἐκείνου πρὸς τοῦτον ἐν ἐγγύῃ καταλειπόμενον. τίνα γὰρ ἐλπίδα ἔσχον τοῦτον ἀποσχίσεσθαί μου, ὃν αὐτὸς ἡναγκάκειν ἐκείνῳ τὰ δίκαια ποιη-

σαι; καὶ τὴν ἐγγύην αὐτὸν εἰσπράξας τὴν εἰς τὴν τράπεζαν πρὸς ἀπέχθειαν, τί προσεδόκων ὑπὸ τούτου αὐτὸς πείσεσθαι;

29 Ἄξιον τοίνυν καὶ τοῦτ' ἐνθυμηθῆναι, ὧς ἄνδρες δικασταί, ὅτι οὐκ ἂν ποτε ἐξαρκος ἐγενόμην, εἰ ἡγγυήμην· πολὺ γὰρ ὁ λόγος ἦν μοι ἰσχυρότερος ὁμολογοῦντι τὴν ἐγγύην ἐπὶ τὰς συνθήκας ἰέναι, καθ' ἃς ἡ ἐπιτροπὴ ἐγένετο. ὅτι μὲν γὰρ τρισὶν ἐπετρόπη δαιτηταῖς μεμαρτύρηται ὑμῖν· ὁπότε δὲ μὴ ἐγνωσται ὑπὸ τῶν τριῶν, τί βουλόμενος ἠρνούμην ἂν τὴν ἐγγύην; 902 μὴ γὰρ γενομένης τῆς γνώσεως κατὰ τὰς συνθήκας, οὐδ' ἂν ἐγὼ τῆς ἐγγύης ὑπόδικος ἦν. ὥστε οὐκ ἂν ποτε, ὧς ἄνδρες δικασταί, παραλιπὼν τὴν οὐσίαν μοι ἀπολογία, εἰ ἡγγυησάμην, ἐπὶ τὸ ἀρνεῖσθαι ἦλθον.

30 Ἄλλὰ μὴν καὶ τοῦτο μεμαρτύρηται ὑμῖν, ὅτι ἐπειδὴ ἠφανίσθησαν αἱ συνθήκαι ὑπὸ τούτων, ἐζήτουν ἑτέρας γράφεσθαι οὗτος καὶ ὁ Παρμένων, ὡς ἀκύρων ὄντων αὐτοῖς τῶν πρότερον ὁμολογημένων. καίτοι ὁπότε περὶ τῆς μελλούσης γνώσεως γενήσεσθαι ἑτέρας ἐνεχέιρον συνθήκας γράφεσθαι, ἐπειδὴ αἱ ὑπάρχουσαι ἀπώλοντο, πῶς ἐνῆν μὴ γραφειῶν συνθηκῶν ἑτέρων ἢ δίαιταν γενέσθαι ἢ ἐγγύην; περὶ αὐτοῦ γὰρ τούτου διενεχθέντες οὐκ ἔγραψαν ἑτέρα γράμματα, ὁ μὲν ἀξιῶν ἓνα δαιτητὴν αὐτῷ εἶναι, ὁ δὲ τρεῖς. ὁπότε δ' αἱ μὲν ἐξ ἀρχῆς συνθήκαι ἠφανίσθησαν, καθ' ἃς ἐμέ φησι γενέσθαι ἐγγυητὴν, ἑτεραι δὲ μὴ ἐγράφησαν, πῶς ὀρθῶς ἂν ἐμοὶ δικάζοιτο, καθ' οὗ μὴ ἔχει παρασχέσθαι συνθήκας;

31 Ἄλλὰ μὴν καὶ ὡς ἀπηγόρευεν ὁ Παρμένων τῷ Ἀριστοκλεῖ καθ' αὐτοῦ μὴ γινώσκειν ἄνευ τῶν συνδαιτητῶν, μεμαρτύρηται ὑμῖν. ὅταν δὴ ὁ αὐτὸς ἠφανικῶς φαίνεται τὰ γράμματα, καθ' ἃ ἔδει τὴν δίαιταν

γενέσθαι, καὶ ἄνευ τῶν συνδιαιτητῶν παρὰ τὴν ἀπόρ-  
 ρησιν φῆ δεδιητηκέναι, πῶς ἂν τούτῳ τῷ ἀνθρώπῳ  
 32 πιστεύσαντες δικαίως ἐμὲ ἀπολέσαιτε; σκέψασθε γὰρ  
 τοῦτ', ὧς ἄνδρες δικασταί, εἰ μὴ ἐμὲ νυνὶ, ἀλλὰ τὸν  
 Παρμένοντα ἐδίωκεν Ἀπατούριος οὗτος, εἰσπράττων  
 τὰς εἴκοσι μναῖς, ἰσχυριζόμενος τῇ Ἀριστοκλέους γνώ- 903  
 σει, ὃ δὲ Παρμένων παρῶν ἀπελογεῖτο ὑμῖν καὶ μάρ-  
 τυρας παρείχετο, τοῦτο μὲν ὅτι οὐ μόνον τῷ Ἀριστο-  
 33 κλεῖ, ἀλλὰ τρίτῳ ἐπέτρεψεν, εἶδ' ὅτι ἀπέειπεν αὐτῷ  
 ἄνευ τῶν συνδιαιτητῶν καθ' αὐτοῦ μὴ ἀποφαίνεσθαι,  
 καὶ ὅτι ἀπολομένης αὐτῷ τῆς γυναικὸς καὶ τῶν παιδῶν  
 ὑπὸ τοῦ σεισμοῦ καὶ ἐπὶ τηλικαύτην συμφορὰν ἀπά-  
 ραντος οἴκαδε ὃ τὰς συνθήκας ἠφανικῶς ἐρήμην αὐ-  
 τοῦ ἐν τῇ ἀποδημίᾳ κατέγνω τὴν δίαιταν, ἔστιν ὅστις  
 ἂν ὑμῶν ταῦτα τοῦ Παρμένοντος ἀπολογουμένου τὴν  
 οὕτω παρανόμως γνωσθεῖσαν δίαιταν κυρίαν ἔγνω εἰ-  
 34 ναι; μὴ γὰρ ὅτι ἀμφισβητουμένων ἀπάντων, ἀλλ' εἰ  
 ἦσαν μὲν αἱ συνθήκαι, ὠμολογεῖτο δ' εἰς εἶναι ὃ διαι-  
 τητῆς Ἀριστοκλῆς, μὴ ἀπέειπε δὲ ὁ Παρμένων αὐτῷ  
 καθ' αὐτοῦ μὴ διαιτᾶν, ἀλλὰ συνέβη πρὶν τὴν ἀπόφα-  
 σιν γενέσθαι τῆς διαίτης ἢ συμφορὰ τῷ ἀνθρώπῳ, τίς  
 οὔτως ὠμός ἐστιν ἀντίδικος ἢ διαιτητῆς ὃς οὐκ ἂν ἀνε-  
 βάλετο εἰς τὸ ἐπιδημῆσαι τὸν ἄνθρωπον; εἰ δ' ὁ Παρ-  
 μένων εἰς λόγον καταστὰς πανταχοῦ δικαιότερ' ἂν  
 φαίνοιτο λέγων τούτου, πῶς ἂν ὀρθῶς ἐμοῦ καταγι-  
 γνώσκοιτε, ὧς τὸ παράπαν πρὸς τὸν ἄνθρωπον τουτοῦ  
 μηδὲν συμβόλαιόν ἐστιν;

35 Ὅτι μὲν οὖν ἐγὼ μὲν ὀρθῶς τὴν παραγραφὴν πε-  
 ποιῆμαι, Ἀπατούριος δὲ τὰ ψευδῆ μοι ἐγκέκληκε καὶ  
 παρὰ τοὺς νομοὺς τὴν λῆξιν πεποιήται, ἐκ πολλῶν οἴ-  
 μαι ἐπιδεδεῖχθαι τοῦτο ὑμῖν, ὧς ἄνδρες δικασταί· τὸ  
 δὲ κεφάλαιον, πρὸς ἐμὲ οὐδ' ἐπιχειρήσει λέγειν Ἀπα-



τούριος, ὡς συνθήκαί τινες αὐτῷ εἰσίν. ὅταν δὲ λέγῃ  
 ψευδόμενος ὡς ἐν ταῖς πρὸς τὸν Παρμένοντα συνθήκαις 904  
 ἐνεγράφην ἐγγυητῆς, ἀπαιτεῖτε αὐτὸν τὰς συνθήκας.  
 36 καὶ ἐνταῦθ' αὐτῷ ἀπαντᾶτε, ὅτι πάντες ἄνθρωποι,  
 ὅταν πρὸς ἀλλήλους ποιῶνται συγγραφὰς, τούτου ἕνε-  
 κα σημηνάμενοι τίθενται παρ' οἷς ἂν πιστεύσωσιν, ἵν',  
 εἴαν τι ἀντιλέγωσιν, ἢ αὐτοῖς ἐπανελθοῦσιν ἐπὶ τὰ  
 γράμματα ἐντεῦθεν τὸν ἔλεγχον ποιήσασθαι περὶ τοῦ  
 ἀμφισβητουμένου. ὅταν δ' ἀφανίσας τις τὰ κριβὲς λόγῳ  
 37 ἔξαπατᾶν πειρᾶται, πῶς ἂν δικαίως πιστεύοιτο; ἀλλὰ  
 νῆ Δία (τὸ θᾶστον τοῖς ἀδικεῖν καὶ συκοφαντεῖν προη-  
 ρημένοις) μαρτυρήσει τις αὐτῷ κατ' ἐμοῦ. εἴαν οὖν  
 ἐπισκῆψωμαι αὐτῷ, πόθεν τὴν ἀπόδειξιν ποιήσεται  
 τοῦ ἀληθῆ μαρτυρεῖν; ἐκ τῶν συνθηκῶν; τοῦτο τοί-  
 νυν μὴ ἀναβαλλέσθω, ἀλλ' ἤδη φερέτω ὁ ἔχων τὰς  
 συνθήκας. εἰ δ' ἀπολωλέναι φησὶ, πόθεν λάβω ἐγὼ  
 τὸν ἔλεγχον καταψευδομαρτυρηθεῖς; εἰ μὲν γὰρ παρ'  
 ἐμοὶ ἐτέθη τὸ γραμματεῖον, ἐνῆν αἰτιάσασθαι Ἀπατου-  
 38 ρίῳ ὡς ἐγὼ διὰ τὴν ἐγγύην ἠφάνικα τὰς συνθήκας· εἰ  
 δὲ παρὰ τῷ Ἀριστοκλεῖ, διὰ τί, εἴπερ ἄνευ τῆς τούτου  
 γνώμης ἀπολώλασιν αἱ συνθήκαι, τῷ μὲν λαβόντι αὐ-  
 τὰς καὶ οὐ παρέχοντι οὐ δικάζεται, ἐμοὶ δ' ἐγκαλεῖ,  
 μάρτυρα παρεχόμενος κατ' ἐμοῦ τὸν ἠφανικότα τὰς  
 συνθήκας, ᾧ προσῆκεν αὐτὸν ὀργίζεσθαι, εἴπερ μὴ  
 κοινῇ μετὰ τούτου ἐκακοτέχνει;

Εἰρηταί μοι τὰ δίκαια, ὅσα ἐδυνάμην. ὑμεῖς οὖν  
 κατὰ τοὺς νόμους γινώσκετε τὰ δίκαια.

## XXXIV.

## ΠΡΟΣ ΦΟΡΜΙΩΝΑ ΠΕΡΙ ΔΑΝΕΙΟΥ.

## ΥΠΟΘΕΣΙΣ.

Φορμίων ἔμπορος δανεῖζεται παρὰ Χρυσίππου μναῖς εἴκοσι 905  
 πλέων εἰς Βοσπόρον. ἀφικόμενος δὲ ἐκεῖσε κατέλαβεν ἀπρα-  
 σίαν τῶν φορτίων ὧν ἐκόμιζε. διόπερ τοῦ ναυκλήρου Λάμπι-  
 δος ἀποπλεῖν βουλομένου Ἀθήναζε, καὶ κελεύοντος αὐτὸν ἐν-  
 θέσθαι τῇ νηὶ τὰ ἀγοράσματα τῶν χρημάτων τῶν παρὰ Χρυ-  
 σίππου (τοῦτο γὰρ ἔφραζεν ἢ συγγραφῇ) οὔτε φόρτον τινὰ  
 ἐνέθετο οὔτε ἀργύριον, ἀλλ' ἔφη πρὸς τὸν Λάμπιν ἀδυνάτως  
 ἔχειν ἐν τῷ παρόντι ποιῆσαι ταῦτα, μικρὸν δ' ὕστερον ἐφ'  
 ἐτέρας ἐκπλεύσεσθαι νεῶς ἅμα τοῖς χρήμασιν. ἡ μὲν οὖν τοῦ  
 Λάμπιδος ναῦς ἀναχθεῖσα διαφθείρεται, καὶ μετ' ὀλίγον ὁ  
 Λάμπις ἐν τῷ λέμβῳ σώζεται, καὶ ἀφικόμενος Ἀθήναζε μη-  
 νύει Χρυσίππῳ τὸ εὐτύχημα τοῦ Φορμίωνος, ὡς ἀπελείφθη τε  
 ἐν τῷ Βοσπόρῳ καὶ εἰς τὴν ναῦν οὐδὲν ἐνέθετο. ὁ δὲ Φορμίων,  
 καταπλεύσας ὕστερον καὶ τὸ ἀργύριον ἀπαιτούμενος, τὸ μὲν  
 πρῶτον, ὡς ἔφη Χρυσίππος, καὶ οφείλειν ὠμολόγει καὶ ἀποδώ-  
 σειν ὑπισχνεῖτο, ἔπειτα ὡς ἀποδεδωκὼς Λάμπιδι μηδὲν οφεί-  
 λειν ἔλεγε· τὴν γὰρ συγγραφὴν κελεύειν παθοῦσῆς τι κατὰ θά-  
 λατταν τῆς νεῶς ἀπηλλάχθαι τοῦ ὀφλήματος τὸν Φορμίωνα·  
 ἔλαχεν οὖν δίκην αὐτῷ ὁ Χρυσίππος. ὁ δὲ παρεγράψατο. καὶ  
 Λάμπις ἔμαρτύρησε παρὰ τῷ διαιτητῇ ὡς ἀπειληφῶς εἶη παρὰ  
 Φορμίωνος ἐν Βοσπόρῳ τὰ χρήματα καὶ ἀπολωλεκῶς μετὰ τῶν  
 ἄλλων ἐν τῇ ναυαγίᾳ. πρότερον δὲ τἀναντία τούτων εἰρήκει 906  
 πρὸς Χρυσίππον, ὡς οὐδὲν ὁ Φορμίων εἰς τὴν ναῦν ἐντέθει-  
 κεν. ἐλεγχόμενος δὲ ἐπὶ τούτοις ὁ Λάμπις ἐξεστῆκέναι τότε  
 ἔφησεν, ὅτε ἐκεῖνα πρὸς τὸν Χρυσίππον ἔλεγε. τούτων ἀκού-  
 σας ὁ διαιτητὴς καὶ μηδὲν ἀποφηνάμενος εἰς τὸ δικαστήριον  
 τὸ πρῶγμα πέπομφε. καὶ ὁ ἀγὼν ὀνόματι μὲν ἔστι παραγρα-  
 φικός, τῷ δὲ ἀληθεῖ τὴν εὐθειᾶν γίγνεται· εὐ γὰρ καὶ ὁ ῥή-  
 τωρ κατ' ἀρχὰς ἐπισημαίνεται ὡς οὐκ ἔστιν ὄλως παραγραφῆ  
 τὸ λέγειν πεποιηκέναι πάντα κατὰ τὰ συγκείμενα, ἀποδιδόναι  
 τὰ χρήματα Λάμπιδι, κελευούσῆς τοῦτο τῆς συγγραφῆς καὶ

ἀφειείσης ἐπὶ τοιούτῳ πάθει τὸ ὄφλημα· ταῦτα γὰρ ἔστι τὴν εὐθυδικίαν ἀγωνιζομένου καὶ τοῖς ἐπιφερομένοις ἐγκλήμασιν ἀπαντῶντος, ἀλλ' οὐχὶ ἀναιροῦντος τὸν περὶ αὐτῶν ἀγῶνα καὶ τὴν εἰσαγωγὴν τῆς δίκης· παραγραφὴν δὲ, φησὶν, ὁ νόμος δίδωσι περὶ τῶν μὴ γενομένων ὅλως Ἀθήνησι μηδὲ εἰς Ἀθήνας συμβολαίων.

Τετήρηται δὲ ἐν τῷ λόγῳ ταῦτὸν ὅπερ καὶ περὶ τὸν κατὰ Νεαίρας, ὅτι μὴ ὑφ' ἑνὸς εἴρηται προσώπου. ἀλλ' ἐκεῖ μὲν ἐκατέρου διαστολὴ φανερά, ἐνταῦθα δὲ συγκέχυται. δοκεῖ δὲ ἔμοιγε ἐντεῦθεν ὁ δεῦτερος λέγειν "ἀκούσας τοίνυν ἡμῶν, ὧ ἄνδρες Ἀθηναῖοι. Θεόδοτος πολλάκις, καὶ νομίσας τὸν "Λάμπιν ψευδῆ μαρτυρεῖν." δῆλον δὲ ὅτι κοινωνοὶ τινές εἰσιν οἱ πρὸς τὸν Φορμίωνα ἀγωνιζόμενοι.

Δίκαια ὑμῶν δεησόμεθ', ὧ ἄνδρες δικασταί, ἀκού- 907  
σαι ἡμῶν μετ' εὐνοίας ἐν τῷ μέρει λεγόντων, γνόντας ὅτι ἰδιῶται παντελῶς ἔσμεν, καὶ πολὺν χρόνον εἰς τὸ ὑμέτερον ἐμπόριον εἰσαφικνούμενοι καὶ συμβόλαια πολλοῖς συμβάλλοντες οὐδεμίαν πώποτε δίκην πρὸς ὑμᾶς εἰσῆλθομεν, οὔτ' ἐγκαλοῦντες οὔτ' ἐγκαλούμενοι 2 ὑφ' ἑτέρων. οὐδ' ἂν νῦν, ἀκριβῶς ἴστε, ὧ ἄνδρες Ἀθηναῖοι, εἰ ὑπελαμβάνομεν ἀπολωλέναι τὰ χρήματα ἐπὶ τῆς νεῶς τῆς διαφθαρείσης, ἃ ἐδανείσαμεν Φορμίῳ, οὐκ ἂν ποτ' ἐλάχομεν τὴν δίκην αὐτῷ· οὐχ οὕτως ἡμεῖς ἀναίσχυντοὶ ἔσμεν οὐδ' ἄπειροι τοῦ ζημιουῦσθαι. πολλῶν δ' ἡμᾶς κακιζόντων, καὶ μάλιστα τῶν ἐν Βοσπόρῳ ἐπιδημησάντων ἅμα Φορμίῳ, οἵπερ τοῦτον ἤδεδσαν οὐ συναπολέσαντα τὰ χρήματα ἐν τῇ νηί, δεινὸν ἡγοῦμεθ' εἶναι τὸ μὴ βοηθηῖσθαι ἡμῖν αὐτοῖς ἀδικουμένοις ὑπὸ τούτου.

3 Περὶ μὲν οὖν τῆς παραγραφῆς βραχὺς ἔστιν ὁ λόγος· καὶ γὰρ οὔτοι οὐ τὸ παράπαν συμβόλαιον ἔξαρνοῦνται μὴ γενέσθαι ἐν τῷ ἐμπορίῳ τῷ ὑμετέρῳ, ἀλλ' οὐκέτι εἶναι φασὶ πρὸς ἑαυτοὺς οὐδὲν συμβόλαιον· πε-

ποιηκέναι γὰρ οὐδὲν ἔξω τῶν ἐν τῇ συγγραφῇ γεγραμ- 903  
 4 μένων. οἱ μὲν οὖν νόμοι, καθ' οὓς ὑμεῖς δικασταὶ κά-  
 θησθε, οὐχ οὕτω λέγουσιν, ἀλλ' ὑπὲρ μὲν τῶν μὴ γε-  
 νομένων ὅλως συμβολαίων Ἀθήνησι μηδ' εἰς τὸ Ἀθη-  
 ναίων ἐμπόριον παραγράφεσθαι δεδώκασιν, εἰάν δέ  
 τις γενέσθαι μὲν ὁμολογῇ, ἀμφισβητῇ δὲ ὡς πάντα πε-  
 ποιήκε τὰ συγκείμενα, ἀπολογεῖσθαι κελεύουσιν εὐ-  
 θυδικίαν εἰσιόντα, οὐ κατηγορεῖν τοῦ διώκοντος. οὐ  
 μὴν ἀλλ' ἔγωγε ἐλπίζω καὶ ἐξ αὐτοῦ τοῦ πράγματος  
 5 δεῖξειν εἰσαγωγίμον τὴν δίκην οὔσαν. σκέψασθε δ' ὧ  
 ἄνδρες Ἀθηναῖοι, τί ὁμολογεῖται παρ' αὐτῶν τούτων  
 καὶ τί ἀντιλέγεται· οὕτω γὰρ ἂν ἄριστα ἐξετάσαιτε.  
 οὐκοῦν δανείσασθαι μὲν τὰ χρήματα ὁμολογοῦσι καὶ  
 συνθήκας ποιήσασθαι τοῦ δανείσματος, φασὶ δ' ἀποδε-  
 δωκέναι τὸ χρυσίον Λάμπιδι τῷ Δίωνος οἰκέτῃ ἐν Βοσ-  
 πόρῳ. ἡμεῖς τοίνυν οὐ μόνον τοῦτο δείξομεν, ὡς  
 οὐκ ἀποδέδωκεν, ἀλλ' ὡς οὐδ' ἐξῆν αὐτῷ ἀποδοῦ-  
 ναι. ἀναγκαῖον δ' ἐστὶ βραχέα τῶν ἐξ ἀρχῆς διηγῆσα-  
 σθαι ὑμῖν.

6 Ἐγὼ γὰρ, ὧ ἄνδρες Ἀθηναῖοι, ἐδάνεισα Φορμίων  
 τούτῳ εἴκοσι μναῖς ἀμφοτερόπλου ἐπὶ τὸν Πόντον ἐπὶ  
 ἑτέρῳ ὑποθήκῃ, καὶ συγγραφὴν ἐθέμην παρὰ Κίττω  
 τῷ τραπεζίτῃ. κελευούσης δὲ τῆς συγγραφῆς ἐνθέσθαι  
 εἰς τὴν ναῦν τετρακισχιλίων φορτία ἄξια, πρᾶγμα ποιεῖ  
 πάντων δεινότατον· εὐθύς γὰρ ἐν τῷ Πειραιεὶ ἐπιδα-  
 νελίζεται λάθρα ἡμῶν παρὰ μὲν Θεοδώρου τοῦ Φοίνικος  
 τετρακισχιλίας πεντακοσίας δραχμὰς, παρὰ δὲ τοῦ ναυ-  
 7 κλήρου Λάμπιδος χιλίας. δέον δ' αὐτὸν καταγοράσαι  
 φορτία Ἀθήνηθεν μνῶν ἑκατὸν καὶ δέκα καὶ πέντε, εἰ 909  
 ἔμελλε τοῖς δανεισταῖς πᾶσι ποιῆσειν τὰ ἐν ταῖς συγ-  
 γραφαῖς γεγραμμένα, οὐ κατηγοράσεν ἀλλ' ἢ πεντα-  
 κισχιλίων καὶ πεντακοσίων δραχμῶν, σὺν τῷ ἐπισι-

τισμῶ· ὀφείλει δ' ἑβδομήκοντα μναῖς καὶ πέντε. ἀρχὴ μὲν οὖν αὕτη ἐγένετο τοῦ ἀδικήματος, ὧ ἄνδρες Ἀθηναῖοι· οὔτε γὰρ τὴν ὑποθήκην παρέσχετο οὔτε τὰ χρήματ' ἐνέθετ' εἰς τὴν ναῦν, κελευούσης τῆς συγγραφῆς ἐπάναγκες ἐντίθεσθαι. καὶ μοι λαβὲ τὴν συγγραφὴν.

## ΣΥΓΓΡΑΦΗ.

Λαβὲ δὴ καὶ τὴν τῶν πεντηκοστολόγων ἀπογραφὴν καὶ τὰς μαρτυρίας.

## ΑΠΟΓΡΑΦΗ. ΜΑΡΤΥΡΙΑΙ.

8 Ἐλθὼν τοίνυν εἰς τὸν Βόσπορον, ἔχων ἐπιστολάς παρ' ἐμοῦ, ἄς ἔδωκ' αὐτῷ ἀπενεγκεῖν τῷ παιδί τῷ ἐμῷ παραχειμάζοντι ἐκεῖ καὶ κοινωνῷ τινί, γράψας ἐν τῇ ἐπιστολῇ τό τε ἀργύριον ὃ ἐδεδανείκειν καὶ τὴν ὑποθήκην, καὶ προστάξας, ἐπειδὴν τάχιςτ' ἐξαιρεθῆ τὰ χρήματα, ἐξετάξειν καὶ παρακολουθεῖν, τὰς μὲν ἐπιστολάς οὐκ ἀποδίδωσιν οὔτος ἄς ἔλαβε παρ' ἐμοῦ, ἵνα μηδὲν εἰδείησαν ὧν ἐπραττεν οὔτος, καταλαβὼν δ' ἐν τῷ Βοσπόρῳ μοχθηρὰ τὰ πράγματα διὰ τὸν συμβάντα πόλεμον τῷ Παιρισάδῃ πρὸς τὸν Σκύθην καὶ τῶν φορτίων ὧν ἤγε πολλὴν ἀπρασίαν, ἐν πάσῃ ἀπορία ἦν· καὶ γὰρ οἱ δανεῖσται εἶχοντο αὐτοῦ οἱ τὰ ἐτε-  
9 ρόπλα δανείσαντες. ὥστε τοῦ ναυκλήρου κελεύοντος αὐτὸν κατὰ τὴν συγγραφὴν ἐντίθεσθαι τὰ ἀγοράσματα τῶν ἐμῶν χρημάτων, εἶπεν οὔτος ὁ νῦν φάσκων ἀποδεδωκέναι τὸ χρυσίον ὅτι οὐκ ἂν δύναίτο ἐνθέσθαι εἰς τὴν ναῦν τὰ χρήματα· ἄπρατον γὰρ εἶναι τὸν ῥῶ- 910 πον. κάκεινον μὲν ἐκέλευεν ἀνάγεσθαι, αὐτὸς δ', ἐπειδὴν διαθῆται τὰ φορτία, ἐφ' ἐτέρας νεῶς ἔφη ἐκπεύσεσθαι. καὶ μοι λέγε ταύτην τὴν μαρτυρίαν.

## ΜΑΡΤΥΡΙΑ.

10 Μετὰ ταῦτα τοίνυν, ὧ ἄνδρες Ἀθηναῖοι, οὔτος

μὲν ἐν τῷ Βοσπόρῳ κατελέλειπτο, ὁ δὲ Λάμπις ἀνα-  
 χθεις ἐνανάγησεν οὐ μακρὰν ἀπὸ τοῦ ἐμπορίου· γεγε-  
 μισμένης γὰρ ἤδη τῆς νεῶς, ὡς ἀκούομεν, μᾶλλον τοῦ  
 δέοντος, προσανέλαβεν ἐπὶ τὸ κατάστρομα χιλίας βύρ-  
 σας, ὅθεν καὶ ἡ διαφθορὰ τῆς νηὶ συνέβη. καὶ αὐτὸς  
 μὲν ἀπεσώθη ἐν τῷ λέμβῳ μετὰ τῶν ἄλλων παίδων  
 τῶν Δίωνος, ἀπώλεσε δὲ πλεον ἢ τριακόντα σώματα  
 χωρὶς τῶν ἄλλων. πολλοῦ δὲ πένθους ἐν τῷ Βοσπόρῳ  
 ὄντος, ὡς ἐπύθοντο τὴν διαφθορὰν τῆς νεῶς, ἠύδαι-  
 μόνιζον τὸν Φορμίωνα πάντες τουτοῖ ὅτι οὔτε συν-  
 ανήχθη οὔτ' ἐνέθετο εἰς τὴν ναῦν οὐδέν. συνέβαινε δὲ  
 παρὰ τε τῶν ἄλλων καὶ παρὰ τούτου ὁ αὐτὸς λόγος.  
 καὶ μοι ἀνάγνωθι ταύτας τὰς μαρτυρίας.

#### ΜΑΡΤΥΡΙΑΙ.

- 11 Αὐτὸς μὲν τοίνυν ὁ Λάμπις, ᾧ φησιν ἀποδεδωκέ-  
 ναι τὸ χρυσίον (τούτῳ γὰρ προσέχετε τὸν νοῦν), προσ-  
 ελθόντος αὐτῷ ἐμοῦ, ἐπειδὴ τάχιστα κατέπλευσεν ἐκ  
 τῆς ναυαγίας Ἀθήναζε, καὶ ἐρωτῶντος ὑπὲρ τούτων,  
 ἔλεγεν ὅτι οὔτε τὰ χρήματα ἐνθόιτο εἰς τὴν ναῦν οὗτος  
 κατὰ τὴν συγγραφὴν, οὔτε τὸ χρυσίον εἰληφῶς εἶη  
 παρ' αὐτοῦ ἐν Βοσπόρῳ τότε. καὶ μοι ἀνάγνωθι τὴν  
 μαρτυρίαν τῶν παραγενομένων.

#### ΜΑΡΤΥΡΙΑ.

911

- 12 Ἐπειδὴ τοίνυν, ᾧ ἄνδρες Ἀθηναῖοι, ἐπεδήμησε  
 Φορμίων οὗτος ἐσεσωσμένος ἐφ' ἑτέρας νεῶς, προσῆ-  
 ειν αὐτῷ ἀπαιτῶν τὸ δάνειον. καὶ οὗτος κατὰ μὲν ἀρ-  
 χὰς οὐδεπώποτ', ᾧ ἄνδρες Ἀθηναῖοι, εἶπε τὸν λόγον  
 τοῦτον ὃν νυνὶ λέγει, ἀλλ' αἰεὶ ὠμολόγει ἀποδώσειν·  
 ἐπεὶ δ' ἀνεκοινώσατο τοῖς νῦν παροῦσιν αὐτῷ καὶ συν-  
 13 δικουσί, ἕτερος ἤδη ἦν καὶ οὐχ ὁ αὐτός. ὡς δ' ἡσθό-  
 μην αὐτὸν διακρουόμενόν με, προσέρομαι τῷ Λάμ-

πιδι, λέγων ὅτι οὐδὲν ποιεῖ τῶν δικαίων Φορμίων οὐδ' ἀποδίδωσι τὸ δάνειον, καὶ ἅμα ἠρόμην αὐτὸν εἰ εἰδείη ὅπου ἐστίν, ἵνα προσκαλεσαίμην αὐτόν. ὁ δ' ἀκολουθεῖν μ' ἐκέλευεν ἑαυτῷ, καὶ καταλαμβάνομεν πρὸς τοῖς μυροπωλίοις τουτονί· καὶ γὰρ κλητῆρας ἔχων προσεκα-  
 14 λεσαίμην αὐτόν. καὶ ὁ Λάμπις, ὃ ἄνδρες Ἀθηναῖοι, παρῶν προσκαλουμένῳ μοι οὐδαμοῦ ἐτόλμησεν εἰπεῖν ὡς ἀπειλήφε παρὰ τούτου τὸ χρυσίον, οὐδ' ὁ εἰκὸς ἦν εἶπε "Χρῦσιππε, μαίνει· τί τοῦτον προσκαλεῖ; ἐμοὶ " γὰρ ἀποδέδωκε τὸ χρυσίον." ἀλλὰ μὴ ὅτι ὁ Λάμπις ἐφθέγγετο, ἀλλ' οὐδ' αὐτὸς οὕτως ἠξίωσεν εἰπεῖν, παρεστηκότος τοῦ Λάμπιδος, ὃ νῦν φησιν ἀποδεδωκέναι  
 15 τὸ χρυσίον. καίτοι εἰκὸς γ' ἦν αὐτὸν εἰπεῖν, ὃ ἄνδρες Ἀθηναῖοι, "τί με προσκαλεῖ, ἄνθρωπε; ἀποδέδωκα " γὰρ τούτῳ τῷ παρεστηκότι τὸ χρυσίον" καὶ ἅμα ὁμολογοῦντα παρέχειν τὸν Λάμπιν· νῦν δ' οὐδέτερος αὐτῶν οὐδ' ὅτιοῦν εἶπεν ἐν τοιούτῳ καιρῷ. καὶ ὅτι ἀληθῆ λέγω, λαβέ μοι τὴν μαρτυρίαν τῶν κλητῆρων.

## ΜΑΡΤΥΡΙΑΙ.

912

16 Λαβὲ δὴ μοι καὶ τὸ ἔγκλημα ὃ ἔλαχον αὐτῷ πέρουσιν· ὃ ἐστίν οὐδενὸς ἔλαττον τεκμήριον ὅτι οὐδέπω τότε ἔφησε Φορμίων ἀποδεδωκέναι τὸ χρυσίον Λάμπιδι.

## ΕΓΚΛΗΜΑ.

Τοῦτο τὸ ἔγκλημα ἔλαχον ἐγὼ, ὃ ἄνδρες Ἀθηναῖοι, οὐδαμόθεν ἄλλοθεν σκοπῶν ἀλλ' ἢ ἐκ τῆς ἀπαγγελίας τῆς Λάμπιδος, ὃς σὺκ ἔφασκεν οὔτε τὰ χρήματα ἐντεθεῖσθαι τοῦτον οὔτε τὸ χρυσίον ἀπειληφέναι· μὴ γὰρ οἴεσθέ με οὕτως ἀπόπληκτον εἶναι καὶ παντελῶς μαινόμενον ὥστε τοιοῦτο γράφειν ἔγκλημα ὁμολογοῦντος τοῦ Λάμπιδος ἀπειληφέναι τὸ χρυσίον, ὑφ' οὗ ἔμελλον ἐξελεγχθῆσεσθαι.

- 17 Ἔτι δ', ὧς ἄνδρες Ἀθηναῖοι, κάκεινο σκέψασθε· αὐτοὶ γὰρ οὗτοι παραγραφὴν διδόντες πέρυσιν, οὐκ ἐτόλμησαν ἐν τῇ παραγραφῇ γράψαι ὡς ἀποδεδώκασι Λάμπιδι τὸ χρυσίον. καὶ μοι λαβὲ ταύτην τὴν παραγραφὴν.

### ΠΑΡΑΓΡΑΦΗ.

- Ἀκούετε, ὧς ἄνδρες Ἀθηναῖοι, ὅτι οὐδαμοῦ γέγραπται ἐν τῇ παραγραφῇ ὡς ἀποδέδωκε τὸ χρυσίον Φορμίων Λάμπιδι, καὶ ταῦτ' ἐμοῦ διαρρηθὴν γράψαντος εἰς τὸ ἔγκλημα ὃ ἠκούσατ' ἀρτίως, ὅτι οὔτε τὰ χρήματ' ἐνδοίτο εἰς τὴν ναῦν οὔτ' ἀπέδωκε τὸ χρυσίον. τίνα οὖν ἄλλον χρὴ περιμένειν ὑμᾶς μάρτυρα, ὅταν τηλικαύτην μαρτυρίαν παρ' αὐτῶν τούτων ἔχητε;
- 18 Μελλούσης δὲ τῆς δίκης εἰσιέναι εἰς τὸ δικαστήριον ἐδέοντο ἡμῶν ἐπιτρέψαι τινί· καὶ ἡμεῖς ἐπετρέψαμεν Θεοδότῳ ἰσοτελεῖ κατὰ συνθήκας. καὶ ὁ Λάμπις μετὰ ταῦτα νομίσας αὐτῷ ἀσφαλὲς ἤδη εἶναι πρὸς διαιτητῇ μαρτυρεῖν ὅτι βούλοιο, μερισάμενος τὸ ἐμὸν 913 χρυσίον μετὰ Φορμίωνος τουτουῖ ἐμαρτύρει τάναντία
- 19 οἷς πρότερον εἰρήκει. οὐ γὰρ ὁμοίον ἐστίν, ὧς ἄνδρες Ἀθηναῖοι, εἰς τὰ ὑμέτερα πρόσωπα ἐμβλέποντα τὰ ψευδῆ μαρτυρεῖν καὶ πρὸς διαιτητῇ· παρ' ὑμῖν μὲν γὰρ καὶ ὄργῃ μεγάλη καὶ τιμωρία ὑπόκειται τοῖς τὰ ψευδῆ μαρτυροῦσι, πρὸς δὲ τῷ διαιτητῇ ἀκινδύνως καὶ ἀναισχύντως μαρτυροῦσιν ὅτι ἂν βούλωνται. ἀγανακτοῦντος δέ μου καὶ σχετλιάζοντος, ὧς ἄνδρες
- 20 Ἀθηναῖοι, ἐπὶ τῇ τόλμῃ τοῦ Λάμπιδος, καὶ παρεχομένου πρὸς τὸν διαιτητὴν τὴν αὐτὴν μαρτυρίαν ἤνπερ καὶ νῦν πρὸς ὑμᾶς παρέχομαι, τῶν ἐξ ἀρχῆς προσελθόντων αὐτῷ μεθ' ἡμῶν, ὅτε οὔτε τὸ χρυσίον ἔφη ἀπειληφέναι παρὰ τούτου οὔτε τὰ χρήματ' αὐτὸν ἐνδέσθαι εἰς τὴν ναῦν, οὕτως ὁ Λάμπις κατὰ κράτος ἔξε-



λεγχόμενος τὰ ψευδῆ μαρτυρῶν καὶ πονηρὸς ὢν ὡμολόγει μὲν εἰρηκέναι ταῦτα πρὸς τοῦτον, οὐ μέντοι γε ἐντὸς ὢν εἰπεῖν αὐτοῦ. καὶ μοι ἀνάγνωθι ταύτην τὴν μαρτυρίαν.

## ΜΑΡΤΥΡΙΑ.

- 21 Ἀκούσας τοίνυν ἡμῶν, ὧ ἄνδρες Ἀθηναῖοι, ὁ Θεόδοτος πολλάκις, καὶ νομίσας τὸν Λάμπιν ψευδῆ μαρτυρεῖν, οὐκ ἀπέγνω τῆς δίκης, ἀλλ' ἐφήκεν ἡμᾶς εἰς τὸ δικαστήριον· καταγνῶναι μὲν γὰρ οὐκ ἐβουλήθη διὰ τὸ οἰκείως ἔχειν Φορμίῳ τούτῳ, ὡς ἡμεῖς ὕστερον ἐπυθόμεθα, ἀπογνῶναι δὲ τῆς δίκης ὠκνεῖ, ἵν'
- 22 αὐτὸς μὴ ἐπιορκήσειεν. ἐξ αὐτοῦ δὴ τοῦ πράγματος λογίσασθε, ὧ ἄνδρες δικασταί, παρ' ὑμῖν αὐτοῖς ὁπόθεν ἐμελλεν οὗτος ἀποδώσειν τὸ χρυσίον. ἐνθένδε μὲν γὰρ ἐξέπλει οὐκ ἐνθήμενος εἰς τὴν ναῦν τὰ χρήματα καὶ 914 ὑποθήκην οὐκ ἔχων, ἀλλ' ἐπὶ τοῖς ἐμοῖς χρήμασιν ἐπιδανεισάμενος· ἐν Βοσπόρῳ δ' ἀπρασίαν τῶν φορτίων κατέλαβε, καὶ τοὺς τὰ ἑτερόπλοα δανείσαντας μόλις
- 23 ἀπήλλαξεν. καὶ οὗτος μὲν ἐδάνεισεν αὐτῷ δισχιλίας δραχμὰς ἀμφοτερόπλοον, ὥστ' ἀπολαβεῖν Ἀθήνησι δισχιλίας ἑξακοσίας δραχμὰς· Φορμίῳ δὲ φησιν ἀποδοῦναι Λάμπιδι ἐν Βοσπόρῳ ἑκατὸν καὶ εἴκοσι στατηῆρας Κυζικηνούς (τούτῳ γὰρ προσέχετε τὸν νοῦν) δανεισάμενος ἐγγεῖων τόκων. ἦσαν δὲ ἔφεκτοι οἱ ἐγγεῖοι τόκοι, ὁ δὲ Κυζικηνὸς ἐδύνατο ἐκεῖ εἴκοσι καὶ ὀκτὼ
- 24 δραχμὰς Ἀττικὰς. δεῖ δὴ μαθεῖν ὑμᾶς ὅσα φησὶ χρήματ' ἀποδεδωκέναι. τῶν μὲν γὰρ ἑκατὸν καὶ εἴκοσι στατηῶν γίνονται τρισχίλια τριακόσια ἑξήκοντα, ὁ δὲ τόκος ὁ ἐγγεῖος ὁ ἔφεκτος τῶν τριάκοντα μυνῶν καὶ τριῶν καὶ ἑξήκοντα, πεντακόσια δραχμαὶ καὶ ἑξήκοντα· τὸ δὲ σύμπαν κεφάλαιον γίνεταί τόνου καὶ τόνου.
- 25 ἔστιν οὖν, ὧ ἄνδρες δικασταί, οὗτος ὁ ἄνθρωπος ἢ γε-

νήσεται ποτε, ὅς ἀντὶ δισχιλίων καὶ ἑξακοσίων δραχμῶν  
 τριάκοντα μναῖς καὶ τριακοσίας καὶ ἑξήκοντα ἀποτί-  
 νειν προείλετ' ἄν, καὶ τόκον πεντακοσίας δραχμὰς  
 καὶ ἑξήκοντα δανεισάμενος, ἄς φησιν ἀποδεδωκέναι  
 Φορμίων Λάμπιδι, τρισχιλίας ἑννακοσίας εἴκοσιν; ἔξόν  
 δ' αὐτῷ ἀμφοτερόπλουν Ἀθήνησιν ἀποδοῦναι τὸ ἄρ-  
 γύριον, ἐν Βοσπόρῳ ἀπέδωκε, τρισὶ καὶ δέκα μναῖς  
 26 πλέον; καὶ τοῖς μὲν τὰ ἑτερόπλοια δανείσασι μόλις τάρ-  
 χαῖα ἀποδεδώκας, οἱ συνέπλευσάν σοι καὶ προσή-  
 δρευον· τούτῳ δὲ τῷ μὴ παρόντι οὐ μόνον τάρχαῖα  
 καὶ τοὺς τόκους ἀπέδιδους, ἀλλὰ καὶ τὰ ἐπιτίμια τὰ ἐκ 915  
 τῆς συγγραφῆς ἀπέτινες, οὐδεμιᾶς σοι ἀνάγκης οὔσης;  
 27 κἀκείνους μὲν οὐκ ἔδεδίεις, οἷς αἱ συγγραφαὶ ἐν Βοσ-  
 πόρῳ τὴν πράξιν ἐδίδοσαν τοῦ δανείου· τούτου δὲ  
 φῆς φροντίζειν, ὃν ἐξ ἀρχῆς εὐθύς ἠδίκεῖς οὐκ ἐνθέ-  
 μενος τὰ χρήματ' εἰς τὴν ναῦν κατὰ τὴν συγγραφὴν  
 Ἀθήνηθεν; καὶ νῦν μὲν εἰς τὸ ἐμπόριον ἦκων, οὗ τὸ  
 συμβόλαιον ἐγένετο, οὐκ ὀκνεῖς ἀποστερεῖν τὸν δα-  
 νείσαντα· ἐν Βοσπόρῳ δὲ πλείω τῶν δικαίων φῆς ποι-  
 28 εῖν, οὗ δίκην οὐκ ἔμελλες δώσειν; καὶ οἱ μὲν ἄλλοι  
 πάντες οἱ τὰ ἑτερόπλοια δανειζόμενοι, ὅταν ἀπο-  
 στέλλωνται ἐκ τῶν ἐμπορίων, πολλοὺς παρίστανται,  
 ἐπιμαρτυρόμενοι ὅτι τὰ χρήματα ἤδη κινδυνεύεται τῷ  
 δανείσαντι· σὺ δ' ἐνὶ σκῆπτει μάρτυρι αὐτῷ τῷ συνα-  
 δικοῦντι, καὶ οὔτε τὸν παῖδα τὸν ἡμέτερον παρέλαβες  
 ἐν Βοσπόρῳ ὄντα οὔτε τὸν κοινωνόν, οὐδὲ τὰς ἐπιστο-  
 λὰς ἀπέδωκας αὐτοῖς, ἄς ἡμεῖς ἐπεθήκαμεν, ἐν αἷς ἐγέ-  
 29 γραπτο παρακολουθεῖν σοι, οἷς ἂν πράττης; καίτοι, ὧ  
 ἄνδρες δικασταί, τί οὐκ ἂν πράξειεν ὁ τοιοῦτος, ὅστις  
 γράμματα λαβὼν μὴ ἀποδεδώκεν ὀρθῶς καὶ δικαίως;  
 ἢ πῶς οὐ φανερόν ἐστιν ὑμῖν τὸ τούτου κακούργημα  
 ἐξ αὐτῶν ὧν ἔπραττεν; καίτοι, ὧ γῆ καὶ θεοὶ, προσῆκέ

γε τοσοῦτο χρυσίον ἀποδιδόντα, καὶ πλέον τοῦ δα-  
 νείσματος, περιβόητον ποιεῖν ἐν τῷ ἐμπορίῳ, καὶ πα-  
 ρακαλεῖν πάντας ἀνθρώπους, πρῶτον δὲ τὸν παῖδα  
 30 τὸν τούτου καὶ τὸν κοινωνόν· ἴστε γὰρ δήπου πάντες  
 ὅτι δανείζονται μὲν μετ' ὀλίγων μαρτύρων, ὅταν δ'  
 ἀποδιδῶσι, πολλοὺς παρίστανται μάρτυρας, ἵν' ἐπιει-  
 κεῖς δοκῶσιν εἶναι περὶ τὰ συμβόλαια. σοὶ δ' ἀποδι- 916  
 δόντι τό τε δάνειον καὶ τοὺς τόκους ἀμφοτέρους, ἕτερο-  
 πλόῳ τῷ ἀργυρίῳ κεχορημένῳ, καὶ προστιθέντι ἑτέρας  
 τρεῖς καὶ δέκα μναῖς, πῶς οὐχὶ πολλοὺς ἦν παραληπτέον  
 μάρτυρας; καὶ εἰ τοῦτ' ἔπραξας, οὐδ' ἂν εἰς σοῦ μάλ-  
 31 λον τῶν πλεόντων ἐθαυμάζετο. σὺ δ' ἀντὶ τοῦ πολ-  
 λοὺς μάρτυρας τούτων ποιεῖσθαι πάντας ἀνθρώπους  
 λανθάνειν ἐπειρῶ, ὥσπερ ἀδικῶν τι. καὶ εἰ μὲν ἐμοὶ  
 τῷ δανείσαντι ἀπεδίδους, οὐδὲν ἔδει μαρτύρων· τὴν  
 γὰρ συγγραφὴν ἀνελόμενος ἀπήλλαξο ἂν τοῦ συμβο-  
 λαίου· νῦν δ' οὐκ ἐμοὶ, ἀλλ' ἑτέρῳ ὑπὲρ ἐμοῦ ἀποδι-  
 δούς, καὶ οὐκ Ἀθήνησιν, ἀλλ' ἐν Βοσπόρῳ, καὶ τῆς  
 συγγραφῆς σοι κειμένης Ἀθήνησι καὶ πρὸς ἐμὲ, καὶ ᾧ  
 τὸ χρυσίον ἀπεδίδους ὄντος θνητοῦ καὶ πέλαγος το-  
 σοῦτον μέλλοντος πλεῖν, μάρτυρα οὐδέν' ἐποίησα, οὔ-  
 32 τε δοῦλον οὔτ' ἐλεύθερον. ἢ γὰρ συγγραφὴ με, φησί,  
 τῷ ναυκλήρῳ ἐκέλευεν ἀποδοῦναι τὸ χρυσίον. μάρ-  
 τυρας δέ τοι οὐκ ἐκώλυε παρακαλεῖν, οὐδὲ τὰς ἐπι-  
 στολάς ἀποδοῦναι. καὶ οἶδε μὲν πρὸς σὲ δύο συγγρα-  
 φὰς ἐποίησαντο ὑπὲρ τοῦ συμβολαίου, ὡς ἂν οἱ μά-  
 λιστ' ἀπιστοῦντες· σὺ δὲ μόνος μόνῳ φῆς δοῦναι τῷ  
 ναυκλήρῳ τὸ χρυσίον, εἰδὼς κατὰ σοῦ κειμένην Ἀθή-  
 νησι συγγραφὴν πρὸς τοῦτον.

33 Λέγει δ' ὡς ἡ συγγραφὴ σωθείσης τῆς νεῶς αὐ-  
 τὸν ἀποδοῦναι κελεύει τὰ χρήματα. καὶ γὰρ ἐνθέσθαι  
 τὰγοράσματα εἰς τὴν ναῦν κελεύει σε, εἰ δὲ μὴ, πεντα-

κισχιλίας δραχμὰς ἀποτίνειν. σὺ δὲ τοῦτο μὲν τῆς συγγραφῆς οὐ λαμβάνεις, παραβεβηκῶς δ' εὐθύς ἐξ ἀρχῆς καὶ τὰ χρήματα οὐκ ἐνθέμενος ἀμφισβητεῖς πρὸς 917 ἐν ῥῆμα τῶν ἐν τῇ συγγραφῇ, καὶ τοῦτ' ἀνηρηκῶς αὐτός. ὁπότε γὰρ ἐν τῷ Βοσπόρῳ φῆς μὴ τὰ χρήματ' ἐνθέσθαι εἰς τὴν ναῦν, ἀλλὰ τὸ χρυσίον τῷ ναυκλήρῳ ἀποδοῦναι, τί ἔτι περὶ τῆς νεῶς διαλέγει; οὐ γὰρ μετ-

34 ἐσχηκας τοῦ κινδύνου διὰ τὸ μηδὲν ἐνθέσθαι. καὶ τὸ μὲν πρῶτον, ὧ ἄνδρες Ἀθηναῖοι, ὥρμησεν ἐπὶ ταύτην τὴν σκῆψιν, ὡς ἐντεθειμένος τὰ χρήματα εἰς τὴν ναῦν· ἐπειδὴ δὲ τοῦτο ἐκ πολλῶν ἔμελλεν ἐλεγχθῆσεσθαι ψευδόμενος, ἕκ τε τῆς ἀπογραφῆς τῆς ἐν Βοσπόρῳ παρὰ τοῖς ἑλλιμενισταῖς καὶ ὑπὸ τῶν ἐν τῷ ἐμπορίῳ ἐπιδημούντων κατὰ τὸν αὐτὸν χρόνον, τηνικαῦτα με-

35 σὶν ἐκείνῳ τὸ χρυσίον ἀποδεδωκέναι, ἐφόδιον μὲν λαβῶν τὸ τὴν συγγραφὴν κελεύειν, οὐκ ἂν ἠγούμενος δ' ἡμᾶς εὐπόρως ἐξελέγξαι ὅσα μόνοι πρὸς αὐτοὺς αὐτοὶ πράξειαν. καὶ ὁ Λάμπις, ὅσα μὲν εἶπε πρὸς ἐμὲ πρὶν ὑπὸ τούτου διαφθαρῆναι, οὐκ ἐντὸς ὧν αὐτοῦ φησιν εἶπεῖν· ἐπειδὴ δὲ τὸ χρυσίον τοῦμὸν ἐμερίσατο, τότ' ἐντὸς εἶναι φησιν αὐτοῦ καὶ πάντ' ἀκριβῶς μνημονεύειν.

36 Εἰ μὲν οὖν, ὧ ἄνδρες δικασταί, ἐμοῦ μόνου κατεφρόνει Λάμπις, οὐδὲν ἂν ἦν θαυμαστόν· νῦν δὲ πολλῷ δεινότερα τούτου πέπρακται αὐτῷ πρὸς πάντας ὑμᾶς. κήρυγμα γὰρ ποιησαμένου Παιρισάδου ἐν Βοσπόρῳ, ἔαν τις βούληται Ἀθήναζε εἰς τὸ Ἀττικὸν ἐμπόριον σιτηγεῖν, ἀτελῆ τὸν σίτον ἐξάγειν, ἐπιδημῶν ἐν τῷ Βοσπόρῳ ὁ Λάμπις ἔλαβε τὴν ἐξαγωγὴν τοῦ σίτου καὶ τὴν ἀτέλειαν ἐπὶ τῷ τῆς πόλεως ὀνόματι, γεμίσας δὲ ναῦν μεγάλην σίτου ἐκόμισεν εἰς Ἄκανθον κάκει 918

διέθετο προσκοινωνήσας τούτῳ ἀπὸ τῶν ἡμετέρων  
 37 χρημάτων. καὶ ταῦτ' ἔπραξεν, ὡς ἄνδρες δικασταί, οἰ-  
 κῶν μὲν Ἀθήνησιν, οὔσης δ' αὐτῷ γυναικὸς ἐνθάδε  
 καὶ παίδων, τῶν δὲ νόμων τὰ ἔσχατα ἐπιτίμια προτε-  
 θεικότων, εἴ τις οἰκῶν Ἀθήνησιν ἄλλοσέ ποι σιτηγῆ-  
 σειεν ἢ εἰς τὸ Ἀττικὸν ἐμπόριον, ἔτι δ' ἐν τοιούτῳ και-  
 ρῷ ἐν ᾧ ὑμῶν οἱ μὲν ἐν τῷ ἄστει οἰκοῦντες διεμε-  
 τρούντο τὰ ἄλφιστα ἐν τῷ ὠδείῳ, οἱ δ' ἐν τῷ Πειραιεῖ  
 ἐν τῷ νεωρίῳ ἐλάμβανον κατ' ὀβολὸν τοὺς ἄρτους καὶ  
 ἐπὶ τῆς μακρᾶς στοᾶς, τὰ ἄλφιστα καθ' ἡμίεκτον με-  
 τρούμενοι καὶ καταπατούμενοι. καὶ ὅτι ἀληθῆ λέγω,  
 λαβέ μοι τήν τε μαρτυρίαν καὶ τὸν νόμον.

## ΜΑΡΤΥΡΙΑ. ΝΟΜΟΣ.

38 Φορμίων τοίνυν τούτῳ χρώμενος κοινωνῶ καὶ  
 μάρτυρι οἶεται δεῖν ἀποστερηῆσαι τὰ χρήμαθ' ἡμᾶς, οἱ  
 γε σιτηγοῦντες διατετελέκαμεν εἰς τὸ ὑμέτερον ἐμπό-  
 ριον, καὶ τριῶν ἤδη καιρῶν κατειληφόντων τὴν πόλιν  
 ἐν οἷς ὑμεῖς τοὺς χρησίμους τῷ δήμῳ ἐξητάζετε, οὐδε-  
 νὸς τούτων ἀπολελείμεθα, ἀλλ' ὅτε μὲν εἰς Θήβας  
 Ἀλέξανδρος παρήει, ἐπεδώκαμεν ὑμῖν τάλαντον ἄρ-  
 39 γυρίου, ὅτε δ' ὁ σίτος ἐπετιμήθη πρότερον καὶ ἐγένε-  
 το ἑκαίδεκα δραχμῶν, εἰσαγαγόντες πλείους ἢ μυ-  
 ρίους μεδίμνους πυρῶν διεμετρήσαμεν ὑμῖν τῆς καθε-  
 στηκυίας τιμῆς, πέντε δραχμῶν τὸν μέδιμνον· καὶ  
 ταῦτα πάντες ἴστε ἐν τῷ πομπείῳ διαμετρούμενοι· πέ-  
 ρουσι δ' εἰς τὴν σιτωνίαν τὴν ὑπὲρ τοῦ δήμου τάλαν-  
 τον ὑμῖν ἐπεδώκαμεν ἐγὼ τε καὶ ὁ ἀδελφός. καὶ μοι  
 ἀνάγνωθι τούτων τὰς μαρτυρίας.

## ΜΑΡΤΥΡΙΑΙ.

40 Ἀλλὰ μὴν εἴ γε δεῖ καὶ τούτοις τεκμαίρεσθαι, οὐκ 919

εἰκὸς ἦν ἐπιδιδόναί μὲν ἡμᾶς τσαῦτα χρήματα, ἵνα παρ' ὑμῖν εὐδοξῶμεν, συκοφαντεῖν δὲ Φορμίωνα, ἵνα καὶ τὴν ὑπάρχουσαν ἐπιείκειαν ἀποβάλωμεν. δικαίως ἂν οὖν βοηθήσαιτε ἡμῖν, ὧς ἄνδρες δικασταί. ἐπέδειξα γὰρ ὑμῖν οὐτ' ἐξ ἀρχῆς τὰ φορτία ἐνθήμενον τοῦτον εἰς τὴν ναῦν ἀπάντων ὧν ἐνδανείσατο Ἀθήνηθεν, τῶν τ' ἐν Βοσπόρῳ πραθέντων τοὺς τὰ ἑτερόπλοια δανεί-  
 41 σαντας μόλις διαλύσαντα, ἔτι δ' οὐτ' εὐποροῦντα οὐθ' οὕτως ὄντ' ἀβέλτερον ὥστ' ἀντὶ δισχλίων καὶ ἑξακοσίων δραχμῶν τριάκοντα μνᾶς καὶ ἐννέα ἀποδοῦναι, πρὸς τε τούτοις, ὅτε ἀποδοῦναί φησι τὸ χρυσίον τῷ Λάμπιδι, οὔτε τὸν παῖδα παραλαβόντα τὸν ἕμὸν οὔτε τὸν κοινὸν ἐπιδημοῦντα ἐν Βοσπόρῳ. ἔμοι δὲ Λάμπις αὐτὸς μαρτυρῶν φαίνεται ὡς οὐκ ἀπεί-  
 42 ληφε τὸ χρυσίον, πρὶν ὑπὸ τούτου διαφθαρεῖναι. καίτοι εἰ καθ' ἐν ἑκάστου οὕτως ἐδείκνυε Φορμίων, οὐκ οἶδ' ὅπως ἂν ἄλλως ἄμεινον ἀπελογήσατο. ὑπὲρ δὲ τοῦ τὴν δίκην εἰσαγώγιμον εἶναι ὁ νόμος αὐτὸς διαμαρτύρεται, κελεύων τὰς δίκας εἶναι τὰς ἐμπορικὰς τῶν συμβολαίων τῶν Ἀθήνησι καὶ εἰς τὸ Ἀθηναίων ἐμπόριον, καὶ οὐ μόνον τῶν Ἀθήνησιν, ἀλλὰ καὶ ὅσ' ἂν γένηται ἕνεκα τοῦ πλοῦ τοῦ Ἀθήναζε. λαβὲ δὴ μοι τοὺς νόμους.

### NOMOI.

43 Ὡς μὲν τοίνυν γέγονέ μοι τὸ συμβόλαιον πρὸς Φορμίων Ἀθήνησιν, οὐδ' αὐτοὶ ἑξαρνοί εἰσι, παραγράφονται δὲ ὡς οὐκ εἰσαγώγιμον τὴν δίκην οὐσαν. ἀλλ' εἰς ποῖον δικαστήριον εἰσέλθωμεν, ὧς ἄνδρες δικασ- 920  
 σταί, εἰ μὴ πρὸς ὑμᾶς, οὐπερ τὸ συμβόλαιον ἐποίησάμεθα; δεῖνόν γάρ ἂν εἴη, εἰ μὲν ἕνεκα τοῦ πλοῦ τοῦ Ἀθήναζε ἡδικοῦμεν, εἶναί μοι παρ' ὑμῖν τὸ δίκαιον

λαβεῖν παρὰ Φορμίωνος, ἐπειδὴ δὲ τὸ συμβόλαιον ἐν τῷ ὑμετέρῳ ἐμπορίῳ γέγονε, μὴ φάσκειν παρ' ὑμῖν  
 44 τούτους ὑπέξειν τὴν δίκην. καὶ ὅτε μὲν Θεοδότῳ τὴν δίκαιαν ἐπετρέψαμεν, ὡμολόγησαν εἶναι καθ' αὐτῶν ἐμοὶ τὴν δίκην εἰσαγώγιμον· νυνὶ δὲ τοῦναντίον λέγουσιν ὧν πρότερον αὐτοὶ συγκεχωρήκασιν, ὡς δέον παρὰ μὲν τῷ Θεοδότῳ τῷ ἰσοτελεῖ ὑποσχεῖν αὐτοὺς δίκην ἄνευ παραγραφῆς, ἐπειδὴ δὲ εἰς τὸ Ἀθηναίων δικαστήριον εἰσερχόμεθα, μηκέτ' εἰσαγώγιμον τὴν  
 45 δίκην εἶναι. ἐνθυμοῦμαι δ' ἔγωγε τί ἂν ποτε εἰς τὴν παραγραφὴν ἔγραψεν, εἰ ὁ Θεόδοτος ἀπέγνω τῆς δίκης, ὅπου νῦν γνόντος τοῦ Θεοδότου ἀπιέναι ἡμᾶς εἰς τὸ δικαστήριον οὐ φησι τὴν δίκην εἶναι εἰσαγώγιμον παρ' ὑμῖν, πρὸς οὓς ἐκεῖνος ἔγνω ἀπιέναι. πάθοιμι μέντ' ἂν τὰ δεινότερα, εἰ οἱ μὲν νόμοι τῶν Ἀθήνησι συμβολαίων κελεύουσι τὰς δίκας εἶναι πρὸς τοὺς θεσμοθέτας, ὑμεῖς δ' ἀπογνοίητε τῆς δίκης ὕμωμοκότες κατὰ τοὺς νόμους ψηφιεῖσθαι.

46 Τοῦ μὲν οὖν δανεῖσαι ἡμᾶς τὰ χρήματα αἷ τε συνθῆκαι καὶ αὐτὸς οὗτός ἐστι μάρτυς· τοῦ δ' ἀποδεδωκέναι οὐδεὶς ἐστι μάρτυς ἔξω τοῦ Λάμπιδος τοῦ συναδικοῦντος. καὶ οὗτος μὲν εἰς ἐκεῖνον μόνον ἀναφέρει τὴν ἀπόδοσιν, ἐγὼ δ' εἰς τε τὸν Λάμπιν αὐτὸν καὶ τοὺς ἀκούσαντας αὐτοῦ ὅτι οὐκ ἔφη ἀπειληφέναι τὸ χρυσίον. τούτῳ μὲν οὖν τοὺς ἐμοὺς μάρτυρας ἔξεστι κρίνειν, εἰ μὴ φησι τάληθῆ μαρτυρεῖν αὐτούς· ἐγὼ δ' οὐκ ἔχω τί χρήσωμαι τοῖς τούτου μάρτυσιν, οἳ φασιν 921 εἰδέναι τὸν Λάμπιν μαρτυροῦντα ἀπειληφέναι τὸ χρυσίον. εἰ μὲν γὰρ ἡ μαρτυρία ἡ τοῦ Λάμπιδος κατεβάλλετο ἐνταῦθ', ἴσως ἂν ἔφασαν οὗτοι δίκαιον εἶναι ἐπισκῆπτεσθαί μ' ἐκεῖνον· νῦν δ' οὐτε τὴν μαρτυρίαν ταύτην ἔχω, οὐτοσί τε οἴεται δεῖν ἀθῶος εἶναι οὐδὲν βέ-

βαιον ἐνέχυρον καταλιπὼν ὧν πεῖθει ὑμᾶς ψηφίξε-  
 47 σθαι. πῶς δ' οὐκ ἂν εἴη ἄτοπον, εἰ αὐτοῦ Φορμίωνος  
 ὁμολογοῦντος δανείσασθαι, φάσκοντος δ' ἀποδεδω-  
 κέναι, τὸ μὲν ὁμολογούμενον ὑπ' αὐτοῦ τούτου ἄκυ-  
 ρον ποιήσετε, τὸ δ' ἀμφισβητούμενον κύριον ψηφιεῖ-  
 σθε; καὶ ὁ μὲν Λάμπις, ὃ οὗτος σκήπτεται μάρτυρι,  
 ἕξαρονος γενόμενος τὸ ἐξ ἀρχῆς ὡς οὐκ ἀπέιληφε τὸ  
 χρυσίον, νῦν τὰ ἐναντία μαρτυρεῖ· ὑμεῖς δὲ γνόντες  
 ὡς οὐκ ἀπέιληφ' ἐκεῖνος, οὐκ ἔστ' ἐμάρτυρες τοῦ πρά-  
 48 γματος; καὶ ὅσα μὲν εἶπε μετὰ τῆς ἀληθείας, μὴ χρῆ-  
 σθε τεκμηρίῳ, ἃ δ' ἐψεύσατο τὸ ὕστερον, ἐπειδὴ διε-  
 φθάρη, πιστότερα ταῦθ' ὑπολάβοιτε εἶναι; καὶ μὴν,  
 ὧ ἄνδρες Ἀθηναῖοι, πολὺ δικαιότερόν ἐστι τοῖς ἐξ ἀρ-  
 χῆς ῥηθείσι τεκμαίρεσθαι μᾶλλον ἢ τοῖς ὕστερον τε-  
 κταινομένοις. τὰ μὲν γὰρ οὐκ ἐκ παρασκευῆς, ἀλλ' ἐκ  
 τῆς ἀληθείας ἔλεγε, τὰ δ' ὕστερον ψευδόμενος καὶ  
 49 πρὸς τὸ συμφέρον αὐτῷ. ἀναμνήσθητε δ', ὧ ἄνδρες  
 Ἀθηναῖοι, ὅτι οὐδ' αὐτὸς ὁ Λάμπις ἕξαρονος ἐγένετο  
 ὡς οὐκ εἴη εἰρηκῶς ὅτι οὐκ ἀπέιληφε τὸ χρυσίον, ἀλλ'  
 εἰπεῖν μὲν ὠμολόγει, οὐ μέντοι γ' ἐντὸς ὧν αὐτοῦ εἰ-  
 πεῖν. οὐκ οὖν ἄτοπον, εἰ τῆς ἐκείνου μαρτυρίας τὸ μὲν  
 πρὸς τοῦ ἀποστερουῦντος πιστῶς ἀκούσεσθε, τὸ δ' ὑπὲρ 922  
 50 τῶν ἀποστερουμένων ἀπιστον ἔσται παρ' ὑμῖν; μηδα-  
 μῶς, ὧ ἄνδρες δικασταί. ὑμεῖς γὰρ ἔστε οἱ αὐτοὶ οἱ  
 τὸν ἐπιδεδανεισμένον ἐκ τοῦ ἐμπορίου πολλὰ χρήμα-  
 τα καὶ τοῖς δανεισταῖς οὐ παρασχόντα τὰς ὑποθήκας  
 θανάτῳ ζημιώσαντες εἰσαγγελθέντα ἐν τῷ δήμῳ, καὶ  
 ταῦτα πολίτην ὑμέτερον ὄντα καὶ πατρὸς ἐστρατηγη-  
 51 κότης. ἠγείσθε γὰρ τοὺς τοιούτους οὐ μόνον τοὺς ἐν-  
 τυγχάνοντας ἀδικεῖν, ἀλλὰ καὶ κοινῇ βλάπτειν τὸ ἐμ-  
 πόριον ὑμῶν, εἰκότως. αἱ γὰρ εὐπορίαι τοῖς ἐργαζο-  
 μένοις οὐκ ἀπὸ τῶν δανειζομένων, ἀλλ' ἀπὸ τῶν δα-



νειζόντων εἰσὶ, καὶ οὔτε ναῦν οὔτε ναύκληρον οὔτ' ἐπιβάτην ἔστ' ἀναχθῆναι, τὸ τῶν δανειζόντων μέ-  
 52 ρος ἂν ἀφαιρῆτε. ἐν μὲν οὖν τοῖς νόμοις πολλαὶ καὶ  
 καλαὶ βοήθειαι εἰσιν αὐτοῖς· ὑμᾶς δὲ δεῖ συνεπανορ-  
 θοῦντας φαίνεσθαι καὶ μὴ συγχωροῦντας τοῖς πονη-  
 ροῖς, ἵν' ὑμῖν ὡς πλείστη ὠφέλεια παρὰ τὸ ἐμπόριον  
 ᾗ. ἔσται δ', εἰὰν διαφυλάττητε τοὺς τὰ ἑαυτῶν προῦε-  
 μένους, καὶ μὴ ἐπιτρέπητε ἀδικεῖσθαι ὑπὸ τῶν τοιού-  
 των θηρίων.

Ἐγὼ μὲν οὖν ὅσαπερ οἴός τ' ἦν εἶρηκα· καλῶ δὲ  
 καὶ ἄλλον τινὰ τῶν φίλων, εἰὰν κελεύητε.

## XXXV.

## ΠΡΟΣ ΤΗΝ ΛΑΚΡΙΤΟΥ ΠΑΡΑΓΡΑΦΗΝ.

## ΥΠΟΘΕΣΙΣ.

Ἄνδροκλῆς δανείσας χρήματα Ἀρτέμωνι Φασηλίτῃ τὸ γέ-  
 νος, ἐμπόρῳ, τελευτήσαντος ἐκείνου προῖν ἀποδοῦναι τὸ ἀρ-  
 γύριον, εἰσπράττει τὸν ἀδελφὸν αὐτοῦ Λάκριτον τὸν σοφι- 923  
 στήν, δύο προβαλλόμενος δίκαια, ὅτι τε παρόντος Λακρίτου  
 καὶ ἀναδεξαμένου τὸ ἀργύριον ἐδάνεισε τῷ Ἀρτέμωνι, καὶ  
 ὅτι κληρονόμος ἔστι τῶν Ἀρτέμωνος Λάκριτος. ὁ δὲ τῆς μὲν  
 κληρονομίας ἀρίστασθαί φησι, παραγράφεται δὲ τὴν δίκην,  
 λέγων μηδὲν ἑαυτῷ πρὸς Ἀνδροκλέα συμβόλαιον εἶναι μηδὲ  
 συγγραφὴν μηδεμίαν. πάντως δὲ καὶ τὸ ἀναδεδέχθαι ἔξαρ-  
 νος γίνεται· οὐδὲ γὰρ ἂν τοῦτο ὁμολογῶν ἠγνωμίονει πρὸς  
 τὴν ἔκτισιν.

Οὐκ ὀρθῶς δὲ τινες ἐνόμισαν τὸν λόγον μὴ γνήσιον εἶ-  
 ναι, ἀμυδροῖς ἀπατηθέντες τεκμηρίοις. τὸ μὲν γὰρ τῆς φρά-  
 σεως ἀνεμῖνον οὐκ ἔμπροσθεν ἰδιωτικοῖς ἀγῶσι, τὸν δὲ Λία  
 τὸν ἀνακτα κατὰ τὴν τοῦ προσώπου τοῦ ὑποκειμένου συν-

ἤθειαν δῆλός ἐστιν ὠνομακῶς, πρὸς δὲ τὴν παραγραφὴν ἀσθενέστερον ἀπήντηκε διὰ τὸ πρᾶγμα τὸ πονηρόν.

Οὐδὲν καινὸν διαπράττονται οἱ Φασηλιταί, ὧ ἄνδρες δικασταί, ἀλλ' ἅπερ εἰώθασιν. οὗτοι γὰρ δεινότατοι μὲν εἰσι δανείσασθαι χρήματ' ἐν τῷ ἐμπορίῳ, ἐπειδὴν δὲ λάβωσι καὶ συγγραφὴν συγγράψονται ναυτικὴν, εὐθύς ἐπελάθοντο καὶ τῶν συγγραφῶν καὶ τῶν νόμων καὶ ὅτι δεῖ ἀποδοῦναι αὐτοὺς ἅ ἔλαβον, καὶ οἴονται, εἰν ἀποδῶσιν, ὥσπερ τῶν ἰδίων τι τῶν ἐαυ- 924 τῶν ἀπολωλεκέναι, ἀλλ' ἀντὶ τοῦ ἀποδοῦναι σοφίσματα εὐρίσκουσι καὶ παραγραφὰς καὶ προφάσεις, καὶ εἰσι πονηρότατοι ἀνθρώπων καὶ ἀδικώτατοι. τεκμήριον δὲ τούτου· πολλῶν γὰρ ἀφικνουμένων εἰς τὸ ὑμέτερον ἐμπόριον καὶ Ἑλλήνων καὶ βαρβάρων, πλείους δίκαι εἰδὼν ἐκάστοτε αὐτῶν τῶν Φασηλιτῶν ἢ τῶν ἄλλων ἀπάντων. οὗτοι μὲν οὖν τοιοῦτοί εἰσιν. ἐγὼ δ', ὧ ἄνδρες δικασταί, χρήματα δανείσας Ἀρτέμωνι τῷ τούτου ἀδελφῷ κατὰ τοὺς ἐμπορικὸς νόμους, εἰς τὸν Πόντον καὶ πάλιν Ἀθήναζε, τελευτήσαντος ἐκείνου πρὶν ἀποδοῦναί μοι τὰ χρήματα, Λακρίῳ τούτῳ εἰληχα τὴν δίκην ταύτην κατὰ τοὺς αὐτοὺς νόμους τού- 4 τους καθ' οὗσπερ τὸ συμβόλαιον ἐποιησάμην, ἀδελφῷ ὄντι τούτῳ ἐκείνου καὶ ἔχοντι ἅπαντα τὰ Ἀρτέμωνος, καὶ ὅς' ἐνθάδε κατέλιπε καὶ ὅσα ἦν αὐτῷ ἐν τῇ Φασήλιδι, καὶ κληρονόμῳ ὄντι τῶν ἐκείνου ἀπάντων, καὶ οὐκ ἂν ἔχοντος τούτου δεῖξαι νόμον ὅστις αὐτῷ δίδωσιν ἐξουσίαν ἔχειν μὲν τὰ τοῦ ἀδελφοῦ καὶ διωκηκέναι ὅπως ἐδόκει αὐτῷ, μὴ ἀποδοῦναι δὲ τὰλλότρια χρήματα, ἀλλὰ λέγειν νῦν ὅτι οὐκ ἔστι κληρονόμος, ἀλλ' ἀφίσταται τῶν ἐκείνου. ἡ μὲν τουτουὶ Λα-

κρίτου πονηρία τοιαύτη ἐστίν· ἐγὼ δ' ὑμῶν δέομαι, ὡς ἄνδρες δικασταί, εὐνοϊκῶς ἀκούσαί μου περὶ τοῦ πράγματος τουτουί· κἂν ἐξελέγξω αὐτὸν ἀδικοῦντα ἡμᾶς τε τοὺς δανείσαντας καὶ ὑμᾶς οὐδὲν ἤττον, βοηθεῖτε ἡμῖν τὰ δίκαια.

- 6 Ἐγὼ γάρ, ὡς ἄνδρες δικασταί, αὐτὸς μὲν οὐδ' ὀπωπιοῦν ἐγνώριζον τοὺς ἀνθρώπους τούτους· Θρασσυμήδης δ' ὁ Διοφάντου υἱὸς, ἐκείνου τοῦ Σφηττίου, 925 καὶ Μελάνωπος ὁ ἀδελφὸς αὐτοῦ ἐπιτήδειοί μοί εἰσι· καὶ χρώμεθ' ἀλλήλοις ὡς οἶόν τε μάλιστα. οὗτοι προσῆλθόν μοι μετὰ Λακρίτου τουτουί, ὅποτε
- 7 ἐγγνωρισμένοι τούτῳ (οὐ γὰρ οἶδα), καὶ ἐδέοντό μου δανεῖσαι χρήματ' εἰς τὸν Πόντον Ἀρτέμωνι τῷ τούτου ἀδελφῷ καὶ Ἀπολλοδώρῳ, ὅπως ἂν ἐνεργοὶ ᾴσιν, οὐδὲν εἰδῶς, ὡς ἄνδρες δικασταί, οὐδ' ὁ Θρασσυμήδης τὴν τούτων πονηρίαν, ἀλλ' οἰόμενος εἶναι ἐπιεικεῖς ἀνθρώπους καὶ οἰοίπερ προσεποιοῦντο καὶ ἔφασαν εἶναι, καὶ ἠγούμενος ποιήσειν αὐτοὺς πάντα ὅσαπερ ὑπ-
- 8 σχνεῖτο καὶ ἀνεδέχετο Λάκριτος οὕτως. πλεῖστον δ' ἄρ' ἦν ἐψευσμένος, καὶ οὐδὲν ἤδει οἷσις θηρίοις ἐπλησίαζε τοῖς ἀνθρώποις τούτοις. κἀγὼ πεισθεὶς ὑπὸ τοῦ Θρασσυμήδους καὶ τοῦ ἀδελφοῦ αὐτοῦ, καὶ Λακρίτου τουτουί ἀναδεχομένου μοι πάντ' ἔσεσθαι τὰ δίκαια παρὰ τῶν ἀδελφῶν τῶν αὐτοῦ, ἐδάνεισα μετὰ ξένου τινὸς ἡμετέρου Καρυστίου τριάκοντα μνᾶς ἀργυρίου.
- 9 βούλομαι οὖν, ὡς ἄνδρες δικασταί, τῆς συγγραφῆς ἀκούσαι ὑμᾶς πρῶτον, καθ' ἣν ἐδανείσαμεν τὰ χρήματα, καὶ τῶν μαρτύρων τῶν παραγενομένων τῇ δανείσματι· ἔπειτα περὶ τῶν ἄλλων ἐπιδείξομεν, οἷα ἐτοιχωρύχησαν οὗτοι περὶ τὸ δάνειον. λέγε τὴν συγγραφὴν, εἶτα τὰς μαρτυρίας.

## ΣΥΓΓΡΑΦΗ.

- 10 [Ἐδάνευσαν Ἀνδροκλῆς Σφήττιος καὶ Ναυσικράτης Καρύστιος Ἀρτέμωνι καὶ Ἀπολλοδώρῳ Φασηλίταις δραχμῆς ἀργυρίου τρισχιλίας Ἀθήνηθεν εἰς Μένδην ἢ Σκιώ- 926 νην, καὶ ἐντεῦθεν εἰς Βόσπορον, ἐὰν δὲ βούλωνται, τῆς ἐπ' ἀριστερὰ μέχρι Βορουσθένους καὶ πάλιν Ἀθήναζε, ἐπὶ διακοσίαις εἴκοσι πέντε τὰς χιλίας, ἐὰν δὲ μετ' Ἀρκτοῦρον ἐκπλεύσωσιν ἐκ τοῦ Πόντου ἐφ' Ἱερὸν, ἐπὶ τριακοσίαις τὰς χιλίας, ἐπὶ οἴνου κεραμίσις Μενδαίοις τρισχιλίαις, ὅς πλεύσεται ἐκ Μένδης ἢ Σκιώνης ἐν τῇ εἰκοσῶρῳ, ἣν
- 11 Ὑβλήσιος ναυκληρεῖ. ὑποτιθέασι δὲ ταῦτα, οὐκ ὀφείλοντες ἐπὶ τούτοις ἄλλω οὐδενὶ οὐδὲν ἀργύριον, οὐδ' ἐπιδανείσονται. καὶ ἀπαξέουσι τὰ χρήματα τὰ ἐκ τοῦ Πόντου ἀντιφορισθέντα Ἀθήναζε πάλιν ἐν τῷ αὐτῷ πλοίῳ ἅπαντα. σωθέντων δὲ τῶν χρημάτων Ἀθήναζε ἀποδώσουσιν οἱ δανεισάμενοι τοῖς δανείασι τὸ γιγνόμενον ἀργύριον κατὰ τὴν συγγραφὴν ἡμερῶν εἴκοσιν, ἀφ' ἧς ἂν ἔλθωσιν Ἀθήναζε, ἐντελὲς πλὴν ἐκβολῆς, ἣν ἂν οἱ σύμπλοι ψηφισάμενοι κοινῇ ἐκβάλωνται, καὶ ἂν τι πολεμίοις ἀποτίσωσιν· τῶν δ' ἄλλων ἀπάντων ἐντελὲς. καὶ παρεξέουσι τοῖς δανείασι τὴν ὑποθήκην ἀνέπαφον κρατεῖν, ἕως ἂν ἀποδῶσι τὸ γιγνόμενον ἀργύριον κατὰ τὴν συγγραφὴν. ἐὰν δὲ μὴ ἀποδῶσιν ἐν τῷ συγκειμένῳ χρόνῳ, τὰ ὑποκειμένα τοῖς δανείασιν ἐξέστω ὑποθεῖναι καὶ ἀποδόσθαι τῆς ὑπαρχούσης τιμῆς· καὶ ἐὰν τι ἐλλείπη τοῦ ἀργυρίου, ὃ δεῖ γενέσθαι τοῖς δανείασιν κατὰ τὴν συγγραφὴν, κατὰ Ἀρτέμωνος καὶ Ἀπολλοδώρου ἔστω ἡ πράξις τοῖς δανείασιν καὶ ἐκ τῶν τούτων ἀπάντων, καὶ ἐγγείων καὶ ναυτικῶν, πανταχοῦ ὅπου ἂν ᾧσι, καθάπερ δίκην ὠφληκότων καὶ ὑπερ- 927 ἡμέρων ὄντων, καὶ ἐνὶ ἑκατέρῳ τῶν δανεισάντων καὶ ἀμφοτέροις. ἐὰν δὲ μὴ εἰσβάλωσι, μείναντες ἐπὶ κυνὶ ἡμέρας δέκα ἐν Ἑλλησπόντῳ, ἐξελόμενοι ὅπου ἂν μὴ σῦλαι ᾧσιν Ἀθηναίοις, καὶ ἐντεῦθεν καταπλεύσαντες Ἀθήναζε τοὺς τόκους ἀποδόντων τοὺς πέρουσι γραφέντας εἰς τὴν συγγραφὴν. ἐὰν δὲ τι ἢ ταῦς παθῆται ἤμεστον ἐν τῇ ἀπληρίᾳ τὰ χρήματα, σωτηρία ἔστω τῶν ὑποκειμένων· τὰ δὲ περιγεγόμενα κοινὰ ἔστω τοῖς δανείασιν. κυριώ-

τερον δὲ περὶ τούτων ἄλλο μηδὲν εἶναι τῆς συγγραφῆς.

Μάρτυρες Φορμίων Πειραιεύς, Κηφισόδωρος Βοιωτίας, Ἡλιόδωρος Πιτθεύς.]

14 Λέγε δὴ καὶ τὰς μαρτυρίας.

### ΜΑΡΤΥΡΙΑΙ.

[Ἀρχενομίδης Ἀρχεδάμαντος Ἀναγυράσιος μαρτυρεῖ συνθήκας παρ' ἑαυτῷ καταθέσθαι Ἀνδροκλέα Σφήττιον, Ναυσικράτην Καρύστιον, Ἀρτέμωνα, Ἀπολλόδωρον Φασηλίτας, καὶ εἶναι παρ' ἑαυτῷ ἔτι κειμένην τὴν συγγραφὴν.]

Λέγε δὴ καὶ τὴν τῶν παραγενομένων μαρτυρίαν.

### ΜΑΡΤΥΡΙΑ.

[Θεόδοτος ἰσοτελής, Χαρίνος Ἐπιχάρους Λευκονοεύς, Φορμίων Κηφισοφώντος Πειραιεύς, Κηφισόδωρος Βοιωτίας, Ἡλιόδωρος Πιτθεύς μαρτυροῦσι παρεῖναι, ὅτ' ἐδάνεισεν Ἀνδροκλῆς Ἀπολλοδώρῳ καὶ Ἀρτέμωνι ἀργυρίου τρισχιλίας δραχμὰς, καὶ εἰδέναι τὴν συγγραφὴν καταθεμένους παρὰ Ἀρχενομίδῃ Ἀναγυράσιῳ.]

- 15 Κατὰ τὴν συγγραφὴν ταύτην, ὧ ἄνδρες δικασταὶ ἐδάνεισα τὰ χρήματα Ἀρτέμωνι τῷ τούτου ἀδελφῷ, κελεύοντος τούτου καὶ ἀναδεχομένου ἅπαντ' ἔσεσθαι 928 μοι τὰ δίκαια κατὰ τὴν συγγραφὴν, καθ' ἣν ἐδάνεισα τούτου αὐτοῦ γράφοντος καὶ συσσημηναμένου, ἐπειδὴ ἐγράφη. οἱ μὲν γὰρ ἀδελφοὶ οἱ τούτου ἔτι νεώτεροι ἦσαν καὶ μειράκια παντάπασιν, οὗτος δὲ Λάκριτος
- 16 Φασηλίτης, μέγα πρᾶγμα, Ἰσοκράτους μαθητῆς· οὗτος ἦν ὁ πάντα διοικῶν, καὶ ἑαυτῷ με τὸν νοῦν προσέχειν ἐκέλευεν· αὐτὸς γὰρ ἔφη ποιήσειν μοι τὰ δίκαια ἅπαντα καὶ ἐπιδημήσειν Ἀθήνησι, τὸν δ' ἀδελφὸν ἑαυτοῦ Ἀρτέμωνα πλεύσεσθαι ἐπὶ τοῖς χρήμασι. καὶ

τότε μὲν, ὡς ἄνδρες δικασταὶ, ὅτ' ἐβούλετο τὰ χρήματα λαβεῖν παρ' ἡμῶν, καὶ ἀδελφὸς ἔφη εἶναι καὶ κοινωνὸς τοῦ Ἀρτέμιωνος, καὶ λόγους θαναμασίως ὡς πιθανοὺς  
 17 ἔλεγεν· ἐπειδὴ δὲ τάχιστα ἐγκρατεῖς ἐγένοντο τοῦ ἀργυρίου, τοῦτο μὲν διενείμαντο καὶ ἐχρῶντο ὅ τι ἐδόκει τούτοις, κατὰ δὲ τὴν συγγραφὴν τὴν ναυτικὴν, καθ' ἣν ἔλαβον τὰ χρήματα, οὔτε μέγα οὔτε μικρὸν ἐπραττον, ὡς αὐτὸ τὸ ἔργον ἐδήλωσεν. οὗτοςί δὲ Λάκριτος ἀπάντων ἦν τούτων ὁ ἐξηγητής. καθ' ἕκαστον δὲ τῶν γεγραμμένων ἐν τῇ συγγραφῇ ἐπιδείξω τούτους οὐδ' ὅτιοῦν πεποιηκότας ὑγιές.

18 Πρῶτον μὲν γὰρ γέγραπται ὅτι ἐπ' οἴνου κεραμί-  
 οῖς τρισχιλίους ἐδανείζοντο παρ' ἡμῶν τὰς τριάκοντα  
 μυᾶς, ὡς ὑπαρχούσης αὐτοῖς ὑποθήκης ἑτέρων τριά-  
 κοντα μυῶν, ὥστ' εἰς τάλαντον ἀργυρίου τὴν τιμὴν  
 εἶναι τοῦ οἴνου καθισταμένην, σὺν τοῖς ἀναλώμασιν,  
 ὅσα ἔδει ἀναλίσκεσθαι εἰς τὴν κατασκευὴν τὴν περὶ  
 τὸν οἶνον· τὰ δὲ τρισχίλια κεράμια ἄγεσθαι ταῦτα εἰς  
 τὸν Πόντον ἐν τῇ εἰκοσόρῳ, ἣν Ὑβλήσιος ἐναυκλήρει.  
 19 γέγραπται μὲν ταῦτα ἐν τῇ συγγραφῇ, ὡς ἄνδρες δι-  
 κασταὶ, ἧς ὑμεῖς ἀκηκόατε· οὗτοι δ' ἀντὶ τῶν τρισχι-  
 λίων κεραμίων οὐδὲ πεντακόσια κεράμια εἰς τὸ πλοῖον  
 ἐνέθεντο, ἀλλ' ἀντὶ τοῦ ἡγοράσθαι αὐτοῖς τὸν οἶνον,  
 ὅσον προσῆκε, τοῖς χρήμασιν ἐχρῶντο ὅ τι ἐδόκει τού-  
 τοις, τὰ δὲ κεράμια τὰ τρισχίλια οὐδ' ἐμέλλησαν οὐδὲ  
 διανοήθησαν ἐνθέσθαι εἰς τὸ πλοῖον κατὰ τὴν συγγρα-  
 φήν. ὅτι δ' ἀληθῆ ταῦτα λέγω, λαβὲ τὴν μαρτυρίαν  
 τῶν συμπλεόντων ἐν τῷ αὐτῷ πλοίῳ τούτοις.

### ΜΑΡΤΥΡΙΑ.

20 [Ἐρασικλῆς μαρτυρεῖ κυβερναῖν τὴν ναῦν ἣν Ὑβλήσιος ἐναυκλήρει, καὶ εἰδέναι Ἀπολλόδωρον ἀγόμενον ἐν τῷ

πλοίω οἴνου Μενδαίου κεράμια τετρακόσια πενήκοντα, καὶ οὐ πλείω· ἄλλο δὲ μηδὲν ἀγώγιμον ἄγεσθαι ἐν τῷ πλοίω Ἀπολλόδωρον εἰς τὸν Πόντον.

Ἰππίας Ἀθηνίππου Ἀλικαρνασσεὺς μαρτυρεῖ συμπλεῖν ἐν τῇ Ἰβλησίῳ νηὶ διοπεύων τὴν ναῦν, καὶ εἰδέναι Ἀπολλόδωρον τὸν Φασηλίτην ἀγόμενον ἐν τῷ πλοίῳ ἐκ Μένδης εἰς τὸν Πόντον οἴνου Μενδαίου κεράμια τετρακόσια πενήκοντα, ἄλλο δὲ μηδὲν φορτίον.

Πρὸς τοῖσδ' ἐξεμαρτύρησεν Ἀρχιάδης Μνησωνίδου Ἀχαρνέως, Σώστρατος Φιλίππου Ἰστιαιόθεν, Εὐμάριχος Εὐβοίου Ἰστιαιόθεν, Φιλτιάδης Κτησίῳ Ξυπεταιῶν, Διονύσιος Δημοκρατίδου Χολλείδης.]

- 21 Περὶ μὲν οὖν τοῦ πλήθους τοῦ οἴνου, ὅσον ἔδει αὐτοὺς ἐνθέσθαι εἰς τὸ πλοῖον, ταῦτα διεπράξαντο, καὶ ἤρξαντο εὐθύς ἐντεῦθεν ἀπὸ τοῦ πρώτου γεγραμ- 930 μένου παραβαίνειν καὶ μὴ ποιεῖν τὰ γεγραμμένα. μετὰ δὲ ταῦτ' ἔστιν ἐν τῇ συγγραφῇ ὅτι ὑποτιθέασι ταῦτ' ἐλεύθερα καὶ οὐδενὶ οὐδὲν ὀφείλοντες, καὶ ὅτι οὐδ'
- 22 ἐπιδανείσονται ἐπὶ τούτοις παρ' οὐδενός. ταῦτα διαρρήδη γέγραπται, ὧ ἄνδρες δικασταί. οὗτοι δὲ τί ἐποίησαν; ἀμελήσαντες τῶν γεγραμμένων ἐν τῇ συγγραφῇ δανείζονται παρὰ τινος νεανίσκου, ἐξαπατήσαντες ὡς οὐδενὶ οὐδὲν ὀφείλοντες· καὶ ἡμᾶς τε παρεκρούσαντο καὶ ἔλαθον δανεισάμενοι ἐπὶ τοῖς ἡμετέροις, ἐκεῖνόν τε τὸν νεανίσκον τὸν δανείσαντα ἐξηπάτησαν ὡς ἐπ' ἐλευθέροις τοῖς χρήμασι δανειζόμενοι· τοιαῦτα τούτων ἔστι τὰ κακουργήματα. ταῦτα δὲ πάντ' ἔστι τὰ σοφίσματα Λακρίτου τουτουί. ὅτι δ' ἀληθῆ λέγω καὶ ἐπεδανείσαντο χρήματα παρὰ τὴν συγγραφὴν, μαρτυρίαν ἀναγνώσεται ὑμῖν αὐτοῦ τοῦ ἐπιδανείσαντος.
- 23 λέγε τὴν μαρτυρίαν.

### ΜΑΡΤΥΡΙΑ.

[Ἄρατος Ἀλικαρνασσεὺς μαρτυρεῖ δανεῖσαι Ἀπολλο-

δώρω ἑνδεκα μᾶς ἀργυρίου ἐπὶ τῇ ἐμπορίᾳ, ἣν ἦγεν ἐν τῇ Ἰβλησίῳ νηὶ εἰς τὸν Πόντον, καὶ τοῖς ἐκεῖθεν ἀνταγορασθεῖσι, καὶ μὴ εἰδέναι αὐτὸν δεδανεισμένον παρὰ Ἀνδροκλέους ἀργύριον· οὐ γὰρ ἂν δανεῖσαι αὐτὸς Ἀπολλοδώρῳ τὸ ἀργύριον.]

- 24 Αἱ μὲν πανουργίαι τοιαῦται τῶν ἀνθρώπων τούτων εἰσίν. γέγραπται δὲ μετὰ ταῦτα ἐν τῇ συγγραφῇ, ὡς ἄνδρες δικασταί, ἐπειδὴν ἀποδοῦνται ἐν τῷ Πόντῳ ἃ ἦγον, πάλιν ἀνταγοράζειν χρήματα καὶ ἀντιφορτίζειν 931 καὶ ἀπάγειν Ἀθήναζε τὰ ἀντιφορτισθέντα, καὶ ἐπειδὴν ἀφίκωνται Ἀθήναζε, ἀποδοῦναι εἴκοσιν ἡμερῶν τὸ ἀργύριον ἡμῖν δόκιμον· ἕως δ' ἂν ἀποδοῶσι, κρατεῖν τῶν χρημάτων ἡμᾶς, καὶ ἀνέπαφα ταῦτα παρέχειν
- 25 τούτους, ἕως ἂν ἀπολάβωμεν. γέγραπται μὲν γὰρ ταῦτα οὕτως ἄκριβῶς ἐν τῇ συγγραφῇ· οὗτοι δ', ὡς ἄνδρες δικασταί, ἐνταῦθα καὶ ἐπεδείξαντο μάλιστα τὴν ὑβρίν καὶ τὴν ἀναίδειαν τὴν ἑαυτῶν, καὶ ὅτι οὐδὲ μικρὸν προσεῖχον τοῖς γράμμασι τοῖς γεγραμμένοις ἐν τῇ συγγραφῇ, ἀλλ' ἠγοῦντο εἶναι τὴν συγγραφὴν ἄλλως ὑβρίλου καὶ φλυαρίαν. οὔτε γὰρ ἀντηγόρασαν οὐδὲν ἐν τῷ Πόντῳ οὔτε ἀντεφορτίσαντο ὥστε ἄγειν Ἀθήναζε· ἡμεῖς τε οἱ δανείσαντες τὰ χρήματα ἠκόντων αὐτῶν τούτων ἐκ τοῦ Πόντου οὐκ εἶχομεν ὅτου ἐπιλαβοίμεθα οὐδ' ὅτου κρατοῖμεν, ἕως κομισαίμεθα τὰ ἡμέτερά αὐτῶν· οὐδ' ὅτι οὖν γὰρ εἰσήγαγον εἰς τὸν λιμένα τὸν
- 26 ὑμέτερον οὗτοι. ἀλλὰ πεπόνθαμεν καινότατον, ὡς ἄνδρες δικασταί· ἐν γὰρ τῇ πόλει τῇ ἡμετέρᾳ αὐτῶν, οὐδὲν ἀδικοῦντες οὐδὲ δίκην οὐδεμίαν ὠφληκότες τούτοις, σεσυλήμεθα τὰ ἡμέτερά αὐτῶν ὑπὸ τούτων Φασηλιτῶν ὄντων, ὥσπερ δεδομένων συλῶν Φασηλίταις κατ' Ἀθηναίων. ἐπειδὴν γὰρ μὴ ἐθέλωσιν ἀποδοῦναι ἃ ἔλαβον, τί ἂν τις ἄλλο ὄνομ' ἔχει θέσθαι



τοῖς τοιούτοις ἢ ὅτι ἀφαιροῦνται βία τὰ ἀλλότρια; ἐγὼ μὲν οὐδ' ἀκήκοα πώποτε πρᾶγμα μιαιώτερον ἢ ὁ οὐ-  
 27 τοι διαπεπραγμένοι εἰσὶ περὶ ἡμᾶς, καὶ ταυθ' ὁμολο-  
 γοῦντες λαβεῖν παρ' ἡμῶν τὰ χρήματα. ὅσα μὲν γὰρ  
 ἀμφισβητήσιμά ἐστι τῶν συμβολαίων, κρίσεως δεῖται, 932  
 ὡς ἄνδρες δικασταί· τὰ δὲ παρ' ἀμφοτέρων ὁμολογη-  
 θέντα τῶν συντιθεμένων, καὶ περὶ ὧν συγγραφαὶ  
 κείνται ναυτικά, τέλος ἔχειν ἅπαντες νομίζουσι, καὶ  
 χρῆσθαι προσήκει τοῖς γεγραμμένοις. ὅτι δὲ κατὰ τὴν  
 συγγραφὴν οὐδ' ὀτιοῦν πεποιήκασιν, ἀλλ' εὐθύς ἀπ'  
 ἀρχῆς ἀρξάμενοι ἐκακοτέχνουν καὶ ἐπεβούλευον μηδὲν  
 ὑγιὲς ποιεῖν, ὑπὸ τε τῶν μαρτυριῶν καὶ αὐτοὶ ὑφ' ἐαυ-  
 τῶν ἐλέγχονται οὕτωσὶ καταφανῶς.

28 Ὁ δὲ πάντων δεινότατον διεπράξατο Λάκριτος  
 οὕτωσὶ, δεῖ ὑμᾶς ἀκοῦσαι· οὗτος γὰρ ἦν ὁ πάντα ταυ-  
 τα διοικῶν. ἐπειδὴ γὰρ ἀφίκοντο δεῦρο, εἰς μὲν τὸ  
 ὑμέτερον ἐμπόριον οὐ καταπλέουσιν, εἰς φωρῶν δὲ λι-  
 μένα ὀρμίζονται, ὅς ἐστιν ἔξω τῶν σημείων τοῦ ὑμετέ-  
 ρου ἐμπορίου. καὶ ἐστὶν ὅμοιον εἰς φωρῶν λιμένα ὀρ-  
 μίσασθαι, ὥσπερ ἂν εἴ τις εἰς Αἴγιναν ἢ εἰς Μέγαρα  
 ὀρμίσαιτο· ἔξεστι γὰρ ἀποπλεῖν ἐκ τοῦ λιμένος τού-  
 29 του ὅποι ἂν τις βούληται καὶ ὀπηνίξ' ἂν δοκῇ αὐτῷ.  
 καὶ τὸ μὲν πλοῖον ὥρμει ἐνταυῦθα πλείους ἢ πέντε καὶ  
 εἴκοσιν ἡμέρας, οὗτοι δὲ περιεπάτουν ἐν τῷ δείγματι  
 τῷ ὑμετέρῳ, καὶ ἡμεῖς προσιόντες διελεγόμεθα, καὶ  
 ἐκελεύομεν τούτους ἐπιμελεῖσθαι ὅπως ἂν ὡς τάχιστ'  
 ἀπολάβοιμεν τὰ χρήματα. οὗτοι δ' ὠμολόγουν τε καὶ  
 ἔλεγον ὅτι αὐτὰ ταῦτα περαίνοιεν. καὶ ἡμεῖς τούτοις  
 30 προσῆμεν, καὶ ἅμ' ἐπεσκοποῦμεν εἴ τι ἐξαιροῦνται  
 ἢ ποθεν ἐκ τοῦ πλοίου ἢ πεντηκοστεύονται. ἐπειδὴ δ'  
 ἡμέραι τε ἦσαν συχνὰ ἐπιδημοῦσι τούτοις, ἡμεῖς τ'  
 οὐδ' ὀτιοῦν εὐρίσκομεν οὔτ' ἐξηρημένον οὔτε πεπεν-

- τηκοστευμένον ἐπὶ τῷ ὀνόματι τῷ τούτων, ἐνταυθ' 933  
 ἤδη μᾶλλον προσεκειμέθα ἀπαιτοῦντες. καὶ ἐπειδὴ  
 ἠνωχλοῦμεν αὐτοῖς, ἀποκρίνεται Λάκριτος οὕτωσιν, ὁ  
 ἀδελφὸς ὁ Ἀρτέμωνος, ὅτι οὐκ ἂν οἰοίτ' εἶησαν ἀπο-  
 δοῦναι, ἀλλ' ἀπόλωλεν ἅπαντα τὰ χρήματα· καὶ ἔφη
- 31 Λάκριτος δίκαιόν τι ἔχειν λέγειν περὶ τούτων. καὶ  
 ἡμεῖς, ὧ ἄνδρες δικασταί, ἠγανακτοῦμεν μὲν ἐπὶ τοῖς  
 λεγομένοις, πλέον δ' οὐδὲν ἦν ἀγανακτοῦσιν ἡμῖν·  
 τούτοις γὰρ οὐδ' ὅτιοῦν ἔμελεν. οὐδὲν δ' ἦττον ἠρω-  
 τῶμεν αὐτοὺς ὄντινα τρόπον ἀπολωλότ' εἶη τὰ χρή-  
 ματα. Λάκριτος δ' οὕτωσιν ναυαγήσαι ἔφη τὸ πλοῖον πα-  
 ραπλέον ἐκ Παντικαπαίου εἰς Θεοδοσίαν, ναυαγήσαν-  
 τος δὲ τοῦ πλοίου ἀπολωλέναι τὰ χρήματα τοῖς ἀδελ-  
 φοῖς τοῖς ἑαυτοῦ, ἃ ἔτυχεν ἐν τῷ πλοίῳ ἐνόητα· ἐνεῖναι  
 δὲ τάριχος τε καὶ οἶνον Κῶον καὶ ἄλλ' ἄττα. καὶ ταῦτα  
 ἔφασαν πάντα ἀντιφορτισθέντα μέλλειν αὐτὰ ἄγειν
- 32 Ἀθήναζε, εἰ μὴ ἀπώλετο ἐν τῷ πλοίῳ. καὶ ἃ μὲν ἔλεγε,  
 ταυτ' ἦν· ἄξιον δ' ἀκοῦσαι τὴν βδελυρίαν τῶν ἀνθρώ-  
 πων τούτων καὶ τὴν ψευδολογίαν. πρὸς τε γὰρ τὸ  
 πλοῖον τὸ ναυαγήσαν οὐδὲν ἦν αὐτοῖς συμβόλαιον,  
 ἀλλ' ἦν ἕτερος ὁ δεδανεικῶς Ἀθήνηθεν ἐπὶ τῷ ναύῳ  
 τῷ εἰς τὸν Πόντον καὶ ἐπ' αὐτῷ τῷ πλοίῳ (Ἀντίπα-  
 τρος ὄνομα ἦν τῷ δεδανεικῷ, Κιτιεὺς τὸ γένος)· τό-  
 τ' οἰνάριον τὸ Κῶον ὀρθοήκοντα στάμνοι ἐξεστηκότος  
 οἴνου, καὶ τὸ τάριχος ἀνθρώπων τινὲ γεωργῶ παρεκο-  
 μίξετο ἐν τῷ πλοίῳ ἐκ Παντικαπαίου εἰς Θεοδοσίαν,  
 τοῖς ἐργάταις τοῖς περὶ τὴν γεωργίαν χρῆσθαι. τί οὖν  
 ταύτας τὰς προφάσεις λέγουσιν; οὐδὲν γὰρ προσήκει.
- 33 καὶ μοι λαβὲ τὴν μαρτυρίαν, πρῶτον μὲν τὴν Ἀπολλω- 934  
 νίδου ὅτι Ἀντίπατρος ἦν ὁ δανείσας ἐπὶ τῷ πλοίῳ, τού-  
 τοις δ' οὐδ' ὅτιοῦν προσήκει τῆς ναυαγίας, ἔπειτα τὴν

Ἐρασικλέους καὶ τὴν Ἰππίου, ὅτι ὀγδοήκοντα μόνον κεράμια παρήγετο ἐν τῷ πλοίῳ.

ΜΑΡΤΥΡΙΑΙ.

[Ἀπολλωνίδης Ἀλικαρνασσεὺς μαρτυρεῖ εἰδέναι δα-  
νεῖσαντα Ἀντίπατρον, Κιτιέα τὸ γένος, χρήματα Ὑβλησίῳ  
εἰς τὸν Πόντον ἐπὶ τῇ νηὶ ἣν Ὑβλήσιος ἐναυκλήσει, καὶ  
τῷ ναύλῳ τῷ εἰς τὸν Πόντον· κοινωνεῖν δὲ καὶ αὐτὸν τῆς  
νεῶς Ὑβλησίῳ, καὶ συμπλεῖν ἑαυτοῦ οἰκέτας ἐν τῇ νηὶ, καὶ  
ὅτε διεφθάρῃ ἡ ναὺς, παρεῖναι τοὺς οἰκέτας τοὺς ἑαυτοῦ  
καὶ ἀπαγγέλλειν ἑαυτῷ, καὶ ὅτι ἡ ναὺς κενὴ διεφθάρῃ πα-  
ραπλεύουσα εἰς Θεοδοσίαν ἐκ Παντικαπαίου.]

34 Ἐρασικλῆς μαρτυρεῖ συμπλεῖν Ὑβλησίῳ κυβερνῶν τὴν  
ναῦν εἰς τὸν Πόντον, καὶ ὅτε παρέπλει ἡ ναὺς εἰς Θεοδο-  
σίαν ἐκ Παντικαπαίου, εἰδέναι κενὴν τὴν ναῦν παρα-  
πλεύουσαν, καὶ Ἀπολλοδώρου αὐτοῦ τοῦ φεύγοντος νυκτὶ  
τὴν δίκην, μὴ εἶναι οἶνον ἐν τῷ πλοίῳ, ἀλλὰ παράγε-  
σθαι τῶν ἐκ τῆς Θεοδοσίας τινὶ οἴνου Κῶα κεράμια πε-  
ρὶ ὀγδοήκοντα.

Ἰππίας Ἀθηνίππου Ἀλικαρνασσεὺς μαρτυρεῖ συμπλεῖν  
Ὑβλησίῳ διοπεύων τὴν ναῦν, καὶ ὅτε παρέπλει ἡ ναὺς εἰς  
Θεοδοσίαν ἐκ Παντικαπαίου, ἐνθῆσθαι Ἀπολλόδωρον εἰς  
τὴν ναῦν ἑξίων ἀγγεῖον ἐν ἧ δύο καὶ ταρίχους κεράμια ἑν-  
δεκα ἢ δώδεκα καὶ δέσματ' αἴγεια, δύο δέσμας ἢ τρεῖς, ἄλ-  
λο δ' οὐδέν.

Πρὸς τοῖσδ' ἐξεμαρτύρησεν Εὐφίλιτος Λαμοτίμου  
Ἀφιδναῖος, Ἰππίας Τιμοξένου Θυμαϊτάδης, Σώστρατος  
Φιλίππου Ἰστιαίουθεν, Ἀρχενομίδης Στράτωνος Θοριάσιος, 935  
Φιλτιάδης Κτησικλέους Ἐυπεταίων.]

35 Ἡ μὲν ἀναίδεια τοιαύτη τῶν ἀνθρώπων τούτων  
ἐστίν. ὑμεῖς δ', ὡς ἄνδρες δικασταί, ἐνθυμεῖσθε πρὸς  
ὑμᾶς αὐτοὺς εἴ τινας πάποι' ἴστε ἢ ἠκούσατε οἴνου  
Ἀθήναζε ἐκ τοῦ Πόντου κατ' ἐμπορίαν εἰσάγοντας,  
ἄλλως τε καὶ Κῶον. πᾶν γὰρ δήπου τούναντιον εἰς  
τὸν Πόντον ὁ οἶνος εἰσάγεται ἐκ τῶν τόπων τῶν περὶ

ἡμᾶς, ἐκ Πεπαρήθου καὶ Κῶ καὶ Θάσιος καὶ Μενδαῖος  
 καὶ ἐξ ἄλλων τινῶν πόλεων παντοδαπός· ἐκ δὲ τοῦ  
 36 Πόντου ἕτερά ἐστιν ἃ εἰσάγεται δεῦρο. κατεχόμενοι δ'  
 ὑφ' ἡμῶν καὶ ἐλεγχόμενοι εἴ τι περιγένοιτο τῶν χρη-  
 μάτων ἐν τῷ Πόντῳ, ἀπεκρίνατο Λάκριτος οὕτως ὅτι  
 ἑκατὸν στατήρες Κυζικηνοὶ περιγένοιτο καὶ τοῦτο τὸ  
 χρυσίου δεδανεικῶς εἶη ἀδελφὸς αὐτοῦ ἐν τῷ Πόντῳ  
 ναυκλήρῳ τιμὴ Φασηλίτῃ, πολίτῃ καὶ ἐπιτηδεῖω ἑαυ-  
 τοῦ, καὶ οὐ δύναίτο κομίσασθαι, ἀλλὰ σχεδόν τι ἀπο-  
 37 λωλὸς εἶη καὶ τοῦτο. ταῦτ' ἐστιν ἃ ἔλεγε Λάκριτος οὐ-  
 τοσί. ἢ δὲ συγγραφὴ οὐ ταῦτα λέγει, ὧ ἄνδρες δικα-  
 σταί, ἀλλ' ἀντιφορτισαμένους ἀπάγειν κελεύει Ἀθή-  
 ναζε, οὐ δανείζειν τούτους ὅτῳ ἂν βούλωνται ἐν τῷ  
 Πόντῳ τὰ ἡμέτερα ἄνευ ἡμῶν, ἀλλ' Ἀθήναζε παρέχειν  
 ἀνέπαφα ἡμῖν, ἕως ἂν ἡμεῖς ἀπολάβωμεν τὰ χρήματα  
 ὅσ' ἔδανείσαμεν. καὶ μοι ἀναγίνωσκε τὴν συγγραφὴν  
 πάλιν.

### ΣΥΓΓΡΑΦΗ.

38 Πότερον, ὧ ἄνδρες δικασταί, δανείζειν κελεύει 937  
 τούτους ἢ συγγραφὴ τὰ ἡμέτερα. καὶ ταῦτ' ἀνθρώπῳ  
 ὃν ἡμεῖς οὔτε γινώσκομεν οὔθ' ἐοράκαμεν πώποτε,  
 ἢ ἀντιφορτισαμένους κομίσαι Ἀθήναζε καὶ φανερὰ  
 39 ποιῆσαι ἡμῖν καὶ ἀνέπαφα παρέχειν; ἢ μὲν γὰρ συγ-  
 γραφὴ οὐδὲν κυριώτερον ἢ εἶναι τῶν ἐγγεγραμμένων,  
 οὐδὲ προσφέρειν οὔτε νόμον οὔτε ψήφισμα οὔτ' ἄλλ'  
 οὐδ' ὅτιοῦν πρὸς τὴν συγγραφὴν· τούτοις δ' εὐθύς  
 ἐξ ἀρχῆς οὐδὲν ἐμέλησε τῆς συγγραφῆς ταύτης, ἀλλὰ  
 τοῖς χρήμασιν ἐχρῶντο τοῖς ἡμετέροις ὡς περ ἰδίους οὐ-  
 σιν αὐτῶν· οὕτως εἰσὶν οὔτοι κακοῦργοι σοφισταί καὶ  
 40 ἄδικοι ἄνθρωποι. ἐγὼ δὲ μὰ τὸν Δία τὸν ἄνακτα καὶ  
 τοὺς θεοὺς ἅπαντας, οὐδενὶ πώποτ' ἐφθόνησα οὐδ'

ἐπετίμησα, ὧ ἄνδρες δικασταί, εἴ τις βούλεται σοφισ-  
 τῆς εἶναι καὶ Ἰσοκράτει ἀργύριον ἀναλίσκειν· μαινοί-  
 μην γὰρ ἂν, εἴ τί μοι τούτων ἐπιμελὲς εἴη. οὐ μέντοι  
 μὰ Δία οἶμαί γε δεῖν ἀνθρώπους καταφρονοῦντας καὶ  
 οἰομένους δεινούς εἶναι ἐφίεσθαι τῶν ἀλλοτρίων, οὐδ'  
 ἀφαιρεῖσθαι, τῷ λόγῳ πιστεύοντας· πονηροῦ γὰρ  
 41 ταῦτ' ἐστὶ σοφιστοῦ καὶ οἰμωζομένου. Λάκριτος δ' 938  
 οὐτοσί, ὧ ἄνδρες δικασταί, οὐ τῷ δικαίῳ πιστεύων εἰσ-  
 ελήλυθε ταύτην τὴν δίκην, ἀλλ' ἀκριβῶς εἰδὼς τὰ  
 πεπραγμέν' ἑαυτοῖς περὶ τὸ δάνεισμα τοῦτο, καὶ ἠγού-  
 μενος δεινὸς εἶναι καὶ ῥαδίως λόγους ποριεῖσθαι περὶ  
 ἀδίκων πραγμάτων, οἶεται παράξειν ὑμᾶς ὅποι ἂν  
 βούληται. ταῦτα γὰρ ἐπαγγέλλεται δεινὸς εἶναι, καὶ  
 ἀργύριον αἰτεῖ καὶ μαθητὰς συλλέγει, περὶ αὐτῶν τού-  
 42 των ἐπαγγελλόμενος παιδεύειν. καὶ πρῶτον μὲν τοὺς  
 ἀδελφοὺς τοὺς αὐτοῦ ἐπαίδευσεν τὴν παιδείαν ταύτην,  
 ἣν ὑμεῖς αἰσθάνεσθε πονηρὰν καὶ ἄδικον, ὧ ἄνδρες  
 δικασταί, δανείζεσθαι ἐν τῷ ἐμπορίῳ ναυτικὰ χρήματα  
 καὶ ταῦτ' ἀποστερεῖν καὶ μὴ ἀποδιδόναι. πῶς ἂν γέ-  
 νοιντο πονηρότεροι ἄνθρωποι ἢ τοῦ παιδεύοντος τὰ  
 τοιαῦτα ἢ αὐτῶν τῶν παιδευομένων; ἐπεὶ οὖν δεινὸς  
 ἐστὶ καὶ πιστεύει τῷ λέγειν καὶ ταῖς χιλίαις δραχμαῖς,  
 43 ἅς δέδωκε τῷ διδασκάλῳ, κελεύσατε αὐτὸν διδάξαι  
 ὑμᾶς ἢ ὡς τὰ χρήματ' οὐκ ἔλαβον παρ' ἡμῶν, ἢ ὡς λα-  
 βόντες ἀποδεδώκασιν, ἢ ὅτι τὰς ναυτικὰς συγγραφὰς  
 οὐ δεῖ κυρίας εἶναι, ἢ ὡς δεῖ ἄλλο τι χρῆσασθαι τοῖς  
 χρήμασιν ἢ ἐφ' οἷς ἔλαβον κατὰ τὴν συγγραφὴν. τού-  
 των ὅ τι βούλεται πεισάτω ὑμᾶς. καὶ ἔγωγε καὶ αὐ-  
 τὸς συγχωρῶ σοφώτατον εἶναι τοῦτον, ἐὰν ὑμᾶς πείσῃ  
 τοὺς περὶ τῶν συμβολαίων τῶν ἐμπορικῶν δικάζοντας  
 ἀλλ' εὖ οἶδ' ὅτι οὐδὲν ἂν τούτων οἶός τ' εἴη οὔτος οὔτε  
 διδάξαι οὔτε πείσαι.

- 44 Χωρίς δὲ τούτων, φέρε πρὸς τῶν θεῶν, ὧ ἄνδρες  
δικασταί, εἰ τοῦναντίον συνεβέβηκει, μὴ ὁ τούτου ἀδελ- 939  
φὸς ὁ τετελετηκῶς ἐμοὶ ὄφειλε τὰ χρήματα, ἀλλ' ἐγὼ  
τῷ τούτου τάλαντον ἢ ὀγδοήκοντα μναῖς ἢ πλεόν ἢ  
ἔλαττον, ἄρ' ἂν οἴεσθε Λάκριτον τουτονί, ὧ ἄνδρες δι-  
κασταί, τοὺς αὐτοὺς λόγους λέγειν οἷσπερ νυνὶ κατα-  
κέχρηται, ἢ φάσκειν αὐτὸν οὐκ εἶναι κληρονόμου καὶ  
ἀφίστασθαι τῶν τοῦ ἀδελφοῦ, καὶ οὐκ ἂν πάνν πικρῶς  
εἰσπράττειν με, ὥσπερ καὶ παρὰ τῶν ἄλλων εἰσπέπρα-  
κται, εἰ τίς τι ἐκείνῳ τῷ τετελετηκῶτι ὄφειλεν ἢ ἐν
- 45 Φασήλιδι ἢ ἄλλοθί που; καὶ εἰ τίς ἡμῶν φεύγων δίκην  
ὑπὸ τούτου παραγραφὴν ἐτόλμησε παραγράφεσθαι,  
μὴ εἰσαγωγίμον εἶναι τὴν δίκην, εὖ οἶδ' ὅτι ἡγανάκτει  
ἂν αὐτὸς καὶ ἐσχετλίαζε πρὸς ὑμᾶς, δεινὰ φάσκων  
πάσχειν καὶ παρανομεῖσθαι, εἰ μὴ τίς αὐτῷ τὴν δίκην  
ψηφιεῖται εἰσαγωγίμον εἶναι, ἐμπορικὴν οὐσαν. ἔπει-  
τα, ὧ Λάκριτε, σοὶ μὲν τοῦτο δίκαιον δοκεῖ εἶναι, ἐμοὶ  
δὲ διὰ τί οὐκ ἔσται; οὐχ ἅπασιν ἡμῖν οἱ αὐτοὶ νόμοι  
γεγραμμένοι εἰσὶ καὶ τὸ αὐτὸ δίκαιον περὶ τῶν ἐμπο-
- 46 ρικῶν δικῶν; ἀλλ' οὕτω βδελυρὸς τίς ἐστί καὶ ὑπερ-  
βάλλων ἅπαντας ἀνθρώπους τῷ πονηρὸς εἶναι ὥστ'  
ἐπιχειρεῖ πείθειν ὑμᾶς ψηφίσασθαι μὴ εἰσαγωγίμον  
εἶναι τὴν ἐμπορικὴν δίκην ταυτηνί, δικαζόντων ὑμῶν  
νυνὶ τὰς ἐμπορικὰς δίκας. ἀλλὰ τί κελεύεις, ὧ Λάκρι-  
τε; μὴ ἱκανὸν εἶναι ἡμᾶς ἀποστρεφείσθαι ἃ ἔδανείσα-  
μεν χρήματα ὑμῖν, ἀλλὰ καὶ εἰς τὸ δεσμωτήριον παρα-  
δοθῆναι ὑφ' ὑμῶν προσοφλόντας τὰ ἐπιτίμια, ἐὰν μὴ
- 47 ἐκτίνωμεν; καὶ πῶς οὐκ ἂν δεινὸν εἴη καὶ σχέτιον  
καὶ αἰσχρὸν ὑμῖν, ὧ ἄνδρες δικασταί, εἰ οἱ δανείσαντες 940  
ἐν τῷ ἐμπορίῳ τῷ ὑμετέρῳ χρήματα ναυτικά καὶ ἀπο-  
στερούμενοι ὑπὸ τῶν δανεισαμένων καὶ ἀποστερούν-  
των ἀπάγοιντο εἰς τὸ δεσμωτήριον; ταῦτ' ἐστίν, ὦ

Λάκριτε, ἂ τουτουσὶ πείθεις; ἀλλὰ ποῦ χρὴ λαβεῖν δί-  
 κην, ὧ ἄνδρες δικασταὶ, περὶ τῶν ἐμπορικῶν συμβο-  
 λαίων; παρὰ ποίᾳ ἀρχῇ ἢ ἐν τίνι χρόνῳ; παρὰ τοῖς  
 ἕνδεκα; ἀλλὰ τοιχωρῦχους καὶ κλέπτας καὶ τοὺς ἄλ-  
 λους κακούργους τοὺς ἐπὶ θανάτῳ οὗτοι εἰσάγουσιν.  
 48 ἀλλὰ παρὰ τῷ ἄρχοντι; οὐκοῦν ἐπικλήρων καὶ ὄρφα-  
 νῶν καὶ τῷ τοκέων τῷ ἄρχοντι προστέτακται ἐπιμε-  
 λεῖσθαι. ἀλλὰ νῆ Δία παρὰ τῷ βασιλεῖ. ἀλλ' οὐκ ἐσμέν  
 γυμνασίαρχοι, οὐδὲ ἀσεβείας οὐδένα γραφόμεθα. ἀλλ'  
 ὁ πολέμαρχος εἰσάξει. ἀποστασίου γε καὶ ἀπροστασίου.  
 οὐκοῦν ὑπόλοιπόν ἐστιν οἱ στρατηγοί. ἀλλὰ τοὺς τριη-  
 φάρχους καθιστᾶσιν, ἐμπορικὴν δὲ δίκην οὐδεμίαν  
 49 εἰσάγουσιν. ἐγὼ δ' εἰμὶ ἔμπορος, καὶ σὺ ἀδελφὸς καὶ  
 κληρονόμος ἐνὸς τῶν ἐμπόρων τοῦ λαβόντος παρ'  
 ἡμῶν τὰ ἐμπορικὰ χρήματα. ποῖ οὖν δεῖ ταύτην εἰσελ-  
 θεῖν τὴν δίκην; δίδαξον, ὧ Λάκριτε, μόνον δίκαιόν τι  
 λέγων καὶ κατὰ τοὺς νόμους. ἀλλ' οὐκ ἔστιν οὕτω δει-  
 νὸς ἄνθρωπος οὐδεὶς, ὅστις ἂν περὶ τοιούτων πραγμά-  
 των ἔχοι τι δίκαιον εἰπεῖν.

50 Οὐ τοίνυν ταῦτα μόνον, ὧ ἄνδρες δικασταὶ, δεινὰ  
 ἐγὼ πάσχω ὑπὸ Λακρίτου τουτουῖ, ἀλλὰ καὶ χωρὶς  
 τοῦ ἀποστειρεῖσθαι τὰ χρήματα εἰς τοὺς ἐσχάτους ἂν  
 κινδύνους ἀφικόμην τὸ τούτου μέρος, εἰ μὴ μοι ἢ συγ-  
 γραφὴ ἐβοήθει ἢ πρὸς τούτους, καὶ ἐμαρτύρει ὅτι εἰς  
 τὸν Πόντον ἔδωκα τὰ χρήματα καὶ πάλιν Ἀθήναζε.  
 ἴστε γὰρ, ὧ ἄνδρες δικασταὶ, τὸν νόμον ὡς χαλεπὸς  
 ἐστιν, ἐάν τις Ἀθηναίων ἄλλοσέ ποι σιτηγήσῃ ἢ Ἀθή-  
 ναζε, ἢ χρήματα δανείσῃ εἰς ἄλλο τι ἐμπόριον ἢ τὸ  
 Ἀθηναίων, οἷαι ζημίαι περὶ τούτων εἰσὶν, ὡς μεγάλαι  
 51 καὶ δειναί. μᾶλλον δ' αὐτὸν ἀνάγνωθι αὐτοῖς τὸν νό-  
 μον, ἵν' ἀκριβέστερον μάθωσιν.

## ΝΟΜΟΣ.

[Ἀργύριον δὲ μὴ ἐξεῖναι ἐκδοῦναι Ἀθηναίων καὶ τῶν μετοίκων τῶν Ἀθήνησι μετοικούντων μηδενί, μηδὲ ὧν οὗτοι κύριοί εἰσιν, εἰς ναῦν ἥτις ἂν μὴ μέλλῃ ἄξειν σῖτον Ἀθήναζε, καὶ τἄλλα τὰ γεγραμμένα περὶ ἐκάστου αὐτῶν. ἔαν δέ τις ἐκδῶ παρὰ ταῦτ', εἶναι τὴν φάσιν καὶ τὴν ἀπογραφὴν τοῦ ἀργυρίου πρὸς τοὺς ἐπιμελητάς, κατὰ περὶ τῆς νεῶς καὶ τοῦ σίτου εἰρηται, κατὰ ταῦτα. καὶ δίκη αὐτῷ μὴ ἔστω περὶ τοῦ ἀργυρίου, ὃ ἂν ἐκδῶ ἄλλοσέ ποιῇ Ἀθήναζε· μηδὲ ἀρχὴ εἰσαγέτω περὶ τούτου μηδεμία.]

- 52 Ὁ μὲν νόμος, ὃ ἄνδρες δικασταὶ, οὕτω χαλεπὸς ἔστιν· οὗτοι δ' οἱ μισρώτατοι ἀνθρώπων ἀπάντων, γεγραμμένου διαρρήδην ἐν τῇ συγγραφῇ Ἀθήναζε πάλιν ἦκειν τὰ χρήματα, εἰς Χίον ἐπέτρεψαν καταχθῆναι ἃ ἐδανείσαντο Ἀθήνηθεν παρ' ἡμῶν. δανειζομένου γὰρ ἐν τῷ Πόντῳ τοῦ ναυκλήρου τοῦ Φασηλίτου ἕτερα χρήματα παρὰ τινος Χίου ἀνθρώπου, οὐ φάσκοντος δὲ τοῦ Χίου δανείσειν, ἔαν μὴ ὑποθήκην λάβῃ ἅπανθ' ὅσ' ἦν περὶ τὸν ναυκλήρον, καὶ ἐπιτρέπωσι ταῦτα οἱ πρότερον δεδανεικότες, ἐπέτρεψαν ταῦτα ὑποθήκην γενέσθαι τῷ Χίῳ τὰ ἡμέτερα καὶ κύριον ἐκείνου γενέ- 942
- 53 σθαι ἀπάντων, καὶ οὕτως ἀπέπλεον ἐκ τοῦ Πόντου μετὰ τοῦ Φασηλίτου ναυκλήρου καὶ μετὰ τοῦ Χίου τοῦ δεδανεικότες, καὶ ὀρμίζονται ἐν φωρῶν λιμένι, εἰς δὲ τὸ ὑμέτερον ἐμπόριον οὐχ ὀρμίσαντο. καὶ νυνὶ, ὃ ἄνδρες δικασταὶ, τὰ Ἀθήνηθεν δανεισθέντα χρήματα εἰς τὸν Πόντον καὶ πάλιν ἐκ τοῦ Πόντου Ἀθήναζε εἰς
- 54 Χίον κατηγμένα ἔστιν ὑπὸ τούτων. ὅπερ οὖν ἐν ἀρχῇ ὑπεθέμην τοῦ λόγου, ὅτι καὶ ὑμεῖς ἀδικεῖσθε οὐδὲν ἧττον τῶν δόντων ἡμῶν τὰ χρήματα. σκοπεῖτε δ', ὃ ἄνδρες δικασταὶ, πῶς συναδικεῖσθε, ἐπειδάν τις τῶν νόμων τῶν ὑμετέρων κρείττων ἐργχειρῇ εἶναι, καὶ τὰς



συγγραφὰς τὰς ναυτικὰς ἀκύρωτους ποιῆ καὶ καταλύη, καὶ τὰ χρήματα τὰ παρ' ἡμῶν εἰς Χίον ἢ διαπεστακῶς, πῶς οὐκ ἀδικεῖ ὁ τοιοῦτος ἄνθρωπος καὶ ὑμᾶς;

55 Ἐμοὶ μὲν οὖν ἔστιν, ὡς ἄνδρες δικασταὶ, πρὸς τούτους ὁ λόγος· τούτοις γὰρ ἔδωκα τὰ χρήματα. τούτοις δ' ἔσται πρὸς τὸν ναύκληρον ἐκεῖνον τὸν Φασηλίτην, τὸν πολίτην τὸν αὐτῶν, ὃ φασὶ δανεῖσαι τὰ χρήματα ἄνευ ἡμῶν παρὰ τὴν συγγραφὴν· οὐδὲ γὰρ ἡμεῖς ἴσμεν τίνα ἔστι τὰ πεπραγμένα τούτοις πρὸς τὸν ἑαυτῶν πο-  
56 λίτην, ἀλλ' αὐτοὶ οὗτοι ἴσασιν. ταῦτα ἡγούμεθα δίκαια εἶναι, καὶ ὑμῶν δεόμεθα, ὡς ἄνδρες δικασταὶ, βοηθεῖν ἡμῖν τοῖς ἀδικουμένοις, καὶ κολάζειν τοὺς κακοτεχνούντας καὶ σοφισζομένους, ὥσπερ οὗτοι σοφίζονται. καὶ ἂν ταῦτα ποιῆτε, ὑμῖν τε αὐτοῖς τὰ συμφέροντα ἔσθε ἐψηφισμένοι, καὶ περιαιρησέσθε τῶν πονηρῶν ἀνθρώπων τὰς πανουργίας ἀπάσας, ἅς ἐνιοὶ πανουργ- 943  
γοῦσι περὶ τὰ συμβόλαια τὰ ναυτικά.

---

XXXVI.

## ΠΑΡΑΓΡΑΦΗ ΥΠΕΡ ΦΟΡΜΙΩΝΟΣ.

ΥΠΟΘΕΣΙΣ.

Πασιῶν ὁ τραπέζιτης τελευτῶν ἐπὶ δύο παισὶν ἐξ Ἀρχίππης. Ἀπολλοδώρῳ καὶ Πασικλεῖ, Φορμίωνα οἰκῆτην ἑαυτοῦ γενόμενον, τετυχηκότα δὲ ἔτι πρότερον ἐλευθερίας, ἐπίτροπον τοῦ νεωτέρου τῶν παιδῶν Πασικλέους κατέλιπε, καὶ τὴν μητέρα αὐτῶν, παλλακὴν ἑαυτοῦ γενομένην, ἔδωκεν ἐπὶ προικὶ γυναικῆ. Ἀπολλόδωρος οὖν νέμεται πρὸς τὸν ἀδελφὸν τὴν πατρῶαν οὐσίαν πλὴν τῆς τραπέζης καὶ τοῦ ἀσπιδοπηγείου· ταῦτα γὰρ Φορμίων ἐμεμίσθωτο παρὰ Πασιῶνος εἰς ὠρισμένον χρόνον τινά. καὶ τέως μὲν ἐλάμβανε τὸ ἥμισυ τῆς μισθώσεως ἑκάτερος, ὕστερον δὲ καὶ αὐτὰ νέμονται, καὶ γίγνεται

τὸ μὲν ἀσπιδοπηγεῖον Ἀπολλοδώρου, Πασικλέους δὲ ἡ τράπεζα. ἀποθανούσης δὲ καὶ τῆς μητρὸς ὕστερον, νειμάμενος καὶ τὴν ἐκείνης οὐσίαν, ἐνεκάλει τῷ Φορμίῳ ὡς πολλὰ ἔχοιτι ἑαυτοῦ χρήματα. καθίσαντες οὖν ἑαυτοὺς διαιτητὰς, ὡς φησι Φορμίῳ, Ἀπολλοδώρῳ προσήκοντες, Νικίας καὶ Δεινίας καὶ Ἀνδρομένῃς, ἔπεισαν Ἀπολλόδωρον διαλύσασθαι πρὸς Φορμίωνα τὰ ἐγκλήματα λαβόντα πεντακισχιλίας. ὁ μὲν οὖν Ἀπολλόδωρος μετὰ ταῦτα πάλιν εἴληγε δίκην Φορμίῳ ἀφορμῆς· ἀφορμὴν δὲ οἱ Ἀττικοὶ καλοῦσιν ὅπερ ἡμεῖς ἐν- 944  
 θήκη. ὁ δὲ Φορμίῳ παραγράφεται, νόμον παρεχόμενος τὸν κελεύοντα περὶ ὧν ἂν ἅπαξ ἀφῆ τις καὶ διαλύσῃται μηκέτι ἐξεῖναι δικάζεσθαι. ἄπτεται μέντοι καὶ τῆς εὐθείας ὁ ῥήτωρ, δεικνὺς ὡς οὐκ εἶχεν ἡ τράπεζα χρήματα ἴδια τοῦ Πασίωνος. τοῦτο δὲ πεποιήκειν, ἵνα ἡ παραγραφή μᾶλλον ἰσχύη, τῆς εὐθείας δεικνυμένης τῷ Ἀπολλοδώρῳ σαθρᾶς.

Τὴν μὲν ἀπειρίαν τοῦ λέγειν, καὶ ὡς ἀδυνάτως ἔχει Φορμίῳ, αὐτοὶ πάντες ὁρᾶτε, ὧ ἄνδρες Ἀθηναῖοι· ἀνάγκη δ' ἐστὶ τοῖς ἐπιτηδείοις ἡμῶν, ἃ σύνοισμεν πολλάκις τούτου διεξιόντος ἀκηκοότες, λέγειν καὶ διδάσκειν ὑμᾶς, ἵν' εἰδότες καὶ μεμαθηκότες ὀρθῶς τα δίκαια παρ' ἡμῶν, ἃ ἂν ἦ δίκαια καὶ εὖορκα, ταῦτα 2  
 ψηφίσῃσθε. τὴν μὲν οὖν παραγραφὴν ἐποιησάμεθα τῆς δίκης οὐχ ἵν' ἐκκρούοντες χρόνους ἐμποιωῦμεν, ἀλλ' ἵνα τῶν πραγμάτων, εἰς ἐπιδείξῃ μηδ' ὅτιοῦν ἀδικοῦνθ' ἑαυτὸν οὕτωσιν, ἀπαλλαγὴ τις αὐτῷ γένηται παρ' ὑμῶν κυρία. ὅσα γὰρ παρὰ τοῖς ἄλλοις ἐστὶν ἀνθρώποις ἰσχυρὰ καὶ βέβαια ἄνευ τοῦ παρ' ὑμῶν ἀγωνίσασθαι, ταῦτα πάντα πεποιήκως Φορμίῳ οὕτωσιν, καὶ 945  
 3 πολλὰ μὲν εὖ πεποιήκως Ἀπολλόδωρον τουτουῖ, πάντα δ', ὅσων κύριος τῶν τούτου κατελείφθη, διαλύσας καὶ παραδοὺς δικαίως, καὶ πάντων ἀφεθεὶς μετὰ ταῦτα τῶν ἐγκλημάτων, ὅμως, ὡς ὁρᾶτε, ἐπειδὴ φέρειν τοῦτον οὐχ οἶός τ' ἐστὶ, δίκην ταλάντων εἴκοσι λαχῶν αὐ-

τῷ ταύτην συκοφαντεῖ. ἐξ ἀρχῆς οὖν ἅπαντα τὰ πρα-  
χθέντα τούτῳ πρὸς Πασίωνα καὶ Ἀπολλόδωρον ὡς ἂν  
δύνωμαι διὰ βραχυτάτων εἰπεῖν πειράσομαι, ἐξ ὧν εὐ-  
οῖδ' ὅτι ἢ τε τούτου συκοφαντία φανερὰ γενήσεται, καὶ  
ὡς οὐκ εἰσαγωγίμος ἡ δίκη γνώσεσθε ἅμα ταυτ' ἀκού-  
σαντες.

4 Πρῶτον μὲν οὖν ὑμῖν ἀναγνώσεται τὰς συνθή-  
κας, καθ' ἃς ἐμίσθωσε Πασίων τὴν τράπεζαν τούτῳ  
καὶ τὸ ἀσπιδοπηγεῖον. καὶ μοι λαβὲ τὰς συνθήκας καὶ  
τὴν πρόκλησιν καὶ τὰς μαρτυρίας ταυτασί.

### ΣΥΝΘΗΚΑΙ. ΠΡΟΚΛΗΣΙΣ. ΜΑΡΤΥΡΙΑΙ.

Αἱ μὲν οὖν συνθήκαι, καθ' ἃς ἐμίσθωσεν ὁ Πασίων  
τούτῳ τὴν τράπεζαν καὶ τὸ ἀσπιδοπηγεῖον ἤδη καθ'  
ἑαυτον ὄντι, αὐταὶ εἰσιν, ὧ ἄνδρες Ἀθηναῖοι· δεῖ δ'  
ὑμᾶς ἀκοῦσαι καὶ μαθεῖν ἐκ τίνος τρόπου προσώφειλε  
5 τὰ ἔνδεκα τάλαντα ὁ Πασίων ἐπὶ τὴν τράπεζαν. οὐ γὰρ  
δι' ἀπορίαν ταυτ' ὤφειλεν, ἀλλὰ διὰ φιλεργίαν. ἡ μὲν  
γὰρ ἔγγειος ἦν οὐσία Πασίωνι μάλιστα ταλάντων εἰκο-  
σιν, ἀργύριον δὲ πρὸς ταύτην δεδανεισμένον ἴδιον πλέον  
ἢ πεντήκοντα τάλαντα. ἐν οὖν τοῖς πεντήκοντα τα-  
λάντοις τούτοις ἀπὸ τῶν παρακαταθηκῶν τῶν τῆς τρα- 94ῶ  
6 πέξης ἔνδεκα τάλαντα ἐνεργὰ ἦν. μισθούμενος οὖν  
ὄδε τὴν ἐργασίαν ταύτην τὴν τῆς τραπέξης καὶ τὰς πα-  
ρακαταθήκας λαμβάνων, ὁρῶν ὅτι μήπω τῆς πολιτείας  
αὐτῷ παρ' ὑμῖν οὔσης οὐχ οἴός τε ἔσοιτο εἰσπράττειν  
ὅσα Πασίων ἐπὶ γῆ καὶ συνοικίας δεδανεικῶς ἦν, εἴ-  
λετο μᾶλλον αὐτὸν τὸν Πασίωνα χρηστὴν ἔχειν τούτων  
τῶν χρημάτων ἢ τοὺς ἄλλους χρήστας, οἷς προειμένος  
ἦν. καὶ οὕτω διὰ ταυτ' ἐγράφη εἰς τὴν μίσθωσιν προσ-  
οφείλων ὁ Πασίων ἔνδεκα τάλαντα, ὥσπερ καὶ μεμαρ-  
τύρηται ὑμῖν.

7 Ὅν μὲν τοίνυν τρόπον ἢ μίσθωσις ἐγένετο, μεμαρτύρηται ὑμῖν ὑπ' αὐτοῦ τοῦ ἐπικαθημένου· ἐπιγενομένης δὲ ἀρρωστίας τῷ Πασίῳ μετὰ ταῦτα, σκέψασθ' ἃ διέθετο. λαβὲ τῆς διαθήκης τὸ ἀντίγραφον καὶ τὴν πρόκλησιν ταυτηνὶ καὶ τὰς μαρτυρίας ταυτασί, παρ' οἷς αἱ διαθήκαι κεῖνται.

ΔΙΑΘΗΚΗ. ΠΡΟΚΛΗΣΙΣ. ΜΑΡΤΥΡΙΑΙ.

8 Ἐπειδὴ τοίνυν ὁ Πασίων ἐτετελευτήκει ταῦτα διαθήμενος, Φορμίων οὐτοσί τὴν μὲν γυναῖκα λαμβάνει κατὰ τὴν διαθήκην, τὸν δὲ παῖδα ἐπετρόπευεν. ἀρπάζοντος δὲ τούτου καὶ πολλὰ ἀπὸ κοινῶν ὄντων τῶν χρημάτων ἀναλίσκειν οἰομένου δεῖν, λογιζόμενοι πρὸς ἑαυτοὺς οἱ ἐπίτροποι ὅτι, εἰ δεήσει κατὰ τὰς διαθήκας, ὅσ' ἂν οὗτος ἐκ κοινῶν τῶν χρημάτων ἀναλώσῃ, τούτους ἐξελόντας ἀντιμοιρῆι τὰ λοιπὰ νέμειν, οὐδ' ὅτι οὖν ἔσται περιὸν, νείμασθαι τὰ ὄντα ὑπὲρ τοῦ παιδὸς 947

9 ἔγνωσαν. καὶ νέμονται τὴν ἄλλην οὐσίαν πλὴν ὧν ἐμεμισθώτο οὐτοσί· τούτων δὲ τῆς προσόδου τὴν ἡμίσειαν τούτῳ ἀπέδιδον. ἄχρι μὲν οὖν τούτου τοῦ χρόνου πῶς ἔνεστ' ἐγκαλεῖν αὐτῷ μισθώσεως; οὐ γὰρ νῦν, ἀλλὰ τότε εὐθύς ἔδει χαλεπαίνοντα φαίνεσθαι. καὶ μὴν οὐδὲ τὰς ἐπιγενομένας μισθώσεις ὡς οὐκ ἀπί-

10 ληφεν ἔστ' εἰπεῖν αὐτῷ. οὐ γὰρ ἂν ποτε, ἐπειδὴ δοκιμασθέντος Πασικλέους ἀπηλλάττετο τῆς μισθώσεως ὅδε, ἀφήκατ' ἂν αὐτὸν ἀπάντων τῶν ἐγκλημάτων, ἀλλὰ τότε ἂν παραχρῆμα ἀπητεῖτε, εἴ τι προσώφειλεν ὑμῖν. ὡς τοίνυν ταῦτ' ἀληθῆ λέγω, καὶ ἐνείματο οὗτος πρὸς τὸν ἀδελφὸν παῖδ' ὄντα, καὶ ἀφήκαν τῆς μισθώσεως καὶ τῶν ἄλλων ἀπάντων ἐγκλημάτων, λαβὲ ταυτηνὶ τὴν μαρτυρίαν.

## ΜΑΡΤΥΡΙΑ.

11 Εὐθύς τοίνυν, ὡς ἄνδρες Ἀθηναῖοι, ὡς ἀφείσαν τουτουὶ τῆς μισθώσεως, νέμονται τὴν τραπέξαν καὶ τὸ ἀσπιδοπηγεῖον, καὶ λαβῶν αἴρεσιν Ἀπολλόδωρος αἰρεῖται τὸ ἀσπιδοπηγεῖον ἀντὶ τῆς τραπέξης. καίτοι εἴ ἦν ἴδια τις ἀφορμὴ τούτῳ πρὸς τῇ τραπέξῃ, τί δὴ ποτ' ἂν εἴλετο τοῦτο μᾶλλον ἢ ἐκείνην; οὔτε γὰρ ἡ πρόσοδος ἦν πλείων, ἀλλ' ἐλάττων (τὸ μὲν γὰρ τάλαντον, ἡ δ' ἑκατὸν μναῖς ἔφερον), οὔτε τὸ κτήμα ἴδιον, εἰ προσῆν χρήματα τῇ τραπέξῃ ἴδια. ἀλλ' οὐ προσῆν. διόπερ σωφρονῶν εἴλετο τὸ ἀσπιδοπηγεῖον οὐτοσί· τὸ μὲν γὰρ 948 κτήμ' ἀκίνδυνόν ἐστιν, ἡ δ' ἐργασία προσόδους ἔχουσα ἐπικινδύνους ἀπὸ χρημάτων ἀλλοτριῶν.

12 Πολλὰ δ' ἂν τις ἔχοι λέγειν καὶ ἐπιδεικνύναι σημεῖα τοῦ τοῦτον συκοφαντεῖν ἐγκαλοῦντ' ἀφορμὴν. ἀλλ', οἶμαι, μέγιστον μὲν ἐστὶν ἀπάντων τεκμήριον τοῦ μηδεμίαν λαβεῖν ἀφορμὴν εἰς ταῦτα τουτουὶ τὸ ἐν τῇ μισθώσει γεγράφθαι προσοφείλοντα τὸν Πασίων' ἐπὶ τὴν τραπέξαν, οὐ δεδωκότα ἀφορμὴν τούτῳ, δεύτερον δὲ τὸ τοῦτον ἐν τῇ νομῇ μηδὲν ἐγκαλοῦντα φαίνεσθαι, τρίτον δ', ὅτι μισθῶν ἑτέροις ὕστερον ταῦτα ταῦτα τοῦ ἴσου ἀργυρίου οὐ φανήσεται προσμεμισθω-  
 13 κῶς ἴδιαν ἀφορμὴν. καίτοι εἰ, ἦν ὁ πατήρ παρέσχεν, ὑπὸ τοῦδε ἀπεστέρητο, αὐτὸν νῦν προσῆκεν ἐκείνοις ἄλλοθεν πορίσαντα δεδωκέναι. ὡς τοίνυν ταῦτ' ἀληθῆ λέγω, καὶ ἐμισθῶσεν ὕστερον Ξένωνι καὶ Εὐφραίῳ καὶ Εὐφροني καὶ Καλλιστράτῳ, καὶ οὐδὲ τούτοις παρέδωκεν ἴδιαν ἀφορμὴν, ἀλλὰ τὰς παρακαταθήκας καὶ τὴν ἀπὸ τούτων ἐργασίαν αὐτὴν ἐμισθῶσαντο, λαβέ μοι τὴν τούτων μαρτυρίαν, καὶ ὡς τὸ ἀσπιδοπηγεῖον εἴλετο.

## ΜΑΡΤΥΡΙΑ.

- 14 Μεμαρτύρηται μὲν τοίνυν ὑμῖν, ὦ ἄνδρες Ἀθηναῖοι, ὅτι καὶ τούτοις ἐμίσηθωσαν καὶ οὐ παρέδωκαν ἰδίαν ἀφορομὴν οὐδεμίαν, καὶ ἐλευθέρους ἀφεΐσαν ὡς μεγάλα εὖ πεπονθότες, καὶ οὐκ ἐδικάζοντο οὔτ' ἐκεῖνοις τότε οὔτε τούτῳ. ὃν μὲν τοίνυν χρόνον ἢ μήτηρ ἔζη ἢ πάντα ταῦτ' ἀκριβῶς εἰδυῖα, οὐδὲν ἔγκλημα πώποτε ἐποίησατο πρὸς τουτοῖν Φορμίωνα Ἀπολλόδωρος· ὡς δ' ἔτελεύτησεν ἐκείνη, τρισχιλίας ἐγκαλέσας 949 ἀργυρίου δραχμᾶς πρὸς αἷς ἔδωκεν ἐκείνη δισχιλίαις τοῖς τούτου παιδίοις, καὶ χιτωνίσκον τινὰ καὶ θερά-  
 15 παιναν, ἐσυκοφάντει. καὶ οὐδ' ἐνταῦθα τούτων οὐδὲν ὦν νῦν ἐγκαλεῖ λέγων φανήσεται. ἐπιτρέψας δὲ τῷ τε τῆς ἑαυτοῦ γυναικὸς πατρὶ καὶ τῷ συγκληδεστῇ τῷ αὐτοῦ καὶ Λυσίῳ καὶ Ἀνδρομένει, πεισάντων τούτων Φορμίωνα τουτοῖν δοῦναι δωρεὰν τὰς τρισχιλίας καὶ τὸ προσὸν καὶ φίλον μᾶλλον ἔχειν τοῦτον ἢ διὰ ταῦτ' ἐχθρὸν αὐτὸν εἶναι, λαβὼν τὸ σύμπαν πεντακισχιλίας, καὶ πάντων ἀφείς τῶν ἐγκλημάτων τὸ δεύτερον εἰς τὸ  
 16 ἱερὸν τῆς Ἀθηναῖς ἔλθων, πάλιν, ὡς ὁρᾶτε, δικάζεται, πάσας αἰτίας συμπλάσας καὶ ἐγκλήματα ἐκ παντὸς τοῦ χρόνου τοῦ πρὸ τούτου (τοῦτο γὰρ ἐστὶ μέγιστον ἀπάντων), ἃ οὐδεπώποτ' ἠτιάσατο. ὡς τοίνυν ταῦτ' ἀληθῆ λέγω, λαβέ μοι τὴν γνώσιν τὴν γενομένην ἐν ἀκροπόλει, καὶ τὴν μαρτυρίαν τῶν παραγενομένων, ὅτ' ἠφίει τῶν ἐγκλημάτων ἀπάντων Ἀπολλόδωρος, λαμβάνων τοῦτο τὸ ἀργύριον.

## ΓΝΩΣΙΣ. ΜΑΡΤΥΡΙΑ.

- 17 Ἀκούετε τῆς γνώσεως, ὦ ἄνδρες δικασταί, ἣν ἔγνω Δεινίας, οὗ τὴν θυγατέρα οὗτος ἔχει, καὶ Νικίας ὁ τὴν ἀδελφὴν τῆς τούτου γυναικὸς ἔχων. ταῦτα τοί-

νυν λαβῶν καὶ ἀφείδς ἀπάντων τῶν ἐγκλημάτων, ὥσπερ ἢ πάντων τεθνεώτων τούτων ἢ τῆς ἀληθείας οὐ γενησομένης φανεραῶς, δίκην τοσούτων ταλάντων λαχῶν τολμᾷ δικάζεσθαι.

- 18 Τὰ μὲν οὖν πεπραγμένα καὶ γεγενημένα Φορμί-  
 ωμι πρὸς Ἀπολλόδωρον ἐξ ἀρχῆς ἅπαντ' ἀκηκόατε, ὧ  
 ἄνδρες Ἀθηναῖοι. οἶμαι δ' Ἀπολλόδωρον τουτουὶ οὐ- 950  
 δὲν ἔχοντα δίκαιον εἰπεῖν περὶ ὧν ἐγκαλεῖ, ἅπερ παρὰ  
 τῷ δαιτητῇ λέγειν ἐτόλμα, ταυτ' ἐρεῖν, ὡς τὰ γράμ-  
 ματα ἢ μήτηρ ἠφάνικε πεισθεῖσα ὑπὸ τούτου, καὶ τού-  
 των ἀπολωλότων οὐκ ἔχει τίνα χρὴ τρόπον ταυτ' ἐξε-  
 19 λέγγειν ἀκριβῶς. περὶ δὴ τούτων καὶ ταύτης τῆς αἰτίας  
 σκέψασθε ἢλίκ' ἂν τις ἔχοι τεκμήρια εἰπεῖν ὅτι ψεύ-  
 δεται. πρῶτον μὲν γὰρ, ὧ ἄνδρες Ἀθηναῖοι, τίς ἂν  
 ἐνείματο τὰ πατρῶα μὴ λαβῶν γράμματα ἐξ ὧν ἔμελλ-  
 λεν εἶσεσθαι τὴν καταλειφθεῖσαν οὐσίαν; οὐδὲ εἰς δή-  
 που. καίτοι δυοῖν δέοντα εἰκοσιν ἔτη ἔστιν ἐξ ὅτου  
 ἐνείμω, καὶ οὐκ ἂν ἔχοις ἐπιδειξαι ὡς ἐνεκάλεσας πῶ-  
 20 ποτε ὑπὲρ τῶν γραμμάτων. δεύτερον δὲ, τίς οὐκ ἂν,  
 ἢνίκα ὁ Πασικλῆς ἀνῆρ γεγονὼς ἐχομίζετο τὸν λόγον  
 τῆς ἐπιτροπῆς, εἰ δι' αὐτοῦ τὰ γράμματ' ὄκνει τὴν  
 μητέρα αἰτιασθαι διεφθαρκέναι, τούτω ταυτ' ἐδήλω-  
 σεν, ὅπως διὰ τούτου ταῦτα ἠλέγχθη; τρίτον δ', ἐκ  
 ποίων γραμμάτων τὰς δίκας ἐλάγχανες; οὗτος γὰρ  
 πολλοὺς τῶν πολιτῶν δίκας λαγχάνων πολλὰ χρήματα  
 εἰσπέπρακται, γράφων εἰς τὰ ἐγκλήματα "ἔβλαψέ με  
 " ὁ δεῖνα οὐκ ἀποδιδούς ἐμοὶ τὸ ἀργύριον, ὃ κατέλιπεν  
 21 " ὁ πατὴρ ὀφείλοντα αὐτὸν ἐν τοῖς γράμμασιν." καίτοι  
 εἰ ἠφάνιστο τὰ γράμματα, ἐκ ποίων γραμμάτων τὰς  
 δίκας ἐλάγχανεν; ἀλλὰ μὴν ὅτι ταυτ' ἀληθῆ λέγω, τὴν  
 μὲν νομὴν ἀκηκόατε, ἢν ἐνείματο, καὶ μεμαρτύρηται

ὑμῖν· τῶν δὲ λήξεων τούτων ἀναγνώσεται ὑμῖν τὰς μαρτυρίας. λαβὲ τὰς μαρτυρίας μοι.

### ΜΑΡΤΥΡΙΑΙ.

Οὐκοῦν ἐν ταύταις ταῖς λήξεσιν ὁμολόγηκεν ἀπει- 951  
ληφέναι τὰ τοῦ πατρὸς γράμματα· οὐ γὰρ δὴ συκοφαντεῖν γε, οὐδ' ὧν οὐκ ὄφειλον οὔτοι δικάζεσθαι φήσειεν ἄν.

22 Νομίζω τοίνυν, ὧ ἄνδρες Ἀθηναῖοι, μεγάλων καὶ πολλῶν ὄντων ἐξ ὧν ἔστιν ἰδεῖν οὐκ ἀδικοῦντα Φορμίωνα τουτουῖ, μέγιστον ἀπάντων εἶναι, ὅτι Πασικλῆς, ἀδελφὸς ὧν Ἀπολλοδώρου τουτουῖ, οὔτε δίκην εἰληχεν οὔτ' ἄλλ' οὐδὲν ὧν οὔτος ἐγκαλεῖ. καίτοι οὐ δήπου τὸν μὲν παῖδα ὑπὸ τοῦ πατρὸς καταλειφθέντα, καὶ οὐ τῶν ὄντων κύριος ἦν, ἐπίτροπος καταλελειμμένος, οὐκ ἂν ἠδίκει, σὲ δὲ, ὃς ἀνὴρ κατελείφθης τέτταρα καὶ εἰκοσιν ἔτη γεγυῶς, καὶ ὑπὲρ σαντοῦ ἔραδίως ἂν τὰ δίκαια ἐλάμβανες εὐθύς, εἴ τι ἠδικοῦ. οὐκ ἔστι ταῦτα. ὧς τοίνυν ταῦτ' ἀληθῆ λέγω καὶ ὁ Πασικλῆς οὐδὲν ἐγκαλεῖ, λαβέ μοι τὴν τούτου μαρτυρίαν.

### ΜΑΡΤΥΡΙΑ.

23 Ἄ τοίνυν ἤδη περὶ αὐτοῦ τοῦ μὴ εἰσαγωγίμου εἶναι τὴν δίκην δεῖ σκοπεῖν ὑμᾶς, ταῦτ' ἀναμνήσθητε ἐκ τῶν εἰρημένων. ἡμεῖς γὰρ, ὧ ἄνδρες Ἀθηναῖοι, γεγεννημένου μὲν διαλογισμοῦ καὶ ἀφέσεως τῆς τραπέξης καὶ τοῦ ἀσπιδοπηγείου τῆς μισθώσεως, γεγεννημένης δὲ διαίτης καὶ πάλιν πάντων ἀφέσεως, οὐκ ἐόντων  
24 τῶν νόμων δίκας ὧν ἂν ἀφῆ τις ἅπαξ λαγχάνειν, συκοφαντοῦντος τούτου καὶ παρὰ τοὺς νόμους δικαζόμενου παρεγραψάμεθα ἐκ τῶν νόμων μὴ εἶναι τὴν δίκην εἰσαγωγίμον. Ἴν' οὖν εἰδῆθ' ὑπὲρ οὗ τὴν ψῆφον οἴσετε, τὸν τε νόμον ὑμῖν τοῦτον ἀναγνώσεται καὶ τὰς



μαρτυρίας ἐφεξῆς τῶν παρόντων, ὅτ' ἠφίει τῆς μισθώ- 952  
σεως καὶ τῶν ἄλλων ἀπάντων ἐγκλημάτων Ἀπολλό-  
δωρος Φορμίωνα. λαβέ μοι τὰς μαρτυρίας ταυτασί καὶ  
τὸν νόμον.

ΜΑΡΤΥΡΙΑΙ. ΝΟΜΟΣ.

25 Ἀκούετε τοῦ νόμου λέγοντος, ὧ ἄνδρες Ἀθηναῖοι,  
τά τε ἄλλα ὧν μὴ εἶναι δίκας καὶ ὅσα τις ἀφῆκεν ἢ  
ἀπήλλαξεν. εἰκότως· εἰ γὰρ ἐστὶ δίκαιον, ὧν ἂν ἀπαξ  
γένηται δίκη, μηκέτ' ἐξεῖναι δικάζεσθαι, πολὺ τῶν  
ἀφεθέντων δικαιοτέρον μὴ εἶναι δίκας. ὁ μὲν γὰρ ἐν  
ὑμῖν ἠττηθεὶς τάχ' ἂν εἴποι τοῦτο ὡς ἐξηπατήθητε  
ὑμεῖς· ὁ δὲ αὐτοῦ φανερωῶς καταγνοὺς καὶ ἀφεις καὶ  
ἀπαλλάξας, τίν' ἂν ἐαυτὸν αἰτίαν αἰτιασάμενος τῶν  
αὐτῶν πάλιν εἰκότως δικάζοιτο; οὐδεμίαν δῆπου. διό-  
περ τοῦτο πρῶτον ἔγραψεν ὁ τὸν νόμον θεὶς ὧν μὴ  
εἶναι δίκας, ὅσα τις ἀφῆκεν ἢ ἀπήλλαξεν. ἂ τῶδε γε-  
γονεν ἀμφοτέρα· καὶ γὰρ ἀφῆκε καὶ ἀπήλλαξεν. ὡς  
δ' ἀληθῆ λέγω, μεμαρτύρηται ὑμῖν, ὧ ἄνδρες Ἀθη-  
ναῖοι.

26 Λαβὲ δὴ μοι καὶ τὸν τῆς προθεσμίας νόμον.

ΝΟΜΟΣ.

Ὁ μὲν τοίνυν νόμος, ὧ ἄνδρες Ἀθηναῖοι, σαφῶς  
οὕτωςι τὸν χρόνον ὥρισεν· Ἀπολλόδωρος δ' οὕτωςι  
παρεληλυθότων ἐτῶν πλέον ἢ εἴκοσι τὴν ἐαυτοῦ συκο-  
φαντίαν ἀξιοῖ περὶ πλείονος ὑμᾶς ποιήσασθαι τῶν νό-  
μων, καθ' οὓς ὁμομοκότες δικάζετε. καίτοι πᾶσι μὲν  
τοῖς νόμοις προσέχειν εἰκὸς ἐσθ' ὑμᾶς, οὐχ ἥκιστα δὲ  
27 τούτῳ, ὧ ἄνδρες Ἀθηναῖοι. δοκεῖ γὰρ μοι καὶ ὁ Σόλων  
οὐδενὸς ἄλλου ἔνεκα θεῖναι αὐτὸν ἢ τοῦ μὴ συκοφαν-  
τεῖσθαι ὑμᾶς. τοῖς μὲν γὰρ ἀδικουμένοις τὰ πέντε ἔτη  
ἱκανὸν ἠγγῆσαι· εἶναι εἰσπράξασθαι· κατὰ δὲ τῶν ψευ- 953

δομένων τὸν χρόνον ἐνόμισε σαφέστατον ἔλεγχον ἔσεσθαι. καὶ ἅμα ἐπειδὴ ἀδύνατον ἔγνω ὄν τοὺς τε συμβάλλοντας καὶ τοὺς μάρτυρας αἰεὶ ξῆν, τὸν νόμον ἀντὶ τούτων ἔθηκεν, ὅπως μάρτυς εἴη τοῦ δικαίου τοῖς ἐρήμοις.

- 28 **Θαυμάζω** τοίνυν ἔγωγ', ὧ ἄνδρες δικασταί, τί ποτ' ἐστὶν ἃ πρὸς ταῦτ' ἐπιχειρήσει λέγειν Ἀπολλόδωρος οὗτοςί. οὐ γὰρ ἐκεῖνό γ' ὑπέληφεν, ὡς ὑμεῖς, μηδὲν ὀρῶντες εἰς χορήματι τοῦτον ἠδικημένον, ὀργισθ' ὅτι τὴν μητέρ' ἔργημεν αὐτοῦ Φορμίων. οὐ γὰρ ἀγνοεῖ τοῦτο, οὐδ' αὐτὸν λέληθεν, οὐδ' ὑμῶν πολλοὺς, ὅτι Σωκράτης ὁ τραπεζίτης ἐκεῖνος, παρὰ τῶν κυρίων ἀπαλλαγεῖς ὥσπερ ὁ τούτου πατήρ, ἔδωκε **Σατύρῳ**
- 29 **τὴν ἑαυτοῦ γυναῖκα**, ἑαυτοῦ ποτὲ γενομένῳ. ἕτερος Σωκλῆς τραπεζιτεύσας ἔδωκε τὴν ἑαυτοῦ γυναῖκα Τιμοδήμῳ τῷ νῦν ἐτ' ὄντι καὶ ζῶντι, γενομένῳ ποτὲ αὐτοῦ. καὶ οὐ μόνον ἐνθάδε ταῦτα ποιοῦσιν οἱ περὶ τὰς ἐργασίας ὄντες ταύτας, ὧ ἄνδρες Ἀθηναῖοι, ἀλλ' ἐν **Αἰγίνῃ** ἔδωκε Στρυμόδωρος Ἑρμαίῳ τῷ ἑαυτοῦ οἰκέτῃ τὴν γυναῖκα, καὶ τελευτησάσης ἐκείνης ἔδωκε πάλιν τὴν θυγατέρα τὴν ἑαυτοῦ. καὶ πολλοὺς ἂν ἔχοι τις εἰ-
- 30 **πεῖν τοιούτους**. εἰκότως· ὑμῖν μὲν γὰρ, ὧ ἄνδρες Ἀθηναῖοι, τοῖς γένει πολίταις οὐδὲ ἐν πληθῶς χορημάτων ἀντὶ τοῦ γένους καλὸν ἐστὶν ἐλέσθαι· τοῖς δὲ τοῦτο μὲν δωρεάν ἢ παρ' ὑμῶν ἢ παρ' ἄλλων τινῶν λαβοῦσι, τῇ τύχῃ δ' ἐξ ἀρχῆς ἀπὸ τοῦ χορηματίσασθαι καὶ ἑτέρων πλείω κτήσασθαι καὶ αὐτῶν τούτων ἀξιοθεῖσι ταῦτ' ἐστὶ φυλακτέα. διόπερ Πασίων ὁ πατήρ ὁ σὸς οὐ προῶτος οὐδὲ μόνος, οὐδ' αὐτὸν ὑβρίζων οὐδ' ὑμᾶς τοὺς 954
- υἱεῖς, ἀλλὰ μόνην ὀρῶν σωτηρίαν τοῖς ἑαυτοῦ πρᾶγμασιν, εἰ τοῦτον ἀνάγκη ποιήσειεν οἰκεῖον ὑμῖν, ἔδωκε
- 31 **τὴν ἑαυτοῦ γυναῖκα**, μητέρα δ' ὑμετέραν τούτῳ. πρὸς

- μὲν οὖν τὰ συμφέροντα ἂν ἐξετάξῃς, καλῶς βεβουλευμένον αὐτὸν εὐρήσεις· εἰ δὲ πρὸς γένιους δόξαν ἀναίει Φορμίωνα κηδεστήν, ὅρα μὴ γελοῖον ἢ σὲ ταῦτα λέγειν. εἰ γὰρ τις ἔροϊτό σε, ποῖόν τιν' ἤγει τὸν πατέρα τὸν σεαυτοῦ εἶναι, χρηστὸν εὐ οἶδ' ὅτι φήσεις ἄν. πότερον οὖν οἶει μᾶλλον εἰκέναι τὸν τρόπον καὶ πάντα τὸν βίον Πασίῳνι σαντὸν ἢ τουτονί; ἐγὼ μὲν γὰρ εὐ οἶδ' ὅτι τοῦτον. εἶθ' ὅς ἐστιν ὁμοιότερος σοῦ τῷ σὺ πατρὶ, τοῦτον, εἰ τὴν μητέρα τὴν σὴν ἐγγημεν, ἀναίει;
- 32 ἀλλὰ μὴν ὅτι γε δόντος καὶ ἐπισκήψαντος τοῦ σοῦ πατρὸς ταῦτ' ἐπράχθη, οὐ μόνον ἐκ τῆς διαθήκης ἔστιν ἰδεῖν, ὡς ἄνδρες Ἀθηναῖοι, ἀλλὰ καὶ σὺ μάρτυς αὐτὸς γέγονας. ὅτε γὰρ τὰ μητροῶα πρὸς μέρος ἡξίους νέμεσθαι, ὄντων παιδῶν ἐκ τῆς γυναικὸς Φορμίῳνι τούτῳ, τότε ὠμολόγεις κυρίως δόντος τοῦ πατρὸς τοῦ σοῦ κατὰ τοὺς νόμους αὐτὴν γεγαμησθαι. εἰ γὰρ αὐτὴν εἶχε λαβῶν ἀδίκως ὅδε μηδενὸς δόντος, οὐκ ἦσαν οἱ παῖδες κληρονόμοι, τοῖς δὲ μὴ κληρονόμοις οὐκ ἦν μετουσία τῶν ὄντων. ἀλλὰ μὴν ὅτι ταῦτ' ἀληθῆ λέγω μεμαρτύρηται τῷ τὸ τέταρτον μέρος λαβεῖν καὶ ἀφείναι τῶν ἐγκλημάτων ἀπάντων.
- 33 Κατ' οὐδὲν τοίνυν, ὡς ἄνδρες Ἀθηναῖοι, δίκαιον οὐδὲν ἔχων εἰπεῖν ἀναιδεστάτους λόγους ἐτόλμα λέγειν πρὸς τῷ διαιτητῇ, περὶ ὧν προακηκοέναι βέλτιόν ἐσθ' 955 ὑμᾶς, ἓνα μὲν τὸ παράπαν μὴ γενέσθαι διαθήκην, ἀλλ' εἶναι τοῦτο πλάσμα καὶ σκευώρημα ὕλον, ἕτερον δ' ἔνεκα τούτου πάντα ταῦτα συγχωρεῖν τὸν πρὸ τοῦ χρόνον καὶ οὐχὶ δικάζεσθαι, ὅτι μίσθωσιν ἤθελεν αὐτῷ φέρειν Φορμίῳν πολλὴν καὶ ὑπισχνεῖτο οἴσειν· ἐπεὶ
- 34 δ' οὐ ποιεῖ ταῦτα, τηνικαῦτα, φησί, δικάζομαι. ὅτι δὲ ταῦτ' ἀμφοτέρω, ἂν λέγη, ψεύσεται καὶ τοῖς ὑφ' ἑαυτοῦ πεπραγμένοις ἐναντία ἔρει, σκοπεῖτε ἐκ τῶνδι.

ὅταν μὲν τοίνυν τὴν διαθήκην ἀρνηῖται, ἐκ τίνος τρό-  
 που πρεσβεία λαβὼν τὴν συνοικίαν κατὰ τὴν διαθή-  
 κην ἔχει, τοῦτ' ἐρωτᾷτ' αὐτόν. οὐ γὰρ ἐκεῖνό γ' ἐρεῖ,  
 ὡς ὅσα μὲν πλεονεκτεῖν τόνδ' ἔγραψεν ὁ πατήρ, κύρια  
 35 ἔστι τῆς διαθήκης, τὰ δ' ἄλλα ἄκυρα. ὅταν δ' ὑπὸ τῶν  
 τοῦδε ὑποσχέσεων ὑπάγεσθαι φῆ, μέμνησθ' ὅτι μάρ-  
 τυρας ὑμῖν παρεσχήμεθα, οἱ χρόνου πολὺν τοῦδ' ἀπηλ-  
 λαγμένου μισθωτὰι τούτοις ἐγίνοντο τῆς τραπέξης  
 καὶ τοῦ ἀσπιδοπηγείου. καίτοι τόθ', ὀπηνίκα ἐμίσθω-  
 σεν ἐκείνοις, τῶδ' ἐγκαλεῖν παραχορήμα ἐχοῖν, εἶπερ  
 ἀληθῆ ἦν ὑπὲρ ὧν τότε ἀφείς νῦν τούτῳ δικάζεται.  
 ὡς τοίνυν ἀληθῆ λέγω, καὶ πρεσβεῖά τε τὴν συνοικίαν  
 ἔλαβε κατὰ τὴν διαθήκην καὶ τῶδε οὐχ ὅπως ἐγκαλεῖν  
 ᾔετο δεῖν, ἀλλ' ἐπῆρει, λαβὲ τὴν μαρτυρίαν.

### ΜΑΡΤΥΡΙΑ.

36 Ἴνα τοίνυν εἰδῆτε, ὧ ἄνδρες Ἀθηναῖοι, ὅσα χρή-  
 ματ' ἔχων ἐκ τῶν μισθώσεων καὶ ἐκ τῶν χρεῶν ὡς ἀπο-  
 ρῶν καὶ πάντα ἀπολωλεκῶς ὀδυρεῖται, βραχέα ἡμῶν  
 ἀκούσατε. οὗτος γὰρ ἐκ μὲν τῶν χρεῶν ὁμοῦ τάλαντ' 956  
 εἴκοσιν εἰσπέπρακται ἐκ τῶν γραμμάτων ὧν ὁ πατήρ  
 κατέλιπεν, καὶ τούτων ἔχει πλέον ἢ τὰ ἡμίση· πολλῶν  
 37 γὰρ τὰ μέρη τὸν ἀδελφὸν ἀπεστέρει. ἐκ δὲ τῶν μισθώ-  
 σεων, ὀκτώ μὲν ἐτῶν ἂ Φορμίων εἶχε τὴν τραπέξαν,  
 ὀγδοήκοντα μναῖς τοῦ ἐνιαυτοῦ ἐκάστου, τὸ ἡμισυ τῆς  
 ὅλης μισθώσεως· καὶ ταῦτ' ἔστι δέκα τάλαντα καὶ τετ-  
 ταράκοντα μναῖ· δέκα δ' ἐτῶν μετὰ ταῦτα, ὧν ἐμίσθω-  
 σαν ὕστερον Ξένωνι καὶ Εὐφροαίῳ καὶ Εὐφροῦνι καὶ  
 38 Καλλιστράτῳ, τάλαντον τοῦ ἐνιαυτοῦ ἐκάστου. χωρὶς  
 δὲ τούτων, ἐτῶν ἴσως εἴκοσι τῆς ἐξ ἀρχῆς νεμηθείσης  
 οὐσίας, ἧς αὐτὸς ἐπεμελεῖτο, τὰς προσόδους, πλέον  
 ἢ μναῖς τριάκοντα. ἐὰν δ' ἅπαντα συνθῆτε, ὅσα ἐνεί-

ματο, ὅσα εἰσεπράξατο, ὅσ' εἴληφε μίσθωσιν, πλεόν  
 ἢ τετταράκοντα τάλαντα εἴληφώς φανήσεται, χωρὶς  
 ὧν οὗτος εὖ πεποίηκε, καὶ τῶν μητρῶων, καὶ ὧν ἀπὸ  
 τῆς τραπέζης ἔχων οὐκ ἀποδίδωσι πένθ' ἡμιταλάντων  
 39 καὶ ἑξακοσίων δραχμῶν. ἀλλὰ νῆ Δία ταῦθ' ἡ πόλις  
 εἴληφε, καὶ δεινὰ πέπονθας πολλὰ καταλελειτοργη-  
 κώς. ἀλλ' ἂ μὲν ἐκ κοινῶν ἐλειτούργεις τῶν χρημά-  
 των, σὺ καὶ ὁ ἀδελφὸς ἀνηλώσατε· ἂ δ' ὕστερον, οὐκ  
 ἔστιν ἄξια μὴ ὅτι δυοῖν ταλάντοιν προσόδου, ἀλλ' οὐδ'  
 εἴκοσι μυῶν. μηδὲν οὖν τὴν πόλιν αἰτιῶ, μηδ' ἂ σὺ  
 τῶν ὄντων αἰσχρῶς καὶ κακῶς ἀνήλωκας, ὡς ἡ πόλις  
 40 εἴληφε, λέγε. ἵνα δ' εἰδῆτε, ὧ ἄνδρες Ἀθηναῖοι, τό τε  
 πληθὸς τῶν χρημάτων ὧν εἴληφε, καὶ τὰς λειτουργίας  
 ἃς λελειτούργηκεν, ἀναγνώσεται ὑμῖν καθ' ἕνα καστον.  
 λαβέ μοι τὸ βιβλίον τουτὶ καὶ τὴν πρόκλησιν ταυτηνὶ 957  
 καὶ τὰς μῆρυξιας ταυτασί.

### ΒΙΒΛΙΟΝ. ΠΡΟΚΛΗΣΙΣ. ΜΑΡΤΥΡΙΑΙ.

41 Τοσαῦτα μὲν τοίνυν χρήματα εἴληφώς καὶ χρεῶ  
 πολλῶν ταλάντων ἔχων, ὧν τὰ μὲν παρ' ἐκόντων, τὰ  
 δ' ἐκ τῶν δικῶν εἰσπράττει, ἂ τῆς μισθώσεως ἔξω τῆς  
 τραπέζης καὶ τῆς ἄλλης οὐσίας, ἣν κατέλιπε Πασίῳν,  
 ὡφείλετο ἐκείνῳ καὶ νῦν παρειλήφασιν οὗτοι, καὶ το-  
 σαῦτ' ἀνηλωκῶς ὅσ' ὑμεῖς ἠκούσατε, οὐδὲ πολλοστὸν  
 μέρος τῶν προσόδων, μὴ ὅτι τῶν ἀρχαίων, εἰς τὰς λει-  
 τουργίας, ὅμως ἀλαξονεύσεται καὶ τριηραρχίας ἔρει  
 42 καὶ χορηγίας. ἐγὼ δ', ὡς μὲν οὐκ ἀληθῆ ταῦτ' ἔρει, ἐπέ-  
 δεῖξα, οἶμαι μέντοι, καὶν εἰ ταῦτα πάντ' ἀληθῆ λέγοι.  
 κάλλιον εἶναι καὶ δικαιοτέρον τόνδε ἀπὸ τῶν αὐτοῦ  
 λειτουργεῖν ὑμῖν ἢ τούτῳ δόντας τὰ τούτου, μικρὰ  
 τῶν πάντων αὐτοὺς μετασχόντας, τόνδε μὲν ἐν ταῖς  
 ἐσχάταις ἐνδειαῖς ὄραν, τοῦτον δ' ὑβρίζοντα καὶ εἰς

43 ἄπερ εἴωθεν ἀναλίσκοντα. ἀλλὰ μὴν περί γε τῆς εὐ-  
 πορίας, ὡς ἐκ τῶν τοῦ πατρὸς τοῦ σοῦ κέκτηται, καὶ  
 ὧν ἐρωτήσῃν ἐφησθα, πόθεν τὰ ὄντα κέκτηται Φορ-  
 μίων, μόνῳ τῶν ὄντων ἀνθρώπων σοὶ τοῦτον οὐκ  
 ἔνεστ' εἰπεῖν τὸν λόγον. οὐδὲ γὰρ Πασίων ὁ σὸς πατὴρ  
 ἐκτῆσαθ' εὐρῶν οὐδὲ τοῦ πατρὸς αὐτῷ παραδόντος,  
 ἀλλὰ παρὰ τοῖς αὐτοῦ κυρίοις Ἀντισθένης καὶ Ἀρχε-  
 στράτῳ τραπεζίτεῦν οὐσι πείραν δοὺς ὅτι χρηστός ἐστι  
 44 καὶ δίκαιος, ἐπιστεύθη. ἔστι δ' ἐν ἐμπορίῳ καὶ χρήμασιν  
 ἐργαζομένοις ἀνθρώποις φιλεργὸν δόξα καὶ χρηστὸν  
 εἶναι τὸν αὐτὸν θαυμαστὸν ἠλίκον. οὗτ' οὖν ἐκείνῳ  
 τοῦθ' οἱ κύριοι παρέδωκαν, ἀλλ' αὐτὸς ἔφω χρηστός,  
 οὔτε τῷδε ὁ σὸς πατήρ· σὲ γὰρ ἂν πρότερον τοῦδε 95<sup>8</sup>  
 χρηστὸν ἐποίησεν, εἰ ἦν ἐπ' ἐκείνῳ. εἰ δὲ τοῦτο ἀγνο-  
 εῖς, ὅτι πίστις ἀφορμὴ πασῶν ἐστὶ μεγίστη πρὸς χρη-  
 ματισμὸν, πᾶν ἂν ἀγνοήσῃς. χωρὶς δὲ τούτων πολλὰ  
 καὶ τῷ σῷ πατρὶ καὶ σοὶ καὶ ὅλως τοῖς ὑμετέροις πρά-  
 γμασι Φορμίων γέγονε χρήσιμος. ἀλλ', οἶμαι, τῆς σῆς  
 ἀπληστίας καὶ τοῦ σοῦ τρόπου τίς ἂν δύναίτο ἐφικέ-  
 45 σθαι; καὶ δήτα θαυμάζω πῶς οὐ λογίζει πρὸς σεαυτὸν  
 ὅτι ἔστιν Ἀρχεστράτῳ τῷ ποτὲ τὸν σὸν πατέρα κησα-  
 μένῳ υἱὸς ἐνθάδε, Ἀντίμαχος, πράττων οὐ κατ' ἀξίαν,  
 ὃς οὐ δικάζεται σοὶ οὐδὲ δεινά φησι πάσχειν, εἰ σὺ μὲν  
 χλανίδα φορεῖς, καὶ τὴν μὲν λέλυσαι, τὴν δ' ἐκδέδω-  
 κας ἐταίραν, καὶ ταῦτα γυναικ' ἔχων ποιεῖς, καὶ τρεῖς  
 παῖδας ἀκολούθους περιάγεις, καὶ ζῆς ἀσελγῶς ὥστε  
 καὶ τοὺς ἀπαντῶντας αἰσθάνεσθαι, αὐτὸς δ' ἐκείνος  
 46 πολλῶν ἐνδεής ἐστίν. οὐδὲ τὸν Φορμίων' ἐκείνος οὐχ  
 ὀρᾷ. καίτοι εἰ κατὰ τοῦτ' οἶε σοὶ προσήκειν τῶν τού-  
 του, ὅτι τοῦ πατρὸς ποτ' ἐγένετο τοῦ σοῦ, ἐκείνῳ προσ-  
 ῆκει μᾶλλον ἢ σοί· ὁ γὰρ αὖ σὸς πατήρ ἐκείνων ἐγέν-  
 νητο, ὥστε καὶ σὺ καὶ οὗτος ἐκείνου γίγνεσθε ἐκ τούτου

τοῦ λόγου. σὺ δ' εἰς τοῦθ' ἤκεις ἀγνωμοσύνης ὥσθ'  
 ἃ προσήκει σοὶ τοὺς λέγοντας ἐχθροὺς νομίζειν, ταῦτ'  
 47 αὐτὸς ποιεῖς ἀνάγκην εἶναι λέγειν, καὶ ὑβρίζεις μὲν  
 σαυτὸν καὶ τοὺς γονέας τεθνεῶτας, προπηλακίζεις δὲ  
 τὴν πόλιν, καὶ ἃ διὰ τῆς τούτων φιλανθρωπίας ἀπο-  
 λαύσας εὔρετο ὁ σὸς πατήρ καὶ μετὰ ταῦτα Φορμίων  
 οὔτοσί, ταῦτα ἀντὶ τοῦ κοσμεῖν καὶ περιστέλλειν, ἵνα  
 καὶ τοῖς δοῦσιν ὡς εὐσχημονέστατα ἐφαίνετο καὶ τοῖς 950  
 λαβοῦσιν ὑμῖν, ἄγεις εἰς μέσον, δεικνύεις, ἐλέγχεις,  
 μόνον οὐκ ὀνειδίζεις οἷον ὄντα σε ἐποιήσαντο Ἀθη-  
 48 ναῖοι. εἴτ' εἰς τοῦθ' ἤκεις μανίας (τί γὰρ ἂν ἄλλο τις  
 εἴποι;) ὥστ' οὐκ αἰσθάνει ὅτι καὶ νῦν ἡμεῖς μὲν ἀξι-  
 οῦντες, ἐπειδήπερ ἀπηλλάγη Φορμίων, μηδέν' ὑπόλο-  
 γον εἶναι εἴ ποτε τοῦ σοῦ πατρὸς ἐγένετο, ὑπὲρ σοῦ λέ-  
 γομεν, σὺ δὲ μηδέποτε' ἐξ ἴσου σοὶ γενέσθαι τοῦτον  
 ἀξιῶν κατὰ σαυτοῦ λέγεις· ἃ γὰρ ἂν σὺ δίκαια σαυτῶ  
 κατὰ τούτου τάξεως, ταῦτά τοῦθ' ἤξει κατὰ σοῦ παρὰ  
 τῶν τὸν σὸν πατέρα ἐξ ἀρχῆς κτησαμένων. ἀλλὰ μὴν  
 ὅτι κάκεινος ἦν τινῶν, εἴτ' ἀπηλλάγη τὸν αὐτὸν τρό-  
 πον ὄνπερ οὗτος ἀφ' ὑμῶν, λαβέ μοι ταυτασὶ τὰς μαρ-  
 τυρίας, ὡς ἐγένετο Πασιῶν Ἀρχεστράτου.

## ΜΑΡΤΥΡΙΑΙ.

49 Εἶτα τὸν σώσαντα μὲν ἐξ ἀρχῆς τὰ πράγματα καὶ  
 πολλὰ χρήσιμον αὐτὸν παρασχόντα τῷ πατρὶ τῷ τού-  
 του, τσαῦτα δ' αὐτὸν τοῦτον ἐγαθὰ εἰργασμένον ὅσ'  
 ὑμεῖς ἀκηκόατε, τοῦτον οἶεται δεῖν ἐλῶν τηλικαύτην  
 δίκην ἀδίκως ἐκβαλεῖν. οὐ γὰρ ἄλλο γ' ἔχοις οὐδὲν ἂν  
 ποιῆσαι. εἰς μὲν γὰρ τὰ ὄντα εἰ βλέπεις ἀκριβῶς, ταῦθ'  
 εὐρήσεις ὧν ἔστιν, ἐὰν, ὃ μὴ γένοιτο, ἐξαπατηθῶσιν  
 50 οὔτοι. ὄρας τὸν Ἀριστόλοχον τὸν Χαριδήμου; ποτ' εἶ-  
 χεν ἀγρόν, εἰτά γε νῦν πολλοί· πολλοῖς γὰρ ἐκείνος  
 Demosth. Vol. II. 28

- ὀφείλων αὐτὸν ἐκτίσαστο. καὶ τὸν Σωσίνομον καὶ τὸν Τιμόδημον καὶ τοὺς ἄλλους τραπεζίτας, οἱ, ἐπεὶ διαλύειν ἐδέησεν οἷς ὄφειλον, ἐξέστησαν ἀπάντων τῶν ὄντων. σὺ δ' οὐδὲν οἶμι δεῖν σκοπεῖν οὐδ' ὧν ὁ πατήρ 960 σοῦ πολλῶ βελτίων ὧν καὶ ἄμεινον σοῦ φρονῶν πρὸς
- 51 ἅπαντ' ἐβουλεύσατο· ὅς, ὧ Ζεῦ καὶ θεοί, τοσοῦτω τοῦτον ἠγεῖτο σοῦ πλείονος ἄξιον εἶναι καὶ σοὶ καὶ ἑαυτῷ καὶ τοῖς ὑμετέροισι πράγμασιν, ὥστε ἀνδρὸς ὄντος σοῦ τοῦτον, οὐ σὲ τῶν μισθώσεων κατέλιπεν ἐπιτροπον καὶ τὴν γυναικα ἔδωκε καὶ ζῶν αὐτὸν ἐτίμα, δικαίως, ὧ ἄνδρες Ἀθηναῖοι· οἱ μὲν γὰρ ἄλλοι τραπεζῖται μίσθωσιν οὐ φέροντες, ἀλλ' αὐτοῖς ἑαυτοῖς ἐργαζόμενοι πάντες ἀπώλοντο, οὗτος δὲ μίσθωσιν φέρων δύο τάλαντα καὶ τετταράκοντα μναῖς ὑμῖν ἔσωσε τὴν
- 52 τράπεζαν. ὧν ἐκεῖνος μὲν χάριν εἶχε, σὺ δ' οὐδένα ποιεῖ λόγον, ἀλλ' ἐναντία τῇ διαθήκῃ καὶ ταῖς ἀπ' ἐκείνης ἀραῖς γραφείσαις ὑπὸ τοῦ σοῦ πατρὸς ἐλαύνεις, συκοφαντεῖς, διώκεις. ὧ βέλτιστε, εἰ οἶόν τε σὲ τοῦτ' εἰπεῖν, οὐ παύσει, καὶ γνώσει τοῦθ', ὅτι πολλῶν χρημάτων τὸ χρηστὸν εἶναι λυσιτελέστερόν ἐστι; σοὶ γοῦν, εἶπερ ἀληθῆ λέγεις, χρήματα μὲν τосαῦτ' εἰληφότι πάντ' ἀπόλωλεν, ὡς φῆς· εἰ δ' ἦσθα ἐπιεικῆς, οὐκ ἂν ποτε αὐτὰ ἀνήλωσας.
- 53 Ἄλλ' ἔγωγε μὰ τὸν Δία καὶ θεοὺς πανταχῇ σκοπῶν οὐδὲν ὀρώ, διότι ἂν σοὶ πεισθέντες τοῦδ' καταψηφίσαιντο. τί γάρ; ὅτι πλησίον ὄντων τῶν ἀδικημάτων ἐγκαλεῖς; ἀλλ' ἔτεσι καὶ χρόνοις ὕστερον αἰτιά. ἀλλ' ὅτι τοῦτον ἀπράγμων ἦσθα τὸν χρόνον; ἀλλὰ τίς οὐκ οἶδεν ὅσα πράγματα πράττων οὐ πέπανσαι, οὐ μόνον δίκας ἰδίας διώκων οὐκ ἐλάττους ταυτησί, ἀλλὰ δημοσίᾳ συκοφαντῶν καὶ κρίνων τινάς; οὐχὶ Τιμομάχου κατηγορεῖς; οὐχὶ Καλλιππου τοῦ νῦν ὄντος ἐν



Σικελία; οὐ πάλιν Μένωνος; οὐκ Ἀυτοκλέους; οὐ Τι- 961  
 54 μοθέου; οὐκ ἄλλων πολλῶν; καίτοι πῶς ἔχει λόγον σὲ  
 Ἀπολλόδωρον ὄντα πρότερον τῶν κοινῶν, ὧν μέρος  
 ἡδικοῦ, δίκην ἀξιοῦν λαμβάνειν, ἢ τῶν ἰδίων ὧν νῦν  
 ἐγκαλεῖς, ἄλλως τε καὶ τηλικούτων ὄντων, ὡς σὺ φῆς;  
 τί ποτ' οὖν ἐκείνων κατηγορῶν τόνδ' εἶας; οὐκ ἡδι-  
 κοῦ, ἀλλ', οἶμαι, συκοφαντεῖς νῦν. ἤγοῦμαι τοίνυν,  
 ὧ ἄνδρες Ἀθηναῖοι, πάντων μάλιστα εἰς τὸ πράγμα εἶ-  
 55 ναι τούτων μάρτυρας παρασχέσθαι· τὸν γὰρ συκο-  
 φαντοῦντα αἰεὶ τί χροῖ νομίζειν νῦν ποιεῖν; καὶ νῆ Δί'  
 ἔγωγε, ὧ ἄνδρες Ἀθηναῖοι, νομίζω πάνθ' ὅσα τοῦ  
 τρόπου τοῦ Φορμίωνός ἐστι σημεῖα καὶ τῆς τούτου δι-  
 καιοσύνης καὶ φιλανθρωπίας, καὶ ταῦτ' εἰς τὸ πράγμ'  
 εἶναι πρὸς ὑμᾶς εἰπεῖν. ὁ μὲν γὰρ περὶ πάντ' ἀδικος  
 τάχ' ἂν, εἰ τύχοι, καὶ τοῦτον ἡδίκει· ὁ δὲ μηδένα μη-  
 δὲν ἡδικηκῶς, πολλοὺς δὲ εὖ πεποικηκῶς ἐκὼν ἐκ τίνος  
 εἰκότως ἂν τρόπου τοῦτον μόνον ἡδίκει τῶν πάντων;  
 τούτων τοίνυν τῶν μαρτυριῶν ἀκούσαντες γνώσεσθε  
 τὸν ἑκατέρου τρόπον.

## ΜΑΡΤΥΡΙΑΙ.

56 Ἴθι δὴ λέγε καὶ τὰς πρὸς Ἀπολλόδωρον τῆς πο-  
 νηρίας.

## ΜΑΡΤΥΡΙΑΙ.

Ἄφ' οὖν ὅμοιος οὐτοσί, σκοπεῖτε. λέγε.

## ΜΑΡΤΥΡΙΑΙ.

Ἀνάγνωθι δὴ καὶ ὅσα δημοσίᾳ χρήσιμος τῇ πόλει  
 γέγονεν οὐτοσί.

## ΜΑΡΤΥΡΙΑΙ.

57 Τοσαῦτα τοίνυν, ὧ ἄνδρες Ἀθηναῖοι, Φορμίων  
 χρήσιμος γεγωναὶ καὶ τῇ πόλει καὶ πολλοῖς ὑμῶν, καὶ  
 οὐδένα οὔτ' ἰδίᾳ οὔτε δημοσίᾳ κακὸν οὐδὲν εἰργασμέ-

νος, οὐδ' ἀδικῶν Ἀπολλόδωρον τουτουὶ, δεῖται καὶ  
 ἰκετεύει καὶ ἀξιοῖ σωθῆναι, καὶ ἡμεῖς συνδεόμεθα οἱ 962  
 ἐπιτήδειοι ταῦθ' ὑμῶν. ἐκεῖνο δ' ὑμᾶς ἀκοῦσαι δεῖ.  
 τοσαῦτα γὰρ, ὧς ἄνδρες Ἀθηναῖοι, χρήμαθ' ὑμῖν ἀνε-  
 γνώσθη προσηυπορηκῶς ὅσ' οὐθ' οὗτος οὔτ' ἄλλος  
 οὐδεὶς κέκτηται. πίστις μέντοι Φορμίῳ παρὰ τοῖς εἰ-  
 δόσι καὶ τοσοῦτων καὶ πολλῶ πλειόνων χρημάτων ἐστὶ,  
 58 δι' ἧς καὶ αὐτὸς αὐτῷ καὶ ὑμῖν χρησιμὸς ἐστίν. ἂ μὴ  
 προῆσθε, μηδ' ἐπιτρέψητε ἀνατρέψαι τῷ μιαιφῶ τούτῳ  
 ἀνθρώπῳ, μηδὲ ποιήσητε αἰσχρὸν παράδειγμα, ὡς τὰ  
 τῶν ἐργαζομένων καὶ μετρίως ἐθελόντων ζῆν τοῖς βδε-  
 λυροῖς καὶ συκοφάνταις ὑπάρχει παρ' ὑμῶν λαβεῖν·  
 πολὺ γὰρ χρησιμώτερα ὑμῖν παρὰ τῷδε ὄντα ὑπάρχει  
 ὁρᾶτε γὰρ αὐτοὶ καὶ ἀκούετε τῶν μαρτύρων, οἷον ἕαν-  
 59 τὸν τοῖς δεηθεῖσι παρέχει. καὶ τούτων οὐδὲν ἔνεκα  
 τοῦ λυσιτελοῦντος εἰς χρήματα πεποιήκεν, ἀλλὰ φι-  
 λανθρωπία καὶ τρόπου ἐπιεικεία. οὐκ οὖν ἄξιον, ὧς ἄν-  
 δρες Ἀθηναῖοι, τὸν τοιοῦτον ἄνδρα προέσθαι τούτῳ,  
 οὐδὲ τηνικαῦτα ἐλεεῖν ὅτ' οὐδὲν ἔσται τούτῳ πλέον,  
 ἀλλὰ νῦν ὅτε κύριοι καθέστατε σῶσαι· οὐ γὰρ ἐγὼ γ'  
 ὁρῶ καιρὸν ἐν τίνι ἂν μᾶλλον βοηθήσειέ τις αὐτῷ.  
 60 τὰ μὲν οὖν πολλὰ ὧν Ἀπολλόδωρος ἔρει, νομίζετ' εἶναι  
 λόγον καὶ συκοφαντίας, κελεύετε δ' αὐτὸν ὑμῖν ἐπιδει-  
 ξαι ἢ ὡς οὐ διέθετο ταῦθ' ὁ πατήρ, ἢ ὡς ἔστι τις ἄλλη  
 μίσθωσις πλὴν ἧς ἡμεῖς δείκνυμεν, ἢ ὡς οὐκ ἀφῆκεν αὐ-  
 τὸν διαλογισάμενος τῶν ἐγκλημάτων ἀπάντων ἃ ἐγνώ-  
 ῳ κηδεστῆς ὁ τούτου καὶ οὗτος αὐτὸς συνεχώρησεν, ἢ  
 ὡς διδόασιν οἱ νόμοι δικάζεσθαι τῶν οἴτω πραχθέν-  
 61 των, ἢ τῶν τοιούτων τι δεικνύναι. εἰάν δ' ἀπορῶν αἰ-  
 τίας καὶ βλασφημίας λέγη καὶ κακολογῆ, μὴ προσέχετε 963  
 τὸν νοῦν, μηδ' ὑμᾶς ἢ τούτου κραυγὴ καὶ ἀναίδεια  
 ἐξαπατήσῃ, ἀλλὰ φυλάττετε καὶ μέμνησθε ὅσ' ἡμῶν

ἀκηκόατε. κἂν ταῦτα ποιῆτε, αὐτοί τ' εὐορκήσετε καὶ τοῦτον δικαίως σώσετε, ἄξιον ὄντα τῆν Δία καὶ θεοὺς ἅπαντας.

62 Ἀνάγνωθι λαβὼν αὐτοῖς τὸν νόμον καὶ τὰς μαρτυρίας τασδί.

### ΝΟΜΟΣ. ΜΑΡΤΥΡΙΑΙ.

Οὐκ οἶδ' ὅ τι δεῖ πλείω λέγειν· οἶμαι γὰρ ὑμᾶς οὐδὲν ἀγνοεῖν τῶν εἰρημένων. ἐξέρα τὸ ὕδωρ.

XXXVII.

### ΠΑΡΑΓΡΑΦΗ ΠΡΟΣ ΠΑΝΤΑΙΝΕΤΟΝ.

#### ΥΠΟΘΕΣΙΣ.

Πανταίνετος παρὰ Τηλεμάχου τινὸς ἐργαστήριον μεταλλικὸν ἐν Μαρωνείᾳ (τόπος δὲ οὗτος τῆς Ἀττικῆς) καὶ μετὰ τοῦ ἐργαστηρίου τριάκοντα τὸν ἀριθμὸν οἰκέτας ἠνούμενος, δανεῖζεται παρὰ μὲν Μνησικλέους τάλαντον, παρὰ δὲ Φιλέου καὶ Πλείστορος πέντε καὶ τετταράκοντα μνᾶς. καὶ ἦν ὠνητῆς ἐγγεγραμμένος ὁ Μνησικλῆς, καὶ τὰς ὠνὰς εἶχεν αὐτός. ὕστερον δὲ ἀπαιτούμενος τὸ ἀργύριον ὁ Πανταίνετος δευτέρους λαμβάνει δανειστάς, τὸν τε παραγραφόμενον νῦν Νικόβουλον καὶ Εὐεργόν τινα, καὶ τούτοις ὑποθήκην δίδωσι τὸ ἐργαστήριον καὶ τὰ ἀνδράποδα. γραμματεῖον δὲ οὐχ ὑποθήκης, ἀλλὰ πράσεως γράφεται. καὶ γίνεται πρᾶτῆρ καὶ βεβαιωτῆς τοῖς δευτέροις δανεισταῖς ὁ πρότερος δεδανεικὸς ὁ Μνησικλῆς, ὁ τὰς ὠνὰς ἔχων. καὶ μισθοῦσι τῷ Πανταίνετῳ τὰ τε ἀνδρά- 964 ποδα καὶ τὸ ἐργαστήριον Εὐεργος καὶ ὁ Νικόβουλος, ὡς δεσπόται δῆθεν γεγονότες αὐτοῦ. τοσούτου δὲ μισθοῦσιν ὅσον τὸ δάνειον τόκον ἐποίη. ἐδεδανείκεσαν μὲν γὰρ ἑκατὸν πέντε μνᾶς, ἔδει δὲ κατὰ μνᾶν τόκον εἶναι δραχμὴν. ἑκατὸν οὖν καὶ πέντε δραχμὰς λαμβάνειν συνέθεντο· καὶ ἦν τοῦτο τῷ μὲν ἔργῳ τόκος, τῷ δὲ ὀνόματι μίσθωσις. τούτων πραχθέν-

των ὁ μὲν Νικόβουλος ἀπεδήμησε, παρὰ δὲ τὴν ἀπουσίαν τὴν ἐκείνου Ἀθήνησι τάδε γίνεται. ὁ Εὐεργος ὁ κοινωνὸς τοῦ δανείσματος, αἰτιώμενος τὸν Πανταίνετον ὡς οὐδὲν τῶν συγκειμένων ἐθέλοντα ποιεῖν, ἐλθὼν ἐπὶ τὸ ἐργαστήριον κατεῖχεν αὐτοῦ, καὶ δὴ ἀργύριον φυλάξας ἐκ τῶν μετάλλων Πανταινέτω κομιζόμενον, ὅπερ ἔμελλεν εἰς τὸ δημόσιον καταβάλλειν, ἀφείλετο τὸν κομιζόντα οἰκέτην βία· παρὸ καὶ διπλὴν εἰς τὸ δημόσιον κατέβαλεν, ὡς ἔφη, τὴν καταβολὴν ὁ Πανταίνετος, τῆς προσηκούσης προθεσμίας δι' Εὐεργον ἐκπεσῶν. ἐπὶ τούτοις καὶ δίκην ἔλαχε τῷ Εὐεργῷ βλάβης, καὶ εἶλεν αὐτόν. ὡς δὲ ἐπανῆκε καὶ ὁ Νικόβουλος ἐκ τῆς ἀποδημίας καὶ δανεισταὶ πολλοὶ τινες ἀνεφαίνοντο τοῦ Πανταίνετου πρότερον ἀγνοοῦμενοι, λόγων πολλῶν λεγομένων πέρους συνέβησαν ὥστε Νικόβουλον μὲν καὶ Εὐεργον ἀπολαμβάνοντας ἑκατὸν καὶ πέντε μνᾶς ἀποστήναι τοῦ ἐργαστηρίου καὶ τῶν ἀνδραπόδων, ταῦτα δὲ τοὺς ἑτέρους δανείσαντας ὠνεῖσθαι. πάλιν δὲ οὐκ ἐθέλοντων τῶν δανειστῶν ὠνεῖσθαι τὰ κτήματα, εἰ μὴ πρατῆρες αὐτοὶ καὶ βεβαιωταὶ γίνοντο Νικόβουλος καὶ Εὐεργος, πείθεται ὁ Νικόβουλος καὶ ὑπ' αὐτοῦ Πανταινέτου, καθά φησιν, ἀξιούμενος, οὐ πρότερον 96<sup>2</sup> δὲ ἀνεδέξατο, πρὶν τὸν Πανταίνετον ἄφεςιν αὐτῷ παντὸς ἐγκλήματος δοῦναι. ὁ δὲ Πανταίνετος ἔδωκε μὲν τὴν ἄφεςιν καὶ ἐπράθη τὰ κτήματα, οὐδὲν δὲ ἤττον καὶ τούτῳ τὴν αὐτὴν ἤνπερ Εὐεργῷ δίκην εἶληχε, μεταλλικὴν ἐπιγράφων τὴν δίκην, ὡς δὴ τῶν τε τὰ μέταλλα ἐργαζομένων εἰς ὧν καὶ περὶ μέταλλον ἠδίκημένος. ἐγκαλεῖ δὲ τῷ Νικοβούλῳ καὶ περὶ τῆς τῶν χρημάτων ἀφαιρέσεως τῶν ὑπὸ τοῦ οἰκέτου κομιζομένων, καὶ περὶ τῆς τοῦ ἐργαστηρίου καὶ τῶν ἀνδραπόδων πράσεως παρὰ τὰς συνθήκας γεγεννημένης, καὶ μέντοι καὶ περὶ ἑτέρων τινῶν. ὁ δὲ Νικόβουλος παραγράφεται τὸν ἀγῶνα καθ' ἓνα μὲν ἐκείνου νόμον τὸν κελεύοντα, περὶ ὧν ἂν ἄφεςις καὶ ἀπαλλαγὴ γένηται, περὶ τούτων μηκέτι ἐξεῖναι δικάζεσθαι, καθ' ἕτερον δὲ ἐκείνου, ὃς διαρρηθὴν καὶ σαφῶς ὀρίζει περὶ τίνων δεῖ τὰς μεταλλικὰς δίκας εἰσάγειν, ὧν οὐδὲν πεπονθότα Πανταίνετον ἀτόπως φησὶ μεταλλικὴν δικάζεσθαι δίκην. καὶ μὴν καὶ τρίτον παρέχεται νόμον, ὃς διαιρεῖ περὶ ποίων ἐγκλημάτων ποῖα χρὴ κρίνειν δικαστήρια καὶ

ποιᾶς ἀρχᾶς εἰσάγειν τὰς δίκας· Πανταίνετον δὲ φησι παρὰ τοῦτον ποιεῖν τὸν νόμον, ποικίλα ἐγκλήματα εἰς ταῦτ' ἄξιζαντα καὶ περὶ πάντων ἐν τῷ μεταλλικῷ δικαστηρίῳ τὴν κατηγορίαν ποιούμενον. τῷ μὲν οὖν περὶ τῆς ἀφέσεως νόμῳ κατ' ἀρχὰς κέχρηται, τοῖς δὲ δύο τοῖς ἑτέροις ἐπὶ τοῦ τέλους, καὶ ἀρχόμενος ἀπὸ τῆς παραγραφῆς καὶ λήγων εἰς ταῦτην. ἐν δὲ μέσῳ τὴν εὐθυδικίαν πεποίηκεν, ἧς μέγιστον καὶ ἰσχυρότατόν ἐστιν, ὅτι μηδὲ ἐπιδημῶν ἐτύγχανε τότε Νικόβουλος, ὅτε Πανταίνετος ἔπασχεν ἐκεῖνα, ἐφ' οἷς τότε Εὐέργῳ καὶ νῦν Νικοβούλῳ τὴν δίκην εἴληγεν. 966

Δεδωκότων, ὧς ἄνδρες δικασταί, τῶν νόμων παραγράψασθαι περὶ ὧν ἂν τις ἀφείς καὶ ἀπαλλάξας δικάζηται, γεγενημένων ἀμφοτέρων μοι τούτων, πρὸς Πανταίνετον τουτουὶ παρεγραψάμην, ὡς ἠκούσατ' ἀρετίως, μὴ εἰσαγωγίμου εἶναι τὴν δίκην, οὐκ οἰόμενος δεῖν ἀφείσθαι τοῦ δικαίου τούτου, οὐδ' ἐπειδὴν ἐξελέγξω πρὸς ἅπασιν τοῖς ἄλλοις καὶ ἀφεικότα τοῦτον ἑμαυτὸν καὶ ἀπηλλαγμένον, ἐγγενέσθαι τούτῳ μὴ φάσκειν ἀληθῆ με λέγειν, καὶ ποιεῖσθαι τεκμήριον ὡς, εἶπερ ἐπράχθη τι τοιοῦτον, παρεγραψάμην ἂν αὐτὸν, ἀλλ' ἐπὶ ταύτης τῆς σκήψεως εἰσελθὼν ἀμφοτέρω ὑμῖν ἐπιδείξαι, καὶ ὡς οὐδὲν ἠδίκηκα τοῦτον καὶ ὡς παρὰ τὸν νόμον μοι δικάζεται. εἰ μὲν οὖν ἐπεπόνθει τι τούτων Πανταίνετος ὧν νῦν ἐγκαλεῖ, κατ' ἐκείνους ἂν τοὺς χρόνους εὐθύς ἐφαίνετό μοι δικαζόμενος, ἐν οἷς τὸ συμβόλαιον ἡμῖν πρὸς ἀλλήλους ἐγένετο, οὐσῶν μὲν ἐμμήνων τούτων τῶν δικῶν, ἐπιδημούντων δ' ἡμῶν ἀμφοτέρων, ἀπάντων δ' ἀνθρώπων εἰωθότων παρ' αὐτὰ τὰ δικάζοντα μᾶλλον ἢ χρόνων ἐγγεγενημένων ἀγανακτεῖν. ἐπειδὴ δὲ οὐδὲν ἠδίκημένος, ὡς καὶ ὑμεῖς οἶδ' ὅτι φήσετε ἐπειδὴν τὰ πεπραγμένα ἀκούσητε, τῷ κατορθῶσαι τὴν πρὸς Εὐέργῳ δίκην ἐπληρούμενος συκο-

- φαντεῖ, ὑπόλοιπόν ἐστι παρ' ὑμῖν, ὧ ἄνδρες δικασταί, ἐπιδειξάντα ὡς οὐδ' ὅτιοῦν ἀδικῶ, καὶ μάρτυρας ὧν ἂν λέγω παρασχόμενον, πειράσασθαι σῶξιν ἐμαντόν.
- 3 δεήσομαι δὲ καὶ μέτρια καὶ δίκαια ὑμῶν ἀπάντων, ἀκοῦσαί τέ μου περὶ ὧν παρεγραψάμην εὐνοικῶς καὶ προσέχειν ὄλω τῷ πράγματι τὸν νοῦν· πολλῶν γὰρ δικῶν ἐν τῇ πόλει γεγενημένων, οὐδένα πω δίκην οὔτ' ἀναιδεστέραν οὔτε συκοφαντικωτέραν οἶμαι φανήσεσθαι δεδικασμένον ἢς νῦν οὔτοσι λαχῶν εἰσελθεῖν τετόλμηκεν. ἔξ ἀρχῆς δ', ὡς ἂν οἴός τε ὦ, διὰ βραχυτάτων ἅπαντα τὰ πραχθέντα διηγῆσομαι πρὸς ὑμᾶς.
- 4 Ἐδανείσαμεν πέντε καὶ ἑκατὸν μναῖς ἐγὼ καὶ Εὐεργος, ὧ ἄνδρες δικασταί, Πανταινέτῳ τούτῳ ἐπ' ἐργαστηρίῳ τε ἐν τοῖς ἔργοις ἐν Μαρωνεΐᾳ καὶ τριάκοντα ἀνδραπόδοις. ἦν δὲ τοῦ δανείσματος τετταράκοντα μὲν καὶ πέντε μναῖ ἑμαῖ, τάλαντον δ' Εὐέργου. συνέβαινε δὲ τοῦτον ὀφείλειν Μνησικλεῖ μὲν Κολλυτεῖ τάλαντον, Φιλῆα δ' Ἐλευσινίῳ καὶ Πλείστορι πέντε καὶ
- 5 τετταράκοντα μναῖς. πρατῆρ μὲν δὴ τοῦ ἐργαστηρίου καὶ τῶν ἀνδραπόδων ὁ Μνησικλῆς ἡμῖν γίγνεται· καὶ γὰρ ἐώνητο ἐκεῖνος αὐτὰ τούτῳ παρὰ Τηλεμάχου τοῦ πρότερον κεκτημένου· μισθοῦται δ' οὔτοσι παρ' ἡμῶν τοῦ γιγνομένου τόκου τῷ ἀργυρίῳ, πέντε καὶ ἑκατὸν δραχμῶν τοῦ μηνὸς ἐκάστου. καὶ τιθέμεθα συνθήκας, ἐν αἷς ἢ τε μίσθωσις ἦν γεγραμμένη καὶ λύσις τούτῳ
- 6 παρ' ἡμῶν ἐν τινι ῥητῷ χρόνῳ. πραχθέντων δὲ τούτων 968  
 τῶν ἐλαφηβολιῶνος μηνὸς ἐπὶ Θεοφίλου ἄρχοντος, ἐγὼ μὲν ἐκπλέων εἰς τὸ Πόντον εὐθύς ὠχόμεν, οὔτος δ' ἐνθάδε ἦν καὶ Εὐεργος. τὰ μὲν δὴ πραχθέντα τούτοις πρὸς αὐτούς, ἕως ἀπεδήμουν ἐγὼ, οὐκ ἂν ἔχοιμι εἰπεῖν· οὔτε γὰρ ταυτὰ λέγουσιν οὔτ' αἰεὶ ταυτὰ οὗτός γε, ἀλλὰ τοτὲ μὲν ἐκπεσεῖν ὑπ' ἐκείνου βία παρὰ τὰς συνθήκας

ἐκ τῆς μισθώσεως, τοτὲ δ' αὐτὸν αἴτιον ἑαυτῶ πρὸς τὸ  
 δημόσιον γενέσθαι τῆς ἐγγραφῆς, τοτὲ δ' ἄλλ' ὅτι ἂν  
 7 βούληται. ἐκεῖνος δ' ἀπλῶς οὔτε τοὺς τόκους ἀπολαμ-  
 βάνων οὔτε τῶν ἄλλων τῶν ἐν ταῖς συνθήκαις ποι-  
 οῦντος οὐδὲν τούτου, ἐλθὼν, παρ' ἐκόντος τούτου λα-  
 βῶν ἔχειν τὰ ἑαυτοῦ· μετὰ δὲ ταῦτ' ἐπελθόντα τοῦ-  
 τον ἤκειν τοὺς ἀμφισβητήσοντας ἄγοντα, αὐτὸς δ'  
 οὐχ ὑπεξελεθεῖν ἐκείνοις, τοῦτου δ' οὐχὶ κωλύειν ἔχειν  
 ὅσαπερ ἐμισθώσατο, εἰ ποιοίη τὰ συγκείμενα. τούτων  
 8 μὲν δὴ τοιούτους ἀκούω λόγους. ἐκεῖνο δ' οἶδ' ὅτι, εἰ  
 μὲν οὗτος ἀληθῆ λέγει καὶ δεινὰ πέπονθεν, ὥσπερ φη-  
 σὶν, ὑπὸ τοῦ Εὐέργου, ἔχει δίκην ἧς ἐτιμήσατο αὐτός·  
 εἶλε γὰρ αὐτὸν εἰσελθὼν ὡς ὑμᾶς, καὶ οὐ δήπου τῶν  
 αὐτῶν παρὰ τε τοῦ πεποιηκότος δίκαιός ἐστι δίκην λα-  
 βεῖν καὶ παρ' ἐμοῦ τοῦ μηδ' ἐπιδημοῦντος· εἰ δ' ὁ  
 Εὐέργος ἀληθῆ λέγει, σεσυκοφάντηται μὲν, ὡς εἰοικεν,  
 ἐκεῖνος, ἐγὼ δ' οὐδ' οὔτω τῶν αὐτῶν φεύγοιμ' ἂν δι-  
 κην εἰκότως. ὡς οὖν ταῦτα πρῶτον ἀληθῆ λέγω, τού-  
 των τοὺς μάρτυρας ὑμῖν παρέξομαι

## ΜΑΡΤΥΡΕΣ.

9 Ὅτι μὲν τοίνυν καὶ πρατῆρ ἦν ἡμῖν τῶν κτημά-  
 των ὅσπερ ἐξ ἀρχῆς αὐτὸς ἐώνητο, καὶ κατὰ τὰς συν- 969  
 θήκας οὗτος ἐμισθώσατο ἡμέτερον ὄν τὸ ἐργαστήριον  
 καὶ τὰνδράποδα, καὶ οὔτε παρῆν ἐγὼ τοῖς μετὰ ταῦτα  
 πρὸς Εὐέργου τούτω πραχθεῖσιν οὔτ' ἐπεδήμουν ὅλως,  
 ἔλαχέ τε δίκην ἐκείνω καὶ οὐδὲν πώποθ' ἡμῖν ἐνεκάλει,  
 10 ἀκούετε τῶν μαρτύρων, ᾧ ἄνδρες δικασταί. ἐπειδὴ  
 τοίνυν ἀφικόμην σχεδόν τι πάντ' ἀπολωλεκώς ὅσα  
 ἔχων ἐξέπλευσα, ἀκούσας καὶ καταλαβὼν τοῦτον μὲν  
 ἀφεστηκότα, τὸν δ' Εὐέργου ἔχοντα καὶ κρατοῦντα ὧν  
 ἐωνήμεθα, θυμαστώως ὡς ἐλυπήθην, ὁρῶν τὸ πρᾶ-

γμά μοι περιεστηκὸς εἰς ἄτοπον· ἢ γὰρ κοινωνεῖν ἔδει  
 τῆς ἐργασίας καὶ τῶν ἐπιμελειῶν τῷ Εὐέργῳ, ἢ χρή-  
 στην ἀντὶ τούτου τὸν Εὐέργον ἔχειν, καὶ πρὸς ἐκεῖνον  
 πάλιν μίσθωσιν γράφειν καὶ συμβόλαιον ποιεῖσθαι·  
 11 τούτων δ' οὐδέτερον προηρούμην. ἀηδῶς δ' ἔχων οἷς  
 λέγω τοῦτοις, ἰδὼν τὸν Μνησικλέα τὸν πρατῆρα τού-  
 των ἡμῶν γεγενημένον, προσελθὼν ἐμεμφόμην αὐτῷ,  
 λέγων οἶον ἄνθρωπον προὔξενήσέ μοι, καὶ τοὺς ἀμ-  
 φισβητοῦντας καὶ τί ταῦτ' ἐστὶν ἠρώτων. ἀκούσας δ'  
 ἐκεῖνος τῶν μὲν ἀμφισβητούντων κατεγέλα, συνελ-  
 θεῖν δ' ἔφη τούτους βούλεσθαι πρὸς ἡμᾶς, καὶ συνά-  
 ξειν αὐτὸς ἡμᾶς, καὶ παραινέσειν τούτῳ πάντα ποιεῖν  
 12 τὰ δίκαια ἐμοὶ, καὶ οἶεσθαι πείσειν. ὥς δὲ συνήλθομεν,  
 τὰ μὲν πολλὰ τί δεῖ λέγειν; ἦκον δ' οἱ δεδανεικέναι  
 φάσκοντες τούτῳ ἐπὶ τῷ ἐργαστηρίῳ καὶ τοῖς ἀνδρα-  
 πόδοις, ἃ ἡμεῖς ἐπριάμεθα παρὰ Μνησικλέους, καὶ  
 οὐδὲν ἦν ἀπλοῦν οὐδ' ὑγιὲς τούτων. πάντα δ' ἐξελεγ-  
 χόμενοι ψευδῆ λέγοντες, καὶ τοῦ Μνησικλέους βεβαι-  
 οῦντος ἡμῶν, προκαλοῦνται πρόκλησιν ἡμᾶς ὡς οὐ δε- 970  
 ξομένους, ἢ κομίσασθαι πάντα τὰ χρήματα παρ' αὐτῶν  
 καὶ ἀπελθεῖν, ἢ διαλυῖσαι σφᾶς ὑπὲρ ὧν ἐνεκάλου,  
 αἰτιώμενοι πολλῷ πλείονος ἄξια ἔχειν ὧν ἐδεδώκειμεν  
 13 χρημάτων. ἀκούσας δ' ἐγὼ παραχρῆμα, οὐδὲ βουλευ-  
 σάμενος, κομίσασθαι συνεχώρησα, καὶ τὸν Εὐέργον  
 ἔπεισα. ἐπεὶ δ' ἔδει τὰ χρήμαθ' ἡμᾶς ἀπολαμβάνειν  
 καὶ τὸ πρᾶγμ' εἰς τοῦτο προῆκτο, οὐκ ἔφασαν μετὰ  
 ταῦτα δῶσειν οἱ τότε ἐκεῖνα ἐπαγγειλάμενοι, εἰ μὴ  
 πρατῆρες γιγνοίμεθ' ἡμεῖς τῶν κτημάτων αὐτοῖς, νοῦν  
 ἔχοντες, ὧ ἄνδρες Ἀθηναῖοι, κατ' αὐτό γε τοῦτο· ἐώ-  
 ρων γὰρ ἡμᾶς οἷα ἐσυκοφαντούμεθ' ὑπὸ τούτων. ὥς  
 οὖν καὶ ταῦτ' ἀληθῆ λέγω, λαβέ μοι καὶ ταύτας τὰς  
 μαρτυρίας.



## ΜΑΡΤΥΡΙΑΙ.

- 14 Ἐπειδὴ τοίνυν τὸ πρᾶγμ' ἐνταῦθ' εἰστίηκει, καὶ τὰ μὲν χρήματα οὐ προῖεντο οὓς ἐπήγαγεν οὗτος, ἡμεῖς δ' εἰκότως ἐφαινόμεθα ὧν ἐωνήμεθα κρατεῖν, ἰκέτευεν, ἐδεῖτο, ἠντιβόλει πρᾶτηρος ἡμᾶς γίνεσθαι. ἀξιούντος δὲ τούτου καὶ πολλὰ δεηθέντος ἐμοῦ, καὶ τί οὐ
- 15 ποιήσαντος; καὶ τοῦθ' ὑπέμεινα. ὁρῶν δ' αὐτὸν, ὧ ἄνδρες Ἀθηναῖοι, κακοήθη, καὶ τὸ μὲν ἐξ ἀρχῆς τοῦ Μνησικλέους κατηγοροῦντα πρὸς ἡμᾶς, πάλιν δ' ὧ φίλος ἦν τὰ μάλιστα, τῷ Εὐέρω, τούτῳ προσκεκροκότα, καὶ τὸ μὲν πρῶτον ὡς ἐγὼ κατέπλευσα, ἄσμενον φάσκοντα ἑορακέναι με, ἐπεὶ δ' ἔδει τὰ δίκαια ποιεῖν, ἐμοὶ πάλιν δυσκολαίνοντα, καὶ ἅπασι μέχρι τοῦ παραβεῖν καὶ τυχεῖν ὧν δέοιτο φίλον ὄντα, μετὰ ταῦτα
- 16 δ' ἐχθρὸν καὶ διάφορον γιγνόμενον, ἡξίου ἀπαλ- 971  
λαττόμενος καὶ πρᾶτηρ ὑπὲρ τῶν τούτου γιγνόμενος, πάντων ἀφροδῆς τῶν ἐγκλημάτων καὶ ἀπαλλαγῆς, οὕτω διαλύεσθαι. τούτων δὲ συγχωρηθέντων οὗτος μὲν ἀφήκεν ἀπάντων ἐμὲ, ἐγὼ δὲ πρᾶτηρ, ὥσπερ ἐδεῖθ' οὗτος, τῶν κτημάτων ἐγιννόμην, καθάπερ αὐτὸς ἐπριάμην παρὰ Μνησικλέους. κομισάμενος δὲ τὰ ἑμαυτοῦ, καὶ τοῦτον οὐδ' ὀτιοῦν ἀδικῶν, μὰ τοὺς θεοὺς, οὐδ' ἂν εἴ τι γένοιτο, ὦρήθη δίκην μοι λαχεῖν ποτὲ τουτονί.
- 17 Τὰ μὲν δὴ γεγενημένα, καὶ περὶ ὧν οἴσετε τὴν ψῆφον, καὶ δι' ἃ τὴν δίκην συκοφαντούμενος παρεγραψάμην μὴ εἰσαγώγιμον εἶναι, ταῦτ' ἐστίν, ὧ ἄνδρες δικασταί. παρασχόμενος δὲ μάρτυρας, οἱ παρήσαν ἠνίκα ἀφιέμην ὑπὸ τούτου καὶ ἀπηλλαττόμην, ὡς οὐκ εἰσαγώγιμος ἐκ τῶν νόμων ἐστὶν ἡ δίκη, μετὰ ταῦτ' ἐπίδειξω. καὶ μοι λέγε ταύτην τὴν μαρτυρίαν.

## ΜΑΡΤΥΡΙΑ.

Λέγε δὴ μοι καὶ τὴν τῶν ἐωνημένων μαρτυρίαν, ἵν' εἰδῆθ' ὅτι τούτου κελεύοντος αὐτὰ ἀπεδόμην οἷς οὗτος ἐκέλευσεν.

## ΜΑΡΤΥΡΙΑ.

- 18 Οὐ τοίνυν μόνον ἡμῖν εἰσιν οὔτοι μάρτυρες ὡς ἀφείμεθα καὶ νῦν συκοφαντούμεθα, ἀλλὰ καὶ Πανταίνετος αὐτός. ὅτε γὰρ λαγχάνων Εὐέργω τὴν δίκην εἴασεν ἐμὲ, τότε ἔμαρτύρει οὗτος πρὸς ἐμὲ αὐτῷ μηδὲν ἔγκλημα ὑπόλοιπον εἶναι· οὐ γὰρ ἂν δήπου τῶν αὐτῶν ἀδικημάτων παρόντων ἀμφοῖν ὁμοίως ἐγκαλῶν τὸν μὲν εἴασε, τῷ δ' ἐδικάζετο. ἀλλὰ μὴν ὅτι γ' οὐκ ἐῷσιν οἱ νόμοι περὶ τῶν οὕτωπραχθέντων πάλιν λαγχάνειν, οἶμαι μὲν ὑμᾶς καὶ μηδὲν εἰπόντος ἐμοῦ γινώσκειν· ὅμως δὲ λέγε αὐτοῖς καὶ τὸν νόμον τουτουί.

## ΝΟΜΟΣ.

- 19 Ἀκούετε, ὦ ἄνδρες Ἀθηναῖοι, καὶ τοῦ νόμου λέγοντος ἀντικρυσ, ὧν ἂν ἀφῆ καὶ ἀπαλλάξῃ τις, μηκέτι τὰς δίκας εἶναι. καὶ μὴν ὅτι γ' ἀμφοτέρῳ ἐστὶ πεπραγμένα ταῦτα τούτῳ πρὸς ἡμᾶς, ἠκούσατε τῶν μαρτύρων. πάντων μὲν τοίνυν τῶν ἐν τοῖς νόμοις ἀπειρημένων οὐ προσήκει δικάζεσθαι, ἥκιστα δὲ τούτων. ἃ μὲν γὰρ τὸ δημόσιον πέπρακεν, ἔχει τις ἂν εἰπεῖν ὡς  
20 ἀδίκως ἢ οὐ προσήκοντα πέπρακεν· καὶ περὶ ὧν ἔγνω τὸ δικαστήριον ἔστιν εἰπεῖν ὡς ἔξαπατηθὲν τοῦτ' ἐποίησε, καὶ περὶ τῶν ἄλλων τῶν ἐν τῷ νόμῳ καθ' ἐκάστου γένοιτ' ἂν τις εἰκότως λόγος. ἃ δ' αὐτὸς ἐπίσθη καὶ ἀφῆκεν, οὐκ ἔστιν ἐπιπέσειν οὐδ' αὐτὸν αἰτιάσασθαι ὡς οὐ δικαίως ταῦτ' ἐποίησεν. οἱ μὲν οὖν παρὰ τι τῶν ἄλλων τούτων δικαζόμενοι τοῖς ὑφ' ἐτέ-

ρων δικαίοις ὠρισμένοις οὐκ ἐμμένουσιν, ὁ δ' ὦν ἂν ἀφῆ πάλιν λαγχάνων τοῖς ὑφ' ἑαυτοῦ. διὸ πάντων μάλιστα ἄξιον τούτοις χαλεπαίνειν.

- 21 Οὐκοῦν ὡς μὲν ἀφῆκέ με πάντων, ὅτε ἐργινόμην τῶν ἀνδραπόδων πρατήρ, ἐπέδειξα· ὅτι δ' οὐκ ἐῴσιν οἱ νόμοι τούτων εἶναι δίκας, ἀκηκόατε ἀρτίως ἀναγινωσκομένου τοῦ νόμου. ἵνα δ', ὧ ἄνδρες Ἀθηναῖοι, μή τις οἰηται τοῖς περὶ τῶν πραγμάτων αὐτῶν δικαίοις ἀλισκόμενόν με ἐπὶ τοῦτο ἀποχωρεῖν, καὶ καθ' ἕκαστον ὦν ἐγκαλεῖ βούλομαι δεῖξαι αὐτὸν ψευδόμενον.
- 22 λέγε δ' αὐτὸ τὸ ἐγκλημα, ὅ μοι δικάζεται.

## ΕΓΚΛΗΜΑ.

973

[Ἐβλαψέ με Νικόβουλος ἐπιβουλεύσας ἐμοὶ καὶ τῇ οὐσίᾳ τῇ ἐμῇ, ἀφελέσθαι κελεύσας Ἀντιγέννην τὸν ἑαυτοῦ οἰκέτην τὸ ἀργύριον τοῦ ἐμοῦ οἰκέτου, ὃ ἔφερε καταβολὴν τῇ πόλει τοῦ μετάλλου, ὃ ἐγὼ ἐπριάμην ἐνενηκόντα μνῶν, καὶ αἴτιος ἐμοὶ γενόμενος ἐγγραφῆναι τὸ διπλοῦν τῷ δημοσίῳ.]

- 23 Ἐπίσχεσ. ταυτὶ πάντα, ἃ νῦν ἐγκέκληκεν ἐμοί, πρότερον τὸν Εὐεργον αἰτιασάμενος τὴν δίκην εἶλεν. μεμαρτύρηται μὲν δὴ καὶ ἐν ἀρχῇ μοι τοῦ λόγου πρὸς ὑμᾶς ὡς ἀπεδήμουν, ὅτε τούτοις αἱ πρὸς ἀλλήλους ἐγίνοντο διαφοραί· οὐ μὴν ἀλλὰ καὶ ἐκ τοῦ ἐγκλήματος τούτου δηλόν ἐστιν. οὐδαμοῦ γὰρ ὡς ἐγὼ τι πεποίηκα τούτων ἐγραψεν, ἀλλ' ὑπογράψας ἐπιβουλεύσαι με αὐτῷ καὶ τῇ οὐσίᾳ προστάξαι μέ φησι τῷ παιδί ταῦτα ποιεῖν, ψευδόμενος· πῶς γὰρ ἐγὼ προσέταξα, ὅς ὅτε ἐξέπλεον τῶν γενησομένων ἐνταῦθ' οὐδ' ὅτιοῦν δήπουθεν ἦδειν; εἶτα καὶ πόση μωρία, λέγοντα ὡς ἐπεβούλευον ἀτιμῶσαι καὶ τὰ ἔσχατα προᾶξαι, οἰκέτη με ταῦτα προστάξαι γεγραφέναι, ἃ οὐδὲ πολί-

της πολίτην δύναιτ' ἂν ποιῆσαι; τί οὖν ἔστι τοῦτο; οὐκ ἔχων, οἶμαι, κατ' οὐδέν διὰ τὴν ἀποδημίαν εἰς ἐμέ τούτων ἀνενεργεῖν τι, συκοφαντεῖν δὲ βουλόμενος, ὡς προσέταξα ἐνέγραψεν· οὐδὲ γὰρ λόγος ἦν, εἰ μὴ τοῦτ' ἐποίησεν. λέγε τάκόλουθον.

## ΕΓΚΛΗΜΑ.

25 [Καὶ ἐπειδὴ ὥφλον ἐγὼ τῷ δημοσίῳ, καταστήσας Ἀντιγένην τὸν ἑαυτοῦ οἰκέτην εἰς τὸ ἐργαστήριον τὸ ἐμὸν τὸ ἐπὶ Θρασύλλῳ κύριον τῶν ἐμῶν, ἀπαγορευόντος ἐμοῦ.]

Ἐπίσχες. πάλιν ταυτὶ πάντα ὑπ' αὐτοῦ τοῦ πρῶ-974  
 γματος ἐξελεγχθήσεται ψευδόμενος. γέγραφε γὰρ καταστήσας μὲν ἐμέ, ἀπαγορεύειν δὲ αὐτόν. ταῦτα δ' οὐχ οἶόν τε τὸν μὴ παρόντα. οὔτε γὰρ καθίστην ἐγὼ ὅ γε ὦν ἐν τῷ Πόντῳ, οὔτ' ἀπηγόρευεν οὗτος τῷ μὴ  
 26 παρόντι· πῶς γάρ; πῶς οὖν εἰς ἀνάγκην ἦλθε ταῦθ' οὔτω γράψαι; ὁ Εὐεργος τότ', οἶμαι, πλημμελῶν ὦν δέδωκε δίκην, συνήθως ἔχων ἐμοὶ καὶ γνώριμος ὦν κατέστησε τὸν οἰκέτην οἰκοθεν λαβῶν παρ' ἐμοῦ φυλάττειν ὡς αὐτόν. εἰ μὲν οὖν ἔγραψε τάληθές, γέλως ἂν ἦν· τί γὰρ, εἰ κατέστησεν Εὐεργος, ἐγὼ σε ἀδικῶ; φεύγων δὲ τοῦτο τοιαῦτ' ἠνάγκασται γράφειν, ἵν' ἦ πρὸς ἐμὲ αὐτῷ τὸ ἔγκλημα. λέγε τὰ ἐφεξῆς.

## ΕΓΚΛΗΜΑ.

[Κάπειτα πείσας τοὺς οἰκέτας τοὺς ἐμοὺς καθίξασθαι εἰς τὸν κερχεῶνα ἐπὶ βλάβῃ τῇ ἐμῇ.]

27 Τοῦτὶ παντελῶς ἦδη καὶ ἀναιδές ἐστιν· οὐ γὰρ μόνου ἐκ τοῦ προκαλεῖσθαι τούτους παραδοῦναι, τοῦτον δὲ μὴ ἐθέλειν, ἀλλὰ καὶ ἐκ πάντων δῆλόν ἐστι ψεῦδος ὄν. τίνος γὰρ ἔνεκ' ἐπειθον; ἵνα νῆ Δί' αὐτοὺς κτήσωμαι. ἀλλ' αἰρέσεώς μοι δοθείσης ἢ ἔχειν

ἢ κομίσασθαι τὰ ἑμαυτοῦ, εἰλόμην κομίσασθαι, καὶ ταῦτα μεμαρτύρηται. λέγε δὲ τὴν πρόκλησιν ὁμῶς.

## ΠΡΟΚΛΗΣΙΣ.

28 Ταύτην τοίνυν οὐχὶ δεξάμενος τὴν πρόκλησιν, ἀλλὰ φυγῶν, σκέψασθε οἷον εὐθέως μετὰ ταῦτ' ἐγκαλεῖ. λέγε τὸ ἐχόμενον.

## ΕΓΚΛΗΜΑ.

[Καὶ κατεργασάμενος τὴν ἀργυροῖτιν, ἣν οἱ ἐμοὶ οἰκέται εἰργάσαντο, καὶ ἔχων τὸ ἀργύριον τὸ ἐκ ταύτης τῆς ἀργυροῖτιδος.]

Πάλιν ταῦτα πῶς ἔνεστ' ἐμοὶ πεπραῆχθαι τῷ μὴ 975 παρόντι, καὶ περὶ ὧν Εὐέργου κατεδικάσω; λέγε δ' αὐτὸ τὸ ἐγκλημα ἐξῆς.

## ΕΓΚΛΗΜΑ.

29 [Καὶ ἀποδόμενος τὸ ἐργαστήριον τὸ ἐμὸν καὶ τοὺς οἰκέτας παρὰ τὰς συνθήκας, ἃς ἔθετο πρὸς ἐμέ.]

Ἐπίσχεσ. τουτὶ πολὺ πάνθ' ὑπερβέβληκε τ' ἄλλα. 30  
 πρῶτον μὲν γὰρ παρὰ τὰς συνθήκας φησὶν, ἃς ἔθετο πρὸς ἐμέ. αὐταὶ δ' εἰσὶ τίνες; ἐμισθώσαμεν τῶν τόκων τῶν γιγνομένων τούτῳ τὰ ἡμέτερα ἡμεῖς, καὶ ἄλλο οὐδέν· πρατῆρ μὲν γὰρ ὁ Μνησικλῆς ἡμῶν ἐργό-  
 νει τούτου παρόντος καὶ κελεύοντος. μετὰ ταῦτα δὲ τὸν αὐτὸν τρόπον ἡμεῖς ἑτέροις ἀπεδόμεθα, ἐφ' οἷσπερ αὐτοὶ ἐπριάμεθα, οὐ μόνον κελεύοντος ἔτι τούτου, ἀλλὰ καὶ ἰκετεύοντος· οὐδεὶς γὰρ ἤθελε δέχεσθαι τοῦτον πρατῆρα. τί οὖν αἰ τῆς μισθώσεως ἐνταῦθα συνθήκαι; τί τοῦτο, ᾧ φαυλότατ' ἀνθρώπων, ἐνέγραψας; ἀλλὰ μὴν ὅτι σοῦ κελεύοντος καὶ ἐφ' οἷσπερ ἐωνήμεθα αὐτοὶ πάλιν ἀπεδόμεθα, λέγε τὴν μαρτυρίαν.

## ΜΑΡΤΥΡΙΑ.

- 31 *Μαρτυρεῖς τοίνυν καὶ σύ· ἃ γὰρ ἡμεῖς πέντε καὶ ἑκατὸν μῶν ἐωνήμεθα, ταῦθ' ὕστερον τριῶν ταλάντων καὶ δισχιλίων καὶ ἑξακοσίων ἀπέδου σύ· καίτοι τίς ἂν καθάπαξ πρατῆρά σ' ἔχων σοὶ δραχυὴν ἔδωκε μίαν; ἀλλὰ μὴν ὅτι ταῦτ' ἀληθῆ λέγω, κάλει μοι τούτων τοὺς μάρτυρας.*

## ΜΑΡΤΥΡΕΣ.

- 32 *Ἐχων μὲν τοίνυν ἦν ἐπέισθη τῶν αὐτοῦ τιμῆν, δεηθεὶς δ' ἐμοῦ τότε γενέσθαι πρατῆρα καθ' ὃ συνέβαλον ἀργύριον, αὐτὸς δυοῖν ταλάντων προσδικάζε- 976 ται. καὶ τὰ λοιπὰ τῶν ἐγκλημάτων ἔτ' ἐστὶ δεινότερα. λέγε δὴ μοι τὸ λοιπὸν τοῦ ἐγκλήματος.*

## ΕΓΚΛΗΜΑ.

- 33 *Ἐνταυθὶ πόλλ' ἄττα καὶ δεῖνα μοι ἄλλα ἐγκαλεῖ· καὶ γὰρ αἰκίαν καὶ ὕβριν καὶ βιαίων καὶ πρὸς ἐπικλήρους ἀδικήματα. τούτων δ' εἰσὶν ἐκάστου χωρὶς αἱ δίκαι καὶ οὔτε πρὸς ἀρχὴν τὴν αὐτὴν οὔθ' ὑπὲρ τιμημάτων τῶν αὐτῶν, ἀλλ' ἡ μὲν αἰκία καὶ τὰ τῶν βιαίων πρὸς τοὺς τετταράκοντα, αἱ δὲ τῆς ὕβρεως πρὸς τοὺς θεσμοθέτας, ὅσα δ' εἰς ἐπικλήρους, πρὸς τὸν ἀρχοντα. οἱ δὲ νόμοι καὶ τούτων διδόασιν τὰς παραγραφὰς ἀντιλαγχάνειν, περὶ ὧν οὐκ εἰσὶν εἰσαγωγεῖς. λέγε δ' αὐτοῖς τουτοῦ τὸν νόμον.*

## ΝΟΜΟΣ.

- 34 *Τοῦτο τοίνυν ἐμοῦ παραγεγραμμένου πρὸς τῇ ἄλλῃ παραγραφῇ, καὶ οὐκ ὄντων εἰσαγωγέων τῶν θεσμοθετῶν ὑπὲρ ὧν λαγχάνει Πανταίνετος, ἐξαλήλιπται καὶ οὐ πρόσεστι τῇ παραγραφῇ. τὸ δ' ὅπως ἡμεῖς σκοπεῖτε· ἐμοὶ μὲν γὰρ, ἕως ἂν ἔχω τὸν νόμον*

αὐτὸν δεικνύει, οὐδ' ὅτι οὖν διαφέρει· οὐ γὰρ τὸ γινώσκειν καὶ συνιέναι τὰ δίκαια ὑμῶν ἐξαλείφει δύνησεται.

35 Λαβὲ δὴ καὶ τὸν μεταλλικὸν νόμον· καὶ γὰρ ἐκ τούτου δεῖξιν οἶμαι οὐκ οὔσαν εἰσαγωγίμου τὴν δίκην, χάριτός τε ὢν μᾶλλον ἄξιος ἢ τοῦ συκοφαντεῖσθαι. λέγει.

### ΝΟΜΟΣ.

Οὗτος σαφῶς ὁ νόμος διήρηκεν ὢν εἶναι δίκας προσήκει μεταλλικὰς. οὐκοῦν ὁ μὲν νόμος, εἴαν τις ἐξέλλη τινὰ τῆς ἐργασίας, ὑπόδικον ποιεῖ· ἐγὼ δ' οὐχ 977 ὅπως αὐτὸς ἐξέλλω, ἀλλ' ὢν ἄλλος τοῦτον ἀπεστέρει, τούτων ἐγκρατῆ κατέστησα καὶ παρέδωκα, καὶ πρατῆρ 36 τούτου δεηθέντος ἐγενόμην. ναί, φησίν· ἀλλὰ καὶ ἄλλο τι ἀδικῆ τις περὶ τὰ μέταλλα, καὶ τούτων εἰσὶ δίκαι. ὀρθῶς γ', ὦ Πανταίνετε· ἀλλὰ ταῦτα τί ἐστίν; ἂν τύφῃ τις, ἂν ὅπλα ἐπιφέρῃ, ἂν ἐπικατατέμνη τῶν μέτρων ἐντός. ταῦτ' ἐστὶ τᾶλλα, ὢν οὐδὲν δήπου πέπρακται πρὸς ὑμᾶς ἐμοί, πλὴν εἰ τοὺς κομιζομένους, ἂ προεῖντό σοι, μεθ' ὅπλων ἤκειν νομιζεις. εἰ δὲ ταῦθ' ἤγει, πρὸς ἅπαντας τοὺς προεμένους τὰ ἑαυτῶν εἰσὶ 37 σοι δίκαι μεταλλικαί. ἀλλ' οὐ δίκαιον. φέρε γὰρ, ὅστις ἂν μέταλλον παρὰ τῆς πόλεως πρίηται, τοὺς κοινούς παρελθὼν νόμους, καθ' οὓς καὶ διδόναι καὶ λαμβάνειν πᾶσι προσήκει δίκας, ἐν ταῖς μεταλλικαῖς δικάσεται, εἴαν δανείσῃται παρὰ τοῦ τι, ἂν κακῶς ἀκούσῃ; ἂν πληγὰς λάβῃ; ἂν κλοπὴν ἐγκαλῆ; ἂν προεισφορὰν μὴ κομίζηται; ἂν ὅλως ἄλλο τι; ἐγὼ μὲν οὐκ οἶμαι, ἀλλὰ τὰς μεταλλικὰς εἶναι δίκας τοῖς κοινωνοῦσι 38 μετάλλου καὶ τοῖς εἰς ἕτερον συντροφήσασιν καὶ ὅλως τοῖς ἐργαζομένοις τὰ μέταλλα καὶ τῶν ἐν τῷ νόμῳ τι ποιούσι, τῷ δὲ δανείσαντι Πανταίνετῳ, καὶ ταῦτ' ἀπει-

ληφότι γλίσχρως καὶ μόλις παρὰ τούτου, οὐκ εἶναι δίκην μεταλλικὴν προσφευκτέον, οὐδ' ἐγγύς.

- 39 Ὡς μὲν οὖν οὕτ' ἠδίκηκα τοῦτον οὐδὲν οὕτ' εἰσαγωγίμος ἐκ τῶν νόμων ἐστὶν ἡ δίκη, ταῦτ' ἄν τις σκοπῶν ῥαδίως γνοίῃ. οὐδὲν τοίνυν δίκαιον ἔχων οὐδὲ καθ' ἓν λέγειν ὑπὲρ ὧν ἐγκαλεῖ, ἀλλὰ καὶ ψευδῆ γε- 978  
γραφῶς εἰς τὸ ἐγκλημα καὶ περὶ ὧν ἀφῆκε δικασόμενος, τοῦ ἐξελεθόντος μηνός, ὧς ἄνδρες Ἀθηναῖοι, ἐπειδὴ ἔμελλον εἰσιέναι τὴν δίκην, ἤδη τῶν δικαστηρίων ἐπικεκληρωμένων, προσελθὼν καὶ περιστῆσας τοὺς μεθ' ἑαυτοῦ, τὸ ἐργαστήριον τῶν συνεστώτων, πρᾶ-  
40 γμα ποιεῖ πάνδεινον· ἀναγιννώσκει μοι πρόκλησιν μακρὰν, ἀξιῶν, ὃν φησιν οἰκέτην ταῦτα συνειδέναι, βασανίζεσθαι, κἄν μὲν ἢ ταῦτ' ἀληθῆ, τὴν δίκην ἀτίμητον ὀφλεῖν αὐτῷ, ἐὰν δὲ ψευδῆ, τὸν βασανιστὴν Μνησικλέα ἐπιγνώμονα εἶναι τῆς τιμῆς τοῦ παιδός. λαβὼν δ' ἐγγυητὰς τούτων παρ' ἐμοῦ, καὶ σημηναμέ-  
41 νου τὴν πρόκλησιν ἐμοῦ, οὐχ ὡς δίκαιον ὄν· ποῦ γὰρ ἐστὶ δίκαιον ἐν οἰκέτου σώματι καὶ ψυχῇ ἢ δύο ὀφληκέναι τάλαντα ἢ μηδὲν τὸν συκοφαντοῦντα ζημιοῦσθαι; ἀλλ' ἐγὼ πολλῷ τῷ δικαίῳ περιεῖναι βουλόμενος συνεχώρουν. καὶ μετὰ ταῦτα προσκαλεῖται μὲν μετὴν δίκην πάλιν, ἐπειδὴ θᾶττον ἀνείλετο τὰς παρακαταβολάς· οὕτως εὐθύς ἦν δῆλος οὐδ' οἷς αὐτὸς ὠρί-  
42 σατο ἐμμένων δικαίους. ἐπειδὴ δ' ἤκομεν πρὸς τὸν βασανιστὴν, ἀντὶ τοῦ τὴν πρόκλησιν ἀνοίξας δεῖξαι τὰ γεγραμμένα καὶ κατὰ ταῦτα πράττειν ὅ τι δόξαι (διὰ γὰρ τὸν θόρουβον τὸν τότε καὶ τὸ μέλλειν καλεῖσθαι τὴν δίκην τοιοῦτον ἦν· προκαλοῦμαι σε ταυτί· δέχομαι· φέρε δὴ τὸν δακτύλιον· λαβέ· τίς δ' ἐγγυητής; οὐτοσί· οὐδὲν οὕτ' ἀντίγραφον οὕτ' ἄλλο οὐδὲν ἐποιήσάμην τοιοῦτον) ἀντὶ δὲ τοῦ ταυθ' οὔτως ὥσπερ λέ-



γω πράττειν ἐτέραν ἤκεν ἔχων πρόκλησιν, ἀξιῶν ἀν- 979  
 τὸς βασανίζειν τὸν ἄνθρωπον, καὶ ἐπιλαβόμενος εἶλκε,  
 43 καὶ ἐνέλειπεν οὐδὲν ἀσελγείας. καὶ ἔγωγ' ἐνεθυμή-  
 θην, ὡς ἄνδρες δικασταί, ἠλίκον ἐστὶ πλεονέκτημα τὸ  
 μὴ καταπεπληγῆσθαι τὸν βίον. ἐγὼ γὰρ ἐμαυτῷ ταῦτα  
 πίσχειν ἐδόκουν καταφρονούμενος τῷ ἀπλῶς καὶ ὡς  
 πέφυκα ζῆν, καὶ δίκην διδόναι παμμεγέθη ταῦτ' ἀνε-  
 χόμενος· ὅτι δ' οὖν ἠναγκαζόμεην, παρ' ἡγήουμην δί-  
 καια εἶναι, ἀντιπροκαλεῖσθαι, καὶ τὸν οἰκέτην παρεδί-  
 δουν. καὶ ὅτι ταῦτ' ἀληθῆ λέγω, λέγε τὴν πρόκλησιν.

## ΠΡΟΚΛΗΣΙΣ.

44 Φυγῶν μὲν τοίνυν ταῦτα, φυγῶν δ' ἂ τὸ πρῶτον  
 αὐτὸς προῦκαλέσατο, ἔγωγε, ὅτι ποτ' ἐρεῖ πρὸς ὑμᾶς,  
 θαυμάζω. ἵνα δ' εἰδῆτε ὑφ' οὗ φησὶ καὶ τὰ δεινὰ πε-  
 πονθῆναι, θεάσασθε. οὗτός ἐστιν ὁ Πανταίνετον ἐκ-  
 βαλὼν, οὗτός ἐσθ' ὁ κρείττων τῶν φίλων τῶν Πανται-  
 νέτου καὶ τῶν νόμων. οὐ γὰρ ἔγωγ' ἐπεδήμουν, οὐδ'  
 αὐτὸς ἐγκαλεῖ.

45 Βούλομαι δ' ὑμῖν καὶ δι' ὧν τοὺς πρότερον δικα-  
 σταὺς ἐξαπατήσας εἶλε τὸν Εὐεργον εἰπεῖν, ἵν' εἰδῆθ'  
 ὅτι καὶ νῦν οὐδὲν οὔτ' ἀναιδείας οὔτε τοῦ ψεύδεσθαι  
 παραλείψει. πρὸς δὲ τούτοις καὶ περὶ ὧν ἐμοὶ δικάζε-  
 ται νυνὶ τὰς αὐτὰς οὔσας ἀπολογίας εὐρήσετε· ὅσπερ  
 ἔλεγχος ἀκριβέστατός ἐστιν ὑπὲρ τοῦ τότ' ἐκείνον σε-  
 συκοφαντησθαι. οὗτος γὰρ ἠτιάσατο ἐκείνον πρὸς  
 ἅπανσι τοῖς ἄλλοις ἐλθόντ' εἰς ἀγρὸν ὡς αὐτὸν ἐπὶ τὰς  
 ἐπικλήρους εἰσελθεῖν καὶ τὴν μητέρα τὴν αὐτοῦ, καὶ  
 τοὺς νόμους ἤκεν ἔχων τοὺς τῶν ἐπικλήρων πρὸς τὸ  
 46 δικαστήριον. καὶ πρὸς μὲν τὸν ἄρχοντα, ὃν τῶν τοιοῦ- 980  
 των οἱ νόμοι κελεύουσιν ἐπιμελεῖσθαι καὶ παρ' ὧ τῷ  
 μὲν ἡδίκηκός τι κίνδυνος περὶ τοῦ τί χρὴ παθεῖν ἢ ἀπο-

τῖσαι, τῷ δ' ἐπεξιόντι μετ' οὐδεμιᾶς ζημίας ἢ βοήθεια,  
 οὐδέπω καὶ τήμερον ἐξήτασται, οὐδ' εἰσῆγγειλεν οὔτ'  
 ἐμὲ οὔτε τὸν Εὐεργον ὡς ἀδικοῦντας, ἐν δὲ τῷ δικα-  
 στηρίῳ ταῦτα κατηγορεῖ καὶ δυοῖν ταλάντοις εἶλε δί-  
 47 κην. ἦν γὰρ, οἶμαι, κατὰ μὲν τοὺς νόμους προειδότα  
 τὴν αἰτίαν, ἐφ' ἣ κρίνεται, ῥάδιον τάλῃθῃ καὶ τὰ δί-  
 καια ἐπιδείξαντ' ἀποφεύγειν, ἐν δὲ μεταλλικῇ δίκῃ,  
 περὶ ὧν οὐδ' ἂν ἤλπισεν αὐτοῦ κατηγορηθῆσεσθαι,  
 χαλεπὸν παραχορήμα ἔχειν ἀπολύσασθαι τὴν διαβολὴν·  
 ἢ δ' ὀργὴ παρὰ τῶν ἐξηπατημένων ὑπὸ τούτου δικα-  
 στῶν, ἐφ' ᾧ τὴν ψῆφον εἶχον πράγματι, τούτου κατεψη-  
 48 φίσατο. καίτοι τὸν ἐκείνους ἐξηπατηκότα τοὺς δικα-  
 στάς ἅφ' ὀκνήσειν ὑμᾶς ἐξαπατᾶν οἴεσθε; ἢ πεπιστευ-  
 κότα εἰσιέναι τοῖς πράγμασιν, ἀλλ' οὐ τοῖς λόγοις καὶ  
 τοῖς συνεστῶσι μεθ' αὐτοῦ μάρτυσι, τῷ τ' ἀκαθάρτῳ  
 καὶ μιαρῷ Προκλεῖ, τῷ μεγάλῳ τούτῳ, καὶ Στρατοκλεῖ  
 τῷ πιθανωτάτῳ πάντων ἀνθρώπων καὶ πονηροτάτῳ,  
 καὶ τῷ μηδὲν ὑποστελλόμενον μηδ' αἰσχυνόμενον  
 49 κλαήσειν καὶ ὀδυρεῖσθαι; καίτοι τοσοῦτου δεῖς ἐλέου  
 τινὸς ἄξιός εἶναι ὥστε μισηθείης ἀνδραγαγίας ἀν-  
 θρώπων ἐξ ὧν πεπραγμάτευσαι· ὅς γε ὀφείλων μνᾶς  
 ἑκατὸν καὶ πέντε καὶ οὐχ οἶός τε ὧν διαλυῖσαι, τοὺς  
 ταῦτα συνευπορήσαντας καὶ γενομένους αἰτίους σοι  
 τοῦ τὰ δίκαια ποιῆσαι τοῖς συμβαλοῦσιν ἐξ ἀρχῆς, χω- 981  
 ρὶς ὧν περὶ αὐτὰ τὰ συμβόλαια ἡδίκηκεις, καὶ πρὸς  
 ἀτιμῶσαι ζητεῖς. καὶ τοὺς μὲν ἄλλους τοὺς δανειζομέ-  
 νους ἴδοι τις ἂν ἐξισταμένους τῶν ὄντων· σοὶ δ' ὁ  
 συμβεβληκῶς τοῦτο πέπονθε, καὶ δανείσας τάλαντον  
 50 δύο ὄφληκε συκοφαντηθείς. ἐγὼ δὲ τετραράκοντα  
 μνᾶς δανείσας δυοῖν ταλάντοις ταυτηγὶ φεύγω δίκην.  
 καὶ ἐφ' οἷς δανείσασθαι μὲν οὐδεπώποτ' ἐδυνήθης ἑκα-  
 τὸν μνῶν πλέον, πέπρακας δὲ καθάπαξ τριῶν ταλάν-

των καὶ δισχιλίῳν, εἰς ταῦτα τέτταρα, ὡς ἔοικεν, ἠδίκησαι τάλαντα. ὑπὸ τοῦ ταῦτα; ὑπὸ τοῦ οἰκέτου νῆ Δία τοῦ ἐμοῦ. τίς δ' ἂν οἰκέτῃ παραχωρήσειε πολίτης τῶν αὐτοῦ; ἢ τίς ἂν φήσειεν, ὧν δίκην λαχὼν ἤρρηκεν οὗτος Εὐεργον, τούτων καὶ τὸν ἐμὸν παῖδα ὑπεύθυνον εἶναι προσήκειν; χωρὶς δὲ τούτων αὐτὸς αὐτὸν οὗτος ἀφῆκε τῶν τοιοῦτων αἰτιῶν ἀπασῶν. οὐ γὰρ νῦν ἔδει λέγειν, οὐδ' εἰς τὴν πρόκλησιν γράφειν ἐν ἧ βασιανίζειν ἐξήτει, ἀλλὰ λαχόντα ἐκείνω τὴν δίκην τὸν κύριον διώκειν ἐμέ. νῦν δ' εἴληχε μὲν ἐμοὶ, κατηγορεῖ δ' ἐκείνου. ταῦτα δ' οὐκ ἔωσιν οἱ νόμοι· τίς γὰρ πώποτε τῷ δεσπότῃ λαχὼν τοῦ δούλου τὰ πράγματα, ὥσπερ κυρίου, κατηγορήσεν;

52 Ἐπειδὴν τοίνυν τις αὐτὸν ἔρηται "καὶ τί δίκαιον ἔξεις λέγειν πρὸς Νικόβουλον;" μισοῦσι, φησὶν, Ἀθηναῖοι τοὺς δανειζοντας· Νικόβουλος δ' ἐπίφθονός ἐστι, καὶ ταχέως βαδίζει, καὶ μέγα φθέργεται, καὶ βακτηρίαν φορεῖ· ταῦτα δ' ἐστὶν ἅπαντα, φησὶ, πρὸς ἐμοῦ. καὶ ταῦτ' οὐκ αἰσχύνεται λέγων, οὐδὲ τοὺς ἀκούοντας οἰεται μανθάνειν ὅτι συκοφαντοῦντός ἐστιν

53 λογισμὸς οὗτος, οὐκ ἀδικουμένου. ἐγὼ δ' ἀδικεῖν μὲν οὐδένα τῶν δανειζόντων οἶμαι, μισεῖσθαι μέντοι τι- 982 νὰς ἂν εἰκότως ὑφ' ὑμῶν, οἱ τέχνην τὸ πρᾶγμα πεποιημένοι μῆτε συγγνώμης μῆτ' ἄλλου μηδενός εἰσιν ἀλλ' ἢ τοῦ πλείονος. διὰ γὰρ τὸ καὶ δεδανείσθαι πολλάκις, μὴ μόνον αὐτὸς τούτῳ δανεῖσαι, οὐδ' ἐγὼ τούτους ἀγνοῶ οὐδὲ φιλῶ, οὐ μέντοι γ' ἀποστερεῶ μὰ Δί' οὐδὲ συκοφαντῶ. ὅστις δὲ εἰργασται μὲν ὥσπερ ἐγὼ πλέων καὶ κινδυνεύων, εὐπορήσας δὲ μικρῶν ἐδάνεισε ταῦτα, καὶ χαρίσασθαι βουλόμενος καὶ μὴ λαθεῖν διαφροῦν ἐν αὐτὸν τὸ ἀργύριον, τί τις ἂν τοῦτον εἰς ἐκείνους τιθείη; εἰ μὴ τοῦτο λέγεις, ὡς ὅς ἂν σοὶ δανείσῃ, τοῦ-

του δημοσίου μισεῖσθαι προσήκει. λέγε δή μοι τὰς μαρτυρίας, τίς ἐγὼ πρὸς τοὺς συμβάλλοντας ἄνθρωπος καὶ πρὸς τοὺς δεομένους εἰμί.

### ΜΑΡΤΥΡΙΑΙ.

55 Τοιοῦτος, ὦ Πανταίνετε, ἐγὼ ὁ ταχὺ βαδίζων καὶ τοιοῦτος σὺ ὁ ἀτρέμας. ἀλλὰ μὴν περὶ τοῦ ἐμοῦ γε βαδίσματος ἢ τῆς διαλέκτου τάληθῆ πάντ' ἐρῶ πρὸς ὑμᾶς, ὦ ἄνδρες δικασταί, μετὰ παρρησίας. ἐγὼ γὰρ οὐχὶ λέληθα ἑμαυτὸν, οὐδ' ἄγνοῶ οὐ τῶν εὐπεφυκότων κατὰ ταῦτα ὧν ἄνθρώπων, οὐδὲ τῶν λυσιτελούντων ἑαυτοῖς. εἰ γὰρ ἐν οἷς μηδὲν ὠφελοῦμαι ποιῶν, λυπῶ τι-  
 56 νᾶς, πῶς οὐκ ἀτυχῶ κατὰ τοῦτο τὸ μέρος; ἀλλὰ τί χρὴ παθεῖν; ἂν τῷ δεῖνι δανείσω, διὰ ταῦτα δίκην προσοφλεῖν; μηδαμῶς. κακίαν γὰρ ἐμοὶ καὶ πονηρίαν οὐθ' οὔτος προσοῦσαν οὐδεμίαν δείξει οὔθ' ὑμῶν τοσοῦτων ὄντων οὐδὲ εἰς σύνοιδεν. τᾶλλα δὲ ταῦθ' ἕκαστος ἡμῶν, ὅπως ἔτυχε, πέφυκεν, οἶμαι. καὶ φύσει μάχεσθαι μὲν ἔχοντα οὐκ εὐπυρόν ἐστιν (οὐ γὰρ ἂν ἀλλή- 983  
 λων διεφέρομεν οὐδὲν), γινῶναι δ' ἰδόντα ἕτερον καὶ  
 57 ἐπιπληῆσαι ῥάδιον. ἀλλὰ τί τούτων ἐμοὶ πρὸς σέ, Πανταίνετε; πολλὰ καὶ δεινὰ πέπονθας; οὐκοῦν εἴληφας δίκην. οὐ παρ' ἐμοῦ γε; οὐδὲ γὰρ ἡδικήθης οὐδὲν ὑπ' ἐμοῦ. οὐ γὰρ ἂν ποτ' ἀφῆκας, οὐδ', ὅτ' Εὐέργω προηροῦ λαγχάνειν, εἰσάσας ἐμέ, οὐδὲ πρατῆρα ἠξίωσας ὑποστηῆναι τὴν γε δεινὰ σε καὶ πολλὰ εἰργασμένον. εἶτα  
 58 καὶ πῶς ἂν ὁ μὴ παρῶν μηδ' ἐπιδημῶν ἐγὼ τί σε ἠδίκησα; εἰ τοίνυν ὡς οἶόν τε μέγιστ' ἡδικῆσθαι δοίη τις αὐτῷ καὶ ἔρεῖν ἅπαντα τάληθῆ περὶ τούτων νυνὶ, ἐκείνῳ γ' οἶμαι πάντας ἂν ὑμᾶς ὁμολογῆσαι, ὅτι πολλὰ συμβέβηκεν ἡδικῆσθαι τισιν ἤδη μείζω τῶν εἰς χρήματα γιγνομένων ἀδικημάτων· καὶ γὰρ ἀκούσιοι φόνοι

καὶ ὕβρεις εἰς ἃ μὴ δεῖ καὶ πολλὰ ἄλλα τοιαῦτα γίνε-  
 ται. ἀλλ' ὅμως ἀπάντων τούτων ὄρος καὶ λύσις τοῖς  
 59 παθοῦσι τέτακται τὸ πεισθέντας ἀφεῖναι. καὶ τοῦθ'  
 οὔτω τὸ δίκαιον ἐν πᾶσιν ἰσχύει ὥστε, ἂν ἐλών τις  
 ἀκουσίου φόνου καὶ σαφῶς ἐπιδείξας μὴ καθαρὸν με-  
 τὰ καὶ αὐτ' αἰδέσθεται καὶ ἀφῆ, οὐκέτ' ἐκβαλεῖν κύριος  
 τὸν αὐτόν ἐστιν. οὐδέ γ', ἂν ὁ παθὼν αὐτὸς ἀφῆ τοῦ  
 φόνου, πρὶν τελευτήσαι, τὸν δράσαντα, οὐδενὶ τῶν  
 λοιπῶν συγγενῶν ἕξεστιν ἐπεξιέναι, ἀλλ' οὓς ἐκπίπτειν  
 καὶ φεύγειν, ἂν ἀλίσκωνται, καὶ τεθνάναι προστάτ-  
 τουσιν οἱ νόμοι, τούτους, ἂν ἀφεθῶσιν, ἅπαξ ἀπάν-  
 60 των ἐκλύει τῶν δεινῶν τοῦτο τὸ ῥῆμα. εἰθ' ὑπὲρ μὲν  
 ψυχῆς καὶ τῶν μεγίστων οὕτως ἰσχύει καὶ μένει τὸ  
 ἀφεῖναι, ὑπὲρ δὲ χρημάτων καὶ ἐλαττόνων ἐγκλημά-  
 των ἄκυρον ἐσται; μηδαμῶς. οὐ γὰρ εἰ μὴ τῶν δικαί-  
 ων ἐγὼ παρ' ὑμῖν τεύξομαι, τοῦτ' ἐστι δεινότατον, 984  
 ἀλλ' εἰ πράγμα δίκαιον ὠρισμένον ἐκ παντὸς τοῦ χρό-  
 νου νῦν καταλυθήσεται ἐφ' ἡμῶν.

## XXXVIII.

ΠΑΡΑΓΡΑΦΗ ΠΡΟΣ ΝΑΥΣΙΜΑΧΟΝ ΚΑΙ  
ΞΕΝΟΠΕΙΘΗΝ.

## Γ Π Ο Θ Ε Σ Ι Σ.

Ναυσίμαχος καὶ Ξενοπείδης ἐπετροπεύθησαν ὑπὸ Ἀρισταί-  
 χμου, ἐγγραφέντες δὲ εἰς ἄνδρας ἔλαχον δίκην ἐπιτροπῆς αὐ-  
 τῶ, εἶτα διελύσαντο λαβόντες τρία τάλαντα, καὶ ἀφῆκαν αὐ-  
 τὸν τῶν ἐγκλημάτων. καὶ ὁ μὲν τετελεύτηκε καταλιπὼν παι-  
 δας τέτταρας, τούτοις δὲ μετὰ χρόνον συχνὸν ὁ Ναυσίμαχος  
 καὶ Ξενοπείδης δικάζονται βλάβης, χρήματα ἀπαιτοῦντες ἐκ

τῆς ἐπιτροπῆς. οἱ δὲ παραγράφονται παρατιθέμενοι τὸν νόμον τὸν οὐκ ἔῶντα περὶ ὧν ἂν τις ἄφεισιν δῶ καὶ ἀπαλλαγὴν πάλιν διαῶζεσθαι.

Δεδωκότων, ὧ ἄνδρες δικασταί, τῶν νόμων παραγράφασθαι περὶ ὧν ἂν τις ἀφείσ καὶ ἀπαλλάξας πάλιν δικάζηται, γεγενημένων ἀμφοτέρων τούτων τῶ πατρὶ πρὸς Ναυσίμαχον καὶ Ξενοπείδην τοὺς εἰληχό- 985 τας ἡμῖν, παρεγραψάμεθα, ὥσπερ ἠκούσατε ἀρτίως, 2 μὴ εἰσαγώγιμον εἶναι τὴν δίκην. δεήσομαι δὲ καὶ δίκαια καὶ μέτρια ὑμῶν ἀπάντων, πρῶτον μὲν εὐνοϊκῶς ἀκοῦσαί μου λέγοντος, εἴτ', ἐὰν ἀδικεῖσθαι δοκῶ καὶ μὴ προσήκοντος ἐγκλήματος φεύγειν δίκην, βοηθῆσαί μοι τὰ δίκαια. ὁ μὲν γὰρ ὑμεῖς ἐπὶ τῇ δίκῃ τίμημα ἀκηκόατε, τριάκοντα μναὶ εἰσίν, ὧν δὲ φεύγομεν χρημάτων, τέτταρα τάλαντα. ὄντες γὰρ δύο τέτταρας εἰλήχασι δίκας ἡμῖν, τῶν αὐτῶν χρημάτων πάσας, τρισχιλίων ἑκάστην, βλάβης· καὶ νυνὶ πρὸς τριάκοντα μνῶν ἐπίγραμμα ὑπὲρ τοσούτων χρημάτων εἰς ἀγῶνα καθέσταμεν. 3 τὴν μὲν οὖν συκοφαντίαν τὴν τούτων, καὶ μεθ' ὅσης ἐπιβουλῆς ἐληλύθασιν ἐφ' ἡμᾶς, ἐξ αὐτῶν τῶν πεπραγμένων εἴσεσθε. ἀναγνώσεται δὲ πρῶτον μὲν ὑμῖν τὰς μαρτυρίας, ὡς ἀφείσαν τὸν πατέρα ἡμῶν ὧν ἐνεκάλεσαν εἰς τὴν ἐπιτροπὴν· κατὰ γὰρ τοῦτο καὶ παρεγραψάμεθα μὴ εἰσαγώγιμον εἶναι τὴν δίκην. καὶ μοι λέγε ταυτασὶ τὰς μαρτυρίας.

### ΜΑΡΤΥΡΙΑΙ.

4 Ὅτι μὲν τοίνυν, ὧ ἄνδρες δικασταί, καὶ δίκας ἔλαχον τῆς ἐπιτροπῆς καὶ ἀφείσαν ταύτας καὶ τὰ συγχωρηθέντα χρήματα ἔχουσιν, ἀκούετε τῶν μαρτύρων. ὅτι δ' οὐκ ἔῶσιν οἱ νόμοι περὶ τῶν οὕτωπραχθέντων

αὐθις δικάζεσθαι, νομίζω μὲν ἅπαντας ὑμᾶς εἰδέ-  
ναι, κἄν μηδὲν εἶπω περὶ αὐτῶν ἐγὼ, βούλομαι δ'  
ὁμως καὶ τὸν νόμον ὑμῖν αὐτὸν ἀναγνῶναι. λέγε τὸν  
νόμον.

ΝΟΜΟΣ.

986

5 Ἄκούετε, ὧ ἄνδρες δικασταί, τοῦ νόμου σαφῶς  
λέγοντος ἕκαστα, ὧν μὴ εἶναι δίκας· ὧν ἓν ἔστιν, ὁμοί-  
ως τοῖς ἄλλοις κύριον, περὶ ὧν ἂν τις ἀφῆ καὶ ἀπαλλά-  
ξῃ, μὴ δικάζεσθαι. οὕτω τοίνυν καὶ μετὰ πολλῶν μαρ-  
τύρων τῆς ἀφέσεως γεγонуίας, καὶ φανερωῶς ἀπολύ-  
οντος ἡμᾶς τοῦ νόμου, εἰς τοῦτο ἐληλύθασιν ἀναι-  
6 σχυντίας οὗτοι καὶ τόλμης ὥστε τετάρων μὲν καὶ δέκα  
ἐτῶν γεγενημένων ἀφ' οὗ τὸν πατέρα ἡμῶν ἀφείδαν,  
εἴκοσι δὲ καὶ δυοῖν ἀφ' οὗ τυγχάνουσι γεγραμμένοι,  
τετελευτηκότος δὲ καὶ τοῦ πατρὸς τοῦ ἡμετέρου, πρὸς  
ὃν αὐτοῖς ἐγένοντο αἱ διαλλαγαί, καὶ τῶν ἐπιτρόπων,  
οἳ μετὰ τὸν ἐκείνου θάνατον τῶν ἡμετέρων ἐγένοντο  
κύριοι, καὶ τῆς ἑαυτῶν μητρὸς, ἣτις ἅπαντα ταῦτα  
ἤδει, καὶ διαιτητῶν καὶ μαρτύρων καὶ πάντων τῶν  
πλείστων ὡς εἰπεῖν, τὴν ἡμετέραν ἀπειρίαν καὶ τὴν ἐξ  
ἀνάγκης ἄγνοιαν τῶν πεπραγμένων ἔρμαιον νομίσαν-  
τες ἑαυτῶν τὰς δίκας ἡμῖν ἔλαχον ταυτασί, καὶ λόγον  
7 οὔτε δίκαιον οὔτ' ἐπιεικῆ τολμῶσι λέγειν. φασὶ γὰρ  
οὐκ ἀποδόσθαι τὰ πατρῶα ὧν ἐκομίζοντο χρημάτων,  
οὐδ' ἀποστῆναι τῶν ὄντων, ἀλλ' ὅσα αὐτοῖς κατελεί-  
φθη χρέα καὶ σκευή καὶ ὅλως χρήματα, ταῦθ' ἑαυτῶν  
γίγνεσθαι. ἐγὼ δ' οἶδ' ἀκούων ὅτι τὴν οὐσίαν Ξενο-  
πείδης καὶ Ναυσικράτης ἅπασαν χρέα κατέλιπον, καὶ  
φανερὰν ἐκέκτηντο μικρὰν τινα· εἰσπραχθέντων δὲ  
τῶν χρεῶν καὶ τινῶν σκευῶν πραθέντων, ἔτι δ' ἄν-  
δραπόδων, καὶ τὰ χωρία καὶ τὰς συνοικίας ἐπρίαντο  
8 οἱ ἐπίτροποι, ἃ παρέλαβον οὗτοι. εἰ μὲν οὖν μηδὲν

ἡμφισβητήθη περὶ τούτων πρότερον, μηδ' ὡς οὐ κα-  
 λῶς διωκημένων εἰς δίκην ἦλθεν, ἄλλος ἂν ἦν λόγος· 987  
 ἐπειδὴ δ' ὄλην τὴν ἐπιτροπὴν ἐγκαλέσαντες οὗτοι καὶ  
 δίκας λαχόντες χρήματ' ἐπράξαντο, πάντα ταῦτα ἀφεί-  
 ται τότε. οὔτε γὰρ οὗτοι τοῦ ὀνόματος δήπου τοῦ τῆς  
 ἐπιτροπῆς τὰς δίκας ἐδίωκον, ἀλλὰ τῶν χρημάτων,  
 οὔτ' ἐκεῖνοι τοῦνομα τοῦτο ἐωνοῦντο ὧν ἀπέτισαν χρη-  
 μάτων, ἀλλὰ τὰ ἐγκλήματα.

- 9 Ὅτι μὲν οὖν ὧν πρὸ τῶν ἀπαλλαγῶν εἰσέπραξε  
 χρεῶν ὁ πατήρ ἢ ὅλως ἔλαβε χρημάτων ἐκ τῆς ἐπιτρο-  
 πῆς, οὐδενός εἰσι δίκαι τούτοις καθ' ἡμῶν ἀπηλλα-  
 γμένοις, ἐξ αὐτῶν τῶν νόμων καὶ τῆς ἀφέσεως ἰκανῶς  
 πάντας ἡγοῦμαι ὑμᾶς μεμαθηκέναι. ὅτι δ' ὕστερον  
 οὐκ ἐνὶ τὴν κομιδὴν γεγενῆσθαι τούτων τῶν χρημά-  
 των (τοῦτο γὰρ πλάττουσιν οὗτοι καὶ παράγουσι),  
 10 τοῦτο βούλομαι δεῖξαι. τὸν μὲν γὰρ πατέρ' οὐδ' ἂν  
 αἰτιάσαιντο λαβεῖν· τέτταρσι γὰρ ἢ τρισὶ μῆσιν ὕστε-  
 ρον ἢ διελύσατο πρὸς τούτους ἐτελεύτησεν. ὡς δ' οὐ-  
 δὲ Δημάρετον τὸν καταλειφθέντα ἡμῶν ἐπίτροπον λα-  
 βεῖν οἶόν τε (καὶ γὰρ τοῦτον ἔγραψαν εἰς τὸ ἐγκλημα),  
 11 καὶ τοῦτο ἐπιδείξω. μέγιστοι μὲν οὖν ἡμῖν εἰσιν οὗτοι  
 μάρτυρες· οὐδαμοῦ γὰρ φανήσονται δίκην εἰληχότες  
 ζῶντι τῷ Δημάρετῳ· οὐ μὴν ἀλλὰ καὶ τὸ πρᾶγμα ἂν  
 τις αὐτὸ σκοπῶν καὶ θεωρῶν ἴδοι οὐ μόνον οὐχὶ λα-  
 βόντα, ἀλλ' οὐδ' ἐνὸν αὐτῷ λαβεῖν. ἦν μὲν γὰρ τὸ  
 χρέως ἐν Βοσπόρῳ, ἀφίκετο δ' οὐδεπώποτε εἰς τὸν τό-  
 πον τοῦτον ὁ Δημάρετος· πῶς οὖν εἰσέπραξεν; ἐπεμ-  
 12 ψε νῆ Δία, εἶποι τις ἂν, τὸν κομιούμενον. σκοπεῖτε δὴ  
 τοῦτο οὕτωςί. ὤφειλεν Ἐρμῶναξ στατήρας ἑκατὸν 988  
 παρὰ Ναυσικράτους λαβὼν τούτοις. τούτων Ἀρίσται-  
 χμος ἐπίτροπος καὶ κηδεμῶν ἐγένετο ἑκατάδεκα ἔτη.  
 οὐκοῦν ἄ γε τούτων ἀνδρῶν γεγονότων δι' ἑαυτοῦ



διέλυε χρήματα ὁ Ἑρωῶνας, οὐκ ἀπέδωκεν, ὅτ' ἦσαν παῖδες· οὐ γὰρ δὲς γε ταῦτά κατετίθει. ἔστιν οὖν οἴτω τις ἀνθρώπων ἄτοπος ὡσθ' ἂ τοὺς κυρίους διεκρούσατο μὴ καταθεῖναι τοσοῦτον χρόνον, ταῦτα τῷ μὴ κυρίῳ πέμψαντι γράμματα ἐκὼν ἀποδοῦναι; ἐγὼ 13 μὲν οὐκ οἶμαι. ἀλλὰ μὴν ὡς ἀληθῆ λέγω, καὶ ὁ μὲν πατήρ ἐτελεύτησεν εὐθέως μετὰ τὰς διαλύσεις, τῷ Δημαρέτῳ δ' οὐδεπώποθ' οὔτοι τούτων τῶν χρημάτων δίκην ἔλαχον, οὐδ' ὅλως ἐξέπλευσεν ἐκεῖνος οὐδ' ἀπέδημησεν ἐκεῖσε, λαβὲ τὰς μαρτυρίας.

## ΜΑΡΤΥΡΙΑΙ.

14 Ὅτι μὲν τοίνυν οὐθ' ὁ πατήρ μετὰ τὴν ἄφεσιν τὰ χρήματ' εἰσέπραξεν, οὐτ' ἂν ἔδωκεν ἐκὼν οὐδεὶς, εἴτινα ἐπέμψεν ὁ Δημάρετος, οὐτ' ἀνέπλευσεν αὐτὸς οὐδ' ἀφίκετο ἐκεῖσε, δῆλον ἐκ τῶν χρόνων καὶ τῶν μαρτυριῶν ὑμῖν γέγονεν. βούλομαι τοίνυν καὶ ὅλως ψευδομένους αὐτοὺς ὅλον τὸ πρᾶγμα ἐπιδειξαι. οὔτοι γὰρ γεγράφασιν εἰς ὃ νῦν ἐγκλημα διώκουσιν, ὀφείλειν ἡμᾶς τὸ ἀργύριον κομισαμένου τοῦ πατρὸς καὶ παραδόντος αὐτοῖς τοῦτο τὸ χρέως ἐν τῷ λόγῳ τῆς ἐπιτροπῆς ὀφειλόμενον. καὶ μοι λέγε αὐτὸ τὸ ἐγκλημα λαβών.

## ΕΓΚΛΗΜΑ.

15 Ἀκούετε γεγραμμένον ἐν τῷ ἐγκλήματι "παραδόντος ἐμοὶ τοῦ Ἀρισταίχμου τὸ χρέως ἐν τῷ λόγῳ τῆς ἐπιτροπῆς." ὅτε τοίνυν ἐλάγχανον τῷ πατρὶ τῆς 989 ἐπιτροπῆς, τάναντία ἐγράψαντο τούτων· ὡς γὰρ οὐκ ἀποδόντι λόγον τότ' ἐγκαλοῦντες φαίνονται. λέγε αὐτὸ τὸ ἐγκλημα, ὃ τότ' ἔλαχον τῷ πατρὶ.

## ΕΓΚΛΗΜΑ.

16 Ἐν ποίῳ δὴ λόγῳ νῦν ἐγκαλεῖτε ὡς παρέδωκεν,

ὦ Ξενοπείδη καὶ Νανσίμαχε; τοτὲ μὲν γὰρ ὡς οὐκ ἀποδόντι δίκας ἐλαγχάνετε καὶ χρήματ' ἐπράττεσθε, τοτὲ δ' ὡς παραδόντος διώκετε. εἰ δ' ἐπ' ἀμφοτέρω εἶσται συκοφαντεῖν ὑμῖν, καὶ τοτὲ μὲν τοῦ μὴ παραδόναι χρήματα ἐπράξασθε, τοτὲ δὲ ὡς παραδόντος διώξετε, οὐδὲν κωλύει καὶ τρίτον τι σκοπεῖν μετὰ ταῦτα, ὅτου πάλιν δικάσεσθε. οἱ νόμοι δ' οὐ ταῦτα λέγουσιν, ἀλλ' ἅπαξ περὶ τῶν αὐτῶν πρὸς τὸν αὐτὸν εἶναι τὰς δίκας.

- 17 Ἴνα τοίνυν εἰδῆτε, ὦ ἄνδρες δικασταί, ὅτι οὐ μόνον οὐκ ἀδικοῦνται νῦν, ἀλλὰ καὶ παρὰ πάντας ἡμῖν δικάζονται τοὺς νόμους, βούλομαι καὶ τοῦτον ὑμῖν τὸν νόμον εἰπεῖν, ὅστις διαρρηθῆν λέγει, ἐὰν πέντε ἔτη παρέλθῃ καὶ μὴ δικάσωνται, μηκέτ' εἶναι τοῖς ὀρφανοῖς δίκην περὶ τῶν ἐκ τῆς ἐπιτροπῆς ἐγκλημάτων. καὶ ὑμῖν ἀναγνώσεται τὸν νόμον.

### NOMOS.

- 18 Ἀκούετε, ὦ ἄνδρες δικασταί, τοῦ νόμου λέγοντος ἄντικρυς, ἐὰν μὴ πέντε ἔτων δικάσωνται, μηκέτ' εἶναι δίκην. οὐκοῦν ἐλάχομεν, φαίεν ἄν. καὶ διελύσασθέ γε, ὥστ' οὐκ εἰσὶν αὐθις ὑμῖν δίκαι. ἢ δεινὸν γ' ἂν εἶη, εἰ τῶν μὲν ἐξ ἀρχῆς ἀδικημάτων οὐ δίδωσιν ἔξω πέντ' ἔτων τὰς δίκας τοῖς ὀρφανοῖς ὁ νόμος κατὰ τῶν οὐκ ἀφειμένων ἐπιτρόπων, πρὸς δὲ τοὺς ἐξ ἐκείνων ἡμᾶς, περὶ ὧν αὐτοὺς ἀφήκατε, εἰκοστῶ νῦν ἔτει δίκην τελέσαισθ' ὑμεῖς. 990

- 19 Ἀκούω τοίνυν αὐτοὺς τὰ μὲν περὶ τῶν πραγμάτων αὐτῶν καὶ τῶν νόμων δίκαια φεύξεσθαι, παρεσκευάσθαι δὲ λέγειν ὡς πολλὰ χρήματ' αὐτοῖς κατελείφθη καὶ ταῦτ' ἀπεστερήθησαν, καὶ τεκμηρίω χρήσεσθαι τούτου τῷ μεγέθει τῶν δικῶν ἄς ἐξ ἀρχῆς ἔλαχον,

καὶ τὴν ὀρφανίαν ὀδυρεῖσθαι, καὶ τὸν τῆς ἐπιτροπῆς  
 λόγον διεξιέναι· καὶ ταῦτ' εἶναι καὶ τοιαῦθ' οἷς πεπι-  
 20 στεύκασι καὶ δι' ὧν ὑμᾶς ἐξαπατήσιν οἴονται. ἐγὼ δὲ  
 τὸ μὲν τῶν δικῶν μέγεθος τῶν τότε ληχθεῖσῶν μείζον  
 ἡγοῦμαι τεκμήριον ἡμῖν εἶναι ὡς ἐσυκοφαντεῖτο ὁ  
 πατήρ ἢ τούτοις ὡς πολλὰ ἀπεστεροῦντο. ὀγδοή-  
 κοντα μὲν γὰρ τάλαντ' ἔχων ἐξελέγχειν οὐδὲ εἰς ἄντρία  
 λαβὼν ἀπηλλάγη· τοσούτων δὲ χρημάτων ἐπιτροπῆς  
 φεύγων, οὐδεὶς ἔστιν ὅστις οὐκ ἂν ἔδωκε τρία τάλαν-  
 τα, τὸν κίνδυνον ἄνούμενος καὶ τὰ φύσει τότε τούτοις  
 πλεονεκτήματα ὑπάρχοντα. καὶ γὰρ ὀρφανοὶ καὶ νέοι  
 καὶ ὁποιοὶ τινὲς εἰσιν ἀγνώτες ἦσαν· ταῦτα δὲ πάντες  
 φασὶ μεγάλων δικαίων ἰσχύειν πλέον παρ' ὑμῖν.

21 Ὅτι τοίνυν οὐδ' ἀνάσχοισθ' ἂν αὐτῶν εἰκότως  
 οὐδὲν περὶ τῆς ἐπιτροπῆς, καὶ τοῦτ' οἶμαι δεῖξειν. εἰ  
 γὰρ ὡς οἶόν τε μέγιστ' ἠδίκησθαι δοίη τις αὐτοῖς καὶ  
 ἐρεῖν ἅπαντα τάληθ' ἢ περὶ τούτων νυνὶ, ἐκεῖνό γ' οἶμαι  
 πάντας ἂν ὑμᾶς ὁμολογήσαι, ὅτι πολλὰ συμβέβηκεν  
 ἠδίκησθαι τισιν ἤδη μείζω τῶν εἰς χρήματα γιγνομέ-  
 νων ἀδικημάτων· καὶ γὰρ ἀκούσιοι φόνοι καὶ ὕβρεις  
 εἰς ἃ μὴ δεῖ καὶ ἄλλα πολλὰ τοιαῦτ' ἀδικήματα γίνε-  
 ται. ἀλλ' ὅμως τούτων ἀπάντων ὄρος καὶ λύσις τοῖς 991  
 22 παθοῦσι τέτακται τὸ πεισθέντας ἀφείναι. καὶ τοῦθ'  
 οὔτω τὸ δίκαιον ἐν πᾶσιν ἰσχύει ὥστ', ἂν ἐλών τις  
 ἀκουσίου φόνου καὶ σαφῶς ἐπιδείξας μὴ καθαρὸν με-  
 τὰ ταῦτ' αἰδέσθεται καὶ ἀφῆ, οὐκέτ' ἐκβαλεῖν κύριος  
 τὸν αὐτὸν ἔστιν. εἰθ' ὑπὲρ μὲν ψυχῆς καὶ τῶν μεγί-  
 στων οὔτως ἰσχύει καὶ μένει τὸ ἀφείναι, ὑπὲρ δὲ χρη-  
 μάτων καὶ ἐλαττόνων ἐγκλημάτων ἄκυρον ἔσται; μη-  
 δαμῶς. οὐ γὰρ εἰ μὴ τῶν δικαίων ἐγὼ παρ' ὑμῖν τεύ-  
 ξομαι, τοῦτ' ἔστι δεινότατον, ἀλλ' εἰ πράγμα δίκαιον  
 ὠρισμένον ἐκ παντὸς τοῦ χρόνου νῦν καταλυθῆσεται.

- 23 Οὐκ ἐμίσθωσαν ἡμῶν τὸν οἶκον, ἴσως ἐροῦσιν. οὐ γὰρ ἐβούλεθ' ὁ θεῖος ὑμῶν Ξενοπείδης, ἀλλὰ φήναντος Νικίδου τοὺς δικαστὰς ἐπεισεν ἑᾶσαι αὐτὸν διοικεῖν· καὶ ταῦτ' ἴσασι πάντες. πολλὰ διήρπασαν ἡμῶν ἐκεῖνοι. οὐκοῦν ἦν ἐπείσθητέ γε, τούτων δίκην παρ' αὐτῶν ἔχετε, καὶ οὐ δήπουθεν πάλιν δεῖ λαβεῖν
- 24 ὑμᾶς παρ' ἐμοῦ. ἵνα δὲ μὴδ' οἴησθε εἶναι τι ταῦτα, ἔστι μὲν οὐκ ἴσον (πᾶς γάρ;) πρὸς τοὺς πράξαντας διαλυσαμένους τῶν οὐκ εἰδότεων κατηγορεῖν, ὅμως μέντοι, ᾧ Ξενοπείδῃ καὶ Ναυσίμαχε, εἰ μεγάλα ὑμῖν καὶ θαυμαστὰ εἶναι τὰ δίκαια ταῦθ' ὑπολαμβάνετε, ἀποδόντες τὰ τρία τάλαντα περαίνετε. ὦν δὲ τοῦ μὴ κατηγορῆσαι τοσαῦτα χρήματα ἐπράξασθε, πρὶν ἂν ταῦτα ἀποδῶτε, σιωπᾶν ἔστέ δίκαιοι, καὶ μὴ κατηγορεῖν καὶ ἔχειν· ἔσχατον γὰρ ἤδη πραγμάτων τοῦτό γε.
- 25 Τάχα τοίνυν ἴσως καὶ τριηραρχίας ἐροῦσι, καὶ τὰ ὄντα ὡς ἀνηλώκασιν εἰς ὑμᾶς. ἐγὼ δ' ὅτι μὲν ψεύσου- 992  
ται, καὶ πολλὰ ἀπολωλεκότες τῶν ὄντων αὐτοῖς, μικρὰ τῆς πόλεως μετεκληφνείας, οὐ δικαίαν οὐδὲ γιγνομένην χάριν ἀξιόσουσι κομίζεσθαι παρ' ὑμῶν, ἔασω. ἀξιῶ δὲ καὶ αὐτὸς, ᾧ ἄνδρες δικασταί, εἶναι τοῖς λειτουργοῦσιν ὑμῖν ἅπασι χάριν τινὰ ὑπάρχουσαν παρ' ὑμῶν. τίσι δὲ μεγίστην; τοῖς ὃ μὲν χρήσιμον τῇ πόλει τοῦ πράγματός ἐστι ποιοῦσιν, ὃ δ' αἰσχροῦν ἅπαντες
- 26 ἂν εἶναι φήσαιεν καὶ ὄνειδος, μὴ κατασκευάζουσιν. οἱ μὲν τοίνυν μετὰ τοῦ λειτουργεῖν τὰ σφέτερόν αὐτῶν διεφθαρκότες τὴν βλασφημίαν ἀντὶ τῆς χρείας τῇ πόλει καταλείπουσιν· οὐδεὶς γὰρ αὐτὸς αὐτοῦ κατηγορήσῃ πώποτε, ἀλλ' ὡς ἡ πόλις τὰ ὄντα ἀφήρηται λέγει. οἱ δ' ὅσα μὲν προστάττετε ὑμεῖς ποιοῦντες προθύμως, τῇ περὶ τᾶλλα δὲ σωφροσύνη τὰ ὄντα σώζοντες οὐ μόνον κατὰ τοῦτ' ἐκείνων πλεονεκτοῖεν ἂν εἰκότως,

ὅτι καὶ γερόνασι χρήσιμοι καὶ ἔσονται, ἀλλ' ὅτι καὶ χω-  
 ρὶς ὀνειδούς ταῦτα παρ' αὐτῶν ὑμῖν γίννεται. ἡμεῖς  
 μὲν τοίνυν τοιοῦτοι εἰς ὑμᾶς φανούμεθ' ὄντες· τού-  
 τους δ' ἔάσω, μὴ με φῶσι κακῶς αὐτοὺς λέγειν.

27 Οὐ τοίνυν θαυμάσαιμ' ἂν εἰ καὶ δακρύνει καὶ ἑλε-  
 εινούς ἑαυτοὺς πειρῶντο ποιεῖν. ἐγὼ δ' ἀξιῶ πρὸς  
 ταῦτα ὑπολαμβάνειν ἅπαντας ὑμᾶς ὅτι τῶν αἰσχροῶν  
 ἐστὶ, μᾶλλον δ' οὐδὲ δικαίων, τὰ μὲν ὄντα κατεσθίον-  
 τας καὶ παροινούντας μετὰ Ἀριστοκράτους καὶ Διο-  
 γνήτου καὶ τοιούτων ἑτέρων αἰσχροῶς καὶ κακῶς ἀνη-  
 λωκέναι, τὰ δ' ἀλλότρια ὥστε λαβεῖν, δακρύνει νυγὶ  
 καὶ κλάειν. ἐπ' ἐκείνοις ἐκλάετ' ἂν, οἷς ἐποιεῖτε, δικαί-  
 ως. νῦν δ' οὐ δεῖ δακρύνειν, ἀλλ' ὡς οὐκ ἀφήκατε δει- 993  
 κνύναι, ἢ ὡς εἰσὶν ὧν ἀφήκατε αὐθις ὑμῖν δίκαι, ἢ ὡς  
 εἰκοστῷ λαγχάνειν ἔτει δίκαιόν ἐστι, τοῦ νόμου πέντ'  
 ἔτη τὴν προθεσμίαν δεδωκότος· ταῦτα γὰρ ἐστὶν ὑπὲρ  
 28 ὧν οὔτοι δικάζουσιν. ἐὰν δὲ μὴ δύνωνται ταῦτα δει-  
 κνύναι, ὡς οὐ δυνήσονται, ἡμεῖς ὑμῶν ἀπάντων, ὧ  
 ἄνδρες δικασταί, δεόμεθα μὴ ἡμᾶς προέσθαι τούτοις,  
 μηδὲ τετάρτην οὐσίαν ἔτι δοῦναι τρεῖς ἑτέρας κακῶς  
 διωκηκόσιν. ἦν παρ' ἐκόντων ἔλαβον τῶν ἐπιτρόπων,  
 ἦν ὑπὲρ τῶν δικῶν εἰσεπράξαντο, ἦν πρώην ἀφεί-  
 λοντο Αἰσίου δίκην ἐλόντες, ἀλλ' ἡμᾶς τὰ ἡμέτε-  
 ρα, ὥσπερ ἐστὶ δίκαιον, εἶαν ἔχειν· ἃ καὶ ὑμῖν ἐστὶν ἐπ'  
 ὠφελεία μείζονι παρ' ἡμῖν ὄντα ἢ παρὰ τούτοις, καὶ  
 δικαιοτέρον δήπου τὰ ἡμέτερα ἡμᾶς ἐστὶν ἔχειν ἢ  
 τούτους.

Οὐκ οἶδ' ὅ τι δεῖ πλείω λέγειν· οἶμαι γὰρ ὑμᾶς  
 οὐδὲν ἀγνοεῖν τῶν εἰρημένων. ἕξερα τὸ ὕδωρ.

## XXXIX.

## ΠΡΟΣ ΒΟΙΩΤΟΝ ΠΕΡΙ ΤΟΥ ΟΝΟΜΑΤΟΣ.

## ΥΠΟΘΕΣΙΣ.

Μαντίας, εἰς τῶν πολιτευσαμένων Ἀθήνησι, γήμας γυναῖκα κατὰ τοὺς νόμους ἐκ ταύτης παῖδα ἐκτήσατο τὸν νυνὶ δικαζόμενον. προσήει δέ τιτι Πλαγγόνι κατ' ἐρωτικὴν ἐπιθυμίαν, Ἀττικῇ γυναικί. ταύτης δύο υἱεῖς ἀνδρωθέντες ἐδικάζοντο τῷ Μαντία, ἑαυτῶν εἶναι πατέρα φάσκοντες· ὁ δὲ ἀντέλεγεν. ἔπειτα ἀναλαμβάνει τοὺς παῖδας ἀναγκασθεὶς ἀπὸ 994 ἰδίας προκλήσεως, ἣν ἀπατηθεὶς ἐποίησατο. προὔκαλέσατο μὲν γὰρ τὴν Πλαγγόνα ὁμοσαι περὶ τῶν παίδων, εἰ ὄντως εἰσὶν ἐξ αὐτοῦ, ὑποσχόμενος, εἰ ὁμοσεῖεν, ἐμμένειν τῷ ὄρκῳ· προὔκαλέσατο δὲ ἀπατηθεὶς ὡς οὐ δεξομένης τὸν ὄρκον τῆς γυναικός· ὑπὲρ τούτου γὰρ καὶ μισθὸν αὐτῇ συχνὸν ἐπηγγείλατο. ὡς δὲ φησὶν ὁ τὸν λόγον λέγων, καὶ ὠμωμόκει ἢ Πλαγγῶν αὐτῷ λάθρα προτεινόμενον τὸν ὄρκον μὴ δέξεσθαι. προκαλεσαμένου τοίνυν παραβᾶσα τὰς συνθήκας δέχεται τὸν ὄρκον. καὶ οὕτω μὲν ἀναγκάζεται τοὺς παῖδας ἀναλαβεῖν, μετὰ τοῦτο δὲ τετελεύτηκεν. ὁ τοίνυν ἐκ τῆς νόμῳ γαμηθείσης γυναικὸς παῖς δικάζεται τῷ ἑτέρῳ τῶν εἰσποιηθέντων περὶ τοῦ ὀνόματος, λέγων αὐτὸν Βοιωτὸν καλεῖσθαι προσήκειν, ὅπερ ἐξ ἀρχῆς ὠνομάζετο, καὶ μὴ Μαντίθεον· τοῦτο γὰρ αὐτῷ παρὰ τοῦ πατρὸς ἐξ ἀρχῆς τεθεῖσθαι τοῦνομα. αὐτόθεν μὲν οὖν δόξειεν ἄν τις φιλοπράγμων καὶ φιλόνεικος ὑπὲρ προσηγοριῶν διαφερόμενος· ὁ μέντοι λόγος ἱκανὰς ἀποδείξεις παρέχεται τοῦ καὶ δημοσίου καὶ ἰδίας βλαβεράν εἶναι τὴν ὁμωνυμίαν.

Οὐδεμιᾶ φιλοπραγμοσύνη μὰ τοὺς θεοὺς, ὧς ἄνδρες δικασταί, τὴν δίκην ταύτην ἔλαχον Βοιωτῶ, οὐδ' ἠγνόουν ὅτι πολλοῖς ἄτοπον δόξει τὸ δίκην ἐμὲ 995 λαγχάνειν, εἴ τις ἐμοὶ ταῦτὸν ὄνομα οἶεται δεῖν ἔχειν·

ἀλλ' ἀναγκαῖον ἦν ἐκ τῶν συμβησομένων, εἰ μὴ τοῦτο  
 2 διορθώσομαι, ἐν ὑμῖν κριθῆναι. εἰ μὲν οὖν ἑτέρου τι-  
 νὸς οὗτος ἔφη πατρὸς εἶναι καὶ μὴ τοῦμοῦ, περιέργος  
 ἂν εἰκότως ἐδόκουν εἶναι φροντίζων ὅτι βούλεται κα-  
 λεῖν οὗτος ἑαυτόν. νῦν δὲ λαχὼν δίκην τῷ πατρὶ τῷ  
 ἐμῷ καὶ μεθ' ἑαυτοῦ κατασκευάσας ἐργαστήριον συ-  
 κοφαντῶν, Μνησικλέα τε, ὃν ἴσως γινώσκετε πάντες,  
 καὶ Μενεκλέα τὸν τὴν Νίνου ἐλόντα ἐκείνον, καὶ τοι-  
 ούτους τινὰς, ἐδικάζεθ' υἱὸς εἶναι φάσκων ἐκ τῆς  
 3 Παμφίλου θυγατρὸς καὶ δεινὰ πάσχειν καὶ τῆς πατρί-  
 δος ἀποστερεῖσθαι. ὁ πατήρ δὲ (πᾶσα γὰρ εἰρήσεται  
 ἢ ἀλήθεια, ὧ ἄνδρες δικασταὶ) ἅμα μὲν φοβούμενος  
 εἰς δικαστήριον εἰσιέναι, μὴ τις οἶα ὑπὸ πολιτευομέ-  
 νου ἐτέρωθί που λελυπημένος ἐνταυθὶ ἀπαντήσειεν  
 αὐτῷ, ἅμα δ' ἐξαπατηθεὶς ὑπὸ τῆς τουτουὶ μητρὸς  
 ὁμοσάσης αὐτῆς ἢ μὴν, ἐὰν ὄρκον αὐτῇ διδῶ περὶ τού-  
 των, μὴ ὁμείσθαι, τούτων δὲπραχθέντων οὐδὲν ἐτι  
 ἔσσεσθαι αὐτοῖς, καὶ μεσεγγυησαμένης ἀργύριον, ἐπὶ  
 4 τούτοις δίδωσι τὸν ὄρκον. ἢ δὲ δεξαμένη οὐ μόνου  
 τοῦτον, ἀλλὰ καὶ τὸν ἀδελφὸν τὸν ἕτερον πρὸς τούτῳ  
 κατωμόσατο ἐκ τοῦ πατρὸς εἶναι τοῦ ἐμοῦ. ὡς δὲ τοῦτ'  
 ἐποίησεν, εἰσάγειν εἰς τοὺς φράτερας ἦν ἀνάγκη τού-  
 τους καὶ λόγος οὐδεὶς ὑπελείπετο. εἰσῆγαγεν, ἐποιή-  
 σατο, ἵνα τὰν μέσῳ συντέμῳ, ἐγγράφει τοῖς Ἀπατου-  
 ρίοις τουτουὶ μὲν Βοιωτὸν εἰς τοὺς φράτερας, τὸν δ'  
 ἕτερον Πάμφιλον· Μαντίθεος δ' ἐνεγεγράμμην ἐγώ.  
 5 συμβάσης δὲ τῷ πατρὶ τελευτῆς πρὶν τὰς εἰς τοὺς δη- 996  
 μότας ἐγγραφὰς γενέσθαι, ἐλθὼν εἰς τοὺς δημότας  
 οὔτοσὶ ἀντὶ Βοιωτοῦ Μαντίθεον ἐνέγραψεν ἑαυτόν.  
 τοῦτο δ' ὅσα βλάπτει ποιῶν πρῶτον μὲν ἐμὲ, εἶτα  
 δὲ καὶ ὑμᾶς, ἐγὼ διδάξω, ἐπειδὰν ὧν λέγω παρὰσχω-  
 μαι μάρτυρας.

## ΜΑΡΤΥΡΕΣ.

- 6 Ὅν μὲν τοίνυν τρόπον ἡμᾶς ἐνέγραψεν ὁ πατήρ, ἀκηκόατε τῶν μαρτύρων· ὅτι δ' οὐκ οἰομένου τούτου δεῖν ἐμμένειν δικαίως καὶ ἀναγκαίως ἔλαχον τὴν δίκην, τοῦτ' ἦδη δεῖξω. ἐγὼ γὰρ οὐχ οὕτω δήπου σκαιός εἰμι ἄνθρωπος οὐδ' ἀλόγιστος ὥστε τῶν μὲν πατρῶων, ἀ πάντα ἐμὰ ἐγίγνετο, ἐπειδήπερ ἐποιήσατο τούτους ὁ πατήρ, συγκεχωρηκέναι τὸ τρίτον νείμασθαι μέρος καὶ στέργειν ἐπὶ τούτῳ, περὶ δ' ὀνόματος ζυγομαχεῖν, εἰ μὴ τὸ μὲν ἡμᾶς μεταθέσθαι μεγάλην ἀτιμίαν ἔφερε καὶ ἀνανδρίαν, τὸ δὲ ταῦτ' ἔχειν τοῦτον ἡμῖν ὄνομα διὰ πόλλ' ἀδύνατον ἦν.
- 7 Πρῶτον μὲν γὰρ, εἰ δεῖ τὰ κοινὰ τῶν ἰδίων εἰπεῖν πρότερον, τί ν' ἡμῖν ἢ πόλις ἐπιτάξει τρόπον, ἂν τι δεῖ ποιεῖν; οἴσουσι νῆ Δία οἱ φυλέται τὸν αὐτὸν τρόπον ὄνπερ καὶ τοὺς ἄλλους. οὐκοῦν Μαντίθεον Μαντίου Θεορίκιον οἴσουσιν, εἰ ἂν χορηγὸν ἢ γυμνασίαρχον ἢ ἐστιάτορα ἢ εἰ ἂν τι τῶν ἄλλων φέρωσιν. τῷ δῆλον οὖν 8 ἔσται πότερον σὲ φέρουσιν ἢ ἐμέ; σὺ μὲν γὰρ φήσεις ἐμέ, ἐγὼ δὲ σέ. καὶ δὴ καλεῖ μετὰ τοῦθ' ὁ ἄρχων, ἢ πρὸς ὄντιν' ἂν ἦ ἡ δίκη. οὐχ ὑπακούομεν, οὐ λειτουργοῦμεν. πότερος ταῖς ἐκ τῶν νόμων ἔσται ζημίαις ἔνοχος; τίνα δ' οἱ στρατηγοὶ τρόπον ἐγγράψουσιν, ἂν εἰς 997 συμμορίαν ἐγγράψωσιν, ἢ ἂν τριήραρχον καθιστῶσιν; ἢ ἂν στρατεία τις ἦ, τῷ δῆλον ἔσται πότερός ἐσθ' 9 ὁ κατειλεγμένος; τί δὲ, ἂν ἄλλη τις ἀρχὴ καθιστῆ εἰς λειτουργίαν, οἷον ἄρχων, βασιλεὺς, ἀθλοθέται, τί σημεῖον ἔσται πότερον καθιστᾶσιν; προσπαράγραψουσι νῆ Δία τὸν ἐκ Πλαγγόνος, ἂν σὲ ἐγγράψωσιν. ἂν δ' ἐμέ, τῆς ἐμῆς μητρὸς τούνομα. καὶ τίς ἤκουσε πάποτε, ἢ κατὰ ποῖον νόμον προσπαράγραφοίτ' ἂν τοῦτο



- τὸ παράγραμμα ἢ ἄλλο τι πλὴν ὁ πατήρ καὶ ὁ δῆμος;  
 ὧν ὄντων ἀμφοῖν τῶν αὐτῶν πολλὴ ταραχὴ συμβαί-  
 10 νει. φέρε, εἰ δὲ κριτῆς καλοῖτο Μαντίθεος Μαντίου  
 Θερίκιος, τί ἂν ποιοῖμεν; ἢ βαδίζοιμεν ἂν ἀμφω; τῷ  
 γὰρ ἔσται δῆλον πότερον σὲ κέκληκεν ἢ ἐμέ; πρὸς  
 Διὸς, ἂν δ' ἀρχὴν ἡντινοῦν ἢ πόλις κληροῖ, οἶον βου-  
 λῆς ἢ θεσμοθέτου ἢ τῶν ἄλλων, τῷ δῆλος ὁ λαχὼν  
 ἡμῶν ἔσται; πλὴν εἰ σημεῖον, ὥσπερ ἄλλωτινί, τῷ  
 χαλκίῳ προσέσται· καὶ οὐδὲ τοῦθ' ὁποτέρου ἔστιν οἱ  
 πολλοὶ γινώσκονται. οὐκοῦν ὁ μὲν ἑαυτὸν, ἐγὼ δ' ἑμαυ-  
 11 τὸν φήσω τὸν εἰληχότ' εἶναι. λοιπὸν εἰς τὸ δικαστή-  
 ριον ἡμᾶς εἰσιέναι. οὐκοῦν ἐφ' ἐκάστῳ τούτων δικα-  
 στήριον ἡμῖν ἢ πόλις καθιεῖ, καὶ τοῦ μὲν κοινοῦ καὶ  
 ἴσου, τοῦ τὸν λαχόντ' ἄρχειν, ἀποστερησόμεθα, ἀλλή-  
 λους δὲ πλυνοῦμεν, καὶ ὁ τῷ λόγῳ κρατήσας ἄρξει. καὶ  
 πότερ' ἂν βελτίους εἶημεν τῶν ὑπαρχουσῶν δυσκολιῶν  
 ἀπαλλαττόμενοι ἢ καινὰς ἐχθρας καὶ βλασφημίας ποι-  
 ούμενοι; ἄς πᾶσα ἀνάγκη συμβαίνειν, ὅταν ἀρχῆς ἢ  
 12 τινος ἄλλου πρὸς ἡμᾶς αὐτοὺς ἀμφισβητῶμεν. τί δὲ,  
 ἂν ἄρα (δεῖ γὰρ ἅπανθ' ἡμᾶς ἐξετάσαι) ἄτερος ἡμῶν 998  
 πείσας τὸν ἕτερον, ἐὰν λάγη, παραδοῦναι αὐτῷ τὴν  
 ἀρχὴν οὕτω κληρωῖται; τὸ δυοῖν πινακίον τὸν ἕνα  
 κληροῦσθαι τί ἄλλο ἔστιν; εἰτ' ἐφ' ᾧ θάνατον ζημίαν  
 ὁ νόμος λέγει, τοῦθ' ἡμῖν ἀδεῶς ἐξέσται πράττειν;  
 πάνυ γε· οὐ γὰρ ἂν αὐτὸ ποιήσαιμεν. οἶδα κάρῳ, τὸ  
 γοῦν κατ' ἐμέ· ἀλλ' οὐδ' αἰτίαν τοιαύτης ζημίας ἐνίους  
 ἔχειν καλὸν. ἐξὸν μὴ.
- 13 Εἶεν. ἀλλὰ ταῦτα μὲν ἢ πόλις βλάπτεται· ἐγὼ δ'  
 ἰδίᾳ τί; θεάσασθε ἡλίκα, καὶ σκοπεῖτε ἂν τι δοκῶ λέ-  
 γειν· πολὺ γὰρ χαλεπώτερα ταῦτα ὧν ἀκηκόατ' ἔστιν.  
 ὁρᾶτε μὲν γὰρ ἅπαντες αὐτὸν χρώμενον, ἕως μὲν ἔξη,  
 Μενεκλεί καὶ τοῖς περὶ ἐκεῖνον ἀνθρώποις, νῦν δ' ἐτέ-

ροις ἐκείνου βελτίοσιν οὐδὲν καὶ τὰ τοιαῦτ' ἐξηλωκότα  
 καὶ δεινὸν δοκεῖν εἶναι βουλόμενον· καὶ νῆ Δία ἴσως  
 14 ἔστιν. ἂν οὖν προϊόντος τοῦ χρόνου τῶν αὐτῶν τι ποι-  
 εῖν τούτοις ἐπιχειρῆ (ἔστι δὲ ταῦτα γραφαί, φάσεις, ἐν-  
 δέλξεις, ἀπαγωγαί,) εἴτ' ἐπὶ τούτων τινὲ (πολλὰ γάρ  
 ἔστι τάνθρωπινα, καὶ τοὺς πάνυ δεινοὺς ἐκάστοτε,  
 ὅταν πλεονάζωσιν, ἐπίστασθ' ὑμεῖς κοσμίους ποιεῖν)  
 ὄφλη τῷ δημοσίῳ, τί μᾶλλον οὗτος ἐγγεγραμμένος  
 ἔσται ἐμοῦ; ὅτι νῆ Δία εἴσονται πάντες πότερός ποτε  
 15 ὄφλεν. καλῶς. ἂν δὲ, ὃ τυχὸν γένοιτ' ἂν, χρόνος διέλ-  
 θη καὶ μὴ ἐκτισθῆ τὸ ὄφλημα, τί μᾶλλον οἱ τούτου  
 παῖδες ἔσονται τῶν ἐμῶν ἐγγεγραμμένοι, ὅταν τοῦνο-  
 μα καὶ ὁ πατήρ καὶ ἡ φυλὴ καὶ πάντ' ἧ ταῦτά; τί δ',  
 εἴ τις δίκην ἐξούλης αὐτῷ λαχὼν μηδὲν ἐμοὶ φαίη πρὸς  
 αὐτὸν εἶναι, κυρίαν δὲ ποιησάμενος ἐγγράψαι, τί μᾶλ- 999  
 λον ἂν εἴη τοῦτον ἢ ἐμὲ ἐγγεγραφώς; τί δ', εἴτινας εἰς-  
 16 φορὰς μὴ θείη; τί δ', εἴ τις ἄλλη περὶ τοῦνομα γί-  
 γνοιτο ἢ λῆξις δίκης ἢ δόξα ὅλως ἀηδής; τίς εἴσεται  
 τῶν πολλῶν πότερός ποτε οὗτός ἐστι, δυοῖν Μαντιθέ-  
 οιν αὐτοῦ πατρὸς ὄντοιν; φέρε, εἰ δὲ δίκην ἀστρα-  
 τείας φεύγοι, χορεύοι δὲ ὅταν στρατεύεσθαι δεῖη; καὶ  
 γὰρ νῦν, ὅτε εἰς Ταμύνας παρήλθον οἱ ἄλλοι, ἐνθά-  
 δε τοὺς χόας ἄγων ἀπελείφθη καὶ τοῖς Διονυσίοις κα-  
 ταμείνας ἐχόρευεν, ὡς ἅπαντες ἐωρᾶτε οἱ ἐπιδημοῦν-  
 17 τες. ἀπελθόντων δ' ἐξ Εὐβοίας τῶν στρατιωτῶν λιπο-  
 ταξίου προσεκλήθη, καὶ γὰρ ταξιαρχῶν τῆς φυλῆς ἠναγ-  
 καζόμεν κατὰ τοῦ ὀνόματος τοῦ ἐμαντοῦ πατρόςθεν  
 δέχεσθαι τὴν λῆξιν· καὶ εἰ μισθὸς ἐπορίσθη τοῖς δικα-  
 στηρίοις, εἰσῆγον ἂν δῆλον ὅτι. ταῦτα δ' εἰ μὴ σεση-  
 18 μασμένων ἤδη συνέβη τῶν ἐχίνων, καὶν μάρτυρας ὑμῖν  
 παρεσχόμην. εἶεν. εἰ δὲ ξενίας προσκληθεῖη; πολλοῖς  
 δὲ προσκρούει, καὶ ὃν ἠναγκάσθη τρόπον ὁ πατήρ

πληήσασθαι αὐτὸν, οὐ λέληθεν. ὑμεῖς δ', ὅτε μὲν τοῦ-  
του οὐκ ἐποιεῖτο ὁ πατήρ, τὴν μητέρα ἀληθῆ λέγειν  
ἠγρεῖσθε αὐτοῦ· ἐπειδὴν δ' οὕτω γεγωνὸς οὗτος ὀκλή-  
ρὸς ἦ. πάλιν ὑμῖν ποτὲ δόξει ἐκεῖνος ἀληθῆ λέγειν. τί  
δ', εἰ ψευδομαρτυριῶν ἀλώσεσθαι προσδοκῶν ἐφ' οἷς  
ἐρανίζει τούτοις τοῖς περὶ αὐτὸν, ἐρήμην ἐάσειε τελε-  
σθῆναι τὴν δίκην; ἄρα γε μικρὰν ἠγρεῖσθε βλάβην, ὧ  
ἄνδρες Ἀθηναῖοι, ἐν κοινωνίᾳ τὸν ἅπαντα βίον τῆς  
τούτου δόξης καὶ τῶν ἐργῶν εἶναι;

- 19 Ὅτι τοίνυν οὐδ' ἂν διεξελέλυθα ὑμῖν μάτην φο-  
βοῦμαι, θεωρήσατε. οὗτος γὰρ ἤδη καὶ γραφάς τινας, 1000  
ὧ ἄνδρες Ἀθηναῖοι, πέφενγεν, ἐφ' αἷς οὐδὲν αἰτιος ὧν  
ἐγὼ συνδιαβάλλομαι, καὶ τῆς ἀρχῆς ἠμφισβῆται, ἣν  
ὑμεῖς ἐμὲ ἐχειροτονήσατε, καὶ πολλὰ καὶ δυσχερῆ διὰ  
τὸ ὄνομα συμβέβηκεν ἡμῖν, ὧν, ἴν' εἰδῆτε, ἐκάστων  
μάρτυρας ὑμῖν παρέξομαι.

### ΜΑΡΤΥΡΕΣ.

- 20 Ὅρατε, ὧ ἄνδρες Ἀθηναῖοι, τὰ συμβαίνοντα, καὶ  
τὴν ἀηδίαν τὴν ἐκ τοῦ πράγματος. εἰ τοίνυν μὴ ἀηδὲς  
ἦν ἐκ τούτων μηδ' ὅλως ἀδύνατον ταῦτόν ἔχειν ὄνομα  
ἡμῖν συνέβαινε, οὐ δήπου τοῦτον μὲν δίκαιον τὸ μέ-  
ρος τῶν ἐμῶν χρημάτων ἔχειν κατὰ τὴν ποιήσιν, ἣν ὁ  
πατήρ αὐτὸν ἀναγκασθεὶς ἐποίησατο, ἐμὲ δ' ἀφαιρε-  
θῆναι τοῦνομα, ὃ βουλόμενος καὶ οὐδ' ὑφ' ἐνὸς βια-  
σθεὶς ἔθετο. οὐκ ἐγωγε ἠγοῦμαι. ἵνα τοίνυν εἰδῆτε ὅτι  
οὐ μόνον εἰς τοὺς φράτερας οὕτως, ὡς μεμαρτύρηται,  
ὁ πατήρ τὴν ἐγγραφήν ἐποίησατο, ἀλλὰ καὶ τὴν δεκά-  
την ἐμοὶ ποιῶν τοῦνομα τοῦτο ἔθετο, λαβέ μοι καὶ ταύ-  
την τὴν μαρτυρίαν.

### ΜΑΡΤΥΡΙΑ.

- 21 Ἀκούετε, ὧ ἄνδρες Ἀθηναῖοι, ὅτι ἐγὼ μὲν εἰμι

ἐπὶ τοῦ ὀνόματος τούτου πάντα τὸν χρόνον, τουτοῦ δὲ Βοιωτὸν εἰς τοὺς φράτερας, ἤνικ' ἠναγκάσθη, ευσ-  
 γραφεν ὁ πατήρ. ἡδέως τοίνυν ἐροίμην ἂν αὐτὸν εναν-  
 τίον ὑμῶν· εἰ μὴ ἐτελεύτησεν ὁ πατήρ, τί ἂν ποτε  
 ἐποίεις πρὸς τοῖς δημόταις; οὐκ ἂν εἶας σε αὐτὸν ἐγ-  
 γράφειν Βοιωτόν; ἀλλ' ἄτοπον δίκην μὲν λαγχάνειν  
 τούτου, κωλύειν δὲ πάλιν. καὶ μὴν εἰ γ' εἶας αὐτὸν,  
 ἐνέγραφεν ἂν σε εἰς τοὺς δημότας, ὅπερ εἰς τοὺς φρά-  
 τερας. οὐκοῦν δεινὸν, ὧ γῆ καὶ θεοὶ, φάσκειν μὲν 1001  
 ἐκεῖνον αὐτοῦ πατέρα εἶναι, τολμᾶν δ' ἄκυρα ποιεῖν ἅ  
 ἐκεῖνος ἔπραξε ζῶν.

- 22 Ἐτόλμα τοίνυν πρὸς τῷ διατητῇ πράγμα ἀναιδέ-  
 στατον λέγειν, ὡς ὁ πατήρ αὐτοῦ δεκάτην ἐποίησεν  
 ὥσπερ ἐμοῦ καὶ τοῦνομα τοῦτ' ἔθετο αὐτῷ, καὶ μάρτυ-  
 ράς τινας παρείχετο, οἷς ἐκεῖνος οὐδεπώποτε ὦφθη  
 χρώμενος. ἐγὼ δ' οὐδένα ὑμῶν ἀγνοεῖν οἶμαι ὅτι οὔτ'  
 ἂν ἐποίησε δεκάτην οὐδεὶς παιδίου μὴ νομίζων αὐτοῦ  
 δικαίως εἶναι, οὔτε ποιήσας καὶ στέρξας, ὡς ἂν υἱὸν
- 23 τις στέρξαι, πάλιν ἔξαρονος ἐτόλμησε γενέσθαι. οὐδὲ  
 γὰρ εἴ τι τῇ μητρὶ πρὸς ὄργην ἦλθε τῇ τούτων, τούτους  
 ἂν ἐμίσει, νομίζων αὐτοῦ εἶναι· πολὺ γὰρ μᾶλλον εἰ-  
 ὴθασιν, ὧν ἂν ἑαυτοῖς διενεχθῶσιν ἀνὴρ καὶ γυνή,  
 διὰ τοὺς παῖδας καταλλάττεσθαι ἢ δι' ἅ ἂν ἀδικηθῶ-  
 σιν ὑφ' αὐτῶν, τοὺς κοινούς παῖδας πρὸς μισεῖν. οὐ  
 τοίνυν ἐκ τούτων ἔστιν ἰδεῖν μόνον ὅτι ψεύσεται, ταῦτ'  
 ἂν λέγῃ, ἀλλὰ πρὶν ἡμέτερος φάσκειν συγγενὴς εἶναι,  
 εἰς Ἴποθωντίδα ἐφοῖτα φυλὴν εἰς παῖδας χορεύσων.
- 24 καίτοι τίς ἂν ὑμῶν οἶεται τὴν μητέρα πέμψαι τοῦτον  
 εἰς ταύτην τὴν φυλὴν δεινὰ μὲν, ὡς φησιν, ὑπὸ τοῦ  
 πατρὸς πεποθυῖαν, δεκάτην δ' εἰδυῖαν πεποιηκοτα  
 ἐκεῖνον καὶ πάλιν ἔξαρονος ὄντα; ἐγὼ μὲν οὐδέν' ἂν  
 οἶμαι. εἰς γὰρ τὴν Ἀκαμαντίδα ὁμοίως ἔξῃν σοι φοιτάν,

καὶ ἐφαίνεται ἂν οὐσ' ἀκόλουθος ἡ φυλὴ τῇ θέσει τοῦ ονοματός. ὡς τοίνυν ταῦτ' ἀληθῆ λέγω, τούτων μάρτυρας ὑμῖν τοὺς συμφοιτῶντας καὶ τοὺς εἰδότας παρέξομαι.

ΜΑΡΤΥΡΕΣ.

1002

- 25 Οὕτω τοίνυν φανερώς παρὰ τὸν τῆς αὐτοῦ μητρὸς ὄρκον καὶ τὴν τοῦ δόντος ἐκείνη τὸν ὄρκον εὐήθειαν πατρὸς τετυχηκῶς καὶ ἀνθ' Ἰπποθωντίδος ἐν Ἀκαμαντίδι φυλῇ γεγονῶς οὐκ ἀγαπᾷ Βοιωτὸς οὐτοσί, ἀλλὰ καὶ δίκας ἐμοὶ δὴ ἢ τρεῖς εἴληχεν ἀργυρίου πρὸς αἷς καὶ πρότερόν μ' ἐσυκοφάντει. καίτοι πάντας οἶμαι
- 26 τοῦθ' ὑμᾶς εἰδέναί, τίς ἦν χρηματιστής ὁ πατήρ. ἐγὼ δ' ἐάσω ταῦτα. ἀλλ' εἰ δίκαια ὁμώμοκεν ἡ μήτηρ ἢ τούτων, ἐπ' αὐτοφώρῳ συκοφάντην ἐπιδεικνύει τοῦτον ταῖς δίκαις ταύταις. εἰ γὰρ οὕτω δαπανηρὸς ἦν ὥστε γάμῳ γεγαμηκῶς τὴν ἐμὴν μητέρα ἑτέραν εἶχε γυναικα, ἧς ὑμεῖς ἐστὲ, καὶ δὴ οἰκίας ᾧκει, πῶς ἂν ἀργύριον τοιοῦτος ὦν κατέλιπεν;
- 27 Οὐκ ἀγνοῶ τοίνυν, ὧ ἄνδρες Ἀθηναῖοι, ὅτι Βοιωτὸς οὐτοσί δίκαιον μὲν οὐδὲν ἐξεῖ λέγειν, ἥξει δ' ἐπὶ ταῦθ' ἄπερ ἀεὶ λέγει, ὡς ἐπηρέαζεν ὁ πατήρ αὐτῷ πειθόμενος ὑπ' ἐμοῦ, ἀξιοῖ δ' αὐτὸς ὡς δὴ πρεσβύτερος ὦν τοῦνομ' ἔχειν τὸ τοῦ πρὸς πατρὸς πάππου. πρὸς δὴ ταῦτα ἀκοῦσαι βέλτιον ὑμᾶς βραχέα. ἐγὼ γὰρ οἶδα τοῦτον, ὅτε οὐπω συγγενὴς ἦν ἐμοί, ὁρῶν ὥσπερ ἂν ἄλλον τινὰ οὕτωσί, νεώτερον ὄντα ἐμοῦ καὶ συχνοῦ, ὅσα ἐξ ὕψεως, οὐ μὴν ἰσχυρίζομαι τούτῳ· καὶ γὰρ εὐ-
- 28 ἠθες. ἀλλ' εἴ τις ἔροίτο Βοιωτὸν τουτοῖ, ὅτ' ἐν Ἰπποθωντίδι φυλῇ ἡξίου χορεύειν, οὐπω τοῦ πατρὸς εἶναι φάσκων τοῦ ἐμοῦ υἱὸς, τί σαντὸν ἔχειν δικαίως ἂν θείης ὄνομα; εἰ γὰρ Μαντίθεον, οὐκ ἂν διὰ τοῦτό γε φαίης ὅτι πρεσβύτερος εἰ ἐμοῦ. ὅς γὰρ οὐδὲ τῆς φυ-

λῆς τότε σοι προσήκειν ἡγοῦ τῆς ἐμῆς, πῶς ἂν τοῦ γε 1003  
 29 πάππου τοῦ ἐμοῦ ἠμφισβήτηις; ἔτι δ', ὡς ἄνδρες Ἀθη-  
 ναῖοι, τὸν μὲν τῶν ἐτῶν ἀριθμὸν οὐδεὶς οἶδεν ὑμῶν·  
 ἐγὼ μὲν γὰρ ἐμοὶ πλείονα, οὗτος δ' ἑαυτῷ φήσει· τὸν  
 δὲ τοῦ δικαίου λόγον ἅπαντες ἐπίστασθε. ἔστι δ' οὐ-  
 τος τίς; ἀφ' οὗ παιδάς ἐποιήσατο τούτους ὁ πατήρ, ἀπὸ  
 τούτου καὶ νομίζεσθαι. πρότερον τοίνυν ἐμὲ εἰς τοὺς  
 δημότας ἐνέγραψε Μαντίθεον, πρὶν εἰσαγαγεῖν τοῦτον  
 εἰς τοὺς φράτερας. ὥστ' οὐ τῷ χρόνῳ μόνον, ἀλλὰ καὶ  
 τῷ δικαίῳ πρεσβεῖον ἔχοιμ' ἂν ἐγὼ τοῦνομα τοῦτ' εἰκό-  
 30 τως. εἶεν. εἰ δέ τίς σ' ἔροιτο "εἰπέ μοι, Βοιωτὲ, πόθεν  
 "νῦν Ἀκαμαντίδος φυλῆς γέγονας καὶ τῶν δῆμων Θεορί-  
 "κιος καὶ υἱὸς Μαντίου, καὶ τὸ μέρος τῶν ὑπ' ἐκείνου  
 "καταλειφθέντων ἔχεις," οὐδὲν ἂν ἄλλ' ἔχοις εἰπεῖν  
 πλὴν ὅτι καμὲ ζῶν ἐποιήσατο Μαντίας. τί τεκμήριον, εἰ  
 τίς σε ἔροιτο, ἢ μαρτύριόν ἐστὶ σοι τούτου; εἰς τοὺς  
 φράτεράς με εἰσήγαγε, φήσεις ἂν. τί οὖν σε ἐνέγρα-  
 ψεν ὄνομα, εἰ τις ἔροιτο, Βοιωτὸν ἂν εἴποις· τοῦτο γὰρ  
 31 εἰσήχθη. οὐκοῦν δεινὸν εἰ τῆς μὲν πόλεως καὶ τῶν ὑπ'  
 ἐκείνου καταλειφθέντων διὰ τοῦνομα τοῦτο μέτεστί  
 σοι, τοῦτο δ' ἀξιοῖς ἀφείς ἕτερον μεταθέσθαι σαυτῷ.  
 φέρ', εἰ σε ὁ πατήρ ἀξιώσειεν ἀναστὰς ἢ μένειν ἐφ' οὗ  
 σε αὐτὸς ἐποιήσατο ὀνόματος ἢ πατέρ' ἄλλον σαυτοῦ  
 φάσκειν εἶναι, ἄρ' οὐκ ἂν μέτρια ἀξιοῦν δοκοίη; ταῦτά  
 τοίνυν ταῦτα ἐγὼ σε ἀξιῶ, ἢ πατρὸς ἄλλου σαυτὸν πα-  
 32 ραγράφειν, ἢ τοῦνομα ἔχειν ὃ ἐκείνος ἔδωκέ σοι. νῆ Δί,  
 ἀλλ' ὕβρει καὶ ἐπηρεία τινὶ τοῦτο ἐτέθη σοι. ἀλλὰ πολ- 1004  
 λάκις μὲν, ὅτ' οὐκ ἐποιεῖτο ὁ πατήρ τούτους, ἔλεγον οὐ-  
 τοὶ ὡς οὐδὲν χείρους εἶσιν οἱ τῆς μητρὸς τῆς τούτου  
 συγγενεῖς τῶν τοῦ πατρὸς τοῦ ἐμοῦ. ἔστι δ' ὁ Βοιωτὸς  
 ἀδελφοῦ τῆς τούτου μητρὸς ὄνομα. ἐπειδὴ δ' εἰσάγειν  
 ὁ πατήρ τούτους ἠναγκάζεται, ἐμοῦ προεισηγμένου

Μαντιθέου, οὕτω τοῦτον εἰσάγει Βοιωτὸν, τὸν ἀδελ-  
φὸν δ' αὐτοῦ Πάμφιλον. ἐπεὶ σὺ δεῖξον ὅστις Ἀθη-  
ναίων ταῦτον ὄνομα τοῖς αὐτοῦ παισὶν ἔθετο δυοῖν·  
καὶν δεῖξις, ἐγὼ συγχωρήσω δι' ἐπήρειάν σοι τοῦτο  
33 τοῦνομα θέσθαι τὸν πατέρα. καίτοι εἴ γε τοιοῦτος  
ἦσθα ὥστε ποιήσασθαι μὲν σαυτὸν ἀναγκάσαι, ἐξ ὅτου  
δ' ἀρέσεις ἐκείνῳ τρόπου μὴ σκοπεῖν, οὐκ ἦσθα οἶον  
δεῖ τὸν προσήκοντα εἶναι περὶ τοὺς γονέας, οὐκ ἂν δὲ  
οὐκ ἐπηρεάζου δικαίως ἂν, ἀλλ' ἀπωλώλεις. ἢ δεινόν  
γ' ἂν εἴη, εἰ κατὰ μὲν τῶν ὑπὸ τοῦ πατρὸς αὐτοῦ νομι-  
ζομένων παίδων οἱ περὶ τῶν γονέων ἰσχύσουσι νόμοι,  
κατὰ δὲ τῶν αὐτοὺς εἰσβιαζομένων ἄκοντας ποιεῖσθαι  
ἄκυροι γενήσονται.

34 Ἄλλ', ὦ χαλεπώτατε Βοιωτὲ, μάλιστα μὲν ὦν  
πράττεις πάντων παῦσαι, εἰ δ' ἄρα μὴ βούλει, ἐκείνῳ  
γε πρὸς Διὸς πείθου· παῦσαι μὲν σαυτῷ παρέχων  
πράγματα, παῦσαι δ' ἐμὲ συκοφαντῶν, ἀγάπα δ' ὅτι  
σοι πόλις, οὐσία, πατὴρ γέγονεν. οὐδεὶς ἀπελαύνει  
σε ἀπὸ τούτων, οὐκουν ἔγωγε. ἀλλ' ἂν μὲν, ὥσπερ  
εἶναι φῆς ἀδελφός, καὶ τὰ ἔργα ἀδελφοῦ ποιῆς, δόξεις  
εἶναι συγγενής, ἂν δ' ἐπιβουλεύῃς, δικάζη, φθονῆς,  
βλασφημῆς, δόξεις εἰς ἀλλότρια ἔμπεσῶν ὡς οὐ προσ-  
35 ἦκουσιν οὕτω χρῆσθαι. ἐπεὶ ἔγωγ' οὐδ' εἰ τὰ μάλιστα 1005  
ὁ πατὴρ ὄντα σε αὐτοῦ μὴ ἐποιεῖτο ἀδικῶ. οὐ γὰρ  
ἔμοιγε προσῆκεν εἰδέναι τίνες εἰσὶν υἱεῖς ἐκείνου, ἀλλ'  
ἐκείνῳ δεῖξαι τίνα ἐμοὶ νομιστέον ἔστ' ἀδελφόν. ὃν  
μὲν τοίνυν οὐκ ἐποιεῖτό σε χρόνον, οὐδ' ἐγὼ προσή-  
κονθ' ἠγοῦμην, ἐπειδὴ δ' ἐποιήσατο, καὶ γὰρ νομίζω.  
τί τούτου σημεῖον; τῶν πατρῶων ἔχεις τὸ μέρος μετὰ  
τὴν τοῦ πατρὸς τελευτήν· ἱερῶν, ὀσίων μετέχεις· ἀπά-  
γει σε οὐδεὶς ἀπὸ τούτων. τί βούλει; ἂν δὲ φῆ δεινὰ  
πάσχειν καὶ κλάη καὶ ὀδύρηται καὶ κατηγορῆ ἐμοῦ,

ἃ μὲν ἂν λέγῃ, μὴ πιστεύετε· οὐ γὰρ δίκαιον μὴ περὶ  
 τούτων ὄντος τοῦ λόγου νυνί· ἐκείνο δ' ὑπολαμβάνετε,  
 ὅτι οὐδὲν ἔστ' αὐτῷ ἥττον δίκην λαμβάνειν  
 36 Βοιωτῷ κληθέντι. τί οὖν φιλονεικεῖς; μηδαμῶς· μὴ  
 ἔχε οὕτω πρὸς ἡμᾶς ἐθελέχθῳ· οὐδὲ γὰρ ἐγὼ πρὸς  
 σέ, ἐπεὶ καὶ νῦν, ἵνα μηδὲ τοῦτο λάθῃ σε, ὑπὲρ σοῦ  
 λέγω μᾶλλον, ἀξιῶν μὴ ταῦτόν ἔχειν ὄνομα ἡμᾶς, ἢ  
 ἔμαντοῦ. εἰ γὰρ μηδὲν ἄλλο, ἀνάγκη τὸν ἀκούσαντα  
 ἐρέσθαι πότερος, δὴ ἂν ὥσι Μαντίθεοι Μαντίου. οὐκ-  
 οῦν, ὃν ἠναγκάσθη ποιήσασθαι, σὲ ἂν λέγῃ, ἐρεῖ. τί  
 οὖν ἐπιθυμεῖς τούτων; ἀνάγνωθι δέ μοι λαβῶν δύο  
 ταυτασί μαρτυρίας, ὡς ἐμοὶ Μαντίθεον καὶ τούτῳ Βοι-  
 ωτὸν ὁ πατήρ ὄνομ' ἔθετο.

### ΜΑΡΤΥΡΙΑΙ.

37 Λοιπὸν ἠγοῦμαι τοῦθ' ὑμῖν ἐπιδειξαι, ὃ ἄνδρες  
 Ἀθηναῖοι, ὡς οὐ μόνον εὐορκήσετε, ἂν ἃ ἐγὼ λέγω  
 ψηφίσῃσθε, ἀλλὰ καὶ ὡς οὗτος αὐτὸς αὐτοῦ κατέγνω  
 Βοιωτὸν, ἀλλ' οὐ Μαντίθεον ὄνομα δικαίως ἂν ἔχειν. 1006  
 λαχόντος γὰρ ἐμοῦ τὴν δίκην ταύτην Βοιωτῷ Μαντίου  
 Θεορικίῳ, ἐξ ἀρχῆς τ' ἠντιδίκει καὶ ὑπώμνυτο ὡς ὢν  
 Βοιωτὸς, καὶ τὸ τελευταῖον ἐπεὶ οὐκέτι ἐνῆν αὐτῷ δια-  
 κρούσασθαι, ἐρήμην ἐάσας καταδαιτηῆσαι, σκέψασθε  
 38 πρὸς θεῶν τί ἐποίησεν· ἀντιλαγχάνει μοι τὴν μὴ οὐ-  
 σαν Βοιωτὸν αὐτὸν προσαγορεύσας. καίτοι ἐξ ἀρχῆς  
 τε ἔδει ἔαν αὐτὸν τελέσασθαι τὴν δίκην κατὰ Βοιωτοῦ,  
 εἴπερ μηδὲν προσῆκεν αὐτῷ τοῦ ὀνόματος, ὕστερόν τε  
 μὴ αὐτὸν φαίνεσθαι ἐπὶ τῷ ὀνόματι τούτῳ ἀντιλαγγά-  
 νοντα τὴν μὴ οὐσαν. ὅς οὖν αὐτὸς αὐτοῦ κατέγνω δι-  
 καίως εἶναι Βοιωτὸς, τί ὑμᾶς ἀξιώσει τοὺς ὁμωμοκό-  
 τας ψηφίεσθαι; ὡς δὲ ταῦτ' ἀληθῆ λέγω, λαβέ μοι τὴν  
 ἀντίληξιν καὶ τὸ ἔγκλημα τουτί.



## ΑΝΤΙΛΗΞΙΣ. ΕΓΚΛΗΜΑ.

39 Εἰ μὲν τοίνυν οὗτος ἔχει δεῖξαι νόμον ὃς ποιεῖ κυρίου εἶναι τοὺς παῖδας τοῦ ἑαυτῶν ὀνόματος, ἃ λέγει νῦν οὗτος, ὀρθῶς ἂν ψηφίζοισθε. εἰ δ' ὁ μὲν νόμος, ὃν πάντες ἐπίστασθε ὁμοίως ἔμοι, τοὺς γονέας ποιεῖ κυρίους οὐ μόνον θέσθαι τοῦνομα ἐξ ἀρχῆς, ἀλλὰ καὶ πάλιν ἐξαλείψαι βούλωνται καὶ ἀποκηρῦξαι, ἐπέδειξα δ' ἐγὼ τὸν πατέρα, ὃς κύριος ἦν ἐκ τοῦ νόμου, τούτῳ μὲν Βοιωτὸν, ἔμοι δὲ Μαντίθεον θέμενον, πῶς ὑμῖν  
 40 ἔστιν ἄλλο τι πλὴν ἀγὼ λέγω ψηφίσασθαι; ἀλλὰ μὴν ὧν γ' ἂν μὴ ᾧσι νόμοι, γνώμη τῇ δικαιοτάτῃ δικάσειν ὁμωμόκατε, ὥστ' εἰ μηδεὶς ἦν περὶ τούτων κείμενος νόμος, καὶ οὕτω δικαίως πρὸς ἐμοῦ τὴν ψῆφον ἔθεσθε. τίς γάρ ἐστιν ὑμῶν ὅστις ταυτόν ὄνομα τοῖς ἀν- 1007  
 τοῦ παισὶ τέθειται δυοῖν; τίς δ', ᾧ μήπω παῖδες εἰσὶ,  
 41 θήσεται; οὐδεὶς δῆπου. οὐκοῦν ὁ δίκαιον τῇ γνώμῃ τοῖς ὑμετέροις αὐτῶν παισὶν ὑπειλήφατε, τοῦτο καὶ περὶ ἡμῶν εὐσεβὲς γινῶναι. ὥστε καὶ κατὰ τὴν δικαιοτάτην γνώμην καὶ κατὰ τοὺς νόμους καὶ κατὰ τοὺς ὄρκους καὶ κατὰ τὴν τούτου προσομολογίαν ἐγὼ μὲν μέτρια ὑμῶν, ᾧ ἄνδρες Ἀθηναῖοι, δέομαι καὶ δίκαια ἀξιῶ, οὗτος δ' οὐ μόνον οὐ μέτρια, ἀλλ' οὐδ' εἰωθότα γίνεσθαι.

## XI.

ΠΡΟΣ ΒΟΙΩΤΟΝ ΠΕΡΙ ΠΡΟΙΚΟΣ  
ΜΗΤΡΩΙΑΣ.

## Υ Π Ο Θ Ε Σ Ι Σ.

Καὶ οὗτος παρὰ τοῦ αὐτοῦ καὶ πρὸς τὸν αὐτὸν ὁ λόγος εἴρηται. καὶ τὰ μὲν ἄλλα πάντα ταῦτά, ἢ Πλαγγῶν, ὁ ὄρκος, ἢ

τῶν παίδων ἀναγκαία ποιήσεις. ἀποθανόντος δὲ τοῦ Μαντίου οἱ παῖδες ὄντες τρεῖς, Μαντίθεος ὁ ἐκ τῆς νόμῳ γαμηθείσης καὶ Βοιωτὸς καὶ Πάμφιλος οἱ ἐκ τῆς Πλαγγόνος, ἐνέμοντο τὴν οὐσίαν. φάσκοντος δὲ τοῦ Μαντιθέου προῖκα ἑαυτῶ μητρῶαν ὀφείλεσθαι, Βοιωτὸς καὶ Πάμφιλος καὶ αὐτοὶ προικὸς ἠμφισβήτουν, ὡς καὶ τῆς Πλαγγόνος εἰσενεγκαμένης εἰς τὸν οἶκον τοῦ Μαντίου μνᾶς ἑκατόν. συνέδοξεν οὖν αὐτοῖς νείμασθαι πάντα ἐπ' ἴσης πλὴν τῆς οἰκίας, ἢν ὀποτέρων ἂν ἡ μήτηρ φανῆ προῖκα εἰσενεγκαμένη, τούτοις ἀπὸ τῆς οἰκίας ἀποδοθῆ τὸ ἀργύριον, καὶ πλὴν τῶν ἀνδραπόδων, ὅπως οἱ περὶ τὸν Βοιωτὸν, ἐὰν ἐπιζητῶσί τι τῶν ἔνδον, ἔχωσιν ἔλεγ- 1008 χον. μετὰ δὲ ταῦτα ἀντενεκάλεσαν ἀλλήλοις, ὁ μὲν Μαντίθεος ὑπὲρ τῆς μητρῴας οὐσίας, ἐκεῖνοι δὲ ὑπὲρ ἄλλων τινῶν. καὶ ὁ διαιτητῆς Μαντιθέου μὲν ἀπεδιαίτησε, Βοιωτοῦ δὲ κατεδιαίτησεν ἐρήμην. λαγχάνει δὴ Μαντίθεος καὶ εἰς τὸ δικαστήριον αὐτῶ τὴν αὐτὴν δίκην, ἀπαιτῶν τὴν προῖκα.

Πάντων ἐστὶν ἀνιαρότατον, ὧ ἄνδρες δικασταὶ, ὅταν τις ὀνόματι μὲν ἀδελφὸς προσαγορευθῆ τινῶν, τῷ δ' ἔργῳ ἐχθροὺς ἔχη τούτους, καὶ ἀναγκάζηται πολλὰ καὶ δεινὰ παθῶν ὑπ' αὐτῶν εἰσιέναι εἰς δικαστήριον, ὃ νῦν ἐμοὶ συμβέβηκεν. οὐ γὰρ μόνου ἀτύχημά μοι ἐξ ἀρχῆς ἐγένετο, διότι Πλαγγῶν ἡ τούτων μήτηρ ἐξαπατήσασα τὸν πατέρα μου καὶ ἐπιορκήσασα φανερῶς ἠνάγκασεν αὐτὸν ὑπομεῖναι τούτους ποιήσασθαι, καὶ διὰ τοῦτο τὰ δύο μέρη τῶν πατρῴων ἀπεστερήθην· ἀλλὰ πρὸς τούτοις ἐξελήλαμαι μὲν ἐκ τῆς πατρῴας οἰκίας ὑπὸ τούτων, ἐν ἧ καὶ ἐγενόμην καὶ ἐτρόφην καὶ εἰς ἣν οὐχ ὁ πατὴρ αὐτοῦς, ἀλλ' ἐγὼ τελευτή- 3 σκοντος ἐκείνου παρεδεξάμην, ἀποστεροῦμαι δὲ τὴν 1009 προῖκα τῆς ἑμαυτοῦ μητρὸς, περὶ ἧς νυνὶ δικάζομαι, αὐτὸς μὲν τούτοις δίκας ὑπὲρ ὧν ἐνεκάλου μοι πάντων δεδωκώς, πλὴν εἴ τινα νῦν ἔνεκα τῆς δίκης ταύτης ἀντειλήχασί μοι συκοφαντοῦντες, ὡς καὶ ὑμῖν ἔσται

καταφανές, παρὰ δὲ τούτων ἐν ἔνδεκα ἔτεσιν οὐ δυνά-  
 4 μενος τυχεῖν τῶν μετρίων, ἀλλὰ νῦν εἰς ὑμᾶς καταπε-  
 φευγῶς. δέομαι οὖν ἀπάντων ὑμῶν, ὧς ἄνδρες δικα-  
 σται, μετ' εὐνοίας τέ μου ἀκοῦσαι οὕτως ὅπως ἂν  
 δύνωμαι λέγοντος, κἄν ὑμῖν δοκῶ δεινὰ πεπονθέναι,  
 συγγνώμην ἔχειν μοι ζητοῦντι κομίσασθαι τάμαντοῦ,  
 ἄλλως τε καὶ εἰς θυγατρὸς ἔκδοσιν· συνέβη γάρ μοι  
 5 δεηθέντος τοῦ πατρὸς ὀκτωκαιδεκῆ γῆμαι, καὶ διὰ  
 τοῦτο εἶναι μοι θυγατέρα ἤδη ἐπίγαμον. ὥστ' ἐμοὶ μὲν  
 δικαίως ἂν ἀδικουμένῳ διὰ πολλὰ βοηθήσαίτε, τούτοις  
 δ' εἰκότως ἂν ὀργίζοισθε· οἵτινες, ὧς γῆ καὶ θεοὶ, ἔξον  
 αὐτοῖς τὰ δίκαια ποιήσασι μὴ εἰσιέναι εἰς δικαστήριον,  
 οὐκ αἰσχύνονται μὲν ἀναμιμνήσκοντες ὑμᾶς εἴ τι ἢ ὁ  
 πατὴρ ἡμῶν μὴ ὀρθῶς διεπράξατο ἢ οὗτοι εἰς ἐκείνον  
 ἡμαρτον, ἀναγκάζουσι δ' ἐμὲ δικάζεσθαι αὐτοῖς. ἵνα  
 δ' ἀκριβῶς εἰδῆτε ὡς οὐκ ἐγὼ τούτου αἴτιος εἰμὶ, ἀλλ'  
 οὗτοι, ἔξ ἀρχῆς ὑμῖν, ὡς ἂν ἐν βραχυτάτοις δύνωμαι,  
 διηγῆσομαι τὰ πραχθέντα.

6 Ἡ γὰρ μήτηρ ἡ ἐμὴ, ὧς ἄνδρες δικασταὶ, θυγάτηρ  
 μὲν ἦν Πολυαράτου Χολαργέως, ἀδελφὴ δὲ Μενεξένου  
 καὶ Βαθύλλου καὶ Περιάνδρου. ἐκδόντος δ' αὐτὴν τοῦ  
 πατρὸς Κλεομέδοντι τῷ Κλέωνος υἱεῖ, καὶ προῖκα τά-  
 λαντον ἐπιδόντος, τὸ μὲν πρῶτον τούτῳ συνώκει· γε- 1010  
 νομένων δ' αὐτῇ τριῶν μὲν θυγατέρων, υἱοῦ δ' ἑνὸς  
 Κλέωνος, καὶ μετὰ ταῦτα τοῦ ἀνδρὸς αὐτῇ τελευτήσαν-  
 7 τος, ἀπολιπούσα τὸν οἶκον καὶ κομισαμένη τὴν προῖκα,  
 πάλιν ἐκδόντων αὐτὴν τῶν ἀδελφῶν Μενεξένου καὶ  
 Βαθύλλου (ὁ γὰρ Περιάνδρος ἔτι παῖς ἦν) καὶ τὸ τάλαν-  
 τον ἐπιδόντων συνώκησε τῷ ἐμῷ πατρί. καὶ γίγνομαι  
 αὐτοῖς ἐγὼ τε καὶ ἄλλος ἀδελφὸς νεώτερος ἐμοῦ, ὃς ἔτι  
 παῖς ὢν ἐτελεύτησεν. ὡς δ' ἀληθῆ λέγω περὶ τούτων  
 ὑμῖν, πρῶτον τοὺς μάρτυρας παρέξομαι.

## ΜΑΡΤΥΡΕΣ.

- 8 Τὴν μὲν τοίνυν μητέρα τὴν ἐμὴν οὕτως ὁ πατήρ μου γήμας εἶχε γυναῖκα ἐν τῇ οἰκίᾳ τῇ ἑαυτοῦ. ἐμέ τε ἐπαίδευε καὶ ἠγάπα, ὥσπερ καὶ ὑμεῖς ἅπαντες τοὺς ὑμετέρους παῖδας ἀγαπάτε. τῇ δὲ τούτων μητρὶ Πλαγγόυ ἐπλησίασεν ὄντινα δὴ ποτ' οὖν τρόπον· οὐ γὰρ
- 9 ἐμὸν τοῦτο λέγειν ἐστί. καὶ οὕτως οὐ πάντα γε ἦν ὑπὸ τῆς ἐπιθυμίας κεκρατημένος, ὥστ' οὐδὲ τῆς μητρὸς τῆς ἐμῆς ἀποθανούσης ἠξίωσεν αὐτὴν εἰς τὴν οἰκίαν παρ' ἑαυτὸν εἰσδέξασθαι, οὐδὲ τούτους, ὡς υἱεῖς εἰσὶν αὐτοῦ, πεισθῆναι· ἀλλὰ τὸν μὲν ἄλλον χρόνον οὗτοι διηγῶν οὐκ ὄντες τοῦμοῦ πατρὸς, ὡς καὶ ὑμῶν οἱ πολλοὶ ἴσασι, ἐπειδὴ δ' οὐτοσὶ ἀύξηθεις καὶ μεθ' αὐτοῦ παρασκευασάμενος ἐργαστήριον συκοφαντῶν, ὧν ἡγεμῶν ἦν Μνησικλῆς καὶ Μενεκλῆς ἐκεῖνος ὁ τὴν Νίνον ἐλὼν, μεθ' ὧν οὗτος ἐδικάζετό μου τῷ πατρὶ φάσκων
- 10 υἱὸς εἶναι ἐκείνου. συνόδων δὲ γιγνομένων πολλῶν ὑπὲρ τούτων, καὶ τοῦ πατρὸς οὐκ ἂν φάσκοντος πεισθῆναι ὡς οὗτοι γεγόνασιν ἐξ αὐτοῦ, τελευτῶσα ἢ 1011 Πλαγγῶν, ὃ ἄνδρες δικασταί, (πάντα γὰρ εἰρήσεται τἀληθῆ πρὸς ὑμᾶς) μετὰ τοῦ Μενεκλέους ἐνεδρεύσασα τὸν πατέρα μου καὶ ἐξαπατήσασα ὄρκῳ ὅς μέγιστος δοκεῖ καὶ δεινότατος παρὰ πᾶσιν ἀνθρώποις εἶναι, ὡμολόγησε τριάκοντα μνᾶς λαβοῦσα τούτους μὲν τοῖς αὐτῆς ἀδελφοῖς εἰσποιήσειν υἱεῖς, αὐτὴ δ', ἂν πρὸς τῷ διαιτητῇ προκαλῆται αὐτὴν ὁ πατήρ μου ὁμῶσαι ἢ μὴν τοὺς παῖδας ἐξ αὐτοῦ γεγυμέναι, οὐ δέξεσθαι τὴν πρόκλησιν· τούτων γὰρ γεγομένων οὔτε τούτους ἀποστέρησεσθαι τῆς πόλεως, τῷ τε πατρὶ μου οὐκέτι δυνήσεσθαι αὐτοὺς πράγματα παρέχειν τῆς μητρὸς αὐτῶν οὐ
- 11 δεξαμένης τὸν ὄρκον. συγχωρηθέντων δὲ τούτων τί ἂν ὑμῖν μακρολογοῖν: ὡς γὰρ πρὸς τὸν διαιτητὴν

ἀπήντησε, παραβάσα πάντα τὰ ὠμολογημένα ἢ Πλαγ-  
 γῶν δέχεται τε τὴν πρόκλησιν καὶ ὄμνυσιν ἐν τῷ Δελ-  
 φινίῳ ἄλλον ὄρκον ἐναντίον τῷ προτέρῳ, ὡς καὶ ὑμῶν  
 οἱ πολλοὶ ἴσασι· περιβόητος γὰρ ἡ προᾶξις ἐγένετο. καὶ  
 οὕτως ὁ πατήρ μου διὰ τὴν ἑαυτοῦ πρόκλησιν ἀναγκα-  
 σθεις ἐμμεῖναι τῇ διαίτῃ ἐπὶ μὲν τοῖς γεγενημένοις ἡγα-  
 νάκει καὶ βαρέως ἔφερε, καὶ εἰς τὴν οἰκίαν οὐδ' ὡς  
 εἰσδέξασθαι τούτους ἠξίωσεν, εἰς δὲ τοὺς φράτερας  
 ἠναγκάσθη εἰσαγαγεῖν. καὶ τοῦτον μὲν ἐνέγραψε Βοι-  
 12 ωτόν, τὸν δ' ἕτερον Πάμφιλον. ἐμὲ δ' εὐθύς ἔπεισε  
 περὶ ὀκτωκαίδεκ' ἔτη γεγενημένον τὴν Εὐφήμεου γῆμαι  
 θυγατέρα, βουλόμενος παῖδας ἐξ ἐμοῦ γενομένους ἐπι-  
 δεῖν. ἐγὼ δ', ὡς ἄνδρες δικασταί, νομίζων δεῖν καὶ πρό-  
 τερον καὶ ἐπειδὴ οὗτοι ἐλύπουν αὐτὸν δικαζόμενοι καὶ 1012  
 πράγματα παρέχοντες, ἐμὲ τοῦναντίον εὐφραίνειν  
 ἅπαντα ποιῶνθ' ὅσ' ἐκείνῳ χαριεῖσθαι μέλλοιμι, ἐπέι-  
 13 σθην αὐτῷ. γήμαντος δέ μου τὸν τρόπον τοῦτον ἐκει-  
 νος μὲν τὸ θυγάτριόν μοι ἐπιδὼν γενόμενον, οὐ πολ-  
 λοις ἔτεσιν ὕστερον ἀρρωστήσας ἐτελεύτησεν· ἐγὼ δ',  
 ὡς ἄνδρες δικασταί, ζῶντος μὲν τοῦ πατρὸς οὐδὲν ὥμην  
 δεῖν ἐναντιοῦσθαι αὐτῷ, τελευτήσαντος δ' ἐκείνου εἰς-  
 εδεξάμην τε τούτους εἰς τὴν οἰκίαν καὶ τῶν ὄντων  
 ἀπάντων μετέδωκα, οὐχ ὡς ἀδελφοῖς οὖσιν (οὐδὲ γὰρ  
 ὑμῶν τοὺς πολλοὺς λελήθασιν ὃν τρόπον οὗτοι γεγόν-  
 νασιν), νομίζων δ' ἀναγκαῖον εἶναί μοι, ἐπειδὴ ὁ πα-  
 τὴρ ἐξηπατήθη, πείθεσθαι τοῖς νόμοις τοῖς ὑμετέροις.  
 14 καὶ οὕτως ὑπ' ἐμοῦ εἰς τὴν οἰκίαν εἰσδεχθέντες, ὡς  
 ἐνεμόμεθα τὰ πατρῶα, ἀξιούντος ἐμοῦ ἀπολαβεῖν τὴν  
 τῆς μητρὸς προῖκα ἀντενεκάλουν καὶ οὗτοι, καὶ ἔφα-  
 σαν ὀφείλεσθαι καὶ τῇ αὐτῶν μητρὶ τὴν ἴσην προῖκα.  
 συμβουλευσάντων δ' ἡμῖν τῶν παρόντων τὰ μὲν ἄλλα  
 πάντα ἐνειμάμεθα, τὴν δ' οἰκίαν καὶ τοὺς παῖδας τοὺς

διακόνοις τοὺς τοῦ πατρὸς ἐξαιρέτους ἐποιησάμεθα,  
 15 ἵν' ἐκ μὲν τῆς οἰκίας, ὁποτέροις ἂν ἡμῶν φαίνηται  
 ὀφειλομένη ἢ προῖξ, οὗτοι αὐτὴν κομίσωνται, ἐκ δὲ  
 τῶν παίδων κοινῶν ὄντων, ἕάν τι οὗτοι τῶν πατρῶων  
 ἐπιζητῶσι, πυνθάνωνται, καὶ βασανίζοντες αὐτούς καὶ  
 ἄλλῳ ὄτῳ ἂν τρόπῳ βούλωνται ζητοῦντες. ὅτι δὲ καὶ  
 ταῦτ' ἀληθῆ λέγω, ἐκ τούτων τῶν μαρτυριῶν εἰσεσθε.

## ΜΑΡΤΥΡΙΑΙ.

1013

16 Μετὰ ταῦτα τοίνυν οὗτοί τ' ἐμοὶ δίκας ἔλαχον  
 ὑπὲρ ὧν ἐνεκάλουν καὶ γὰρ τούτοις ὑπὲρ τῆς προικὸς.  
 καὶ τὸ μὲν πρῶτον παραγραφάμενοι Σόλωνι Ἐρχία  
 διαιτητὴν τούτῳ ἐπετρέψαμεν δικάσαι περὶ ὧν ἐνεκα-  
 λούμεν ἀλλήλοις· ὡς δ' οὐκ ἀπῆντων οὗτοι, ἀλλ' ἐφυ-  
 γοδίκουν καὶ χρόνος διετρίβετο συχνός, τῷ μὲν Σόλωνι  
 συνέβη τελευτῆσαι τὸν βίον, οὗτοι δὲ πάλιν ἐξ ὑπαρ-  
 χῆς λαγχάνουσί μοι δίκας, καὶ ἐγὼ τούτῳ, προσκαλε-  
 σάμενος αὐτὸν καὶ ἐπιγραφάμενος ἐπὶ τὸ ἔγκλημα Βοι-  
 17 ωτῶν· τοῦτο γὰρ αὐτῷ ὁ πατὴρ ἔθετο τοῦνομα, περὶ  
 μὲν οὖν ὧν οὗτοί μοι ἐδικάζοντο, παρόντος τούτου καὶ  
 ἀντιδικούντος καὶ οὐκ ἐχόντος ἐπιδείξει οὐδὲν ὧν ἐνε-  
 κάλουν, ἀπεδιήγησέ μου ὁ διαιτητής· καὶ οὗτος συνει-  
 δῶς αὐτῷ ἀδίκως ἐγκαλοῦντι οὔτε ἐφήκεν εἰς τὸ δικα-  
 18 σίον, οὔτε νῦν περὶ ἐκείνων εἰληχέ μοι δίκην οὐδε-  
 μίαν, ἀλλὰ περὶ ἄλλων τινῶν, λύσειν τοῖς ἐγκλήμασι  
 τούτοις τὴν δίκην ταύτην οἴομενος. ἦν δ' ἐγὼ τούτον  
 ἐδίωκον τότε περὶ τῆς προικὸς, ἐπιδημοῦντος τούτου  
 ἐνθάδε καὶ οὐκ ἀπαιτήσαντος πρὸς τὸν διαιτητὴν ἐρή-  
 18 μην κατεδιήτησεν αὐτοῦ. οὗτοσί δ', ὧ ἄνδρες δικασταί,  
 οὔτε ἠντιδίκει τότε παρῶν οὔτ' ἔφη με καταδιαιτήσα-  
 σθαι τὴν δίκην αὐτοῦ· οὐ γὰρ εἶναι Βοιωτῶν αὐτῷ  
 ὄνομα, ἀλλὰ Μαρτίθεον, καὶ οὕτως ὀνόματι ἀμφισβῆ-

τῶν ἔργῳ τὴν προικὰ με τῆς μητρὸς ἀποστερεῖ. ἀπο-  
 ρῶν δ' ἐγὼ τί ἂν τις χροῆσαιτο τῷ πράγματι, οὕτω πάλιν  
 τὴν αὐτὴν ταύτην δίκην λαχὼν αὐτῷ Μαντιθέῳ  
 ἐνδεκάτῳ ἔτει νῦν εἰς ὑμᾶς καταπέφυγα. ὡς δὲ καὶ 1014  
 ταῦτ' ἀληθῆ λέγω, ἀναγνώσεται ὑμῖν περὶ τούτων  
 μαρτυρίας.

ΜΑΡΤΥΡΙΑΙ.

19 Ὅτι μὲν τοίνυν, ὧ ἄνδρες δικασταί, ἢ τε μήτηρ  
 μου τάλαντον ἐπενεγκαμένη προικα, ἐκδοθεῖσα ὑπὸ  
 τῶν ἀδελφῶν τῶν αὐτῆς, ὥσπερ οἱ νόμοι κελεύουσι,  
 συνώκησε τῷ πατρὶ, καὶ ὃν τρόπον ἐγὼ τούτους εἰσε-  
 δεξάμην εἰς τὴν οἰκίαν τοῦ πατρὸς τελευτήσαντος, καὶ  
 ὅτι ἀπέφυγον αὐτούς τὰς δίκας ἅς μοι ἐνεκάλουν, ταῦ-  
 τα μὲν πάντα καὶ μεμαρτύρηται ὑμῖν καὶ ἐπιδέδεικται.  
 Ἴθι δὲ λαβὲ καὶ τὸν περὶ τῆς προικὸς νόμον τουτονί.

ΝΟΜΟΣ.

20 Οὕτω τοίνυν τοῦ νόμου ἔχοντος οἶμαι τουτονὶ  
 Βοιωτὸν ἢ Μαντιθέον, ἢ ὅ τι ποτ' ἄλλο χαίρει προσα-  
 γορευόμενος, δικαίαν μὲν ἀπολογία καὶ ἀληθινὴν  
 οὐδεμίαν ἔξειν εἰπεῖν, ἐπιχειρήσειν δὲ τῇ τόλμῃ καὶ τῇ  
 θρασυτήτι τῇ ἑαυτοῦ πιστεύοντα περιστάναι τὰς ἑαν-  
 τοῦ συμφορὰς εἰς ἐμὲ, ἅπερ καὶ ἰδίᾳ ποιεῖν εἴωθε, λέ-  
 γων ὡς δημευθείσης τῆς τοῦ Παμφίλου οὐσίας, ὃς ἦν  
 πατὴρ τῆς Πλαγγόνης, τὰ περιγεγόμενα χρήματα ὁ πα-  
 τὴρ ὁ ἐμὸς ἔλαβεν ἐκ τοῦ βουλευτηρίου, καὶ οὕτως ἀπο-  
 φαίνειν πειρώμενος τὴν μὲν αὐτοῦ μητέρα ἐπενεγκα-  
 μένην προικα πλεῖν ἢ ἑκατὸν μνᾶς, τὴν δ' ἐμὴν ἀπροϊ-  
 21 κων φάσκων συνοικῆσαι. ταῦτα διέξιςιν, ὧ ἄνδρες  
 δικασταί. οὔτε μαρτυρίαν οὐδεμίαν ἐμβεβλημένους ὑπὲρ  
 τούτων οὔτ' ἀγνοῶν ὡς οὐδὲν ὑγιὲς λέγει, ἀλλ' ἀκρι-  
 βῶς εἰδὼς ὅτι ὁμολογῶν μὲν ἀδικεῖν ἐν ὑμῖν οὐδεὶς πω

ἀπέφυγε, ψευδόμενος δὲ καὶ παραγωγὰς λέγων ἤδη <sup>1015</sup>  
 τις δίκην οὐκ ἔδωκεν. ἴν' οὖν μὴ ἔξαπατηθῆτε ὑπ' αὐ-  
 τοῦ, βέλτιον εἶναι μοι δοκεῖ βραχέα καὶ περὶ τούτου  
 22 πρὸς ὑμᾶς εἰπεῖν. ἔαν γὰρ λέγη ὡς ἡ μὲν ἐμὴ μήτηρ  
 οὐκ ἐπηνέγκατο προῖκα, ἡ δὲ τούτων ἐπηνέγκατο, ἐν-  
 θυμείσθ' ὅτι περιφανῶς ψεύδεται. πρῶτον μὲν γὰρ ὁ  
 Πάμφιλος ὁ πατὴρ τῆς τούτου μητρὸς πέντε τάλαντα  
 τῷ δημοσίῳ ὀφείλων ἐτελεύτησε, καὶ τοσοῦτου ἐδέησε  
 περιγενέσθαι τι τοῖς ἐκείνου παισὶ τῆς οὐσίας ἀπογρα-  
 φείσης καὶ δημευθείσης ὥστ' οὐδὲ τὸ ὄφλημα πᾶν  
 ὑπὲρ αὐτοῦ ἐκτέτισται, ἀλλ' ἔτι καὶ νῦν ὁ Πάμφιλος  
 ὀφείλων τῷ δημοσίῳ ἐγγέγραπται. πῶς οὖν οἶόν τε  
 τὸν ἐμὸν πατέρα χρήματα λαβεῖν ἐκ τῆς Παμφίλου οὐ-  
 σίας, ἢ οὐδ' αὐτὸ τὸ ὄφλημα ἱκανὴ ἐγένετο τῇ πόλει  
 23 ἐκτίσαι; ἔπειτ', ὧ ἄνδρες δικασταί, ἐνθυμείσθ' ὅτι εἰ  
 τὰ μάλιστα περιεγένετο τὰ χρήματα ταῦτα, ὥσπερ οὐ-  
 τοί φασιν, οὐκ ἂν ὁ ἐμὸς πατὴρ αὐτὰ ἔλαβεν, ἀλλ' οἱ  
 τοῦ Παμφίλου υἱεῖς Βοιωτὸς καὶ Ἡδύλος καὶ Εὐθύδη-  
 μος, οἱ οὐκ ἂν δήπου ἐπὶ μὲν τῷ τάλλοτρία λαμβάνειν  
 ὀτιανοῦν ἐποιοῦν, ὡς καὶ ὑμεῖς ἅπαντες ἴστε, τὰ δ'  
 24 αὐτῶν τὸν ἐμὸν πατέρα περιεῖδον κομισάμενον. ὅτι  
 μὲν τοίνυν ἢ γε τούτων μήτηρ οὐκ ἐπηνέγκατο προῖκα,  
 ἀλλ' οὗτο τοῦτο ψεύδονται, ἱκανῶς ὑμᾶς μεμαθηκέναι  
 νομίζω· ὅτι δ' ἡ ἐμὴ μήτηρ ἐπηνέγκατο, ῥαδίως ἐγὼ δεῖ-  
 ξω. πρῶτον μὲν γὰρ Πολυράτου θυγάτηρ ἦν, ὅς καὶ  
 ὑφ' ὑμῶν ἐτιμᾶτο καὶ πολλὴν οὐσίαν ἐκέκτητο· ἔπειτα  
 μεμαρτύρηται ὑμῖν ὡς καὶ ἡ ἀδελφὴ αὐτῆς τοσαύτην  
 προῖκα ἐπενεγκαμένη Ἐρυσιμάχῳ συνώκησε, τῷ Χα- <sup>1016</sup>  
 25 βρίου κηδεστῇ. πρὸς δὲ τούτοις φαίνεται μου ἡ μήτηρ  
 τὸ πρῶτον ἐκδοθεῖσα Κλεομέδοντι, οὗ φασι τὸν πα-  
 τέρα Κλέωνα τῶν ὑμετέρων προγόνων στρατηγοῦντα,  
 Λακεδαιμονίων πολλοὺς ἐν Πύλῳ ζῶντας λαβόντα,



μάλιστα πάντων ἐν τῇ πόλει εὐδοκιμήσαι· ὥστ' οὔτε  
 τὸν ἐκείνου προσήκεν υἱὸν ἄπροικον αὐτὴν γῆμαι, οὔτε  
 Μενέξενον καὶ Βάθυλλον εἰκός ἐστιν, αὐτούς τε οὐ-  
 σίαν πολλὴν κεκτημένους καὶ Κλεομέδοντος τελευτή-  
 σαντος κοιμισαμένους τὴν προῖκα, ἀποστρεφῆσαι τὴν  
 ἀδελφὴν τὴν ἑαυτῶν, ἀλλὰ προσθέντας αὐτούς ἐκδοῦ-  
 ναι τῷ ἡμετέρῳ πατρὶ, καθάπερ καὶ αὐτοὶ πρὸς ὑμᾶς  
 26 καὶ οἱ ἄλλοι μεμαρτυρήκασιν. χωρὶς δὲ τούτων ἐνθυ-  
 μήθητε διὰ τί ἂν ποτε ὁ πατήρ, εἴπερ ἡ μὲν ἐμὴ μήτηρ  
 μὴ ἦν ἐγγυητὴ μηδ' ἠνέγκατο προῖκα, ἡ δὲ τούτων  
 ἠνέγκατο. τούτους μὲν οὐκ ἔφη αὐτοῦ υἱεῖς εἶναι, ἐμὲ  
 δὲ καὶ ἐποιεῖτο καὶ ἐπαίδευεν; ὅτι νῆ Δί', ὡς οὔτοι φή-  
 σουσιν, ἐμοὶ χαριζόμενος καὶ τῇ ἐμῇ μητρὶ τούτους  
 27 ἠτίμαξεν. ἀλλ' ἐκείνη μὲν ἔτι παῖδα μικρὸν ἐμὲ κατα-  
 λιποῦσα αὐτὴ τὸν βίον ἐτελεύτησεν, ἡ δὲ τούτων μή-  
 τηρ Πλαγγῶν καὶ πρότερον καὶ μετὰ ταῦτα εὐπρεπῆς  
 τὴν ὄψιν οὔσα ἐπλησίαξεν αὐτῷ· ὥστε πολὺ μᾶλλον  
 εἰκός ἦν αὐτὸν διὰ τὴν ζῶσαν γυναῖκα, ἧς ἐρῶν ἐτύγ-  
 χανε, τὸν τῆς τεθνεώσης υἱὸν ἀτιμάζειν, ἢ δι' ἐμὲ καὶ  
 τὴν τετελευτηκυῖαν τοὺς ἐκ τῆς ζώσης καὶ πλησιαζού-  
 28 σης αὐτῷ παῖδας μὴ ποιεῖσθαι. καίτοι οὗτός γ' εἰς  
 τοῦτο τόλμης ἤκει ὥστε φησὶ τὸν πατέρα μου δεκάτην  
 ὑπὲρ αὐτοῦ ἐστιᾶσαι. καὶ περὶ τούτου μόνον Τιμοκρά- 1017  
 τους καὶ Προμάχου ἐμβέβληται μαρτυρίας, οὐ οὔτε γέ-  
 νει προσήκουσί μου τῷ πατρὶ οὐδὲν οὔτε φίλοι ἦσαν  
 ἐκείνῳ. οὔτω δὲ φανερῶς τὰ ψευδῆ μεμαρτυρήκασιν  
 ὥστε ὃν πάντων ὑμῶν εἰδότες οὔτοι δίκην λαχῶν  
 ἄκουτα ἠνάγκασε ποιήσασθαι αὐτὸν, τοῦτον οὔτοι,  
 ὥσπερ κλητῆρες, δύο μόνον ὄντες μαρτυροῦσι δεκάτην  
 29 ὑπὲρ τούτου ἐστιᾶσαι. οἷς τίς ἂν ὑμῶν πιστεύσειεν;  
 καὶ μὴν οὐδ' ἐκεῖνό γε εἰπεῖν αὐτῷ ἐνδέχεται, ὡς μι-  
 κρὸν μὲν ὄντα ἐποιεῖτο αὐτὸν ὁ πατήρ, μεῖζω δὲ γενό-

μενον τῇ μητρὶ ὀργισθεῖς τι τῇ τούτων ἡτίμαξε· πολὺ  
 γὰρ δήπου μᾶλλον εἰώθασιν, ὧν ἂν ἐν αὐτοῖς διενε-  
 χθῶσι γυνὴ καὶ ἀνὴρ, διαλλάττεσθαι διὰ τοὺς παῖδας  
 ἢ διὰ τὰς πρὸς ἑαυτοὺς ὀργὰς τοὺς κοινούς παῖδας  
 πρὸς μισεῖν. ὥστ' ἐὰν μὲν ἐπιχειρῇ ταῦτα λέγειν, μὴ  
 30 ἐπιτρέπετε αὐτῷ ἀναισχυντεῖν· ἂν δὲ λέγῃ περὶ τῶν  
 δικῶν ἅς ἀπεδιήτησέ μου ὁ διαιτητῆς, καὶ φάσκη ὑπ'  
 ἔμου ἀπαράσκευος ληφθῆναι, πρῶτον μὲν μέμνησθε  
 ὅτι οὐκ ὀλίγος χρόνος ἐγένετο ἐν ᾧ ἔδει παρασκευά-  
 σασθαι αὐτὸν, ἀλλ' ἔτη πολλὰ, ἐπειθ' ὅτι οὗτος ἦν ὁ  
 διώκων τὴν δίκην, ὥστε πολὺ μᾶλλον ἦν εἰκὸς ἐμὲ ὑπὸ  
 31 τούτου ἀπαράσκευον ληφθῆναι ἢ τοῦτον ὑπ' ἔμου. ἐτι  
 δὲ πάντες ὑμῖν οἱ πρὸς τῷ διαιτητῇ παρόντες μεμαρ-  
 τυρήκασι ὡς οὗτος παρῶν αὐτὸς, ὅτε ἀπεδιήτησέ μου  
 ὁ διαιτητῆς, οὔτε ἐφῆκεν εἰς τὸ δικαστήριον ἐνέμεινέ  
 τε τῇ διαίτῃ. καίτοι ἄτοπον δοκεῖ μοι εἶναι, εἰ οἱ μὲν  
 ἄλλοι, ὅταν οἴωνται ἀδικεῖσθαι, καὶ τὰς πάνυ μικρὰς  
 δίκας εἰς ὑμᾶς ἐφιασιν, οὗτος δέ μοι περὶ προικὸς δί-  
 κην ταλάντου λαχὼν ταύτῃ, ὡς αὐτὸς φησιν, ἀδίκως  
 32 καταδικαιηθεῖς ἐνέμεινεν. νῆ Δί', ἀπράγμων γάρ τις 1018  
 ἴσως ἐστὶν ἄνθρωπος καὶ οὐ φιλόδικος. ἐβουλόμην τ' αὖν,  
 ὧ ἄνδρες δικασταί, τοιοῦτον αὐτὸν εἶναι. νυνὶ δ' ὑμεῖς  
 μὲν οὕτως ἐστὲ κοινοὶ καὶ φιλόανθρωποι, ὥστ' οὐδὲ  
 τοὺς τῶν τριάκοντα νείεις φυγαδεῦσαι ἐκ τῆς πόλεως  
 ἠξιώσατε· οὗτος δ' ἐμοὶ μετὰ Μενεκλέους τοῦ πάντων  
 τούτων ἀρχιτέκτους ἐπιβουλεύσας, καὶ ἐξ ἀντιλογίας  
 καὶ λοιδορίας πληγὰς συναψάμενος, ἐπιτεμὼν τὴν κε-  
 φαλὴν αὐτοῦ τραύματος εἰς Ἄρειον πάγον με προσε-  
 33 καλέσατο, ὡς φυγαδεύσων ἐκ τῆς πόλεως. καὶ εἰ μὴ  
 Εὐθύδικος ὁ ἰατρός, πρὸς ὃν οὗτοι τὸ πρῶτον ἦλθον  
 δεόμενοι ἐπιτεμεῖν τὴν κεφαλὴν, αὐτὸς πρὸς τὴν ἐξ  
 Ἄρειου πάγου βουλὴν εἶπε τὴν ἀλήθειαν πᾶσαν, τοι-

αὐτην δίκην οὕτως ἂν εἰλήφει παρ' ἐμοῦ μηδὲν ἀδικούντος, ἢν ὑμεῖς οὐδὲ κατὰ τῶν τὰ μέγιστ' ἀδικούντων ὑμᾶς ἐπιχειρήσαιτ' ἂν ποιήσασθαι. ἵνα δὲ μὴ δοκῶ διαβάλλειν αὐτὸν, ἀνάγνωθί μοι τὰς μαρτυρίας.

## ΜΑΡΤΥΡΙΑΙ.

- 34 Τοῦτον μὲν τοίνυν οὕτω μέγαν καὶ φοβερόν ἀγῶνά μοι οὐχ ὡς εὐήθης ὢν, ἀλλ' ὡς ἐπίβουλος καὶ κακοῦργος κατεσκεύασεν. μετὰ δὲ ταῦτα ἀντὶ τοῦ ὀνόματος οὗ ἔθετο αὐτῷ ὁ πατὴρ Βοιωτὸν, ὥσπερ καὶ πρὸς ὑμᾶς μεμαρτύρηται, ἐπειδὴ ἐκεῖνος ἐτελεύτησε, Μαντίθεον ἑαυτὸν ἐγγράφας εἰς τοὺς δημότας, καὶ τοῦ αὐτοῦ ἐμοὶ καὶ πατρὸς καὶ δήμου προσαγορευόμενος, οὐ μόνον τὴν δίκην ταύτην, περὶ ἧς νυνὶ δικάζομαι, ἀνάδικον ἐποίησεν, ἀλλὰ καὶ χειροτονησάντων ὑμῶν ἐμὲ ταξίαρχον ἤκεν αὐτὸς ἐπὶ τὸ δικαστήριον δοκιμασθήσόμενος, δίκην δὲ ἐξούλης ὠφληκῶς ταύτην οὐκ αὐτὸς 1019
- 35 ὠφληκῆναι φησὶν, ἀλλ' ἐμέ. ὡς δ' ἐν κεφαλαίῳ εἶπειν, κακὰ μοι παρέχων ἠνάγκασέ με λαχεῖν αὐτῷ δίκην περὶ τοῦ ὀνόματος, οὐχ ἵνα χρήματα παρ' αὐτοῦ λάβω, ὡ ἄνδρες δικασταί, ἀλλ' ἵν', εἰάν ὑμῖν δοκῶ δεινὰ πάσχειν καὶ βλάπτεσθαι μεγάλα, οὕτωσι καλῆται Βοιωτὸς, ὥσπερ ὁ πατὴρ αὐτῷ ἔθετο. ὅτι τοίνυν ἀληθῆ καὶ ταῦτα λέγω, λαβέ μοι καὶ τὰς περὶ τούτων μαρτυρίας.

## ΜΑΡΤΥΡΙΑΙ.

- 36 Πρὸς τούτοις τοίνυν καὶ ὅτι ἐγὼ στρατευόμενος καὶ μετὰ Ἀμεινίου ξενολογήσας, ἄλλοθὲν τε χρήματα εὐπορήσας καὶ ἐκ Μυτιλήνης παρὰ τοῦ ὑμετέρου προξένου Ἀπολλωνίδου καὶ παρὰ τῶν φίλων τῆς πόλεως λαβὼν τριακοσίους στατήρας Φωκαεῖς, ἀνήλωσα εἰς τοὺς στρατιώτας, ἵνα προᾶξίς τις προαχθεῖη καὶ ὑμῖν καὶ

37 ἐκείνοις συμφέρουσα, περὶ τούτων μοι δικάζεται ὡς πατρικὸν κεκομισμένῳ χρέως παρὰ τῆς πόλεως τῆς Μυτιληναίων, Κάμμη τῷ τυραννοῦντι Μυτιλήνης ὑπηρετῶν, ὃς καὶ ὑμῖν κοινῇ καὶ ἐμοὶ ἰδίᾳ ἐχθρὸς ἐστίν. ὅτι δ' ὁ πατὴρ ἡμῶν, ἣν ἐψηφίσαντο αὐτῷ δωρεὰν οἱ Μυτιληναῖοι, εὐθὺς αὐτὸς ἐκομίσασατο, καὶ ὡς οὐδὲν ὀφείλετο αὐτῷ χρέως ἐν Μυτιλήνῃ, τῶν ὑμετέρων φίλων παρῆξομαι μαρτυρίαν.

### ΜΑΡΤΥΡΙΑ.

38 Ἐχων τοίνυν, ᾧ ἄνδρες δικασταὶ, καὶ ἄλλα πολλὰ καὶ δεινὰ λέγειν, ἃ οὗτος καὶ εἰς ἐμὲ καὶ εἰς ὑμῶν ἐνίους ἡμάρτηκεν, ἀναγκάζομαι διὰ τὸ ὀλίγον εἶναι μοι τὸ ὕδωρ παραλιπεῖν. νομίζω γὰρ καὶ ἐκ τούτων ὑμῖν 1020 ἱκανῶς ἐπιδεδείχθαι ὡς οὐ τοῦ αὐτοῦ ἀνθρώπου ἐστὶν ἀγῶνα μὲν μοι περὶ φυγῆς κατασκευάζειν καὶ δίκας οὐδὲν προσηκούσας δικάζεσθαι, πρὸς δὲ τὸν διαιτητὴν ἀπαντᾶν ἀπαράσκειον. ὥστε περὶ μὲν τούτων ἂν ἐπι-  
 39 χειρῇ λέγειν, οὐκ οἶμαι ὑμᾶς ἀποδέξασθαι. ἂν δὲ λέγη ὡς ἀξιούντος αὐτοῦ ἐπιτρέψαι Κόνωνι τῷ Τιμοθέου περὶ ἀπάντων ἐγὼ οὐκ ἐβουλόμην ἐπιτρέπειν, ἐνθυμεῖσθε ὡς ἐξαπατᾶν ὑμᾶς ἐπιχειρήσει. ἐγὼ γὰρ περὶ μὲν ᾧν αἱ δίκαι οὕτω τέλος εἶχον, ἔτοιμος ἦν ἐπιτρέπειν καὶ Κόνωνι καὶ ἄλλῳ διαιτητῇ ἴσῳ, ὅτω οὗτος βούλοιο· περὶ δὲ ᾧν τρεῖς πρὸς τὸν διαιτητὴν ἀπαντήσαντος τούτου καὶ ἀντιδικοῦντος ὁ μὲν διαιτητῆς ἀπέγνω μου, οὗτος δὲ τοῖς γνωσθεῖσιν ἐνέμεινε, ὡς καὶ ὑμῖν μεμαρτύρηται, οὐκ ᾧμην δίκαιον εἶναι ταῦτα  
 40 πάλιν ἀνάδικα γίνεσθαι· τί γὰρ ἂν ἦν πέρας ἡμῖν τοῦ διαλυθῆναι, εἰ τὰ κατὰ τοὺς νόμους διαιτηθέντα λύσας ἑτέρῳ διαιτητῇ ἐπέτρεψα περὶ τῶν αὐτῶν ἐγκλημάτων, ἄλλως τε καὶ ἀκριβῶς εἰδὼς ὅτι, εἰ καὶ πρὸς

τοὺς ἄλλους μὴ ἐπιεικὲς ἐστὶ ταῖς διαίταις ἰσχυρίζε-  
 σθαι, πρὸς γε τοῦτον ἀπάντων δικαιοτάτου ἦν οὕτω  
 41 προσφέρεσθαι. φέρε γὰρ, εἴ τις αὐτὸν ξενίας γράψαι-  
 το λέγων ὡς διομνύμενος ὁ πατήρ οὐκ ἔφη τοῦτον  
 υἱὸν αὐτοῦ εἶναι, ἔσθ' ὅτῳ ἂν ἄλλῳ ἰσχυρίζοιτο πρὸς  
 ταῦτα ἢ διότι τῆς μητρὸς αὐτῶν ὁμοσάσης καὶ τοῦ δι-  
 42 αιτητοῦ καταγνόντος ἠναγκάσθη ὁ πατήρ ἡμῶν ἐμ-  
 γνῶσιν διαιτητοῦ ὑμέτερος πολίτης γεγεννημένος καὶ  
 πρὸς ἐμὲ τὴν οὐσίαν νειμάμενος καὶ τυχῶν τῶν με- 102  
 τριῶν ἀπάντων, ἃς ἐγὼ δίκας τοῦτον ἀπέφυγον παρ-  
 όντα καὶ ἀντιδικοῦντα καὶ τοῖς γνωσθεῖσιν ἐμμένον-  
 τα, ταύτας ἀναδίκους ἀξιῶν γίνεσθαι δίκαιόν τι δο-  
 κοίη λέγειν ὑμῖν, ὥσπερ, ὅταν μὲν τούτῳ συμφέρη,  
 δέον κυρίας εἶναι τὰς διαίτας, ὅταν δὲ μὴ συμφέρη,  
 προσῆκον τὴν τούτου γνώμην κυριωτέραν γενέσθαι  
 43 τῶν κατὰ τοὺς ὑμετέρους νόμους γνωσθέντων. ὃς  
 οὕτως ἐπίβουλος ἐστὶν ὥστε καὶ τὴν δίκαιαν ταύτην  
 ἐπιτρέπειν με προὔκαλεῖτο οὐχ ὅπως ἀπαλλαγῇ πρὸς  
 με, ἀλλ' ἵν', ὥσπερ καὶ πρότερον ἔνδεκα ἔτη διήγαγε  
 κακουργῶν, οὕτω καὶ νῦν τὰ ἀποδαιτηθέντα μου λύ-  
 σασ ἐξ ἀρχῆς με συκοφαντῇ καὶ τὴν δίκην ταύτην ἐκ-  
 44 κρούῃ. τεκμήριον δὲ τούτου μέγιστον· οὔτε γὰρ τὴν  
 πρόκλησιν ἔδεχέτο, ἦν ἐγὼ κατὰ τοὺς νόμους προὔ-  
 καλούμην αὐτὸν, πρότερόν τε Ξενίπῳ, ὃν οὗτος  
 προὔβάλετο διαιτητὴν, ἐπιτρέψαντος μου περὶ τῆς  
 τοῦ ὀνόματος δίκης ἀπηγόρευσεν αὐτῷ μὴ διαιτᾶν.  
 ὅτι δὲ καὶ ταῦτ' ἀληθῆ λέγω, ἐκ τῆς μαρτυρίας καὶ τῆς  
 προκλήσεως εἴσεσθε.

ΜΑΡΤΥΡΙΑ. ΠΡΟΚΛΗΣΙΣ.

45 Ταύτην τοίνυν τὴν πρόκλησιν οὐ δεξάμενος, ἀλλ'

ἐνεδρεύων με καὶ τὴν δίκην ὅτι πλείστον χρόνον ἐκ-  
 κρούειν βουλόμενος, κατηγορήσει, ὡς ἐγὼ πυνθάνο-  
 μαι, οὐ μόνον ἐμοῦ, ἀλλὰ καὶ τοῦ πατρὸς, λέγων ὡς  
 ἐκεῖνος ἐμὸν χαριζόμενος πολλὰ τοῦτον ἠδίκησεν. ὑμεῖς  
 δ', ὡς ἄνδρες δικασταὶ, μάλιστα μὲν, ὥσπερ αὐτοὶ οὐκ  
 ἂν ἀξιόσαιτε κακῶς ἀκούειν ὑπὸ τῶν ὑμετέρων παι-  
 δων, οὕτω μηδὲ τούτῳ ἐπιτρέπετε περὶ τοῦ πατρὸς  
 46 βλασφημεῖν· καὶ γὰρ ἂν εἴη θεινὸν εἰ αὐτοὶ μὲν πρὸς 1022  
 τοὺς ἐπὶ τῆς ὀλιγαρχίας πολλοὺς τῶν πολιτῶν ἀκρί-  
 τούς ἀποκτείναντας διαλλαγέντες ἐμμένετε ταῖς ὁμο-  
 λογίαις, ὥσπερ χρὴ τοὺς καλοὺς κἀγαθοὺς ἄνδρας,  
 τούτῳ δὲ πρὸς τὸν πατέρα ζῶντα καὶ διαλυθέντι καὶ  
 πολλὰ παρὰ τὸ δίκαιον πλεονεκτήσαντι νῦν μνησικα-  
 47 κεῖν ἐπιτρέψετε καὶ κακῶς λέγειν ἐκεῖνον. μηδαμῶς,  
 ὡς ἄνδρες δικασταὶ, ἀλλὰ μάλιστα μὲν κωλύετ' αὐτὸν  
 ταῦτα ποιεῖν, ἂν δ' ἄρα βιάζηται ὑμᾶς καὶ λοιδορήται,  
 ἐνθυμείσθ' ὅτι αὐτὸς ἑαυτοῦ καταμαρτυρεῖ μὴ ἐξ ἐκεί-  
 νου γεγενῆσθαι. οἱ μὲν γὰρ φύσει παῖδες ὄντες, καὶ  
 πρὸς ζῶντας τοὺς πατέρας διενεχθῶσιν, ἀλλ' οὖν τε-  
 λευτήσαντάς γε αὐτοὺς ἐπαινοῦσιν· οἱ δὲ νομιζόμενοι  
 μὲν νείεις, μὴ ὄντες δὲ γένει ἐξ ἐκείνων, ῥαδίως μὲν αὐ-  
 τοῖς διαφέρονται ζῶσιν, οὐδὲν δὲ φροντίζουσι περὶ  
 48 τεθνεώτων αὐτῶν βλασφημοῦντες. χωρὶς δὲ τούτων  
 ἐνθυμείσθε ὡς ἄτοπόν ἐστιν, εἰ οὗτος τὸν πατέρα ὡς  
 ἀμαρτόντα εἰς αὐτὸν λοιδορήσει, διὰ τὰ ἐκείνου ἀμαρ-  
 τήματα ὑμέτερος πολίτης γεγενημένος. κἀγὼ μὲν διὰ  
 τὴν τούτων μητέρα τὰ δύο μέρη τῆς οὐσίας ἀφαιρεθεῖς  
 ὁμῶς ὑμᾶς αἰσχύνομαι λέγειν περὶ ἐκείνης τι φλαῦρον·  
 49 οὗτος δ', ὃν ἠνάγκασεν αὐτῷ πατέρα γενέσθαι, τοῦτον  
 οὐκ αἰσχύνεται ψέγων ἐναντίον ὑμῶν, ἀλλ' εἰς τοῦτ'  
 ἀμαθίας ἤκει ὥστε τῶν νόμων ἀπαγορευόντων μηδὲ  
 τοὺς τῶν ἄλλων πατέρας κακῶς λέγειν τεθνεώτας,

οὗτος, οὐ φησιν υἱὸς εἶναι, τοῦτον λοιδορήσει, ὃ προσῆκε καὶ εἴ τις ἄλλος ἐβλασφήμει περὶ αὐτοῦ ἀγα- 1023  
νακτεῖν.

- 50 Οἶμαι δ' αὐτὸν, ὃ ἄνδρες δικασταί, ἐπειδὴν τῶν ἄλλων ἀπορῆ, κακῶς τέ με ἐπιχειρήσειν λέγειν καὶ διαβάλλειν πειράσσεσθαι, διεξιόνθ' ὡς ἐγὼ μὲν καὶ ἐτρόφην καὶ ἐπαιδεύθην καὶ ἔργημα ἐν τῇ τοῦ πατρὸς οἰκίᾳ, αὐτὸς δ' οὐδενὸς τούτων μετέσχευ. ὑμεῖς δ' ἐνθυμείσθ' ὅτι ἐμὲ μὲν ἢ μήτηρ παῖδα καταλιπούσα ἐτελεύτησεν, ὥστε μοι ἰκανὸν ἦν ἀπὸ τοῦ τόκου τῆς προικὸς  
51 καὶ τρέφεσθαι καὶ παιδεύεσθαι· ἢ δὲ τούτων μήτηρ Πλαγγῶν, τρέφουσα μεθ' αὐτῆς τούτους καὶ θεραπαίνας συχνὰς καὶ αὐτὴ πολυτελεῖς ζῶσα, καὶ εἰς ταῦτα τὸν πατέρα τὸν ἐμὸν χορηγὸν ἑαυτῇ ὑπὸ τῆς ἐπιθυμίας ἔχουσα καὶ πολλὰ δαπανᾶν ἀναγκάζουσα, οὐκ ἴσα δήπου τῆς ἐκείνου οὐσίας ἐμοὶ ἀνήλωκεν, ὥστε πολὺ μᾶλλον προσῆκεν ἐμὲ τούτοις ἐγκαλεῖν ἢ αὐτὸν ἐγκλή-  
52 ματ' ἔχειν ὑπὸ τούτων. πρὸς γὰρ τοῖς ἄλλοις εἴκοσι μὲν μναῖς δανεισάμενος μετὰ τοῦ πατρὸς παρὰ Βλεπαίου τοῦ τραπεζίτου εἰς ὠνήν τινα μετάλλων, ἐπειδὴ ὁ πατήρ ἐτελεύτησε, τὰ μὲν μέταλλα πρὸς τούτους ἐνεμάμην, τὸ δάνειον δ' αὐτὸς εἰσεπράχθη, ἑτέρας δὲ χιλίας εἰς τὴν τοῦ πατρὸς ταφὴν παρὰ Λυσιστράτου Θεορικίου δανεισάμενος ἰδίᾳ ἐκτέτικα. ὡς δ' ἀληθῆ καὶ ταῦτα λέγω, ἐκ τούτων τῶν μαρτυριῶν εἴσεσθε.

### ΜΑΡΤΥΡΙΑΙ.

- 53 Τοσαῦτα τοίνυν ἐμοῦ ἐλαττομένου φανερώς, οὐ-  
τοσὶ νῦν σχετλιάζων καὶ δεινοπαθῶν καὶ τὴν προικὰ με τῆς μητρὸς ἀποστερήσει; ἀλλ' ὑμεῖς, ὃ ἄνδρες δι- 1024  
κασταί, πρὸς Διὸς καὶ θεῶν, μὴ καταπλαγῆτε ὑπὸ τῆς κραυγῆς τῆς τούτου· πολὺς γὰρ, πολὺς καὶ τολμηρός

ἔστιν ἄνθρωπος, καὶ οὕτω κακοῦργος ὥστε περὶ ὧν  
 ἂν μὴ ἔχη μάρτυρας παρασχέςθαι, ταῦτα φήσκει ὑμᾶς  
 εἰδέναι, ὡς ἄνδρες δικασταί, ὃ πάντες ποιοῦσιν οἱ μη-  
 54 δὲν ὑγιᾶς λέγοντες. ὑμεῖς οὖν ἐάν τι τοιοῦτον τεχνάζη-  
 ται, μὴ ἐπιτρέπετε αὐτῷ, ἀλλ' ἐξελέγχετε, καὶ ὅτι ἂν μὴ  
 ἕκαστος ὑμῶν εἰδῆ, μηδὲ τὸν πλησίον νομιζέτω εἰδέ-  
 ναι, ἀλλ' ἀξιούτω τοῦτον ἀποδεικνύναι σαφῶς ὑπερ  
 ὧν ἂν λέγη, καὶ μὴ ὑμᾶς φάσκοντα εἰδέναι, περὶ ὧν  
 αὐτὸς οὐδὲν ἔξει εἰπεῖν δίκαιον, ἀποδιδράσκειν τὴν  
 ἀλήθειαν, ἐπεὶ καὶ ἐγὼ, ὡς ἄνδρες δικασταί, πάντων  
 ὑμῶν εἰδότων ὃν τρόπον ἀναγκασθεὶς ὁ πατήρ μου  
 ἐποίησατο τούτους, οὐδὲν ἦττον δικάζομαι νῦν αὐ-  
 55 τοῖς καὶ μάρτυρας ὑποδίκους παρέσχημαι. καίτοι οὐκ  
 ἴσος γ' ἡμῖν ἐστὶν ὁ κίνδυνος, ἀλλ' ἐμοὶ μὲν, ἐὰν  
 ὑμεῖς νυνὶ ὑπὸ τούτων ἔξαπατηθῆτε, οὐκ ἐξέσται ἔτι  
 δικάσασθαι περὶ τῆς προικὸς· τούτοις δ', εἰ φασὶν  
 ἀδίκως ἀποδαιτησαί μου τὸν δαιτητὴν τὰς δίκας, καὶ  
 τότε' ἐξῆν εἰς ὑμᾶς ἐφείναι καὶ νῦν ἐκγενήσεται πάλιν,  
 ἐὰν βούλωνται, παρ' ἐμοῦ λαβεῖν ἐν ὑμῖν τὸ δίκαιον.  
 56 καὶ ἐγὼ μὲν, ἐὰν, ὃ μὴ γένοιτο, ὑμεῖς με ἐγκαταλίπητε,  
 οὐχ ἔξω ὀπόθεν προῖκα ἐπιδῶ τῇ θυγατρὶ, ἧς τῇ μὲν  
 φύσει πατήρ εἰμι, τὴν δ' ἡλικίαν αὐτῆς εἰ ἴδοιτε, οὐκ  
 ἂν θυγατέρα μου, ἀλλ' ἀδελφὴν εἶναι αὐτὴν νομί-  
 σαιτε· οὗτοι δὲ, ἐὰν ὑμεῖς μοι βοηθήσητε, οὐδὲν ἐκ  
 τῶν ἰδίων ἀποτίσουσιν, ἀλλ' ἐκ τῆς οἰκίας τὰ ἐμὰ ἐμοὶ 1025  
 ἀποδώσουσιν, ἣν ἐξειλόμεθα μὲν κοινῇ πάντες εἰς τὴν  
 ἔκτισιν τῆς προικὸς, οἰκοῦντες δ' αὐτὴν οὗτοι μόνοι  
 57 διατελοῦσιν. οὔτε γὰρ ἀρμόττει μοι θυγατέρα ἐπίγα-  
 μου ἔχοντι οἰκεῖν μετὰ τοιούτων, οἳ οὐ μόνον αὐτοὶ  
 ἀσελγῶς ζῶσιν, ἀλλὰ καὶ ὁμοίους αὐτοῖς ἐτέρους πολ-  
 λούς εἰς τὴν οἰκίαν εἰσάγουσιν, οὔτε μὰ τὸν Δί' ἀσφα-  
 λὲς εἶναι μοι νομίζω συζῆν τούτοις ἐν τῷ αὐτῷ· ὅπου



γὰρ οὕτω φανερώς μοι ἐπιβουλεύσαντες εἰς Ἄρειοι  
 πάγον ἀγῶνα κατεσκεύασαν, τίνος ἂν οὗτοι ἢ φαρμα-  
 κείας ἢ ἄλλης κακουργίας τοιαύτης ὑμῖν ἀποσχέσθαι  
 58 δοκοῦσιν; οἳ γε πρὸς τοῖς ἄλλοις (ἀρτίως γὰρ καὶ τοῦτο  
 ἀνεμνήσθην) εἰς τοσαύτην ὑπερβολὴν τόλμης ἤκου-  
 σιν ὥστε καὶ Κρίτωνος μαρτυρίαν ἐνεβάλλοντο ὡς ἐώ-  
 νηται τὸ τρίτον παρ' ἐμοῦ μέρος τῆς οἰκίας· ἦν, ὅτι  
 ψευδὴς ἐστὶ, ῥαδίως εἴσεσθε. πρῶτον μὲν γὰρ οὐχ  
 οὕτω μετρίως ζῆ Κρίτων ὥστε παρ' ἑτέρου οἰκίαν  
 ἀνεῖσθαι, ἀλλ' οὕτω πολυτελῶς καὶ ἀσώτως ὥστε  
 πρὸς τοῖς ἑαυτοῦ καὶ τὰ τῶν ἄλλων ἀναλίσκειν· ἔπειτ'  
 οὐ μαρτυρεῖ τούτῳ νῦν, ἀλλ' ἐμοὶ ἀντιδικεῖ· τίς γὰρ  
 ὑμῶν οὐκ οἶδεν ὅτι μάρτυρες μὲν εἰσιν οὗτοι, οἷς μη-  
 δὲν μέτεστι τοῦ πράγματος, περὶ οὗ ἡ δίκη ἐστίν, ἀντί-  
 δικοὶ δ' οἱ κοινωνοῦντες τῶν πραγμάτων, περὶ ὧν ἂν  
 59 δικάζηταί τις αὐτοῖς; ὃ Κρίτωνι συμβέβηκεν. ἐτι δὲ  
 τοσοῦτων ὑμῶν ὄντων, ὧ ἄνδρες δικασταί, καὶ τῶν  
 ἄλλων Ἀθηναίων πολλῶν ἄλλος μὲν οὐδεὶς αὐτῷ παρα-  
 γενέσθαι μεμαρτύρηκε, Τιμοκράτης δὲ μόνος, ὥσπερ  
 ἀπὸ μηχανῆς, μαρτυρεῖ μὲν δεκάτην ἐστιᾶσαι τούτῳ 1026  
 τὸν ἐμὸν πατέρα, ἡλικιωτῆς ἂν τοῦ νυνὶ φεύγοντος  
 τὴν δίκην, φησὶ δὲ πάνθ' ἀπλῶς εἰδέναι ἃ δὴ τούτοις  
 συμφέρει, μαρτυρεῖ δὲ νυνὶ μόνος Κρίτωνι παρεῖναι,  
 ὅτε παρ' ἐμοῦ τὴν οἰκίαν ἐωνεῖτο. ὃ τίς ἂν ὑμῶν πι-  
 στεύσειεν; ἄλλως τε καὶ ὅτι οὐ περὶ τῆς οἰκίας, πότερα  
 ἐώνηται αὐτὴν Κρίτων ἢ μὴ, νυνὶ δικάζομαι, ἀλλὰ  
 περὶ προικὸς, ἣν ἐπενεγκαμένης τῆς μητρὸς οἱ νόμοι  
 60 κελεύουσιν ἐμὲ κομίζεσθαι. ὥστε καθάπερ ὑμῖν ἐγὼ  
 καὶ ἐκ μαρτυριῶν πολλῶν καὶ ἐκ τεκμηριῶν ἐπέδειξα  
 ἐπενεγκαμένην μὲν τὴν μητέρα μου τάλαντον προῖκα,  
 οὐ κομισάμενον δὲ τοῦτ' ἐμὲ ἐκ τῆς πατρῴας οὐσίας,  
 ἕξαιρετον δ' ἡμῖν γενομένην τὴν οἰκίαν εἰς ταῦτα, οὕτω

Lateinisch-deutsches und deutsch-lateinisches  
**SCHUL-WÖRTERBUCH**

VON

**Friedrich Adolph Heinichen,**

Dr. der Phil. und Licentiaten der Theologie, Gymnasialprorector a. D.  
und Professor.

Erster Theil:

**Lateinisch-deutsch.**

3. Aufl. Lex.-8. 1875. geh. 6 Mark.

Zweiter Theil:

**Deutsch-lateinisch.**

3. Aufl. Lex.-8. 1877. geh. 5 Mark.

Dieses neueste lateinische Wörterbuch ist für den ganzen Cursus des Gymnasial-Unterrichts bestimmt und hat bereits in den meisten Schulen Deutschlands Eingang gefunden. Seine Vorzüge vor ähnlichen compendiösen Wörterbüchern sind allgemein anerkannt.

---

Wörterbuch

zu

**Ovid's Metamorphosen.**

Von

**Dr. Johannes Siebelis.**

3. Aufl. Bejorgt von Fr. Volke. gr. 8. geh. 2 Mark 70 Pf.

Der durch seine Ausgabe der Metamorphosen (4. Aufl. 1876) und anderer Schulbücher rühmlichst bekannte Verfasser bietet in diesem Wörterbuche ein neues Hilfsmittel für das Verständnis der Metamorphosen, das den Bedürfnissen der Schule und der Wissenschaft gleichzeitig Rechnung trägt.

---

Fr. Lübker's

**Reallexikon des classischen Alterthums**

für Gymnasien.

**Fünfte durchgängig verbesserte Auflage.**

Herausgegeben

von

**Prof. Dr. Max Erler,**


Director des Gymnasiums zu Zwickau.

Lex.-8. Mit vielen Abbildungen. geh. 12 Mark.

Das Buch hat eine so ausserordentlich günstige Aufnahme gefunden, dass vier starke Auflagen rasch hintereinander nöthig wurden. Dasselbe wird vorzugsweise gern zu Prämien benutzt.

---







*Presented to the*  
**LIBRARY of the**  
**UNIVERSITY OF TORONTO**  
*by*

**DO NOT REMOVE**  
**FROM THIS POCKET**

**LIBRARY**

PA                    Demosthenes  
3949                [Works. Greek. 1881]  
A2  
1881  
v.2  
pt.2

